
קיין גרעסערן כּבוד האָט דער אַרבעטער רינג ברענטש 90 פון 
טרענטאָן ניט געקאַנט פֿאַרטראַכטן צו זיין 40-יאָריקן יובילעאום, וי 
אַרוסצוגעבן אַן א. ליטואַקיבוך, וועלכער נעמט אַריין א. ליטװאַקס 
װויכטיקץ שאַפֿונגען װאָס זיינען נאָך ביז איצט אין ערגעץ ניט דער" 
שינען אין בוך-פֿאָרם. 

ברענטש 0 איז אַלע מאָל געווען פֿאַררעכנט אין דער אַרבעטער- 
רינג-משפּחה אַלס דער סאַציאַליסטישער אַװאַנגאַרד, וועלכער האָט 
פֿאָרמירט דעם גייסט און כאַראַקטער פֿון דער גרויסער אַרבעטער"- 
און פֿאָלקס-אָרגאַניזאַציע דאָ אין לאַנד. דער גייסט פֿון אידישן סאָ- 
ציאַליזם, װואָס איז רעפּרעזענטירט אין אַ. ליטװאַקס שאַפֿונגען, איז די 
טוערס פֿון בר. 90 געוועזן זייער און זייער נאָענט. און צו פֿאַרבינדן 
דעם 40-יאָריקן יובילעאום פֿון ברענטש מיטן שיינעם אָנדענק פֿון 
דער קאָלירפֿולער אידיש-סאַציאַליסטישער פּערזענלעכקייט פֿון א. 
ליטװאַק איז מער וי נאַטירלעך און פּאַסיק. 

א. ליטװאַק איז מיט זיין אידישן סאָציאַליזם ניט געוועזן פֿאַר- 
בונדן מיט איין שטאָט אָדער מיט איין לאַנד. ער מיט זיין אידישן 
סאַציאַליזם האָט געװאָגלט אין אַלע לענדער, וואו עס האָבן געלעבט 
אידישע אַרבעטער און פֿאָלקס-מאַסן. פֿאַר זיי האָט ער געשריבן, צו 
זיי האָט ער גערעדט, מיט זיי האָט ער אויך געלעבט וי אַ נאַענטער, 
וי אן אייגענער. 

ער האָט נאָענט פֿון אַ האַלבן יאַרהונדערט געטראָגן סאָציאַלים- 
טישע קולטור צווישן אידן. ער האָט גייסטיק דערהויבן די אידישע 
אַרבעטערשאַפֿט, דעם אידישן פֿאָלקס-מענטשן. ער האָט אונדז, מיט 
זיין רעדן און שרייבן געגעבן אינהאַלט אין לעבן. 

די אידישע אַרבעטער-באַװעגונג אין אַמעריקע און אויף יענער 
זייט ים האָט א. ליטואַקן געשעצט און געאַכטעט. צו אים האָבן זיך 
אַלע צוגעהערט, פֿאַר אים דרך ארץ געהאַט -- ניט נאַר זיינע אָנהענ- 
גער, נאָר אַפֿילו זיינע אידעאישע קעגנער. ער האָט מיט זיין פּען אַלע 
מאָל געדינט אױפֿריכטיק דעם אידעאל פֿון סאָציאַליזם. ער איז אויך 
געוועזן א געטריי קינד צום אידישן פֿאָלק. 

עס איז שוין 18 יאָר, זינט דער טויט האָט אים פֿון אונדז אַוועק" 
גענומען, אָבער מיר האָבן אים ניט פֿאַרגעסן. און אַ סימן אַז א. 


ליטװאַק איז ניט פֿאַרגעסן געװאָרן, איז דאָס װאָס ברענטש 90 גיט 
אַרױס, צוזאַמען מיטן בילדונגס-קאָמיטעט פֿון אַ"ר, אָט דעם ליטװאַק- 
בוך לכּבוד דעם 40-יאָריקן יובילעאום פֿון ברענטש. 


דאָס בוך װועט אויך זיין א גרויסער צושטייער צו דער אידישער 
ליטעראַטור, ספּעציעל צו דער ביאָגראַפֿיעליטעראַטור פֿון גרויסע 
פּערזענלעכקייטן, וועלכע האָבן אַ סך בײיגעטראָגן צום אידישן לעבן 
בכלל און צו דער אידישער ליטעראַטור בפֿרט. עס איז ביי אונדז 
קיין צוװײיפֿל ניט, אַז דאָס בוך װועט אַ סך געלייענט ווערן, געלייענט 
ווערן מיט אינטערעס, מיט ליבע. 


ברענטש 90, דער בילדונגפ-קאַמיטעט און הבר ח. ש. קאזדאן, 
וועלכער האָט אָנגעשריבן א. ליטװואַקס ביאָגראפֿיעץ און איז פֿאַראַנט- 
װאָרטלעך פֿאַרן צוזאַמענשטעל פֿון בוך, האָבן ניט געשפּאָרט קיין מי, 
קיין צייט, אַז דאָס בוך זאָל אַרױסגײן װאָס בעסער. אונדז דאכט זיך, 
אַז עס האָט זיך אונדז איינגעגעבן. 


נ. כאַנין 


ח. ש. קאַזדאַן 


דער לעננס ווענ פֿון א. ליטװאַק 


קעמפֿער, שריפֿטשטעלער, לערער 


קאַפּיטל אײנס 


א. ליטוואַק -- דאָס איז געווען דער ליטעראַרישער נאָמען פון 
הײם יאַנקל העלפֿאַנד. געגעבן האָט ער זיך דעם נאָמען וען 
ער איז שוין געווען 8 דערװואַקסענער און באַוואוסטזיניקער מענטש. 
און דער דאָזיקער נאָמען (א ליטװאַק) איז אויף אֵן אמתן געוען 
צוגעפּאַסט צו זיין נאַנצער פּערזענלעכקייט. א. ליטװאַק איז געווען 
אַ טיפּיש קינד פֿון ווילנע. ער האָט איינגעזאפּט אין זיך די מעלות 
און די הסרונות פֿון דער פֿאָלקס-מאַסע פֿון אָט דער אידישסטער 
שטאָט אין אַמאָליקן רוסלאַנד. 


א. ליטװואַק איז געבוירן געװאָרן אין 1874 (און אפֿשר אין 1873), 
אין ווילנע אויף סאַדאָװער גאָס, לעבן װאַקזאַל, אין אַבערקעס הויף. 
דער פֿאַטער האָט געהייסן שמעון, די מוטער -- זעלדע. זיין ערשטער 
יוגנטלעכער פּסעװדאָנים איז טאַקע געווען פֿאַרבונדן מיט דער מױ 
טערס נאַמען: חיה זעלדעס האָט ער זיך אָנגערופֿן, און ,חיה"--- 
דאָס זיינען געווען די איניציאַלן פֿון זיינע צוויי פֿאָרנעמען (חיים 
יאַנקל) און זיין פֿאַמיליעןנאָמען (העלפֿאַנד). דעם פֿאָטערם באַשעפֿי 
טיקונג איז געווען צו פֿירן סחורות פֿונעם װאָקזאַל אין די האָטעלן 
און אין די געשעפֿטן. פֿריער איז ער אליין געווען דער פֿורמאַן, מיט 
דער צייט האָט ער אָנגעשטעלט אַ פּאַר מענטשן, און זי פֿלעגן טאָן 
די אַרבעט. 


א. ליטװאַק האָט אַזױ אַרום געשטאַמט פֿון דער געדיכטער אידיי 
שער עמך'דיקער, האָרעפּאַשנער פֿאָלקסמאַסע. אין אַן אױטאָביאָגראַ- 
פֿישער נאָטיץ האָט א. ליטואק געשריבן וועגן דעם: ,מיין זיידע 
פֿון טאַטנס צד איז אַ קאָראַבײניק געווען. ער און די באָבע זיינען 
ביזן גרויען עלטער אַרומגעפֿאָרן מיט פֿערד און וועגל איבער די זומפּן 
און וועלדער פֿון פּאָלעסיע. דער זיידע פֿון דער מאַמעס צד איז געווען 
א פֿישער, מיט שיפֿלעך געאַקערט די אַזיערעס און טייכן פֿון ליטע. 
זינט איך געדענק, האָב איך געלעבט אין א מעשיות-וועלט פֿון פֿערד 
און וועגל, נעץ און שיפֿל. מיין טאַטע איז אין דער יוגנט אַ בעל-עגלה 
געווען. שפּעטער האָט עֶר געארבעט מיט טאַטשקע און רידל ביים 
דורכפֿירן די באַןךליניע צווישן ווילנע און מינסק". אָט פֿון דעם 

שװואַרץ-ערדיקן געזונטן שטאַם האָט א. ליטװאק געירשנט זין 
אויסערגעוויינלעכע ענערגיע און לעבנסמוט, זיין פּראַקטישן שכל 
הישר און שאַרפֿזין. א. ליטוואַק איז געווען ביי זיינע עלטערן דאָס 
ערשטע קינד, ער האָט געהאט נאָך צוויי ברידער, הערשל און אליהו, 
און אַ שוועסטער, פּעסל. דאָס לעבן פֿון דער משפּחה איז געווען אן 
אָרעמס. מ'האָט געוואוינט צוויי פֿאמיליעס אין איין קעלער שטוב 
מיט צוויי קליינע פֿענצטערלעך, װאָס האָבן אַרױסגעקוקט אױפֿן טראָ- 
טואַר. מ'האָט געהונגערט אָפּֿט. ווען די מוטער האָט אַמאָל איינגץ- 
האַנדלט אַ גענדזן קעפּל מיט פֿיסלעך (דאָס האָט געקאָסט צו דריי 
קאָפּיקעס אַ גאַנג), האָבן די קינדער זיך מחיה געווען, און ניט אַזױ 
פֿון דער גענדזענער יויך, וי פֿון גריזשען די ביינדלעך. דער פֿאָטער 
איז געווען א גוטער, אַ שטילער מענטש, אידישלעך, ניט שטאַרק 
פֿרום, שטענדיק פֿאַרהאָרעװועט. די מוטער האָט געהאט 8 גאָר פֿיינעם 
כאַראַקטער, זי איז געווען קלוג, באַשיידן און איר ווירקונג אין שמוב 
איז געווען גרויס. זי האָט אַכטונג געגעבן, אַז די קינדער זאָלן לערנען, 
און טאַקע ביי אַ גוטן, מעג זיין טייערן מלמד, 


ווען חיים יאַנקל איז אַלט געווען 8 יאָר פֿיר, האָט מיט אים 
פּאַסירט אַן אומגליק, וועלכער האָט זיך מסתּמא שטאַרק אָפּגערופֿן 
אויף דער אויסבילדונג פֿון זיין כאַראַקטער און פּערזענלעכקייט: 
ער איז געװאָרן א קאַליקע אויף זיין גאַנץ לעבן. געשען איז עס אַזױ: 
אױפֿן צווייטן שטאָק פֿונעם הויז, וואו חיים יאנקלס פֿאַמיליע האָט 
געלעבט, איז געווען א חתונה-זאַל, און אַזױ וי דער מנהג איז, פֿלעגט 
יעדע חתונה מיט איר געפּילדער און כּלייזמר צוציען א גרויסן עולם 
נייגעריקע. און אָט האָט זיך דעם פֿירײיאָריקן חיים יאַנקל פֿאַרגלוסט 
אויך בייצוזיין ביי אַזאַ חתונה. אין גרויס געטומל איז דאָס קינד 
אַראָפּגעפֿאַלן פֿון אַלץ טרעפּ, צעבראַכן אויף א שרעקלעכן אופֿן זיין 
היפֿט:ביין. פֿיר יאָר איז דאָס קינד געלעגן קראנק. קען זיין, א גוטער 
כירורג װאָלט דאָס קינד אָפּגעראַטעװעט; די אומקולטורעלקייט אַבער 
פֿון דער סביבה האָט געבראַכט צו דעם, אַז חיים יאַנקל איז שוין 
געבליבן אַ בל-מום אויף זיין גאַנצן לעבן. מ'האָט דאָס קינד גע- 
שלעפּט אין שעכט-הויז, געזעצט אין דער ואַרעמער אינגעווייד פֿון 
אן ערשט-געקוילעטער קו. מ'האָט באַנוצט אַנדערע באַבסקע סגולות, 
ביז ענדלעך איז דאָס קינד אביסל געקומען צו זיך. א לאַנגע צייט איז 
ער ארומגעגאַנגען אויף קוליעס, שפּעטער שטאַרק געהונקען, דער 
פֿום האָט ממש אויסגעזען וי א דלד. 


מען קען זיך פֿאָרשטעלן, װוי שווער די מוטער האָט געליטן צוליב 
דעם אומגליק מיט איר באַליבט קינד. זי האָט איבער אים געציטערט, 
ניט געלאָזט אַ שלעכט װאָרט פֿאַלן אויף אים, זי האָט זיך געמיט 

מיט טאָפּלטער ליבשאַפֿט און אױפֿמערקזאַמקײט צו פֿאַרלײכטערן 
זיין געמיט. דאָס קלוגע, פֿעאיקע אינגל איז געווען אינגאַנצן אין איר 
געראָטן, און זי האָט זיך איצט נאָך שטאַרקער צוגעבונדן צום קינד. 
מיט יאָרן שפּעטער האָט זי פֿאַר איר ליבשאַפט און צוגעבונדנקייט 
צו חיים יאַנקלען מיט איר לעבן באַצאָלט: אין 1897 איז חיים יאַנקל 
אַרעסטירט געװאָרן און ער איז געזעסן אין באַרימטן פערצנטן נר 
מער"; איינמאָל ווען די מוטער איז געווען אין גאַס, האָט מען איר 
אָנגעזאָגט, אַז מ'האָט געזען ,וי מ'טראָגט חיים יאַנקלען אויף אַ 
בעמל אין שפּיטאָל אַריין"; דערהערט די דאָזיקע בשורה, איז די 
מוטער גלייך געפֿאַלן 8 טויטע. 

דער אומגליק, װאָס איז געשען מיטן קליינעם חיים יאַנקל, האָט 
פֿאַרשטײט זיך געהאט אַ טיפֿע ווירקונג אויף דער פּסיכיק פֿונעם 
װאַקסנדיקן קינד. ער איז געװאָרן שמיל און איינגעשלאָסן אין זיך, 
ער האָט ניט געקענט פֿרײ שפּילן זיך מיט חברים, אָפֿט האָבן אינג- 
לעך זיך גערייצט מיט אים, און שווער איז אויך געווען איבער" 
צוטראָגן, ווען דערװואַקסענע האָבן אים באַשאָנקען מיט א נעבעך 
און אַ רחמנות. ער האָט שפּעט אָנגעהױבן לערנען אין חדר, אָבער 
וי אַ פֿעאיק קינד האָט ער אינגיכן אָנגעיאָגט די פֿאַרלױרענע צייט. 
מיט די יאָרן האָט ער צוריק געוואונען זיין לעבנסלוסטיקייט און 
גוטע שטימונג, ער איז אַלץ זיכערער ארײינגעװואָקסן אין לעבן און 
איז געגאַנגען אַנטקעגן זיין צוקונפֿט און זיין באַשערטן גורל פֿון אַ 
גרויסן אידישן אַרבעטער-פֿירער און פֿאָלקס-טריבון. 


א. ליטװאַק איז אויף זיין גאַנצן לעבן געבליבן געטריי דעם 
אַרבעטנדיקן פֿאָלק, פֿון װאַנען ער האָט געשטאַמט. און ווען ער איז 
שוין געווען אַ באַקאַנטער שרייבער און טוער, איז ער אַלץ פֿאַרבליבן 
אינטים געבונדן מיט אָט די פֿאָלקס-מענטשן, איז ער אַלץ געוען 
זייער חיים יאַנקל. אָט דערציילט דוד אײנהאָרן: איך דערמאָן 
מיך איין מאָל אין ווילנע האָט אַ ווילנער בעל-עגלה חתונה געמאַכט 
זיינס אַ טאַכטער. ליטװואַק האָט מיך מיטגענומען אויף דער חתונה. 
אַריינקומענדיק אין הויף, האָבן די פֿורמאַנעס אַרומגעכאַפּט ליטװאַקן 
וי אַן אייגענעם ברודער: -- אונדזער חיים יאַנקל איז דאָ? -- 
װאָס מאַכט עפּעס חיים יאַנקל? -- אין דעם מאַָמענט איז וי אָפּגע- 
ווישט געװאָרן די דיסטאַנץ צווישן ליטװאַקן און זיי. מען האָט גע" 
זונגען אידישע פֿאָלקס-לידער, מען האָט געטאַנצט, אַז די פּאָדלאָגע 
האָט זיך געוויגט, און אַז מיר זיינען נאָך דעם אַרױס ביינאַכט פֿון 
הויז, האָט מיר ליטװאַק געזאָגט: -- אײינהאָרן, דאָ איז גוט געווען, 
װאַרעם געווען, פֿרײלעך געווען, בעסער וי ביי ג. אין סאַלאָן (און 
דער סאַלאָן האָט געהערט צו אַ באַקאַנטן ציוניסטישן גביר)." 

| קאַפּיטל צװײ : 

דאָס אינגל חיים יאַנקל מאַכט דורך די טראַדיציאָנעלע אידישע 
דערציאונג, פֿריער אין חדר, שפּעטער אין ישיבה. געלערנט אין 
איישישקער, אין סלאָנימער, סלוצקער, װאָלאָזשינער ישיבות. געגעסן 
טעג; געװואַלגערט זיך אין דער פֿרעמד, פֿון צייט צו צייט קומט ער 
אהיים. מע גרויסט זיך מיט אים. מע ווייסט, דאָס אינגל איז זייער 
פֿעאיק. די מוטער טרוימט: זי װעט האָבן אַ זון אַ רב. דער פֿעטער 
בערל -- וועלכער האָט אויך געארבעט ביים דעפּאָ, געפֿירט פּראָ 
װיאַנטן און געלעבט א שטיל אָרענטלעך אידיש לעבן -- קוועלט 
פֿונעם פּלימעניק. און אָט איז שוין חיים יאַנקל בר מצוה, אַ גרויסע 
פֿרײד פֿאַר טאַטע-מאַמע. מע פּראַװועץט די בר מצוה אויף אַ פֿייער- 
לעכן אופֿן, מע גיט אויס 8 ,מטמון" מיט געלט. אין זאַוולס שול 
האָט דער יונגער בחור געהאלטן זיין דרשה, דער עולם האָט געגאַפט 
צו הערן די קלאָרע, שיינע שטימע און די קלוגע איינפֿאַלן. די שול 
איז געווען פֿול, מע איז געשטאנען קעפּ אויף קעפּ. און אינגיכן גייט 
ער אריבער אין דער ישיבה פֿון ראַמײלעס קלויז, ער פֿאַרבלײיבם 
אין ווילנע ביי די עלטערן. ער לערנט פֿלייסיק. געשלאָפֿן צוזאמען 
מיטן ברודער הירשל, שטייט ער אויף פֿאַרטאָג, ווען עס איז נאָך 
פֿינצטער, און ער לערנט פֿאַר זיך. שפּעטער, ווען ער איז ,גע 
שטרויכלט? געװאָרן און אָנגעהױבן לייענען רוסישע און העברעאישע 
טריף-פּסולס, היט ער די דאָזיקע געוואוינהייט און פֿלײיסיקײט אַלץ 
איין, און ער לייענט גאַנצע נעכט, רייסט אָפּ פֿון שלאָף, פּטרט זיינע 
אויגן ביים קארגן ליכט פֿונעם אַרעמען קעראָסין-לעמפּל. דאָנערשטיק 
גייט ער אוועק אין קלויז אויף א גאַנצע נאכט. 
| = די ישיבה שלייפֿט זיין מוח און זכּרון. ארומגערינגלט מיט חברים, 
ס'רוב עלטערע פֿון אים, ווערט דאָ אויך זיין כאַראַקטער געהאַר- 
טעוועט. נאָך אביסל, און דער בחור װועט שוין האָבן סמיכות אויף 
רבנות. ניט נאָר די מאַמעץ טראָגט ביי זיך אין הארצן אָט דעם טרוים 
נאָר אויך פֿרעמדע און באַקאַנטע; ווען זיי באַגעגענען דעס בחור 
פֿרעגן זיי אים: ווען ווערסטו א רב ? עס איז ניט קיין קלייניקייט : 
פֿון זייער סביבה וועט אַרױס אַ רב, און טאַקע מיט גאָר גרויסע 
פֿעאיקײטן און טיפֿע קענטענישן... | 

עס איז 1892-1891. צווישן אידישע אַרבעטער ווערט געבוירן 8 
נייער גלויבן. עס שאַפֿן זיך קרייזלעך, וואו מע לערנט סאָציאַליזם 
צוזאַמען מיט נאַטור-װױיסנשאַפֿט. מעץ שאַפֿט קאַסעס, מע אָרגאַנײ 
זירט זיך עקאַנאַמיש, מע גרייט זיך צו שטרייקן קעגן די באַלעבאַטים- 
עקספּלואַטאַטאָרס. און אַלץ אין געהיים. 8 כּישוף. נייץ ביכלעך, 
;באקאנטע", טיפֿע קאַנספּיראַציעס. עס איז שוין ניט דאָס אַלטע 
מראַדיציע-ווילנע, אונטערן אױבערפֿלאַך פֿונעם געוויינלעכן לעבנס- 

שטייגער רײיפֿט א נייע וועלט, 8 נייעץ פּסיכיק, נייע לאָזונגען און 
אידעאלן. 

חיים יאַנקל פֿאַרברענגט גאַנצע טעג ביים ראש-ישיבה ר' בױךציון 
װועלטמאַן, און אָט דאָס הויז פֿירט אים אַריין אין דער געשילדערטער 
נייער וועלט. ר' בענצל חריף איז אַלין געווען א מערקווירדיקע אָרײ 
גינעלע פֿיגור, אָבער נאָך מערקווירדיקער זיינען געווען זײַנע קינדער : 
דער זון לייזער, וועלכער איז גאָר גיך געװאָרן דער האַרציקסטער 
חבר חיים יאַנקלס, און נאָך מער די זעקס טעכטער. לייזער איז שוין 
פֿאַרכאַפּט פֿון די וועלטלעכע און משכּילישעץ העברעאישע ביכער. 
ער שלינגט די נייץ ליטעראטור, און ער ציט אַרײן אין דעם אינטע 
רעסן-קרייז אויך זיין אינגערן חבר. אַ גייסטיקער אומרו באַהערשט 
אַלץ שטאַרקער דעם יונגן חבר יאַנקל. ער שטרעכט צו זעלבסטי 
שמענדיקייט. ער כאפּט זיך אַראָפּ אויף אַ זמן צו אַ רייכן אידן אין 
אַ דאָרף צי אַ קליין שטעטל אַרום ווילנע, דאָ בענקט ער נאָך שטאַר" 
קער נאָך דער סביבה פֿון ר' בענצלס הויז. ער רייסט זיך צוריק קיין 
ווילנע. ער פּרואווט פֿאַרדינען מיט מגידות, און ער פֿאָרט אַרום 
איבער די שטעטלעך און האַלט דאָרט דרשות מיט גרויס דערפֿאָלג. 
ער באַקומט אַ נאָמען : חיים יאַנקל דער הינקעדיקער מגיד. עם ווערט 
אין אים רייף אַ ניי לעבן. | 

דעם ראש-ישיבהס טעכטער זיינען האַלב-אינטעליגענטע קולטוד 
רעלע מיידלעך. זיי זיינען זאָקנמאַכערינס. די אינגערע פֿון זי -- 
פֿײיגע און דינה -- האָבן באַקאנטע עקסטערנם און סטודענטן, זי 
זיינען שוין אַרײנגעצױגן אין די סאָציאַליסטישע קרייזלעך. די מייד" 
לעך האָבן חברטעס, װאָס זיינען אויך סאָציאַליסטקעם. אין שטוב 
קומען אריין כּסדר מיטגלידער און טוער פֿון די קאַסעס, אַלץ סאָי 
ציאַליסטן -- געוועזענע ישיבה-בחורים. דאָ קומט אויך אַרײן דער 
שפּעטערדיקער דיכטער און שריפֿטשטעלער אברהם ליעסין (װאַלט). 
חיים יאַנקל שלינגט יעדעס װאָרט, ער ציט זיך אַריין אין די פֿאַר- 
שיידענע װיכּוחים און שמועסן, ער זאַפּט אין זיך אַרין די נייץ גע- 
דאַנקען, ער זוכט די נייע ליטעראַטור. ער הויבט אָן לייענען רוסיש. 
מץ גיט אים ערנסטע רוסישע ווערק, און אינגיכן ברעכט ער שין 
די ציין איבער דער שווערער רוסישער עברי פֿונעם געניאַלן רוסישן 
קריטיקער און סאָציאָלאָג פּיסאַריעוו. ,איך פֿיל אַ גרויס יראת הכּבוד 
פֿאַר אַזאַ טייער בוך. און דאָך --- דערציילט א. ליטװאַק -- ווילט זיך 
מיר, זיי זאָלן מיר בעסער געבן איינם פֿון יענע קליינע ,ביכלעך", 
וועלכע מע טאָר ניט לייענען, פֿאַר וועלכע מע פֿירט אַװעק אין אַ 
שװאַרצער קאַרעט און מע פֿאַרזעצט אין , פֿערצנטן נומער" 
(טורמע פֿאַר פּאַליטישע אין ווילנע)". אָבער דערווייל איז נאָך צו 
פֿרי צו האָבן די זכיה צו לייענען די געהײימניספֿולע -,ביכלעך". עס 

דאַרף נאָר געדויערן, ביז מע װועט צו חיים יאַנקלען קריגן צוטרוי. 
דערווייל איז ער נאָך דאַ אַ פֿרעמדער. דערווייל האַלט מען נאָך פֿון 
אים אַלץ בסוד. דער יונגער חיים יאַנקל פּייניקט זיך: וי אַזױ גע 
ווינט מען דעם צוטרוי ? וי באקומט מען אַ צוטריט צו דעם גע 
דרוקטן װאָרט, װאָס ציט אים אַזוי שטאַרק? די רוסישע ביכער, 
מיט וועלכע ער האָט זיך ,פֿאַר די לאַנגע אָונטן אין דאָרף אָנגע- 
לייענט וי א פּויק", באַפֿרידיקן אים ניט, ער זוכט עפּעס העכערם. 

אינגיכן שטעלט זיך פֿאַרן זיבעצןיאָריקן חיים יאַנקל אַ ניי פּראָ- 
בלעם: קוועטשן די באַנק אין ישיבה -- אָדער... אַרבעט, מלאכה 
ממש? אַזא באַוועגונג אין דעמאָלט געווען צווישן אָט דעם נייעם 
טיפּ אידישער אינטעליגענץ: אַװעקװאַרפֿן די גמרא, די רוסישע צי 
לאַטײינישע גראַמאַטיק, און זיך נעמען צו מלאכה, נעמען זיך פֿאַרן 
האַמער און נאָדל. עס איז געווען אן אָפּקלאַנג פֿון דער רוסישער באַ- 
וועגונג -- דאָרט האָט די יוגנט, די אינטעליגענץ געטראַכט צו גיין 
אין פֿאָלק. אױך די דערוואכטע ישיבה:-בחורים האָבן געװאָלט 
לעבן פֿון יגיץ כפּים. אָברהם ליעסין איז אויך געווען 8זא, ער האָט 
זיך אויך געקליבן צו ווערן אן ארבעטער. אזא איינער איז אויך געווען 
דער שפּעטער טרױעריק-באקאַנט:געװאָרענער ישראל מיכל קאפ 
לינסקי, מיט וועלכן חיים יאַנקל האָט זיך באַקאַנט, ווען ער איז נאָך 
קיין גאַנצע זיבעצן יאָר ניט אַלט געװוען. יענער איז אויך געווען 
פֿדריער א ישיבה-בחור אַן אַפּיקורס, זיך געגרייט צו ווערן א דאָקטאָר 
צי אַן אַפּטײיקער. ער האָט זיך אָבער שפּעטער ארומגעזען, אז דאָס 
איז ניט אין גייסט פֿונעם נייעם אידעאל און ער האָט זיך גענומען 
לערנען שלאָסערײ, באַשלאָסן הייסט עס צו ווערן אן אמתער אַרבץ- 
טער. שוין ביי דער ערשטער באַגעגעניש, ווען ישראל מיכל איז נאָך 
געווען אן אונטער-ישמש אין סאָלצעס קלייזל, האָט דער קינפֿטיקער 
פּראַװאָקאטאָר געמאַכט ניט קיין גוטן איינדרוק אויף א. ליטװאַקן: 
,ער האָט געשוויגן -- דערציילט ער -- זעלטן ווען אַרײנגעװאָרפֿן 
אַ װאָרט. נאָר ווען איך האָב דערציילט אַן אַנעקדאָט, האָט ער זיך 
שטאַרק צעלאכט אױפֿן קול, אַ ביסל היסטעריש, און זיינע איגן 
זיינען נאָך טרויעריקער געװאָרן. מיר איז געװאָרן שווער מיט אים 
און איך האָב זיך געאיילט אועקגיין". 

צווישן אָט די געוועזענע ישיבה-בחורים און איצטיקע אַרבעטער 
אַדער קאַנדידאטן אויף אַרבעטער האָט חיים יאנקל געקראָגן זיינע 
נאָענטע חברים : אברהם-אליה און איציק דער סטאָליער. זיי מאַטערן 
אים : ווען וועסטו שוין אױפֿהערן צו קוועטשן די באַנק? שוין צייט 
צו ווערן אַן אונזעריקער... און טאַקע, צווישן דעם גאַנצן עולם יוגנט- 
לעכע, װאָס האָבן זיך געדרייט אַרום דעם געשילדערטן צענטער פֿון 
דעס ראיט ישיבחס שטוב, איז חיים יאַנקל געווען דער איינציקער, 

װאָס איז נאָך אין דער באווענגונג ניט אַרײנגעצױיגן געװאָרן. אַליץ האָט 
אָבער געפֿירט דערצו... | 

איציק דער סטאָליער איז א גאַנץ ווינטער אַרומגעגאַנגען אָן 
אַרבעםט. האָט ער זיך פֿאַר פּסח געשטעלט אַרבעטן אין אַ מצה- 
בעקעריי. חיים יאַנקלען ציט צו דער בעקעריי: ערשטנס, אַרבעטן 
דאָרט זיינע בעסטע פֿרײנד; צווייטנס, איז עס דאָך פֿיזישע ארבעט 
אויף אן אמת ; דריטנס, האָט ער ליב צו רעדלען מצה. אָבער וי קומט 
צו אים 8זאַ מלאכה ? אַז ער נעמט אַריין א מצה אין האַנט, גייט זי 
אַרױס ביי אים פֿון אונטערן רעדל איננאַנצן 8 צעשניטענע, א צע- 
פּטרטע. ווען די באַלעבאָסטע דערזעט דאָס, הייבט זי אויף אַ געשריי: 
ער מאכט קאַליעץ איר גוטס. דערפֿאַר אָבער ביי די רעדלער איז ער 
דווקא אַן אָנגעלײגטער גאַסט. ,הענט -- זאָגן זיי -- האָב איך ליי- 
מענע, דערפֿאַר אַ צונג אַ געשליפֿענע, קען דערציילן מעשיות און 
אַנעקדאָטן. שיט מיט וויצן און גלייכווערטלעך, ווייס אויף אויסן- 
װייניק אַ סך אידישע לידלעך". און ווען די באַלעבאָסטע פֿאַרקוקט 
זיך, רוקן זיי אונטער חיים יאַנקלען אַ מצה: נאַ, רעדל אָפּ! און דער 
בחור איז אױפֿן זיבעטן הימל. דאָס געשליפֿן צינגל און דאָס , מעשיות- 
דערציילן" זיינען געבליבן חיים יאַנקלען א מתּנה אױפֿן גאַנצן ווייטער- 
דיקן לעבן. 

די לעצטע װאָך פֿאַר פּסח. אַרכעטער און אַרבכעטערינס זיינען 
אין מצה-פּאָדריאַד שרעקלעך פֿאַרהאָרעװעט, מע יאָגט זיי, און די 
אויגן קלעפּן זיך ביי זיי פֿון מידקייט און ניט-:דערשלאַפֿן. און משטיינס 
געזאָגט, די גרויסע קאַפּיטאַלן, װאָס וװועלן זיך אָפּשטעלן ביי יעדערן 
פֿון זיי צום שלוס פֿון פּאַדריאַד. אומגעהויער איז געווען די עקס- 
פּלואַטאַציע אין יענער צייט אין אַלע געביטן ובפֿרט ביי מצה- 
אַרבעט. היים יאַנקל, װאָס דרייט זיך אַרום כּסדר אין בעקעריי, זעט 
דאָס אַלץ צו און דאָס האַרץ טוט אים וויי, עס דערװועקט זיך אין 
אים אַ געפֿיל פֿון פּראָטעסט קעגן אָט דעם אומרעכט, װאָס ווערט 
געטריבן פֿאַר אלעמענס אויגן. אַקטיוו און ענערגיש פֿון דער נאטור, 
קומט אים אויף אַזאַ געדאַנק: מע דאַרף באשרייבן אָט דאָס אַלץ -- 
ווי אַזױ אידישע מענטשן מאַטערן זיך און ווערן פֿאַרשװאַרצט ביי 
דער מצה-ארבעט. זיין חבר איציקן געפֿעלט דער פּלאַן, ער וויל אָבער 
מע זאָל עס באַשרייבן אויף א י ד י ש. איז חיים יאנקלם פּלאַן : מאַכן 
צעטעלעך און אױפֿקלעפּן זיי אױפֿן שול-הויף, װועלן אלע לייענעף 
אַליין דער איניציאַטאָר פֿון דער זאך, איז ער טאַקע אַליין דער שריי- 
בער. און וי עס פּאַסט פֿאַרן קינפטיקן א. ליטװאַק, ווערט זיין ערשטץ 
פּראָקלאַמאַציץ געבוירן טאַקע דאָ, אין א ווינקל פֿון דער בעקעריי, 
אָט דאָ צווישן די האָרעװאַניע-מענטשן, אין אַנזיכט פֿון זייער שווייס 
און מאַטערניש. 

מיט דעם גאַנצן אימפּעט האָט זיך דער יונגער חיים יאַנקל גע 
נומען צו זיין ליטערארישער אַרבעט, זיין גאָרץ פֿאַרביטערניש און 
אױפֿרעגונג האָט עֶר אַרײנגעטאַן אין זיין ערשטן ווערק. אין משך 
פֿון אַ שעה איז די אַרבעט פֿאַרטיק געװאָרן. איציקן איז דאָס שטיקל 
אַרבעט שטאַרק געפֿעלן געװאָרן. און באַלד האָט מען עס אַװעק- 
געטראָגן בערקע מיכאלישקער, דעם אונטער-:שמש פֿון קוימענקץ- 
רערשן קלייזל, וועלכער האָט גוט געשריבן כּתיבה, און ביז פֿאַרטאָג 
האָט ער אָנגעשריבן זיבן צעטלעך -- צו דריי קאָפּיקעס א צעטל, 
אָנגעקלעפּט האָט מען די צעטלעך נאָך קבלת שבת, כּדי מען זאָל זי 
ניט קענען אראָפּרײסן, און ווען דער עולם װועט אין דער פֿרי קומען 
דאַװענען, זאָלן עס אַלע לייענען. איציק אַלײן האָט זיך אַװועקגץ- 
שטעלט אויף די טרעפּלעך און דאָס פֿאַרגעלייענט פֿאַרן עולם אידן. 
אברהם-אליה איז אויך געווען דאָ. חיים יאנקל פֿארשטעלט זיך פֿאַר 
אַ פֿרעמדן, פֿאַררעדט די ציין די אידן, און דערווייל קלעפּט מען אַן 
א פֿריש צעטמל. דער רושם איז קאָלאָסאַל. דער שול-הויף קאָכט. 


אין יענער צייט האָט נאָך חיים יאַנקל ניט געוואוסט, אז עס 
עקזיפטירםט אזא װאָרט װי פּראַקלאמאַציע, און אַז דאָס װאָס 
ער האָט אױפֿגעמאָן, דאַרף געהאַלטן ווערן אין קאַנספּיראַציע. ערשט 
אויף מאָרגן האָט אים איינע פֿון די מיידלעך, װאָס האָבן געאַרבעט 
ביים ראש ישיבה, אױפֿגעקלערט: , איך וויים שוין פֿון אַלץ. מיין 
אינטעליגענט וויים אויך. ער זאָגט, אַז אייער צעטל רופֿט זיך פּראָ- 
קלאַמאַציע. עֶר וויל זיך מים אייך באַקענען, מיין אינטעליגענט. 
-- ווער איז ער ? וי רופֿט מען אים ? --- דאָס איז קאַנספּיראַציץ". 


אַזױ איז א. ליטװאַק איינגעשלאָסן געװאָרן אין דער נייער גע- 
מיינשאַפֿט פֿון אידישע סאַציאַליסטן, אידישע אַרבעטער. פֿון היינט 
אָן וועם עֶר אליין ווערן איינער פֿון זיי. פֿון היינט אָן װעט אים 
באַשערט זיין צו שרייבן צענדליקער און צענדליקער פּראָקלאַמאַציעס 
און אַרטיקלען אין געהיימע צײיטשריפֿטן. 


,איצט זייט איר דאָך שוין אן אונזעריקער" -- האָט אים פֿייער- 
לעך געמאָלדן חנה די זאָקנמאַכערקע. אַליין פֿון זיך געװאָרן אַ 
אונזעריקער", געפֿירט דורך זיין אייגענעם חוש און ליבע צום אַר- 
בעטס-מענטשן, געפֿירט דורך זיין פֿאָלקסטימלעכקײט און געפֿיל פֿון 
יושר און הומאַנישקיײיט. און גלייך זיך געשטעלט מיטן פּנים צום 
אידישן אַרבעטער, און גלייך גענומען רעדן צו אים אין זיין שפּראַך 
און נוסח. 

און באַלד איז געקומען דער ערשטער עקזאמען. חנה האָט זיך 
צו אים געווענדט: עטלעכע און זיבעציק מיידלעך זיינען אָנגעשלאָסן 
אין דער קאַסע פֿון די זאַקנמאַכערקעס, עס האַלט דאָרט ביי א 

שטרייק, שבת חול המועד וועט זיין אַ געהיימע פֿאַרזאַמלונג פון 
די אַרבעטערינס, מען דאַרף פֿאַר זיי האַלטן 88 רעדע -- בכן, זאָל ער 
פֿאַר איר אָנשרײבן די רעדע. וואָס צו שרייבן -- האָט זי אים 
געזאָגט, און אַביסל האָט ער דאָך אַליין געקענט די אַרבעט"באַדינ" 
גונגען פֿון די זאָקנמאַכערינס. חנה האָט אים גלייך אַריינגענומען 
צו איר מוטער אין הויז, און דאָרט האָט זיך חיים יאַנקל גענומען 
צו דער הייליקער מלאָכה. דריי נוסחאות האָט ער געשאַפֿן, חנהן איז 
דווקא געפֿעלן געװאָרן דער ערשטער נוסח. זי איז נאָר ניט געווען 
צופֿרידן, װאָס אין דער רעדע איז קיין איין מאָל ניט באַנוצט געװאָרן 
אזא שיין װאָרט, װי , עקספּלואַטאַטאָר". צום גרױסן בזיון, 
האָט דער מחבר גאָרניט געוואוסט פֿון אַזאַ װאָרט, און װוען חנה 
האָט אים דערקלערט אָט דאָס בייזע, שאַרפֿע װאָרט, װאָס זי האָט 
אַרױסגערעדט מיט געקריצטע ציין און צונױפֿגעדריקטע פֿױסטן -- 
האָט ער עס ד ער פֿילט, און ער האָט עס אַריינגעשטעלט פֿינף מאָל 
אין דער רעדע. חנהס רעדע האָט ביי די מיידלעך אויף דער פֿאַרזאַמ" 
לונג שטאַרק אויסגענומען, טרערן זיינען ביי זיי געשטאַנען אין די 
אויגן. חנה איז געווען גליקלעך. און די מיידלעך האָבן זיך געבראָכן 
די קעפּ: וי קומט צו חנהן אַזאַ שיינע רעדע? זאָל עס זיין, אַז דאָס 
האָט איר אָנגעשריבן איר אינטעליגענט, ביי וועלכן זי איז אין אַ 
קרייז געווען? אָבער אַלע ווייסן דאָך, אַז זייערע / אינטעליגענטן" 
קענען שלעכט אידיש... חנה אָבער איז געווען גליקלעך. און ווען 
דער נייער ,, באַקאַנטער" איז געקומען און זי האָט אים אַלץ דערציילט, 
האָט ער איצט אַליין איבערגעלייענט זיין ווערק, און אויך אים האָבן 
זיך איצט טרערן געשטעלט אין די אויגן, פּונקט וי נעכטן ביי די 
מיידלעך אויף דער ,סאָבראַניע". צום לעצט האָט חנה אים פֿייערי 
לעך דערקלערט, אַז עס איז אַ געפֿאַר צו האַלטן אָט דעם בויגן פּאַפּיר, 
און פֿאַר אים אין די אויגן האָט זי עס פֿאַרברענט... 

| דער יונגער חיים יאַנקל האָט זיך דערפֿילט אומגעהויער שטאָלץ. 
ער האָט אין דעם מאָמענט פֿאַרגעסן אין זיין ביטערן גורל. ער האָט 
זיך דערפֿילט פֿאַר איינעם, װאָס קען מיטהעלפֿן דער נייער געהיימער 
באַוועגונג, מיטבויען די נייע וועלט. ער איז שוין אַ ,אונזעריקער", 
אַ ,באַקאַנטער". ער שרייבט פּראָקלאַמאַציעס, וועלכע מע דאַרף 
האַלטן אין טיפֿער קאַנספּיראַציע. הייסט עס, זיי זיינען א גרים 
געפֿאַר פֿאַר דער עקזיסטירנדיקער אָרדענונג. פֿון היינט אָן װוערט 
| ער א געשװאָרענער קעגנער און שונא פֿון דעם צאַרישן רעזשים, 
איינער פֿון זיינע צעשטערער און אַ בויער פֿון אַ נייער אַרדענונג. 
דער קריפּל, דער בעל-עגלהשער זון, דער ישיבה-בחור און מתמיד, 
דער הינקעדיקער מגיד -- וועט אינגיכן ווערן א רעװאָלוציאַנער. און 
פֿאָלקס-טריבון. 

קאַפּיטל דרײ 

חיים יאַנקל העלפֿאַנד איז צוגעשטאנען צום סאַציאַליזם אין 1894, 
דאָס באַקערן זיך צום נייעם אידעאַל איז ביי אים צוגעגאנגען פּאַראַ- 
לעל מיט דער פֿאַראינטערעסירונג מיט דער אידישער שפּראַך און 
ליטעראַטור. אַ קװואל פֿון ענערגיע האָט זיך אַנטפּלעקט אינעם 9019 
יאָריקן יונגנמאן. ער אַנטװיקלט גרויסע ענערגיע אױפֿן געביט פֿון 
ליטערארישער שאַפֿונג, ער דרינגט זיך דורך מיט דער אידעע צו 
טראָגן קולטור און בילדונג צו דער אידישער האָרעפּטשנער מאַסע. 
ער פֿאַרװאָרצלט זיך טיפֿער אין דער געזעלשאַפֿט פֿון דער נייער 
אינטעליגענץ און באַוואוסטזיניקער אַרבעטערשאַפֿט. עס איז דער 
וועג, מיט וועלכן דער קינפֿטיקער א. ליטװאַק וועט גיין זיין גאַנץ 
לעבן. | 

אויף ימים טובים 1893 איז חיים יאַנקל געקומען קיין ווילנע 
פֿונעם ישוב, וואו ער איז געווען א לערער דעם זומער-זמן. זיינע 
נאָענטסטע חברים זיינען דעמאָלט געווען: דער עקסטערן באָבראָוו, 
דער לערער פֿון אַלעץ לימודים לעווינסקי און ב. קלעצקין, דער שפּע- 
טערדיקער פֿאַרלעגער און טוער. זיי אלע האָבן זיך דעמאָלט געפֿונען 
אין דער סטאַדיע פֿון ,בענקשאַפֿט?: זיי האָבן געוואוסט, או עס 
זיינען פֿאַראַן עפּעס געהיימע קרייזלעך, אָבער וי אַזױ דערשלאָגט 
מען זיך , אריינגענומען" צו ווערן אַהין, האָבן זיי ניט געוואוסט. 
זיי האָבן געזוכט די פֿרײנדשאַפֿט פֿון די ,, באַקאנטע" און געהאָפֿט 
מיט זייער הילף סוף כּל סוף צו דערגרייכן דעם טרוים. 

אַלץ פֿיר חברים זיינען געווען גרויסע ליבהאָבער פֿון אידיש און 
פֿון דער אידישער ליטעראַטור, װאָס האָט זיך דעמאָלט געהאַלטן 
כּסדר אין אַנטויקלען אויף דער אידישער גאָס. אָבער וואו האָט געקענט 
אן אַרבעטער באַקומען אָט די ביכלעך צום לייענען? קױפֿן פֿון אלץ 
איז עֶר ניט אימשטאַנד. קיין ביבליאָטעקן זיינען ניט געװוען איז 
טאַקע אײינגעפֿאַלן חיים יאַנקלען א געדאַנק: צו גרינדן א אידישץ 
ביבליאָטעק פֿאַר די אַרבעטער. װעגן עפֿענען דאָס לעגאל, מיט 8 
דערלויבעניש פֿון דער מאַכט, איז ניט געווען װאָס צו טראַכטן. האָט 
מען עס געדאַרפֿט מאַכן בשתּיקה, האַלב אומלעגאל. פֿאָרגעשטעלט 
דעם פּלאַן פֿאַר די חברים, האָבן זיי זיך גענומען די זאך צו פֿאַרווירק- 
לעכן. די ביבליאָטעק האָט זיך גלייך גוט אַנטוויקלט. מען האָט צונויפֿ- 
געשלעפּט אַלע אייגענע ביכלעך, סך הכּל געווען 8 28 שטיק. עס איז 
געווען צו װייניק, האָט מען געזאַמלט ביי באַקאַנטע 18 רובל און 
געקױפֿט עטלעכע צענדליק פֿאַרשײדענע גענוצטע ביכער און ביכ- 
לעך, און די ביבליאָטעק איז געווען פֿאַרטיק. וי אַזױ האָט מען 
געזאַמלט די 15 רובל? מע האָט געזאָגט, אַז דאָס איז 8 אר א 
קראנקן. די ביבליאָטעק האָט מען אַװעקנעשטעלט ביי א באַ- 

קאַנטער פריילין. לייענער איז געווען אַ 19 מאַן: סטאָליאַרעס, קאָנ- 
ווערטנמאַכערקעס און זאַקנשטריקערינס. עס האָבן געפֿעלט גוטע בי- 
כער, עס איז ניט געווען קיין געלט אױיף צו קױפֿן. די גרופץ איז 
געווען אָפּגעריסן פון דער אָרטיקער אַרבעטער-באוענגונג. הוץ דעם, 
איז צווישן די אידישע אַרבעטער געווען שטאַרק פאַרשפּרײט די 
מיינונג, אַז אמתע בילדונג און קולטור קען מען באַקומען נאָר אין 
דער רוסישער שפּראך -- און די אידישע ליטעראַטור איז טאַקע 
געווען אומגעהויער אַרעם צו יענער צייט. דאָס אַליץ האָט געווירקט, 
אַז די ביבליאָטעק פֿון אונזערע פֿיר ליבהאָבער פון אידיש האָט זיך 
סוף כּל סוף שװאַך אַנטויקלט, און אין האַרבסט 1894 האָט חיים 
יאַנקל באַשלאָסן זיך צו צעשיידן מיט זיין געליבט קינד און ער האָט 
איבערגעגעבן די ביכערדזאמלונג דער רוסישער אַרבעטערביבליאָ- 
טעק, וועלכע איז אויך געווען אומלעגאַל, זי האָט אָבער געהאַט די 
אונטערשטיצונג פֿון די , אינטעליגענטן". 

אין דעם זעלבן פּעריאָד מאַכט חיים יאַנקל זיינעץ ערשטע טריט 
אױפֿן ליטערארישן געביט. עס איז געווען די צייט, ווען י. ל. פּרץ 
האָט גענומען אַרױסגעבן זיינע באַרימטע ,יוםס-טוב בלעטלעך", פֿריער 
צוזאַמען מיט מ. ספּעקטאָרן, דערנאָך איז יענער אָפּגעשטאַנען פון 
דער אונטערנעמונג און געפּרואווט אליין אַרױסגעבן אייגענע בלעט.- 
לעך, װוייניקער ראדיקאלע וי פּרצעס. ער האָט נאָר צוויי 8זעלכע 
בלעטלעך אַרױסגעלאָזט, איינס האָט געהייסן ,דער לאַמטערן", עס 
האָט געהאט דעם אונטערקעפּל ,א בלעטל אויף װאָכענדיקע טעג", 
געהאַלטן 382 זייטלעך, ארויס אין ווארשע 1894. אָט אין דעם זאַמל- 
העפֿט האָט חיים יאַנקל פֿאַרעפֿנטלעכט זײן ערשטע אַרבעט 
אויף אידיש. ער האָט עס אָנגערופֿן , טאַלעראַנץ", אָבער ספּעק- 
טאָר האָט איבערגעמאכט דעם נאָמען און עס אָנגערופֿן , הערט און 
ווייסט !", און ער האָט עס אָפּגנעדרוקט טאַקע אױיף דער ערשטער 
זייט. ספּעקטאָר האָט אויך צוגעגעבן א מאָטאָ, דאָס פֿאָלקס-ווערטל: 
,זיי ניט גאָטס סטראַפּטשע, ער קאַן אַלײן זיין שטעץטל באַשטיין". 
אונטערגעשריבן האָט אונזער יונגער מחבר: חיה זעלדעס. 
דאָס איז געווען זיין ערשטער פּסעװדאָנים. װאָס איז געווען דער 
אינהאַלט און די פֿאָרעם פֿון דער דאָזיקער ערשטער זאַך א. ליטװאַקס ? 

עס איז אַ לעגענדע, באאַרבעט נאָכן מדרש -- אין געדרוקטן 
טעקסט שטייט: ,פֿרײ אויס נחמן קראָכמאַל". אַברהם אָבינו איז 
דער העלד פֿון דער מעשה. ער האָט מכנים אורח געווען טן אַלטן 
מאַן, אָבער ווען ער האָט אים שפּעטער פֿאָרגעלײגט צו דאַנקען 
אברהמס נאָט, האָט יענער זיך אַפּגעזאָגט: ער װעט דאַנקען זיין 
אייגענעם גאָט, װאָס ער האָט זיך אַליין אויסגעשניצט. איז אברהם 
געװאָרן אױפֿגערעגט פֿאַר אָט די רייד און האָט אַרױסגעטריבן דעם 

אַלטן אין דער מדבר. האָט זיך גאָט באַלד באַװוויזן צו אַברהמען און 
האָט אים געזאָנט: 

... ,אַזױ ? האָסטו זיך דאָס פֿאַר מיר אָנגענומען? און איך אַלײן 
בין דען, נאָך דיין מיינונג, ניט גענוג שטאַרק צו באַשטראָפֿן די, װאָס 
זינדיקן קעגן מיר, װאָס דו דאַרפֿסט זיך פֿאַר מיר אָננעמען? זע נאָר: 
איך האָב דעם אַלטן אַזױ פיל יאָרן געשפּייזט און געקליידט, כאָטש 
ער האָט מיך דערפֿאַר ניט געלויבט און איז (זיך) באַגאַנגען ניט וי 
איך וויל -- און דו, זינדיקער מענטש -- האָסט אים איין נאַכט ניט 
געקענט מוחל זיין, װאָס ער דינט אַן אַנדער גאָט וי דו... דו ביסט 
איבערציינט, אַז דיין גאָט איז דער אמתער, און װאָס קומט יענעם, 
וועלכער איז אין דעם ניט איבערציינט און דינט אַנדערע געטער? 
קומט דען א מענטשן שטראָפן דערפֿאַר, װאָס ער ווייסט דעם אמת 
ניט? --- מיט פֿאַרטרײבן, מיט באַלײידיקן קלערסטו מענטשן עפֿענען 
די אויגן, זיי זאָלן דעם אמת דערזען? ניין, דעם אמת קען מען אין 
קאָפּ מיט געװאַלד ניט אַרײנשלאָגן! מען קאָן קיינעם ניט נייטן, ער 
זאָל דענקען וי דער אנדערער וויל! רדיפות, באַלײידיקונגען קענען, 
פֿאַרקערט, נאָך יענעם פֿאַרשטאַרקן אין זיין פֿאַלשן גלויבן, ווייל דער 
מענטש איז בטבע אַן עקשן, ער האַלט זיך שטענדיק שטאַרק אין 
דעם, ואָס מען וויל ביי אים צונעמען; די זאַך, פֿאַר וועלכער ער 
ליידט, ווערט ביי אים נאָך טייערער. אויב ער װעט זיך דיר אַפֿילו 
אונטערגעבן און וועט אַננעמען דיין אמת, װועט עס נאָר זיין לפּנים, 
אינעווייניק װעט ער בלייבן ביי דאָס זייניקע. ווילסט מענטשן זאָלן 
זיין איבערציינגט אין דאָס זעלבע, װאָס דו ביסט איבערצייגט, לערן 
זיי, דערקלער זיי, דאן װועלן זיי פֿאַרשטיין דעם אמת; און ווען זי 
וועלן אויך דאן בלייבן בלינד, דאן קענסטו נאָר מיט זיי מיטלייד 
האָבן, װאָס זיי האָבן אַזעלכע פֿאַרשטאָפּטע מוחות, אָבער באַלײידיקן 
זי פֿאַר זייערע געדאנקען האָסטו קיין רעכט ניט, קוים באַרירן זי 
ניט דורך זייער פֿאַרבלענדעניש אַנדערע מענטשן צו שלעכטעס". 

אוודאי, זעט אויס פֿאָרן היינטיקן לייענער אזאַ מין לעגענדע 
א היפּש ביסל בטלניש-משכּיליש. אָבער פֿאַר דעם יונגן חיה זעלדעס 
איז עס געווען 8 דערגרייכונג. טאָלעראנץ איז בלי ספק אַ שטריך 
פֿון ליטוואַקס כאַראַקטער. ער האָט אַ גאַנץ לעבן געהאַט אויסערגעוויינ- 
לעכן געדולד צו דערקלערן און אויסטייטשן און איבערצייגן אין דעם, 
אין װאָס ער האָט אַלײין געגלויבט. ער איז אויף זיין גאַנץ לעבן גע- 
בליבן אַ געדולדיקער פּרעדיקער און געהאַט אַ קלאָר אויג פֿאַר די 
פֿעלערן פֿון די ברידער-מענטשן. לערנען, דערקלערן, פּרעדיקן דעם 
אמת -- דאָס האָט ער געמאַכט פֿאַר זיין לעבנס-אױפֿגאַבץ. 

חיים יאַנקלען האָט שטאַרק ויי געטאָן, װאָס ער איז אַרײנ- 
געפֿאַלן צו פפּעקטאָרן און ניט צו פּרצן, וועלכער איז אים אידעאיש 

געווען 8 סך נעענטער. ער האָט זיך אזש געשעמט פֿאַר זיינע פֿרײנד, 
און כּדי זיך צו רעאַביליטירן אין זייערע אויגן, האָט עֶר אינגיכן 
אָנגעשריבן א נייע זאך אונטערן נאָמען ,דרי מעשהלעך" און דאָס 
אַועקגעשיקט פּרצן. באלד איז אָבער געקומען אַן ענטפֿער פֿון פּרצן : 
,אייערע מעשהלעך (ריכטיקער פֿעליעטאָנען) זיינען זייער גוט. ליד 
דער, קאָן עס ניט געדרוקט ווערן איבער צענזור". אוודאי איז היים 
יאַנקלס צער געווען זייער גרוים. פֿון דער אנדערער זייט אָבער איז 
דאָ געווען אויך א גרויסע טרייסט: ערשטנס, האָט ער באַקומען 
די אַנערקענונג פֿון י. ל. פּרצן אַלײן, זיין זאַך איז ,,זייער גום"; 
צווייטנס, און דאָס איז געווען דער עיקר, זיין פֿעליעטאָן קאָן נים 
אויסהאַלטן די צענזור, איז דאַך אַ סימן אַז עס איז רעװאָלוציאָנער, 
הייסט עס --- אויך ער קאָן בײיטראָגן צום גרויסן קאַמף. נאָך מער, 
ער איז שוין אַלײין אַ שטיק מאַרטירער פֿון דער אומגערעכטער פּאָלי 
טישער אָרדענונג... 

א צווייט מאָל האָט חיים יאַנקל געפּרואווט מזל אין פּרצעם ,יום" 
טוב בלעטלעך" : פֿאַר-פּסח 1895 האָט ער אים צוגעשיקט 8 פֿעליע- 
טאָן ,וועגן חמץ און מצה"; אַבער אויף דעם האָט זיך באַקומען 
אַ תּשובה פֿון דוד פּינסקי : ,דער פֿעליעטאַן קאָן ניט געדרוקט װוערן 
איבער זיין שװואכקייט". ווייזט אויס, חיים יאנקלס אינטעלעקט און 
געשמאַק איז נאָך ניט געווען גענוג אנטויקלט אויף צו קענען אלײן 
אָפּשאַצן, װאָס עס איז פּאַסיק געדרוקט צו ווערן אין אַזאַ אױסגאַבע:י. 
דאָס האָט אים געגעבן א ווייטערדיקן שטוים צו אַרבעטן איבער זיך 
אַליין און זיך צו פֿאַרפֿולקאָמען. 


. 


פֿרילינג 1894 באַקענט זיך חיים יאַנקל מיט איינעם, װאָס 
האָט באַלאַנגט צו דער פֿירנדיקער גרופּע אידישע סאָציאַל-דעמאָ 
קראַטן אין ווילנע. דאָס איז געווען ש. גאָזשאַנסקי(דער ,לערער", 
שפּעטער לנו). עס איז ניט געווען קיין סתּם באַקענען זיך, מ'האָט 
אים ארײינגעפֿירט צום לערער מיט אַ באַשטימטן ציל: גאָזשאַנסקי 
האָט געהערט, אַז חיים יאַנקל קען גוט ,זשאַרגאַן"---האָט ער באַשלאָסן 
אים איבערצוגעבן א וויכטיק שטיקל אַרבעט, אין וועלכער די אָרגאַ- 
ניזאציע האָט זיך גענויטיקט: ער וויל לייענען פֿאַר זיינעם אן אַרבע" 
טער-קרייזל קאַרל קאוטסקים ווערק, , די עפּאָכע פֿון הומאַניזם און 
רעפֿאָרמאַציע", וועלכע איז געווען אָפּגעדרוקט אין אַ רוסישן זשור- 
נאַל (איבערזעצט פֿון דייטש) --- איז אָט וויל ער, אַז חיים יאַנקל 
זאָל עס פֿאַר אים איבערזעצן אויף אידיש צו 8-4 זייטן א װאָך, וועט 
ער האַבן דעם נויטיקן מאַטעריאַל פֿאַר זיין קרייזל. 

גאָזשאַנסקי, צום אונטערשייד פֿון די אַנדערע אינטעליגענטן 
פֿון דער ווילנער סאָציאַלידעמאָקראַטישער גרופּע, האָט אַליין געקענט 
גוט אידיש און האָט געפֿירט ארבעטערקקרייזן אויף אידיש. מיט- 
אַרבעטן מיט אים און איבערזעצן אונטער זיין השגחה און אָנפֿי 
רערשאַפֿט דאָס װיסנשאַפּטלעכע ווערק פֿון קאַרל קאוטסקי -- דאָס 
איז פֿאַר דעם יונגן אָנפֿאַנגער חיים יאַנקל געווען ניט נאָר א שטאָלץ, 
נאָר אויך א גוטע שול. נאָך אלעמען, איז ער געווען אן אױטאָדײ 
דאַקט, חאָט געלייענט אַ סך אָבער אָן א סיסטעם, געקענט די רוסישע 
שפּראַך זייער שוואך, ער האָט אויך ניט געוואוסט די געשיכטע פֿון 
ער עפּאָכע, וועלכע קאוטפקי האָט באַהאַנדלט אין זיין ווערק. 
דערצו דאַרף מען געדענקען, אַז אידיש האָט נאָך דעמאָלט ניט פֿאַר- 
מאָגט די געהעריקע װיסנשאַפֿטלעכע אויסדרוקן. צוליב דעם אלעמען 
איז די אַרבעט, װאָס חיים יאַנקל האָט גענומען אויף זיך, געווען 
זייער א שווערע און פֿאַראַנטװאַרטלעכע. דערפֿאר אָבער האָט ער 
פֿון דער דאָזיקער ארבעט, וי אויך פֿון די צוזאמענטרעפֿן מיטן 
לערער" און שפּעטער מיט אַלעקסאַנדער קרעמער אַרקאַדי), 
וועלכער האָט צייטװוײיליק געפֿירט דעם , לערערס" קרייז, זייער פֿיל 
גענאָסן. זיין אינטעלעקט און זיין ליטערארישער טאַלאַנט האָט זיך 
אלץ מער אַנטװיקלט. 

ווייזט אויס, אַז חיים יאַנקלס איבערזעצונג איז געווען אַ געראַ- 
טענע, און אין א האַלב יאָר ארום מאכט אים דער ,לערער" אַ נייעם 
פֿאַרשלאַג: אױסגעפֿינען א בעלעטריסטיש ווערק פֿון אַרבעטער- 
לעבן און איבערזעצן עס אויף אידיש. חיים יאַנקל האָט געפֿונען אין 
אַן אַלטן יאַרגאַנג פֿונעס רוסיש-אידישן זשורנאל ,װאָסכאָד" אַ גרויסע 
דערציילונג, ,די געשיכטע פֿון א פֿאַמיליע". די דערציילונג איז געווען 
פֿונעס לעבן פֿון דער אידישער מאַסע, זי האָט באַרירט די באַציאונגען 
צווישן אַרבעט און קאַפּיטאַל -- זי האָט גוט געקענט אויסגענוצט 
ווערן פֿאַר אַניטאציע-צוועקן. אין ,װאָסכאָד" איז די דערציילונג גע 
ווען אונטערגעשריבן ,, פסעװדאַנים"; שפּעטער מיט יאָרן האָט זיך 
א. ליטוואק דערוואוסט פֿון ש. אַנסקי, אַז ער איז עֶס געווען דער 
מחבר פֿון דער דערציילונג. גאַזשאַנסקי האָט איבערגעלייענט ,די 
געשיכטע פֿון א פֿאַמיליע? און האָט מסכּים געווען, אַז עס איז פּאַסיק 
צום אַרױסגעבן אויף אידיש, און חיים יאַנקל האָט געדאַרפֿט מאַכן 
די איבערזעצונג. ווינטער 1898-1894 איז חיים יאַנקל אַװעקגעפֿאָרן 
אויף א ישוב צו לערנען מיט דעם ישובניקס קינדער. און דאָ, אין די 
לאַנגע ווינטער-אָוונטן, אָפּגעריסן פֿון דער גרויסער שטאָט, פֿון דער 
באַוועגונג און פֿון די באַקאַנטע, האָט זיך חיים יאַנקל געשמאַק גע- 
נומען צו דער איבערזעצונג. און ווען ער איז אויף פּסח געקומען 
צוריק קיין ווילנע, האָט ער מיט זיך מיטגעבראַכט די פֿאַרטיקע 

איבערזעצונג. מע האָט עס געגעבן אויף מבינות און אױף אויסצר 
רעדאקטירן דעם באַרימטן מחבר פֿון ,אַ וועלט מיט וועלטעלעך", 
כבן א ריח (קרייער). און אַ דאַנק דעם לעצטן איז דאָס ביכל אָנגע- 
נומען געװאָרן צום אַרױסגעבן אין , פֿאַרלאַג בן חייםּ" (יוסף שריפֿט- 
זעצער). לויט דער פֿאָדערונג פֿון בן אריה איז דער נאָמען פונעם 
איבערזעצער ניט דערמאַנט געװאָרן. עס איז נאָר אָנגעגעבן געװאָרן : 
איבערגעזעצט אונטער דער רעדאַקציע פֿון בן אריה. דערפֿאַר איז 
דער לעצטער געווען אַ שותּף צום האָנאָראַר און ער האָט באַקומען 
גאַנצע 28 רובל. דאָס ביכל איז אַרױס פֿון דרוק אָנהײב ווינטער 1896 
אונטערן נאַמען ,די מלחמה פֿאַרן לעבן", און שפּעטער איז עס איבער- 
געדרוקט געװאָרן עטלעכע מאָל. דאָס ביכל איז שטאַרק פּאָפּולער 
געווען צווישן די אַרבעטער-לייענער פֿון יענער צייט. 

אין דעם זעלבן יאָר 1899 איז, מיט דער הילף פֿון דוד פּינסקי 
און פֿון דער ווילנער גרופּע אידישע סאַציאַל-דעמאָקראַטן, געגרינדעט 
געװאָרן דער ,זשאַרגאָנישער קאָמיטעט", וועלכער האָט זיך גע" 
שטעלט פֿאַר אַ ציל אַרוסצוגעבן פּאָפּולער-װיסנשאַפֿטלעכע און בע" 
לעטריסטישע ביכער אויף אידיש, און בכלל פֿאַרשפּרײטן גוטץ בי- 
כער אויף אידיש צווישן די אַרבעטער. עס איז געווען די צייט, ווען 
די אידישע אַרבעטער-באַװעגונג איז אַריבער פֿון פּראָפּאַגאַנדע-קרײז- 
לעך צו מאַסןאַגיטאַציץ, און טאַקץ אױף אידיש. עס האָט גע 
פֿעלט געהעריקער מאַטעריאַל און מ'האָט אים פּראָדוצירט אויף 
פֿאַרשײדענע אופֿנים. אומלעגאַלעץ ביכלעך, צונױפֿגעשטעלטע דורך 
היימישע קרעפֿטן, האָט מען אַפֿילו פּשוט איבערגעשריבן מיט דער 
האַנט, און חיים יאַנקל איז געווען איינער פֿון די געשװאָרענע איבער- 
שרייבערס -- דער פּרייז איז געווען פֿון צען ביז צװואַנציק קאָפּעקעס 
פֿאַר א טאָפּלטן בויגן. 

דריי יאָר האָט עקזיפטירט דער ,זשאַרגאָנישער קאָמיטעט" און 
ער האָט ארויסנעגעבן אין קאָטיקס פֿאַרלאַג אַכט ביכלעך. איינס פֿון 
זיי איז געווען חײים יאנקלס. דער זשאַרגאָנישער קאָמיטעט 
האָט עס טאַקע ביי אים באשטעלט. עס האָט געזאָלט זיין לויט אַ 
רוסישן מוסטער -- שמועסן וװועגן כעמיע אין אַ האַלב-בעלעטריס- 
טישער פֿאָרם. ווינטער 1896:1898 איז חיים יאַנקל ווידער געווען 
אויף א ישוב צו לערנען מיט די קינדער פֿון אַ רייכן מילנער. ער האָט 
אהין מיטגענומען א סך מאַטעריאַל, און במשך פֿונעם ווינטער האָט 
ער אָנגעשריבן דאָס ערשטע ביכל ,װינטער-אָוונטן". דאָס צווייטע 
ביכל ,ווינטער אָוונטן" איז אים שוין באַשערט געווען צו שרייבן, 
ווען ער איז געווען אויף ,אומזיסטע קעסט" ביי דער צאַרישער 
מאַכט: אין דער ווילנער פּאָליטישער טורמע, וואו ער איז געזעסן 
פֿון יוני 1896 ביז סוף מאַי 1897. ביידע ביכלעך זיינען דערשינען אין 

איין צייט -- זומער 1897. דער דערפֿאָלג איז געווען קאָלאָסאַל. אין 
א בריוו צום יונגן מחבר האָט פּרץ געלויבט דאָס ביכל, פֿון וועלכן 
ער האָט געלייענט דעם ערשטן טייל אין מאַנוסקריפּט. דאָס ביכל איז 
בשעתו געווען זייער פּאָפּולער, און הונדערטער אידישע אַרבעט- 
מענטשן האָבן זייערע ידיעות אין כעמיע און פֿיזיק פֿון אָט דעם ביכל 
געשעפּט און געדאַנקט דערפֿאַר דעם געהיימניספֿולן מחבר, וועלכער 
האָט זיך באַהאַלטן אונטערן פּסעװדאָנים ,חיה זעלדעס". דאָס ביכל 
איז א סך מאָל איבערגעדרוקט געװאָרן; די אױסגאַבע, װאָס איך 
האַלט איצט אין האַנט, איז אַרױם אין 1912. חיים יאַנקל האָט פֿאַר 
דער ארבעט באקומען נאַנצע 60 רובל האָנאָראַר, אָבער פֿאַר די 
שפּעטערדיקע איבערדרוקן האָט ער קיין גראָשן ניט באַקוטען, און 
דערפֿאר האָט דער ארויסנעבער ניט געהאלטן פֿאַר זיין חוב אָנצן- 
געבן די װיפֿילטע אויסגאבע איז עס. עס איז מסתּמא אַרױס ניט 
װייניקער װוי זעקס אויסגאבעס. 

ווען חיים יאַנקל איז שפּעטער מיט דריי יאָר געזעסן אין טורמע 
און דערנאָך ווען ער איז געווען פֿאַרשיקט אין סיביר, האָט ער ניט 
אױפֿגעהערט צו מאָנען ביי די פֿאַרלעגער פֿון זיין בוך, זיי זאָלן אים 
צושיקן אַביסל האַנאָראַר. אָבער קיין גראָשן האָט ער פֿון זיי ניט 
דערהאלטן. ערשט ווען ער האָט זיך אומגעקערט פון סיביר, האָט ער 
פֿון זיי ארויסגעריסן א 8פער. 

די , װוינטער-אָוונטן" זיינען אָנגעשריבן אין פֿאָרעם פֿון שמועסן, 
װאָס עס פֿירט דער לערער מיט די אַרבעטער אויף דער מיל. דער 
לערער -- דאָס איז, פֿאַרשטײט זיך, אונזער חיים יאַנקל, און אין 
דעם קאפּיטל איינס, וואו עס ווערט באַשריבן דער לערער, האָבן מיר 
א סך אױטאַביאָגראַפֿישן מאַטעריאַל. דער לערער טראָגט דעם נאַמען 
נח גור ס קי, א דעם דאָזיקן פּסעװדאַנים האָט טאַקע א. ליטוואק 
גענוצט אין די שפּעטערדיקע יאָרן אייניקע מאָל. אָט וי אַזױ ער 
;אַשרײיכט דאָ דעם לערער, ד"ה זיך אַלין: 

,דער לערער נח גורסקי איז געווען בארימט פֿאַר זייער א גוטן 
לערער; מען האָט פּראָסט געגלויבט אין אים, אַז וואו ער לערנט -- 
מוזן די קינדער אַ פּעולה האָבן; דאָרום האָט ער שטענדיק געהאט אַ 
שטעלע.... ער איז אום א שטעלע ניט געשטאַנען! ביי דער ערשטער 
אומצופֿרידנקייט פֿלעגט ער אװעקפֿאָרן. ער איז געווען געוואוינט, 
אַז ער זאָל זיך װאַרפֿן מיט באַלעבאַטים -- ניט די באַלעבאַטים מיט 
אים. די באַלעבאַטים האָבן מורא געהאַט פֿאַר זיין שאַרפֿן צונג. 
אַנדערע האָבן אים געהאַלטן פֿאַר אַ משוגענעם: וואו איז דאָס געזען 
געװאָרן, אַז 8 יונגער מענטש זאָל נישט וועלן פֿארברענגען, זאָל 
זיצן -- ווען ער האָט נאָר ליידיקע ציים -- ביים בוך, און ווען ער 
פֿאַרברענגט שוין יאַ אַ ביסל אַ מאָל, פֿאַרברענגט ער ניט מיט איידעלע 

מענטשן זיין גלייכן, נאָר מיט די פּראָסטע יונגן, בעלי-מלאָכות, שמידן 
און מיל-יונגען. ער קען זיך אפֿילו מיט דער דינסט אַוועקשטעלן רעדן, 
ער האָט גאָר א ברעקל שטאַט ניט. דאַקעגן, אָט די פּראָסטע לייט 
האָבן פֿון אים געהאַלטן אַן עולם ומלואה; זיי האָבן געזאָגט, אַז 
ווען מען זאָל אזא מענטשן זוכן מיט ליכט, װועט מען אויך ניט גע- 
פֿינען. ער איז אַזױ געבילדעט -- פֿלעגן זיי רעדן וועגן אים -- אַזאַ 
קענער, און האַלט זיך ביי זיך אַזױ פּראָסט, בלאָזט פֿון זיך ניט, וי 
אַנדערע קענערס, ער קען זיך מיטן קלענסטן אָפּשטעלן רעדן. היינט 
זיין רעדן ! אַז מען רעדט מיט אים, פֿערגעסט מען אַז מע רעדט מיט 
א קענער, מען שעמט זיך נאָר פֿאַר אים ניט, מען רעכנט אז מען 
רעדט מיט דיין גלייכן. ער ווייסט אַזױ קלאָר דיין לעבן, כּמעט בעסער 
וי דו אליין, און רעדט קלוג, אַז ס'דאַכט זיך, ווען ער װאָלט רעדן 
א טאָג מיט אַ נאַכט, װאָלט ניט מיאוס געװאָרן הערנדיק.." 

און אָט װוי אַזױ ח יה זע לד ע ס שילדערט א ,פֿרייטיק צו 
נאַכט נאָך דעם עסן", און וי אַזױ ער פֿאַרקניפּט דעם פּאָפּולער-װיסנ- 
שאַפֿטלעכן שמועס מיט די מיל-אַרבעמער, כּדי זיי אױפֿצוקלערן די 
סודות פֿון גאָטס װועלט: ,זי זיינען אלע אריין אין קיך. אויף דעם 
טיש האָט געברענט א לאָמפּ, און לעבן לאָמפּ איז געץשטאנען 8 
גרויסער טעלער מיט קירבעס-ײאָדרעס. אַרום טיש זיינען געזעסן 
הערשל און מלך -- צוויי בחורים פֿון מיל... לעבן אויוון זיינען 
געזעסן די איבעריקע צוויי בחורים פֿון מיל; ישראל און אברהם, 
ביידע פֿון מיטעלן וואוקס, מיט ברייטע פּלייצעס... לעבן אויוון איז 
געזעסן אַ קאָראַבעלניק אויך. ער פֿאָרט אַרום מיט קליינע סהחורות, 
וי : נאָדלען, שפּילקעס, באַװול, ציץ און פּאַטשײלקעם, ער פֿירט עס 
אַרום איבער די דערפֿער און פֿאַרקױפֿט די פּוערים פֿאַר מזומענע 
געלט אָדער פֿאַר דאָרפֿס-פּראָדוקטן... לעבן אַלמער איז געשטאנען 
די דינסט-מיידל חנה מים חייקע דעם שמידס מיידל... -- איר ווילט 
זיך אפֿשר אָנװארעמען, לערער? קומט צום אווון, האָט ישראל 
געזאָגט". און אָט דאָ אין קיך אַנטװיקלט זיך א גרױיסער שמועם 
וועגן כעמיע און אירע געזעצן -- א שמועס, וועלכער פֿאַרציט זיך 
אויף עטלעכע לאנגע אָװנטן, און וועלכע גיט דעם גאַנצן אינהאַלט 
פֿון בוך. 

עס האָט געוויס ניט נאָר אַ ביאָגראַפֿישן, נאָר אויך א ליטעראַטור- 
געשיכטלעכן אינטערעס צו ברענגען אייניקע אויסצוגן פֿון די , ווינ- 
טער-אָוונטן", כּדי צו ווייזן, װוי אַזױ דער יונגער מחבר איז מסביר 
אייניקע גאָר שווערע ענינים פֿאַרן רויען לייענער: 

,אי פֿיזיקע אי כעמיע, אי די אַלעץ איבעריקע װיסנשאַפֿטן דער- 
קלערן אונז די גרויפע קונצן אין דער נאַטור. מיר זעען זי אַלע טאָג, 
אָט די קונצן אין דער נאַטור, נאָר ווייל מיר זיינען צו זיי צוגעוואוינט 

פֿון קינדהייט אָן, ווייל מיר זעען זיי שטענדיק, קוקן זיי ביי אונדז 
גאָר פֿאַר קיין קונצן ניט אויס. און אונז קומט גאָר אױפֿן זינען נים 
אױפֿצוקלערן, פֿאַרװאָס דאָס איז אַזױ, וי די קונצן ווערן געמאַכט. 
דאָרום ווען מיר זעען 8 זאך, װאָס עס טרעפֿט זיך ניט אָפֿט, אָט דאָס 
איז ביי אונז א קונץ, 8 נס. מיר עפֿענען אויף מויל און אויערן, מיר 
זעען אין דעם שדים אָדער מלאכים און מיר גלויבן אין אלץ נאריש- 
קייטן. פֿאַר דעם געלערנטן מענטשן אָבער, דער װאָס קוקט אויף 
דער װועלט מיט אָפֿענע אויגן, פֿאַר אים איז די גאנצע נאטור, יעדע 
זאַך א קונץ, די גאַנצע נאַטור איז איין גרויסער קונץ, אָדער ריכ- 
טיקער געזאָגט: קיין קונצן איז גאָר ניטאָ, נאָר אלץ פֿירט זיך נאָך 
באשטימטע שטענדיקע געזעצן, וועלכע קענען קיינמאָל אַנדערש נים 
ווערן. 

--- װאָס פֿאַרא קונצן זעט איר דאָס אין דער וועלט אַלע טאָג? -- 
האָט ישראל געפֿרעגט. 

-- ווי הייסט, װאָס פֿאַראַ קונץ ? לאָמיר אָנכאַפּן, למשל, עס גייט 
אַ רעגן אָדער שניי. איז דאָס ניט קיין קונץ? פֿאַרשטײט איר, פֿון 
װאַנען עס נעמט זיך דער רעגן אָדער דער שניי? 

--- װואָס איז דאָ פֿאַראַנען צו פֿאַרשטײײן? דער רעגן גייט פֿון 
הימל ? 

-- און פֿון װואַנען נעמט זיך דאָרט אין הימל דער רעגן? 

--- ווי הייסט פֿון וואנען? פֿון װאָלקן. 

-- און װאָס איז דאָס אַזױנס דער װאָלקן? און וואו נעמט דער 
װואָלקן װאַסער ? 

-- זעט איר, דאָס ווייס איך שוין ניט...? 

און ווען דער עולם הויבט אָן מאַכן חוזק פֿון די געלערנטע, דער- 
קלערט דער לערער: 

,זי ווייסן אויף ריכטיק דעם גאַנג פון די שטערן, זיי קענען אויס- 
רעכענען אַפֿריער אויף אַ סך יאָרן, אין וועלכער מינוט, אַפֿילון אין 
וועלכער רגע יעדער שטערן װועט שטיין אינעס באַשטימטן אָרט. און 
זיי האָבן קיין טעות ניט... מיט עטלעכע הונדערט יאָר צוריק ווען 
עס פֿלעגט זיך טרעפֿן אַ ליקוי חמה, פֿלעגט מען פֿריער װועגן דעם 
גאַרנישט וויסן. פּלוצלונג, אין מיטן העלן טאָג איז געװאָרן פֿינצטער, 
אויף דער זון איז אַרױפגעגאַנגען אַ גרויסער שואַרצער שאָטן און 
עס איז געװאָרן נאכט. בעת מעשה פֿלעגן זיך אַלע געוויינלעך שטאַרק 
איבערשרעקן, מען האָט געמיינט אַז די וועלט ווערט שוין הרוב... 
איצט אַבעֶר איז עס געװאָרן גאנץ אַנדערש: די געלערנטע, וועלכע 
דערלערנען דעם גאַנג פֿון די שטערן -- אָדער װווי מען רופֿט זיי, די 
אַסטראַנאַמען -- ווייסן נוט די סיבה פֿון דעם ליקוי חמה, און זי 

ווייסן אַפֿריער, ווען עס װועט זיין. זיי קענען אויסרעכענען אויף טוױיזנ- 
טער יאָרן אפֿריער, ווען סע װועט זיין א ליקוי חמה...* 

און צום סוף אויף דער פֿראַגע, װאָס װועט ארויסקומען, אויב מע 
וועט שוין אַלץ פֿאַרשטײן, פֿון דער אַרומיקער נאטור, ענטפּערט דער 
לערער : 

דאָס פֿאַרשטײין פֿאַר זיך אליין איז 8 גרויסע זאַך. איר װועט 
נים גלויבן אין נארישקייט, איר װועט קוקן אויף אַלץ מיט אָפֿענע 
אויגן ; דאָס איז קנאַפּ? וװועל איך אייך זאָגן, אַז איר וועט האָבן דער" 
פֿון נוצן אויך. קיין מאַשינען װועט איר טאַקעץ ניט מאַכן, אָבער וי 
בעסער צו לעבן װועט איר געווים פֿאַרשטײן. וויסנדיק די נאַטור, 
וועלכע איז ארום אייך און אין אייך, וועט איר זיך אויף יעדער טריט 
קענען אַפֿילו פֿאַרהיטן, אירע קרעפֿטן זאָלן אייך ניט שאָדן, זיי זאָלן 
אייך נאָך נוצן ברענגען. געוויינלעך נעם איך זיך ניט אָן אייך צו 
דערקלערן די גאַנצע נאַטור, איך ווייס זי אַלײין ניט זייער פֿיל, און 
די גאַנצע תּורה אויף איין פֿוס אויסלערנען קען מען דאָך גלאַט ניט...* 

אָט אַזױ האָט זיך שוין אין די ערשטע שאַפֿונגען אַנטפּלעקט 
דער גרויסער פּאַפּולאַריזאַטאָר, וועלכער איז געווען באַקאַנט צענדלי- 
קער טויזנטער אידישע לייענער און לעקציע-צוהערער, א. ליטװאַק. 


ק אַ פּ יט ל פֿיר 


אַנא ראַזענטאַל איז מסתּמא געווען גערעכט, ווען זי האָט געשריבן 
אין אירע , בלעטלעך פֿון אַ לעבנס-געשיכטע", אַז ,די צוויי ביכלעך 
'װוינטער-אָוונטן פֿון חיה זעלדעס זיינען געווען אַן אמתער אוצר פֿאַר 
אונז". דאָס באַציט זיך צו דעם זומער 1897, ווען די ביכלעך זיינען 
שוין אַרױס פֿון דרוק. אָבער, ווען חיים יאַנקל האָט געשריבן דאָס 
ערשטע ביכל אין 1896-1894, דעמאָלט איז נאָך ניט געווען אַזױ פֿיל 
אַנערקענונג פֿאַר אים. דעמאָלט האָט ער ערשט געזוכט אַ וועג צו 
דער אַרגאַניזאַציע. און דאָס איז גאָרניט געווען קיין קלייניקייט. 

די אָרגאַניזאַציע איז געווען אין די הענט פֿון די אינטעליגענטן 
-- אָט אַזעלכע, װוי אַרקאַדי, ליובע, גאָזשאַנסקי און אַנדערע. חיים 
יאַנקל האָט באַלאַנגט צו דער קאַטעגאָריע האַלב-אינטעליגענטן, , פּאָלו 
אינטעליגענטן", ניט קיין ,, געענדיקטער", הייסט עס. ניט נאָר די 
פֿירער פֿון דער אָרגאַניזאַציע האָבן פֿון דעס עלעמענט ניט געהאַלטן 
שטארק, נאָר אַפֿילו די מאַסע האָט זיך פֿון זיי געהאַלטן ווייטלעך. 
עס איז דאָך געווען די צייט פֿון קליינע פּראַפּאַגאַנדע-קרײזלעך, ס'רוב 
אויף רוסיש --- דאָס האָט די אַרײנגעצױגענע ארבעטער אימפּאַנירט. 
האָבן אַ סטודענט פֿאַר אַ אָנפֿירער פֿון קרייז איז געווען 8 שטיקל 
יחוס. אָבער אומשטיינס-געזאָגט, דער האַלב-אינטעליגענט, געוועזע" 

גער ישיבה-בחור און קלויזניק -- װאָס האָט מען געקענט פֿון אים 
געניסן ? ,מיר ווילן ניט קיין פּאָלע פֿון אַן אינטעליגענט" -- פֿלעגן 
זיי טענהן. ערשט ווען די באַװעגונג האָט אָנגענומען מאַסןפֿאָרמען 
ון איז אַריכער צו מעטאָדן פֿון אַגיטאַציע, און אידיש איז אַרין אין 
די פֿעדערן, האָט זיך די דאָזיקע באַציאונג געענדערט. 

חיים יאַנקלס טרוים איז געווען צו ווערן אַלײין א פֿירער פֿון אַ 
קרייזל. אָבער די אָרגאַניזאַציץ האָט אים אַזױנס ניט געגעבן א. 
ליטװאַק אַליין דערציילט וועגן אָט די צרות זיינע אַזױ: ,די אָפֿי 
ציעלע אָרגאַניזאַציץ האָט פֿון מיר װייניק געהאַלטן. איך בין נאָך 
געווען גאַר רוי, אָקאָרשט אָפּגעטרײסלט דעם שטויב פֿון בית המדרש; 
ביי אינטעליגענטן אין קרייזלעך געווען זייער װייניק, אינגאַנצן אַ 
הדשים דריי, אליין געלייענט, פֿאַרשטײט זיך, ניט סיסטעמאַטיש, און 
אַן עזות פּנים בין איך אויך געווען--האָב איך דירעקט פֿון דער אָרגאַ- 
ניזאַציץ, דוכט זיך, די ערשטע יאָרן קיין שום קרייזל ניט באַקומען. 
דורך צווייטע הענט פֿלעגט מען מיר איבערגעבן לייענען מיט אינטע- 
ליגענטע אַרבעטער די נייץ אידישע ליטעראַטור, כּדי זיי זאָלן עס 
קענען בעסער אויסנוצן אין זייערע קרייזלעך, אויך קרייזלעך פֿאַר 
אַנפֿאַנגער. מיר איז דאָס אָבער געווען װײיניק. פֿלעג איך, און געוויס 
| ניט איך אַלין, זיך געבן אן עצה פֿון דער זיים...* 

אין דער דערקלערונג ,און אן עזות פּנים בין איך אויך געווען" 
שטעקט מסתּמא אַ שטיקל בלבול פֿון א. ליטװואַקן אויף חיים יאַנקלען. 
אין דעם אומצוטרוי פֿון דער אָרגאַניזאַציץ איז גיכער געווען אַן 
אַנדער סיבה : דאָס איז געווען זיין מום, זיין הינקען זייער שטאַרק; 
ביי די דעמאָלטיקע אומלעגאַלע באַדינגונגען, ווען יעדער טוער אין 
דער באַוועגונג איז געווען אויסגעשטעלט אויף שטענדיקן שפּיאָנאַזש, 
איז דער דאָזיקער חסרון געווען אַ זאַך, מיט וועלכער מע האָט זיך 
געדאַרפֿט שטאַרק רעכענען. עס האָט ניט אים אַליין געדראָט די 
סכּנה פֿון לייכט אױסגעשפּיאָנירט ווערן, נאַָר ער האָט אויך געקענט 
פֿאַרשלעפּן , שפּיקעס" אויף געהיימע קװאַרטירן, און שטעלן אין 8 
סכּנה אויך אנדערע אַנטײלנעמער. אויך אין די שפּעטערדיקע יאָרן 
האָט די פּאַרטײ געדאַרפֿט שטענדיק אין זינען האָבן אָט דעם אומי 
גליק ליטװאַקס, הגם מען האָט באַוואונדערט זיינעץ טאַלאַנטן זיך 
אַרוסצודרייען פֿון פּאָליצײי און שפּיאָנעס. 

צוביסלעך, אַ דאַנק זיין עקשנות און ברען אריינצוגיין אין דער 
אַרבעט, אַ דאַנק זיין גלענצנדן אידיש און כּוח-הסברה, ווערט חיים 
יאנקל אַלץ פּאָפּולערער אין דער אַרבעטער-סביבח. ער פֿירט קרייז" 
לעך, ער טרעט אויף אויף קליינע און שפּעטער אויף אַלץ גרעסערע 
געהיימע פֿאַרזאַמלונגען -- אויף דער , פֿינפֿטער קאָסאַרקע?* און ער- 
געץ אַנדערש. אָט פֿירט ער אַן אַרבעטער-קרייזל. ער לייענט פֿאַר די 

בראָשור , שכירות", ער זאָגט אָפּ אַ פּסוק און רעדט אַרום דעם 8 
גאַנצע שעה. מע האָט אים געקענט פֿאַר ,חיים יאַנקל דער הינקע" 
דיקער מגיד", וועלכער פֿאָרט אָרום איבער די שטעטלעך -- אַמאָל 
אויף א פֿור, אַמאָל געגאַנגען צופֿוס. איצט האָט ער די מגידישע 
מעטאָדן און. אופֿנים פֿון רעדן אַריײנגעטראָגן אין די. אומלעגאַלע 
קרייזלעך. די מענטשן פון דער מאַסע האָבן הנאה געהאַט פֿון זיין 
רעדן. אַ סך פֿון די, װאָס האָבן אַנטײַל גענומען אין זיינע קרייזלעך, 
האָבן עס יאָרנלאַנג געדענקט. | 

אָט האָט דערציילט איזידאַר קאַהען וועגן דער ערשטער ,פֿאַרי 
זאַמלונג" פֿון פֿינף פּריקאַזטשיקעס צו גרינדן אַ פּריקאַזטשיקעס- 
פֿאַראײן אין ווילנע. דאָס איז געווען, װוי ער שרייבט, אין 1896. 
,חיים יאַנקל העלפֿאַנט (א. ליטװאַק) האָט געעפֿנט די פֿאַרזאַמלונג. 
ער האָט פֿאַר אונדז אַנטדעקט א נייע וועלט... דער הויפּט-געװיכט 
איז געלייגט געװאָרן אויף פּאַליטישע און אַלגעמײנע װעלט-פֿראַגן. 
מיר האָבן ממש געשלונגען זיינע ווערטער". אין דעם זעלבן אַרטיקל 
דערציילט איזידאָר קאָהען וועגן א פֿאַרזאַמלונג אין זאקרעטער װאַלד 
הינטער ווילנע. צווישן די, װאָס זיינען דאָ געווען אַנװעזנד, דערמאַנט 
ער אויך א. ליטװאַקן. | 

צו דער זעלבער צייט, מסתמא, באַציט זיך אויך די באַשרײבונג, 
וועלכע יוסף באסקין גיט פֿון אַ פֿאַרזאַמלונג, אויף וועלכער חיים 
יאַנקל האָט גערעדט. פּונקט וי די פֿריער געשילדערטע פֿאַרזאַמלונג 
פֿון פּריקאַזטשיקעס, איז דאָס אויך געווען אֵן אונטערנעמונג, פֿאַר- 
בונדן מיטן נאָמען פֿון קלמן קראַפּיװוניקאָוו, אַ באַקאַנטער טוער אין 
יענער צייט און איינער פֿון א. ליטװאַקס פֿריינד --- אונדז וועט נאָך 
שפּעטער אויסקומען צו דערמאַנען זיין נאָמען. איז אָט דערציילט 
וועגן אים י.. באַסקין: ,ער האָט דאָס מיך געבראַכט צו אַ מיטינג, 
וואו חיים יאַנקל האָט געדאַרפֿט רעדן. מען האָט מיך אָרײנגעפֿירט 
אין אַ קעלער, דער צימער קליין, די שויבן צעבראָכענע, ניט געווען 
קיין לופֿט, ניט געווען קיין ליכט, אָבער אין דעם קליינעם צימערל 
איז געווען אָנגעפּאַקט, וי אין א פֿעסל הערינג, עטלעכע צענדליק 
מענטשן, מענער און פרויען פֿון פֿאַרשײדענע פֿאַכן. און אין א ווינקל, 
אָנגעשפּאַרט מיט זיין קראַנקער פֿום אויף א בענקל, איז געשטאַנען 
דער רעדנער. ער האָט גערעדט, ער האָט אויף קיינעם ניט געקוקט, 
עס האָט זיך אויסגעדוכט אַז ער באַטראַכט קיינעם גאָרניט. אָבער 
זיין גאַנצער מארך איז געווען קאָנצענטרירט אויף איין געדאַנק. ער 
האָט גערעדט און די פֿאַרזאַמלטע האָבן אױפֿגעכאַפּט יעדעם װאָרט, 
מען האָט געשלונגען יעדע זילבע. ער האָט גערעדט װועגן זאַכן, וועל- 
כע זיינען פֿאַר מיר געווען אומבאגרײפֿלעך. אָכער פֿון צייט צו צייט. 
פֿלעגן זיך אַרױסרײסן פֿון אים ווערטער, וועלכע זיינען מיר געווען 

זײַער נאָענט... דאָס זיינען געווען ווערטער פֿון די נביאים, די רייד 
פֿון חבקוק און עמוס, די נביאים וועלכע האָבן געפּרעדיקט צו די 
מאַסן, האָבן גערעדט צו זיי ווענן די סאַָציאַלץ איבלען, וועגן דער 
אומגערעכטיקייט װאָס הערשט אויף דער וועלט..." 





אַ. ליטװאַק אין דער יוגנט 
לוט אַ פֿאַטאָגראַפֿיע פֿון דער זשאַנדאַרמעריע 


ס'שרא ווייטן מהלך חיים יאַנקל האָט עס דורכגעמאַכט פֿאַר די 
פֿאַרלאָפֿענע פּאַר יאָר ! וי לאַנג איז, װאָס ער האָט זיך בכלל דער- 
וואוסט וועגן די געחיימע ביכלעך און קרייזלעך! וי לאַנג איז, װאָס 
זיין גרעסטער , רעװאָלוציאַנערער" מאַט איז געווען, ווען ער צוזא- 

טען טיט זיינץ הברים פֿלעגן זיך צונױפֿקלײבן ביי זיי אין סאָד, אין 
עק פֿון זייער הויף, און דאָ פֿירן די געהיימע שמועסן. קיינער האָט 
ניט געטאָרט צוקומען אַהין. די שוועסטער פּעסיל איז געווען די פֿאַר- 
מיטלערין צווישן דער גוטער מוטער און די פֿאַרזאַמלטע. זי פֿלעגט 
יעדעס מאָל אַרױסבאַקומען ביי דער מוטער אַ גרויסן שטיק ברויט. 
און אַרױסטראָגן צו די פֿאַרזאַמלטע. מע האָט פֿאַרטרונקען מיט וװאַ- 
סער און מע האָט ווייטער פֿאָרגעזעצט די שמועסן און דאָס לייענען. 
איצט איז שוין חיים יאַנקל אַליין אן אַקטיוער טוער אין דער באַװוע- 
גונג. ער שרייבט פֿאַר אידישע אַרבעטער. ער באַקומט שוין האָנאָ- 
ראַר פֿאַר זיינע געשריפֿטסן. ער טרעט אויף אויף גרעפערע און קלץ- 
נערע פֿאַרזאַמלונגען. ערשט ניט לאַנג האָבן אים יונגע גימנאזיסטן 
און אנדערע געלערנט רוסיש (צווישן זיי דער לערער קאָרטשמאַר 
און זיין זון, דוד זשוקס זון, חזנס זון). און איצט מאַכט ער שוין אַלײין 
איבערזעצונגען און באארבעטונגען פֿון פֿאַרשײדענע ווערק אין דער 
רוסישער שפּראַך. חיים יאַנקלס אַנטװיקלונג גייט מיט גרויסע טרימ 
פֿאַראױס. אים שטייט פֿאַר א גרויסע צוקונפֿט. 


* 


צוזאמען מיטן אַקטיוװוערן אָנטײל אין דער באַװעגונג זיינען גע 
קומען ארעסטן און נייע אומבאַקאַנטע ליידן. מיר האָבן שוין אויבן 
ציטירט א. ליטוואקס ווערטער, אַז דעם צווייטן טייל פֿון די , ווינטער- 
אָוונטן" האָט ער געשריבן אין ווילנער פּאָליטישער טורמע, ,וואו 
איך בין געזעסן פֿון יוני 1896 ביז סוף מאַי 1897". 


ווא איז א. ליטװאַק ארעסטירט געװאָרן? ביי וועלכעץ אומ- 
שטענדן ? גענוי ווען ? סאָפֿיץע דובנאַוודערליך דערציילט אין איר בוך 
, גאַרבער-בונד און בערשטער-בונד", אַז , אין יענער צייט (עס האַנדלט 
זיך וועגן 1897) איז אַגב אין סמאָרגאָן געווען ארעסטירט א. ליט- 
װאק-העלפֿאַנד" (ז. 40). מץ האָט שוין, הייסט עס, דעמאָלט ליט- 
װאַקן געשיקט אויף פֿאַרזאַמלונגען אין פּראָוינץ. 

א. ליטװאַק אַליין האָט וועגן זיין ארעסט געשריבן אין זיין אַר- 
טיקל וועגן קאַפּלינסקין אַזױ: , אין מאַי 1897 בין איך געפֿאָרן קיין 
אַשמיענע ,אָנפֿירן" די דאַרטיקע גארבער-באװועגונג. ישראל מיכל 
איז ביי מיר געווען פֿארן אָפּפֿאָרן. ער האָט מיר איבערגעגעבן אינ- 
סטרוקציעס פֿון קרעמערן; איך בין אינגיכן ארעסטירט געװאָרן, 
אָפּגעזעסן 8 יאָר צייט אין מורמע, באַפֿרײט געװאָרן". מיר זעען, בכן, 
אַז די דאַטעס און די פּונקטן שטימען ניט אין די אלע אינפֿאָרמאַציעס, 
ווייזט אויס, אַז ליטװואַק אליין האָט פֿאַרלױרן דעם חשבון: צופֿיל 
מאָל איז ער אין זיין לעבן אַרעסטירט געװאַרן. 


33 


שִּ 


וי עס זאָל ניט זיין, צי אין סמאַרגאָן צי אין אָשמעגע, צי דאָס 
איז געווען דער ערשטער אָדער אפשר גאָר דער צווייטער אַרעסט 
זיינער, האָט שוין, הייסט עס, חיים יאַנקל באַקומען זיין ערשטן 
ברוך-:הבא פֿון דער צאַרישער פּאַליצײ און זשאַנדאַרמעריע. כּמעט 
אַ פֿולן יאָר איז ער אָפּגעזעסן אין תּפֿיסה. דער סדר אין די רוסישע 
טורמעס איז געווען אזא, אז מע האָט געמוזט האָבן, װווער עס זאָל 
צוברענגען עסן, ווארעמע קליידונג. עמעצער האָט אויך געמוזט שטופּן 
די , דיעלע" פֿון דרויסן אין דער זשאַנדאַרמעריע, ביי דער פּראָקוראַ- 
טור, און אָפֿטמאָל האָט מען דאָ געקענט מיט געלט אַ סך אױפֿטאָן. 
קיין ,רויטער קרייץ" ביי דער אָרגאַניזאַציע איך נאָך דעמאָלט ניט 
געווען. און די איינציקע װאָס האָט אביסל געזאָרגט װעגן חיים 
יאַנקלען, איז געווען זיין שוועסטער פּעסל. זי האָט זיך באַמיט וועגן 
א ,סװידאַניע", אפֿשר האָט זי אויך א פּעקל אים דערלאנגט. אָבער 
באַלד איז געשען די קאַטאַסטראָפֿע מיט דער מוטער, און קיינער האָט 
שוין מער ניט געזאָרגט וועגן חיים יאַנקלען, הגם ער איז דאָ אין טור- 
מע געװאָרן קראנק. נאָר איין מאָל האָט אַ אידישער זעלנער, וועלכער 
איז געווען צווישן די, װאָס מע האָט געשיקט היטן די טורמע, געי 
בראַכט אַ צעטעלע פֿון חיים יאַנקלען, און ער האָט באַרואיקט די 
אייגענע, אז ער איז געזונט און אין אַרדענונג. 

נאָך דעם יאָר טורמע האָט חיים יאַנקל באַקומען אַ נייץ שטראָם : 
ער איז אַרױסגעשיקט געװאָרן קיין יעקאַטערינאָסלאַוו אויף פּאָליצײ- 
אױפֿזיכט, אויף דריי יאָר. 

א פּאָר טעג פֿאַרן אָפּפֿאָרן קיין יעקאטערינאָסלאַוו, זיינען צו אים 
אין זיין פּאָטערס וואוינונג געקומען ישראל מיכל קאַפּלינסקי און 
מאָיסײי דער איינבינדער (דושקאן). מע האָט זיך צערעדט וועגן דער 
אידישער ליטעראַטור פֿון יענער צייט, וועגן די דערשינענע ביכער 
פֿאַר דעם יאָר װאָס חיים יאַנקל איז געזעסן אין טורמע. גערעדט 
האָבן בעיקר מאָיסײי און היים יאַנקל (חברים האָבן אים דעמאָלט 
אָפּט גערופֿן יאַקאָוו). ישראל מיכל האָט געשוויגן. ,, צום סוף -- דער- 
ציילט א. ליטוואק -- האָט עֶר אונדז איבערגעריסן: דאָס איז אַלץ 
לעגאַלע ליטעראַטור. לאָזט עס איבער פֿאַר פּרצן מיט קאָטיקן. זי 
וועלן עס שוין באַזאָרגן. אָבער װאָס איז מכּח אומלעגאלער ליטע- 
ראַטור ? דאָס דאַרף מען שוין גאָרניט ? מיר זיינען דאָך עפּעס רעואַ- 
לוציאָנערן, סאַציאַליסטן צו אַלדי גוטע יאָר ! זיינען מיר דאָס צי ניט ? 
איך האָב זיך געוואונדערט, װאָס ישראל מיכל רעדט אין אַ ביסל 
אַן אױפֿגערעגטן טאָן. איך האָב אָפּגעענטפֿערט: אומלעגאלע ליטע- 
ראַטור ווערט אַרױסגעגעבן אין אױסלאַנד. ער איז געװאָרן נאָך היי- 
סער : אין אױסלאַנד... אַלץ אין אױסלאַנד. און פֿאַרװאָס ניט דאָ 
גופֿא אין ווילנע צי אין מינסק? איך האָב זיך פֿאַרחידושט: נו, און 

א דרוקעריי ? ישראל מיכל האָט געטאָן 8 שעלמישן שמייכל: עס װעט 
זיין אַ דרוקעריי ! זונדעלעוויטש האָט געקענט אַװעקשטעלן אין פּע- 
טערבורג אַ דרוקעריי, פֿאַר די רוסן, און מיר אין ווילנע קענען ניט? 
זונדעלעוויטש איז אויך געווען א וילנער... און מ'האָט סיר אין 
אַלגעמײינע שטריכן דערציילט, אַז אַ דרוקעריי איז שוין כּמעט וי 
פֿאַראַן. שריפֿט האָט מען ביסלעכווייז ,, צוגעשלעפּט" פֿון די לעגאַלץ 
אידישע דרוקערייען, א שטיקל פּרעס האָט ישראל מיכל אַלין צו 
נױפֿגעמײסטרעװעט. וועגן איינצלהייטן פֿרענט ניט : , איך האָב יאָרן- 
לאַנג געבראָכן דעם מוח אויף דעם, און איצט האָב איך עס. אָבער 
מען מוז האָבן שרייבער, אַז ניט -- וועט ניט זיין װאָס צו דרוקן, 
און דאָ מוזט איר אונדז העלפֿן". איך האָכ זיך ווידער אַמאָל פֿאַר- 
חידושט: נו, און וואו איז אַרקאַדי, גליעב און װולאַדימיר 4 מאָיסץי 
האָט מיר איבערגעהאַקט: זייט ניט קיין יאָלד! איידער אונדזערע 
שמיליגענטן װועלן זיך צוקלייבן, קענען אַריבער יאָרן. לאָמיר זיי 
צוטראָגן אַ פֿארטיקע זאַך, וועלן זיי אַליין זיין צופרידן. איר וועט 
שרייבן ? איך האָב צוגעזאָגט". | 

חיים יאַנקל איז, אַזױ ארום, געװאָרן 8 שותּף צו איינער פֿון די 
שענסטע אױפֿטוען פֿון דער אידישער אַרבעטער-באַװענונג: צו דער 
באַשאַפֿונג פֿון דער אומלעגאַלער , אַ רב ייטער שטימע". גע- 
וויס, די איניציאַטיוו האָט ניט געהערט א. ליטװאַקן. אָבער דער 
פֿאַקט, װאָס די איניציאַטאָרן האָבן אים אויסנעקליבן וי איינעם, 
װאָס מען קען אים אָנגעטרױען דעם גרויסן סוד און אים געמאַכט 
פֿאַר אַ שותף צו דער זאַך, זאָגט עדות וועגן דעם גוטן נאָמען, װאָס 
חיים יאַנקל האָט שוין דעמאָלט געהאָט אין דער דאָזיקער סביבה. 
אַזױ ווי ער האָט געמוזט באַלד אַװעקפֿאָרן קיין יעקאַטערינאָסלאַוו 
אָפּקומען זיין שטראָף, האָט ער ביי דער עצם אַרבעט ניט געקענט 
העלפֿן, ער האָט נאָר געקענט שיקן ליטערארישן שטאָף פֿון דאָרטן, - 
און דאָס האָט ער געטאָן. אונטער דער רעדאקציע פֿון א. זעלדאָוי 
ניעמאנסקי, איז אין אויגוסט /189 אַרױס דער ערשטער נומער 
אַרבייטער שטימע", געדרוקט אין 400 עקזעמפּלאַרן. די דערמאַנטע 
צוזיי אַרבעטער האָבן איינגעריכטעט די מטעכנישע זייט. די , אינטץ- 
ליגענץ" האָט וועגן דער זאך ניט געוואוסט. חוץ די ארבעטער, האָבן 
צו דער זאַך געהאט אַ שייכות נאָר די דערמאַנטע האַלב-אינטעל- 
נגענטן (ניעמאנסקי און ליטװאַק). פֿונעם צווייטן נומער אָן איז די 
גאַנצע רעדאַקציע-ארבעט אריבער אין די הענט פֿון דער אָרגאַנײ 
זאַציע. און פֿונעם זיבעטן נומער איז די ציימונג אָנערקענט געװאָרן 
פֿאַרן צענטראלן אָרגאַן פֿון , בונד". דער ערשטער נומער איז געווען 
זייער א מאָגערער, שלעכט אָפּנעדרוקט, פֿול מיט גרייזן. אָבער דער 
איינדרוק איז געווען קאַלאָסאַל. געבוירן פֿון דער איניציאַמיוו פֿון זי 

אַרבעטער גופֿא, געדרוקט אין א דרוקעריי דאָ אױפֿן אָרט, צוזאַמענ- 
געשטעלט און דערפונדן פֿון די אַרבעטער גופֿא -- איז ער געוען 
דער טריאומף. פֿון דער מאַסע, 

חיים יאַנקל האָט צוגעשיקט פֿון יעקאַטערינאָסלאַוו אַ גרעסערן 
אַרטיקל וועגן דעם יוביליי פֿון דער ענגלישער קעניגין װיקמאָריע. 
דער אַרטיקל האָט זיך געדרייט אַרום דעם באַקאַנטן ווערטל: , דער 
קעניג אין ענגלאַנד קעניגט, אָבער ער רעגירט ניט". דער אַרטיקל 
האָט געוויזן דעם טיפֿן אונטערשייד צווישן דער רוסישער זעלבסם- 
הערשאַפּט און דער עגלישער קאָנסטיטוציאָנעל-מאַנארכישער און 
פּאַרלאַמענטאַרישער סיסטעם. דער אַרטיקל איז געווען אָפּגעדרוקט 
אין די ערשטע צוויי נומערן ,אַרבײטער שטימץ". 

אַנגעהױבן פון דער דאָזיקער צייט, איז א. ליטוואקס לעבן צונויפֿ- 
געגאָסן מיט דער געשיכטע פון דער אָרנאַניזירטער אידישער ארבע- 
טער-באַוועגונג, מיט דער געשיכטע פֿון ,בונד". 

מיט יאָרן שפּעטער איז א. לימטװאַק געװאָרן איינער פֿון די בעסטע 
און פֿרוכטבאַרסטע פּובליציסטן אין , בונד", סיי אין זיינע אומלץ- 
גאַלץ אויסנאבעם, סיי אין די לענאַלע. 


שווער איז געווען דאָס לעבן פֿון חיים יאַנקלען אין יעקאַמערי- 
נאָסלאַו. הגם דאָ זיינען געווען נאָך ווילנער , פֿאֿרשיקטע? (מאָיסײ 
א. אַ.), איז אָכער דאָס מאַטעריעלע לעבן און דער גייסטיקער זעלבסט- 
געפֿיל פֿון חיים יאַנקלען געווען זייער 8 טרויעריקער. פֿון ציים צו 
צייט האָט ער זיך אַראָפּגעכאַפּט קיין ווילנע. שפּעטער איז אונטער 
זיין איינפֿלום אפּנים אַראָפּנעקומען קיין יעקאַטערינאָסלאַו זיין 
שוועסטער פּעסל צו לערנען זיך אויף אַקושערסקע קורסן. זי האָמ 
טאַקע מיט דער צייט די קורסן פֿאַרענדיקט. חיים יאַנקל איז איצט 
ניט געווען אַזױ עלנט. ער האָט זיך נאָך מער מיט דער שוועסטער 
דערנענטערט, און ער האָט טאַקע אויף זיין גאַנץ לעבן איינגעהאַלטן 
װאַרעמע געפֿילן וועגן דער שוועסטער. זי איז ניט געווען קיין בונ- 
דיסטין, אָבער זי איז אים געווען אידעאיש נאָענט. שפּעטער מים 
יאָרן האָט זי חתונה געהאַט און אַװעק מיט איר מאַן ערגעץ אין 
אַ סיבירער שטאָט, וואו דער מאַן האָט געהאַט אַן אייגענעם דראָג- 
סטאָר צי געאַרבעט ביי יענעם. דאָרט איז זי יונגערהייט געשטאָרבן, 
און פֿון איר זיינען געבליבן צוויי קינדער. א. ליטװאַקס טרוים איז 
געווען אױפֿצוזוכן די קינדער און זיי אַדאָפּטירן. אויף זיינע ואַנדע- 
רונגען האָט ער אינגאַנצן פֿאַרלױרן דעם קאַנטאַקט מיט דער שוועס- 
טער, און ווען א באקאַנטער האָט אים געבראַכט די ידיעה, אַז זי 
איז געשטאָרבן, האָט עס אויף אים געמאַכט אַן אומגעהויערן איינ- 
דרוק. 


20 





אַ. ליטװאַקס שװעסטער -- פּעסל ר 


אין יעקאַטערינאָסלאַוו איז נאָך דעמאָלט קיין שום אידישע אַר- 
בעמער-באַועגונג ניט געווען, און עס איז פֿאַרשטענדלעך, אַז ליט" 
װאַק האָט זיך געריסן פֿון דאָרט. צי ער האָט דאָס געטאָן מיטן וויסן 
פֿון דער פּאַליצײ, צי אָן דעם, אַכער עֶר באַװוייזט זיך אָפֿט אין ווילנע 
און אַנדערע שטעט. ווען ער ענדיגט דעם טערמין, קומט ער צוריק 
קיין ווילנע און באַלד גייט ער אַריין אין דער אַרבעט. מע שיקט אים 
אָפֿט אין פּראַװוינץ. אַ אינטערעסאנטע דערציילונג האָב איך, למשל, 
געהערט. וועגן אָט דער צייט פֿון לײבעטשקען (ל. בערמאן): 
ער געדענקט א פֿײערונג לכּבוד דער פּױערים-באַפֿרײיאונג, דורכ- 
געפֿירט דורך דער אָרגאַניזאַציע אין 1900, אַזױ וי עס איז געוען 
דער מנהג אין יענער צייט. אין דווינסק איז עם געווען, ערגעץ ווייט 
אויף די , פּלעצער", אין אַ שמוב האָט די פֿאַרזאַמלונג געדאַרפֿט זײַן. 
וי געוויינלעך, זיינען געווען אויסגעשטעלט פּאַטרולן אויף צו פֿאַר- 
היטן פֿון אן אָנפֿאַל פֿון דער פּאָליצײי. אויך לייבעטשקע איז געווע 
אין אַזא פּאַטרול. און אָט זץט דער פּאַטרול : עס גייען דריי מענטשן --- 

איינער פֿון דער אָרגאַניזאַציע און צוויי פֿרעמדע, פֿון זיי הינקט 
איינער אויף אַ שרעקלעכן אופֿן. מע האָט זיך געוואונדערט: סטייטש, 
אָט דאָס איז דֶעֶר רעדנער, אַזאַ קריפּל, אַזאַ מסירת נפֿש! דאָס איז 
געווען חיים. יאַנקל. דער צווייטער איז גֶעווען זיין בעסטער פֿרײנד, 
קלמן קראַפּיווניַקאָוו. - ביידע זיינען געוװוען צוגעשיקט פֿון ווילנע. 
ליטװאַקס רעדע איז אויסגעהערט געװאָרן מיט דער גרעסמער אָנ- 
שטרענגונג, אַזאַ אידיש האָט מען נאָך {קיינמאָל ניט געהערט אין 
דווינסק. | 

אינגיכן איז א. ליטװאַק ווידער אַרעסטירט , און דאָס מאָל שוין 
ערנסטער אַרײנגעפֿאַלן. ווייזט אויס, עס האָט טאַקע געהאט א שייכות 
מיט זיין אַרבעט אין דווינסק. עס איז די ציים פֿון גרויסע אַרעסטן 
אין ראַיאָן פֿון ,בונד", עס איז די צייט פֿון זובאַטאָווס אָנגריף אױפֿן 
בונד". אין אויגוסט 1900 האָט דער צ. ק. פֿון ,בונד" אַרױסגעלאָזן 
אַן אױפֿרוף און געפֿאָדערט, קיינע באַציאונגען מיט זובאַטאָװן און 
זיינע אַגענטן זאָלן ניט אָנגעהאַלטן ווערן. און אין אָט דער צייט פֿאַלן 
קרבנות ביידע אינטימע פֿרײינד: סוף 1900 ווערט ארעסטמירט חיים 
יאַנקל, אין פֿרילינג 1901 --- קלמן קראַפּיווניקאָוו. 

חיים יאַנקל זיצט מער וי אַ יאָר אין טורמע און ער ווערט מגולגל 
אין דער קיעווער תּפֿיסה. איינזאַם, ווייט פֿון בונדישן צענטער, ניט 
פֿאַרבונדן מיט דער אָרגאַניזאַציע -- האָט ער דאָ אין קיעווער טור- 
- מע שטאַרק געליטן. קיינע פּעקלעך פֿון דער פֿרעמד, קיינע זעאונגען, 
קיינע בריוו. פֿאַרװאָרפֿן, פֿאַרלאָרן. און נאָך אַ יאָר זיצן קומט די 
שטמראָף: אַרױסגעשיקט קיין סיביר, אויף עטלעכע יאָר. 

אין דעם אָרגאַן פֿון , בונד", װאָס איז אַרױסנעגאנגען אין אויס- 
לאַנד און האָט זייער אױפֿמערקזאַם רעניסטרירט אַלע ארעסטן און 
פֿאַרשיקונגען, געפֿינען מיר אזא נאַמיץ: 

, פֿון אירקוטסקער גובערניע שרייבט מען אונדז פֿון 31טן דעצעמ- 
בער 1901: נישט לאַנג איז מיטן טייך לענע דורכגעגאַנגען א פּאַרמיע 
פֿאַרשיקטע..." עס ווערן אָנגעגעבן אַ ריי נעמען, און צווישן זיי: 
"העלפֿאַנד, איבער דער דווינסקער דיעלע, אַ זשאַרגאָנישער שריי- 
בער, גייט ביזן פּסק-דין קיין יאַקוטסק" (, פּאָסליעדניא איזוועסטיא", 
4טן פֿעברואַר 1902). 

אַ ניי קאַפּיטל אינעם לעבן פֿון חיים יאַנקל. ניט באַשערט געווען 
צו לאַנג צו פֿאַרבלײבן ביי דער בונדישער אַרבעט. ניט לאַנג האָט 
געדויערט דער פּעריאָד פֿון פֿרײהײט און צװאַמענארבעט מימ 
פֿרײינד. 

קיין סיביר. צו אַ ניי לעבן אין פֿאַרשיקוננ, אין ווייטן סיביר, 
צווישן ווילדער נאַטור, אויף א הונגער:דיעטע פֿון דער פּאָליצײ- 
מאַכט. 


38 





| א. ליטװאַק אין 1920721 


פֿון אָט דעם מאַמענט אױפֿן וועג צו יאַקוטסק --- איז אונדז פֿאַר- 
בליבן אַ פּרעכטיקע באשרייבונג פֿון איינעם, װאָס האָט זיך געטראָפֿן 
מים חיים יאַנקלען אין אלעקפאַנדראָװוסקער טורמע, וואו די פֿאַר- 
שיידענע פּאַרטיעס פֿאַרשיקטע האָבן געדאַרפֿט װאַרטן, ביז װאַנען 
דער וועג װועט זיך איינשטעלן, דער טייך לענא װעט פֿאַרפֿרױרן 
ווערן, און דעמאָלט וועט מען זיי פֿאַנאַנדערפֿירן צו זייערע באַשטים- 
טע פּלעצער: ווער קיין אַליאַקמינסק, ווער קיין יאַקוטסק, ווער קיין 
קאָלימסק און װערכאַיאַנסק. דאָרטן, אין דער אַלעקפאַנדראָווסקער 
טורמע האָט זיך מיט חיים יאַנקלען געטראָפֿן ש. ר אַ בכ ינ אָ וו ייט ש, 
און אָט װאָס ער דערציילט : בי 


,איינמאָל זיצן מיר אַזױ, יעדער איינגעזונקען אין זיינע ניט-פֿרײ 
לעכע געדאנקען. מיט אַמאָל דערהערן מיר ביי אונדז, דאָ, אין טורמע, 
אַ מערקווירדיק שיינע שטימע, אַ געפֿלפֿולע, זינגט אַ רוסישע ליד. 

איך האָב איבעראשט אױפֿגעהױבן מיינע אויגן און זיך גענומען 
אַרומקוקן. : 

| = ווער האָט עם אַזאַ וואונדערבאַרע טענאָר-שמימע? און וועמען 
פֿאַלט עס איין דאָ צו זינגען? דאָ, אין דעם פֿינצטערן צימער, מים 
דער פֿאַרשטיקטער לופֿט, וועלכע איז אָנגעפֿילט מיט מענטשן, מים 
פֿינצטערע מחשבות און פֿאַרשטיקטע פֿאַרלאנגען? און אזא פֿרײ- 
לעכע האָפֿנונגספֿולץ ליד? / | 
איך געדענק שוין ניט דעם נאָמען פֿון דער רוסישער ליד. איך 
געדענק אָבער נאָך איצט (נאָך דרייסיק יאָר -- ח. ש. ק.) ווי זי זינגט 
זיך, און איך געדענק אויך, אַז אין איר פֿלעגן זיך איבערחזרן די 
ווערטער : 
,טאַם װסיאָ צװעטיאָט, טאַם ווסיאָ פּאָיאָט" 
דאָרטן בליט אַלעס, דאָרטן זינגט אַלעס ! 
מיר האָבן זיך 8 לאָז געטאָן צו דעם ווינקל, פֿון װאַנען די שטימע 
האָט זיך געהערט. דאָס האָט געזונגען געלפֿאַנד (ליטוואק). 
מיט פֿאַרטרױמטע אויגן, אין וועלכע עס האָבן זיך געזען א ים 
מיט האָפֿענונג און גלויבן, האָט ער געקוקט אין דער וויימער וויים- 
קייט און געזונגען פּראַכטפֿול די האָפֿענונגספֿולע ליד: , טאַם ווסיאָ 
צװװועטיאָט, טאַם ווסיאָ פּאַיאָט". 
שווער איבערצונעבן, װאָס איך האָב דאן געפֿילט. עס האָט מיך 
מיט אַמאָל עפּעס א קראַפֿט אַרױסגעריסן פֿון דער פֿינצטערער חורבח 
און פֿון מיינע פֿינצטערע געדאנקען. עס איז מיר געװאָרן ליכטיקער. 
אַ נייער שטראָם לעבן איז אין מיר אריין. 
איך האָב זיך פֿאַרשעמט --- און מסתמא אויך די איבעריקע -- 
פֿאַר אונדזער יאושדיקייט. ליטװואַקס זיננען האָט געמאכט אן איבער- 
קערעניש אין אונדזער פּסיכאָלאָגישן צושטאַנד. 
און ווען די פֿינצטערע אָסיענדיקע נאכט פֿלעגט אונדז איינהילן, 
און דער רעגן פֿלעגט אַזױ נאָגנדיק קלאַפּן אין דעם דאך און אין די 
שויבן, פֿלעגן מיר שוין אַלע זיין אַרום לימטװאַקן. און װוי דורך כּישוף 
איז אַלעס פֿון אונדז. פֿאַרשואונדן -- די פֿינצטערע אָסיענדיקע נאַכט 
מיט דעם נאָגנדיקן רעגן. ליטװאַק, מיט זיינע טרוימערישע אויגן און 
זיין וואונדערבאַר -געפֿילפֿולער שטימע, האָט געזונגען: 
,טאם וסיאָ צבעטיאָט, טאַם ווסאאָ פּאַָיאָט", 
! --אין דער ציטירטער פּרעכטיקער באַשרייבונג פֿעלט נאָר איין 
מאַמענט: דאָס האָט דאָך געזונגען א קריפּל, א פֿיזיש-אומגליקלץ- 
כער. מענטש, וועלכער האָט געהונקען אויף א שרעקלעכן אופֿן. 
אַן אויסערגעוויינלעכע לעבנסקראַפֿט און לעבנסמוטיקייט האָט דער 
מענטש פֿאַרמאָנט. אַ גאַנץ לעבן איז ער געבליבן אזא: פֿול מיםט 
גלויבן און האָפֿענונג, זיכער אין זיך און זיינע פֿעאיקייטן, מיט צומרוי 
צום מענטשן, זיכער אין דער בעסערער צוקונפֿט פֿון דער מענטש- 
הייט, פֿעסט צוגעבונדן צו זיין אידעאל. 

אין ווייטן סיביר האָט זיך ווידער אָנגעהױבן א ניי לעבן. נייע 
מענטשן. רעװאָלוציאָנערן, װאָס געהערן צו פֿאַרשײדענע פֿעלקער. 
מענטשן מיט פֿאַרשײדענע כאראַקטערן, שטימונגען. אָפּגעריסן פֿון 
לעבן, איז דאָ געבליבן נאָר איינס: לייענען און לערנען זיך, פֿאַרי 
פֿולקאַמען זיך און גרייטן זיך צו דער קינפֿטיקער ראָל אין דער באַװע" 
גונג, ווען עס װעט קומען דער טאָג פֿון באַפֿרייאונג. און דער עיקר, 
האַלטן שטאַרק די אייגענע נערוון און די נערוון פֿון די אַרומיקע 
חברים אין געמיינזאַמען ביטערן גורל. 

די דערפֿאַרונג מיט זיין זינגען אין דער אַלעקסאַנדראָווסקער 
טורמע האָט אים געוויס געשטאַרקט : וי גוט עס איז צו העלפֿן חברים 
זיך ראַטעוען פֿון יאוש-שטימונגען. האָט ער דאָך אַ ווירקונג אויף 
מענטשן, איז דאַך זיין כאראַקטער, זיין פּערזענלעכקייט גענוג אויס- 
געקריסטאַליזירט. עס איז גוט, ווען דו פֿילסט דיין אײינפֿלוס אויף 
מענטשן. 

אױפֿן וועג קיין סיביר האָט ער געהאַט נאָך אַ גרויסע איבער" 
לעבונג. אים איז אויסגעקומען צו פֿאָרן מיט א פּאַרטיע קריטינעלע-- 
געווען דאַ נאָך א פּאָליטישע, א יונג מיידל. די מוטער האָט די מיידל 
אַרױסבאַגלײט, מיט ביטערע טרערן, פֿאַרשטײט זיך. דערזען א. ליט- 
װאַקן, פֿאַרשטאַנען אַז דאָס איז אַ פּאָליטישער -- האָט זי זיך צו אים 
געװאַרפֿן: זאָל ער איבערנעמען דעם שוץ איבערן יונגן מיידל; זאָל 
ער אַכטונג געבן אויף איר... ליטװאַק האָט איר צוגעזאָגט און ער 
האָט זיין װאָרט געהאַלטן, הגם עס האָט געשמעקט ממש מיט סכּנת 
נפֿשות: דעם גאַנצן וועג האָבן אַלע קרימינעלע זיך געצויגן צום 
מיידל, געװאָלט זי אַרײנציען אין זייער זינדיקער נעץ. אָבער חיים 
יאַנקל איז געשטאַנען אויף דער ואַך. ער האָט אָפּגעהיט דאָס מיידל 
מיט דער גאַנצער װאַכזאַמקײט, אַבי ניט צו דערלאָזן די קרימינעלע 
צוקומען צו איר. ער איז נעכט ניט געשלאָפֿן. די קרימינעלע האָבן 
געקריצט מיט די ציין און געדראָט זיך נוקם צו זיין אינעם אידישן 
קריפּל, אָבער ער האָט זי בשלום געבראַכט צום פּלאַץ און דורכגע" 
גאַנגען אַלע געפֿאַרן. 

די פֿאַרשיקטע פּאַליטישע האָבן אין זייער קאַלאָניץע געלעבט אין 
אַ קאָמונע. ווער עס גייט אויף יאַגד, װוער עס שטייט אין הױז און 
פֿילט אויס װירטשאַפֿטלעכע פֿונקציעס. װאָס קאָן אַזאַ ישיכה-בחור 
טאָן אין שטוב ? טאָמער איז אַמאָל געווען זיין ריי צו קאָכן, האָט מען 
נאָר צרות געהאַט פֿון אים. ער האָט געדאַרפֿט שיטן גרױיפּן אין טאָפּ, 
האָט ער אַ כאַפּ געטאָן די זאַלץ, װאָס איז אַזױ אויך געווען אױפֿן 
װאָג פֿון גאָלד, אַרײנגעשאַטן און ער שטייט און מישט מיטן לעפֿל 
אַן א סוף. פֿאַרװאַס ווערט עס ניט געדיכט? װאָס איז געשען? א 
לאַנגע צייט איז געבליבן די קאַלאַניע אָן זאַלץ, און חייס יאַנקלען 

האָט מען שוין מער ניט צוגעלאָזט צו דער קיך. נאָר איינהייצן דעם 
אויוון האָט מען אים אָנגעטרױט. אָבער אויך דאָס איז אים אָנגע- 
קומען מיט זייער גרויסע שװעריקייטן. 

אומעטיק און טרויעריק איז געווען דאָס לעבן פֿון די פאַרשיקטע. 
ניט יעדער האָט דאָס נעקענט אריבערטראָנן. ניט איינער איז גע 
פֿאַלן אונטער דער גרויקייט פֿון דאָרטיקן לעבן. א. ליטוואַק האָט דאָס 
דאָזיקע לעבן באַשריבן אין אַ סקיצע, וועלכע ער האָט דאָס ערשטע 
מאָל אָפּגעדרוקט אין קיעוו אין א זאַמלבוך אין 1920-1919, אונטערן 
נאָמען א. גורסקי, און מיט יאָרן שפּעטער איבערגעדרוקט עס אין 
פֿאָרווערטס" (14טן נאָוועמבער 1997). עס רופֿט זיך ,א פֿאַרװאָגל- 
טער גרוס" און עס שילדערט דאָס לעבן פֿון די פּאַליטישע פֿאַר- 
שיקטע. מיר וועלן ברענגען עטלעכע אויסצוגן פֿון דאָרט, און זיי 
וועלן אונדז געבן אַ קלאָרע פֿאָרשטעלונג ווענגן חיים יאַנקלס מצב ; 

אַרױסגעריסן פֿון דער היימישער ערד, פֿאַרװאָגלט אין א העק 
פֿון מזרח-סיביר, אין דער מלוכה פֿון פֿראָסט און שניי, העכער דריי 
טויזנט װיאָרסט פֿון אייזנבאן, צווישן ווילד-פרעמדע יאקוטן און פֿאַר- 
יאַקוטעװװועטע קאָזאַקן -- מיט װאָס זאָלן מיר דאָ לעבן? קיין היינט 
איז נישטאָ. דעם נעכטן האָט מען טױיזנט מאָל איבערגעטאַפּט אין 
זכּרון, ביז ער איז אָפּנגעריבן געװאָרן. און דער מאָרגן זעט אויס אַזױ 
ווייט, אַז די חלומות וועגן אים פּייניקן מער, וי זיי טרייסטן. 

,לעבן מיט חברים, מיט דער קאַלאַניע? קענען מיר שוין איינער 
דעם אַנדערן אויף אױיסנװוייניק, און עס איז גענוג איינער זאָל עפֿענען 
דעם מויל, אַז אַלע זאָלן נלייך וויסן װאָס ער וויל זאָגן. 

,מיט װאָס לעבט מען אין דער קאַלטער פֿרעמד, ווען ניט מיט 
דער פּאָסט ? דער איינציקער פֿאָדעם, װאָס ציט זיך פֿון דיין וועלט, 
וועלכע ליגט טויזנט טמיילן ווייט, און דאָך בלאַנדזשעט דאָרטן דיין 
נשמה אין עולם התּוהו. 

די בעסטע טעג אין חודש זיינען ביי אונדז דער ערשטער און 
דער פֿופֿצנטער, ווען עס דאַרף אָנקומען די פּאָסט. נאָך אָט די טעג 
רעכענען מיר אונדזער צייט: דאָס איז געווען אין טאָג פֿון דער 
ערשטער פּאָסט... יענעס איז געשען אויף מאָרגן נאָך דער צווייטער 
פּאָסט... די לעצטע טעג איידער די פּאָסט קומט אָן, זיינען אַלע 
אומרואיק, אַנגעשטרענגט, קען מען גאָר וועגן קיין אַנדער זאַך ניט 
רעדן. און האָט די פּאָסט פֿאַרשפּעטיקט, שלאָפֿסטו ניט קיין נעכט, 
רוסט ניט קיין טעג, הערסט זיך צו צו יעדן שאָרך, און עס װאַרפֿמ 
דיך ווי אין אַ קדחתת... און ווען די בענקעניש לייגט זיך צו שווער 
אױפֿן האַרצן, ניט אַריבערצוטראָגן -- נעמסטו אַרוס פֿון באַהאַל- 
טענעם אָרט אין דיין קאָרב אַ פּעקל אַלטע בריוו פֿון נאַענטע און 
ווייטע... דו קלייבסט נאָך אַמאָל איבער דעם פּעקל, לייענסט דעם 

אָגהױב פֿון איין בריוו, דעם מיטן פֿון אַ צווייטן, דעס סוף פֿון אַ 
דריטן. דו פֿאַרגלײכסט; דיין בענקעניש וװוערט לייכט, הייבט אָן 
גלעטן, און אָט ביסטו שוין אינגאַנצן דאָרטן, פֿון װאַנען די בריוו 
זיינען געקומען". 

אין זיין פֿאַרשיקונגס-פּונקט, ערגעץ אין מיטליקאָלימסק, יאַק 
טער געגנט, איז א. ליטװואַק פֿאַרבליבן ביז סוף 1904, ווען ער איז 
אמנעסטירט געװאָרן צוליב דער ,גרויסער געשעעניש" פֿונם גע- 
בוירן פֿון טראָךנאָכפֿאָלגער ביים רוסישן צאַר. חיים יאַנקל האָט זיך 
אומגעקערט קיין ווילנע, און דאָס ערשטע װאָס אים איז אויפגעקומען 
דאָ איבערצולעבן, איז געווען די טרויעריגע ידיעה, א8ז זיין בעסטער 
חבר קלמן קראפּיװוניקאָוו האָט זיך גענומען דאָס לעבן אין פֿאַר-י 
שיקונג. קלמן איז אויך ארעסטירט געװאָרן אינגיכן נאָך חיים יאַנקלען. 
אין פֿרילינג 1901 האָט מען אים אריינגעזעצט אין מאָסקװער טורמע, 
און ער איז אַזױ אָפּנעזעסן ביי אַ יאָר צייט. ער װוערט באַפֿרײט, 
הויבט אָן אַרבעטן אומלעגאַל, און אין גיכן ווערט ער ווידער ארעס- 
טירט און פֿאַרשיקט אין אַרכאַנגעלסקער גובערניע. זיינץ נערון 
זיינען דערשיטערט, ער פֿאַלט אַריין אין יאוש, ער הערט ניט אויף 
צו טראַכטן וועגן טויט. ער מאַכט אַ ניט-געלונגענעם פּרואוו צו 
אַנטלױפֿן, און דאָס פֿאַרשטאַרקט נאָך מער זיין פֿאַרצװײפֿלטע שמי- 
מונג. אין דעצעמבער 1904 האָט עֶר זיך אױפֿגעהאַנגען. חיים יאַנקל 
האָט טיף איבערגעלעבט דעם טויט פֿון זיין חבר. עֶר האָט קיינמאָל 
ניט פֿאַרגעסן דעם טאָג פֿון זיין יאָרצייט. אין דעם טאָג איז א. ליט- 
װואַק געוויינלעד ארומגעגאַנגען א צעבראָכענער, ניט געגעסן, ניט 
געאַרבעט. יענע נאַכט איז ער ניט געשלאָפֿן, געקרעכצט, און יעדעס 
יאָר פֿון דאָס ניי איבערגעלעבט דעם טויט פֿון זיין פֿריינד. אַ פֿאַר- 
שיקטע חברטע, װאָס האָט געוואוינט אין איין דאָרף מיט קלמנען, 
האָט שפּעטער באַשריבן קלמנס לעצטע טעג אין אַ סקיצע ,אוױפֿן 
ווייטן צפֿון", און עס איז מסתּמא געווען א. ליטװואַקס באַמיאונג אַז 
די דאָזיקע סקיצע זאָל זיין אָפּגעדרוקט אין דער ווילנער ,פֿאָלקם- 
צייטונג" (1906) און שפּעטער ארויס אין אַ באַזונדערער אויסגאבע 
אויף אידיש און רוסיש. מיט 8 סך יאָרן שפּעטער, ווען א. ליטװאָק 
איז שוין געווען אין נידיאָרק און געווען מיטרעדאקטאָר פֿון דער 
;נייער וועלט", האָט ער ווידער געלאָזט די דאָזיקע סקיצע איבער- 
דרוקן (נ' 15, אין 1916) אונטערן נאָמען , אין ווייטן צפֿון", אונטער- 
געשריבן מ. ש. ליטװאַק האָט די סקיצע באַגלייט מיט א נאָטיץ, 
,8 פּאַר ווערטער וועגן 'אין ווייטן צפֿון'". דאָ דערציילט ער: ,אין 
ווייטן צפֿון איז געשריבן געװאָרן אין 1905 אין רוסיש פֿון צוויי 
מענטשן (איינער פֿון זיי איז י. שוואב), וועלכע זיינען געווען פֿאַר- 
שיקט מיט קלמן קראַפּיווניקאָוו אין איין דאָרף ; קלמן איז מיט ביידן 

געווען נאָענט ביז זיין לעצטן טאָג. דאָס איז אַ שילדערונג פֿון קלמנם 
שטימונג אין זיינע לעצטע טעג". איך האָב דעם איינדרוק, אַז די 
אידישע איבערזעצונג געהערט טאַקע א. ליטװאַקן, נאָר צוליב פֿאַר- 
שטענדלעכע טעמים האָט ער עס ניט אונטערגעשריבן. דער פֿאַקט, 
אַז ער האָט אין 1916, אין אַמעריקע, געהאַט אין זינען איבערצו- 
דרוקן די דאָזיקע סקיצע, באשטעטיקט דאָס, װאָס מיר האָבן ערשט- 
װואָס דערציילט וועגן דעם, וי א. ליטװואַק האָט טיף אין זיין האַרצן 
געטראָגן אָט דעם ניטפֿאַרהײלמן ווייטיק. און די זאך איז זייער 
כאַראַקטעריסטיש פֿאַר דער פּערזענלעכקייט פֿון א. ליטװאַק: אין 
אים האָט געשטעקט אַ העכסט-סענטימענטאַלע נשמה, מיט איידעלער 
פֿילבאַרקײט, אָפּרופֿלעכקײט אויף יעדער אינטימער געשעעניש, מיט 
אַ סך מיטגעפֿיל פֿאַר יענעמס צער און װוייטיק. עס איז א פֿולשטענ- 
דיקער קאָנטראַסט צו זיין אויסערלעכקייט און זיין גאַנצן אַרט לעבן, 
אַבער עס איז 8 פֿאַקט. 


ק אַ פּ יט ל 8 ינ ף 


געקומען צוריק אין זיין הײיטמשטאָט, האָט זיך חיים יאַנקל גלייך 
געשטעלט אין רשות פֿון צענטראַלן קאָמיטעט פֿון ,בונד", וועלכער 
האָט זיך דעמאָלט געפֿונען אין דווינסק. עס איז געווען די צייט פֿון 
גרויסן וואוקס פֿון דער רעװאָלוציאַנערער ארבעטער-באוועגונג בכלל 
און פֿון דער אידישער און בונדישער בפֿרט. אַרבעט איז געווען איבער- 
גענוג פֿאַר אַזאַ איינעם וי חיים יאַנקל. עס האָט געברויזט און גץ- 
קאָכט אין די אידישע שטעט. אין גיכן שיקט אים דער צ. ק. קיין 
װואַרשע. דאָ אין דער גרויסער שטאָט איז אויך פֿון שטאַנדפּונקט 
פֿון קאַנספּיראַציע געווען לייכטער פֿאַר אַ מענטשן מיט אַזאַ אויס- 
דריקלעכן פֿיזישן פֿעלער, 


אָנגעקומען קיין װואַרשע דעם 13טן אָדער 14טן יאַנואַר 1905, האָט 
א. ליטװאַק דאָ געטראַפֿן די טראַטואַרן פֿון דזיקע גאָס באַפֿלעקט 
מיט בלוט און מאַרך: עס איז געווען נאָכן גרויסן בלוטיקן פּאַליטישן 
שטרייק. חיים יאַנקל האָט זיך אַרײנגעװאָרפֿן אין דער ארבעט. זיין 
פּאַרטייאישער נאָמען איז דאָ געווען ,ברוך". ער האָט שפּעמער פֿון 
צייט צו צייט גענוצט דעם נאָמען אויך װוי אַ ליטערארישן פּסעװדאַ- 
ינים. חיים יאַנקל האָט געשריבן די אױפֿרופֿן פֿון ווארשעווער קאָמי- 
טעט, וועלכע זיינען אַרױס זייער אָפֿט. ער איז אַרױסגעטראָטן אויף 
פֿאַרזאַטלונגען אין די פֿאַבריקן און בתּיימדרשים. אַ גרויסע איבערלץ- 
בונג איז געווען פֿאַר אים די מאַיידעמאַנסטראַציע פֿון 1905, אַזאַ גראַנ- 
דיעזן גאַסן-צוג האָט ער נאָך אויף זיין לעבן ניט געזען און ניט גע 
חלומט צו זען. אין יוני איז ער אָפּגעפֿאָרן פֿון װאַרשע, אָבער ער האַט 

זיך צוריק אומגעקערט אַהין אין אָקטאָבער, אין די ערשטע טעג פֿון 
דעם גרויסן אַלרוסלענדישן שטרייק. א. ליטװאַק פאַרנעמט ווייטער 
זיין פֿאַראַנטװאָרטלעכן פּאָסטן אין דער אָנפֿירערשאַפּט פון דער 
בונדישער באַוועגונג אין װאַרשע. דער לאַנג-דױערנדיקער שטרייק 
אויף דער אידישער גאַס, די טעג פֿון 17נטן און 18טן אָקטאָבער, די 
צוזאַמענארבעט מיט די פּוילישע פּאַרטײען, די ריזיקע מיטינגען און 
דעמאָנסטראַציעס אין די פֿרײיהײטס-טעג -- דאָס אַלץ שאַפֿט גענוג 
זאָרג, פֿאַראַנטװאַרטלעכקײט, אַרבעט. א. ליטװאַק איז אַקטיו אין 
אַלע אונטערנעמונגען, ער באַקומט שוואונג. מע הויבט אָן אַרױסגעבן 
א לעגאלן אָרגאַן פֿון , בונד" -- דאָס איז דער , ווארשעװער 
ארבעטער", וועלכער איז מיט אַ פּאַר יאָר פריער געווען דער 
אומלעגאַלער אָרגאַן פֿון ,בונד" אין װאַרשע. מיט אַ געװאַלדיקער 
ענערגיע און אימפּעט ווערן געמאַכט אַלע צוגרייטונגען, און שוין 
דעם 19טן אָקטאָבער גייט אַרױס דער ערשטער נומער פֿון דער 
לעגאַלער צייטונג. די צייטונג האָט גרויס דערפֿאָלג, מע רייסט זי 
פֿון די הענט. לאַנג ציט זיך ניט אָט דער יום-טוב פֿון פֿרייהייט 
אונטערן צאַרישן רעזשים, ניט געקוקט אױפֿן באַקאַנטן מאַניפֿעסט. 
אינגאַנצן איז אַרױס זיבן נומערן פֿון דעם ,װאַרשעווער אַרבעטער". 
די האָניק-טעג פֿון פֿרײהײט האָבן זיך גיך געענדיקט. עס זיינען 
צוגעקומען נייע דאגות : מע האָט געדאַרפֿט אָרגאַניזירן זעלבסט-שוץ- 
גרופּן, גרויסע און באַװאָפֿנטע; מע האָט אָנגעהױבן אָרגאַניזירן בריי- 
טע אָפֿענע פּראָפֿעסיאָנעלע פֿאַראײנען פֿון אידישע אַרבעטער. אַ סך 
אַנגעזעענע טוער זיינען אין יענע װאָכן דורכגעגאַנגען דעם װאַרשע 
ווער קאָמיטעט פֿון , בונד" --- ביי די פֿאַרשײדענע אונטערנעמונגען, 
קאָנפֿערענצן, פֿאַרהאַנדלונגען אאַ"וו. א. ליטװאַק איז געווען אין צענז 
טער פֿון דער אַרבעט. ער איז געווען פּאָפּולער צװוישן דער אַרבע- 
טערשאַפֿט. הגם עֶר איז געווען אָנגעטאָן זייער אָרעם און דער ער" 
שטער איינדרוק איז פֿון אים געווען ניט קיין גוטער, אָבער זיין 
לעבעדיקע נאַטור, זיינע וויצן, זיין רעדנער-טאַלאַנט -- דאָס אַלין 
האָט צוגעצויגן צו אים די אַרבעטער. א. ליטװואַק האָט אויך אָפֿטער 
אָנגעהױיבן אַרױסטרעטן מיט לעגאַלע רעפּעראטן. אַ באַזונדערן איינ- 
דרוק האָט געלאָזן זיין לעקציע וועגן תּלמוד. די טעמע איז געווען 
ניי, איבערהויפּט אין מויל פֿון א אָנגעזעענעם בונדיסט. ביי דער 
אינטעליגענץ, ביים אידן פֿון 8 גאַנץ יאָר איז עס געווען 8 גרויסע 
סענסאַציע -- דער רעפֿעראַט האָט געהאַט אויסערגעוויינלעכן דער- 
פֿאָלג. 

| אין יולי 1906 האָט מען זיך אין ואַרשע גענומען ארויסגעבן 
אן אומלעגאלן אָרגאַן פֿון ,בונד", דאָס איז געווען ,דער גלאָק". אין 
ווילנע איז שוין אַפֿילו דעמאָלט אַרױסגעגאַנגען די , פֿאָלקסצײטונג", 

בער אין דער לעגאַלער צייטונג האָט זיך ניט געלאָזט אַרומרעדן 
אַלץ פּאָליטישע פֿראַגן פֿון יענעם רעװאָלוציאָנערן פּעריאָד, און עס 
איז געווען 8 נױטבאַדערפֿעניש פֿאַר דער באַוועגונג אַרױסצוגעבן 
גלייכצייטיק אויך אַן אומלעגאלן אָרגאַן, כּדי ממלא צו זיין דאָס, 
װאָס די לעגאַלע צייטונג האָט פֿאַרפֿעלט צו טאָן. אין שפּיץ פֿון דער 
רעדאקציע פֿון דעם ,גלאָק" איז געשטאַנען א. ליטװאַק. אינגאַנצן 
זיינען ארויס דריי נומערן. א. ליטװאַק איז ארעסטירט געװאָרן מיט 
אַ מאַנוסקריפּט אין טאַש, מסתמא טאַקע אן אַרטיקל פֿאַרן ,גלאָק". 
דער ארעסט איז געווען א שטיקל ארבעט פֿונעם פּראָװאָקאַטאָר 
איטשע קאַפֿטאל (איטשע דרוקער). א. ליטוואַק האָט טאַקע פֿון טור- 
מע געגעבן צו וויסן װועגן דעם. ווייזט אויס, די מאַכט האָט ניט איינ- 
געזען קיין געפֿאַר אינעם אַרעסטירטן קריפּל, און ער איז אינגיכן 
באַפֿרײט געװאָרן. 

ווען חיים יאַנקל איז אין יאַנואַר 1909 אָנגעקומען קיין װאַר'שע, 
האָט ער מיטגעבראַכט מיט זיך אַ פֿאַרחתמעטן בריוו פֿונעם צענ- 
טראַל קאָמיטעט. די פֿאַרשטײערין פֿונעם װאַרשעווער קאָמיטעט 
האָט געעפֿנט דעם בריוו, דורכגעלייענט זיין אינהאלט און מיט אַ 
קאַלטן שמייכל אַ זאָג געטאָן אויף רוסיש: ,מע שרייבט אונדז, אַז 
איר זייט 8 זשאַרגאָניסט. זייער גוט, מיר דאַרפֿן טאַקע איצט האָבן 
אַזא איינעם, װאָס זאָל קענען שרייבן לייכט פּראַקלאַמאַציעס". חיים 
יאַנקל האָט שוין געהאט איצט אַ נאָמען פֿון 8 שרייבער אין דער 
באַווענונג. ווער עס האָט געוואוסט זיין יחוס פֿון די ערשטע נומערן 
אַרבייטער שטימע" און ווער עס האָט זיך באַלד דערוואוסט, אז דאָס 
איז ער דער מהבר פֿונעם אָפּגעדרוקטן אין נומ' 40 ,ארבעמער 
שמימע" אַרטיקל , אונזערע שטרייט-פֿראַגן", אונטערגעשריבן דאָס 
ערשטע מאָל,א8 לי ט װ אַ ק ". פ. אַנמאַן דערציילט, אַז ווען ער 
האָט זיך אין 1906 אומגעקערט פֿון מזרח-סיביר און געקומען צום צ. ק. 
אין דווינסק, האָט ער דאָ געטראַפֿן ליטװואקן און אַלגינען -- , ביידץ 
זיינען געווען די געשװואַרענע ליטעראטן ביים צ. ק. און די מחברים 
פֿון אַלע זיינע אױפֿרופֿן און פּראַקלאַמאַציעס פֿאַר דער לעצטער 
צייט". און אָט דעריבער איז עס געווען נאטירלעך, א8ז ווען דער 
, בונד" האָט געשאַפֿן זיין לעגאַלן אָרגאֿן אין ווילנץ, האָט א. ליטוואָק 
נעמוזט ווערן זיין נאַענטער און פֿרוכטבאַרער מיטארבעטער. ער 
איז נאָך דעמאַלט ניט געווען קיין מיטנליד פֿון צ. ק. ער איז אויך 
ניט געווען קיין װאָרטזאָגער אין דער פּאַרטײ, װאָס זאָל ביי יעדער 
געלעגנהייט פֿאַרמולירן די שטעלונג פֿון דער פּאַרטײ. ער האָט אָבער 
פֿאַרמאָגט אַ שאַרפֿע פֿעדער, ער האָט געשריבן אַ זאַפֿטיקן פֿאָלקס- 
טימלעכן אידיש, ער איז געווען אַ גוטער פּאַלעמיסט --- און דעריבער 
האָט אים די צייטונג געקענט אויסנוצן אױפֿן ברייטסטן אופֿן. 

די ערשטע לעגאלע צייטונג פֿון , בונד" האָט געהייסן , דער 
וועקער". אַ דערלױבעניש אויפם דער צייטונג האַט מען באַקומען 
אין ווילנע סוף דעצעמבער 1908. מע האָט גענומען צונויפשטעלן 
עם שטאב מיטארבעטער. ,עס איז געקומען ה' ליטװאַק -- דערי 
ציילט פּ. אַנמאַן -- וועלכער האָט פֿון ערשטן טאָג אָן און ביזן לעצטן, 
אין אַ משך פֿון צוויי יאָר, גענומען דעס נאַָענטסטן אָנטײל אין דער 
צייטונג. זיין ספּעציאַליטעט איז געווען פּאָליטישע אַרטיקלען אויף 
לױפֿנדיקע טעמעס, וועלכע האָבן זיך געדרוקט גלייך נאָכן לייט- 
אַרטיקל, און אידישע טעמעס: פּאָלעמיק מיט די דערגרייכער, מיט 
די ציוניסטן אאַ"וו. אָפֿטער פֿאַר אַלץ פלעגט ער זיך אונטערשרייבן 
מיט די איניציאַלן ,א. ל." אַמאָל פֿלעגט ער אַרױסשלעפּן זיין אלטן 
פּסעװודאָנים 'חיה זעלדעס! פֿון די 'ווינטער-אָװונטן-צייטן... ‏ אַלע 
מיטאַרבעטער פֿון ,וועקער" האָבן נישט געטאָרט אַָנטײל-נעמען אין 
דער אָרטיקער באַוועגונג כּדי נישט צוציען די אָכראַנקע צו דער 
צייטונג און פֿאַרקערט, נישט צו פֿאַרשלעפּן צו דער אָרגאַניזאַציעץ 
די שפּיאָנען, וועלכע האָבן געהיט די רעדאקציע. שווערער פֿאַר אַלץ 
איז דאָס געווען דורכצופֿירן בנוגע ליטװאַקן. קוים, קוים האָט מען 
דאָס ביי אים געפּועלט. פֿאַרשטײיט זיך, ער האָט דאָס קיינמאָל נים 
אָפּנעהיט". 

שוין אינעם ערשטן נומער ;,וועקער" (25טן דעצעמבער 1909) 
האָט ליטװואַק געהאַט צוויי אַרטיקלען: איינער א פּאָליטישער, דער 
צווייטער אויף אַ אידישער טעמע. ,א טריט נעענטער צום באַנקראָט" 
האָט באַהאַנדלט דעם פֿאַקט, װאָס דער גאָלד-פֿאַנד פֿון דער רוסי- 
שער צאַרישער מלוכה האָט זיך נעהאט פֿאַרקלענערט אױף 140 
מיליאָן ; אין זיין צווייטן אַרטיקל האָט א. ליטוואק געגעבן אן אָפּשאַ- 
צונג פֿון דעם צוזאַמענפֿאָר פֿון דער נייער אידישער פּאָליטישער ריכ- 
טונג, װאָס האָט געטראָגן דעס נאָמען ,דערגרייכער". דאָס זיינען 
געווען די אידישע ליבעראלן, וועלכע האָבן געגרינדעט די ,געזעל- 
שאַפֿט צו דערגרייכן גלײיכבאַרעכטיקונג פֿאַר אידן". שוין דער נאָמען 
אַליין האָט גערעדט װעגן דעם כאראקטער פֿון אָט דער פּאַרטײ, 
וועלכע האָט ניט געװאָלט ק עמפֿן פֿאַר אידישע רעכט, נאָר זי 
דערגרייכן". פֿאַרשטײט זיך, אַז די באַציאונג פֿון , בונד" און פֿון 
א. ליטװאַקן צו אָט די דערגרייכער און זייער צװזאַמענפֿאָר איז גל- 
ווען אַ נענאַטיוע. 

דער ,וועקער" האָט געהאַט גרויס דערפֿאָלג און זיך געדרוקט 
אן ערך אין 40 טויזנט עקזעמפּלאַרן. און ניט ווייניק האָט געהאט 
צו פאַרדאַנקען דער ,וועקער" פֿאַר זיין דערפֿאָלג דער טאַלאַנטירטער 
פֿעדער פֿון א. ליטװואק. אין די 33 נומערן ,וועקער", װאָס זיינען דער- 
שינען ביז ער איז אָפֿנעשטעלט געװאָרן (דעם 2טן פֿעברואַר 1806), 


41 


האָט א. ליטװאַק געגעבן א גרויסע צאָל אַרטיקלען און נאָטיצן, אין 
וועלכע עס האָט זיך געלאָזט פֿילן זיין שארפע צונג און אומקאַטפּראָי 
מיסלעכע באַציאונג צו דער רעגירונג. גענוג אָנצורופֿן די געמען פֿון 
אייניקע ארטיקלען זיינען: ,א העזה פֿון אַן אַדמיראַל" (נ' 3); , גראף 
וויטע ראַטעװעט רוסלאַנד" (נ' 10); ,די שווארצע פּאָלקן פֿון דער 
קאַנטר-רעװאָלוציע" (נ' 12) ; ,דינאַמיט ווערט טער, גאָלד ווייניקער" 
(נ' 16); ,ווידער פֿאַרשיקן" (נ' 26). פֿאַרשטייט זיך, ער האָט אויך 
געדרוקט אַרטיקלען איבער אידישע אָנגעלעגנהייטן -- פֿון דער סע- 
ריע װעלן מיר דאָ נאָר דערמאַנען זיין גרויסן אַרטיקל אין צוויי נוד 
מערן א. נ. , קונצנמאַכער", געווידמעט זשאַבאָטינסקין און זיין פּאַ- 
לעמיק מיטן , בונד". 

דעם 19טן פֿעברואַר 1906 איז אַרױס דער ערשטער נומער פֿון 
דער נייער בונדישער לעגאַלער צייטונג א. נ. , פֿאָלק ס צ יי טונג". 
זי האָט שוין געהאַט מער מזל, וי דער ,וועקער", און זי האָט געלעבט 
מער ווי אָנדערהאַלבן יאָר. אויך אין דער , פֿאַלקסצײטונג" איז א. 
ליטװואַק 8 נאָענטער מיטארבעטער און זיין נאָמען איז ניט אַראָפּי 
געגאַנגען פֿון די שפּאַלטן פֿון דער צייטונג. צוליב פֿאַרשטענדלעכע 
סיבות האָט ער אָבער דאָ געגעבן נים װײניק מאַטעריאַל, װאָס איז 
ניט געווען אונטערגעשריבן מיט זיין נאָמען, אָדער אונטער נייע 
פּסעװדאָנימען, װאָס זיינען נאָך ניט געווען באקאַנט דער פּאָליצײ 
און צענזור. א. ליטװאַק איז געװאָקסן צוזאַמען מיט דער צייטונג. 
צו זיין װאָרט האָט זיך צוגעהערט די גאַנצע פּאַרטײ און זיין נאָמען 
איז אַלץ פּאָפּולערער געװאָרן אויסער די פּאַרטײ-קרײזן. אַלע זיינע 
חברים און די נאָענטע מיטאַרבעטער האָבן שוין דעמאָלט הויך גע- 
שאַצט א. ליטװאַקס טאַלאַנט און זיין גרויסע פֿאַראַנטװאָרטלעכקײט 
פֿאַרן געדרוקטן װאָרט. 

אין , בונד" איז אין יענער צייט געווען 8 סך אינטעליגענטן, װאָס 
האָבן געשריבן א גלענצנדן רוסיש, אָבער זייער װייניק אַזעלכע, װאָס 
זיינען ביכולת געווען צו שרייבן אין אַ גוטן און פּאָפּולערן אידיש. 
א. ליטװואַק איז דעריבער געווען אַן אמתער אוצר פֿאַרן ,בונד". 

שרייבט טאַקע װולאדימיר מעדעם וועגן ליטװאַקן: , דאָס איז שוין 
געווען א מענטש פֿון אַן אַנדער טיפּ, מיט אַ גרויסער זעלבסטשטענ- 
דיקייט און מיט א שאַרפֿן אינדיווידועלן פּנים... דעם ליטעראַרישן 
גלאַנץ (פֿונעם ,וועקער") האָבן צוגעגעבן די אמת-אידישע שרייבער, 
דאָס איז געווען קודם כּל ליטװואַק מיט זיין שאַרפֿער, לײידנשאַפֿט- 
לעכער, גאליקער פּען...* (, פֿון מיין לעבן", ב. 2, ז"ז 89 און 117). 

ר. אַבראַמאַװויטש דערציילט וועגן דעם זעלבן פּעריאָד: , ליטװאַק 
אַבער האָט זיינע אַרטיקלען געשריבן גאָר אויף אן אַנדער אופֿן, וי 
מיר אַלע, אַפֿילו וי אָלגין, װאָס איז געווען די הױפּט-פּען, אָדער וי 

ליטװאַק האָט זיך שטענדיק אויסגעדריקט, דער ,,הױיפּט-טינטער" פֿון 
צענטראַל-קאָמיטעט. ליטװאַקס שרייבן איז געווען זאַפֿטיק, פֿאַרביק, 
צאַפּלדיק. עס איז געווען גאַנץ שיין און האָט זיך געלאָזט גאָר גום 
לייענען... שוין אין יאָר 1906 האָט ליטװאַק, און טאַקץ מיט פֿולן רעכט, 
פֿאַרנומען צווישן די בונדיסטישע זשורנאַליסטן גאָר אַן אָנגעזעען פּלאַץ. 
זיין פֿרישער סטיל, זיינע אײיגנאַרטיקע געדאַנקען, זיין בלישטשענ" 
דיקער הומאָר, און אַפֿילו זיינע טאַלאַנטפֿולע שפּילקעס, מיט וועלכע 
ער פֿלעגט שטעכן די שונאים און די קעגנער, האָבן זייער אויסגע- 
נומען ביי דעם ברייטן עולם, אין פֿאַרגלײיך מיט די פֿאַרבלאָזע, טר 
קענע און לעדערנע אַרטיקלען פֿון אונזערע אנדערע שרייבער".. 
צביון, וועלכער איז געווען אן אינעװייניקסטער מענטש און 
מיטאַרבעטער אין די דערמאַנטע בונדישע צייטונגען, דערציילט וועגן 
א. ליטװואַקן: ,ליטואַק איז געווען איינער פֿון די זיילן פֿון דער ציי" 
טונג. עס זיינען אין יענער צייט אין אַלגעמײן ניט געווען קיין סך 
גוטע שרייבער אין רוסלאַנד און נאָך וייניקער זיינען געווען גוטע 
אידישע סאַציאַליסטישע שרייכבער... ליטװאַק איז אָבער געװעו 
איינער פֿון די, װאָס האָבן עם געקענט, אים האָט געפֿעלט די זשור- 
נאַליסטישע דערפֿאַרונג, אָבער עֶר האָט געהאט אַן איינגעבוירענעם 
זשורנאַליסטישן טאַלאַנט. ער האָט נגעקענט שרייבן קלאָר, שאַרף 
און שנעל... אין יענע יאָרן איז ער, דאכט זיך, געווען דער לייכט- 
סטער און פּראָדוקטיווסטער שרייבער אין דער רעדאקציע. ער האָט 
ניט געדאַרפט קיין שום חכנות צום שרייבן. אויב ניט אֵן עק פֿון א 
טיש, איז אויך רעכט געווען אַ ברעג פֿון א פֿענצטער. ער האָט בלויז 
געדאַרפֿט האָבן שטיקלעך פּאַפּיר מיט אַ פּען און טינט, און אין אַ 
שעה צייט איז פֿאַרטיק געווען א פֿעליעטאָן אַדער א לייט-ארטיקל. 
און טאַמער האָט מען געדאַרפט עפּעם נאָך, האָט איר אים געדאַרפֿט 
בלויז אונטעררוקן אונטער דער האַנט נאָך שטיקלעך פּאַפּיר, און ער 
האָט ווייטער געשריבן. ער האָט איינפֿאַק הנאה געהאַט פֿון שרייבן". 
דער אמת איז אָבער, אַז א. ליטװואַק האָט זיך זייער ערנסט גע- 
גרייט צו זיינע ליטעראַרישע אַרבעטן, ער האָט זיי דורכגעטראַכט 
אין בעט, גייענדיק אין גאַס, לייענענדיק די צייטונג. וי נערוועז ער 
איז ניט געווען, איז ער אָבער געווען פֿעאיק זיך צו קאָנצענטרירן 
אויף דעם ענין, מיט וועלכן ער איז געווען פֿאַראינטערעסירט. דער" 
פֿאַר האָט ער געקענט שרייבן אַזױ ,לייכט" און ביי די ערגסטע באַ- 
דינגוננען, שטייענדיק ביי דער לינאַטיפּ-מאַשין און דערלאַנגענדיק 
דעם זעצער שטיקלעכווייז, שורות-ווייז זיין פרטיקל -- טאַקע דער- 
פֿאַר ווייל אין קאָפּ איז שוין ביי אים דער אַרטיקל געווען אינגאַנצן 
פֿאַרטיק, ממש אױסגעגאָסן אין א פֿאַרטיקער פֿאָרעם, עס האָט זיך 
נאָר געפֿאַדערט אַרויסצוכברענגען דאָס אױפֿן פּאַפּיר. און אַ זכּרון האָט 

ער געהאָט 8 גלענצנדן, איז דעריבער די טעכניק פֿון שרייבן שוין 
געווען אַ קלייניקייט. און אַמאָל האָט ער שוין געהאַט אין זיינץ 
אומאױיסשעפּלעכע קעשענעס באַזונדערע קליינעץ שטיקלעך פּאַפּיר, 
אויף וועלכע ער האָט ביי פֿאַרשײדענע געלעגנהייטן (ביים עסן, רוד 
ענדיק אויף אַ באַנק אין גאָרטן, טרינקענדיק א נלאָז טיי, הערנדיק 
8 רעפֿעראַט) שוין געהאַט אָנגעשריבן טיילן פֿון שפּעטערדיקן אַר- 
טיקל, גאַנצע אָפּזאַצן אָדער איינצלנע פֿראזעס. 

דערפֿאַר האָט מיט ליטװאַקן געקענט פּאַסירן אַזאַ זאַך, װי עס 
דערציילט ר. אַבראַמאָוויטמש: אויף אַ זיצונג פֿון צענטראל-קאַמיטעט 
האָט איין מאָל א. ליטװאַק פֿאַרגעלײענט אַן אַרטיקל, וועלכן ער האָט 
אָנגעשריבן אין דער היים. דער אַרטיקל איז געווען זייער א געלונ- 
גענער, ליטעראָריש שיין אױיסגעטאַקטער, און דער אַרטיקל האָט ביי 
אַלעמען שטאַרק אויסגענומען. אַרױסגעװיזן האָט זיך אָבער, אַז א. 
ליטװואַק האָט דעם אַרטיקל געלייענט פֿון אַ ליידיקן פּאַפּיר, אויף 
וועלכן עס איז קיין צורת אות ניט געווען. ,אויף מאָרגן -- דערציילט 
ר. אבראַמאָוויטש -- האָט אונז א. ליטװואַק טאַקע צוגעשטעלט דעם 
(כּלומרשט) אָנגעשריבענעם אַרטיקל, און ער איז געווען װאָרט אין 
װאָרט פּונקט אַזױ, װוי ער האָט אים , אימפּראָוויזירט" סינדלעך אויף 
דער זיצונג פֿון צע-קא". דאָס איז געווען איינע פֿון זיינע כּלומרשטע 
אימפּראָװויזאַציעס. א. ליטװואַק האָט שוין געהאָט דעם אַרטיקל פֿאַר- 
טיק ביי זיך אין קאָפּ. דעם שרייבער פֿון די שורות איז ניט איין מאָל 
אויסגעקומען צו זען א. ליטװאַקן לייענענדיק כּלומרשט אָנגעשרי- 
בענע רעזאָלוציעס ביי ערנסטע געלעגנהיימן. אַלץ איז געווען דורך 
אים דורכגעטראַכט באַצײיטנס, דאָס אָנשרײבן איז געווען נאַר אַ זאך 
פֿון טעכניק. 

שוין דעמאָלט -- און אוודאי אין די שפּעטערדיקע יאָרן -- האָט 
א. ליטװאַק אַרױסגעויזן גרויס פֿאַראַנטװאַרטלעכקײט פֿאַר אַלץ, 
װאָס איז אַרױס פֿון אונטער זיין פֿעדער. ער האָט מקפּיד געווען אויף 
יעדן װאָרט און אויסדרוק. צי דאָס איז געווען אַן אַרטיקל פֿון אויפֿי 
קלערונג-כאַראַקטער, צי דאָס איז געווען פּאָלעמיק מיט קעגנער, ער 
איז שטענדיק געווען אויפריכטיק, און עֶר איז שטענדיק געטריי 
געבליבן דעם אמת, אַזױ וי ער האָט אַנערקענט און אױסגעפֿונען. 

וועגן װאָס האָט א. ליטוואק געשריבן אין דעם בונדישן אָרגאַן ? 

מיר װועלן דאָ נאַר אַנצײכענען אין אַלגעמיינע שטריכן די טעמעס 
פֿון זיינע גרעסערע ארטיקלען: וועגן דער ,נייער" רעגירונג, וועגן 
די וואַלן, װאַל-פֿרײהײט, װאַל-יקאַמפּאַניץ אויף דער אידישער גאַס; 
וועגן אַמנעסטיע, פּױערים-פֿראַגע; וועגן די קאדעטן, מענשעוויקעס ; 
וועגן די פּאָגראַמען און דער ראָל פֿון דער רעגירונג אין זיי; וועגן 
די ס"ס, רכנים, ציוניזם, אידישע פּאַרלאַמענטאָריער; וועגן בילדונג, 

וועגן דער פֿאַרשפּרײטונג פֿון ליטעראַטור, און נאָך און נאָך. א. ליטי 
װאַק איז געווען אַרײנגעטאָן אין די פּראַקטישע פֿראַגן פֿון דער באַי 
וועגונג. ער האָט גענומען א װאָרט איבער די ברענענדיקע פֿראָגן 
פֿון טאַקטיק און אָרגאַניזאַציע. און איז זיין מיינונג ניט צענױפֿגץ- 
פֿאַלן מיט דער צענטראַלער פּאַרטײליניע, האָט ער געקעמפֿט פֿאַר 
זיין שטאַנדפּונקט. ער איז געווען נאַענט מיט דער אַרבעטער-מאַסע, 
ער איז אַ סך אַרומגעפֿאָרן מיט רעפֿעראַטן און אַנדערע שליחותן 
פֿון דער פּאַרטײ, עֶר האָט געכאַפּט די שטימונגען פֿון די מעריבאַי 
וואוסטזיניקע אַרבעטער -- און ער האָט דאָס אַלץ אַרױסגעבראַכט 
אין זיינע אַרטיקלען. אָט זיינען אַ פּאַר אינטערעסאנטע און כאַראַק" 
טעריסטישע בײישפּילן : 

אין די װאָכן ערב אָקטאָבער 1909 האָט מען אין דער רוסישער 
סאַציאַל-דעמאַקראַטישער פּאַרטײ שטאַרק דיסקוטירט די פֿראַגץ: צי 
וועלן די ס. ד. נעמען אַן אָנטײל אין דער רעװאָלוציאַנערער רעגירונג, 
װאָס װעט זיך שאַפֿן אין גאַנג פֿון דער רעװאָלוציע. די באָלשעװיקעס 
האָבן געענטפֿערט אויף דעם ,יאַ", די מענשעוויקעס-מאַרטאָווצעס -- 
ניין". א. ליטװאַק האָט וועגן דעם געשריבן אַן אַרטיקל אין דער 
אומלעגאַלער ,אַרבײטער שטימע" (נ' 40, ספעפּטעמבער 1909). דער 
אַרטיקל הייסט : , אויף מאָרגן נאָך דער רעװאַלוציע". זיין געדאַנקען 
גאנג איז אַזא: מיר פֿירן א קאמף אויף צוויי פֿראַנטן: קעגן דער 
זעלבסטהערשונג און קענן דער גאַנצער בורזשואַזער געזעלשאַפֿט, 
מיר קעמפֿן פֿאַר אַ דעמאַקראַטישער רעפּובליק, אָבער מיר קריטיקירן 
זי פֿאַר אירע פֿעלערן און פֿאַר איר שטערן צו ברענגען 8 נייע 
געזעלשאַפֿט פֿון עקאָנאָמישער און סאַציאַלער גלייכהייט. אָנטײל 
נעמען אין אַ בורזשואַזער צייטווייליקער רעגירונג הייסט אָפּזאָגן 
זיך אויף אַ צייט צו קריטיקירן די בורזשואַזץ אָרדענונג, צום וויי" 
ניקסטן אָפּשװאַכן די קריטיק. עס איז שווער צו קריטיקירן מיט 
ווערטער דאָס, װאָס מע אָנערקענט מיט מעשים, אין װאָס מע נעמט 
אַן אָנטײל, פֿאַר װאָס מע איז פֿאַראַנטװאָרטלעך. אַ סאָציאַל-דעמאָ- 
קראַטישע פּאַרטײ קען למשל ניט קעמפֿן וי געהעריק קעגן טיליי 
טאָריזם, בעת אירע פֿאָרשטײער נעמען אַן אָנטײל אין דער רעגיי 
רונג, וועלכע האַלט אויף און אָרגאַניזירט אַ שטענדיקע אַרמײ... 
נעמען מיר אַן אָנטײל אין דער צייטװוייליקער רעגירונג, דאַן גיבן 
מיר אונזער הסכּמה אויף זיי (אויף די פֿאַרשטײער פֿון דער בורזשו- 
אַזיעץ אין דער רעגירונג -- ח. ש. ק.), דאַן איז אונז שוין ניט אַזױ 
לייכט זיי צו קריטיקירן, אַנווייזן זייער בורזשואַזע נאַטור: קריטיי 
קירן זיי הייסט דאַן קריטיקירן זיך. און אָפּשװאַכן די קריטיק פֿון דער 
בורזשואזער אַרדענונג הייסט פֿאַרטונקעלן ביי דעם פּראַלעטאַריאַט 
דעם קלאַסױבאַוואוסטזײן, הייסט פֿירן ניט קיין סאַציאַלידעמאָקראַ- 

'טישע פּאָליטיק". א. ליטװואַק האָט אונטערגעשטראָכן דעם גרויסן 
אונטערשייד : פֿאַרכאַפּן די הערשאַפֿט בעת א סאָ ציאלער רעואָ 
לוציע אָדער א סיטואַציע פֿון אַ בורזשואזער רעװאָלוציע; די זיך- 
דערנענטערנדיקע רעװאָלוציע (פֿון 1905) וועט זיין א בורזשואזע 
רעװאָלוציע. ווי דעמאָקראַטיש די קומענדיקע רעװאָלוציאָנערע בור- 
זשואַזע רעגירונג װועט ניט זיין -- אונזער אױפֿנאַבע וועט זיין זי צו 
קריטיקירן, זיין צו איר אין אָפּאָזיציץ, און נים זיין אינעװייניק. 
,קיינע פּשרות -- פֿאַרענדיקט ער דעם אַרטיקל -- קיינע בלאָקן! 
שטענדיק אין אָפּאָזיציץ! שטענדיק אַ שטרייט אויף צוויי פֿראַנטן !" 
דאָס איז געווען די שטעלונג פֿון ,בונד". א. ליטװואַק איז דאָ געווען 
דער פֿירזאָגער און אױיסשפּרעכער פֿון דער פּאַרטײ. , 

און אָם איז א צווייטער ביישפּיל: דעצעמבער 1908, א שטיק 
וועג פֿון דער רעװאָלוציע איז שוין אַריבער. די אידישע ארבעטער האָבן 
דורכגעמאַכט אַ שטורמישן יאָר פֿון פּאָליטישע שלאַכטן. עס איז אויך 
געװאָרן אַביסל פרייער צו פֿירן די טעטיקייט. די פּראָפֿעסיאַנעלע פֿאַר- 
איינען װאַקסן, זיינען האַלב לעגאַל, זיי ציען אַרײין אַלץ גרעסערע 
מאַסן. די פֿאַָרמען פון דער פּ אַ ר ט יי - אָ רג אַניזא ציע, 
אין אַלץ אירע שטפֿן, זיינען אָבער אָפּנעשטאַנען פֿון דעם וואוקס 
און פֿאַרנעם פֿון דער פּאָליטישער טעטיקייט. די מאַסע פֿאָדערט א 
גרעסערע דעה אין גאַנצן פּאַרטײלעבן. די אויסערלעכע באַדינגוג- 
גען דערלויבן פֿולשטענדיק דורכצופֿירן די נויטיקע רעפֿאָרמען. דער 
צעװואַקסענער מאַפןךכאַראַקטער פֿון דער בונדישער באַװעגונג פֿאַ- 
דערט אַ ריי ענדערונגען אין פּרט פֿון דערנענטערן די ברייטע מאַסע 
מיט די אַגיטאַטאָרן און אָרגאַניזאַטאָרן פון דער באַוועגונג. א. ליט- 
װאַק איז געווען איינער פֿון די ערשטע, װאַס האָט דערפֿילט די סכּנה 
פֿון א שער צוישן דער מאַסע און די פֿירער, און ער איז אַרױס 
אין דער עפנטלעכקייט מיט די פֿאָדערונגען פֿון רעפֿאָרמען. אין 
נום' 4, 9 פֿון ,, וועקער", 28טן און 29טן דעצעמבער 1905, שרייבמ 
ער אֵן אַרטיקל א"נ , אָרגאַניזאַציאָנס-פֿראַגן", און מיר לייענען דאָ: 
,... די אָרגאַניזאַציץ קאָן איצט ניט בלייבן פֿאַרבאָרגן, זי קאַן נימם 
באַהאַלטן אירע פֿאַרשטײער... צו די נידעריקערע איינריכטונגען און 
אַפֿילו צו די קאָמיטעטן ווענדט מען זיך איצט פֿון אַלע זייטן, פֿון די 
פֿאַרװאָרפֿנסטע ווינקעלעך, מיט אַלערלײ פֿאָדערונגען און בקשות ; 
יעדער פֿאָדערט אַן ענטפֿער איף די פֿראָג, וועלכע פּלאָגן אים; 
יעדער פֿאָדערט אַן עצה, אַן אָנװייזונג, שטיצע, אָנפֿירונג. אין דעם 
איז די קראַפֿט פֿון דער פּאַרטײ. מע קאָן ניט איצט אויך באַהאַלמן 
דאָס, װאָס ס'טוט זיך אין, דער. פּאַרטײ אינעװוייניק. די פּאַרטײ לעבט 
אױפֿן גאַס. די עפּנטלעכקײיט איז איצט גרויס; אירע שטראַלן דער- 
שלאָגן זיך אין די פֿינצטערע שפּאַלטן, און אַזאַ גרויסע מאַסױפּאַרטײי, 

וי דער ,בונד", קאָן זיך פֿון איר ניט באַהאַלטן. דאָס מינדסטע, װאָס 
לױפֿט-פֿאַר אין דער פּאַרטײ אינעוייניק, ווערט באַלד דערוואוסט 
אין דעם גרויסן פּובליקום. ווען מע װאָלט אַפֿילו וועלן באַהאַלטן, 
קען מען דאָס שוין איצט ניט. און אין די לעצטע מאָנאַטן האָט דער 
פּראַלעטאַריאט פֿאַרכאַפּט אינעם קאמף אייניקע פֿרײהײטן און רעכט, 
רעכט, וועלכע גיבן די מעגלעכקייט זיינע אָרגאַניזאַציעס אַרוסקריכן 
פֿון פֿינצטערן קעלער אויף דער ווייסער וועלט. אמת, די רעאקציע 
נעמט אָן אלע מיטלען צוריק אָפּנעמען די פֿאַרכאַפּטע פֿרײהײטן. 
איינגעבן װועט זיך איר דאָס ניט: דער פּראַלעטאַריאַט גייט ניט 
צוריק. די איינגענומענע פּאָזיציעס גיט ער ניט צוריק. וי די רעשק- 
ציע זאָל ניט ווילדעווען, אומקערן רוסלאַנד צוריק צו די באַדינגונ- 
גען, װאָס פֿאַר די אַקטאָבער-טעג, איז איצט אוממעגלעך. דער , בונד" 
האָט דאַרום איצט אי די נויטיקייט, אי די מעגלעכקייט איבערצו- 
בויען אייניקערמאַסן זיין אָרגאַניזאַציעץ?. 

אַזא חוש פֿאַר דער לעבעדיקער ווירקלעכקייט האָט א. ליטװאַק 
פֿאַרמאַגט! ער איז נאָך דעמאָלט ניט געווען קיין מיטגליד פֿון צענ- 
טראַל-קאָמיטעט. אָבער זיין אויסגעבונדנקייט מיט דער מאַסע און 
אירע בעסערע טוער, זיין אַקטיווע נאַטור, זיין כּסדרדיקע אַרומפֿאָרן 
איבער שטעט און שטעטלעך, זיין לעבן אויסשליסלעך מיט די אינ- 
טערעסן פֿון דער באַוועגונג -- דאָס אַלץ האָט אים געפֿירט אויף 
ריכטיקע ווענן און געזונטע מעטאָדן. מיט זיין מויל האָט אין דעם 
פֿאַל, וי אין פֿיל אַנדערע, גערעדט די מאַסע אַלײן. אין זיין פּערזאָן 
האָט די מאַסע געזען אן עמכדיקן טוער, וועלכער איז געווען צו איר 
נאַענט אין אַלע פּרטים. און װאָס מער א. ליטװאַק האָט גענומען 
אויף זיך אָט אַזעלכע שליחותן פֿון דער מאַסע, אַלץ מער איז ער ביי 
איר געװאָרן באַליבט און פּאָפּולער. 


* 


אין 1903, אױפֿן צווייטן צוזאַמענפֿאַר פֿון דער רוסלענדער פּאָ- 
ציאַלידעמאַקראַטישער פּאַרטײי, איז אָפּגעװאָרפֿן געװואָרן דער שטאַנד- 
פּונקט פֿון , בונד", אַז די אידישע ארבעטער-באַוועגונג נויטיקט זיך 
אין אַן אױטאַנאַמער אָרגאַניזאַציע אין די ראַמען פֿון דער אלגע- 
מיינער פּאַרטײ, און דער , בונד" איז געצוואונגען געווען ארױסצן- 
גיין פֿון דער לאַנד-פּאַרטײ, וועלכע ער האָט אַלײן געהאָלפֿן אױפֿ- 
בויען. ווען עס זיינען אָבער געקומען די שטורמישע געשעענישן פֿון 
5 מיט דער גרויסער ראָל פֿון ,בונד" אין זיי, האָבן די רוסישע 
פאַציאל-דעמאַקראַטן דערפֿילט, אַז דער ביזיאיצטיקער צושטאַנד קאָן 
ווייטער ניט בלייבן, מע מוז זען, אַז דער , בונד" זאָל צוריק אַריין אין 

דער לאַנדיפּאַרטײ. דער צ. ק. פֿון , בונד" האָט טאַקע באקומען אן 
איינלאַדונג פֿון דער רוסלענדער פּארטיי צו שיקן 8 דעלעגאציע אויף 
איר , פֿאַראײיניקונגס-צוזאַמענפֿאָר". מיט אָט דער פֿראָגע, צי זאָל 
דער , בונד" אָננעמען די איינלאדונג און אויף וועלכע באדינגונגען 
זאָל ער צוריק אַריין אין דער פּאַרטײ, האָט זיך געדאַרפֿט פֿאַרנע- 
מען די זיב ע טע קאַָנפֿ ער ענץ פֿון ,בונד", וועלכע איז 
צושטאַנד געקומען אין בערן אין מערץ-אַפּריל 1906. אויף אָט דער 
קאַנפֿערענץ האָט א. ליטװואַק גענומען א טיכטיקן אַנטײל (זיין פּסעװו- 
דאָנים אויף דער קאָנפֿערענץ איז געווען ליטווין. פֿון איצט אָן 
וועט שוין ניט זיין קיין איין צזאַמענפֿאַר צי אַ קאָנפֿערענץ פֿון 
בונד", אין וועלכער א. ליטװואַק זאָל זיך ניט באַטײליקן. 

די זיבעטע קאַנפֿערענץ פֿון ,בונד" האָט אויסגעארבעט א צאָל 
אולטימאַטיוע פֿאָדערונגען, װאָס אויב זיי זאָלן ניט אָנגענומען ווערן 
פֿון דער רוסלענדער ס. ד. פּאַרטײ, קען דער ,בונד" זיך מיט איר 
ניט פֿאַראײניקן. צווישן די דאָזיקץ אולטימאטיוועץ באדינגונגען פֿון 
פֿאַראײניקונג זיינען געווען אזעלכע: ,דער בונד איז 8 סאָציאַל- 
דעמאָקראַטישע אָרגאַניזאַציע פֿון אידישן פּראָלעטאַריאַט, וועלכע 
איז ניט באַגרענעצט אין איר טעטיקייט מיט קיינע ראיאַנע ראמען" ; 
דאָס פּראָגראָס פֿון דער רוסלענדער פּאַרטײ איז אויך דאָס פּראָגראַם 
פֿון בונד; נאָר דער בונד האָט דאָס רעכט צו בלייבן ביי זיין פּראַגראַם 
בנוגע צו דער נאַציאָנאַלער פֿראַגע, ביי דעם פּראַָגראַם װאָס איז 
אָנגענומען געװאָרן אױפֿן 6טן צוזאַמענפֿאַר פֿון בונד". אַחוץ דעם, 
האָט די קאַנפֿערענץ אָנגענומען א דעקלאַראַטיוע רעזאָלוציע איבער 
דער , איינציקער פֿאָרשטײערשאַפֿט" פֿון בונד. די דאָזיקע רעזאַ- 
לוציע האָט קאַנסטאַטירט: די קאַנפֿערענץ שטעלט נ י ט אַרױס 
דעם פּונקט ווענן דער איינציקער פֿאַרשטײערשאַפֿט, װאָס איז אוים- 
געארבעט געװאָרן אױפֿן פֿינפֿטן צוזאמענפֿאָר, צווישן די אולטי- 
מאַ טיווע פֿאָדערונגען פֿון דער פֿאַראײיניקונג מיט דער רסד"אפּ, 
זי אַנערקענט אָבער, אַז ,8 נאָרמאַלע פֿאַרבינדונג צווישן דער אידיי 
שער אַרבעטער-באַוועגונג און דער רוסלענדער סאַציאל:דעמאַָקראַטיע 
קען נאָר דאן פֿעסטגעשטעלט ווערן, ווען דער בונד וװועט זיין דער 
איינציקער פֿאַרשטײער פֿון אידישן פּראַלעטאַריאט, ד"ה ווען ער 
וועט זיין די איינציקע אָרגאַניזאציע וועלכע וװועט ארבעטן אין דער 
אידישער ארבעטער-מאַסע, דורך וועלכער די פֿאַראײניקטע פּאַרמײ 
וועט אָנפֿירן דעם אידישן פּראַלעטאַרישן קאַמף און דורך וועלכער 
דער אידישער פּראַלעטאַריאָט װועט קענען האָבן 8 געוויסן אײינפֿלוס 
אויף דעם אלגעמיינעם נאַנג פֿון די פּאַרטײיאישע ענינים". (די פּראַ- 
טאָקאָלן פֿון דער 7טער קאָנפֿערענץ פֿון ,בונד", צווייטער העפֿט, 
פּעטערבורג, 1906, דרוקעריי פֿון י. לוריע. זע אויך , רויטער פּנקס", 

װו, װאַרשע, 1994, דעם ארטיקל פֿון פּ. אַנמאַן , די פאַראייניקונגס- 
פֿראַגע אויף דער 7טער קאָנפֿערענץ פֿון ,בונד"). 


אין א װאָך ארום נאָך דער 7טער קאָנפֿערענץ פֿון ,בונד" איז 
פֿאַרגעקומען דער צװזאַמענפֿאָר פֿון דער רסד"אפּ אין סטאָקהאָלם, 
און דאָ זיינען אַלע פֿאָדערונגען פֿון , בונד" אָנגענומען געװאָרן מיט 
קליינע רעדאקציאַנעלע פֿאַרענדערונגען, דערפֿטר אָבער איז איין 
פּונקט אריינגעגעבן געװאָרן אַן אייגענער, דער זעקסטער, און ער 
האָט גערעדט וועגן דעם, אַז אַלע אָרטיקע אָרגאַניזאַציעס פֿון דער 
פּאַרטײ שאַפֿן אױפֿן באָדן פֿון אַלגעמײנע װאַלן פֿון אַלע פּאַרטײ 
מימגלידער אָן אונטערשייד פֿון נאַציאָנאַליטעט -- איין אָנפֿירנדיקן 
שטאַטישן קאַמיטעט, וועלכער באַשליסט אַלע פֿראָגן דורך אַן איינ- 
פֿאַכער מערהייט. אָט דער צוגעגעבענער פּונקט האָט געמאַכט צד 
נישט דעם גאַנצן פּרינציפּ פֿון פֿעדעראַטיווקײט פֿון די אָרגאַניאַ- 
ציעס אויף די ערטער. דער דאָזיקער פּונקט האָט געמאכט אַ געװאַל- 
דיקן רושם אױפֿן גאַנצן בונדישן עולם, און אין דער , פֿאָלקסצײיטונג" 
האָט זיך געעפֿנט אַ ברייטע דיסקוסיע איבער דער פֿאַראײניקונגס- 
פֿראַגע, אַ דיסקוסיע וועלכע האָט אָנגעהאַלטן עטלעכע חדשים. אנט- 
שיידן די פֿראַגע ענדגילטיק האָט געדאַרפֿט דער 7טער צװזאַמענפֿאָר 
פֿון בונד, וועלכער איז פֿאָרגעקומען אין לעמבערג, סעפּטעמבער 1906. 


וי איז געווען די שמעלונג פֿון א. ליטװואַק אויף דער קאָנפֿערענץ 
און צוזאַמענפֿאָר, וי אויך בעת דער דיסקוסיע אין דער פּרעסע? 


אויף דער 7טער קאָנפֿערענץ איז זיין שטעלונג געווען 8זא: 

,אויב מיר וועלן זיך אָפּזאָגן פֿון דעם פּרינציפּ פֿון איינציקער 
פֿאַרשטײערשאַפֿט, וועם די פֿאַראײניקונג זיין נאָר 8 פּאַפּירענע. 
מען קען ניט אָפּמאַכן אַ שלום נאָר אין דער הויך צווישן די צענ- 
טראַלע איינריכטונגען, און אונטן אויף די ערטער זאָל מען זיך רייסן 
איבער ארבעמער. אַ פֿעסטע פֿאַראײניקונג װועט מעגלעך זיין נאָר 
דאַן, ווען מע װועט זיך פֿריער אָפּגרענעצן. איך פֿאָדער ניט, אַז די 
רוסלענדער פּאַרטײ זאָל אונז ‏ אָפּנעבן" אַלע אידישע אַרבעטער, 
וועלכע געהערן צו אירע אָרנאַניזאַציעס -- דאָס איז אן אומזין, נאָר 
מיר דאַרפֿן פֿאַדערן אַז די רוסלענדער פּאַרטײ זאָל אויף להבא ניט 
פֿאַרברײטערן איר טעטיקייט צווישן די אידישע אַרבעטער-מאַסן...* 
ביי די פֿאַראַנענע באַדינגונגען, ווען די רוסלענדער פּאַרטײ האָט 
אַלײן אויך געפֿירט אַן אַרבעט צוישן די אידישע אַרבעטער אין 
ראַיאָן פֿון ,בונד", האָט א. ליטװואַק מורא געהאט, אַז אויב מע וועט 
ניט באַװאָרענען דעם פּונקט וועגן דער איינציקער פֿאַרשטײערשאַפֿט 
וי געהעריק, וועט די פֿאַראײיניקונג ברענגען נאָר צו אייביקע סכסוכים, 
,און אין רעזולטאָט װועט דאָס זיין ניט אַ שריט צו פֿאַראײניקונג, 

נאָר פֿון פֿאַראײניקונג". ער האָט אויך אַרײנגעטראָגן אַ פֿאָרשלאַג, 
אַז דער פּונקט וועגן דער קולטורנאַציאָנאַלער אױטאַנאָמיץ זאָל 
קענען אומגעענדערט ווערן אויף די אַלגעמײינע פּאַרטײצזאַמענפֿאָרן 
נאַר מיט אַ קװאַליפֿיצירטער מערהייט פֿון צוזיי דריטל שטימען. 
בעת דער דיסקוסיע אין , פֿאָלקסצײטונג" האָט א. ליטואַק = 

געדרוקט אַ סעריע ארטיקלען אין מאַי 1906 אונטערן נאָמען ,דער 
איינציקער פֿאַרשטײער". ער האָט געהאַלטן, א די 7טע קאַנפֿערעני'ן 
האָט מיט איר רעזאָלוציע עובר געווען אויף די באַשלוסן פֿונעם 5טן 
צוזאַמענפֿאַר פֿון ‏ בונד" בנוגע די אָרגאַניזאַציאָנס-פראַגן. די קאָנ 
פֿערענץ האָט, נאָך זיין מיינונג, אָנגענומען איר רעזאָלוציע אונטער 

אַ מאַמענט-אײנדרוק: מע האָט זיך דערוואוסט, אַז די פּױלישע און 
ליטווישע ס. ד. גייען אַריין אין דער רוסלענדער פּאַרטײ, און מע 
האָט זיך דערשראַקן צו בלייבן איזאָלירט. , מיר טאָרן אָבער נים זיין 
קיין מאָמענט-מענטשן. מיר מוזן יעדן מאָמענט-איינדרוק צוזאַמענ- 
בינדן מיט אונזערע אַלגעמיינע פּרינציפּן -- האָט א. ליטוואק גע 
שריבן. - ... די איינציקע פֿאָרשטײערײ איז דער פֿונדאַמענט, אויף 
וועלכן דער בונד האַלט זיך אַלס אָרגאַניזאַציע, זיין אָרגאַניזאַציאָנס- 
װאָרצל --- די איבעריקע פּונקטן זיינען נאָר צווייגן און בלעטער. 
איז דער װאָרצל גאַנץ, וועט איר צווייגן און בלעטער האָבן. איז דער 
װאַרצל אונטערגענראָבן, טריקענען די צווייגן, וועלקן די בלעטער.. 
מען זאָגט : די רעװואָלוציע פֿאָדערט, דער מאָמענט פֿאָדערט. איך וו ייס 
אַליץ, עס איז אַלץ אמת. אָבער קיינער װועט מיר ניט איינרעדן אַז 
דער מאַמענט פֿאָדערט, די אידישע אַרבעטער-באַװעגונג זאָל אָפּגע- 
שװאַכט ווערן. קיינער װועט מיר ניט דערווייזן, אַז ווען די אידישע 
אַרבעטער-באַװועגונג וועט פֿאַרשפּילן, וועט דערפֿון די רעװואָלוציע גע- 
ווינען. דאָס איז איינס. און צווייטנס, װעל איך זאָגן טאַקע וי איר 
זאַנט: די רעװואַלוציע פֿאָדערט פֿאַראײניקונג; דאָס װאָס איר לייגט 
פֿאַר אָבער איז ניט קיין פֿאַראײניקונג, דאָס איז אַ רייסעריי. גייען 
מיר אַריין אין דער פּאַרטײ אויף די באַדינגונגען, וועלכע איר לייגט 
פֿאָר, וועלן מיר אינגיכן מוזן אַרױס פֿון איר צוריק, און דאָס האָט 
קיין זי ניט". נעמענדיק אין אַכט די פּראַקטיק פֿון דער רסד"אפּ מיט 
אירע א. ג. סעװעראַזאָפּאַדנע קאָמיטעטן, האָט א. ליטװואַק זיך גע 
שראַקן, אַז זי װעט זיך האַלטן ווייטער ביים פּרינציפּ פֿון טעריטאָ- 
ריעלער אָרגאַניזאַציע, און -- די , פֿאַראײיניקונג װועט זיין א צעפֿלײ- 
סענע, אַ כּלומרשטיקע. אין דער אמתן װועט עס זיין אַ רייסעניש, אַ 
צעשפּאַלטונג". 

אַזױי ארום איז א. ליטוואק געווען אין דעם פּעריאָד צווישן די 

, ה אַ ר ט ע " אין בונד -- צו דער זעלבער מחנה האָבן באַלאַנגט 
ס לאו עק און א. ווייטער.. 

אינעם פּעריאָד צווישן דער זיבעטער קאַנפֿערענץ און דעם לעט- 
בערגער צװאַמענפֿאָר איז א. ליטװאַק אַרומגעפֿאָרן טיט רעפֿעראַטן 
איבערן גאַנצן ראַיאָן פֿון , בונד", געפֿירט די װאַליקאטפּאַניע צום 
צוזאַמענפֿאָר, פֿאַרטײידיקנדיק די פּאָזיציע פֿון די ,האַרטע". אױפֿן 
לעמבערגער צװאַמענפֿאָר (דער זיבעטער, סעפּטעמבער 1906) איז 
געווען ארום הונדערט דעלעגאַטן, און אַ היפּשע גרופּע, בראָש מיט 
סלאַװועקן און ליטװואַקן, איז לײידנשאַפֿטלעך ארױסגעטראָטן קעגן 
דער פֿאַראײניקונג מיט דער רוסלענדער פּאַרטײ אויף די דערמאַנטע 
באדינגונגען. 


מיט יאָרן שפּעטער האָט א. ליטוואַק וועגן אָט דעם קאפּיטל אין 
,בונד" געשריבן : , געזיגט האָבן די וו יי כ ע ניט מיט דער לאָגיק 
פֿון זייערע ארגומענטן, נאָר מיטן דראַנג פֿון די אידישע ארבעטער 
צו פֿאַראײניקונג. דעם דאָזיקן דראַנג האָבן אויף זיך שטאַרק געפֿילט 
אַלע פֿירער און טוער. איך בין געווען פֿון די האַרטע; איך האָב גע" 
האַלטן, אַז מיר מעגן איינגיין אויף אַנדערע פֿאָרמעלע פּשרות, אַבי 
זיך דערשלאָגן אַ פֿולע אױטאָנאָמיע... פון אָנהױב האָבן מיר גע" 
האָט כּמעט א מערהייט, אָבער װאָס אַ טאָג זיינען אונזערע רייען 
שיטערער געװאָרן... מעדעם, וועלכער איז אין גרונד געווען 86 
,האַרטער", און דאָך האָט ער זיך געשטעלט אין די רייען פֿון די 
"ווייכע", האָט עס מיר אַזױ דערקלערט: ,מיר מוזן װאָס גיכער 
דורכפֿירן די פֿאַראײניקונג פֿון אויבן; ווען ניט, װועט עס די מאַסע 
טאַן איבער אונזערע קעפּ. מיט דער שטימונג פֿון דער מאַסעץ שפּילט 
מען זיך ניט"... אין לעמבערג אױפֿן זיכעטן צוזאַמענפֿאַר פֿון ,בונד" 
איז געווען א גרויסע מערחייט ,ווייכע". אָבער ווען עס װאָלט ניט 
אַזױ געווען, ווען אָן א פּאַר שטימען פֿון די ,האַרטע? װאָלט זיך 
געווענדט: אָננעמען די פֿאַראײניקונג אָדער אָפּװאַרפֿן -- בין איך 
זיכער, אַז ביי אַ היפּשע ביסל פֿון די , האַרטע" װאָלט זיך די האַנט 
ניט אױפֿגעהױבן צו שטימען קעגן. און גלייך נאָכן צוזאַמענפֿאָר, בעת 
מ'האָט געדאַרפֿט דורכפֿירן די פֿאַראײניקונג אין לעבן, זיינען דאָס 
רוב נעכטיקע ;ווייכע" האַרט געװאָרן און האָבן טיט אַלץ כּוחות 
געשטרעבט דערצו, אַז די אױמאָנאָמיע זאָל זיין װאָס פֿולער". 


אויך ר. אבראַמאָװיטש דערציילט: ,אָבער וי לײידנשאַפֿטלעך 
און אײינגעשפּאַרט סלאַועק האָט געקעמפֿט (אױפֿן לעמבערגער צוי 
זאַמענפֿאָר), האָט ער דאָך אָפּגעגעבן א פֿײיערלעכע דערקלערונג, אַז 
הגם עֶר איז ניט מסכּים מיט דעם באַשלוס פֿון דער מערהייט, װועט 
ער זיך, אַלס דיסציפּלינירטער. בונדיסט, אונטערגעבן אונטער דעם 
באַשלוס פֿון זיין פּאַרטײ און וועט ווייטער בלייבן אין די רייען פֿון 
בונד. פּונקט אַזױ האָט געהאַנדלט אויך ליטואק". 

דאָס איז געווען דער כּוח פֿון דער בונדישער דיסציפּלין. חוץ 
דעם, עס האָט שוין דעמאָלט געהערשט אין , בונד" אַ באַזונדערע איני 
טימע משפּחהדיקייט. און ליטװואַק איז דאָך געווען איינער פֿון דער 
חבורה, איינער פֿון פֿאָלק. ער האָט מיט דעם ,בונד" געלעבט און 
געאָטעמט. 

ח' לייבעטשקע (ל. בערמאן), וועלכער איז געווען 8 דעלעגאַט 
אויף דער זיבעטער קאָנפֿערענץ, האָט מיר דערציילט: 

אַזױ וי אַלע דעלעגאַטן, איז אויך א. ליטװאַק געשטאַנען אין 
אַ האָטעל. זיי זיינען געווען דריי דעלעגאטן אין איין צימער: ער, 
! ליטװואַק און ד. זאַסלאַווסקי. וי געוויינלעך, האָט מען זיך געלייגט 
שפּעט, מ'האָט דערציילט איינער דעם אַנדערן פֿאַרשײדענע זאַכן, זיך 
געטיילט מיט איינדרוקן פֿון די קאָנפֿערענץ-זיצונגען וכּד'. איין אָװונט, 
שוין שפּעט אין דער נאַכט, האָט מען געמאַכט אַ געװועט: ליטואַק 
און זאַסלאַווסקי װועלן דערציילן וויצן, אַנעקדאָטן -- און מע װעט 
זען, ווער װועט בלייבן קורץ אין אַ וויץ, ווער װועט דער ערשטער 
זיך פֿאַרמאַטערן און זיך אונטערגעבן. האָבן זיך אָנגעהױבן שיטן 
אידישע און ניט-אידישעץ וויצן, מע האָט געפּלאַצט לאַכנדיק. און 
ליטװואַק איז כּסדר געווען אויבנאויף מיט זיינע וויצן. דער שװוייצאַ- 
רישער באַלעבאָס פֿון האָטעל האָט געקלאַפּט אין טיר, זיך געבעטן 
מע זאָל אױפֿהערן לאַכן, טומלען. עס האָט ניט געהאָלפֿן. א. ליטוואַק 
האָט נאַך אַ לידל אויך צוגעגעבן. עס האָט פֿון אים געשפּראָצט מיט 
פֿרײיד און לעבעדיקייט. 

אָט דאָס איז געווען דעמאָלט א. ליטװאַק. יונג, געזונט, לעבנס- 
לוסמיק, זיכער אין זיך, אין זיינע פֿעאיקײטן. דאָס ווייטערדיקע לעבן 
האָט פֿון אים באַרויכבט אַ סך פֿון אָט די אײיגנשאַפֿטן. עס האָבן אויף 
אים געװוארט אַ סך בכיטערע שעהן און אַנטוישונגען. אָבער אין אַלגע- 
מיין איז ער אזא פֿאַרבליבן אויף זיין גאַנץ לעבן. דאָס געשענק פֿון 
חברישקייט און משפּההדיקייט פֿון דער בונדישער פביבה -- דאָס 
איז געווען 8 מתּנה אױפֿן גאַנצן לעבן. דער ,, בונד", בונדיזם -- דאָס 
איז געווען דער טייערסטער אוצר, װאָס ער האָט מיטגעטראָגן אַ 
גאַנץ לעבן. 


קאַפּיטל זעקס 


סוף פֿעברואַר 1907 איז צושטאַנד געקומען דער גרינדונגס-צוזאַ- 
מענפֿאָר פֿון באַרימטן , גאַרבער-בונד". עס איז געווען 8 גרויסע גע- 
שעעניש אין , בונד". אין דער אַרבעט פֿונעם צוזאַמענפֿאָר האָבן גענו- 
מען אַ נאַענטן אַנטײל א. יודין-אייזענשטאַט, אַלס א פֿאַרשטײער 
פֿונעם צענטראל קאָמיטעט פֿון ,בונד", און אויך א. ליטװאַק (ס. דוב- 

נאַוודערליך : גאַרבער-בונד און בערשטער-בונד. װאַרשע, 1937, פֿאַר- 
לאַג ,קולטור-ליגע", ז' 98). 

און באַלד נאָך אָט דעם צוזאַמענפֿאָר האָט א. ליטװואַק זיך גענומען 
גרייטן צו אַ צווייטן גרויסן צוזאַמענפֿאָר, בעת וועלכן עס איז אויף אים 
אַרױפֿגעלײגט געװאָרן א וויכטיקע פּאַרטײיאיש-יליטערארישע שליחות. 

פֿון 13טן מאַי ביז דעם 13טן יוני 1907 איז פֿאָרגעקומען דער 
באַקאַנטער צזאַמענפֿאָר אין לאָנדאַן פֿון דער רוסלענדער סאָציאַל- 
דעמאָקראַטישער פּאַרטײ. עס האָבן אָנטײל גענומען קאַרגץ 300 
דעלעגאַטן. דאָס מאָל איז שוין דער , בונד" געווען אָנװעזנד אױפֿן 
צוזאַמענפֿאָר ; זיין דעלעגאַציע איז באַשטאַנען פֿון 84 מענטשן. פֿאַר- 
שטייט זיך, אויך א. ליטװואַק איז דאָ געווען. דער , בונד" האָט אױפֿן 
צוזאַמענפֿאַר געשפּילט זייער אן אָנגעזעענע ראָל. די בונדישע פראַק- 
ציעץ האָט געארבעט סאָלידאַר. װוי עס דערציילט ביינוש מיכאַלץ- 
וויטש, איז אין דער בונדישער פֿראַקציע געווען 8 גרופּע פֿון אַן 11 
מאַן, , וועלכע האָבן נישט מסכּים געווען מיט די דעמאָלטיקע לאָ- 
זונגען פֿונעם צענטראַל-קאָמיטעט (פֿאַראַנטװאָרטלעכע רעגירונג) און 
דער פּרינציפּיעלער ליניע פֿון דער דומע-פראַקציץ. צװישן די 11 
זיינען געווען: בראַניסלאַוו גראָסער, יודין, א. ליטװואַק, הירש לוריע 
(אַלבערט) און איך". 

א. ליטװואַק אַלײין דערציילט וועגן דעם : ,דער בונד איז ביז 1906, 
אין די הייסע טעג פֿון דער רעװאָלוציע, געווען באָלשעװיסטיש גע- 
שטימט... אָבער פֿון 1906 האָבן מיר אָנגעהויבן ביסלעכווייז פֿאַר- 
לירן די באַלשעוויסטישע שטימונגען, און אױפֿן לאָנדאָנער צוזאַמענ- 
פֿאָר זיינען מיר שוין כּמעט אלע געווען צענטריסטיש, אויסער עט- 
לעכע געציילטע: איסיי אייזענשטאט-דדין, בראָניסלאַ גראָסער- 
סלאַוועק, דער דעמאָלט נאָך גאָר יונגער װ ל אַ ד ע ק, א דער 
שרייבער פֿון אָט די שורות (ד"ה א. ליטװאַק), אָבער אַפֿילו די גע- 
ציילטמע האָבן געהאט, ווי געזאָגט, נאָר באָלשעװיסטישע ש ט י מ וג- 
ג ע ן... די בונדישע דעלעגאַטן האָבן געבילדעט אױפֿן צוזאַמענפֿאַר 
א צענטער, אָבער דאָס איז געווען א צענטער, וועלכער איז געווען 
נענטער צו איין פֿליגל -- צום מענשעוויסטישן, װאָרעם אַפֿילו מיר, 
די בונדישע , באָלשעװיקעס", האָבן אין אַלע פֿראַגן געשטימט וי די 
מערהייט פֿון אונזער פֿראַקציע האָט באַשלאָסן אויף אירע באַזונדערע 
זיצונגען". 

א. ליטװואַק האָט אויף דעם לאַנדאַָנער צוזאַמענפֿאָר באַקומען אַ 
גאַר וויכטיקע פֿונקציע: צוזאַמען מיט פֿ. באָגראָוו האָט ער געדאַרפֿט 
פֿאַר דער בונדישער פּרעסע געבן א גענויעם באַריכט וועגן דעם פֿאַר- 
לוים פֿון דאָזיקן לאַנגן און גרויסן פּאַרטײקאָנגרעס אין דער צייט 
פֿון דער רעװאָלוציע. אונטערן נאַמען ל וי, אַ פּסעװדאַנים, וועלכן 

א. ליטוואַק האָט אַ סך מאָל גענוצט סיי פֿאַר דעם סיי נאָך דעם -- 
האָט ער טאַקע געגעבן אַ ריי באַריכטן, וועלכע זיינען געווען געדרוקט 
אין דער , פֿאַלקסצײטונג" (נומערן 948--80; 9952--87; 2809, 300, 
6--70 ; 372, 374, 377, 879, 883---988). שפּעטער איז דער דאָזיקער 
באַריכט אָפּנעדרוקט געװאָרן אין אַ באַזונדער ביכל אונטערן טיטל: 
ביי די ברעגן פֿון טעמזע" (, די וועלט", ווילנע, 1907; די מחברים-- 
באָגראָוו און לוי). די דאָזיקע אַרבעט האָט געפֿאָדערט אַ סך טאַקט, 
אָביעקטיווקײיט, באַאָבאַכטונגס-פֿעאיקײט און אַ גוטץ ליטערארישע 
פֿעדער. א. ליטװאַק האָט דאָס אַלץ פֿאַרמאָגט אין אַ איבערגענוגנ- 
דיקער מאָס. ער האָט אױסגעפֿירט זיין שליחות בשלימות. 

די רעװאָלוציע איז אָבער געגאַנגען בארג אַראָפּ. די רעאַקציע 
אין לאַנד האָט זיך כּסדר פֿאַרשטאַרקט. דעם 19טן סעפּטעמבער 
7, אויף דעם 424טן נומער, איז דורך דער רעגירונג אָפּגעשטעלט 
געװאָרן דער צענטראַלער אָרגאַן פֿון ,בונד" -- די , פֿאָלקסצײטונג". 
די פּאַרטײ האָט דערװוארט אזא אָנפֿאַל, און זי האָט באַצייטנס צוגץ- 
גרייט א דערליבעניש אויף אַ נייער צייטונג. זי האָט שוין געהייסן 
, ד י ה אַ פנ ונ ג ". איר גורל איז אָבער געווען זייער א טרויערי- 
קער : דער טיראזש איז געפֿאַלן, די דעפֿיציטן פֿון דער צייטונג זיינען 
געוואַקסן. די שװוערד פֿון דער צענזור איז כּסדר געהאַנגען איבערן 
האַלדז, מע האָט געמוזט שטאַרק פֿאַרקאָנספּירירן דעם באַשטאַנד פֿון 
דער רעדאקציע, אַ סך אַרטיקלען האָט מען נעדרוקט אינגאַנצן אָן 
אונטערשריפֿטן. דער עיקר אָבער האָט געדריקט די מאַטעריעלע 
נויט. עס איז דעריבער באַשלאָסן געװואָרן צו ענדערן דעם כאַראַקטער 
פֿון דער צייטונג : פֿאַרװאַנדלען זי אין אַ קליינעם קאָפּיקענעם בלאַט, 
װואָס זאָל זיין צונױפֿגעשטעלט און געשריבן אין אַ פּאָפּולערער פֿאָלקס- 
טימלעכער שפּראַך -- מע האָט געהאָפֿט אויף אַזאַ אופֿן צו געווינען 
א נייעם און ברייטטערן קרייז לייענער. דער צענטראַל-קאָמיטעט 
האָט באַשטימט אַ רעדאַקציע פֿאַר אָט דער צייטונג אין באַשטאַנד 
פֿון מעדעם, אסתּר און ליטװואַק. ליטװאַקס פֿעדער האָט זיך אוודאי 
קװאַליפֿיצירט פֿאַר אַזאַ אױסגאַבע. אָבער שוין אינעם ערשטן טאָג 
ווען די נייע רעדאַקציע האָט געדאַרפֿט אַנהײבן אַרבעטן, איז די 
זשאַנדאַרמעריע באַפֿאַלן די רעדאַקציע, און עס זיינען דאָרט אַרעס- 
טירט געװאָרן אסתּר, ליטװאַק, יונה, מ. דושקאן, טעומין, יעווזעראָוו. 
דאָס איז געווען דעם 29טן אָקטאָבער 1907. אין אַ פּאָר טעג אַרום 
זיינען ארעסטירט געװאָרן אַרקאַדי, גאָזשאַנסקי, אַנא ראָזנטאַל א"א. 

ווידער אין טורמע, דאָס מאָל אין דער לוקישקער טורמע אין 
ווילנע. דאָס מאָל אָפּגעזעסן אַכט חדשים, אַרױס אין יוני 1908. ער 
איז געזעסן לענגער וי אַנדערע: ניט געווען, װוער עס זאָל זיך פֿאַר 
אים משתּדל זיין ביי די זשאַנדאַרמען. די פּאַרטײ איז שוין געווען 


00 


אין אַ ירידה-צושטאַנד, און אַפֿילו די מאַטעריעלע נויטן פֿון די אַרעס- 
טירטע זיינען שוואך באַזאָרגט געװאָרן. װוי עס האָט שפּעטער דער" 
ציילט ניט איינער פֿון די חברים, האָט א. ליטװאַק שרעקלעך געליטן 
אין טורמע. זיין פֿיזישער צושמאַנד איז געווען שלעכט. ער איז גע- 
ווען זייער נערוועז, אומרואיק. לויט די ווערטער פֿון פּ. ראָזענטאַל -- 
;ניט געזען נאָך א מענטשן, װאָס זאָל אַזױ ניט זיין פֿעאיק צו זיצן 
אין טורמע וי א. ליטװואַק". די אַכט חדשים תּפֿיסה האָבן אים שרעק" 
לעך אויסגעמאטערט. אָבער ווען ער איז אַרױס פֿון לוקישקער טורמע, 
האָט אויף א. ליטװאַקן געװארט עפּעס אַזױנס, װאָס איז געווען פֿיל 
ערגער נאָך וי די תּפֿיסה. , איך האָב אויף דער פֿרײ געפונען -- האָט 
ער שפּעטער געשריבן -- אַ גאַנצעץ איבערקערעניש. דוכט זיך די 
זעלביקע סביבה פֿון חברים, װאָס מיט אַכט חדשים צוריק, און דאָך 
אַ פֿרעמדע וועלט". 

שוין זומער 1907 האָט מען געקענט אָנטאַפּן דעם קריזיס, װאָס 
האָט זיך אָנגערוקט אויף דער פּאַרטײ צוזאַמען מיט דער פֿאַרשטאַרק- 
טער רעאַקציע אין לאַנד. איצט איז שוין דער דאָזיקער קריזים געווען 
פֿולשטענדיק פֿאַרענדיקט. די אָרגאַניזאַציץ איז זיך צעפֿאַלן. ניט נאָר 
די מאַסע -- אַפֿילו אַקטיווע טוער האָבן גענומען ווייכן פון דער באַ- 
וועגונג. עס האָט זיך געמערט דער טיפּ , געוועזענע" און אַנטוישטע. 
נאָענטע חברים פֿון דער פּאַרטײ האָבן זיך ניט געלאָזט דערקענען 
מער. א. ליטװואַק האָט שרעקלעך געהונגערט, ניט געהאַט וואו צו 
וואוינען. די פּאַרטײײיקאַסע איז געווען ליידיק, און עס איז געווען 
שווער אַרױסצובאַקומען אַ האַלבן רובל. קיין לעגאַלע פּרעסע איז 
מער ניט געווען. שווער געווען צו געפֿינען אַן אָרט צום איבערשלאָפֿן 
כאַטש איין נאַכט. ער האָט געקענט באַקומען אַ הלוואה אין קליין- 
קרעדיט-באַנק, אָבער עס האָט זיך ניט געפונען קיין איין חבר, װאָס 
זאָל פֿאַר אים זשירירן אין באַנק. ערשט אין האַרבסט האָט אים דער 
צ. ק. אױסגעבאָרגט 15 רובל. אַן אַלטע חברטע האָט אים קוים אייג- 
געאָרדנט -- זי האָט געקראָגן פֿאַר אים אַ האַלב-טונקעלן קעמערל 
ביי א קראָם פֿון פֿרוען-היט אויף סטעפֿןגאָס. אין יאַנואַר 1909 האָט 
אין ווילנע געזאָלט פֿאָרקומען א באַראַטונג פון ,בונד" -- איז אָבער 
געקומען צו דער באַראַטונג ניט מער וי איין-איינציקער דעלעגאָט. 
מע קאַן זיך פֿאָרשטעלן, וי אַזױ דאָס אַלְץ האָט געווירקט אויף דעם 
נערוועזן א. ליטװאַק, וועלכער איז אַזױ אויך שטענדיק אַרומגעגאַנ- 
גען מיט אַ פֿלעשעלע װאַלעריאַן-טראָפּנס אין קעשענע. 

אויב אָבער די אינטעליגענץ און סימפּאַטיקער האָבן מער נים 
דערקענט א. ליטװאַקן און אים ניט אַרײנגעלאָזט איבערנעכטיקן, 
איז אָבער אין דער ווילנער מאַסע, און ניט דווקא צווישן דער אַרבע- 
טער-מאַסע נאָר אַפֿילו צווישן די פּראָסטע פֿאָלקסמענטשן, דער נאָ- 

מען חיים יאַנקל אַלץ געבליבן טייער און רייצנד. דאָ האָט ער געהאַט 
אומצייליקע פֿריינד און פֿאַרערער. אָט װאָס פֿאַר 8 פּרעכטיק בילד 
עס גיט וועגן יענער צייט אין ליטװאַקס לעבן דער דיכטער ד ו ד 
א יי נ ה אַ ר ן: 


,ליטװאַק האָט געהאט א קליינע אָפּעראַציע אין האַלדז. אויף 
גיין אין שפּיטאָל האָט ער קיין צייט ניט געהאט... הינקענדיק וי 
ער איז געווען, פֿלעגט ער דורכגיין מיילן, האָט ניט געטאָגט וואו ער 
האָט גענעכטיקט. אין אַזאַ לאַגע האָט זיך ליטװאַק ניט געקענט דער- 
לויבן צו זיצן אין א צימער א װאָך און דערפֿירן די קוראַציץע װוי דער 
דאַקטאַר האָט אים פֿאַרשריבן... ליטואק האָט, לוט דער פֿאַר- 
אַרדענונג פֿון דאָקטאָר, געדאַרפֿט שווענקען דעם האַלדז אַלע דריי 
שעה, ער האָט אין איין קעשענע געטראָגן אַ גלאָז און אין דער צוויי- 
טער א פּראָשעק. אַז מיר זיינען געווען אויף רודניצקער גאס און דער 
זיינער האָט געשלאָגן צוועלף, איז ליטװואַק מיט מיר אַריין אין אַן 
אַרעמען הויף, צוגעגאַנגען צו אַ טיר, װאָס איר שוועל איז געלעגן 
לעבן רינשטאָק, און אָנגעקלאַפּט אין פֿענצטער. -- שרהקע, שרהקע, 
איך ברויך אַ האַלב גלאָז הייסע װאַסער. די טיר האָט זיך געעפֿנט 
און אַ צעשויבערטער קאָפּ פֿון אַן אויסגעמאַטערטער פֿרױ האָט זיך 
באַוויזן. 

-- חבר חיים יאַנקל, קומט אַרײן. 

= ניין, איך האָב קיין צייט ניט. 

די פֿרױ איז אַרױס אױפֿן שוועל מיט אַ הייסן טשייניק און אָנגע- 
גאָסן ליטואַקן 8 האַלבע גלאָז, און אױפֿן אָרט האָט ליטװאַק דורכ- 
געפֿירט די פֿאַראָרדענונג פֿון דאָקטאָר. 

אין דעם טאָג איז מיר אויסגעקומען צו זיין מיט ליטװאַקן 
אויף נאַװגאָראָד, אין דער אידישער גאַס, ביים גרינעם בריק -- 
אומעטום האָט ליטװואַק געהאַט אַן אַרבעטער-טיר, אומעטום האָט 
זיך באַװיזן 8 פֿרױעךךקאָפּ אָדער אַ קאָפּ פֿון אַ אידישן בעל-מלאָכה, 
אומעטום האָט מען אים גערופֿן ביים נאָמען און ברייט איינגעלאַדן, 
וי אַן אייגענעם מענטשן. און איז ניט געווען קיין הייסע ואַסער, 
האָט מען שנעל געמאַכט פֿײער אונטערן דרײפֿוס, און ליטװאַק איז 
געזעסן און געשמועסט מיט דער הויזגעזינד, וי ער װאָלט דאָרט 
יאָרנלאַנג געוואוינט". 

ניט נאָר אין יענעם פּעריאָד, אין זיין גאַנצן לעבן איז א. ליטוואַק 
געווען דער אסקעט, דער מענטש אָן שום , עול" פֿון אייגנטום, שטענ- 
דיק אין נויט. אָן אַן אייגענעם ווינקל, אינגאַנצן געווידמעט דער פּאַר- 
טיי און אַנדערע געזעלשאַפֿטלעכע אינטערעסן, אינגאַנצן אַרײינגעטאָן 
אין ענינים פֿון אַרבעטער-פּאָליטיק, פֿון װעלט-פּאָליטיק, פֿון אידישן 

פֿאָלק. אַ מענטש ניט פֿון דער וועלט, הגם מיט אַן אַבסאָלוט געזונטן 
חוש פֿאַרן לעבן און פֿאַר דער ווירקלעכקייט. אָבער פֿאַר זיך פּער- 
זענלעך קיין זאַך ניט געזוכט, גאָרניט באַדאַרפֿט. 


'* 


א. ליטװואַק איז געווען אן אקטיווע און שעפֿערישע נאַטור. אַרױיס 
פֿון טורמע און דערקענט די נייע באַדינגונגען, האָט ער זיך גענומען 
צופּאַסן צו די נייץ אומשטענדן, אױסגעפֿונען די וועגן און מעטאָדן 
פֿאַר נייער ארבעט, און זיך גלייך גענומען צו זיין געזעלשאפּטלעכער 
מיסיע אין אידישן לעבן. 

קיין לעגאַלע צייטונג האָט דער ,בונד" שוין ניט געהאט. טע 
האָט אָנגעהױבן ארױסגעבן אומפּעריאָדישע זאַמלביכער, אונטער 
כּאַרשײדענע נעמען: ,די צייט", ,די נייע צייט", , אונזער צייט", 
צײיטפֿראַגן". פֿון אייניקע פֿון זיי איז אַרױס צו עטלעכע בענד. מע 
האָט זיך דאָ געמוזט צופּאַסן צו דער צענזור. מע האָט דאָ גערעדט 
צו דעם מער אינטעליגענטן ארבעמער און אינטעליגענט. א. ליט- 
װואַק איז אין די אַלע זאַמלביכער געווען פֿאַרטראָטן מיט אַ נאָר 
היפּשעץ צאָל גרעסערע אָפּהאַנדלונגען: ,פֿראָגן פֿון דער אידישער 
קהילה"; ,דער קאָוונער צוזאַמענפֿאָר"; , שבת- און זונטאָג-רו פֿאַר 
האַנדעלס-אָנגעשטעלטע"; ,דער רבנים-צזאַמענפֿאָר" און אַנדערע. 
עס ווערט אויך געמאַכט אַ פּרואוו אַרויסצוגעבן אַ ליטעראריש-געזעל- 
שאַפֿטלעך װאָכנבלאַט. דער אַרויסגעבער איז דער טרױעריק-באַקאַנ- 
טער ישראל מיכל קאַפּלינסקי; דער רעדאַקטאָר איז א. ליטװאַק. 
דער נאָמען פֿון דער אױיסגאַבכע איז: , דער טאָג אויף שבת" 
אונטערן נאָמען ,לעבנספֿראָגן" און ,נאָטיצן" -- רעאַגירט דאָ א. 
ליטוואַק אויף אַלע אַקטועלע פֿראַגן פֿון אידישן און פלגעמיין-מלוכהשן 
לעבן. דער ערשטער נומער פֿון ,טאָג אויף שבת" איז אַרױס דעם 
1טן סעפּטעמבער 1908. ווייזט אויס, מיט דעצעמבער מאָנאַט האָט 
זיך די אויסגאַבע געענדיקט. 

גלייכצייטיק אַגיטירט א. ליטואק דעם צענטראליקאָמיטעט, אַז 
מע זאָל אַװעקשטעלן אַן אומלענאַלן אָרגאַן פֿון ,בונד". ווען דער 
צ. ק. האָט ניט מסכּים געווען, האָט ליטוואַק דורכגעפֿירט זיין פֿאָר- 
שלאַג אינעם ווילנער קאָמיטעט פֿון ,בונד". אָבער ווען דער ווילנער 
קאָמיטעט האָט גענומען מאַכן אַלע הכנות אויף ארויסצוגעבן דעם 
אומלעגאַלן אָרגאַן, האָט דער צ. ק. באַשלאָסן איבערצונעמען די זאַך 
אין זיינע הענט, און אין 1909 זיינען ארויס צוויי נומערן פֿון דאָזיקן 
אָרגאַן, אונטערן נאַמען , די שטינע פֿון בונד". אַ דריטער 
נומער איז נאָך אַרױס אין 1910, און דאָס איז שוין געווען דער לעצטער. 

צו יענער צייט האָט זיך אין די סאָציאַליסטישע קרייזן בכלל און 
אין די בונדישע בפֿרט געפֿירט אַ דיסקוסיע װועגן אריבערגיין אינ- 
גאַנצן אָדער טיילווייז אויף לעגאלע פּאָזיציעס. נאָך אין פֿרילינג 1908, 
אויף אַ באַראַטונג פֿון , בונד" אין גראָדנע, ווען א. ליטװואַק איז גע- 
זעסן אין תּפֿיסה, האָט זיך אָנגעהױבן די דיסקוסיע צווישן די אָנ- 
הענגער פֿון ,ליקווידירן" די רעװאָלוציאָנערע מעטאָדן, די אַזױגץ- 
רופֿענע ליקװידאַטאָרן, און צווישן די , פּאַרטײי-אָנהענגער". אין , בונד" 
זיינען געווען אָנהענגער פֿון ביידע ריכטונגען. אמת, דאָ איז דער 
קאַמף געווען שוואכער וי אין דער רוסלענדער פּאַרטײ. װוי א. ליט- 
װאַק דערציילט, האָבן אין ,בונד" , די אַנטײלעגאַליסטן אויך גע- 
האַלטן, אַז װוי ווייט די לענאלע מעגלעכקייטן זיינען פֿאַראן, דאַרף 
מען זיי אויסנוצן ; די פֿראַנע איז נאָר געווען: וואו לינט דער שווער- 
פונקט, דער צענטער פֿון אױפֿמערקזאַמקײט ? מ'האָט געשטריטן וועגן 
דעם פֿאַרנעם פֿון דער לעגאַלער און אומלענאלער טעטיקייט, וועגן 
דער פּראָפּאָרציע צווישן זיי". איצט, ווען עס איז געווען דער אום- 
לעגאַלער אַרגאַן פֿון ,בונד", האָט מען זיך געקענט פֿרײ דורכשמועסן 
וועגן דער פֿראַנע. אין די ערשטע צוויי נומערן פֿון דער , שטימע פֿון 
בונד" האָט זיך געפֿירט די דיסקוסיע צווישן די , לעגאַליסטן" און , אנמי- 
לעגאַליסטן"; פֿונעם ערשטן צד איז ארױסגעטראָטן אַבראַמאָװיטש 
און ליבער, פֿון צווייטן צד -- א. ליטװואַק, אונטער פּסעװדאַנים ,חלוי", 
און אייזנשטאט-יודין. 

אין ווילנע, פּונקט וי אין גאַנצן איבעריקן לאַנד, האָט זיך אָנגע- 
הויבן אַ פֿיבערהאַפֿטע בויאונג און טעטיקייט פֿון פֿאַרשײדענע לע 
גאַלע געזעלשאַפֿטן. אין ווילנע איז געווען טעטיק די מזיקאליש- 
ליטעראַרישע געזעלשאַפֿט. ביי דער דאָזיקער געזעלשאַפֿט איז אויך 
געווען טעטיק אַ דראַמאַטישער קרייז --- דאָ איז פֿאַקטיש געלייגט 
געװאָרן דער פֿונדאַמענט פֿון דער שפּעטער-באַקאַנט-געװאָרענער 
,ווילנער טרופּע". 

א. ליטװואַק איז געווען אקטיוו אין די אַלע ווילנער אנשטאַלטן. 
ער איז דאָ אָפֿט אַרױסגעטראָטן מיט רעפֿעראַטן, און געפֿירט דים- 
קוסיעס מיט אַנדערע. ער איז געפֿאָרן מיט רעפֿעראַטן אין די אַמאָ- 
ליקע בונדישע צענטערן, וואו ער איז דעם ברייטן עולם געווען גוט באַ- 
קאַנט. ער האָט אויסנענומען מיט זיינע רעפֿעראַטן אין האָמליע, 
קיעוו אא"וו. אַמאָל איז ער אױפֿגעטראָטן פֿאַר אַ בירגערלעכן עולם 
אין א קלוב און גערעדט צו אים רוסיש. גערעדט קעגן אַסימילאציע. 
שטאַרק באַװירקט דעם פֿרעמדן עולם --- מיט זיין גאנצן אויסזען, 
מיט דער איבערצייגונגס-קראַפֿט. אין 8 דיסקוסיע מיט זשיטלאָווסקין 
אין ווילנע האָט ער אמאָל געזאָגט: , פֿאַר מיר זיינען אידעען נישט 
קיין קליידער, וועלכע איך קען אױסמאָן פֿון זיך, ווען איך דארף זי 

נישט. מיינע אידעען זיינען איך, אינגאַנצן איך". אָט מיט דער אױפֿי 
ריכטיקייט און אידעאליסטישקייט האָט א. ליטוואק שטענדיק גע- 
וואונען זיין אױידיטאָריע. זיין אָנזען אין ווילנע איז געווען גרויס. אין 
דערמאָנטן דראַמאַטישן קרייז איז ער געווען אין דער קאָמיסיע, 
וועלכע פֿלעגט אויסהערן די קאַנדידאַטן, באַשטימען ווער פֿון זי 
זאָל זיין אין כאָר, דראַמאַטישן קרייז וכּד'. 


ביי די נייע באדינגונגען פֿון פּאָליטישן לעבן האָט זיך געפֿאָדערט 
נאַך מער וי אַמאָל שטרענגע קאַנספּיראַציעץ, פֿאַרזיכטיקײט. אָט די 
מעלות האָבן א. ליטװאַקן געפֿעלט. זיין אויסערלעכער מום איז אויך 
געווען אַ סיבה פֿאַר זיין ,, אומפֿאָרזיכטיקײט? -- אן אלטער פֿעלער, 
וועלכן די דערפֿאַרענעץ בונדישע טוער האָבן אים פֿון שטענדיק פֿאָר- 
געװאָרפֿן. און דאָך האָט א. ליטװאַק אָפֿט זיך באַטײליקט אין ווילנע 
אין אומלענאַלץ פֿאַרזאַמלונגען -- אַמאָל אין די , קאַסאַרקעס" אין 
װאַלד, אַמאָל אין די ביליקע הייזער. און ניט איין מאָל איז א פֿאַר- 
זאַמלונג דורכגעפֿאַלן, און א. ליטוואַק האָט זיך קוים געראטעוװועט. 
איין מאָל, אין די ביליקע הייזער, איז ער געווען אויף 8 פֿאַרזאַמ- 
לונג. פּאָליצײ איז באַפֿאַלן, די פֿאַרזאמלטע האָבן זיך צעשאָטן איבער 
די פֿילצאָליקע וואוינונגען, אָבער װאָס טוט מען מיט ליטװאקן? 
האָבן די אַרבעטער אים גענומען צום הויכן פּאַרקאן, אַ טייל איז 
אַריכער אויף דער צווייטער זייט, אַ טייל איז געבליבן פֿון ד ע ר 
זייט, און מיט גרויס מאַטערניש און בריהשקייט האָבן זיי דעם אומ- 
באַהאָלפֿענעם ליטװואַקן אַריבערגעװאָרפֿן איבער דעם פּאַרקן, און אַזױ 
אַרום איז ער אויך דאָס מאָל ניצול געװאָרן פֿון פּאָליצײיאישע הענט. 
אין 1909 איז ער געווען אַן אַגענט פֿון צענטראַל-קאָמיטעט, און וי 
אַזעלכער האָט ער זיך באַטײליקט אין אַלע זיינע ברייטערע זיצונגען, 
גענומען אָנטײל אין די דעבאַטן (אָבער ניט אין אָפּשטימונג). ער 
האָט באַזוכט מינסק, פּעטערבורג און אַנדערע שטעט. 


אין די יאָרן 1909--1910 האָט זיך אין ווילנע און בכלל אין לאַנד 
פֿאַרשטאַרקט דער אידישיסטישער קולטורנאַציאָנאַלער פֿליגל. עס 
האָט זיך פֿאַרשטאַרקט דער אינטערעס צו דער אידישער ליטעראמור 
און טעאַטער. עס זיינען דערשינען ליטערארישע און קולטור-געזץל- 
שאַפּטלעכע אױסגאַבעס, עס איז אָנגעגאַנגען אַ גרעסערע טעטיקייט 
אין אייניקע לעגאַלע געזעלשאַפֿטן, באַזונדערס אין דער חברה מפֿיצי 
השכלה. אין די אַלע אָרגאַניזאַציעס זיינען אויך אַריינגעדרונגען בונ- 
דישע טוערס. די בונדישע זאמלביכער האָבן בײיגעטראָגן צום פּראָ- 
בלעם פֿון אַ אידיש וועלטלעכער פֿאָלקשול. א. ליטװואַק האָט זיך אין 
אָט דער אַטמאָספֿער געפֿילט וי אַ פֿיש אין ואסער. ער, דער תּלמיד 
חכם און למדן, ער װאָס איז געווען דורכגעדרונגען מיט אידישן גייסט 

און קולטור, מיט אידישע פֿאָלקס-אינטערעסן, ער װאָס איז אַליין גע- 
ווען אַ גלענצנדער פּובליציסט אין אידיש און האָט שוין גענוג בייגץ- 
טראָגן צו דער אידישער ליטעראַטור -- ער האָט איצט זיך אויסגץי 
לעבט אין דער נייער קולטור-אַטמאָספער אויף דער אידישער גאס, 
ער האָט זיך איצט מער וי ווען עס איז אויסגעלעבט נאַציאָנאַל. 
זיינע אינטימע געפֿילן פאר ליטעראטור און עסטעטיק האָבן איצט 
געהאט א ברייט פֿעלד פֿשֵר אַקטיווער שאַפֿונג. ער האָט געלייענט 
רעפֿעראַטן וועגן י. ל. פּרץ, װועגן די נביאים, תּלמוד, משיחיזם. ער 
האָט געשריבן א סך און ניט דווקא אין בונדישע אױסגאַבעס. ער האָט 
אין דער אַרבעט פֿון די אידישע סאַציאַליסטן אין פּיאָנערךפּעריאָד 
געזען די המטכות פֿון דער השכּלח אויף דער אידישער גאַס. ער האָט 
אָפּט גערעדט מיט א העכערן טאָן װוי אַנדערע בונדישע פירער -- 
ווענן אידישער נאַציע, אידישער קולטור און שפּראַך, אידישן קיום. 
ער איז ניט, חלילח, געקומען אין קאַנפֿליקט מיט דער בונדישער טע- 
אַָריע און פּדאַנראַם -- אין זיינעץ נאַציאָנאַלץ אויסלעבונגען. ער איז 
נאָר געווען אנדערש, וי זיי. און דאָס איז נאַטירלעך. ס'רוב בונדישע 
פֿירער פֿון ערשטן דור זיינען געקומען צום , בונד" דורך דער רוסי- 
שער שפּראַך און קולטור. א. ליטװאַק אָבער איז געווען אַ קינד פֿון 
פֿאָלק, מיט א אידישן הינטערגרונד. דערפֿאַר איז די נייע אידישיס- 
טישע קולטור-באַװעגונג אויף דער אידישער גאַם אין אָט די יאָרן 
געווען כּאר אים א פּערזענלעכעץ דערקוויקעניש. 

א. ליטווטק איז געווען דער אַנגעלײגטסטער גאַסט אין אַלץ קול- 
טור-קרייזן. עֶר האָט דאָ געגלאַנצט מיט זיין שארפֿן װאָרט, מיט זיין 
וויץ. פֿון אים האָט געשפּראַצט מיט פריילעכקייט און אָפּטימיזם. 
,אויף בונדישע און ליטערארישע ליאַמעס -- דערציילט דוד איינ- 
האָרן -- איז ער געווען דער ערשטער זינגער פֿון פֿאָלקסלידער און 
א לעבעדיקער אוצר וויצן. ביי זיין אַנוועזנהיט איז פֿאַרשוואונדן גץ- 
װאָרן די אַזוײגערופֿענע אָנגעצױגענע מעלטנכאָליע, אויף וועלכער עס 
ליידן אַ סך אידישע באַנקעטן און צוזאַמענקונפֿטן. דאָס האָבן כּמעט 
אַלץ אין ווילנע געפֿילט. און אז מ ענד עלץ מוכר ס פֿ רי ם 
איז געווען אין ווילנע און עס האָט זיך אַנגעהויבן אַ סדרה פֿון באַנ- 
קעטן און פֿייערלעכקייטן, איז יעדער מאָל, ווען מענדעלע פֿלעגט 
קומען אויף א באַנקעט, פֿלעגט ער צוערשט פֿרעגן: וואו איז ליט- 
װואַק, דער בונדיסט ? אַז איך דערזע אים, פֿאַלט מיר אַראָפּ אַ שמיין 
פֿון האַרצן. ס'איז אַ מחיה מיט אים! און דאָס מוז מען צוגעבן, מענ- 
דעלע האָט ניט געהערט צו די, װאָס זאַנן גלאָט א גוט װאָרט אויף 
אַ מענטשן. דאָ האָט מענדעלע, דער פֿאָלקסמענטש, װאָס האָט 
אויסערלעך זיין פֿאָלקסטימלעכקײט געבראַכן, פּלוצלונג דערזען זיין 
אייגענע יוגנט". 

פֿון יענער אָט צייט איז פֿאַרבליבן אַ פאַטאָגראַפֿיץ, אויף וועלכער 
עס איז פֿאַראײביקט איינער אַזאַ באַזוך פֿון מענדעלע מוכר ספֿרים 
אין ווילנע. אויף דער פֿאַטאָגראַפיץ געפֿינען זיך אַחוץ דעם גאַסט: 
דוד איינהאָרן, מ. זילבורג, פֿאַלק האַלפּערין, א. ליטװאַק, דן קאַפּלאַ- 
נאָוויטש, ז. קאלמאַנאָװויטש, דבורה, זרובבל, ליפּמאַן און בן-אביגדור, 
מיר זעען דאָ ליטוואקן אין אָט דעם ליכט, װאָס אײינהאָרן האָט גע 
שילדערט אין דער אַקאָרשט ציטירטער שטעלע. 

אגב, איז די דאָזיקע פֿאַטאָגראַפֿיע געווען א קוואל פֿון צרות פֿאַר 
דוד איינהאָרנען ווען ער איז אַרעסטירט געװאָרן אין 1912. די זשאַנ- 
דאַרמעריעץ האָט ניט אַנדערש געװואָלט האָבן, אַז דאָס איז דער צענ- 
טראַל-קאַָמיטעט פֿון ,, בונד". ווער איז דער? -- האָט מען געפֿרעגט 
איינהאָרנען. -- דאָס איז א. ליטװאַק. -- א. העלפאַנד ? דער הינקענ- 
דיקער ? וואו איז עֶר ? מיר זוכן דאָך אים שוין א יאָר צייט! 

צו יענער צייט איז שוין געווען 8 געוויסע אויפלבונג אין דער 
אַרבעטער-באַוועגונג, און די זשאַנדאַרמעריע האָט זיך צוריק גענד 
מען מיט ענערגיעץ צו איר אלטער עבודה. ליטװואַק איז געווען אױפֿן 
צעטל. ניט איין מאָל האָט אים געדראָט אַרעסטירט צו ווערן. אָבער 
זיין בריהשקייט זיך אַרױפצודאטעוװוען פֿון די שפּיאָנעס און זשאַנ- 
דאַרמען איז געווען פּשוט פֿאַנטאַסטיש. אין 1911 האָט עֶר א געוויסע 
צייט געוואוינט אין װאַרשע. האָט ער געהאט זיינע האַטעלן און 
ער פֿלעגט זיך יעדעס מאָל איינשרייבן אין אַן אַנדער האָטעל, און 
דווקא אויף זיין אמתן נאַמען. פּאַליצײ האָט געהאט א פֿאַראַרדע- 
נונג אים צו ארעפטירן. אָבער יעדעם מאָל ווען מע איז געקומען אים 
צונעמען, האָט זיך אַרױיסגעוויזן, אַז ער איז גאָר ניטאָ אויף דעם פּלאַץ : 
ער האָט קיינמאָל ניט גענעכטיקט דאָ, וואו ער איז געווען איינגץ- 
מאָלדן. די רציחה פֿון דער פּאַליצײי איז דערגאננען אַזױ ווייט, אַז 
אין איין געוויסן טאָג האָט מען אין דער אידישער געגנט ארעסטירט 
אַלץ הינקעדיקע אױפן רעכטן פֿום... אָבער ליטװואַק איז אַלץ נים 
געווען צווישן די אַרעסטירטע... אַזױ איז געווען פריער אין ווילנעץ: 
מ. ל י ב ע ר איז געווען אַרױסגעשיקט פֿון ווילנע, ר. אַבראַמאָוויטש 
איז געווען ארעסטירט. נאָר איין ליטװואק האָט זיך אַרױפגעראַטע: 
וועט. און אַזױ איז איצט געווען אין ווארשע. סיי דאָ, סיי דאָרט האָט 
ער געק ענם יערעם, ווינקעלע, יעדן גרעסערן הויף מיט זיינע צויי 
ארויסגענג; אומעטום האָט ער געהאט נאַענטע באַקאנטע אינגלעך, 
וועלכט זייגעז געלאפֿ וואו מען האָט געדאַרפט און אָנגעזאַגט װאָס 
עס האָט זיך געפֿאָדערט. אומעטום האָט ער געהאט פֿריינד, וואו מע 
האָט אים געלאָזט איבערנעכטיקן אויף א קאַנאפּע. די באַלעבאָסטעס 
פֿון די האָטעלן האָבן געפֿירט זיינע קאַנספּיראַציעס און אונטער דער 
נאַז פֿון דער פּאַליצײי אים געדאָלפֿן זיך אַרױסראַטעװען. און איז 

אַמאָל אין ווילנע געװאָרן גאָר ענג, און ער האָט געוואוסט, אַז אױפֿן 
װאָקזאַל היט מען אים, מען וויל אים כאַפּן -- האָט א. לימטװואַק זיך 
אױפֿגעהױבן און אַװעק צופֿום קיין װווילייקע, און פֿון דאָרט רחכותדיק 
זיך געלאָזט קיין וארשע. זיין גרויסע ענערגיע, זיין לעבנסקראַפֿט, 
קאַמפֿסלוסטיקײט זיינען אים בײיגעשטאַנען אין אַלע צרות און סכּנות. 


* 


אין 1908 האָט א. ליטװואק אין פֿאַרלאַג ,די וועלט" אַרויסגץ- 
לאָזט אַ קליינעם זאַמלהעפֿט אונטערן נאָמען , 9 יי ער לע ר א. 
דאָ האָט ער אָפּגעדרוקט אַ געדיכט אין פּראָזע ,ליכטלעך". די דאָזיקע 
זאַך האָט שפּעטער זוכה געווען אַרינצוגיין אין די אידישע שול- 
ביכער, און ווירקלעך -- דאָס איז אַ מוסטער פֿון ראַפֿינירטן סטיל, 
8 פרעכטיקע סימבאַלישע זאך, צוגעפּאַסט צו יענער צייט פֿון חושך 
און רעאקציע, ווען די רעװאַלוציאַנערע ;ליכטלעך" זיינען פֿאַר- 
שוואונדן. עס איז כּלומרשט אַ חנוכּה-מאָטיו, און עס לייענט זיך 
אַזױ (מיט געוויסע קיצורים): 


,א קינד בין איך געווען און כ'האָב ליב געהאט ארויסקומען 
אױפֿן גאס אין די דאָזיקע נעכט פֿון כּסליו. אויבן אַ הימל אָן שטערן, 
אונטן די גאַס אין בלאָטע פֿאַרטרונקען. און פֿון די זייטן אַרום און 
אַרום, וואו דו װאַרפֿסט נאָר דיין בליק, זעסטו ליכטלעך, ליכטלעך- 
פֿײיערלעך, ליכטלעך-שטערנדלעך. און אױפֿן האַרצן ווערט פֿרײלץ- 
כער, ליכטיקער, עפּעס וי די אַלע פֿײערלעך װאָלטן זיך צו מיר 
אינעװוייניק אין האַרצן פֿאַרקליבן און צענױפֿגעגאָסן אין איין שטערן 
א גרויסן, באַלױכטן זיי און דערװואַרעמען מיין נשמה. און איך טראַכט : 
יעדע זאך אין איר צייט. צינדט אָן בייטאָג אַזאַ ליכטל, וועט עס זיין 
װואַכעדיק, איבעריק, צום לאַכן אַפֿילו, טייער איז דאָס ליכטל בײינאַכט 
אין אַ פֿינצטערער כּסליינאכט, בעת דאָס אויג זוכט אַ שטראַל, בעת 
דאָס האַרץ גלוסט, גייט אויס נאָך אַ פֿײערל. איך קוק אויף די ליכט- 
לעך, און די קליינע ליכטיקייט װאָס זיי פֿאַרשפּרײטן פֿליסט מיר אין 
האַרץ א בענקעניש אַרין: כ'בענק נאָך ליכט, אַ סך ליכט, נאָכן מאָג, 
נאָך דער זון... און די ליכטלעך שאָקלען מיר צו מיט זייערע גאָל- 
דענע קעפּעלעך, פּינטלען צו מיט זייערע פֿייעריקע אויגעלעך: ער 
וועט קומען, דער מאָג, ער װעט קומען; מיר װועלן אים ברענגען: 
זעסט װאָס פֿאַראַ פֿולע מיר זיינען... 

הייליק זיינען די ליכטלעך אין די פֿינצטערע נעכט פֿון כּסליו!... 

נאָר קליין זיינען די ליכטלעך. קורץ איז זייער ליכט. נים לאַנג 
דויערט זייער פֿײיער. אַ האַלבע שעה גייט אַריבער, און די ליכטלעך 
חייבן זיך אָן לעשן. ווען ס'פֿאַרלעשט זיך אַ ליכטל, בלייבט אַ פֿינצ- 

טערער פֿלעק אויף זיין אָרט, און די איבעריקעץ ליכטלעך זעען אויס 
וי אבלים, זיי טרויערן נאָך דעם אָפּגעקומענעם ברודערל און זייער 
ליכט ווערט קלענער, דונקעלער. אַ ליכטל לעשט זיך אויס, אָט איז 
טונקל געװאָרן אין איין פֿענצטער, אין אַ צווייטן, אַ דריטן. נאַך 8 
מינוט, און די גאָס איז ווידער פֿאַרזונקען אין טיפֿער פינצטערניש. 

אַ קינד בין איך געווען, און דאָס צוזען פֿלעגט מיר פֿאַרקלעמען 
דאָס האַרץ. אָט ערשט האָט עס געברענט, געלויכטן, און איצט... 
איך האָב רחמנות אויף דעם ליכטל, װאָס האָט זיין לעבן פֿאַרלױרן, 
כ'האָב רחמנות אויף דער גאַס, װאָס איז אין פֿינצטערניש פֿאַרי 
זונקען. איך האָב רחמנות אויף מיך זעלבסט: ביי מיר אין האַרצן 
ווערט אױסגעלאָשן אַ פֿונק נאָך אַ פֿונק. אַך, װוי גוט װאָלט געווען, 
ווען די ליכטלעך זאָלן זיך ניט פֿאַרלעשן, זיי זאָלן ברענען און ברע" 
נען. און ווערט איין ליכטל פֿאַרלאָשן, זאָל דער שמש באַלד אַן אַנ" 
דערע אָנצינדן. דאָס אָרט, וואו אַ פֿײיערל האָט געברענט, זאָל ניט 
בלייבן ליידיק. ניט בלייבן פֿינצטער, ס'זאָל ברענען און לייכטן ביז 
ס'וועט אױפֿגײן דער מאָרגנשטערן. 

;.. אַ פֿאַרציטערטער ווער איך, איך שריי ניט מיט מיין קול: 
קינדער, הייבט אויף דעם שמש! איך האָב אים אַרױסגעלאָזן, הייבט 
איר אים אויף! לאָזט ניט ווערן פֿינצטער! היט די ליכטלעך. צינדט 
זיי. דאָס זיינען חנוכּה-ליכטלעך, הייליקע ליכטלעך... 

... צינדט! צינדט !" 


אָט אַזױ האָט א. ליטװאַק גערעדט צו דער אידישער אַרבעי 
טער-מאַסע אין יענער צייט פֿון פּאָליטישער רעאַקציע און דערשלאָגנ- 
קייט. ער האָט געמונטערט, ער האָט געװאָלט אױספֿירן די ראָל פֿון 
אַ ,שמש", װאָס צינדט די ליכטלעך. די פֿאַרשטעלטע פֿאָרם האָט 
געווירקט שטארקער וי די אָפֿענע רייד. א. ליטװאַק האָט ווייטער 
געטראָגן די פֿאַן פֿון ,בונד". 


א. ליטװאַקס נאָמען אַלס זשורנאַליסט און פּובליציסט איז פֿאַר 
די לעצטע פּאַר יאָר שטאַרק געװואָקסן. זינט סוף 1908 האָט ער אָפֿט 
געדרוקט אַרטיקלען אין פּעטערבורגער , פֿריינד". און עס איז אַזױ גע 
שען, אַז אין פֿעברואַר 1909, ווען ש. ראָזענפֿעלד איז אװעקגעפֿאָרן קיין 
אַמעריקע, האָט אים א. ליטוואַק דריי חדשים צייט פאַרטראָטן און ער 
האָט רעדאַגירט דעם , פֿ ר יי נ ד ". דאָס איז געווען א גרויסע דער- 
גרייכונג --- צו זיין דער אָנערקענטער בונדיסט און אין דער זעלבער 
צייט צו באַקומען דעם צוטרוי פֿון , פֿרײנד?, װאָס װוי ראַדיקאַל ער 

איז נים געווען אין יענעם פּעריאָד, איז ער פֿאָרט געווען אן אָרגאַן 
פֿונעם אידישן בירגערטום. אַזױ גרויס איז געװוען דער צוטרױי צו 
א. ליטװואַקס פּערזענלעכער ריינקייט און אָרנטלעכקײט, און פון דער 
אַנדערער זייט אַזױ גרויס איז שוין דעמאָלט געווען זיין אױטאָריטעט 
און אַנערקענטקייט אַלם איינער פֿון די בעסטע אידישע פּובליציסטן 
און סטיליסטן. אויך אין די שפּעטערדיקע יאָרן איז ליטװאַק אָפּט געווען 
אַ גאַסט אויף די שפּאַלטן פֿון , פֿרײינד". זומער 1910 האָט ער אין 
, פֿריינד", וועלכער איז אריבער פֿון פּעטערבורג קיין װאַרשע, גע- 
שריבן אַ סך פּובליציסטישע און ליטערארישע אַרטיקלען -- צווישן 
אַנדערע פּאַלעמיק קעגן דוד פֿרישמאַן, וועלכער איז דעמאָלט אַרױס- 
געטראַטן קעגן אידישן טעאַטער און דער אידישער ליטעראַטור. 
צום באַדױערן, פֿעלט אין נידיאָרק אַ קאָמפּלעט פֿון , פֿריינד" פֿאַר 
די יאָרן 1910-1908. עס זיינען מיר אויך פּערזענלעך ניט באַקאַנט 
די פּרטים פֿון א. ליטוואַקס רעדאַגירן דעם , פֿרײינד" אין פאַרטרעטונג 
פֿון ש. ראָזענפֿעלד. מעגלעך ער האָט עס צו פֿאַרדאַנקען א. ווייטערן, 
וועלכער האָט נאָך אין 1998 מיטנעאַרבעט אין פּעטערבורגער 
פֿריינד", הנם אין זיינע בריוו צו ש. ניגערן (1910-1909) ווייזט א. 
ווייטער אַרױיס א נעגאטיווע באַציאונג צו א. ליטװאַקן און זיין 
שרייבן. א. ליטװאַק אַליין האָט געהאלטן פֿאַר אַ ויכטיקע גע" 
שעעניש אין זיין לעבן אָט די מיטאַרבעט אין , טאָג אויף שבת" און 
אין , פֿריינד". ער האָט װועגן דעם געשריבן (,װאָס געווען", ז' 296): 
,וועגן דעם װאָכנבלאָט מיטן משונהדיקן נאָמען (,, טאָג אויף שבת, -- 
ח. ש. ק.) און וועגן דער קורצער צייט, װאָס איך האָב רעדאַגירט 
דעם פּעטערבורגער , פֿריינד", האָה איך צו שרייבן ביי אַן אַנדער 
געלעגנהייט". צו אונדזער גרויסן צער, האָט א. ליטװאַק ניט געפֿונען 
די דאָזיקע געלעגנהייט. 

דוד איינהאָרן, מיט וועלכן א. ליטװאַק איז אין יענעם פּעריאָד 
געווען שטאַרק באַפֿרײינדעם און זיי האָבן אַפֿילו געפּלאַנעװעט אַרױם- 
צונעבן צוזאמען אַ העברעאישן זאַמלבוך אונטערן דעמאָנסטראַטיון 
נאַמען , ע ם ה אָ ר ין 7, כּדי צו באַװייזן די העברעאיסטן, אַז אויך 
די בונדיסטן און אידישיסטן קענען גוט העברעאיש -- שרייבט וועגן 
א. ליטוואקס מיטאַרבעט אין , פֿריינד" אַזױ: , פֿאַר ליטװאַקן האָט 
מען געציטערט אין די ליטעראַרישע קרייזן. אַפֿילו פֿרישמאַן, דער 
דאַזיקער טיגער, װאָס האָט נים דורכגעלאָזן קיין לעבעדיקן און ניט 
קיין טויטן מים זיין בייסיקער פֿאַרניכטנדער איראַניע, האָט זיך דער" 
פֿילט געשלאָגן, ווען ליטװואַק האָט אין צוויי פֿעליעטאָנען אין , פֿריינד? 
אים אַנגעגריפֿן. דער דאָזיקער בירגערלעכער ציניקער, װאָס האָט 
א דאַנק זיין ביטול צו אלע אידעען, באַקומען די מאַכט פֿון איראַניע, 
האָט באקומען געשלאָגן פֿון גאָר אֵן אַנדערער איראַניע -- די איראָ- 

ניע פֿון אַ טיף-גלױביקן איבערצייגטן מענטשן, וועלכער האָט מיטן 
פֿײיער פֿון זיין גלויבן פֿאַרברענט און צעבראָכן דעם גאַנצן אַרסענאַל 
פֿון פֿרישמאַנס אידישן בירגערלעכן ביטול". 

די ווארשעווער גוטע פֿרײינד פֿון פֿרישמאַנען און שונאים פֿון 
,בונד" און א. ליטוואקן, האָבן זיך אינם לעצטן דעמאָלט ,נוקם" 
געווען. איינער פֿון די געשוואוירענע טינטלערם האָט אָפּגעדרוקט א 
נאַטיץ אין וועלכער עס איז געוען געזאָגט: דער ,פריינד" האָט 
לעצטנס אָנגעהויבן אונטערצוהונקען. דאָס האָט געדאַרפּט 
זיין א קלוגער" און ,דזשענטלמענישער" וואונק אויף א. ליטװאקן, 
דעם הונקענדיקן בעל-מום, וועלכער רעדאגירט איצט דעם ,פריינד". 
וי עס האָט מיר דערציילט לייבעטשקע בערמאן, האָט א. ליטװאַק 
אָפֿט דערמאַנט די דאָזיקע פּאַלעמישע פיל אין אים -- מים גרוים 
פֿאַרדרוס: ער האָט זיך געפֿילט שרעקלעך געטראַפֿן פון אָט דער 
גראָב-יונגערישקייט. 

אין יענער צייט איז א. ליטװאַק געווען פֿול מיט פֿאַרשײדענע 
ליטערארישע פּלענער. וועגן איינעם אַזאַ אינטערעסאַנטן פּראָיעקט 
דערוויסן מיר זיך פֿון אַ בריוו, װאָס ב. װ ירגילי-כּ הן האָט 
געשריבן צו אַ נס ק ין זומער 1910 (,פֿון נאָענטן עבר", 1957): 
געערטער ה' אַנסקי! -- שרייבט ווירגילי --- איך האָב די װאָך באַ- 
קומען א בריוו פֿון ליטוואקן. ער נעמט פּערזענלעך פֿאַר אַן אױפֿגאַבע 
פֿון זאַמלביכער. אין בריוו בעט ער מיר ווענדן זיך צו אייך מיט אַ 
בקשה שיקן אים א װאָסער נישט איז בעלעטריסטישע זאַך פֿון 372 
הונדערט שורות. וי ער שרייבט, װעט אייער נאַמען פאַר אים זיין 
זייער וויכטיק. האָנאַָראַר וועט ער מער וי 5 קאָפּי נישט קענען צאָלן. 
אין צוויי װאַכן אַרום װועט ביי אים אַרױס דער ערשטער ביכל אונטערן 
נאַמען , פֿונקען". ער װאָלט זייער וועלן האָבן אייער זאַך צום ערשטן 
ביכל... אויב איר וועט געפֿינען פֿאַר מענלעך צו שיקן, דאַן שיקט 
אויף מיין אדרעס. איך װועל אים שוין איבערשיקן"... 

דער הונגערנדיקער א. ליטװאַק, אָן אַן אייגענער היים און אָן אן 
אייגענעם אַדרעס, האָט עס געזאָלט ווערן אַליין א פֿאַרלעגער און אַפֿילו 
צאַלן 8 קאָפּיקעס אַ שורה האָנאָראַר... 

מיר האָבן שוין דערציילט וועגן דעם קאַמף צווישן די ,לעגאַליסטן" 
און ,אַנטי-לעגאַליסטן" אין , בונד". אינעם באריכט וועגן דער אויבן 
דערמאַנטער באַראַטונג ביים צ. ק. פֿון ,בונד" (1908), װאָס איז 
אָפּגעדרוקט אין דער בונדישער אױסגאַבע ,פֿון פּאַרטייילעבן" (נומ' 
1 1908), ווערט די אנטײלעגאליסטישע ריכטונג אַזױ כאַראַקטערײ 
זירט : ,דער ערשטער פֿאַזים פֿון דער רעװאָלוציע האָט זיך געענדיקט 

מיט אַ מפּלה, ווייל די ברייטע מאַסן זיינען ניט געווען אָרגאַניזירט, 
אָרגאַניזירן דעם פּראָלעטאַריאַט... דאַרף זיין אונדזער אױפֿגאַבץ. 
אונדזער ווייטערדיקע אַרבעט דאַרף זיך פֿירן אונטערן צייכן פֿון 
צוגרייטן זיך צו אַ נייעס רעװאָלוציאָנערן אויסברוך. פּראַקטיש האָבן 
די אָנהענגער פֿון דיזער ריכטונג (אַנטײלעגאַליסטן -- ח. ש. ק.) גאָר- 
ניט קעגן אָנטײל נעמען אין דער טאָג-טעגלעכער קליינער ארבעט. מץ 
דאַרף אָבער דערביי ניט אַרױסלאָזן פֿון זינען די הױפּט-אױפֿגאבעץ -- 
אַנדערש קען מען פאַרזונקען ווערן אין דער קליינלעכער ארבעט. מע 
דאַרף פֿאַרשטאַרקן אונדזערע אָרגאַניזאַציעס, מע דאַרף האָבן אַ רע 
װאָלוציאָנערן קלאַסןך-באַוואוסטן אַפּאַראַט"?... 

אויך א. ליטוואַק, וועלכער האָט באַלאַנגט צו דער אַנטײלעגאַ- 
ליסטישער ריכטונג, האָט געליטן פֿון אָט דעם קעננזאץ צווישן דער 
טעאָריץ פון אומלעגאַלער אַרבעט און דער פּראַקטיק אין לעבן--געווען 
צו אַקטיוו, ער זאָל זיך ניט אַרײינװאַרפֿן אין יעדער לעגאלער טעטיקייםט, 
וועלכע קען נאָר נוצן דער אַרבעטער-באַװעגונג און דינען דער פּאַרטיי. 
און ער האָט טאַקע אויסגענוצט פאַרשיידענע געלעגנהייטן פֿון לעגאַלע 
אָרגאַניזאַציעס, זייערע אַלגעמײנע פֿאַרזאַמלונגען און צוזאמענפֿאָרן, 
און איז געלאָפֿן אַהין און אױפֿגעטראָטן און געפּרעדיקט אין א מער- 
װוייניקער אָפֿענער פֿאָרעם די אידעען פֿון , בונד". 

8 וויכטיקער צענטער פֿון אידישער פּאָליטישער טעטיקייט איז 
געווען די הױפּט-שטאָט פּעטערבורנ. אין דער גאָסודאַסטװענער דומע 
איז געווען א פּאַר אידישע דעפּוטאַטן, און ביי זיי איז געווען טעטיק 8 
שטענדיקע ביוראָ. פעקרעטאַר פֿון ביוראָ איז געווען דער בונדיסט 
ל. ע ט ק ין, אָפֿיציעל אָבער האָט זיך דער , בונד" אין דער ביוראַ ניט 
באַטײליקט. אין האַרבסט 1909 איז דאָ אױפֿגעקומען אזא איניציאַמיון : 
רופֿן מיט דער דערלויבעניש פֿון דער מאַכט אַ באַראַטונג פֿון אידישע 
געזעלשאַפֿטלעכע טוערס, כּדי צו באַטראַכטן אַ צאָל ספּעציעל-אידישע 
פֿראַגן. אַזא דערלויבעניש האָט מען אַרױסבאַקומען, און אויף דעם 
9לסכן נאָוועמכער 1909 איז גערופֿן געװאָרן אַזא כאַראַטונג אין קאָוו- 
נע. איז ווייטער געשטאַנען פֿאַרן , בונד" די פֿראַגע, צי זאָל ער זיך 
באַטײליקן אין אזא צוזאַמענפֿאָר, װאָס זיינע הױיפּט-פֿירער זיינען פֿאַר- 
שטייער פֿון רבנים און סתּם-בירגערלעכע ריכטונגען. און ווידער האָט 
געזיגט דער פּראַקטישער חוש, און עס איז באַשלאָסן געװאָרן יא נעמען 
אַנטײל אין דער קאָוונער באַראַטונג. דעם , בונדס" פֿאָרשטײער זיינען 
דאָ געווען דער לעגאַליסט מ. ליבער-גאָלדמאַן און דער אנטי-לעגאליסט 
א. ליטװאַק, אָדער וי ער פֿיגורירט אינעם סטענאָגראַפֿישן באַריכט פֿון 
דער באַראַטונג (אַרױס אויף רוסיש אין פּעטערבורג, 1910), ה. געל- 
פֿאַנד (ריגע). דאָס האָט אַ לעגאלעץ אינסטיטוציע אין ריגע באַזאָרגט 
ליטװואַקן מיט אַ כּשרן מאַנדאַט צו דער באַראַטונג, 


72 


לויטן סטענאָגראַפֿישן באַריכט האָט א. ליטװואַק צוויי מאָל גענומען 
אַ װאָרט אויף דער באַראַטונג. גערעדט האָט ער רוסיש, ווייל די אדמי- 
ניסטראַציע האָט ניט דערלויבט צו רעדן אידיש. מיר װועלן ברענגען 
ביידע רעדעס, אין אונדזער איבערזעצונג, הגם די , סטענאָגראַמץ" 
ליידט זייער שטאַרק פֿון אומליטערארישקייט און אומסטיליסטיש- 
קייט (ז"ז 181 און 207): 

דער השובער רעפֿערענט האַט געזאָגט, אַז אויב מע זאָל אָפּנע- 
מען ביי דער קהילה די רעליגיעזע פֿונקציעס, דאָס פֿאַרװאַלטן מיט 
די רעליגיעזע ענינים, וועלן פֿאַרבלײבן נאָר עפּעס װירטשאַפֿטלעכע 
פֿונקציעס פֿון צופֿעליק צונױפֿנעקומענע מענטשן. הייסט עס -- האָט 
א. ליטװאַק געטענהט -- אַז אויסער רעליגיע איז ביי אונדז גאָרניט 
ניטאָ, פֿאַראן נאָר עפּעס צופֿעליק צונױפֿגעקומענע פּאַרשױנען? 
הייסט עס, מיר האָבן ניט קיין נאַציע, מיר האָבן נאָר רעליגיעזע 
פֿונקציעס און אַרום זיי צופֿעליקע מענטשן? ווען דער חשובער ה' 
סליאָזבערג א"אַ זאָגן, אַז דאָס אידישקייט פֿאַרשװימט, באַקומט זיך 
ביי זיי עפּעס וי אַ קליין ווינקל, װאָס באשטייט פֿון רעליגיעץ פּליום 
אידישן גייסט, וועלכער האלט זיך בלויז אויף די לערנביכער פֿין 
זאַקאַן באָזשי. אַזױ װוי עס װאָלט גאָר ביי אונדז ניט געווען קיין 
שפּראַך, קיין ליטעראטור, קיין קולטור. איך האַלט, אַז עס איז ניט 
אַזױ, אַז מיר זיינען יאָ א נאציע, און װוי יעדע נאציע פֿאַרמאָגן מיר 
אי אַ קולטור אי אַ ליטעראַטור. װויבאַלד אָבער מיר פֿאַרמאָגן אַ נאַ- 
ציאָנאַלע קולטור, דאַרף זי דאָס ווערן דער הופּט-ענין און די אױפֿ- 
גאַבע פֿון דער קחהילה. זאָל מען אָנערקענען, אַז אויסער װירטשאַפֿט- 
לעכע אַנשטאַלטן פֿאַרמאַנן מיר גאָרניט, דעמאָלט זיינען מיר, הייסט 
עם, ניט קיין נאַציש, נאָר צופֿעליק צונױפֿגעקומענע מענטשן. -- איך 
וויל ציען אייער אויפמערקזאמקייט אויף דעם פּונקט, װאָס הייסט 
אין די טעזיסן , קולטור-גייסטיקע אַנשמאַלטן". איך שטעל מיר פֿאַר 
קולטור-אַנשמאַלטן אין ברייטסטן זינען פֿון וואָרט. מיר האָבן אידישץ 
שולן לויטן נאָמען וועלכע זיינען אין דער אמתן רוסישע. מען קען זיך 
אָבעֶר פֿאַָרשטעלן... קולטור-גייסטיקע אינסטיטוציעס, וי אידישע 
ביבליאָטעקן, אידישע מוזייען, אידיש טעאַטער. אָט די אַלץ אינסטי- 
טוציעס דאַרפֿן געניסן פֿון דער קהילהס שטיצע. אַקיצור, מע קען 
פֿאַרשײדן פֿאַרשטײן די אױפֿגאַבן פֿון די אידישע קולטור-גייסטיקע 
אינסטיטוציעס. דאָ האָט מען אַ סך אַלנעמײנע רייד געהאַלטן וועגן 
נאציע אָכבער וועגן דעם, װאָס דאַרף די אידישע קהילה טאָן אין 
געביט פֿון שול און בילדונג, וועגן דעם האָט מען ניט גערעדט. אָדער, 
צום ביישפּיל, די פֿראַגע װועגן עמיגראַציע-- צי דאַרף די זאָרג וועגן 
עמיגראציע אויך זיין אַ פֿונקציץ פֿון דער אידישער קחילה? וועגן 
דעם האָט מען דאָ אויך קיין װאָרט ניט געזאָגט. עס באַקומט זיך, 

אַז די אידישע קהילה איז א װאָרט, װאָס האָט קיין שום באַטײט 
ניט...י 

די צווייטע ארויסטרעטונג פֿון א. ליטװואַק איז געווען געוויד- 
מעט דער פֿראגע האנטווערק-שולן. ליטװאַק מיינט, אַז די עקזיסטירנ- 
דיקע האנטווערק-שולן אַנטשפּרעכן ניט זייער באשטימונג אויף דער 
אידישער גאַס. ,אַ סך שילער גייען אַװעק פֿארן טערמין פֿון ענדיקן 
אָדער אַפֿילו אינגיכן נאָכן אַנקומען -- דערפֿאַר ווייל די עלטערן 
זיינען אליין אָן פּרנקה און זיינען זיי ניט בכּוח אױסצוהאַלטן... 
מע דאַרף צוטראכטן מיטלען אויף צו פֿאַרברײטערן די מעגלעכקייט 
אָנצוקומען אין די האנטווערק-שולן. מע דאַרף מאַכן צוטריטלעך דאָס 
אָנקומען אהין פֿאַר יעדן חדר-איננל, אַפילון ווען ער קען ניט קיין 
רוסיש. װאָס שייך אַלגעמיינער בילדונג, אַלגעמײנער אַנטויקלונג, 
קען מען עס געבן אין שול אויף דער גערעדטער אידישער שפּראַך -- 
די שולן װועלן זיך דעמאָלט עפֿענען פֿאַר אַלץ אידישע קינדער, ווייל 
אלע כּמעט קענען זיי די אידישע פּראַך און גראַמאָטע". 

די צוויי רעדעס ליטװאַקס אין קאָוונע ווייזן אונדז גענוי זיין 
גאַנצן אידעעךנטנג אין יענער צייט. זיין בונדזים האָט ארומגענומען 
דאָס אידישע לעבן אין אלע זיינע פּראָבלעמען. אידישע שפּראַך און 
קולטור איז געווען ביי אים אין צענטער. קהילה איז געווען פֿאַר אים 
אן אקטועלע פראגע, ער איז נרייט געווען אויסצוברייטערן די קאָט- 
פּעטענץ פון דער קחילה. ער איז אויך געווען ביי דער מיינונג, אַז 
,נײיטראַליזם? איז נישטט צוגעפּאַסט צו דער שטעלונג פֿון , בונד". 

וי געזאָגט, פעלן אין נידיאָרק די יאָרגענג פֿון ,פריינד", וועלכע 
באַציען זיך צו דעם פּעריאָד, װאָס מיר באַהאַנדלען איצט. מיר װועלן 
זיך באַגרענעצן דאָ מיט א ציטאטע פֿון וול. מעדעמס אן ארטיקל, פֿון 
וועלכן עם װעט קלאָר ווערן די שטעלונג פֿון א. ליטוואקן בנוגע דער 
פֿראַנע, וי דארף זיין די באַציאונג פֿון , בונד" צו דער א8סימילאציע. 
אין זיין ארטיקל , נאַציאַנאליזם אָדער ניײיטראַליזם" ( ציײיטפֿראַגן? 
3, אויגוסט 1910) פּאַלעמיזירט וול. מעדעם מיט א. ליטװואקן אין 
דער פֿראגע, צי דארף דער , בונד" האָבן אַ פּראָגנאָז מכּוח די וועגן, 
אויף וועלכע די געשיכטע װועט פֿירן דאָס אידישע פֿאָלק. מעדעם 
שרייבט : , מען מוז קאָנסטאַטירן, אַז די אַלע וועלכע האַלטן אין איין 
טענהן, פֿאַרװאָס מיר האָבן ניט קיין פּראָגנאָז, גיבן זיך אַליין גאָרניט 
אָפּ קיין דין וד:שבון, װאָס הייסט אן ערנסטער היסטאָרישער פּראָגנאָז 
און װוי דארף מען אים שטעלן. איך רעד שוין נישט וװועגן אונדזערע 
קעגנער פֿונעם לאנער פֿון די בורזשואַזץ נאַציאָנאַליסטן. ס'איז מיר 
אָבער ניט לאַנג אויסגעקומען צו לייענען אייניקע טאַקעץ ממש וואונ- 
דערבארע שורות פֿון אונדזערן א געזינונגס-חבר (געמיינט א. לים- 
װואַק---ח. ש. ק.), אַ מענטש װאָס מיר זיינען געוואוינט אים צו שעצן 

אַלס אַ פֿעאיקן און ערנסטן פובליציסט. מען ווערט פּשוט דערשטוינט, 
ווען מען זעט וי ,לייכט", ווי בליצשנעל עֶר לייזט דאָס גרויסע און 
ערנסטע פּראָבלעם. ,מען זאָגט -- שרייבט ער -- אַז קיין באַשטימטן 
פּראַגנאַז קען מען דערוייל ניט געבן. זעסטו, די טענה פֿאַרשטײ 
איך ניט. אידן האָבן ביז אַהער געלעבט אזן אַנטװיקלט זיך. זיי לעבן 
איצט. קומט דערפֿון לאָגיש ארויס, אַז זיי וועלן ווייטער אויך לעבן 
און זיך אַנטװיקלען". אָט די ווערטער ברענגט מעדעם פֿון א. ליט- 
װאַקס אַן אַרטיקל אין , פריינד", וועלכער האָט געטראָגן דעם טיט? 
פובליציסטישע בריוו" (, דער פֿריינד", 1910, נ' 139). וול. מעדעם 
רעאַגירט שאַרף אויף א. ליטוואַקס ווערטער. ,דאָס הייסט -- וופט 
עֶר אויס -- באמת געלייזט א פֿראַגע טיט א שנעלקייט פון א קאַואַי 
לעריע-אַטאַקע!" 
אויך אין דער פראַגע ועגן דער קאַָמפּעטענץ פֿון דער קהילה 
איז א. ליטוואק געגאַנגען אַ סך ווייטער װוי מעדעם און וול. קאָסאָור 
קי. אויך די ?עצטע זיינען געווען גרייט אויף הנחות אין דער פראגע, 
אָבער זיי האָבן געהאַלטן, אַז די אויסכרייטערונג פֿון דער קחילה- 
קאַמפּעטענץ קען נאָר טראָגן אַ צ יי ט וו יי ל יק ן כאַראַקטער. ווען 
עס וועט איינגעשטעלט ווערן אין לאנד אַ דעמאָקראַטישע אַרדענונג, 
וועט מען מוזן אָט די קאַָמפּעטענץ צוריק פֿאַרשמעלערן. אַנדערש איז 
געווען די שטעלונג פון א. ליטװואַק, ער האַלט דעם שטאַנדפּונקט פון 
מעדעם און קאָסאָוסקי פֿאַר א פֿאַלשן. ער האַלט, אַז די קהילה 
האַט אַ ר ג אַ נ יש א ריי נאַציאַנאַלע אױפֿגאַבעס, וועלכע לאָזן זיך 
ביי איר ניט אָפּנעמען אַפֿילו אין אַן אמת דעמאָקראַטישן רעזשים. 
און ער פֿאָרמולירט די קאַמפּעטענץ פֿון דער קהילה אַזױ: 
,אויסגעטיילט מוזן ווערן (פֿאַר דער קהילה -- ח. ש. ק.) די קולי 
טורעלע אינטערעסן, און די וויכטיקסטע אױפֿגאַבן פֿון דער קהילה 
זיינען קולטורעלע: פֿאָלקס-בילדונג, ביבליאַָטעקן, מוזייען, פֿאָלקם- 
אוניווערזיטעטן אד"גל. די פּראָפֿעסיאַנעלע בילדונג מוז אויסגעטיילט 
ווערן... ווייטער, הילף. אונטער דעם װאָרט פאַרשטיי איך: שפּײ 
טאָלן, באַגאַדיעלניעס אד"גל. איך האַלט זי פֿאַר נויטיק אויסצוטיילן 
אָט צוליב װאָס: קיינמאָל נויטיקט זיך אַ מענטש ניט אַזױ אין אַן 
איינענער סביבה, וי בעת ער איז קראַנק און עלנט... די קהילה 
מוז אויך גרינדן דעמאָקראַטיש-אָרגאַניזירטע איינריכטונגען צו אינ- 
פֿאָרמירן און וי ווייט מעגלעך איז נויטיק צו העלפן דעם אידישן 
עמיגראַנט... און נאָך איין אױפֿנאַבע האָט אויף זיך די קהילה -- 
יורידישע הילף. זי מוז העלפֿן אירע מיטגלידער, יורידיש באַשיצן 
זייערע רעכט. דערצו מוז זי גרינדן יורידישע קאַנסטולטאַציעס אד,גל... 
און פֿריער פֿאַר אַלץ מוז מען וועקן דעם אינטערעס פֿון די מאַסן 
צו די פֿראַגן פֿון דער קחילה. דער מאַסן-איד מוז וויסן, אַז מיט דער 

אידישער קהילה זיינען פֿאַרבונדן זייער וויכטיקע אינטערעסן זיינע, 
לעבעדיקע טאָגיאינטערעסן און נאָך ניט-געבוירענע צוקונפֿט-אינטע- 
רעפן.'.. און וואו אינטערעסן זיינען, מוז מען אליין זיין, מוז מען 
אַ װאָרט האָבן, מוז מען מאַכט האָבן. 

פֿאַר א. ליטװאַקן איז די קהילה געווען ניט קיין ענין פֿון סתּם 
טאָגיטעגלעכער פּראַקטישקײט, נאָר אן ערנסטער נאַציאָנאַלער פּראָ- 
בלעם. 


0 


אינגיכן נאָך דער קאָװונער באַראַטונג איז פֿאָרגעקומען אַ רבנים- 
צוזאַמענפֿאָר. ער האָט זיך באַשעפֿטיקט אומגעפֿער מִיט די זעלבע 
ענינים, װאָס די באַראַטונג. די רבנים האָבן פֿאַרענדיקט זייער צוזא- 
מענפֿאָר מיט שיקן אַ דעלעגאציע צו סטאָליפּינין, דעם דעמאָלטדיקן 
הערשער פֿון רוסלאַנד. א. ליטװאַק האָט אויף דעם צוזאַמענפֿאָר רע- 
אַגירט מיט אַ גרויסן אַרטיקל אין בונדישן זאַמלבוך , צײיטפֿראַגן" 
(ב' 2, מעריץ 1910). אונטערפירנדיק א סך-הכּל פֿונעם צזאַמענפֿאָר, 
האָט א. ליטװאַק געשריבן: ,דער רבנים:צזאַמענפֿאָר האָט אונדז 
מזכּה געווען מיט א קהילה, וועלכע דארף זיין דורכאויס רעליגיעז, 
מיט רעליגיעזע אָנפֿאַנג-בילדונג, אָן אַלגעמײנע װאַלרעכט און גיכער 
וי אַלץ מיט קאַראָבקע. אָט דעם רעזולטאט האָט געבראַכט די צוזא- 
מענאַרבעט פון אונדזערע קלעריקאַלן מיט די גרופּיסטן (, סליאָזבערג 
און זיין קאָמפּאַניע"--דריקט עֶר זיך אויס אין אַ צווייט אָרט--ח.ש.ק.). 
און זאָל עטװאָס ענלעכעס באשטעטיקט ווערן אלס געזעץ, װועלן די 
אידישע מאַסן האָבן אינעם רעזולטאַט פֿונעם רבנים-צװאַמענפֿאָר 
א שווערן שטיין אויף זייער וועג צו אַ דעמאָקראַטישער קהילה, וועל- 
כע קאַן אין דער אמתן באַפֿרידיקן זייערע קולטורעלע באדערפֿענישן, 
און גענוג מי װועט קאָסטן דעם שטיין אָפּצוראמען..." 

אַרום איז די רעאקציע געווען גרויס. עס האָט געהערשט אין די 
אידישע רייען 8 געזעלשאַפֿטלעכע גלייכגילטיקייט. א. ליטואַק האָט 
באַקעמפּֿט אָט דעם געפֿערלעכן צושטאַנד. ער האָט שאַרף געקעמפֿט 
קעגן די אַלע אומגעזונטע דערשיינונגען. און די אידישע געזעלשאַפֿט 
האָט זיך אַליץ מער צוגעוואוינט צוצוהערן זיך צו א. ליטװאַקס װאָרט 
און זיך רעכענען מיט זיין מיינונג, וועלכע איז שמענדיק געווען די 
מיינונג פֿון ,בונד". מע האָט אים כּסדר געטראָפֿן אין די שטעט פֿון 
אידישן תּחום: אין האָמליע, וויטעבסק, מינסק, װאַרשע און ווילנע. 
אויף לעגאַלעץ און אומלענאַלע פֿאַרזאַמלונגען, אָפֿט אין פּריואַטע 
הייזער פֿון חשובע גבירים -- אומעטום האָט עֶר פֿאַרטײידיקט די 
נייע אידישע קולטור און דעם אידישן נאַציאָנאַלן קאמף, אַזױ וי דאָס 
האָט פֿאַרשטאַנען די אָרגאַניזירטע אידישע ארבעטערשאַפֿט. 

קאַפּיטל זיבן 


אין 1911 הויבט זיך אָן אן עקאַנאָמישע אױפֿלעבונג אין די אידיי 
שע שטעט, און צוזאַמען מיט דעם הויבט זיך אויך אָן אַ בהדרגה- 
דיקע אױפֿלעבונג אין דער אידישער אַרבעטער-באַוועגונג. פֿון 1912 
קומט א נייעץ רעװאָלוציאָנערע כװאַליע אין גאַנצן לאַנד. עס בויען זיך 
אויף צוריק די בונדישע אָרגאַניזאַציעס אין ווילנע, װאַרשע, ביאַליס- 
טאָק, האָמליע, לאָדז און אַנדערע שטעט. אין 1911 קומט פֿאָר אין 
זשענעווע אַ באַראַטונג פֿון צענטראַליקאָמיטעט מיטן אויסלענדישן 
קאָמיטעט פֿון ,בונד", און דאָרט ווערט באַשלאָסן צו באַנײיען דעם 
פּרואוו אַרוסצוגעבן אין רוסלאַנד אַ לעגאלע צייטונג. די צייטונג 
האָט געזאָלט ארױסגיין אין ואַרשע, אָבער די רעדאַקציעץ האָט 
געדאַרפֿט זיצן אין ווין. אין רעדאקציע זיינען אַרײן: מעדעם, גראָי 
סער, אַבראַמאָװויטש, ליטװואַק -- שפּעטער אויך אָלגין און אסתּר. 
דעם 8טן מאַי 1919 איז אין ואַרשע אַרױס דער ערשטער נומער 
, לע בנס פֿר אַג ן ". די פּאָליצײי האָט זיך אָבער גלייך געכאַפּט, 
אַז עס איז אַ בונדישע אױיסגאַבע, און נאָכן צווייטן נומער איז די 
צייטונג אָפּגעשטעלט געװאָרן און די אַדמיניסטראַציע איז שרעסטירט 
געװאָרן. דעמאָלט איז די צייטונג אַריבערגעטראָגן געװאָרן קיין פּעי 
טערבורג, וואו די צענזור-באַדינגונגען זיינען געווען א סך לייכטער; 
די צייטונג האָט שוין איצט געהייסן , ד י צ יי ט ,. די רעדאקציע 
איז ווייטער געווען אין ווין, און א. ליטוואַק איז געווען איינער פֿון די 
רעדאַקטאָרן און שרייבערס. דעם 20טן דעצעמבער 1912 איז אַרױס 
דער ערשטער נומער. דאָס מאָל האָט די צייטונג געהאַט מער מזל, 
און עס זיינען פֿון איר אַרױס זעכציק נומערן; אין 1914 האָט זיך שוין 
דאָס בונדישע װאָכנבלאַט פֿאַרשפּרײט אין 1412 טויזנט עקזעמפּלאַרן 
(דאָס איז געווען אַ סך מער וי די , פֿאָלקסצײטונג" אין 1907). זומער 
4 האָט , די צייט" אָנגעהױבן אַרױסצוגײן שוין צוויי מאָל א װאָך 
און עם איז געווען געפּלאַנט אַריבערצוגיין אויף אַ טעגעלעכער צייז 
טונג. די מלחמה פֿון 1914 האָט צעשטערט די פּלענער. 


אַזױ אַרום איז א. ליטװאַק מגולגל געװאָרן קיין וו י ן, און ער 
האָט דאָ שוין פֿאַרבראַכט א פּאַר יאָר. דאָ, אין ,אייראָפּעץ", איו 
געווען אן אנדער אַרט לעבן, וי אין ווילנע, מץ האָט געמוזט לייגן 
מער אכט אויף דער אייגענער אויסערלעכקייט. דאָ האָט אויף אים 
אַכטונג געגעבן זיין יונגע פֿרײינדין, די שפּעטערדיקץ אידישע אַרי 
טיסטקע ס אָ ניע ג ור ס קי. דאָ זיינען געווען נייע באַקאַנטע 
און אָנגעזעענע טוער פֿון דער רוסישער (טראָצקי, ריאַזאַנאָוו אש"וו) 
און עסטרייכישער סאַציאַלידעמאָקראַטיע. דאָ איז געווען פֿרײע 
פּרעסע. 

דאָס פּאַליטײש-פּאַרטײיאישע לעבן איז אין ווין געווען אינטע- 
רעסאַנט און אינט/ענסיוו. ניט נאָר איז געווען 8 בונדישע רעדאקציע 
מיט קאָלעקטיווע באַשפּרעכונגען פונעם אָנגעשריבענעם מאַטעריט? 
פֿאַר דער פּעטערבודגער צייטונג, עס איז אויך געווען א בונדישער 

קלוב, און ארי יעם אַ געמיינזאמער רום?ענדער טאַציאַלידעמאָכראַ- 
טישעץר קלוב און דאָ האָט מען באװאַנדלט און דיסקוטירט אַלץ פּראָ- 
בלעמען 5 רוסיש; פּאָליטישן לעבן, פֿון דער פּארטיײי און אַרבעטער- 
באַוועגונג. א ין לאַנד, וי אויך אינטערנאַציאַנאַלע פּראָבלעמען, וועלכע 
האַבן דעמאָלט פטרנומען אלע פּאָליטישע מוהות -- פּראָבלעמען 
וועלכע זיינען בא?ד ביים אויסברוך פון ערשטן וועלט-קריג געװאָרן 
װועלט-פּראָבלעמען. אין קאַפּע , צענטרטל?" פֿלעגן זיך אויך צוזא: 
מענקומען די ווינער סאַציאַליסטן צוזאמען מיט די אידישע שמי- 
גראַנטן, און דאָ האַכן זיך געשאַפן אינטימע פֿאַרבינדונגען אויף יאָרן 
לאַנג. דאָ, אינעם קעסל פון אינטערנאציאָנאלער פּאָליטיק, האָט זיך 
שטאַרק אויסגעברייטערט דער װאָריזאָנט פֿון די רוטישע און אידישע 
עמיגראַנטן, און דאָ איז אויך גייסטיק געװאָקסן . ליטואק. 

מאַטעריעל האָט זיך א. ליטוװאקן דאַָ געלעבט זייער שווער. 8 
ביסל הייסע װאַצער, פאַרקאָכט 8 , בוליאָן", אַ שטיק? ברויט -- מים 
דעם האָט מען געלע אַ וואורשטל מיט קרויט אַדער 8 פארטיקער 
סענדוויטש או קאלט -- דאָס איז שוין געװוען 8 יום-טובדיקער 
מאָלצײט. און דאָר געווען צופֿרידן, ניט פֿאַרלוירן דעם הומאָר. און 
איז געקומען עמעצער פון דער היים, א געוועזענער בונדיסט צי אוודאי 
אַ איצטיקער בונזיסט, געקומען היילן זיך פֿון 8 שווערער קראנק- 
הייט צו ווינער פּראָפֿעסטרן -- האָט א. ליטװואַק זיך געפּאָרעט ארום 
דעם נױיטבאַדערפּטיקן חבר צי סימפאטיקער, אָפּנעגעכן א סך צייט 
און ענערגיע אויף אויסצוגעפינען די בעסטע ועגן וי צו העלפֿן 
דאָ האָט זיך אַרױסגעויזן די אמת גוטע נאַטור פֿון א. ליטװאקן, זיין 
חברישקייט און מענטשלעכקייט -- שטריכן, וועלכע יעדער וועמען 
עס איז אויסגעקומען צו זיין נעענטער מיט א. ליטװאקן, האָט דאָס 
ביי אים אַרױסגעפֿילט און באַאַבאַכטעט. 


גנ 


אין האַרבסט 1910 איז אָפּנעהאלטן געװאָרן די אכטע קאָנפֿע- 
רענץ (אין לעמבערג) פֿון , בונד". א. ליטוואק האָט זיך אין דער קאָנ- 
פֿערענץ באַטײליקט זייער אקטיוו. דאָס איז געווען די ערשטע קאַנ- 
פֿערענין פון , בונד", וואו אַלע פֿאַרהאַנדלונגען זיינען געפֿירט געװאָרן 
נאָר אויף אידיש. די קאָנפּערענץ איז געווען דער אָנזאָג אין , בונד", 
אַז עס קומט אַן אױפֿלעבונג אין דער אַרבעטערבאַוועגונג. הייסע 

װויכּוחים האָבן זיך דאָ געפֿירט ארום דער פֿראַגע וועגן די לעגאלע 
מעגלעכקייטן און וועגן דער אונטער-ערדישער אַרבעט. אַ גרויס אָרט 
האָט אויך פֿאַרנומען אין דעם סדר היום און אין די דעבאַטן די פראַגע 
וועגן קהילות : זייער אָרט אין אידישן לעבן, די גרענעצן פֿון זייער 
קאַמפּעטענץ, מיטאַרבעט פֿון ,בונד" אין די קהילות און אירע קאָמײ 
סיעס אאַ"וו. מיר האָבן שוין אויבן דערציילט וועגן דער שטעלונג 
פֿון א. ליטװאַקן אין די דאָזיקע פֿראָגן, און אָט די שטעלונג זיינע 
האָט עֶר פֿאַרטײידיקט אויף דער קאַנפערענץ. 

זומער (אויגוסט) 1012 איז אין ווין פֿאָרגעקומען די ניינטע 
קאַנפֿערענץ פֿון ,בונד". זי סימנים פֿון דער פּאַליטישער אױפֿלעבונג 
אין דער אידישער אַרבעטערשאַפֿט זיינען שוין דעמאַלט געווען 
שטארק אָנזעעװודיק : אין צוזטמענהאנג מיט דער שחיטה, װאָס איז 
דורכגעפֿירט געװאָרן איכער זי גאָלדיגרובאַרבעטער אין סיביר ביים 
טייך לענא, האָבן אידישע ארבעטער גענומען א טיכטיקן אָנטײל 
אין די פּראָטעסט-שטרײקן, וועלכע האָבן זיך אויפגעהויבן אין גאַנצן 
לאַנד; אין ווארשע, מינסק, ווילנע, באַברױסק א"אַ שטעט האָבן 
געשטרייקט טויזנטער אידישע ארבעטער. די פטע קאָנפערענץ האָט 
זיך באַשעפֿטיקט מיט דער פראגע וועגן די קומענדיקע װאַלן צו דער 
4טער דומע. חייס בלוט האָט אַרױסגערופֿן די פֿראַגץ, וי אַזױ זאָל 
דער , בונד" רעאַגירן אויף די טקציעם פֿון די פּױלישע אַרבעטער אין 
װוארשע און אַנדערע שטעט אויף ארויסצושטויסן די איודישע אַרבע- 
טער פֿון די מעכאנישע פּראָרוקציע-צווייגן (שיך א"א). די קאָנפֿע- 
רענץ האָט זיך אויך באַשעפֿטיקט מיט אױפֿשטעלן צוריק די אָרגאַ- 
ניזאַציעס פֿון ,בונד" אויף די ערטער און דעם צענטראַלן אַפּאַראַט 
פֿון דער פּאַרטײ. א. ליטװאַק איז אויף דער אַכטער און אויף דער 
ניינטער קאַנפֿערענין אויסגעקליבן געװאָרן אינעם צענטראַל-קאָמיטעט 
פֿון , בונד" און עֶר האָט זיך איצט נאָך מער אַקטיו באַטײליקט אין 
אַלע וויכטיקסטע אונטערנעמונגען און פּלענער פֿון דער פּאַרטײ, און 
מיט אים האָט מען זיך שטארק גערעכנט. 

אין אוינוסט 1912 איז אין ווין פֿאָרגעקומען א צוזאמענקום פֿון 
די מענשעוויקעס, טראָצקיסטן גון ,בונד". דער צוועק פֿון דעם צוזא- 
מענקום איז געווען : צו מאַכן א סום צו די שטענדיקע מחלוקת צווישן 
די פֿאַרשײדענע פּראקציעס אין דער פּאַרטײ און דערגרייכן אַן אויס- 
גלייך מיט די באַלשעוויקעס, וועלכע האָבן געפֿירט אַ שאַרפֿן פֿראַק- 
ציאַנעלן קאמף אין דער פּאַרטיי. ליטוואַק האָט אויך אין דער קאָנ- 
פֿערעניץ אין ווין זיך באַטײליקט אַקטיו. ער איז אַפֿילו געווען דער 
באריכט-אַפּנעבער פֿון דער מאַנדאָט-קאַמיסיע. ער האָט זיך אױיך 
באטײליקט אין דעצעמכער דעם זעלבן (אָדער 1913) יאָר אינעם 
צוזאַמענפֿאָר פֿין די אויסלענדישע גרופּעם פֿון , בונד". מע האָט אויך 

גענומען פּלאַנעװען צו רופֿן אין ווין דעם אכטן צװאמענפֿאַר פֿון 
בונד", וועלכער האָט געזאָלט פֿאַרקומען אין אָנהײב אױגוסט 1914. 
אָכער די מלחמה, ווץלכע איז אין גיכן אױיסגעבראָכן, האָט צעשטערט 
אלע פּלענער. 

א. ליטוואק אַליין האָט געהאט גענוג אינטערעסאנטעס צו דער- 
ציילן וועגן די אַלץ אויבנבאשריבענע קאַנפֿערענצן און צואַמענ- 
קומען. און ווען ער האָט אין 1928 אַרױסגעלאָזט זיין בוך ,װאָס 
געווען", האָט ער אים פֿאַרענדיקם מיט אָט די ווערטער: ,ועגן 
אונדזערע דעמאָלטיקע חלוקי-דעות אין דער נאַציאָנאלער פֿראַנע, 

אויך וועגן קאַמף קעגן אַרױפשטױסן אידישע אַרבעטער פֿון די פֿאַכן, 
װואָס גייען איבער פֿון האַנט-אַרבעט צו מעכאנישער קראַפֿט, רעכן 
איך צו שרייבן גענוי אין אַ באַזונדער קאַפּיטל פֿון מיינע זכרונות, 
װאָס וועט טראָגן דעם נאָמען ,דריי קאַנפֿערענצן", ס'הייסט : די אַכטע 
קאָנפֿערענץ פֿון ,בונד" אין לעמבערג אין הארבסט 1910, די ניינטע 
קאָנפֿערענץ פֿון ,, בונד" זומער 1912 אין ווין און די אױיגוסט-קאָנפֿץ- 
רענץ פֿון די מענשעוויקעס, טראַָצקיסטן און , בונד" אינעם זעלביקן 
יאָר און אין דער זעלכיקער שטאָט. אין צװזאמענהאנג מיט דער 
לעצטער קאַנפֿערענץ וװועט מיר אויסקומען צו באשרייבן אונדזערע 
חילוקי-דעות אין אַלגעמײנע פּאָליטישע פֿראָגן, וי , טיילווייזעץ לאָ- 
זונגען", , פּעטיציעס-קאַמפּאַניע? וכּדומה, אויך וועגן דעם צושטאַנד 
אין דער רוסלענדער ס. ד. און וועגן די באַציאונגען פֿון , בונד" צו 
איינצלנע פֿראַקציעס אירע". צום גרויסן באַדױערן, האָט אויך דעם 
דאָזיקן ליטעראַרישן פּלאַן זיינעם א. ליטװאַק ניט אױסגעפֿירט. 

אין די יאָרן 1914:1919 איז א. ליטוואַק געווען אן אָפֿטער נאַסט 
אין די פֿאַרשײדענע עמיגראַנטישע קאַלאַניעס אין זשענעווע, מינכען, 
פּאַריז א"אַ. אומעטוס האָט ער געהאַלטן רעפֿעראטן און ער האָט 
געהאַט אַ גוטן נאָמען צווישן דער אידישער סטודענטנשאַפֿט. אין 
ווין איז אין 1913 געווען דער 11טער ציוניסטישער קאַנגרעס, און 
א. ליטװאַק האָט געשריבן אַ סעריע בריוו פֿונעם קאַנגרעס אין װאַר- 
שעווער , פֿריינד". דאָ אױפֿן קאָנגרעס איז געקומען צו א שאַפֿן 
פּערזענלעכן צוזאַמענשטױס צווישן ליטװאַקן און אַ צווייטן װאַרשץ 
ווער אידישן זשורנאַליסט. דער דאָזיקער אינצידענט האָט דעמאָלט 
געהאָט אַ הילכיקן אָפּקלאַנג אין דער אידישער געזעלשאַפֿט. 

אין צוזאַמע ננהאַנג, מיט דעס בײיליס-פּראָצעס האָט דער בונד" 
| דורכגעפֿירט (1919) אַ אונטערשריפֿטךקאַמפּאַניץ און צוגעשטעלט 
דער סאַציאַלידעמאָקראַטישער פֿראַקציע אין דומע א פּראָטעסט מיט 

זעקס טויזנט אונטערשריפטן. אין פעפּטעמבער 1913 איז אין װאַרשע, 
פעטערבורג און אנדערע שטעט דורכגעפֿירט געװאָרן 8 פּראָטעסט- 
שטרייק, אין עלבן עס האָבן אָנטײל גענומען צענדליקער טויזנטער 

ארבעטער. אויך אין אױסלאַנד איז אָנגעגאַנגען אַ פּראָטעסט-באַועי 
גונג. אין אַקטאָבער 1913 האָט זיך פּראָיעקטירט אַ גרויסער מאַסן 
מיטינג אין פּאַריז אויף צו פּראָטעסטירן קעגן ביײיליס-פּראַצעס. 
אָרגאַניזירם דעם מיטינג האָבן דריי אָרגאַניזאַציעס: די פֿראַנצױי 
זישע סאָציאַליסטישע פּאַרטײ, די ליגנע צו פֿאַרטײדיקן מענטשך 
רעכט און דער , בונד". אױפֿן אָרט אין פּאַריז האָט דער ,בונד" ניט 
פֿאַרמאָגט קיין געהעריקע רעדנערישע קראַפֿט אויף אַרױסצוטרעטן 
אויף דעם דאָזיקן מיטינג. איז דעמאָלט דעלעגירט געװאָרן צו דעס 
צוועק א. ליטוואַק. די מאַסױפֿאַרזאַמלונג איז אָפּגעהאַלטן געװאָרן 
אין פּאַריז דעם 17טן אָקטאָבער 1913 אין זאָל װאַגראַם ביי 9000 
באַטײליקטע. עס האָבן גערעדט אויף דער פֿאַרזאַמלונג: רובאַנאָי 
וויטש, פֿרעסאַנסע, זשאָרעס און ליטװואַק. אין בולטץ בילדער האָט 
א. ליטװואַק געשילדערט די משוגעת-שטימונג, װאָס האָט זיך געי 
שאַפֿן אַרום דעם בייליס-פּראָצעס. מ'האָט אים געהערט מיט גרעסי 
טער שפּאַנונג און אינטערעס. עטלעכע מאָל האָט מען אים איבער- 
געריסן דאָס רעדן מיט הילכיקע אַפּלאָדיסמענטן. אַ פּאַר װאָכן איז 
נאָך דעם א. ליטװואַק פֿאַרבליבן אין פּאַריז. דעם 20טן דעצעמבער 
האָט עֶר אין זאל דע-פֿעט געהאַלטן אַ רעפֿעראַט איבער די פּאָלי 
טישע שטרעמונגען צװוישן די רוסישע אידן; דעם 22טן דעצעמבער 
האָט ער אין זעלבן זאָל געהאַלטן אַ רעפּעראט אד"ט: , דער ציוניזם 
און זיין לעצטער עטאַפּ". דער דערפֿאָלג איז געווען זייער גרויס. 

אויף זיינע װואַנדערונגען אין אױסלאַנד האָט זיך א. ליטװאַק 
באַקענט און באַפֿרײינדעט מיט אַ סך טוער פֿון דער רוסישער סאָי 
ציאַלידעמאָקראַטיע. צווישן די מאַנוסקריפּטן, פֿאַרבליכענע נאָך זיין 
טויט, זיינען פֿאַראַן אייניקע באַשרײבונגען פֿון זיינע באַגעגענישן 
מיט פּאַװעל אַקסעלראָד, בוכאַרינען, טראָצקין. אויף איין רעפֿעראַט 
פֿון לענינען אין ציריך האָט ער גענומען אֵן אַנטײל. ער פֿלעגט פֿאַר- 
ברענגען מיט ראַדעקן. אָט די אַלע באגעגענישן האָט ער באַשריבן, 
און מיר דרוקן זיי איבער אין איצטיקן בוך. דער לייענער װעט עס 
געוויס לייענען מיט גרוים אינטערעס. צום באַדױערן, זיינען די דאָי 
זיקע זכרונות געבליבן ניט פֿאַרענדיקט. 

אויך מיט די בונדיסטן האָט א. ליטװאַק פֿאַרקנופּט פֿרײנדשאַפֿט 
אויף לאַנגע יאָרן. זיצנדיק אין דער ווינער רעדאַקציע, האָט ער זיך 
נאַך מער באַפֿרײינדעט מיט אסתּרן, מעדעמען, אַבראַמאָװיטשן א"אַ. 
אין ווין האָט עֶר אויך אָפֿט פֿאַרבראַכט ביי איין טישל אין קאַפֿע 
מיט באַראָכאָוון, כאַזאַנאָוויטשן א"אַ. בוכאַרין, ריאזאַנאָוו און ראַדעק 
האָבן געהאט זייער א גוטע באציאונג צו אים. 

דעם ערשטן אױגוסט 1914 איז אױסגעבראָכן דער קריג. פֿאַר די 
אַלע פּאָליטישע עמיגראַנטן האָט זיך געשאַפֿן אַ טראַגישע לאָגע. 

פֿאַרבלייבן אין ווין האָט געהייסן ריזיקירן צו ווערן קריגס-געפֿאַן- 
גענע. עס איז געווען די מורא באַשולדיקט צו ווערן אין שפּיאָנאַזש 
למובת רוסלאַנד. הוץ דעם, איז די מאטעריעלע לאגץ פֿון די אלע 
טוער געװואָרן באמת טראַגיש. װאָס זאָל מען טאָן? האָט א טייל 
פֿון דער ווינער קאָלאָניץ באשלאָסן צו פֿאַרלאָזן ווין און מיט די 
לעצטע צוגן האָבן זיי זיך געלאָזן אין דער נייטראלער שווייץ. אויך 
א. ליטוואק איז נגעווען צווישן די, װאָס האָבן זיך אַריכערגעװאָרפֿן 
קיין שווייץ. דאָס איז געווען 8 ביטערע צייט אין אַלע פּרמים. די 
סאַציאַלדפּאַטריאָטישע כװאַליע אין דייטשלאַנד האָט אלעמען שווער 
געדריקט. קיין גץלט-מיטלען איז ניט געווען. דעמאָלט האָט א. ליט- 
װאַק אָנגענומען א8 באַשלום צו פֿאַרלאָזן אײיראָפּע און אַריבערקלייבן 
זיך קיין אמעריקע -- אין די פֿאַראײניקטע שטאַטן דעם דאָזיקן 
באַשלוס האָט עֶר טאַקע אינגיכן פֿאַרװירקלעכט. ווען אַלע פֿאַרמאַ- 
ליטעטן זיינען געווען דערליידיקט, האָט ער זיך געלאָזן אינעם נייעם 
לאַנד. דאָס איז געווען אן ערך יאַנואר-פֿעברואַר 1912. אין מערץ- 
אַפּריל איז עֶר שוין געווען אין נידיאָרס. 


ע: 


אין 1912 האָט א. ליטװואַק דורכגעמאַכט אין דער שווייץ אַ שווע- 
רע אָרטאָפּעדישע אָפּעראַציע. זיין קראַנקער רעכטער פוס האָט די 
לעצטע יאָרן אים גענומען וויי טאָן. חוץ דעם, האָט ער דאָ, אין אויס- 
לאנד, מאָראַליש שטאַרק געליטן פֿון זיין מום. ער האָט געוואוסט, אַז 
דורך אַ געהעריקער צפּעראַציעץ לאָזט זיך אויסבכעסערן זיין פֿום, און 
ער האָט זיך באשלטסן דורכצומאכן די אָפּעראַציע, מיט װאָס פארט 
יסורים און געלט-מיטלען דאָס זאָל נים זיין פטרבונדן. אין 7מואן 
איז געװוען אַ באַרימטער פּראָפּעסאַר פון ארטאָפּעדיץ, און צו אים 
האָט זיך א. לימטװואַק געווענדט. דברים זיינען מיט אים מיטגעפֿאָרן. 
דער פּראָפעסאָר האָט פארזיכערט, אַז ער קען אויסגלייכן דעם פֿום, 
אויך די פּאַרטיידהכרים האָבן אים צונערעדט דערצו: אויס הונקענ- 
דיקער, אוים קאַנספּיראַציע-געפֿאָרן... עס איז געװען א שװוערע 
אָפעראַציע. איצט האָט זיך פֿונעם קראנקן געפֿאָדערט, ער זאָל עט- 
לעכע הדשים ליגן אין אַ באשטימטער פּאַזיציע, דער פֿום אין 8 קאסטן, 
א שוועד- געוויכס -- צננעטאַן אופן כום -- איז געהטננען אויף 8 
ריטעז און ניט געלאָזט מאַכן קיין מינדסטע באַװוענוננ. א קודצע צייט 
איז דער קראַנקער ליטואק געווען געהאָרכזאַם, געפֿאַלגט אַלץ פֿאַר- 
שריפּטן פון דאַקטאָר. אין ניכן איז עט טים נמאס געואָרן. עֶר האָט 
געמאַלדן, ער קען מער אזיי ניט ליגן. ער האָט געפֿאדערט, מע זאָל 
אים באַפֿרײען פֿון די שווערע געוויכטן, מע זאָל אים דערלויבן זיך 


אל 
- 

באַװעגן. אָבער דאָס האָט דאָך געהייסן מבטל מאַכן אַלע רעזולטאַטן 
פֿון דער אָפּעראַציע. דעמאָלט האָט דער קראַנקער ליטװאַק דערקלערט 
אַ הונגער-שטרייק: ער וועם בעסער שטאַרבן, אין דעם איצטיקן 6צב 
קען ער ניט פֿאַרבלײבן. מע האָט אַרױסגערופן ליטװאַקס חברים. 
חבר 9. קורסקי האָט אױיף אים געפּרואווט וירקן, איינרעדן, בא 
רואיקן. עס האָט גאָרניט געהאָלפֿן, א. ליטוואק איז געווען אין א 

ושטאַנד פֿון העכסטער דענערווירטקייט. די קראַנקךשועסטער, 
וועלכע איז געווען ביי אים טאָג און נאַכט, האָט גאָרניט געקענם 
מאַכן. דער פּראָפֿעסאָר האָט איט געזידלט און געדראָט: ער װעם 
בלייבן אַן אומגליקלעכער אויף זיין גאַנצן לעבן. דער פּראָפֿעסאָר האָט 
פֿאַראַרדנט צוצוגעבן נאָך צען פֿונט געוויכט, כּדי דער קראַנקער זאָל 
זיך ניט קענען אַ ריר טאָן און די אָפּערירטע ערטער זאָלן זיך צונויפ" 
װאַקסן וי געהעריק. מע האָט אים געגעבן מעדיצינען צום באַרואיקן, 
אײינשלעפֿערן. אָבער א. ליטװאַק האָט זיך אַלץ ניט אונטערגעגעבן, 
און אין א געוויסן מאָמענט האָט ער זיך אַנגעטאָן א כּוה און מטקע 
א ריר געטאָן מיטן פום און דאָס האָט געהאַט אַ פֿאַטאַלן רעזול- 
טאט. א. לימטוואק האָט נאַכן שפּיטאָל געדאַרפּט דורכמאַכן אַ ספֿעי 
ציעלע קוראציע, געדאַרפֿט אַרומפֿאָרן אויף א ראָד, מאַכן מאַסאַזשן, 
אַבער ער האָט דאָס אַלץ ניט אױכגעפאָלגט. אַ פּאָר װאָכן איז ער 
אַרומגענאַנגען אוים קוליעם. ער האָט געהאט געװאַלדיקן עגמת נפּש, 
װאָס ער קאָסט דער פּאַרטײ אַזױ פֿיל געלט. ענדלעך, איז ער געקומען 
צו זיך, אַראָפּגענומען די אָנגעװאַקסענע גרויסע באָרד, און איז צוריק 
אָפּגעפֿאָרן קיין זשענעווע. ער האָּט איצט געהונקען אַ סך ווייניקער וי 
פריער, דער פֿום איז שוין ניט געווען אַזױ אויסגעדרייט וי פריער, 
דאָך איז ער ווייטער געבליבן אַ קאַליקע. 





קאַפּיטל אַכט 

די מלחמח האָט א. ליטװאַקן געבראַכט קיין אמעריקע. 

געקומען קיין נידיאָרק, װאַרפֿט זיך א. ליטװאַק אַרײן מיטן 
גאַנצן אימפּעט אין דער היגער אידישער סאַציאַליסטישער און אַרבע" 
טער-באוועגונג. ער איז געװאָרן טעטיק אין דער אידישער סאָציאַליס- 
טישער פֿעדעראַציע, אין דעם אָרגאַן פֿון דער פֿעדעראַציע, , די נײע 
וועלט? ון אינגיכן איז ער געװאָרן אַפֿילו איינער פּון אירע רע" 
דאַקטאָרן -- צוזאמען מיט מ. אָלגין, מ. גאָלדפֿאַרב און י. ב. סאַלוצקי. 
אונטערן נאַמען ,א מוק" פֿירט ער שוין אין דער צווייטער העלפט 
פֿון 35 און אין די ווייטערדיקע יאָרן אַן אָפּטײלונג , פֿון צייטונגען 
און זשורנאַלן", וואו ער רעאַגירט אויף אַלע אַקטועלע אידישע פּראָ- 
בלעמען אין אײיראָפּץ און אַמעריקע. די ליידן פון די אידישע מאַסן 

אין רוסלאַנד און פּױלן זיינען דעמאָלט געווען זייער גרויס, מע האָט 
געזוכט מיטלען וי אַזױ זיי צו קומען צו הילף. א. ליטװואַק האָט אין 
דעם אלעמען גענומען אַן אױטאָריטעט װאָרט. פֿון צייט צו צייט 
האָט ער אויך געפירט אִַן אָפּטײלונג ,ליטעראטור און לעבן" און דאָ 
אַרומגערעדט פּראָבלעמען פֿון אידישער קונסט און פֿונעם אידישן 
אַרבעטער-לייענער. אין אײיראָפּץע האָט די מלחמה געפֿלאַקערט, און 
די סאָציאַליסטן פֿון אַלע פֿעלקער, דער עיקר די רוסלענדישע, האָבן 
געזוכט די פּאַסיקע לאָזונגען און טאַקטיק פֿאַרן פּראַלעטאֿריאַט, כּדי 
אים אַרױסצוראַטעװוען פֿון דער מאַכט פֿונעם נאַציאָנאַליסטישן און 
פּאַטריאָטישן טשאַד. אין א קליין שטעטל אין דער שווייץ, צימער- 
װאַלד, איז פֿאַרגעקומען א קאָנפֿערענץ פֿון אינטערנאציאַנאַלע פֿאַר- 
שטייער פֿון סאָציאַליזם, און דאָ איז אויסגעארבעט געװאָרן א , אינ- 
טערנאַציאַנאַליסטישע" ליניע. אין נאָמען פֿון דער קאַנפֿערענץ איז 
אַרױסגעגעבן געװאָרן 8 מאַניפֿעסט, וועלכער האָט באַלד דערגרייכט 
צו אַמעריקע און האָט דאָ אַרױסגערופֿן גרויסע דיסקוסיעס. א. ליםמ- 
װאַק האָט זיך דערקלערט פֿאַר אַ , צימערװאַלדיסט? און עֶר האָט 
געפֿירט אַ העפֿטיקע קאַמפּאַניע פֿאַר אָט דער ריכטונג אין דער סאָ- 
ציאַליסטישער באַװענונג. אין דער , נייער וועלט" (נ' 10, דעצעמבער 
9) דרוקט ער אַ גרויסן ארטיקל אונטערן נאָמען , פֿאַרװאָס איך 
בין פֿאַר צימערװאַלד". אינגיכן האָט די עקזעקוטיווע פֿון דער אידי- 
שער סאָציאַליסטישער פֿעדעראַציע באשטימט צו אינדאָרסירן די 
צימערװאַלדער אינטערנאַציאָנאַלע סאָציאַליסטישע קאָנפֿערענץ -- 
דער דאָזיקער באַשלוס איז דאָ אַנגענומען געװאָרן מיט אלע שטימען 
קענן צוויי. א. ליטוואַק האָט אין דעם געהאט אַ גרויס פֿאַרדינסט. 

פֿאַרשטייט זיך, א. ליטװאַק האָט זיך אין אַמעריקע ניט באַגרע- 
נעצט מיט ליטערארישער טעטיקייט. ער איז אַרױסגעטראָטן אויף 
פֿאַרזאַמלונגען, ער האָט געהאַלטן לעקציעס אין נידיאָרק און אין 
לאַנד, דער עיקר אין די שטעט נאָענט צו ניריאָרק. גאָר א גרויסן 
טור האָט ער געמאַכט אין נאָוועמבער 1916: וי עס ווערט געמאָלדן 
אין דער ,נייער וועלט", האָט א. ליטװאַק געדאַרפֿט האָבן אַ טור 
ביז שיקאַגאָ און ווייטער פֿון שיקאַגאָ ביזן פּאַסיפֿישן ברעג; די 
ערשטע העלפֿט איז געווען אראנזשירט דורך די ברענטשעס פֿון דער 
פֿעדעראַציע, די צווייטע העלפט אונטערן אױפֿזיכט פֿון , ארבייטער- 
רינג". 

טרעפֿנדיק זיך מיט דער ארבעטער-מאַסע אויף מיטינגען און לעק- 
ציעס ; זיצנדיק אין דער עקזעקוטיווע פֿון דער פֿעדעראציע צוזאמען 
מיט אָרטיקע גענאָסן; באַגעגענענדיק זיך מיט די פֿאָרשטײער פֿון 
דער ניו-יאָרקער אידישער פּרעסע און שטודירנדיק אירע מנהגים; 
צוקוקנדיק זיך צו די מעטאָדן פֿון געזעלשאַפֿטלעכער אַרבעט אויף 

דער אידישער גאַס -- האָט א. ליטואק געזען פיל ביישפּילן פין 
זאַכן, וועלכע זיינען אים אינגאַנצן פֿרעמד געווען. ער האָט זיך באַמיט 
זיי צו פֿאַרשטיין, אָבער עֶר האָט ניט געקענט מִסכּים זיין מיט זיי. 
זיין גאַנצער וועזן האָט פּראָטעסטירט און זיך געווערט קעגן דעם. 
אויף פֿאַרזאַמלונגען און אין דער סאַציאַליסטישער פּרעסע, אונטער 
זיין אייגענעם נאָמען און װי ,א מוק", האָט ער כּסדר פּאָלעמיזירט 
מיט מענטשן און דערשיינונגען, ער האָט געשטאָכן און געמוסרט. 
ער האָט געפֿילט, ער איז גערעכט אין אַלע זיינץע טענות, די אַרומיקע 
פריינד האָבן אָבער אַנדערש געדענקט. אַפֿילו מיט אַזאַ נאָענטן 
פֿרײינד, וי ב. װולאַדעק, איז אים אויסגעקומען צו פּאָלעמיזירן: יענער 
האָט אים באַטראַכט פֿאַר א גרינעם, װאָס פאַרשטייט ניט מעריקע 
און וויל זיך ניט צופּאַסן צו די אָרטיקע באַדינגונגען. ליטװואַק ווידער 
האָט ניט געקענט פֿאַרטראָגן אָט דאָס קוקן איף אים פֿון אויבן 
אַראָפּ און דאָס האַלטן אים פֿאַר אָפּנעשטאַנען, און ער האָט שטאָל- 
צירט מיט זיין גרינקייט. ער האָט געענטפֿערט זיינע דיספּוטאַנטן 
מיט אַזאַ מעשה: 

איך בין נאָך דעמאָלט גאָר יונג געווען, כּמעט א אינגל, געלערנט 
אין ישיבה. פֿלעגן מיר דאָרטן אויך אָפֿט האָבן סיכסוכים, שטיקלעך 
אומרוען קעגן משגיה, קעגן ראש ישיבה, אַפֿילו קעגן גבאי אלײן 
און איך בין שוין דעמאָלט אויך געווען 8 שטיקל קאָכלעפֿל, אַ נייךן- 
זאָגער... טענהט מיט מיר אַמאָל אַ חבר מיינער: אַ מאָדנער מענטש 
ביסטו, שטענדיק זוכסטו עוולות. זאָל מען עמעצן אָנרירן, מעג ער דיר 
זיין אַ ווילד-פרעמדער, שרייסטו, מאַכסטו גװאַלדן, פּונקט וי מען 
װאַלט דיר אַליין אָדער דיין טאטן אױפֿן פוס אָנגעטראָטן. ביי מיר 
איז אַן אַנדער טבע: איך זוך נאָר די עוולות, װאָס מען האָט מיר 
געטאַן -- עוולות בכלל, וועמען ארט עס? מיין חבר האָט דעמאָלט 
ניט געוואוסט, און איך אַליין האָב עס אויך ניט פֿאַרשטאַנען, אַז מיר 
איז באַשערט צו זיין אַ רעװאָלוציאָנער און פּובליציסט ביי אידן... 
מיט איין זאַך בין איך צופֿרידן, און דאָס איז מיט מיין אומצופֿרינ- 
קייט. זי פֿאַרלירן וויל איך ניט". 

שפּעטער מיט אַ סך אאָרן, שרייבנדיק וועגן ה. ד. נאָמבערגן, 
האָט א. ליטװואַק אזוי פֿאָרמולירט די אויפנאבץ פֿון א זושרנאַליסט : 
,אַ זשורנאַליסט פֿון באַרוף איז דאָך א קעמפֿער, אַ כּלל-טוער". ד אַָ ס 
איז א. ליטװואַק געווען מיט אַלע פֿיברען פֿון זיין נשמה. און די מיסיע 
פֿון אַ קעמפֿער און כּלל-טוער האָט ער באמת אױסגעפֿירט זיין גאַנץ 
לעבן. 

די אַמעריקאַנער טוער האָבן אָבער געהאַט אַן אַנדער מיינונג 
וועגן א. ליטוואַקס האַלטונג און האַנדלונג אין אלע אקטועלע ענינים 
פֿון אַרטיקן אידישן לעבן. און זיי האָבן נײיַט געשוינט דעם , גרינעם". 

אָט איז נאָר איין מוסטער פון יענע פּאָלעמיקעס. אין דער גנייער 
וועלט" פֿון 18טן אױגוסט 1016 איז געקומען צו א שאַרפֿן אַרױם- 
טריט פֿון א היגן טוער קעגן א. ליטװאַקן צוליב יענעמס ארטיקל אין 
א פֿאַריקן נומער וועגן דער דעמאַלטיקער קאָנפֿערענץ פֿון פּיפּעלם- 
רעליף: א. ליטוואק האָט באַטראַכט זי קאָנפערענץ װי א ,סקאַנ 
דאַליעזע" און ער האָט אין ביטערע ווערטער פֿאַראירטײלט, װאָס 
אויף דער קאָנפֿערענץ האָבן זיך ,די פֿאָרװערטס-אַסאָסיאײישן און 
די ציוניסטישע פֿעדעריישן געאייניקט". אויף אָט דעם אַרױסטרים 
האָט געענטפֿערט דער דאָזיקער טוער: 

;יעדע שטאָט און יעדע פּאַרטײ האָט זיך איר אייגענעם חטאים- 
זוכער, 8 מאַן וועמעס אַרבעט עס איז צו פֿאַרהיטן די וועלט פֿון 
עוולות און זיין שטאָט פֿון זינד. אונזער סאָציאַליסטישע פּאַרטײ און 
איר אידיש-שפּרעכנדער פֿליגל איז באַזונדערס רייך געבענטשט מים 
דעם מין. ביי די אידישע גענאָסן טוט די מלאכח גענ. א. ליטװאַק. 
פֿון זוכן חטאים האָט ער געמאַכט אַ ,ספּעשלטי"... זאָל עמעצער 
אָנשרײבן אַ שלעכטן צייטונגס-אַרטיקל אָדער חהס-ושלום דורכלאָזן 
ערגעץ אַ קאָמאַ, אָדער טרעפֿט ערגעץ אַן אַסיפה, אַ קאָנגרעם, אַ 
קאַנפֿערענץ ; אָדער אַ לעקטשורער האָט שלעכט גערעדט און דער 
טשערמאן האָט ניט פֿיין געדרשנט -- גענ. א. ליטװאַק איז אױפֿן 
פּלאַץ, ער דעקט שוין דעם בעל-עוולה. האָט ער קיין צייט אָדער ער 
פֿױלט זיך, גיט ער אַ וואונק זיין א מוק, און דער דזשאַב ווערט 
פֿאַרטיק. זאָל דער עולם ניט זינדיקן. אָפּט הערט איר, אַז די גענאָסן 
ווערן אױפֿגעבראַכט פֿון אָט דער שטענדיקער קריטיק. זיי פרעגן, 
ווער האָט אים געמאַכט פֿאַר גאָטס סטראַפּטטע, פֿאַר אַ בעלדמשגיה 
איבער אַלעמענס מעשים... און װאָס טאַקע זאָל ער טאָן? זיינע 
לעקציעס וועגן ציוניזם אינטערעסירן דאָ קיינעם ניט. ניט קיין גאַנג- 
באַרע סחורה. בכלל איז דאָ דאָס אַרומרײפן זיך מיט די ציוניסטן 
ניט קיין מלאָכה, איז ער געװאָרן אַ חטאים-זוכער. א רחמנות". 

אויך אין , פֿאָרווערטס" איז געווען אַ שאַרפֿער אַרױסטריט קעגן 
א. ליטװאַקן. 

ב. צביון האָט אין נ' 34 פֿון דער , נייער וועלט" זיך אָנגענומען 
פֿאַר ליטװואַקן און האָט אַזױ געשריבן וועגן די דאָזיקעץ צוויי שריי" 
בערס פֿון די אַרטיקלען: 

,... איך האַב ניט דערװואַרט פֿון אַזעלכע צוויי פּראַקטישע, פֿול- 
שטענדיק אויסגעגרינטע גענאָסן, אַז זיי זאָלן כאָטש אויף אַ מינוט 
קענען גלויבן, אַז זייער פֿאַרביטערטער אָנגריף אויף גענ. א. ליטװאַק 
קען אים עטװאָס שאָדן.. . דערצו האָט קיינער פֿון זי ניט געדאַרפֿט 
נעמען אויף זיך די אױפֿגאַבע צו רעדן וועגן גענ. ליטװאַקס רעקאַרד 
אין רוסלאַנד... זיי זיינען קיינמאָל דאַָרטן ניט געווען און זיי קענען 

פּערזענלעך וועגן גענ. ליטװואַקס טעטיקייט אין בונד, וועגן זיין פּלאַץ 
און געוויכט אין דער אידישער רעװאָלוציאָנערער באַוועגונג אין רוס" 
לאַנד גאָרנישט רעדן. און אויב זיי דערציילן אונדז, אַז גענ. ליטװאַק 
האָט זיין אָנערקענונג נישט געקראָגן אין דער באַװעגונג און האָט 
ניט פֿארנומען קיין וויכטיקן פּלאַץ צוליב זיין מידה פֿון זידלעריי 
און רכילות-טרייבעריי, באווייזן זיי דערמיט, אַז זיי אַליין פֿאַרנעמען 
זיך מיט רכילות-טרייבעריי און זידלעריי, װאָס דאָס איז אייגנטלעך 
איינע פֿון די הױפּט-מכּות אין אונדזער אַמעריקאַנער אידישער אַר" 
בעטער-באוועגונג". 

פֿאַרשטײט זיך, אויך א. ליטװאַק אִיז ניט געבליבן שולדיק קיין 
ענטפֿער. ער האָט געשריבן: ,,... וויל אַװעקשטעלן פֿאַרן לאַנד 
ליטװאַקס שעדלעכע אַרבעט. . . . שרייט אױף אַלע דעכער, אַז 
ער װעט ליטװאַקן אױסהאָבן. 'איך װועל אים ענדיקף. די יוצר 
!משרתים הייבן אָן צו פֿאַרשפּרײטן שטילע קלאַנגען. ניט שרעקלעך. 
די הענט זיינען צו קורץ. עס איז אייך ניט יוסף באַראָנדעס. די צייט 
איז אַן אַנדערע און איך בין אויך אַן אַנדערער. מיך וועט איר פֿון דער 
אַרבעטער-באַוועגונג ניט פּאַרטרײיבן". 


איך האָב געבראכט די דאָזיקע ציטאַטע ניט אויף צו פֿירן דיןך 
מורהס און חשבונות, נאָר כּדי צו ווייזן ליטװאַקס געמיט-צושטאַנד 
דאָ אין לאַנד. מען קען זיך פֿאָרשטעלן, װיפֿיל געזונט די אַלע צוזאַ- 
מענשטויסן האָבן אים געקאָסט. אָבער אַ פּרינציפּ האָט ער געהאַט: 
ניט פֿאַרשווייגן, ניט לאָזן יענעם האָבן דאָס לעצטע װאָרט, אָפֿן 
רעאַגירן אויף יעדן אָנפֿאַל. 

סוף כּל סוף זיינען דאָך דאָס ניט געווען קיין רייךפּערזענלעכע 
צוזאַמענשטױסן, ניט וועגן ליטװאַקס כאַראַקטער איז דאָ געגאַנגען. 
דאַָ האָבן זיך צוזאַמענגעטראַפֿן צוויי מיינונגען און באַציאונגען, צוויי 
וועלט-אַנשויאונגען, צוויי אידעען-סיסטעמען. א. ליטװאַק האָט ניט 
געקענט פֿאַרשװײיגן געוויסע מנהגים אין סאָציאַליסטישן ,פֿאָר- 
ווערטס". ער האָט ניט געקענט פֿאַרטראָגן די פּוסטקײט פון דער 
היגער אידישער אינטעליגענץ, די בלוט-אָרעמקײט פֿון דער היגער 
אַרבעטער-באווענונג, ער האָט זי געװאָלט זען קולטורעלער, אידע- 
איש-אויסגעהאַלטענער. און ער האָט וועגן דעם אַלעם גערעדט אָפֿן, 
געשריבן. 

וועגן דער דעמאָלטיקער , װו אַ ר ה יי ט * האָט ער געשריבן: 
,נור אין צוזיי זאַכן איז די 'וואַרהײיט' שטענדיק טריי זיך אַליין, דאָס 
איז פּאָרנאָגראַפיע און טעמעני האָל, אייגנטלעך געשלעכטלעכע זנות 
און פּאָליטישע זנות". אָבער אויך דעם , פֿאַרװוערטס", אין וועלכן ער 
האָט צומאָל אַליין מיטגעארבעט, האָט ער ניט געשוינט. אינעם נ' 7, 

6, פֿון די , נייע וועלט" שרייבט א מוק: גיעדע צייטונג האָט 
זיך איר ספּעציאַליטעט. די ספּעציאַליטעט פֿון ,פֿאָרװוערטס" איז 
קושן. אין יעדן נומער װועט איר געפֿינען 43 מעשיות מיט קושן. 
אַפֿילו קעפּלעך מיט קושן... פֿאַראַנען דאָרטן אַ מיטאַרבעטער ב. 
בראנז. איז ער פּשוט אַ מאדים אויף קושן, ער סמאקעוועט, ער טשמאָ- 
קעט. ער חזרט איבער אין איין נאָטיץ דריי מאָל ,די ווייכינקע, 
פּוכינקע בעקעלעך"... דער לעצטער נומער 'פֿאָרווערטס' איז בכלל 
אַן ער-אוךזי-נומער... אלערליי סאַציאליסטן אויף דער װועלט: רע" 
װואָלוציאָנערע סאַציאַליסטן, סאַָציאַליסטן-רעװאָלוציאָנערן אד"גל. די 
גענאָסן ב. בראנז און קלאַראַ גינצבורג זיינען קוש-סאָציאַליסטן. זי 
ווילן ברענגען דעם סאַציאַליזם קושנדיק". 

עס איז געווען 8 גרױזאמע צייט, ווען מען האָט געמוזט זיך 
קאָנצענטרירן אויף שנעלער הילף פֿאַר די אידישע מלהמהיקרבנות 
אין אײיראָפּע ; אַבער די ציוניסטן האָבן מער געהאט אין זינען 
זײערע פֿאַנדן און אויף דעס געװוענדט די אױפֿמערקזאמקײט פון 
די אַמעריקאַנער אידן. די אידישע סאַציאַליסטישע טוער האָבן דאָס 
געדולדעט. א. ליטוואַק האָט קעגן דעםס פּראַטעסטירט. אין נ' 9 ,די 
נייע וועלט", 1916, שרייבט א מוק מיט גריס פֿאַרביטערטקייט: 
מיר פֿון אונדזער זייט פֿרעגן ביי אַלעץ אָנשטענדיקע ציוניסטן: איז 
איצט די צייט צו פֿאַרגרעסערן די פֿאַנדן פֿונעם ציוניזם אויף די 
קאַסטן פֿון די מלחמה-קרבנות ? מיר פֿירן דאָ ניט קיין פּאַרטײ 
השבונות, מיר פֿאַדערן נור עלעמענטארע מענטשלעכע גערעכטיקייט. 
מיר זיינען זיכער, אַז עס זיינען פֿאַראַנען גענוג ציוניסטן, װאָס שעמען 
זיך מיטן קרעמערישן אױפֿטו פֿון זייער פּראָװויזאָרישער קאָמיטע... 
(אויפער די סומען, װאָס דער רעליף באשטימט פֿאַר אר'דישראל, 
נעמען די ציוניסטן אַליין אַראָפּ 22 פּראָצענט פֿון דעם, װאָס זי 
זאַמלען)". 

אין דער צווייטער העלפֿט פֿון 1915 איז אין ניויאָרק אָנגעגאַנ- 
גען אַ העפֿטיקער קאַמפּיין פֿאַר אַן אַל-אידישן קאָנגרעס, אין צוזאַ- 
מענהאַנג מיט די אידישע מלחמהפּראָבלעמען. די עקזעקוטיווע פֿון 
דער פֿעדעראציע האָט אין דער פֿראַגע אָנגענומען אַזאַ רעזאָלוציעץ: 
,נעמענדיק אין אַכט, אַז אונטער דער פֿאַן פֿון דער פֿאָדערונג איינ- 
צובאַרופֿן אַן אַלדאידישן קאָנגרעס צו קעמפֿן פֿאַר אידישע רעכט 
אין די מלחמח-לענדער, װוערט פֿון מאַנכע גרופּן אָנגעפֿירט א קאַמ- 
פּיין פֿאַר כּלדישראל-ציוניסטישע פּאָליטיק... באַשליסט די עקזע- 
קוטיווע פֿון דער אידישער סאַציאַליסטישער פֿעדעראַציע פֿון אַמערי- 
קע, אַז אַלץ אידישע סאַציאַליסטן דאַרפֿן אַרױסטרעטן קעגן דער 
אידישער קאַנגרעס-באַוועגונג אין איר איצטיקער פֿאָרם און מיט איר 
אױסגעשפּראַכענעם פּאַרטײדציוניסטישן אינהאלט". 

עס איז זיך לייכט אָנצושטױסן, אַו א. ליטוואַק איז געווען צווישן 
די ראַש המדברים, װאָס האָבן פאַרטיידיקט דעם דאָזיקן שטאַנ- 
פֿונקט. אין אַרטיקלען און נאָטיצן האָט ער אױפֿגעדעקט די ניט- 
אױפֿריכטיקע האַלטונג פֿון די ציוניסטן און פֿון די אידישע סאָ- 
ציאַליסטן, װאָס זיינען מיט זיי מיטגעגאַנגען. און אויך אָט די פּאָלץ- 
מיק איז געווען איינע פֿון די סיבות, װאָס האָבן געפירט צו די גע 
שילדערטע פֿאַרשאַרפטע באַציאונגען מיט א. ליטװאַקן. 

צוקוקנדיק זיך צום ניוואָ פֿון דער אידישער אינטעליגענץ דאָ 
אין לאַנד, פֿרעגט א. ליטװואַק אין אַן אַרטיקל ,װאָס אונז פעלט": 
שוין א יאָר דרייסיק אַז נידיאָרק פֿאַרמאָגט אַ היפּש ביסל אידישע 
אינטעליגענץ. וואו זיינען די פאראיינען, װאָס זיי האָבן פֿאַר זיך 
געשאַפֿן ? ניטאָ קיין אידישץ היסטאָרישע געזעלשאַפּט, קיין געזעל- 
שאַפֿט פאַר פּעדאַגאָגיק, פֿאַר אידישער סטאַטיסטיק, ניטאָ קיין שום 
קלוב פֿאַר שרייבער און טוער... װאָס האָבן זיי געשאַפן (איף) 
צופרידנשטעלן זייערעץ קולטורעלע אינטערעסן?... ווען די טוער זיי- 
נען אױסגעליידיקט, ווען זיי לעבן אָן קולטור, מוז עס ווירקן אויט 
דער גאַנצער באַוועגונג, מוז עס זי מאַכן פֿלאַך און פֿלאַכער... 
קלובס און וויסנשאפטלעכע פֿאַראײינען פֿאַר אינטעליגענטע מענטשן 
װואָלטן געקענט פֿאַרהיטן, מען זאָל ניט ווערן פֿאַר דער צייט אויסגע- 
שעפּט, קולטורעל אַלט און בלוט-אָרעם ; זיי װאָלטן שאַפֿן אַ שטיקל 
קולטורעלע אַטמאָספֿערע, אוב אַ גאַנצץ איז אוממעגלעך'... 

עס איז נאַטירלעך, אַז אויך אינעוייניק אין דער פעדעראציע 
און אין דער רעדאַקציע פֿון דער , נייער וועלט" האָבן אָט די פֿאַר- 
שאַרפֿטעץ באציאונגען געמוזט געפֿינען אן אָפּקלאנג. און ווירקלעך, 
דעם 11טן יוני 1916, אויף א זיצונג פֿון דער נאציאַנאלער עקזע- 
קוטיווע פֿון דער פעדעראציע, װוערט ב. װולאַדעק דערוויילט פֿאַר אַ 
מיטגליד פֿון דער רעדאקציאַנס-קאַלעגיע פֿון דער ,נייער וועלט". 
דאָס האָט געגעבן א. ליטװאַקן אַ גשלעגנהייט צו רעזיגנירן פֿון דער 
רעדאַקציע פֿון דאָזיקן פּאַרטײאָרגאַן. דערביי מאַטיווירט עֶר עס 
אַזױ: , צוליב דעם װאָס אין דער רעדאַקציע פֿון דער 'נייער וועלט' 
וועט זיך יעצט געפֿינען 8 מאַיאָריטעט, וועלכע איז רעדאקציאַנעל 
פֿאַרבונדן מיטן יפֿאָרווערטס", ציט עֶר צוריק יעדע רעדאקציאַנעלע 
פֿאַראַנטװאַָרטלעכקײט פֿאַר דער ננייער וועלט,, אָבװאָל ער וװועט 
פֿאָרזעצן זיין מיטאַרבעטערשאַפֿט וי פריער". ליטוואקס רעזיגנאציע 
איז איינשטימיק אָפּגעװאָרפֿן געװאָרן, און דאָס איז פֿאַרעפֿנטלעכט 
געװאָרן אין זשורנאַל. א. ליטװואַק איז אַבעֶר געבליבן ביי זיינס, אין 
אַ בריוו אין רעדאַקציע שטעלט ער פֿעסט: ,אַזױ וי איך בין ניט 
דערוויילט דורך דער מעמבערשיפּ, נור קאַָאָפּטירט פֿון דער רעדאק- 
ציע, קאָן די עקזעקוטיוו מיין רעזיגנאַציץ ניט צוריקווייזן, און פֿון 

היינט אָן שטיי איך אויסער דער רעדאקציע פֿון דער נייער וועלט". 
במשך פֿון עטלעכע נומערן דרוקן זיך ניט מער די פּרעסע-איבערזיכטן 
פֿון א מוק, עס פֿעלן אויך מסתמא די לייט-אַרטיקלען, וועלכע א. 
ליטװואַק האָט געשריבן אָן אַן אונטערשריפֿט. דעמאָלט קומט אן 
עפֿנטלעכע ווענדונג , פֿון דער רעדאַקציע צו גענ. ליטװואַק?": די רע- 
דאַקציע , האָט באַשלאָסן זיך ווענדן צו אייך מיט דעם פֿאָרשלאָג: 
ווידער אריינצוטרעטן אין דער רעדאקציע אַלס איר מיטגליד און 
מיטארבעטער אויף דיזעלבע יסודות וי ביז אהער". דער ענין איז 
ערשט דערליידיקט געװאָרן אין יולי, ווען די רעדאקציע האָט (אין 
נ' 28) געמאַלדן, אַז די רעדאקציאָנס-קאָלעגיע פֿון דער , נייער וועלט" 
האַט באַשלאָסן צו פֿאַרגרעסערן די צאַל פֿון אירע מיטנלידער דורך 
קאַאָפּטירן די גענאָסן: ל. ב. בודין, מ. טערמאן, א. ליטװאַק און 
צביון... ,די גענאָסן א. ליטװאַק און צביון האָבן אָנגענומען... די 
קאַלעגיע באשמייט, אלזאַ, פֿון אָלגין, ד"ר מ. גאָלדפֿאַרב, ב. װולאַדעק, 
א. ליטװואַק, י. ב. סאלוצקי און צביון". אַזױ ארום איז געקומען אַ 
סוף צום אינצידענט, וועלכער איז אַפּנים געווען פּיינלעך ניט נאָר 
פֿאַר ליטװאַקן, נאָר אויך פֿאַר די אַנדערע מיטגלידער פֿון דער רע- 
דאַקציע און עקזעקוטיווע. 

וי שוין געזאָגט, איז ליטוואק געווען אַקטיוו אין דער באַוועגונג 
ניט נאָר ליטעראריש. אַזױ, למשל, זומער 1916 איז געמאָלדן גע- 
װאָרן פֿון דער פֿעדעראַציע, אַז זי גרינדעט אַ זומער-שול -- ,אַ מאָ- 
נאַטלעכן קורס אין סאַָציאַליזם? מיט זייער אַ ברייטן פּראָגראַם. איז 
די זאַך איבערנגעגעבן געװאָרן צו אָרגאַניזירן ליטװאקן. אין נומער 
פֿון 14טן יולי איז אָפּגעדרוקט אַן אַפּיל אונטערגעשריבן דורך א. 
ליטװאַקן, און עס ווערט דאָ געזאָגט: , מיר לייגן אַװץק אויף דעם 
קורס 8 פך מי. העלפֿט אונדז, זעט אז דער קורס זאָל זיין 8 דער- 
פֿאָלג. אויב מיר װועלן מוזן דעם קורס אױפֿגעבן (לויטן פּלאַן האָט 
געדאַרפֿט זיין 25 שילער מינימום -- ח. ש. ק.), צוליב מאַנגל אין 
שילער, װועט עס זיין זייער טרויעריק. און א חרפּה װועט עם זיין. 
טרויעריק פֿאַר אונדז אַלעמען און אַ חרפּה פֿאַר אונדז אַלעמען. רופֿט 
זיך אָפּ, חברים ! מיר האָפֿן אויף אייך !" 

סוף 1916 האָט די פֿעדעראַציע געמאַכט אַ פּרואוו אױפֿצובױען 
עֶן ערנסטן טעאָרעטישן זשורנאַל, כּדי צו פֿאַרטיפֿן און פֿאָרשן די 
זרנסטע פּראַבלעמען פֿון דער אַרבעטער-באַװעגונג. אין סעפּטעמבער- 
אָקטאָבער איז אַרױס דער ערשטער נומער פֿונעם דאָזיקן זשורנאַל, 
וועלכער האָט געזאָלט דערשיינען איין מאָל אין דריי חדשים. דער 
נאַמען פֿון דער אויסגאבע איז נעווען , ד י צ יי ט " -- ,זשורנאַל 
פֿאַר סאַציאַלער װויסנשאַפֿט און קולטור". די רעדאקציע איז באַשטאַ- 
נען פֿון אָלגין, מ. גאָלדפֿאַרב, א. לימטװואַק און י. ב. סאַלוצקי. דער 


90 


ערשטער נומער האָט געהאַלטן 160 גרויסע זייטן. אין דער דערקלע- 
רונג פֿון דער רעדאַקציע ווערט געזאָגט: ,די 'צייט!, אַלם זשורנאַל 
פֿון דעם אידישן ארבעטער-לעזער, װעט פֿאָרברענגען פֿון צייט צו 
צייט ערנסטע אָפּהאַנדלונגען וועגן די פֿראַגן פֿון דעם לױפֿנדן אידישן 
לעבן, ווי אויך פֿון דער אידישער פֿאַרגאַנגנהײט, װאָס האָבן אַ שייכות 
מיטן עקאַנאָמישן קאַמף פֿון די אַרבעטער-מאַסן, אָדער אַן אינטערעס 
פֿון דעם שטאַנדפּונקט פֿון דער ארבעטער-באוועגונג... מיר האַלטן 
קוים פֿאַר וויכטיק צו דערקלערן, אַז דער זשורנאַל װעט זיין סאָד 
ציאַליסטיש-מארקסיסטיש לויט זיין ריכטונג?... 


א. ליטװואק האָט אין אָט דעם ערשטן נומער פֿון ,די צייט" 
געגעבן אַ גרויסע אָפּהאַנדלונג: ,יצחק יואל לינעצקי -- קולטור- 
היסטאָרישע שטריכן פֿון דער השכלה-עפּאַכע", אן ארבעט, וועלכע 
פֿאַרנעמט דאָ 81 זייטן. די דאָזיקע ארבעט האָט עדות געזאָגט ועגן 
א. ליטװואַקס טיפֿן אינטערעס צו דער אידישער ליטעראַטור און אירע 
קװאַלן, צו די פּראָבלעמען פֿון אידישער קולטור בכלל. די דאָזיקע 
ארבעט איז מיט אַ 65 יאָר שפּעטער איבערגעדרוקט געװאָרן דורך 
א. ליטוואקן אין קיעוו, זי איז אויך אַריין אין זיין בוך, װאָס איז 
דערשינען שוין נאָך זיין טויט, אין ניויאָרק, אונטערן נאָמען ,ליטע- 
ראַטור און קאַמף" (פֿאַרלאַג ,וועקער", נ"י, 1993); דאָ פאַרנעמט 
שוין די אַרבעט 66 זייטן. מיר זעען, ליטװאַק דער פּאַליטישער טוער 
און אַניטאַמאָר, דער צייטונגם-מיטאַרבעטער און רעדאַקטאָר, האָט 
געפֿונען צייט פֿאַר אַ גרעסערער אַרבעט, וועלכע קען דינען פֿאַר א 
מוסטער פֿון א קריטיש-ליטערארישער און קולטור-חיסטאַרישער פֿאָר- 
שונג. 

די קיעווער אויסגאבע (1919, ,קיעווער פֿארלאָג") איז אַ פֿולע 
קאָפּיץ פֿונעם אַרטיקל אין דער ,, צייט". אָבער ווען ער האָט פֿאַר- 
טראכט אַרױסצוגעבן זיין בוך ,ליטעראטור און קאַמף", האָט א. ליט- 
װואַק דעם אַרטיקל גרינטלעך איבערגעארבעט: די זייטן 24, 44-38, 
8, 51, 52, 66:63, 7279 זיינען איננאַנצן פֿון דאָס ניי צוגעשריבן. 
עס זיינען אויך פֿאַראַן אַנדערע ענדערונגען, דער עיקר צוגאָבן. ליט- 
װואַקס פֿאַראַנטװאָרטלעכקײט פֿאַרן געדרוקטן װאָרט איז געווען זייער 
גרוים. ער האָט אױפֿן קלענסטן אַרטיקל גרינטלעך געאַרבעט, בפֿרט 
אויף אַזאַ ערנסטער אָפּהאַנדלונג וי ,יצחק יואל לינעצקי". די דאַ- 
זיקע קולטור-היסטאָרישע און קריטיש-ליטערארישע אָפּהאַנדלונג וועגן 
איינעם פֿון די אַנהײבער פֿון דער אידישער ליטעראַטור פֿאַרמאָגט 
אַלץ אײיגנשאַפֿטן פֿון אַ גרויסער אַרבעט. זי איז רואיק, אָביעקטיו, 
אַלזײטיק, אױסשעפּנדיק. וי אַן איבערצייגטער מאַרקסיסט, פֿאַרשט 
ער אויס -- בעיקר אין די דערמאַנטע צוגעגעבענע זייטלעך -- סאָ- 

ציאָלאָגיש די גאַנצע סביבה פֿון לינעצקיס שאַפֿונג, די אידישע רעכט- 
לעך-סאַציאַלץ לאַגע; ער גיט אַ קריטישן אַנאַליז פֿון דער השכּלה- 
עפּאַכע, וועלכער איז אַזױ ניט ענלעך צו די אויסגעדראַשענע מאמרים 
אין אונדזער ליטעראַטור וועגן די משכּילים, סיי 8 אַ ר ליטװאַקן 
סיי נאָך אים. אָט אויף דעם קלאסױפֿאַן פֿון אידישן לעבן גיט ער 
אונדז דעם תּוך און דעס באטייט פֿון לינעצקיס שאַפֿונג. אָבער אין 
דער זעלבער צייט גיט עֶר אונדז די אינדיווידועלע אייננשאַפֿטן פֿון 
לינעצקיס טאַלאַנט, די אינדיווידועלע קוואלן פֿון זיין שאַפֿונג, און 
ער צייכנט אָן די קרומע ליניע פֿון איר אַנטויקלונג. און דאָס אינ- 
טערעפאַנטסטע דערביי איז: דער ,טרוקענער ליטװאַק" און דער 
פּאַרטײיימענטש דער בונדיסט, װאָס האָט אי שטארק אין זינען 
דעס קלאסן-באוואוסטזיין פֿונעם לייענער, ווייזט ארוױס אומגעהויערעץ 
װאַרעמקײט צום אומגליקלעכן לינעצקין, ער באַהאַנדלט אים אַזױ 
מענטשלעך, מיט אַ רחמנות-געפֿיל און מיטלייד, מיט א פּערזענלעכן 
אינטערעס צו זיין גורל, אַקוראַט וי עס װאָלט זיך געהאַנדלט וועגן 
אַ מענטשן װאָס לעבט נאָך היינט און לעבט צואמען מיט אים, א. 
ליטװאַקן. אַזאַ באַציאונג איז געווען א כאראקטעריסטישער שטריך 
פֿאַר א. ליטװואַקן. צביון, אֿן אַלטער פֿרײינד פֿון א. ליטוואקן, האָט 
די דאָזיקע שטריכן פֿון זיין נאַטור גוט געקענט און ער האָט ועגן 
דעם געשריבן : 

,ער האָט אויסגעזען צו זיין א בייזער, אַ שטרענגער, א שטענדיק 
טיף ערנסטער, אָבער אין דער אמתן איז ער עס ניט געווען זיין 
בייזקייט, זיין שטרענגקייט האָט זיך אויסגעדריקט בלויז אין באַ- 
וועגונגס-פֿראַגן, װווי מען קען דאָס אָנרופֿן, גאַנץ גלייך צי פֿון סאָציא- 
ליסטישער באַװעגונג אָדער פֿון אַנדערע באַװעגונגען, װאָס האָבן 
אים אינטערעסירט. אין זיין פֿאַרקער מיט מענטשן אָבער האָט ליםט- 
װואַק געהאַט אין זיך ניט בלויז אַ סך פֿריינדלעכקייט, נאָר אויך צערט- 
לעכקייט. נישט מער, זיין שטרענגער, כּמעט שטענדיק טיף ערנסטער 
פּנים האָט געמאַכט דעם פֿאַלשן איינדרוק, אַז ער איז פֿרעץמד צו 
מענטשן און צו דער וועלט... אין פּערזענלעכן פֿאַרקער איז עֶר גע- 
ווען גאנץ ווייט פֿון צו זיין אַ שווערער מענטש. ער האָט אַפֿילו 
אָנגעהאַלטן פֿרײנדשאַפֿט-באַציאונגען מיט זיינץ אידעאישע קעגנער. 
מיט מאַנכע פֿון זיי איז די פֿרײנדשאַפֿט געווען א באַזונדערס ואַרעץ 
מע". אַזױ איז א. ליטװואַק געווען אין פּריואַטן לעבן, אַזױ איז ער 
אויך געווען אין ליטעראַרישער אַרבעט: ער האָט געקענט שרייבן 
מיט דער גרעסטער רואיקייט און אָביעקטיװיטעט וועגן אַבסאָלוט 
פרעמדע און קעגנערישע שרייבער. ער האָט אַרױסגעוויזן װאַרעמ- 
קייט אַפֿילן צו ווייטע -- אידעאיש און אין שטח. און דאָס זעען מיר 
אין דער אַרבעט ועגן לינעצקין. 

אין מערץ 1917 קערט זיך א. ליטװואַק אום פֿון זיין טור איבערן 
לאַנד. פֿאַר דער צייט האָט עֶר זייער װייניק געשריבן אין דער נייער 
וועלט", די פּרעסע-איבערזיכטן האָט געפֿירט אַן אַנדער מיטגליד 
פֿון דער רעדאקציע. איצט באַנייט א. ליטװאַק זיינע שמועסן מיט די 
לייענער, די , מוק" לאָזט פֿון זיך ווייטער הערן. 


מיט אמאָל האָבן זיך אָנגערוקט גרויסע געשעענישן: די איבער- 
קערעניש אין רוסלאַנד. די גאַנצע גרופּע עמיגראַנטן אין נידיאָרק 
פֿיבערט, צוזאמען מיט זיי אויך א. ליטוואק. מע איז זייער ווייט פֿון 
דעם רעװאַלוציעפֿראַנט. אקעגן, איז דאָס לאַנד פֿון די פֿאַראײניקטע 
שטאַטן ערב דעם אַרײינטריט אין וועלט-קריג. די צענזור-באַדינגונגען 
האָבן זיך געענדערט אין לאַנד. די ידיעות פֿון באַפֿרײטן רוסלאַנד 
זיינען ניט געניגנד, ניט אינגאַנצן זיכער און קלאָר. אין נומער ,נייע 
וועלט" פֿון 23טן מערץ שרייבט א. ליטװאַק: , מיר ווייסן נאָך ניט 
אַלץ, װאָס דאָרטן איז פֿאָרגעקומען. קיין גענויעם בילד פֿון דער 
גרויסער רעװאָלוציע האָבן מיר נאָך ניט. אָבער דאָס װאָס מיר ווייסן 
שוין, גיט אונדז דאָך א געוויסן לײיט-פֿאָדעם אין די פֿאַרװיקלטע גץ- 
שעענישן". פֿאַרשטײיט זיך, ער און די גאַנצע רעדאקציע באַגריסן 
מיט פֿרײד און האָפֿענונג די אױסגעבראַכענע רעװאָלוציע אין רוס- 
לאַנד, זיי באַגריסן דעם שטורעם און דריקן אויס די האָפֿענונג, אַז 
ער װועט זיך אויך צו אַמעריקע דערטראָגן. זיי האָבן מורא ניט אונ- 
טערצושאצן, אָבער אויך ניט איבערצושאַצן די גרויסע געשעעניש. 
זיי האָבן מורא זיך צו אַנגאַזשירן אין דער אָפּשאַצונג פֿון די אויס- 
זיכטן פֿון דער רעװאָלוציע. און באַלד הויבט אָן א. ליטװאַקן, פּונקט 
וי אַנדערע, צו ציען אַהין, צום לאַנד וואו מע האָט אַזױפֿיל אַרבעט 
און קרבנות אַרײינגעלייגט אויף צו קענען דערלעבן אַזא איבערקץ- 
רעניש. 


דער רוסישער קאָנסלאַט הויבט אָן אַרױסצוגעבן פּאַפּירן און 
געלט-מיטלען די אַלע פּאַליטישע עמיגראנטן, וועלכע זיינען געווען 
געצוואונגען צו פֿאַרלאָזן זייער פֿאַטערלאַנד, און ווילן זיך איצט אומ- 
קערן אַהין. דער ערשטער פֿון די בונדיסטן זיך אומצוקערן קיין רום- 
לאַנד איז געווען מ. גאָלדפֿאַרב, אויך א. ליטװואַק הייבט אָן טראַכטן 
וועגן דעם. דערוויילע װאָס באַטײליקט ער זיך אַקטיו אינעם אָרטיקן 
סאָציאַליסטישן לעבן. אויף דעם 26טן מאַי איז געווען באשטימט 
א קאָנװענשאָן פֿון דער אידישער סאַציאַליסטישער פֿעדעראציע (אין 
ניודיאָרק). אינעס געמאָלדענעם טאָנ-אָרדענונג ווערט א. ליטואק 
אָנגעגעבן וי דער רעפֿערענט איבער דריי פּונקטן: די מעטאָדן פֿון 
אונדזער װאַל-אַגיטאַציע; די פֿאָרמען פֿון אונדזער אָרגאַניזאַציע -- 

לאָקאַלץ און נאַציאָנאַלעץ; קולטור-צענטער. א. ליטװאַק האָט באַ- 
גריסט די קאַנװענשאָן און האָט צווישן אַנדערן געזאָגט: ,דער פֿאָר- 
זיצנדער און אַנדערע האָבן גערעדט וװועגן מיר וי וועגן אַ גאַסט, 
װואָס פֿאָרט אַועק. איך װאָלט אָבער געװאָלט, איר זאָלט איצט מיך 
אויסהערן וי אַן אייגענעם. פֿאַר דער צייט, װאָס איך בין דאָ אין 
אמעריקע, האָב איך מיין אַרבעט דורכאויס אַוועקגעגעבן דער פֿעדע- 
ראַציע... איך ווינטש, אויף דער קאַנװענשאַן זאָל רוען די שכינה 
פֿון ,בונד", דער גייסט פֿון דער רוסישער רעװאָלוציץ!" 

פֿאַרשטײט זיך, אויף דער קאַנװענשאָן זייגען געווען אָּפּקלאַנגען 
פֿון די דעבאטן, וועגן וועלכע מיר האָבן אויבן דערציילט. עס האָבן 
אויך ניט געפֿעלט קיין פארשיידענע טענות צו דער רעדאקציע, צו 
באַזונדערע טוער און צו ליטװואַקן. אין זיין ענטפֿער אויף די אינטער- 
פּעלאַציעס האָט א. ליטװאַק צווישן אַנדערן געזאָגט: ,און איצט 
וועגן דעם רעדאַקציאָנס-קאָלעגיװם... איך און סאַלוצקי האָבן געהאַט 
מער דעה, ווייל מיר זיינען געווען אָנגעשטעלטע פֿון דער פֿעדעדאַציע 
און האָבן אָפּגעגעבן שעהן און טעג, וואו אַנדערע האָבן געקענט 
געבן נאָר מינוטן... איך בין ניט פֿון די, וועלכע האַלטן, אַז אַלץ 
װאָס די מאַסע טוט און זאָגט, איז הייליק, אַז די מאַסע איז אָן פֿץ- 
לערן. איך בין נים קיין לאַקײי פֿון דער מאַסע און האַלט ניט פֿאַר 
נויטיק איר צו דנפֿענען. איך האָכ זי ליב פֿאַר די גרויסע מענלעכ- 
קייטן װאָס זיינען אין איר באַהאַלטן. אָבער איך זאָג ניט קיין אָמן 
אויף אַלץ, װאָס זי איז היינט... מיר זאָגן צו אונדזער מאסע: שלאַגט 
אונדז, נאָר לאָזט אונדז אַרבעטן! שלאָגט אונדז, נאָר לאָמיר ארבעטן 
צוזאַמען! אין דער אַרבעט ועלן מיר איבערװאַקסן אונדזערע און 
אייערע חסרונות !" 

אין משך פֿון יוני האָט זיך אויך א. ליטוואק געמאַכט גרייט צו 
דער צוריק-רייזע קיין רופלאַנד. אין נומער 24 (פֿון 22טן יוני) לייענען 
מיר אין דער נייער וועלט" אַ לייט-אַרטיקל, וועלכער געזעגנט זיך 
שוין מים א. ליטװאַקן. ביי דער געלעגנהייט ווערט אויך געמאַכט 
אַ סך הכּל פֿון די פּאָר יאָר, װאָס ליטוואַק האָט פֿאַרבראַכט אין די 
פֿאַראײניקטע שטאַטן 

,ער (ליטװואַק) -- זאָגט זיך אינעם לייט-אַרטיקל -- איז געקומען 
קיין אַמעריקע אויף דער איינלאַדונג פֿון אונדזער פֿאַרװאַלטונג, קירצ- 
לעך נאָך דעם וי עס האָט אױסגעפּלאַצט דער װעלט-פֿײער, און פֿאַר 
די אַן ערך צוויי מיט א האַלבן יאָר, זינט ער איז ארונטער פֿון שיף 
ביז דעם לעצטן מאָג פֿאַר זיין אָפּרײזן, פֿאַרבליבן מיט לייב און לעבן 
פֿאַרטאָן אין אונדזער ארבעט, אין אונדזערע פּראָבלעמען. די מערסטעץ 
צייט האָט גענ. א. ליטוואק פֿאַרבראַכט אין אַרומפֿאָרן פֿון שטאָט 
צו שטאָט, וי אויך אין גרויס-נידיאַרק, מיט רעפֿעראַטן, פֿאַרמטראַגן 

און לעקציעס איבער די וויכטיקסטע אַקטועלע פֿראַגן פון דעם לויפנדן 
לעבן און באַוועגונג... פֿון ערשטן טאָג אַן האָט עֶר זיך געפֿילט ביי 
אונדז וי אין דער היים, ניט וי אַ גאַסט, און קיין צווייג פון אונדזער 
אַרבעט איז אים ניט געבליבן פרעמד. ער האָט אונז געשטויסן, אָפט 
איבערגעיאָגט אונדז. א. ליטװואַק ביי א ברענטש פֿאַרזאַמלונג איז 
ניט געווען קיין ,, פּראָפֿעסיאָנעלער גדול", װאָס באַציט זיך מיט פֿאַר- 
אַכטונג צו די קליי-פֿראַגן פון פּאַרטײי-לעבן; אין קעגנטייל, עֶר איז 
אין אַלץ אַרײן, מיט אַלץ זיך אינטערעסירט, פֿאַר אַלץ געפֿונען צייט... 
די גאַנצע צייט איז גענ. א. ליטוואק געווען צווישן די טעטיקע מיט- 
רעדאַקטאָרן פון דער צייטונג. ער האָט אַ סך געשריבן, רעדאַגירט, 
געטאָן פֿון די גרעסטע ביז די קלענסטע ארבעט, אַריינגעטאָן זיין 
קאָכיקן טעמפּעראַמענט, נערוועזע אקטיוויטעט און שאַרפן זשורנא- 
ליסטישן חוש אין אַלע צווייגן פֿון אונדזער ליטערארישן קאַמף, זיך 
שנעל און אין צייט אָפּנערופֿן אויף די פֿראַגן, װאָס דער מאָמענט און 
דער פּאַרטײ-קאַמף האָט אַרױסגעשטעלט. די ,נייע וועלט" האָט פֿיל 
צו פֿאַרדאנקען א. ליטװואַקן פֿאַר דאָס, װאָס זי איז געװאָרן, און אויף 
ווייטער װועט זי טִן ספק שטאַרק פֿילן זיין אָבוועזנהייט. דער ליטעראַ- 
טור-פֿאַרלאַג פון דער פֿעדעראַציע האָט פֿון זיין זייט פֿיל גענומען 
פֿון גענ. א. לימװואַקס צייט און ענערגיע. א ביכעלע אין צייט פֿון 
קאַמפּיין, גרעסערע ארטיקלען אין די זאַמלביכער און ענדלעך א נאַנ- 
צער זאמלכוך , דאָס רעװאָלוציאָנערע רוסלאַנד" -- דאָס זיינען צופֿץ- 
ליק אָנגעכאַפּטע מאַמענטן פֿון א. ליטואקס פֿילזײטיקער ארבעט 
פֿאַר דער כּעדעראציע אין פֿאַרלױף פֿון די צוויי מיט א האַלבן יאַר 
פֿון זיין שטיין מיט אונדן", 

אָט דער לייט-אַרטיקל פון דער , נייער וועלט" איז געווען א גרויסע 
סאַטיספאַקציע פֿאַר א. ליטװאַקן. דאָס װאָס דאָ דערציילט זיך וועגן 
אים -- דאָס איז געווען א. ליטװאַק. אן אמתער בירגער פֿון דער 
וועלט. וואו ער קומט, אבי עס. איז פֿאַראֿן א אידישע ארבעטער- 
באַוועגונג, דאָרט איז זיין פּלאַץ, מיט אַן אויסערגעוויינלעכער פֿץ- 
איקייט פֿון צופּאַסונג צו נייץ באַדינגונגען -- אַרײנגעװאָרפֿן זיך אין 
דער באַוועגונג, און ווייטער פֿאָרגעזעצט זיין סאַציאַליסטישע מעמי- 
קייט. און געארבעט -- טיט דער גאַנצער ענערגיע און איניציאטיוו, 
אין װאָרט און שריפֿט, מיט זיין גאנצער אינטעליגענץ און פּאַלי 
טישער דערפֿאַדונ;, אויפריכטיק און מוטיק -- האָט ער געדינט דער 
באַוועגונג. עֶר האָט פֿאַרטײדיקט די זאך פֿון אַרבעטער-קלאָס, און 
האָט געדינט דער מאַסע וי אַ לערער. און ווען דער חוב צו דער 
רוסישער רעװאַלוציץ האָט אים גערופֿן צוריק אַהיים, האָט עֶר זיך 
אויף קיין מינוט ניט פֿאַרטראַכט און גענומען דעם ואַנדער-שטעקן 
אין האַנט און זיך געלאָזן אין ווייטן און אומבאקאנטן וועג. ניט פֿאַר- 

טראַכט זיך : װאָס וועט ער טרעפֿן דאָרט אין די נייע באַדינגונגען? 
וי וועט אויסזען די זאך מאַטעריעל אינעם מלחמה-צעשטערטן לאַנד 
נאָך די באקוועמלעכקייטן פֿון אַמעריקע? װאָס וװועט זיין מיט זיין 
פּערזענלעך לעבן -- האָט ער דאָך ערשט װאָס חתונה געהאט מיט 
דער יונגער סאָניץ גורסקי ? זיין פּאָליטיש-געזעלשאַפֿטלעך לעבן און 
מיסיע איז געץשטאַנען העכער פֿאַר אַלץ. און צוזאַמען מיט א גרופּע 
אידישע און נים-אידישע פּאַליטישע עמיגראַנטן האָט ער זיך סוף 
יוני אַרױפֿגעזעצט אויף א שיף, װאָס האָט זיי געדאַרפֿט דורך שוועדן 
ברענגען קיין רוסלאַנד. 

וי עס פֿירט זיך און װוי עס האָט זיך געפּאטסט אין יענעם מאַמענט 
באזונדער, האָט מען זיך מיט א. ליטװואַקן געזעגנט אין א נאַנצער ריי 
שטעט, אויף פֿאַרזאַמלונגען און באַנקעטן. ניט איין מאָל האָט ער 
געפֿילט ביי אַזעלכע געלעגנהייטן, אַז ער איז ווירקלעך אַרומגערינגלט 
מיט 8 סך וארעמקייט, פֿאַרמאָגט איבערגעבענע פֿרײנד. אַ גאַנצן 
טור פֿון אָפּשיד-אַָװונטן האָט א. ליטוואַק דורכגעמאכט, און אומעטום 
האָט מען אים אַרזיסגעוויזן אױפֿמערקזאַמקײט און ליבע. ער האָט 
עס מיט רעכט אָנגענומען פֿאַר אַ צייכן פֿון טיפֿער אָנערקענונג און 
אָפּשאַצונג פֿון זיין ארבעט דאָ אין לאַנד במשך די צוויי מיט האַלב 
יאָר. פֿאַרן אװעקפֿאָרן האָט ער אָפּגעדרוקט אין דער נייער וועץלט" 
(99טן יוני) אַ געזעגך-בריוול, אין וועלכן ער האָט געבראכט צום 
אויספדרוק אָט די געפֿילן. ער האָט זיך געזעגנט מיט די לייענער און 
זיי אױיסגעזאָגט דעם סוד, אַז ער האָט דאָ געשריבן אונטער די נעמען: 
א. מוק, בן יחיד, לוי, י. גרין, ב. ריגער.+ ער האָט זיך געזעגנט מיט 
דער רעדאַקציע און מיט אַלע זיינע פֿריינד איבערן לאַנד. , איך קען 
זיך ניט באַרימען -- האָט ער געשריבן צווישן אַנדערן -- קין 
סך ליכטיקע פֿונקען האָב איך אויף מיין וועג דאָ אין לאַנד ניםט 
געטראָפֿן. אָבער געווען זיינען זי דאָך. ווען ניט אָט די פֿונקען, װאָלט 
דאַָ געווען אומטעגלעך צו אַרבעטן, און דער געפֿיל פֿון ביטערקייט 
ביים אַװעקפֿאָרן װאָלט געווען פֿיל גרעסער וי ער איז איצט... 
איך ווייס, איך האָב מיט מיין טעטיקייט דאָ אַ סך בייז בלוט פֿאַר- 
שאַפֿט. פֿאַר די דריטהאַלבן יאָר האָב איך דאָ דערװאָרבן גענוג אינ- 
טימע פֿײנד; און דעםס אמת געזאָגט, בין איך צופֿרידן דערפֿון. איך 
װאָלט געפֿילט, אַז איך האָב דאָ גאָרנישט אױפֿגעטאַן, ווען די דאַזיקע 
לייט װאָלטן געווען גלייכגילטיק צו מיר. איך וואָלט מיך געשעמט פֿאַר 
זיך אַלײין, איך װאָלט זיך געפֿילט, אַז איך בין דאָ געװאָרן אויס איך ווען 
די דאָזיקע לייט װאָלטן מיר גוטע פֿרײינד געווען. זאָלן נאָר גוטע פֿריינד 
ניט פֿאַרגעסן, שונאים וועלן געדענקען. זייט געזונט! אייער א. ליט- 
װאק". 

* צװישן אַ. ליטװאַקס פּסעװדאָנימען זדאַרף נאָך דערמאָנט װערן ט. פיל (העברעאיש -- 

ווער פֿון אָט די , אינטימע פֿיינד" ליטװאַקס װאָלט זיך געקענט 
כאַרימען מיט אַזא רעקאָרד פֿון טעטיקייט דאָ אין לאַנד, מיט אַזאַ 
לייט-אַרטיקל ווי דער װאָס די ,,נייע וועלט" האָט געשריבן וועגן ליט- 
װאַקן|? און אָסור, אויב עמעצער פֿון זיינע אמת-גוטע פריינד האָט 
אים פֿאַרגעסן. דער בוך ,ליטעראטור און קאַמף", װאָס דער פֿאַרלאַג 
;וועקער" האָט אַרױסגעגעבן באַלד נאָך א. ליטוואַקס טויט, און דער 
היינטיקער בוך װאָס ווערט אַרויסגעגעבן 13 יאָר נאָך זיין טוים -- 
זיינען דער בעסטער באַװייז, אַז א. ליטוואקס נאָמען און געדעכעניש 
לעבט ווייטער אין דער אידישער אַרבעטערשאַפֿט און געזעלשאַפֿט. 

אין מיטן יולי איז שוין א. ליטוואַק געווען אין פּעטערבורג. אָפּגע- 
שמעלט זיך אין סטאָקהאָלם, האָט זיך דאָ א. ליטוואַק געטראָפֿן מיט 
דער דעלעגאַציע, וועלכע דער פּעטערבורגער אױיספֿיר-קאָמיטעט פֿון 
די סאָװיעטן האָט געשיקט קיין אױסלאַנד מיט דער מיסיע צו אַגי 
טירן פֿאַר א דעמאָקראַטישן שלום און צונױפֿברענגען די סאָציאַלים- 
טישע פֿירער פֿון אַלע קעמפֿנדיקע לענדער, כּדי אויפֿצושטעלן צוריק 
דעם פאַציאַליסטישן אינטערנאַציאָנאַל. די דעלעגאציע איז געווען פֿון 
פֿינף מענטשן: צוויי פֿון זיי זיינען געווען גוט באַקאַנט ליטװאַקן נאָך 
פֿון פֿריערדיקע יאָרן -- איינער איז געווען דער יוננגער בונדישער 
טוער, ה ענריך ער ליך, וועלכער איז שפּעטער אַזױ טראַגיש 
אומגעקומען; דער צווייטער -- דער רוסישער אַרבעטער סמירנאָוו, 
וועלכן ער האָט געקענט נאָך פֿון דער אױגוסט-קאַנפֿערענץ אין ווין. 
פֿון אָט דער דעלענאַציע האָט ער זיך דערוואוסט גענויער וועגן דעם, 
װאָס עס טוט זיך איצט אין פּעטראָגראַד און װוי עס האַלט מיט דער 
רעװאָלוציע אין לאַנד. פֿון ה. ערליכן האָט עֶר זיך אויך דערוואוסט, 
אז אויף דער צענטער קאָנפֿערענץ פֿון ,, בונד" אָנפֿאַנג אַפּריל איז א. 
לימװואַק אויסגעוויילט געװאָרן אונטער די אויגן פֿאַר אַ מיטגליד פֿון 
צענטראַל-קאָמיטעט פֿון ,בונד" (מיט 44 שטימען). שווערע נסיונות 
האָט די רעװאָלוציע געגרייט פֿאַר דעם אױסנעפּרואווטן רעװאָלו- 
ציאָנער און בונדיסט א. ליטוואַק. 


= 


פֿאַר זיין אװעקפֿאַרן פֿון אַמעריקע האָט א. ליטװאַק צוזאַמען מיט 
י. ב. סאַלוצקין צוגעגרייט אַ גרויסן זאַמלבוך , דאָס רעװאָלוציאָנערע 
רוסלאַנד". חוץ רעדאקציע, איז א. ליטוואק דאָ געווען באַטײליקט מיט 
פֿיר גרויסע ארבעטן: ,די אויסזיכטן פֿון דער רוסישער רעװאָלוציע", 
דער צאַריזם", ,די טרײיבקרעפֿטן פֿון דער רעװאָלוציע", ,דער בונד--- 
צװאַנציק יאָר קאַמף". אייניקע פֿון די דאָזיקע ארבעטן ווערן איבער- 
געדרוקט דאָ אין בוך. דער בוך איז אַרױס ערשט אין האַרבסט, לאַנג 
נאָך דעם וי א. ליטװאַק איז אָפּגעפֿאָרן. 

שרייבנדיק וועגן די אויסזיכטן פֿון דער רוסישער רעװאָלוציע, נאָך 
אין די ערשטע װאָכן און אין ניויאָרק וואו ניט אַלץ איז געווען קלאָר, 
האָט א. ליטוואַק אַזוי אָפּגעשאַצט די לאַגעץ אינעם רעװאַלוציאַנערן 
רוסלאנד : 

די רעװאָלוציע איז אַ פּאָליטישע, ניט קיין סאָציאַלע. מען קאַן זי 
ניט לאָזן ביי מיליוקאָוון אין די הענט, דאָס װאָלט הייסן שאַרן קוילן 
נאָר פֿאַר די ליבעראלן. אָבער די אומנאָרמאַלע לאַגע פֿון פּראָלעטאַ- 
רישער העגעמאַניע אין אַ בורזשואזער רעװאָלוציץ טאָר אויך לאַנג 
ניט דויערן. 

,וי ווייט מיר קענען אורטיילן פֿון ווייטן, זיינען ניט גערעכט די 
לענינצעס, וועלכע ווילן דערפֿירן די לאגע ביז א סאַציאַלער רעואָ- 
לוציע. עס זיינען ניט געויעכט די, װאָס מיינען אז מען מוז אין אַלץ 
נאַכגעבן די ליבעראלן, טאַָמער חלילה װועלן זיי זיך אָפּשפּאַלטן. דאָס 
װאָלט הייסן אַװעקגעבן דער בורזשואַזיע מיטן גוטן ווילן אָן קאמף 
דאָס, װאָס זי קאָן באקומען נאָר נאָך אירן אַ זיג... גערעכט זיינען 
צערעטעלי און טשכעאידזע, וועלכע ווילן, אז דער פּראַלעטאַריאָט 
זאָל דורך דעם ראט פון אַרבעטער און סאַלדאַטן קאַנטראָלירן די פּראָ- 
װויזאָרישע רעגירונג. ניט לאָזן זי אָפּטרעטן אויף רעכטס, דריקן אויף 
איר און שטויסן זי לינקס אױפֿן וועג צו דער ברייטסטער דעמאַקראטיע, 
װאָס איז מעגלעך אין אַ בורזשואַזער אָרדענונג ; אָבער ניט שטרעבן 
צו צוועקן, וועלכע זיינען דערווייל אומטעגלעך, ניט שטירצן די פּראַ- 
װויזאָרישע רעגירונג און אַליין זיך שטעלן אויף איר אָרט"... 

אין דער אויסערלעכער פּאָליטיק -- א צימערװואלדיסט-אינטער- 
נאַציאָנאַליסט ; אין דער אינערלעכער פּאָליטיק פֿון רוסלאַנד -- אַ רע 
װאָלוציאָנערער צענטריסט, װאָס פֿאָדערט אַ מער אויסגעהאלטענע 
האַלטונג און אַ פֿעסטערן קורס אין דער פּאָליטיק פֿון לאַנד; אָן אילו- 
זיעס וועגן א סאָציאַלער רעװואָלוציע אויף דער וועלט און אויך ניט אין 
רוסלאַנד -- אָט דאָס איז געווען די איינשטעלונג פֿון א. ליטװואַקן, ווען 
עֶר איז געקומען אין רוסלאַנד, אַ פּאַזיציץ װאָס האָט אַנטשפּראָכן צו 
דער שטעלונג פֿון די אינטערנאַציאַנאַליסטן-מענשעװיקעס, וועלכע 
האָבן אויך געהאַט אַן אַנטשפּרעכנדיקע פראקציץ אין , בונד". 


קאַפּיטל נגיײן 


געקומען איז א. ליטװואַק קיין פּעטראָגראַד אין די סאמע , הייסץ" 
טעג. באַװאָפֿנטע ארויסטריטן פון די באָלשעװויקעס קעגן דער רעגי" 
רונג און סאָװויעט. די שטאָט און דאָס נאַנצע לאַנד איז ארומגענומען 
מיטן פֿלאַקער פֿון אינעװוייניקסטע קאַמפֿן אין די רייען פֿון פּראַלעטאַ- 
ראַט. דער איינפֿלוס פֿון די באַלשעויקעס איז כּסדר געװאָקסן. עס 

האָט זיך געגרייט די מלוכה-באַראַטונג אין מאָסקװע, און גלייכצייטיק 
איז געװאָקסן דער שאָטן פֿון דער קאַנטר-רעװאָלוציע. 

א. לימװואַק האָט זיך געװואַקלט. ער האָט פֿאַרלױרן די זיכערקייט, 
מיט וועלכער ער האָט גערעדט אין נידיאָרק וועגן דער רוסישער 
רעװאָלוציע. אין אַלגעמײינע פּאָליטישע ענינים האָט ער אויף די זיצונ- 
גען פֿון ,בונד" זעלטן גענומען א װאָרט. די פֿראַקציע אינטערנאַציאָנאַ 
ליסטן האָט אויף אירע באַראַטונגען ליטװאַקן ניט איינגעלאַדן. 

אַלע חברים אין פּעטראָגראַד האָבן אױפֿגענומען א. ליטװאַקן מיט 
פֿרײד: מע איז געווען זיכער, ליטװאַקס פֿעדער און רעדנער-קראַפֿט 
וועלן קענען אויסגענוצט ווערן אױפֿן בעסטן אופן. די נויט אין מענטשן 
איז געווען גרויס, איבערהויפּט אין דער פּראָווינץ, טאַקע דאָרט וואו 
די אידישע באַפֿעלקערונג האָט געלעבט. די הױפּט-פֿיגורן אין , בונד" 
האָבן געמוזט ווייטער פֿאַרבלײבן אין דער הױפּט-שטאָט, די איבעריקע 
האָבן געדאַרפֿט זיך לאָזן קיין קיעוו, מינסק, אָדעם א"א. 

איינער פֿון די ערשטע -- דערציילט ר. אַבראַמאָװויטש -- װאָס 
איז צוריקגעקומען פֿון אַמעריקע און וועמען מיר אַלע האָבן באַגעגנט 
מיט אמתער פֿרײד, איז געווען אונדזער אַלטער ליטואַק. ווען ער איז 
אַריינגעקומען צו מיר, אינעם אָפֿיס פֿון ,בונד" אין פּעטערבורג, דיי 
רעקט פֿון צוג, האָב איך מיינע אויגן ניט געגלויבט: וואו איז אַהינ- 
געקומען דער אַלטער חיים יאַנקל, וועמען איך האָב געקאָנט אין 
מינסק, אין דווינסק, אין ווילנע און אין ווין -- מיט דעם אויסגעריבע- 
נעם רעקל, מיט צעקנייטשטע הויזן, מיט די שטענדיק-צעריסענע 
שטיוול, מיט אָפּגעלאַזענע האָר ? פֿאַר מיר איז געשטאַנען אן עלעגאַנ- 
טער אַמעריקאַנער דזשענטלמאַן אין אַ שיינעם נייעם אַמעריקאַנער 
אָנצוג, מיט אַ שאַרפֿן קנייטש אויף די הויזן, מיט אַ שניי-ווייסן קראַגן, 
א נייעם שליפּס, אַ זױבער-געשאָרענער, א גענאָלטער, מיט 8 נייעם 
קאַפּעליוש, מיט גאָלדענע ברילן און מיט בלישטשענדיקע שיך. מיר דאָ 
אין פּעטערבורג, אין די הייסע זומער-טעג, אין די אייביקע נאַכט- 
זיצונגען אין סאָװועט, האָבן זיך שוין אָפּגעוואױנט פֿון דער דאָזיקער 
עלעגאנץ, און זיינען אליין אַרומגעגאַנגען אין רוסישע בלוזעס, מיט 
אַרבעטער-קעפּקעםס. 

אָבער ליטואַק איז געווען זייער צופֿרידן מיט דעם עפֿעקט, װאָס 
ער האָט אויף אונדז געמאַכט, האָט זיך געלאָזט באַוואונדערן פֿון אַלע 
זייטן, שמייכלענדיק מיט זיין נאַאיוודקלוגן, אַ ביסל קינדערשן שמיי- 
כעלע און שטאָלצירנדיק מיט זיין זייגערל, דער פֿאַונטױפּען, װאָס 
מ'האָט אים געשאַנקען אין אמעריקע פֿאַרן אָפּפֿאָרן, און מיט עטלעכע 
צענדליק אַמעריקאַנער דאָלער, וועלכע ער האָט געהאט ביי זיך אין 
קעשענע". 

אַ קורצע צייט בלויז איז ליטװאַק פֿאַרבליבן אין פּעטערבורג. פֿאַר 
דער צייט האָט ער אָנגעשריבן עטלעכע אַרטיקלען אין דער ,ארבע- 
טער שטימע", וועלכע איז איצט אַרױסגעגאַנגען אין פּעטערבורג; 
ער האָט אויך געשיקט עטלעכע אַרטיקלען אין דער ניוײיאָרקער ,נייע 
וועלט"; אין נומער 45 ,אַרבעטער שטימע" (סעפּטעמבער 1917) 
איז אָפּגעדרוקט זיין גרויפע אַרבעט , אין די פֿינצטערע יאָרן" -- 
דאָס איז געווען אַ יום-טובנדיקער נומער לכּבוד דעם צװאַנציקײאָריקן 
יוביליי פֿון , בונד". אינגיכן איז א. ליטוואַק אַריבערגעפֿאָרן קיין מינסק, 
וואו עס האָט זיך געפֿונען די ביוראַ פֿון צענטראַל-קאָמיטעט. צו די 
מיטגלידער ירחמיאל, אסתּר, יודין-אייזענשטאַט א"אַ איז צוגעקומען 
איצט א. ליטוואק. פֿון יוני אָן איז דאָ אין מינסק אַרױסגעגאַנגען 
, ד ער װ עק ער ", וי אַ טעגלעכע צייטונג פֿאַרן צפֿון-מערב- 
דיקן געגנט. אין אַ האַלב יאָר אַרום איז אים באַשערט געווען צו 
פֿאַרװואַנדלט ווערן אינעם צענטראַל-אָרגאַן פֿון ,בונד". א. ליטװאַק 
איז געװאָרן מיטרעדאַקטאָר פֿונעם , וועקער". ער איז ווייטער געווען 
אויף זיין פּלאַץ. ער האָט ווייטער געקענט וירקן מיט װאָרט און 
טאַט אויף דער אידישער אַרבעטעריבאַװעגונג. וי אַ מיטגליד פֿון 
צ. ק. האָט ער געטראָגן די גרויסע פֿאַראַנטװאָרטלעכקײט פֿאַר דעם 
ווייטערדיקן גורל פֿון דער רעװאָלוציע און פֿון , בונד". 

די געשעענישן האָבן זיך אַנטװיקלט אין רוסלאַנד מיט דער שנעל- 
קייט פֿון אַ פֿילם. דער טאָג פֿון 25טן אָקטאָבער, פֿון דער באָל- 
שעוויסטישער איבערקערעניש, האָט זיך דערנענטערט אויף אַ פֿאַטאַ- 
ליסטישן אופֿן און מיט אַ מערקווירדיקער שנעלקייט. װאָס נוגץע דעם 
בונד", איז נאָך דאָ אין אױגוסט 1917 די אָנפֿירונג געווען אין די 
הענט פֿון די רעכטע און אַפֿילו , אָבאָראָנצעסם". אָבער די לינקע און 
אינטערנאַציאָנאַליסטישע שטימונגען זיינען כּסדר געװאָקסן. שוין 
אויף דער אױגוסט-קאַנפֿערענץ אין קיעוו האָבן זיך די שטימען אין 
די הױפּט-פֿראַנן -- באַציאונג צו דער רעגירונג, מלחמה און שלום -- 
צעטיילט כּמעט אויף העלפֿט. דער אינטערנאַציאָנאַליסטישער פֿליגל 
אין , בונד" האָט זיך אַלץ מער פֿאַרשטאַרקט, און אין גיכן זיינען 
ניט נאָר א טייל פֿון די אינטערנאַציאָנאַליסטן נאָר אויך פֿון די רעכטע 
אַריבער אױפֿן קאָמוניסטישן שטאַנדפּונקט. 

דעס 15-8טן דעצעמבער 1917 קומט פֿאַר אין פּעטראָגראַד דער 
8טער צזאַמענפֿאַר פֿון ,בונד". עס זיינען פֿאַרטראַטן 48 אָרגאַניזאַ- 
ציעס דורך 74 דעלעגאַטן. אויף דעם צװאַמענפֿאַר האָבן זיך שוין 
געפֿירט פֿאַרשאַרפֿטע אינעווייניקסטע קאַמפֿן. די אינטערנאַציאָנאַ- 
ליסטן האָט זיך איינגעגעבן דורכצופֿירן מיט אַ גרויסער מערהייט 
זייער מאַרטאָװ-רעזאָלוציע, אָבער ביים אויסוויילן דעם צענטראַל- 
קאַמיטעט האָט זיך אַרױסגעויזן, אַז די אינטערנאַציאַנאַליסטן פֿאַר- 

מאָגן ניט קיין אויטאָריטעטע קאַנדידאַטן אויף צו באַזעצן דעם צ. ק. 
און עס איז דעריבער אויסגעקליבן געװאָרן כּמעט דער גאַנצער אַל- 
טער באַשטאַנד, מיטן צוגאָב פֿון װו יק ט אָר אַלט ע ר. ליטװאַק 
האָט אויף דעם צזאַמענפֿאָר ניט געהאַט קיין איין אַרוסטרעטונג: 
עס האָבן געקעמפֿט בעיקר די הױפּט-פֿאָרשטײער פון די ריכטונגען, 
קיין אידישע פֿראָגן זיינען אין סדר חיום ניט געווען, אין די אַלגע- 
מיינע פֿראַגן האָט זיך אַפּנים א. ליטװאַק נאָך אַלץ ניט געפֿילט גענוג 
דעצידירם, 

פֿון פּעטערבורג איז א. ליטװאַק צוריק געפֿאָרן קיין מינסק. ליט- 
װואַק ארבעט ווייטער אין ,וועקער", שטייט אויס שטענדיקע קאָנ- 
פֿליקטן מיט אסתּרן. ירחמיאל איז דער פֿאָרזיצער פֿון דער רעדאַקציע 
און ער באַמיט זיך אויסצוגלייכן די סיכסוכים צוישן דער אַלץ- 
לינקער-גייענדיקער אסתּר און דעם צענטריסטישן ליטװואַקן. ירחמיאל 
און ליטװאַק פֿאַרטרעטן דעם , בונד" אין דער ,ראַדע" פון ווייס- 
רוסלאַנד. 

מערץ-אַפּריל 1918 קומען פֿאָר די װאַלן צו דער מינסקער קהילה. 
עס גייט אָן אַ שווערע װאַל-קאַמפּאַניע. אונטער דער ווירקונג פון די 
געשעענישן אין לאַנד ווערט די ברייטע אידישע מאַסע אַלץ מעסיי 
קער, הערט זיך צו צו די ציוניסטן. א. ליטװאַק װאַרפֿט זיך אַרײן 
מיט זיין גאַנצער ענערגיע אין דעם װאַלקאַמף. דאָ שווימט ער אַזױ 
וי אַ פֿיש אין װאַסער. זיין דערפֿאָלג איז אויסערגעוויינלעך. עס איז 
זיין גלאַנץ-פּעריאָד אין דער מינסקער צייט. ער איז אַליין דערוויילט 
אין דער קהילה, צוזאַמען מיט אַ גרויסער בונדישער פֿראַקציע, וועל- 
כע איז אָבער ניט קיין מערחייט. די ערשטע זיצונג פֿון דער קהילה 
איז ווייטער דער גרויסער טריאומף פֿון א. ליטװאַק. די גאַנצץ זיצונג 
גייט אַן אַ שאַרפֿער דועל צווישן אים און דעם פֿאָרשטײער פֿון די 
ציונים, ד"ר בערגער. שעחן געדויערט זייער צויייקאַמף, וועלכער 
גייט אַן אין דער אָנועזנהייט פֿון אַ קאַלאָסאַלן עולם. דער ליידנ- 
שאַפֿטלעכער קאמף איז אַרום ציוניזם, אידיש-העברעאיש. 

א. ליטװאַקס אַלגעמײױפּאַליטישע שטימונג קען מען זען פֿון אַן 
אַרטיקל, וועלכן מיר געפֿינען אין דער נידיאָרקער ,נייער וועלט", 
נ' 11, פֿון 15טן מערץ 1918, אַפּניס איבערגעדרוקט פֿון דעם מינסקער 
{וועקער". דער אַרטיקל רופֿט זיך ,מענטשן-חיות" און איז געוויד" 
מעט דעם טרויעריקן אינצידענט אין פּעטערבורג, ווען די מאַטראָסן 
האָבן אויף אַ ברוטאַלן אופֿן דערשאָסן דעם גענעראַל דוכאָנין. ,עס 
איז א פֿלעק -- שרייבט א. ליטװאַק -- אויף דער רעװאָלוציע, אַ 
שװאַרצער פֿלעק אויף דעם נאַמען מענטש. עס כאַפּט אָן אַן אימה 
פֿאַר רוסלאַנד... דאָ האַט זיך געגעבן צו פֿילן דריי און אַ האַלב יאָר 
קריג... גאָר די נויט, גאָר דער הונגער פֿון די לעצטע מאָנאַטן. אָכער 

אַ גרויסן חלק אין דעם אלעם האָבן אויך די באָלשעװיקעס, וועלכע 
האָבן געחנפֿהט די נידעריקע אינסטינקטן, וועלכע האָבן געלערנט 
די מאַסן, אַז דער שפּיז איז די העכסטע מאַכט, די קויל -- די העכסטע 
גערעכטיקייט... קרילענקאָ מיט זיינע חברים האָבן אַרױסגערפֿן 
די פֿינצטערע קרעפֿטן פֿון אַנאַרכיע און איצט האָבן זיי פֿאַרלױרן 
די הערשאַפֿט איבער זיי. ניט די באָלשעויקעס פֿירן די שפּיזן, נאַר 
פֿאַרקערט, די שפּיזן פֿירן די באָלשעװיקעס... מיר טאָרן זיך ניט 
אונטערגעבן דעם געפּיל פֿון יאוש. װאָס געדיכטער דער חושך, אַלץ 
גרעסער דאַרפֿן זיין אונדזערע אָנשטרענגונגען... אַלע קרעפֿטן דעם 
קאַמף קעגן דער חיה אין די פֿינצטערע מאַסן. אַלע קרעפֿטן דער 
דערציאונג פֿון דעם פֿרײען קעמפֿנדן מענטשן אין די דערוואכטע 
פֿעלקער פֿון רוסלאַנד". 

שפּעטער מיט עטלעכע חדשים איז א. ליטװאַקן אויסגעקומען 
צו זען אַלץ מער און מער מעשים תּעתּועים פֿון די מענטשךחיות 
מ י ט פּאַרטײײקאַרטן און אַ | אזעלכע... 

דערווייל האָט זיך קיעוו געגרייט צו דער אוקראינער אידישער 
צייטװוייליקער נאַציאָנאַלער פֿאַרזאַמלונג. אָנפֿאַנג נאָוועמבער 1918 
האָט זי שוין געדאַרפט זיך עפֿענען. איבער גאַנץ אוקראינע זיינען 
דורכגעפֿירט געװאָרן װאַלן צווישן דער אידישער באַפֿעלקערונג. אַלע 
פּאַרטײען האָבן אַרױסגעשטעלט זייערע בעסטע כּוחות פֿאַר קאַנדי- 
דאַטן צו דער פֿאַרזאַמלונג. אינגאַנצן זיינען פֿאַרגעקומען וואלן אין 
8 קהילות; אין די װאַלן האָבן זיך באַטײליקט 2663 ראַטמענער, 
וועלכע האָבן פֿאַרטראָטן 209,128 וויילער. דער , בונד" האָט באקומען 
8 דעלעגאטן -- די גרעסטע פֿראַקציע נאָך די ציוניסטן (49 דעלץ- 
גאַטן). אויך א. ליטװואַק איז אויסגעוויילט געװאָרן פֿאַר א דעלעגאַט, 
און ער איז טאַקע געקומען קיין קיעוו און זיך באַטײליקט אינעם 
א. ג. אידישן פֿאָרפּאַרלאמענט. 

אין דער בונדישער פֿראַקציע פֿון דער נאַציאַנאלער פֿאַרזאַמלונג 
האָט א. ליטװאַק געשפּילט אַ ביז גאָר וויכטיקע און אָנגעזעענע ראָל. 
ער האָט צוזאַמענגעשטעלט דעם פּראָיעקט פֿון דער דעקלאַראציע פֿון 
,בונד", וועלכע איז שפּעטער געלייענט געװאָרן דורך אלבערט-לוריע 
אױפֿן פּלענום פֿון דער נאַציאָנאַלער פֿאַרזאַמלונג. דער דאָזיקער פּראַ- 
יעקט ליטװאַקס איז, וי עס פֿירט זיך, פֿריער באַטראַכט געװאָרן אויף 
א זיצונג פֿון דער פֿראַקציע, און עס איז געווען אלעמענס מיינונג, 
אַז עס איז א וואונדערבשרער דאָקומענט, סיי פֿון פּאָליטישן שטאַנד- 
פּונקט, סיי פֿון זיין ליטערארישן ווערט. אוודאי, האָבן באַזונדערע 

מיטגלידער פֿון דער פֿראַקציע אַרײנגעטראָגן אויסבעסערונגען, צד 
גאָבן אאַ"וו. א. ליטוואַק האָט אַלע פֿאָרשלאָגן אויסגעהערט מיט דער 
גרעסטער אױפֿמערקזאַמקײט און געדולדיקייט, אָן שום סימן פון 
מחברישער אַמביציע און זעלבסטליבע. און אויב ער האָט אייניקע 
זאכן אָפּגעװאָרפֿן, געהאַלטן דאָס פֿאַר פֿאַלש, האָט ער עס אויך געטאָן 
רואיק, גוטמוטיק. דאָס איז פֿאַר אַ סך דעלעגאַטן געווען אַן איבץ- 
ראשונג : זיי זיינען געווען ביי דער פֿאַלשער פֿאָרשטעלונג, אַז א. 
ליטװואַק איז א שווערער מענטש, אָן טאָלעראַנץ צו יענעמס מיינונ- 
גען. אַבער א. ליטװאַק האָט געפֿילט די גרויסע פֿאַראַנטװאָרטלעכ- 
קייט פֿונעם מאַָמענט, ער האָט געוואוסט צו שעצן די מיינונגען פֿון 
די דעלעגאטן, װאָס זיינען געקומען פֿון די ערטער און װאָס האָבן 
אויף זייערע פּלייצעס אױסגעטראָגן דעם גאַנג פֿון דער רעװאָלוציע 
אויף דער אידישער גאָס. אים איז געווען פֿרעמד יעדע קליינלעכקייט. 
ער האָט די דעקלאַראַציע אויסגעבעסערט און אַזױ איז זי געלייענט 
געװאָרן. זי האָט געמאכט אַ קאָלאָסאַלן רושם אויף די לינקע וי אויף 
די רעכטע. 

א. ליטװואַק איז אויך געווען דער ראָש המדברים פֿון דער פֿראַק- 
ציע אויף די אלגעמיינץ פֿאַרזאַמלונגען. ער האָט געהאַט דעם קאָי 
רעפֿעראט וועגן דעם ציוניזם. קעגן די טעזיסן פֿון א. גאָלדשטײן אין 
זיין רעפֿעראַט וועגן די ציוניסטישע פֿאָדערונגען אויף דעם שלום- 
קאָנגרעס -- האָט א. ליטוואק אַרױסגערוקט די טענה, אַז דער שלום- 
קאַנגרעס קאַן דאָך זיכערן די עקזיסטענץ נאָר פֿון אזא זאך, װאָס 
עקזיסטירט שוין, אָבער נישט פֿון אַ זאַך װאָס עקזיסטירט נאָך נישט. 
ער האָט דעריבער געהאלטן אַז אַלע אַנדערע פּראָבלעמען פֿונעם 
אידישן לעבן זיינען 8 סך וויכטיקער, איידער די פֿאָדערונגען, װאָס 
זאָלן צוגעשטעלט ווערן צום שלום-קאַנגרעס. װאָס נוגע דעם , בונד", 
האָט עֶר אָנגעוויזן אויף דער שטענדיקער פֿאַרבינדונג פֿון ,בונד" מיט 
דער סאַציאַליסטישער באַווענונג פֿון די אַנדערע פֿעלקער, אויף איר 
אָריענטירט ער זיך אויך איצט, און מיט די סאָציאַליסטישע פּאַר- 
טייען װועט ער אַנהאַלטן די פֿאַרבינדונג און צו זיי זיך ווענדן, ווען 
עס װועט נויטיק זיין. 

א. ליטוואַק איז שוין פֿאַרבליבן אין קיעוו, און דאָ איז אים באַ- 
שערט געווען דורכצומאכן די פֿילצאָליקע פּאָליטישע איבערקערע- 
נישן, דעם גרויזאמען בירגער-קריג, די פֿאַרמעסטונגען צווישן די 
אוקראינער נאַציאַנאַליסטן און די רוסישאָריענטירטע באָלשעוי 
קעס, און דער עיקר די שרעקלעכע שחיטות פֿון דער אידישער באַ- 
פֿעלקערונג איבערן גאַנצן לאַנד -- פֿון די הענט פֿון אָרגאַניזירטע 
און ניט-אָרגאַניזירטע, מלוכהשנאַציאָנאַלץ און אַנאַרכיסטיש-שאָװי 
ניסטישע אוקראַינישע באַנדעס. 

די בונדישע באַוועגונג אין אוקראינע האָט פֿאַר די יאָרן פון דער 
רעװאָלוציץ דורבגעמאַכט אַ רייכע געשיכטע, סיי כלפּי חוץ סיי כלפּי 
פּנים. ניט דאָ איז דאָס אָרט צו דערציילן וועגן דעם גענוי. דער אָנער- 
קענטער פֿירער פֿון דער בונדישער באַוועגונג איז דאָ געווען משה 
ראַפֿעס. די שטימונגען פֿון דער מיטגלידערשאַפט זיינען װאָס ווייטער 
געװאָרן אלץ לינקער. די נידערטרעכטיקע פירונג פֿון די אוקרינישע 
פּאָליטיקער בראָש מיט פּעטליוראַן האָט געשטופּט די אידישע אַר- 
בעטער אלץ מער לינקס. שוין אויף דער אױיבנדערמאַנטער אויגוסט- 
קאַנפֿערענץ פֿון אוקראינער , בונד" אין 1917 האָט זיך אַרױסגעויזן 
אן אנטשיידענער וואוקס פֿון די אינטערנאַציאָנאַליסטישע שטימונ- 
גען: די אינטערנאַציאַנאַליסטן זיינען געווען פֿאַרטראָטן דורך ר. 
אבראמאָװוויטש, און דער פֿאֿרטרעטער פֿון די אָבאָראָנצעס איז גע- 
ווען מ. ראַפֿעס. די רעזאָלוציע פֿון די ערשטע האָט באַקומען 24 שטי- 
מען, די רעזאָלוציע פֿון די צווייטץ -- 27, דערביי האָבן זיך ביי דער 
גרונט-פראַגע אָפּגעהאַלטן 16 דעלעגאטן. דאָס זינען געװען די 
װאַקלדיקע, וועלכע האָבן שפּעטער דעצידירט דעם גורל פֿון דער 
בונדישער באַועגונג. 

די איינפֿלוסן פֿון , בונד" זיינען געווען גרויס. וי שוין געזאָגט, 
האָט דער , בונד" צו דער נאַציאָנאַלער פֿאַרזאַמלונג דורכגעפירט 23 
דעלעגאטן, וועלכע האָבן פּאַרטראָטן 37,704 וויילער. אָבער די דאָ- 
זיקע װאלן זיינען שוין, אייגנטלעך, פֿאַרגעקומען אין דער צייט פֿון 
דער ירידה פֿון דער רעװאָלוציע. די קיעווער אָרגאַניזאַציע איז גע 
ווען א געוויסע צייט זייער שטאַרק און צאָלרײך. איצט איז שון 
געווען נאָך דער איבערקערעניש פֿון סקאָראָפּאַדסקי. אויף קיעוו האָבן 
זיך געקליבן שווערע װאָלקנס. די באָלשעוויקעס האָבן געדריקט אױפֿן 
לאַנד פֿון עטלעכע זייטן -- סטראַטעגיש, דיפּלאָמאַטיש, אינעװייניק 
אין די רייען פֿון דער אַרבעטערשאַפֿט. איבער דער אידישער באַפֿץל- 
קערונג איז געלעגן דער חלף פֿון פּאָגראָמען. די רעשטלעך פֿון דער 
קולטור-נאַציאָנאַלער אױטאַנאָמיע זיינען געהאַנגען אויף א האָר. 
די ציוניסטן האַבן אַלץ געשטעלט אויף דער באַלפֿור:דעקלאַראציע. 
די אידישע אינטעליגענץ איז געווען דעזאָריענטירט. פֿאַר די ברייטע 
מאַסן האָט די רויטע אַרמײ אַלץ מער געשיינט וי די איינציקע 
אויסלייזונג פֿון די שוידערלעכע פּערמאַנענטע שחיטות. 

אין נאַוועמבער 1918 קומט פֿאַר די רעװואָלוציע אין דייטשלאַנד, 
אין קיעוו בילדעט זיך אויס אַ דייטשער ראַט פֿון פאָלדאַטן, דאָס 
דייטשע מיליטער ציט זיך אַרױס פֿון לאַנד. אַלץ ווירקט נאַָך מער 
אויף צו פֿאַרשטאַרקן די רעװאָלוציאָנערע און קאָמוניסטישע שטי- 
מונגען ביי די אידישע אַרבעטער: עס שטאַרקן זיך די האָפֿענונגען 
אויף דער אײיראָפּעאישער רעװאָלוציע, עס שטאַרקט זיך דער גלויבן 

אין דער רויטער אַרמײ און אין דער מאָסקװער ראַטױדרעגירונג. און 
דאָס איז אויך דער אָנהײב פֿון דער שפּאַלטונג פֿון דער בונדישער 
פּאַרטײ: דער נעכטיקער אַבאַראָניעץ און רעכטער מ. ראַפֿעס קייקלט 
זיך אַלץ מער אויף לינקס. אין נאָוועמבער זיינען שוין דאָ אין קִיקְוו 
צוויי ביוראָס פֿון ,בונד" : איינע א לינקע, אַָנגעפֿירט פֿון ראַפעסן, 
די צווייטע א רעכטע, אָנגעפֿירט פֿון א. ליטװאַקן; זיינץ נאָלנטע 
מיטאַרבעטער און שטיצער זיינען ב. ספּיװאַק, עטקין א"א. נאָך איז 
די אָרגאַניזאַציע פֿון ,בונד" פֿאָרמעל ניט געשפּאָלטן, אָבער די אינע" 
ווייניקסטע שטרייטערייען זיינען זייער גרויס, די באַציאונגען גע 
װאַלדיק אָנגעשטרענגט. אין די טויערן פֿון קיעוו קלאַפּט דערווייל 
די נייע רעװאָלוציאָנערע אוקראַינישע רעגירונג, די דירעקטאָריע, 
וועלכע זיצט אין וויניצע, און זי האָט דאָ אגב. דעם 16טן דעצעמבער 
צוריק-אױפֿגעשטעלט די נאַציאָנאַל-פּערסאַנאַלע אױטאָנאָמיע, וועלכע 
העטמאַן סקאָראָפּאַדסקי האָט מיט אַ פּאָר חדשים צוריק אינגאַנצן 
אָפּגעשאַפֿט. איצט איז א סך אָפּהענגיק פֿון דעם, וי אַזױ עם װעט 
זיך פֿירן די דירעקטאָריע, אויף וױפֿיל זי װעט זיין רעװאָלוציאָנער 
אויסגעהאַלטן אין איר גאַנצער פּאָליטיק. מיר ווייסן שוין פֿון די פֿריער- 
דיקע זייטן די שטימונגען און אָנשויאונגען פֿון א. ליטװאַקן, און עס 
איז זיך ניט שווער פֿאָרצושטעלן זיין האַלטונג אין אָט די קריטי" 
שע טעג. 

דעם 9טן דעצעמבער 1918 איז די דירעקטאָריע אַריין אין קיעו. 
אין דער דירעקטאָריע האָט געשפּילט אַ גרויסע ראָל דער סאָציאַל- 
דעמאָקראַט װויניטשענקאָ, די רעגירונג איז געגאַנגען אונטער רעואָ- 
לוציאַנערע לאָזונגען. אין די קיעווער אידישע קרייזן איז די שטימונג 
געווען אֿן אָפּטימיסטישע, דער , בונד" און די ,פֿאַראײיניקטע" האָבן 
געשיקט דער דירעקטאָריע ענטוזיאסיטישע באַגריסונגס-טעלעגראַ- 
מעס. אָבער די אַנטוישונג האָם ניט געלאָזט אויף זיך לאַנג װאַרטן. 
דער פֿאַקטישער בעל-הבית אין דער דירעקטאָריע איז געווען פּעט- 
ליוראַ, און מיט דער הילף פֿון די סיטשעוויקעס האָט ער הינטערן 
רוקן פֿון וויניטשענקאָ דורכגעפֿירט אַלץ, װאָס ער האָט געװאָלט. די 
אוקראַינישע סאָציאַליסטן זיינען געווען שװאַך, די ניט-אוקראַינישע 
סאַציאַליסטן זיינען געווען אינערלעך צעשפּאָלטן, דער דרוק פֿון די 
באָלשעװיקעס איז געווען שטאַרק. די רעאַקציע אין דער דירעקטאָריע 
האָט זיך פֿאַרגרעסערט, און די רעװאָלוציאָנערע לאָזונגען האָבן 
זיך אַליץ מער אױסגעװעפּט. 

שוין אין א חודש אַרום נאָכן פֿאַרנעמען קיעוו און נאָכן באַפֿעס- 
טיקן זיך אין גאַנץ אוקראינע, איז די דאָזיקע טענדענץ פֿון דער 
דירעקטאָריעץ געווען אַזױ קלאָר, אַז די אידישע סאָציאַליסטישע פּאַר- 
טייען האָבן אָפּגערופֿן זייערע פֿאַרשטײער פֿון די קהילות און פֿון 

די שטאָטישע זעלבסטפֿאַרװאַלטונגען. די דירעקטאָריעץ האָט כּסדר 
אונטערהאנדלט מיט די אידישע סאַציאַליסטישע פּאַרטײען, זיי זאָלן 
באַשטימען אַ אידישן מיניסטער אין דער רעגירונג. אָבער, פּונקט 
װוי די רוסישע סאָציאַליסטן, זיינען זיי אויך געבליבן אין שאַרפער 
אָפּאָזיציץ צו דער רעגירונג. דערווייל זיינען נאַך אלע -- דער , בונד", 
די פֿאַראײניקטע און די פּועלי-ציון -- געווען איינשטימיק: אַלע 
האָבן זיך אָפּגעזאָגט צו שטיצן די דירעקטאָריע, כּל זמן עס װועט זיך 
ניט ענדערן איר פּאָליטיק בנוגע דער אוקראינער ארבעטער-כאַװע- 
גונג, בנוגעץ סאַװעטן-רוסלאַנד און דער עיקר בנוגע צו די מיליטאַ- 
ריסטישע פּאָגראָמשטשיקעס, וועלכע האָבן געהאלטן די דירעק- 
טאָריעץ אין געפֿאַנגנשאַפֿט. אויף די געמיינזאמע באראטונגען פֿון די 
פּאַרטײען איז דער , בונד" געווען פֿאַרטראָטן דורך ביידע ביוראָס: 
די באָלשעװויסטישע פֿראַקציע דורך הפֿץ און ראַפֿעס, די מענשעוויס- 
טישע פֿראַקציע דורך א. ליטװואַקן. געענדיקט האָט עס זיך מיט דעם, 
אַז די פּועלי-ציון האָבן פֿאַרראַטן דעם , בונד" מיט די , פֿאַראײיניק- 
טע" און באַשלאָסן צו שיקן א. רעוואוצקי וי א אידישן מיניסמטער 
אין דער פּעטליורישער דירעקטאָריע. 

אַנהײב 1919 איז אין קיעוו פֿאָרגעקומען אן ארבעט-קאַנגרעס; 
דאַ האָט געדאַרפֿט געשאַפֿן ווערן שטימונג און מאָראַלישע אונטער- 
שטיצונג פֿאַר דער דירעקטאָריע. אויך דאָ, אױפֿן קאַנגרעס, זיינען 
אַרױסגעטראָטן ביידע פֿראַקציעס פֿון ,בונד", דערביי האָט די לינקץ 
פֿראַקציע געמאָלדן, אַז זי סאָלידאַריזירט זיך פֿולשטענדיק מיטן באָל- 
שעוויזם. אין נאַָמען פֿון דער רעכטער פֿראַקציץ האָט גערעדט א. 
ליטװואַק. ער האָט גערעדט א גוטן רוסיש, זיין רעדע איז געווען אוים- 
געצייכנט, פּאָליטיש קלאָר און גוט באַגרינדעט, מיט אַן אַלזײיטיקער 
און ריכטיקער אָפּשאַצונג פֿון דער גאַנצער סיטואַציע אין דעמאָלטי 
קער אוקראינע. הגם דער גאַנצער קאַנגרעס האָט זיך געפֿירט כאַ- 
אָטיש, האָט א. ליטװאַקס רעדע איבערגעלאָזט אַ גאָר שטארקן 
איינדרוק. 

אָבער די געשעענישן זיינען געגאַנגען מיט אַן אויסטערלישער 
שנעלקייט און אינעווייניקסטער לאָגיק. אין עטלעכע טעג אַרום איז 
שוין די רויטע אַרמײ געווען אין קיעוו (פטן פֿעברואַר 1919) -- פֿאַר- 
שטייט זיך, ניט אָן דער הילף פֿון די אָרטיקע באָלשעוויסטישע קעד 
מערלעך און אָרגאַניזאַציעס. אין פֿעברואַר קומט שוין צו אַ פֿאָר- 
מעלער שפּאַלטונג אין דער קיעווער אָרגאַניזאַציע פֿון , בונד": אויף 
דער אַלגעמיינער פּאַרטײײפֿאַרזאַמלונג האָבן געשטימט 97 מיטגלי- 
דער פֿאַר דער לינקער שטעלונג, 79 פֿאַר דער רעכטער, 11 האָבן זיך 
אָפּגעהאַלטן. דעס 18טן פֿעברואַר 1019 איז פֿאָרגעקומען א לאנד- 
באַראַטונג פֿון , בונד", עס זיינען געקומען אינגאַנצן 28 דעלעגאַטן. 

אויך אין אָדעס, כארקאָוו און יעקאַטערינאָסלאַוו זיינען שוין פֿאָר- 
געקומען אין ,בונד" שפּאַלטונגען. איצט איז געקומען צו אַ שפּאַל- 
טונג אין לאַנדדמאַספשטאַב. די רעכטע האָבן פֿאָרגעלײגט װאַרטן ביז 
דער 1טער קאַנפֿערענץ פֿון ,בונד", וועלכע איז גערופֿן געװאָרן אױפֿן 
6טן מערין אין מינסק. אָבער די לינקע האָבן ניט געװאָלט איינגיין 
אויף דעם. דעם ערשטן מערץ האָט זיך אין קיעוו קאָנסטיטואירט אַ 
קאָנפֿערענץ פֿון די לינקע אָרגאַניזאַציעס פֿון בונד, און דאָ איז געי 
שאַפֿן געװאָרן דער ,קאָמוניסטישער בונד" (קאָמבונד). דער , בונד" 
אויף אוקראינע איז געווען אָפֿיציעל געשפּאָלטן. 

אָט דאָס איז געווען דאָס פֿעלד פֿון טעטיקייט פֿאַר א. ליטוואַקן 
אין יענער צייט. עס איז אפֿשר געווען דער ביטערסטער פּעריאָד 
אין זיין לעבן. איינזאם, אָן זיינע אלטע פֿרײינד פֿון ,בונד", אונטערן 
אַקאַמפּאַנימענט פֿון שטענדיקץ איבערקערענישן און באָמבאַרדירונ- 
גען, אין שרעק פֿאַר א פּאָגראָם אין קיעוו, אין אן 8טמאָספֿער פֿון 
אַבסאָלוטער שטאַנדהאַפֿטלאָזיקײט, ווען אין דער פֿרי האָט מען ניט 
געוואוסט, וי אַזױ װעט דער געגעבענער חבר און טוער פֿאַרענדיקן 
פּאַליטיש-פּאַרטײיאיש צום אָװונט-- האָט א. ליטװאַק געטראָגן שטאָלץ 
די פֿאָן פֿון זיין אַלטער פּאַרטײ. 

געבליבן דער איינציקער גענעראַל אין בונדישן שטאַב, האָט ער 
אַבער געוואוסט װווי צו היטן דעם פּאַרטײפֿאַרמעגן. די קיעווער 
סאַציאַליסטישע טוער פֿון יענער צייט געדענקען נאָך ביז היינט, וי 
אַזױ, למשל, א. ליטװאַק האָט זיך געהאלטן אויף אַ געוויסער פֿאַר- 
זאַמלונג, װאָס איז צונױפֿגערופֿן געװאָרן דורך דעם פֿירער פֿון דער 
מיליטערישער אָפּטײלונג אין איינעם פֿון יענע פֿילצאָליקע פֿאַלן, ווען 
די באָלשעװיקעס האָבן פֿאַרנומען קיעוו. דער דאָזיקער פֿירער פֿונעם 
,אָסאָבי אָטדיעל" האָט ניט אַנדערש געװאָלט, וי איבערצייגן אַלץ 
ריכטונגען --- פֿון די ליבעראַלן ביז אַלע מינים סאָציאַליסטן, אַז זי 
דאַרפֿן דווקא מיטאַרכעטן מיט די באָלשעװיקעס. אָט צו דעם צוועק 
האָט עֶר פֿאַררופֿן עטלעכע הונדערט מענטשן אין זאַל פֿון שטאָט- 
ראָט, און געהאַלטן פֿאַר זיי אן אַנטשפּרעכנדיקע דרשה. באַלד האָבן 
זיך אָנגעהױבן די ענטפֿערס פֿון די פּאַרטײײפֿאַרשטײער. דער ערשטער 
האָט גערעדט אַ פּראָפֿעסאָר פֿון אוניווערסיטעט, אַ צעקראָכענער 
ליבעראל; עֶר האָט זיך געבויגן אין דרייען פֿאַר דער נייער מאַכט, 
און אומווירדיק געחנפֿהט. דער צווייטער רעדנער איז געווען א. ליט- 
װאַק. מוטיק, שאַרף, קלוג, סאַרקאַסטיש, פּאַליטיש אױסגעהאַלטן איז 
געווען א. ליטװאַקס רעדע. ער האָט אָפּגעװאָרפֿן די איינלאַדונג מיט- 
צואַרבעטן מיט דער באָלשעוויסטישער מאַכט, און ער האָט אױפֿגע- 
וויקלט דאָס בילד פֿון דער באָלשעוויסטישער פּאָליטיק און פֿירונג. 
די פֿאַרזאַמלונג איז עלעקטריפֿיצירט געװאָרן. מער קיין רעדנער 

האָבן שוין ניט גערעדט. די טשעקאַ-פֿירער זיינען געווען פֿאַרלוירן, 
זיי האָבן ניט געוואוסט װאָס ווייטער צו טאָן, זיי האָבן געוואוסט -- 
זיי האָבן פֿולשטענדיק פֿאַרשפּילט אין די אויגן פֿון אלע פֿאַרזאַמלטע, 
פֿאַרלוירן אַ גרויסע שלאַכט. די פֿאָרשטײער פֿון די אַנדערע פּאַרטײען 
זיינען גרייט געווען ליטוואקן אויף די הענט צו טראָגן. מע האָט 
צווישן זיך גערעדט: מע האָט נאָך אזא רעדץ ניט געהערט. און 
פֿאַראַן אַזעלכע, װאָס געדענקען ביז היינט די רעדע, גיבן זיי צו: 
זיי האָבן זינט דעמאָלט אַזאַ רעדץ ניט געהערט. גאַנץ קיעוו האָט 
געשמועסט וועגן ליטוואַקס רעדע און האַלטונג. מע האָט געוואוסט -- 
דאָס איז די שטעלונג פֿון , בונד", דאָס האָט דער , בונד" אָפּגעגעבן 
זיין דעקלאַראַציע. נאָך דער פֿאַרזאַמלונג האָט זיך א. ליטוואַק אויס- 
באַהאַלטן אַ געוויסע צייט. מע האָט אים ניט ארעסטירט. בעת די 
באָלשעװויסטישע רעזשימען אין קיעוו, פּונקט וי אַמאָל ביים צאַרישן 
רעזשים, האָט א. ליטװואַק אַרױסגעויזן א מערקווירדיקע בריהשקייט 
און מזלדיקייט ניט אַרעסטירט צו ווערן. ארום זיינען כּסדר אָנגעי 
גאַנגען ארעסטן פון די מענשעוויקעס און אַנדערע. מע איז געזעסן 
װאָכנלאַנג אָן א פֿאַרװאָס, מץ האָט געהאלטן אין איין , איינלאַדן" 
אין טשעקא. א. ליטוואק איז אָבער קיין איין מאָל אין קיעוו ניט 
פֿאַרהאַלטן געװאָרן. און איז ער געפֿאָרן איין מאָל אין 20-19טן יאָר 
אויף אַן אומלענאַלער באַראַטונג פון די סאַציאַליסטישע פּאַרטײען, 
קיין כאַרקאָוו, איז די באַראַטונג אַרעסטירט געװאָרן, איין ליטוואק 
איז ניצול געװאָרן. אים איז גראָד איינגעפֿאַלן -- ער דארף גיין זען 
עפּעס אַ באַקאַנטע. אגב, האָט ליטװואַק אױפֿן וועג קיין כאַרקאָװ 
געהאט אַ גרויסע איבערלעבונג: צוזאַמען מיט א גרופּע דעלעגאטן 
האָט ער זיך אָפּנעשטעלט אין פּאָלטאַווץ און דאָ באַזוכט דעם גרויסן 
שרייבער און קעמפֿער וול. קאָראָלענקאָ, ביי אים געגעסן פֿרישטיק 
און מיט אים פֿאַרבראַכט עטלעכע שעה. 

שווער, אומגעהויער שווער איז געווען ליטװאַקס לעבן אין קיעוו 
אין דער דאָזיקער צייט, ווען די מאַכט האָט זיך יעדע פּאָר ואָכן 
געטוישט, און אַרום האָט געהערשט הונגער און נויט. אויך אין דעם 
פּרט האָט ער געהאַט גרויס מזל: אַרום האָט געהערשט טיפֿוס און 
אַנדערע קראַנקהייטן. מענטשן, באַזונדערס פֿון דער אינטעליגענץ, 
זיינען געפֿאַלן וי פליגן. ליטװואַקס אָרגאַניזם איז אַזױ וי געווען פֿאר- 
כּישופֿט. קיין איין מאָל ניט געקרענקט, זיך ניט אָנגעשטעקט, 

אָן מאַטעריעלע מיטלען צום לעבן, ביי אַ פּוסטער פּאַרטײקאסע, 
ביי הונגער-באַדינגונגען אין שטאָט, שוין לאַנג צעריסן יעדן בגד 
װאָס ער האָט מיט זיך געבראַכט פֿון אַמעריקע -- אָט אַזױ האָט 
געלעבט א. ליטװואַק. אין שטענדיקער מורא פֿאַר פּאָליטישע פֿאַר- 
פֿאָלנונגען פֿון די היינטיקע און מאָרגנדיקע מאַכט-באַזיצער -- איז 

אים אויסגעקומען טעג און װאָכן זיך אױסצובאַהאַלטן. גאַנץ אָפט 
איז ער נאָך אַ פֿאַרזאַמלונג פֿאַרבליבן שלאָפֿן אין בונדישן קלוב. 
דאָ אויף די הוילע בענק און טישן האָט ער פאַרבראַכט ניט איין 
שלאָפֿלאָזץ נאַכט. , צי געדענקט איר -- דערמאָנט מיר ע. ק אָר מ8ן 
-- דעם עפּיזאָד אין בונדישן קלוב, וואו מיר זיינען ביידע געבליבן 
מיט ליטװאַקן נאָך 8 פֿאַרזאַמלונג עפּעס... ס'איז געווען שפּעט אין 
דער נאַכט און ערב דעם װידער-אַרײינקומען פֿון די באָלשעװיקעם. 
ביי ליטװאַקן איז, ווייזט אויס, געווען שטאַרק אָנגעזאַלצן אױפֿן 
האַרצן, און ער האָט זיך אַזױ זויער געקנייטשט און זיך באַקלאָגט: 
שוין דריי נעכט, אַז ער שלאָפֿט דאָ אינעם פֿאַרזאַמלונגס-זאַל אויף 
די. האַרטע בענק, און האָט אויך איצט נישט וואוהין צו גיין איבער- 
שלאָפֿן. זיין זויערער פּנים, דער הולך זיינער אין שמאַטעדיקע הויזן 
און מיטן קרומען פֿום, זיינען נאָך ביז איצט ניט אָפּגעװוישט געװאָרן 
פֿון מיין זכּרון". די נאָענטע מיטאַרבעטער ליטװאַקס זיינען אַלין 
געווען אין דער זעלבער געפֿאַר, די סימפּאַטיקער זיינען געווען אָנגע- 
שראַקן, צעלאָפֿן. אַנדערע האָבן אַלין געוואוינם אין איין צימער 
מיט אַ גאַנצער פֿאַמיליע, און ערשט נעכטן איז מען אין אַזאַ שטוב 
געווען אין נאָמען פֿון ,אַרעמקײט-קאָמיטעט? און צוגענומען די לעצ- 
טע בעבעכעס אָדער נאָר אַװעקגעשלעפּט אינמיטן דער נאַכט אויף 
אומגעלומפּערטע צװאַנגס-אַרבעט. די איינציקעץ טרייסט ליטװאַקס 
זיינען געווען די עטלעכע יונגע און יוגנטלעכע בונדיסטן, געטרייע, 
איבערגעגעבענע (אַזױ װי ב וזי ס פ יװ אַ ק)). אָבער מאַטע- 
ריעל -- װאָס האָבן דייאָ יוגנטלעכע געקענט אַרױסהעלפֿן זייער באַ- 
ליבטן לערער א. ליטװאַקן? און טאָמער האָט עֶר, ליטװאַק, געטראָפֿן 
אויף דער גאָס אָדער אויף א זיצונג אין אַ פּאַלאַץ פֿון דער היינטיקער 
רעגירונג, עפּעס אַן אַלטן באַקאַנטן צי פֿרײינד פֿון אַמאָליקע צייטן, 
אַזאַ װאָס מע איז מיט אים צװאַמען געזעסן ביי איין טישל אין אַ 
קאַפֿע אין ווין צי ציריך, אָדער גאָר אַזאַ איינעם, װאָס מע איז מיט 
אים צוזאַמען געזעסן אין נידיאָרק אין רעדאקציע צי אין איין אָרגאַ- 
ניזאַציע, אָדער גאר אַ חבר פֿון אַמאַליקע טורמעס און פאַרשיקונג -- 
האָט זיך כאלד אַרױסגעויזן, אַז יענער איז איצט אַן אייגענער אין די 
הויכע פֿענצטער, און אין בעסטן פֿאַל האָט ער געמאַכט אַן אַנשטעל, 
אַז עס פֿרייט אים זיך צו טרעפֿן ווידער מיט ליטװאַקן -- אין דער 
אמתן אָבער האָט ער זיך פֿון אים באַלד אָפּגעדרײט, געגעכן אָנצו 
הערן אז ער קען זיך מיט אים מער ניט טרעפֿן און אוודאי קען ער 
אים ניט העלפֿן, כאָטש א. ליטװאַק איז אין דער ערגסטער לאַגע 
געווען גענוג שטאָלץ ניט אויסצונוצן קיינע פּראָטעקציעס און פּרי 
װאַטע הילף פֿון אָט די געוועזענע. 
אַ ביטערע צייט איז עס געווען פֿאַר ליטװאַקן. 

חוץ דער גאַנצער לױפֿנדיקער אַרבעט אין דער אָרגאַנזאציע, 
האָט מען נאָך געדאַרפֿט זאָרגן, אַז אין דער עפֿנטלעכקײט זאָל זיך 
הערן די שמיה פֿון , בונד". שוין זינט דעם 8טן איגוסט 1917 איז 
אין קיעוו אַרױסגעגאַנגען די טעגלעכע בונדישע , פֿאָלקסצײטונג"; 
ביז דעם ומ פֿעברואַר 190 איז עס געווען אֿן אָרטיקץ צייטונג 
פֿאַר דרום-רוסלאַנד, און פֿון דעמאָלט -- דער אָרגאַן פֿונעם אַלגע- 
מיינעם אידישן קאָמיטעט פֿון אַרבעטער-בונד. במשך פֿון 1919-20 
האָט זיך געביטן דער נאָמען פֿון דער בונדישער אויסגאבע און אונ- 
טער פֿאַרשײדענע רעזשימען האָט זי געהייסן : ,, ציײיט-פֿראָגן", ,פֿרײ- 
הייט", , פֿאָלקסצײטונג", , האָפֿנונג". די גאַנצע צייט איז א. ליט- 
װאַק געווען אָדער מיטרעדאַקטאָר אָדער רעדאַקטאָר, און האָט אויס- 
געפֿילט די צייטונג מיט פֿאַרשײדענע מאַטעריאַלן. אָפֿיציעלער רע" 
דאַקטאָר איז שטענדיק געווען דער אױיבנדערמאַנטער בוזי ספּיװאַק. 
דאָס רוב זיינען דאָס געווען קורץ-אָטעמדיקע אויסגאבעס, טאָג-פֿלאַ- 
טערלעך, װאָס זיינען אונטערגעגאַנגען נאָך איידער די מאַכט האָט 
זיך געכאַפּט זיי צו שליסן. היינט די מאַטעריעלע שוועריקייטן אַרױס- 
צוגעבן אַזא מין בונדיש בלעץטל? ניט קיין געלט, ניט קיין פּאַפּיר, 
ניט קיין פּאַרשפּרײט:אַפּאַראַט, אין פרעמדע איבערגעשראָקענע דרוי 
קערייען... און דאָס אַלץ האָט אױסגעטראָגן אויף זיך א. ליטואַק 
אַליין. עם איז געווען צו באוואונדערן די ענערגיע און אומגעבראָכנ- 
קייט פֿון דעם מענטשן.. 

* 

דעם 2016טן מערץ 1919 איז פֿאָרגעקומען די מינסקער קאָנפֿע- 
רענץ פֿון , בונד", די עלפֿטע קאָנפֿערענץ. די קאָמוניקאַציע-באַדינ- 
גונגען זיינען דעמאָלט געווען אויסערגעוויינלעך שווער, און א. ליט- 
װאַק צוזאַמען מיט די אַנדערע קיעווער דעלעגאטן איז געקומען צו 
שפּעט. ער האָט דערפֿאַר קיין רעפֿעראַט אױפֿן קאָנפֿערענץ ניט 
געהאַט. ראַפֿעס איז דאָ צוגעלאָזט געװאָרן וי אַ גאַסט, און ער האָט 
זיך באַמיט ווירקן אויף דער קאָנפֿערענץ, זי זאָל זיך שטעלן אויף 
דער קאָמוניסטישער פּלאַטפֿאָרם. ליטװואַק איז עטלעכע מאָל אַרױס- 
געטראָטן אויף דער קאַנפֿערענץ, פֿאַרטײידיקט די אָפּאָזיציץ צום לינק- 
קאַמוניסטישן קורס פֿון אַ טייל דעלעגאַטן. אױף דער קאָנפֿערענץ 
האָבן געקעמפֿט עטלעכע פֿראַקציעס. ליטװואַק איז געווען אין דער 
סאַציאַל-ידעמאַקראַטישער פֿראַקציע. די הױפּט-פֿראַגץ איז געווען: 
אָננעמען דעם פּרינציפּ פֿון ראַטך-מאַכט און דעם דריטן אינטער'- 
נאַציאַנאַל. א דאַנק אסתּר און ירחמיאל האָט זיך דאָ איינגעגעבן צו 
פֿאַרמײדן אַ שפּאַלטונג אין , בונד". דערווייל זיינען אלע פֿאַרבליבן 
אין איין פּאַרטײ. אָבער דער פּרינציפּ פֿון ראַטן-מאַכט איז דורך דער 
מערחייט פֿון דער קאַנפֿערענץ דאָך אָנגענומען געװאָרן. 

ווען די גאַנצע קיעווער גרופּע דעלעגאטן האָט געמאַכט געװאַל- 
דיקע אַבסטרוקציעס קעגן ראַפֿעסן -- האָט א. ליטװאַק זיך אָפּגע- 
האַלטן דערפֿון. ער האָט געזען, אַז יעדע קלייניקייט קען דאָ מיט- 
ווירקן צו אַ שפּאַלטונג, און ער איז אַלײן געווען צוריקגעהאַלטן או 
אויך אויף אַנדערע געפּרואווט ווירקן. עס איז געווען זיין איינציקע 
כּוונה: ניט דערפֿירן צו אַ שפּאַלטונג. דאָס איז אָבער געווען שוין 
אַנגעצײיכנט פֿון דער גאַנצער געשיכטע פֿון די לעצטע נאָך-מלחמה- 
יאָרן. דאָס װאָס איז ניט געשען אויף דער מינסקער קאַנפֿערענץ, איז 
באַלד אינגיכן געשען אויף דער מאָסקװער קאָנפֿערענץ. 

פֿון מינסק איז ליטוואַק אָפּגעפֿאָרן קיין ווילנע. עס איז מסתּמא 
געווען די איניציאַטיו פֿון דער רעכטער פֿראַקציע: זי האָט געהאָפֿט, 
אַז ליטװואַקס אױטאָריטעט אין ווילנץ איז גענוג גרויס און ער װעט 
זיין דער בעסטער פֿאַרטײידיקער פֿון דער פּאָזיציץ פֿון די רעכטע. 
א. ליטװואַק האָט אין ווילנע אָפּגעגעבן זיין באַריכט וועגן דער מינ- 
סקער קאָנפֿערענץ, ער האָט זיך באַמיט צו זיין קאָרעקט צו די קעג" 
נער, ניט פֿאַרשאַרפֿן די באַציאונגען. אָבער עס האָט ניט געהאָלפֿן, די 
דאָזיקע באַריכט-פֿאַרזאַמלונג איז געווען רייך מיט דראַמאַטישע 
מאַמענטן, דער פֿירער פֿון דער אָפּאָזיציץ האָט זיך געריסן צום װאַרט, 
געמאַכט דעמאָנסטראַציעס, דער פֿאַרשטאָרבענער װ י ר ג י לי 
האָט געמאכט קעגך-דעמאַנסטראַציעס זינגענדיק די ,שבועה" -- און 
צום סוף איז א היפּשע גרופּע אינגאַנצן אַװעק פֿון דער פֿאַרזאַמלונג. 
א. ליטװאַק האָט נאָך דאָ אין ווילנע געהאַלטן אַ פּאַר ליטעראַרישע 
רעפֿעראַטן -- זיי זיינען פֿאַר אים געווען אַ שטיקל אָפּרו פֿון די פּאַלי- 
טישע פֿראַקציאָנעלע צאַנקערייען און שלאַכטן. שוין עטלעכע יאַר 
האָט ליטװואַק ניט געזען זיין ווילנע, פיל זאַכן האָבן זיך דאָ געענדערט 
פֿאַר די מלחמהייאָרן, נייע מענטשן, נייץ פּראָבלעמען. קיין צופֿיל 
נחת האָט ער אויך דאָ ניט געשעפּט פֿאַר די פּאָר װאָכן, װאָס ער 
האָט דאָ פֿאַרבראַכט. און דעמאָלט איז ער צוריק אַװעק קיין קיעוו. 
שווער איז געווען דער וועג צוריק קיין קיעוו. אוקראַינץ האָט ווייטער 
געקאַכט און געשטאַנען פֿאַר נייץ געשעענישן. װאָס ווייטער, איז 
אוקראַינע אַלין מער אָפּגעריסן געװאָרן פֿון די אַנדערע טיילן פֿונעם 
גרויסן לאַנד. דער פֿילם פֿון בירגער-קריג דרייט זיך ווייטער: דעניי 
קין, װוראַנגעל, מלחמה מיט פּױלן. קיעוו און אוקראַינע בכלל שטייען 
אין צענטער פֿון די קאַמפֿן. 

ביי אַזעלכע אומשטענדן ווערט אַלץ שווערער צו פֿירן א בונדישץ 
טעטיקייט. די סאַציאַליסטישע באַװועגונג ראַנגלט זיך פֿאַר דער מעגי 
לעכקייט צו עקזיסטירן לעגאַל. מע פּאַסט זיך צו צו די אומשטענדן. 
ניט איינער ווערט געשטרויכלט: ווען די דעניקינצעס פֿאַרכאַפּן קיעוו, 
שאַפֿט זיך ביי אַ טייל פֿון דער אידישער באַפֿעלקערונג אַ שטימונג 

זיך צוצופּאַסן, גיין מיט די דעניקינצעס, ניט דערמאָנען דער נייער 
מאַכט אירע אָקאָרשט-דורכגעפֿירטע פּאָגראַמען אויף אידן. עס ווערט 
אויך געשטרויכלט איין בונדיסט: ד. זאַסלאַווסקי. ליטװואַק האַלט זיך 
פֿעסט, גייט ניט אויף קיינע קאָמפּראָמיסן, אין מאָמענטן פֿון סכּנה 
רופֿט עֶר אַפֿילו די בונדישע מאַסן אַרײינצוטרעטן אין דער רויטער 
אַרמײ כּדי זיך אַנטקעגנשטעלן דער געפֿאַר פֿון בלוטיקער אוקראַי 
נישער און דעניקינשער רעאקציע. שווער איז ביי דער לאַגע איינצו- 
האַלטן פּאָליטישן גלייכגעוויכט. אָבער א. ליטװואַק בלייבט רואיק און 
אומדערשיטערט. ער האַלט איין די אָרגאַניזאַציע, ער טרעט אויף ביי 
יעדער געלעגנחייט אין נאָמען פֿון , בונד", ער באַטײליקט זיך אין אַלע 
לעגאֿלץ אינסטיטוציעס און אונטערנעמונגען, ער באַהאַלט זיך ווען 
די סכּנה פֿון אַרעסט איז צו גרויס און ער שווימט אַרױס אומגעריכט 
ווען די סכּנה איז אַריבער. אָט האָט מען זיך געדאַרפֿט באַהאַלטן פֿון 
די פּעטליוראָווצעס, אָט פֿון די באָלשעװיקעס, אָט פֿון די דעניקינצעס, 
אָט פֿון די פּאַליאַקן, און אָט ווידער אַמאָל פֿון די באָלשעװיקעס. און 
די לעצטע האָבן ביי יעדן מאָל פֿאַרנעמען קיעוו אֵן אַנדער פּנים, אַן 
אַנדער טאַקטיק. 


פֿון װאָס האָט א. ליטואַק דעמאָלט געלעבט? קיינער האָט ניט 
געפרעגט, קיינער האָט ניט געזאָרגט. הונגער, טויט-שרעק, ארעסטן, 
פּאַנראַמען זיינען געהאַנגען איבער דער גאַנצער אידישער באַפֿעץל- 
קערונג. אַלץ איז געווען טעראָריזירט און דערשלאַנן. אַ שטיק ברויט 
און אַ ביסל הייסע זופּ איז געווען אַ פּראָבלעם. וי אַלע אַנדערע, איז 
אויך א. ליטוואק געשטאַנען אין דער ריי נאָך א ביסל קאשע און א 
שטיקל שװאַרץ ברויט געמישט מיט זאַמד. ער האָט זיך געקלאמערט 
אין די פאַרלאַנס-אינסטיטוציעס פון דער צי אנדערער רענירונג, וואו 
מע האָט כּלומרשט געטאָן עפּעס אַן אידעאיש-נוצלעכע אַרבעט, אָבער 
אין דער אמתן זיך פֿאַרנומען מיט אױסאַרבעטן פּלענער װאָס זיינען 
קיינמאָל ניט פֿאַרװוירקלעכט געװאָרן און מיט שאַפֿן לעבנס-מעגלעכ- 
קייטן פֿאַר די אָנגעשטעלטע... 


זינט סקאָראָפּאַדסקי איז געקומען צו דער מאַכט, איז אין קיעוו 
אױסגעװאָקסן א גרויסע אידיש-סאַציאַליסטישע אָרגאַניזאַציץ -- די 
, קולטור-ליגע". זי האָט געזאָלט אױספֿירן די פֿונקציעס פֿון 
דער אונטערגעגאַנגענער נאַציאַנאַלער אױטאָנאַמיץ. די ,קולטור-ליגץ" 
איז זיך שטאַרק צעװואָקסן און פֿאַרמאַגט אין לאַנד ביי 200 דערצי- 
אונגס- און קולטור-אינסטיטוציעס. אויך די קולטור-ליגע האָט געליטן 


112 


פֿון די פּאָליטישע איבערקערענישן און פּאַגראָם-געשעענישן, און צום 
סוף איז זי אינגאַנצן פֿאַנאַנדערגעלאָזט געװאָרן דורך דער באָלשע- 
וויסטישער מאַכט, ווען זי האָט זיך אין דער צווייטער. העלפֿט 1920 
פֿאַרפֿעסטיקט. די ,קולטוד-ליגע" האָט געהאַט אַ צענטראַליקאָמיטעט, 
אין וועלכן עס זיינען געווען פֿאַרטראַטן אַלע אידישע סאָציאַליסטישע 
פּאַרטײען װוי אויך די פֿאָלקס-פּאַרטײ און די ליטעראַרישע וועלט. 
די פּראַקטישע אַרבעט האָט געפֿירט אַן אױספֿיר-ביוראָ פון 6-5 פּער" 
זאַן. א. ליטוואַק איז געווען אַקטיוו אין דער ,קולטור-ליגע", ער פֿלעגט 
קומען אויף די זיצונגען פֿון צ. ק., ער האָט זיך באַטײליקט אין אייניקע 
אירע סעקציעס, און אַ געוויסע צייט איז ער אַפֿילו געווען אַ מיטגליד 
פֿון אױספֿיר-ביוראַ. ער האָט אָפֿט געהאלטן רעפעראטן אויף די אונ" 
טערנעמונגען פֿון דער ,קולטור-ליגע", ער האָט רעדאַגירט און מיטי 
געארבעט אין די ליטעראַרישע אױסגאַבעס פֿון ,ק. ל.? ער האָט פֿאַר- 
פֿאַסט דעם מאַניפֿעסט פֿון דער ,קולטור-ליגע", וועלכער האָט באַי 
גרינדעט די צילן און אױפֿגאַכן, די קולטור-אידעאַלן און אַרבעטימע" 
טאָדן פֿון דער ק..ל. דאָס איז געווען באמת אַ דאָקומענט פֿון אַ גרויסן 
פֿאַרנעם, סיי פּאָליטיש-אידעאיש און סיי פּובליציסטיש-ליטעראַריש. 
עס איז געווען די באַגרינדונג פֿונעם פאַציאַליסטישן אידישיזם. א. 
ליטװאַק האָט אויך רעדאגירט דעם בולעטין פֿון דער ,קולטור-ליגע". 
אַ געוויסע צייט האָט פֿאַרנומען די מוחות פֿון די קולטור-טוער דער 
פּלאַן אַרויסצוגעבן אַ אידישע אלגעמיינע עניצקלאָפּעדיע; א. ליטװאַק 
איז געווען 8 דירעקציעץ-מיטגליד פֿון אָט דער געפּלאַנטער ענציקלאָ- 
פּעדיע, און אויב זי איז ניט רעאַליזירט געװאָרן איז עם געווים נים 
די שולד פֿון דער ק..ל. און אוודאי ניט פֿון א. ליטװאַקן. ער האָט בכלל 
אַרױסגעויזן גרוים אױפֿמערקזאַמקײט צו יענע אָפּטײלונגען פֿון דער 
ק. ל, וועלכע האָבן זיך פֿאַרנומען מיט בילדונג פֿאַר דערװאָקסענע. 
דאָ אין קיעוו איז א. ליטװאַק געווען אַ געוויסע צייט (אין 1919) 
איינער פֿון די דריי אָנפֿירערם פֿון דער אידישער פעקציע פון דעם 
ליטעראַריש-פֿאַרלעגערישן ביוראַ פֿון ,ליטקאָם" (אַלאוקראַינער לי- 
טעראַרישער קאַמיטעט), צוזאַמען מיט מ. ליטװאַקאָוון און נח לוריע. 
ער האָט אויך מיטרעדאַגירט דעם חודש-זשורנאַל פֿון אָט דער סעקציע 
באַגינען" (קיעוו, יוני, 1919, ז"ז 126, אַרױים בלויז איין באַנד). ער 
איז אויך געווען איינער פֿון די איניציאַטאָרן און מיטרעדאַקטאַר פֿון 
דעם , רויטן פּנקס", אַן אױסגאַכע פֿאַר דער געשיכטע און מאַטעריאַלן 
פֿון דער אידישער אַרבעטער-באַװעגונג; דער דאָזיקער פּנקם איז 
אַרױס אין קיעוו אין פֿאַרלאַג ,קולטור-ליגעץ" אין 1920; שפּעטער איז 
ער אין דעם זעלבן פֿאַרלאַג איבערגעדרוקט געװאָרן אין װאַרשע, און 
עס איז דאָ אַרױס נאָך א צווייטער באַנד פֿון ,רויטן פּנקם" -- צו די 
ביידע זאַכן האָט א. ליטװואַק געהאַט די נאַענטסטע שייכות. 

אין יולי 1919 איז אין קיעוו פֿאָרגעקומען אַ לאַנדדצזאַמענפֿאָר 

{| דער קולטור-ליגע. ראַפֿעס און אכרהם ה: פֿץ זיינען אַרױסגעטראָטן 
מיט שאַרפֿע אַטאַקעס קעגן דעם כאַראַקטער פֿון דער ק"ל און איר 
אַרבעט אין ,, קליינבירגערלעכן? גייפט. זי האָבן געװאָלט, די ק"ל 
זאָל ווערן קאַכוניפטיש, זאָל זיך פֿאַרנעמען בלויז מיט פּראָלעטאַרײ 
שער קולטור, א. ליטװואַק איז אַ פּאַר מאָל אױפֿגעטראָטן אױפֿן צו- 
זאַמענפאָר שאַרפ פּאַלעמיזירט טיט די קאַטוניסטן. ער איז געווען 
8 מיטגליד פֿון דער רעזאַלוציעזקאַָמיסיע, און עֶר איז טאַקע געווען דער 
מהבר פֿון ן דעם פּראָיעקט פֿון דער רעזאָלוציע, װאָס איז אַנגענומען 
עװאָרן דורך דער מערהייט. ער האָט דאָ צום ערשטן מאָל אין דער 
אידיש-סאַציאַליסטישער עפנטלעכקייט אַרײנגעבראַכט די פֿאָרמולע 
,מאַסן-קולטור", וועלכע איז שפּעטער אָנגענומען געװאָרן דורך אלע 
ראַדיקאַל-דעמאַקראַטישע און סאַָציאַליסטישע טוער אין פּױלן. 

אין קיעוו איז א. ליטװואַקן אויך געווען באַטערט איבערצולעבן 
די שוױידערלעכע געשעעניש, ווען שרה פֿוקס האָט באַגאַנגען זץלבסט- 
מאָרד (זיך דערטרונקען דעם 24טן יוני 1919). אין זיין רעדע ביי איר 
לויה האָט א. ליטואק זיך געזעגנט מיט דער אומגעקומענער. שרה 
פֿוקס איז געווען א אַרבעטאָרין און א מיטגליד פון קיעווער קאַָמיטעט, 
איבערגענעבן און אידעאליסטיש. דער אַרומיקער באָלשעוויסטישער 
טעראָר און די שפּאַלטונג אין , בונד" האָבן ביי איר אָפּגענומען איר 
גייסטיקן גלייכגעוויכט. פֿאַר ליטװאקן איז עס געווען אן אויסער- 
עוויינלעכער קלאַפּ. עס איז פֿאַר אים געווען ניט נאָר אַ פּאַרטייאישע 

אבדה, עֶר האָט אויך פֿאַרלוירן אַ נאָענטן פֿרײינד. אין זיין פֿאָרװאָרט 
צום באַנד ,װאָס געווען" האָט א. ליטוואק געשריבן: עֶר האָפּט אַרױס- 
צוגעבן אַ צווייטן באַנד פֿון דעם זעץלבן כאַראַקטער, און דאָרט וועלן 
אַרײינגיין צווישן אַנדערע זיינע אַרבעטן: ,אַכט הדשים אין מינסק 
אונטער דער דייטשער אַקופּאַציע?; ,אַ יאָר אין קיעוו (אַָקטאָבער 
8-אַקטאַבער 1919); , צוויי װואָס זיינען אַוועק (שרה פֿוקס און 
נהקע יאָכװיד)". צום כאַדױערן האָט א. ליטװואַק אויך דעם פּלאַן ניט 
פֿאַרװוירקלעכט. זיין שטענדיק ואַנדערן, זיין לױפֿן פֿון איין שטאָט 
אין אַ צווייטער, פֿון איין לאַנד אין אַ צווייטן, זיין שטענדיקע מאַטע- 
ריעלע נויט און ניט-באַזאַרגטקײט מיטן מינימום, זיין אקטיװױטעט און 
ווילן צו ווירקן אויף די געשעענישן פֿון היינטיקן טאָג---דאָס אַלץ האָט 
ביי אים אַפּגענומען די מעגלעכקייט צו אַרבעטן סיסטעמאטיש איבער 

עם, װאָס ער האָט אַזױ געװאָלט צו פֿאַרפֿיקסירן. און עֶר האָט דאַך 
אַזײ פֿיל געהאט צו דערציילן! * 





אטא רעטאעט יי 


* אינם אַרטיקל ,מינסק און די מינסקער", װעלכן מיר דרוקן איבער דאָ אין בוך 
דערציילט אַ. ליסװאַק גענויצר װעגן שרה פֿוקס. 

אין מיטן חודש מאַי 1920 האָט די פּױלישע אַרטײ פאַרנומען 
קיעוו, און ערשט דעם 12טן יוני זיינען זי אַרױסגעטריבן געװאָרן. צום 
פֿערטן מאָל האָבן די באָלשעװיקעס פֿאַרנומען קיעוו, דאָס מאָל שוין 
ניט אויף אַוועקצוגיין מער פון דאַנען. 

קיעוו איז געווען אָפּגעשניטן פֿון דער גאַנצער וועלט. א. ליטװאַק 
האָט ניט געקענט אָנהאַלטן די פֿאַרבינדונג מיט דער פּאַרטײ אין ווייסי 
רוסלאַנד און מאָסקװע. און ווען אויף דעם 12טן אַפּריל 1920 איז 
גערופֿן געװואָרן די צװעלפֿטע קאַנפֿערענץ פֿון ,בונד", האָט א. ליטװאַק 
דאָרט, פֿאַרשטײט זיך, ניט געקענט זיין. פּונקט אַזױ איז געשען אין 
9, ווען עם איז גערופֿן געװאָרן א באַראַטונג פֿון ,בונד" אין 
האַמליע; אויך אַהין האָט א. ליטוואק זיך ניט געקענט דערקלייבן. 

אויף דער צװעלפֿטער קאָנפֿערענץ האָט שוין אסמר פֿאַרטײידיקט 
דעם קאָמוניסטישן שטאַנדפּונקט, דער סאָציאַל-דעמאָקראַטישער מינ" 
דערחייט האָט מען אַפֿילו ניט געגעבן קיין װאָרט אין דער דיסקוסיע 
צום באריכט. ר. אַבראַמאָװיטש האָט אין זיין אָפּגעגעבענער דעקלאַ- 
ראַציע אָנגערופֿן די שטעלונג פֿון דער מערהייט , אָנתּנאָימדיקע פֿאַרי 
אייניקונג מיטן קאָמוניזם". 

ש. לעװויטאָס איז גראָד דעמאָלט געפֿאָרן פון קיעוו קיין מאַסקווע 
אויף אַ צוזאַמענפֿאָר פֿון די פּראַפֿעסיאַנעלע פֿאַראײינען. האָט א. ליט- 
וואק מיט אים איבערגעגעבן צו דער בונדישער קאַנפֿערענץ אַ דע- 
קלאַראַציע פֿון אוקראַינער , בונד", וואו ער האָט אַפּעלירט קעגן דער 
שפּאַלטונג פֿון דער פּאַרטײ. עס איז געווען א גרויסער וויכטיקער 
דאָקומענט. ר. אַבראַמאַװויטש האָט דעם דאָזיקן דאַקומענט פֿאַרעפֿנט- 
לעכט אויף דער קאַנפֿערענץ. 

דעם 19טן אַפּריל האָבן די ס. ד. בונדיסטן, נאָכדעם וי זיי חאָכן 
דעמאַנסטראַטיו פֿאַרלאַזן די צװועלפֿטע קאַנפֿערענץ, אַליין געעפֿנט 
זייער אייגענע צװעלפֿטע קאַנפֿערענין און באַשלאָסן צו שאַפֿן אַ 
זעלכסטשטענדיקע אָרגאַניזאַציץ אונטערן נאַמען ,אלגעמיינער יידיי 
שער אַרבעטער-בונד--ס. ד." עס איז אויסגעקליבן געװאָרן אן אייגע- 
נער צענטראל-קאָמיטעט, אין וועלכן עס זיינען אַרײן יודין, אַבראַמאָ 
וויטש, גר. אַראַנסאָן, א. ליטוואק א"א. אין זיין בוך , אין צוויי רעוואָי 
לוציעס" ב' 2, זי 316) דערמאַנט ר. אַבראַמאָװיטש צווישן די דעלע- 
גאַטן פֿון דער סאָציאַל-דעמאַקראַטישער מינדערהייט אויף דער גע" 
מיינזאַמער מאַסקװער קאַנפֿערענץ אויך א. ליטװאַקן. דאָס איז אָבער 
זיכער א טעות. א. ליטװאַק איז, וי געזאָגט, ניט געווען אָנװעזנד 
אויף דער קאַנפֿערענץ. אויך אין די פֿאַרעפֿנטלעכטע באריכטן פֿון 
דער פאַציאַלידעמאַקראַטישער בונדישער דעלעגאציע, וועלכע זיינען 

איבערגעדרוקט אין דער ניריאָרקער ;,נייער וועלט" פון 4טן פעב- 
רואַר 1921, איז א. ליטוואקס נאָמען ניט אָנגעגעבן. אין ס. ד. צעטראַל- 
קאָמיטעט איז ער אויסגעקליבן געװאָרן אונטער די אויגן. 

אָבער אינגיכן האָט זֹיך א. ליטוואֿק באוויזן אין מאָסקװע. איין 
גאָט ווייסט, וי אַזױ עֶר האָט זיך דערשלאָגן צו מאָסקװע. אַרום 
האָבן געהערשט עפּידעמיעס, קיין געלט האָט ער ניט געהאַט, קיין 
װואַרעמע קליידונג אויך ניט, װאָס צו עסן אוודאי ניט. דאָס איז שוין 
געווען אין טיפֿן האַרבסט, ווען ר. אֿבראַמאָוויטש האָט זיך געטראָפֿן 
מיט ליטװאקן אין מאָסקװע. ,ווידער האָט זיך געעפֿנט די טיר פֿון 
מיין הויז -- דערציילט ר. אַבראַמאָוויטש -- אויף דער אַרבאַט-גאַס, 
און עס האָט זיך אַרײנגעלאָזן חיים-יאַנקל, אָבער װאָס פֿאַר אַ חיים- 
יאַנקל! דאָס איז שוין געווען דער סאמע ברען פֿון ,מיליטערישן 
קאָמוניזם?" מיט דעם הונגער און דחקות. ליטװאַקם אָנצוג" אין 
באַשטאַנען פֿון א לייוונטענעם זאַק, אין וועלכן עם זיינען געמאַכט 
געװאָרן גאַניץ פּרימיטיווע אויסשניטן, כּדי צו פֿאַרװאַנדלען אים אין 
א מין בלוזע. עס איז געווען א געוויינטלעכער גרויער מעלזאק פֿון 
א גראָבער סוראָווער לייוונט און אויף איין זייט האָט זיך נאָך געזען 
אַ טייל פון יענעם שוארצן שטעמפּל, מיט וועלכן מ'האָט אין רום- 
לאַנד אָפּגעשטעמפּלט די מעללזעק. אויך זיינע הויזן זיינען געמאַכט 
געװאָרן פֿון א צווייטן זאַק און זיינען געווען ארומגעבונדן אַרום די 
לענדן מיט א שטריקל. אויף די פֿיס האָט עֶר געטראָגן לייוונטענע סאַנ- 
דאַלן אויף חילצערנע פּאָדעץשװעס, און כּדי די סאַנדאַלן זאָלן ניט 
אַראָפּפֿאַלן פֿון די פֿיס, זיינען זיי געווען אַרומגעבונדן אַרום און ארום 
מיט שטריקלעך... אָבער אין זיין עלעגאַנטן אֿמעריקאַנער סוט, וי 
אין די קיעווער זעק -- פארענדיקט ר. אַבראַמאָוויטש -- איז ליטוואק 
אַלץ געווען דער אַלטער ליטװואק: די ריינע נשמה, דער איבערגע- 
געבענער בונדיסט, דער עכטער סאַציאַליסט, דער געטרייער חבר, 
אויף וועלכן מע האָט זיך געקאָנט פאַרלאָזן -- און דער גאָט-באַגאַב- 
טער שרייבער און רעדנער". 

פֿאַר די עטלעכע הדשים, װאָס א. ליטװואַק האָט פֿאַרבראַכט אין 
מאַסקװע, און לויט יענץ אומשטענדן פֿון באָלשעװיסטישן טעראָר, 
האָט א. ליטוואק גענומען אַ טיכטיקן אָנטײל אין פּאָליטישן לעבן. 
ער האָט געשריבן אין די בונדישע אױסגאַבעס, װאָס האָבן זיך באַ- 
וויזן פֿון צייט צו צייט. ער האָט זיך באַטײליקט אין די זיצונגען 
פֿונעם צענטראל-קאָמיטעט, עֶר איז געווען דער מחבר פֿון פֿאַרשײ- 
דענע רעזאָלוציעס; ער האָט זיך באַװיזן עטלעכע מאָל אין באַקאַנטן 
קלוב ,אמת"; ער האָט אויך גערעדט ביי דער דערעפֿענונג פֿון יידישן 
קאמער-טעאַטער. און חגם ער האָט גערעדט ס'רוב אויף טעמעם פֿון 
ליטעראַטור און קונסט, האָט ער קיינמאָל ניט דורכגעלאָזט די גע 

לעגנהייט אויך צו רעאגירן אויף די פּאָליטישע געשעענישן. אין יענער 
צייט האָט דער ס. ד. בונד אין מאָסקװע געפּלאַנעוװעט אַרויסצוגעבן 
א גרעסערן זאַמלבוך. אויך א. ליטװאַק האָט געשריבן אַן אַרטיקל 
פֿאַרן זאַמלבוך; ער איז אָכער קיינמאָל ניט דערשינען. 

אין די לעצטע חדשים פֿון 1990, נאָך דער ליקווידירונג פֿון דער 
,קולטור-ליגע" דורך דער באַלשעוויסטישער מאַכט אין קיעוו, האָט 
דאָס אױיספֿיר-בױיראָ פֿון דער ק"ל (אין באַשטאַנד פֿון מ. זילבערפֿאַרב, 
י. כמורנער, ז. מלמד, נ. מייזיל און דעם שרייבער פֿון די שורות) 
באַשלאָסן צו פֿאַרלאָזן קיעוו און אַריבערקלייבן זיך קיין ואַרשע, 
כּדי דאָ צו באַנייען די טעטיקייט פֿון דער געזעלשאַפֿט און פֿאַרלאַג 
,קולטור-ליגע". צוויי פֿון די אָנגערופֿענץ מיטגלידער האָבן זיך אינ- 
גיכן געלאָזן קיין מאָסקװע, כּדי דאָרט צו שאַפֿן די נויטיקע מיטלען 
אויף דער דאָזיקער אונטערנעמונג און פֿון דאָרט אַריבערצופֿאָרן אוט- 
לעגאַל קיין וארשע. די דאָזיקע מיטגלידער פֿון אויספֿיר:ביוראָ האָבן 
זיך אויך געדאַרפֿט פֿאַרשטענדיקן מיט א. ליטװאַקן, און אויך אים 
איבערצייגן אָנצונעמען דעם פּלאַן פֿון אַריבערפֿאָרן קיין װאַרשע, 
און אויב ער װועט מסכּים זיין --- שאַפֿן פֿאַר אים די מיטלען דערצו. 

צו יענער צייט איז קיין מאָסקװע געקומען א פֿאַרשטײער פֿון 
דזשאָינט אין ניודיאָרק, ד"ר ראָזענבלאַט, וועלכער האָט פּערזענלעך 
גוט געקענט א. ליטװואַקן. ד"ר ראָזענבלאַט האָט געבראַכט ליטװאַקן 
0 דאָלער פֿון סאָניץ גורסקי, נידיאָרק. ליטװאַק האָט הונדערט 
דאָלער איכערגעשיקט צו איר משפּהה אין אַ שטעטל לעבן ווילנע. 
מיט די איבעריקע הונדערט דאָלער האָט ער געזאָלט זיך אַריכער- 
קלייבן קיין פּולן. אָבער אָנהױב פֿעברואַר 1921 איז א. ליטװאק 
אַרעסטירט געװאָרן אויף א זיצונג פֿון ס. ד. צענטראל-קאָמיטעט. 
אין איינעם מיט די אַנדערע מיטגלידער איז ער געזעסן צוויי טעג, 
און באַלד האָט מען אים אַרױסגעלאָזט. ביים אַרעסט אָבער האָט מען 
ביי אים געפֿונען די אָנגערופֿענע דאָלאָרן. ער האָט ניט געװאָלט אָנ- 
געבן, פֿון װאַנען ער האָט זיי, און עֶר איז דעריבער באַשלדיקט 
געװאָרן דורך דער טשעקאַ אין ספּעקולאַציע. דאָס געלט איז פֿאַר- 
האַלטן געװאָרן. זיין אַמאָליקער פֿרײנד בוכאַרין האָט אים אויסגץ- 
לייזט פֿון דער באַשולדיקונג אין געלט-שמונל, און א. ליטװאַק האָט 
צוריק באקומען זיינע אומגליקלעכע דאַָלאַרן. 

אינגיכן האָט ער זיך גענומען גרייטן אין וװועג אַריין. ער האָט 
זיך דערקליבן קיין מינסק סוף 1921. בינו לבינו איז דאָ א. ליטואק 
אַרעסטירט געװואָרן דורך דער מינסקער טשעקא, נאָך אַ פּאָר טעג איז 
ער באַפֿרײיט געװאָרן. א. ליטװואַק האָט זיך גענומען גרייטן אַריבער- 
כאַפּן זיך איבער דער רוסיש-פּולישער גרענעץ. עס איז ניט געגאַנגען 
אַזױ לייכט. א געוועזענער פּועלי-ציוניסט און איצט אַ גאַנצער מאַכער 

ביי דער גרענעץ און א סאָוועטישער מאַכט:האָבער, האָט געהאָלפן 
א. ליטואקן אַריבערצוגיין בשלום די גרענעץ. 

צופֿעליק האָט ער אינגיכן נאָך זיין מאַָסקװער אַרעסט אויסגץ- 
מיטן אַ צווייטן אַרעסט אויף א מענשעוויסטישער פֿאַרזאַמלונג: ער 
האָט פּשוט פֿאַרשפּעטיקט צו דער דאָזיקער פֿאַרזאַמלונג. ווען ניט 
דער צופאל, ווער ווייסט, וי אַזױ ער װאָלט דאָס מאָל אָפּגעשניטן, 
און צי ער װאָלט שוין געזען 8 צווייט מאָל זיין ווילנע. אויך דאָס מאָל 
האָט אים אָפּגעגליקט. אינגיכן איז ער שוין צוריק אין זיין היימ- 
שטאָט, צווישן 8לטע פֿריינד, אין אומאָפּהענגיקן פּױלן, וואו עס איז 
טעטיק געווען די גאַנצע צייט פֿון קריג אַ זץעלבשטענדיקער פּוילישער 
,בונד". ליטוואַק איז ווידער אמאָל אויף דער טעריטאָריע פֿון ,, בונד", 
אין צענטער פֿון דער גרויסער אידישער אֿרבעטער-באוועגונג... 


קאַפּיטל צען 


געקומען צוריק אין ווילנע, האָט א. ליטוואק דאָ געטראָפֿן אַזאַ 
סיטואציע: זינט אָקטאַָבער 1920, ווען גענעראל זשעליגאָווסקי האָט 
דורכגעפֿירט זיין איבערקערעניש, האָט אין שטאָט פֿאַקטיש גע- 
הערשט אַ פּוילישער רעזשים (אין מאַי 1922 איז ווילנץ פֿאָרמעל 
אינקאָרפּאָרירט געװאָרן צו פּולין). די יידישע ארבעטער-באוועגונג 
פֿון גאַנץ פּולן, און אויך אין ווילנע, איז געווען לינק געשטימט. די 
דריטע קאַנפֿערענץ פֿון פּוױלישן , בונד" (אפּריל 1919) האָט אָנגענו- 
מען א רעזאָלוציע מיט דער פֿאָדערונג פֿון 8 ראטךרעפּובליק און 
דיקטאַטור פֿון פּראַלעטאַריאָט. דער ערשטער צוזאַמענפֿאָר פֿון פּױלישן 
,בונד" (אַפּריל 1990) באַשליסט אַרײנצוטרעטן אין 3טן אינטערנאַ- 
ציאָנאַל, און דער צווייטער צזאַמענפֿאָר (דעצעמבער 1921) באַשטץ- 
טיקט נאָך אַמאָל דעם באַשלוס -- מיט א באַװאָרעניש, אז ער װאַרפֿט 
אָפּ די 21 פּונקטן פֿונעם קאַמינטערן. 

אַזױ אַרום איז איצט א. ליטװאק אריינגעפֿטלן אין א נייער 
סיטואציץ, וועלכע איז פֿאַר אים גייסטיק-אידעאיש געווען ניט ויי- 
ניק פּיינלעך: ער איז פֿאַקטיש ווייטער געווען אָן 8 פּאַרטײ, אויסערן 
בונד". אָבער אין ווילנע איז צו יענער צייט אויך געווען 8 קליינע 
גרופּץ בונדיסטן, וועלכע האָבן געדענקט וייטער סאַציאַל-דעמאַ- 
קראַטיש. ווען א. ליטװואַק איז געקומען, האָט די דאָזיקע גרופּע פֿאַר- 
שטאַרקט איר טעטיקייט. זי האָט זיך אָנגערופֿן ,סאַציאַלידעמאָקראַ- 
טישער בונד" און זי האָט אינגיכן געגרינדעט אן אייגענע צייטונג. 
די רעדאקציע פֿון דער צייטונג איז באַשטאַנען פֿון פֿינף מאַן: אינזש. 
י. אָקון, י. כאַרלאַש, א. ליטװואַק, רבקה עפּשטיין און ד"ר פּאַװעל 
ראַזענטאַל. דער נאָמען פֿון דער אויסגאכבע איז געווען , אונזער צייט", 

און איר אָפֿיציעלער ארױסגעבער און רעדאַקטאָר איז געוען ר. 
עפּשטײין. עס איז געווען א וועכנטלעכע אויסגאבע, און דער ערשטער 
נומער איז אַרױס דעם 14טן יאַנואַר 1922. די צענזור-באַדינגונגען 
זיינען געווען זייער שווערע, און אויף דעם 24טן נומער איז די אויס- 
גאַכע געשלאָסן געװאָרן דורך דער מאַכט (דעם 1טן יולי 1992). די 
בונדישע אויסגאבע ווערט אינגיכן באַנייט אונטערן נאָמען, אונזער 
געדאנק". צום באדויערן, פֿעלן אין ניודיאָרק קאָמפּלעטן פֿון ביידע 
אױסגאַבעס, און איך בין ניט אין שטאַנד צו ברענגען וועלכע אויס- 
צוגן פֿון דאָרט, וי אויך פֿעסטצושטעלן די דאַטע, ווען , אינזער גע- 
דאַנק" האָט אױפֿגעהערט אַרוסצוגיין. 

פֿון צייט צו צייט קומט א. ליטװאַק קיין וארשע, דאָ טרעפֿט ער 
זיך מיט זיינע אַלטע פֿרײנד פֿון , בונד", אָבער, פֿאַרשטענדלעך, 
ער קען מיט זיי אָנהאַלטן נאָר גוטפֿרײנדשאַפּטלעכע און ניט קיין 
פּאָליטישעץ באציאונגען. אין דער ווילנער אױסגאַבע פּאָלעמיזירט ער 
מיט די פּאָליטישע אָנשויאונגען און פּראקטישע שריט פֿונעם פּולישן 
,בונד", ער טרעט אַרױס גאָר שאַרף קעגן דער כמורנערפֿראַק- 
ציע אין ‏ בונד", בנוגע צו די פֿירערס פֿון דער צענטריסטישער ריכ- 
מונג איז ער איינגעהאַלטן. 

דערפֿאַר אָבער געפֿינט א. ליטװואַק א מאָראַלישע שטיצונג און 
אינטימע ספֿערע אין דער געזעלשאַפֿט און פֿאַרלאַג , קולטור-ליגץ", 
וועלכע איז דאָ באַנײט געװאָרן דורך די טוערס, װאָס זיינען אַראָפּי 
געקומען פֿון קיעוו. די אָרגאַניזאַציץ האָט דאָ ניט געטראָגן דעס 
צוװישפּאַרטײיאישן כאַראַקטער, װאָס אין אוקראינע, אָבער זי איז 
אויך דאָ פֿאַרבליבן אומפּאַרטײיאיש, סאָציאַליסטיש און געהאט דעם 
זעלבן גרויסן פֿאַרנעם. דער פֿאַרלאַג ,קולטור-ליגע" האָט גלייך פֿון 
אָנהײב אַנטװיקלט אין ווארשע אַ גרויסע טעטיקייט; די געזעלשאפט 
ק"ל האָט געפֿירט אַ מער-באשיידענע ארבעט, צוליב דער באציאונג 
פֿון די אידישע סאַציאַליסטישע פּאַרטײען. דערפֿאַר איז דאָ אין יוני 
1 געגרינדעט געװאָרן די א ידישע שול אַרנאַניזאציע, 
און די חברים פֿון דער ק"ל האָבן דאָ געשפּילט אַן אָנגעזעענע ראָל. 
אויך אַ טייל אָרטיקע מוער זיינען צוביסלעך צוגעשמאנען צו דער 
ק"ל-אַרבעט. 

א. ליטװואַק איז מיטבאַטײליקט אין דער גאַנצער ק"ל-ארבעט. ער 
איז מיטרעדאַקטאָר פֿון דער , ביכער-וועלט", אַ זשורנאַל פֿון ק"ל, 
וועלכער האָט זיך גאָר גיך קונה שם געווען. ער דרוקט דאָ רעצענ- 
זיעס און גרעסערע אָפּהאַנדלונגען. די ,קולטור-ליגע? גים אויך אַרױס 
אן אַלגעמײינעם פּראָפּאַנאַנדע-זשורנאַל א"נ , ק ול ט ור 7", אן 
אויך דאָ איז ליטוואק מיטרעדאַקטאָר, ער דרוקט דאָ עטלעכע גרע- 
סערע זאַכן: , פּראָלעטאַרישע קולטור" (נומ' 1 און 2, 1992 ; איבער- 

געדרוקט אין בוך , ליטעראַטור און קאַמף'?); , גערהאַרד הױפּטמאַן" 
(נומ' 2; אויך אַריין אין , קולמטור און קאַמף"). אין נומ' 1 פֿון ,קול- 
טור" האָט ער אויך אָפּגעדרוקט אַן אַרטיקל אונטערן אַלטן פּסעװודאָ- 
ניס ,חיה זעלדעס" א"נ ,זעלבסטבילדונג" -- אַ טעמע װאָס האָט אים 
אינטערעסירט אַלע יאָרן זייער שטאַרק. די , קולטור-ליגע" אָרגאַנײ 
זירט אויך אין װואַרשע סיסטעמאַטישע , אינטימע אָוונטן" און ספּאָ- 
ראַדישע אונטערנעמונגען, געווידמעט אידישער ליטעראַטור, טעאַ- 
טער און קולטור. די ק"ל האָט אויך נגעהאט 8 ,פֿאָלקס-אוניוװוערזי 
טעט" אין וארשע. א. ליטװאַק איז אין אַלץ אַקטיוו באַטײליקט. 
א. ליטוואַק טרעט אָפֿט אַרױס אויף די ק"ל-אָוונטן, ער לייענט אויך 
רעפֿעראַטן ביי די אידישע סטודענטן און אין ליטעראַטױפֿאַראײן, 
וואו ער איז א שטענדיקער אַרײנגײער און מיטגליד. ער ווערט אַלץ 
מער פּאָפּולער אין װאַרשע און אין גאַנץ פּױלן. אין ואַרשע גייט אויך 
אַרױיס די ציײיטשריפֿט , ליטעראַרישע בלעטער", אַרום וועלכער עס 
קאַנצענטרירן זיך אַלע יונגע פּאָעטן און פּראָזאַאיקער פֿון פּױלן און 
אויך פֿון אַנדערע לענדער, א. ליטװאַק דרוקט אָפֿט אַרטיקלען אין 
די , ליטערארישע בלעטער". 

אויבן איז שוין דערמאַָנט געװאָרן א. ליטװואַקס מיטאַרבעט ביי 
די צוויי בענד פֿון , ר ויט ן| פ נ ק ס ", ועלכע דער פֿאַרלאַג 
,קולטור-ליגע" האָט אַרױסגעגעבן אין װאַרשע. א. ליטװואַק איז געווען 
מיטרעדאַקטאָר פֿון דער אויסגאבע, ער האָט געגעבן איניציאַטיו פֿאַר 
אייניקע אַרטיקלען, און ער האָט אַליין אָנגעשריבן עטלעכע אַרבעטן, 
וועלכע האָבן דעם גרעסטן אינטערעס פֿאַר יעדן װאָס וויל וויסן די 
געשיכטע פֿון דער אידישער אַרבעטער-באַוועגונג. פֿון א גאָר גרויסן 
ווערט איז זיין ארבעט וועגן אַהרן זונדעלעוויטש. 

אין דער זעלבער צייט ווערט ער אַלץ מער אויסגענוצט דורך די 
אויסנאבעס פֿון , בונד". פריער באַװוייזט ער זיך אין דעם בונדישן 
יערלעכן , אַ ר ב עט ער-לוח", ער דרוקט דאָ עטלעכע גרע- 
סערע אַרבעטן : , אױפֿן פֿעלד פֿון קולטור" (1999) ; , די אידישע ליטץ- 
ראַטור אין 1924 (1995) ; , דער בונד אין װואַרשע 1905" (1996, איבער- 
געדרוקט אין דער איצטיקער אױיסגאבע). און צוביסלעך הויבט זיך אָן 
א. ליטװואַק באַווייזן אויך אין דער פּאַרטיײיאישער צייטונג , די פֿאָלקס- 
ציימונג". ער דרוקט דאָ אַ סך אַרטיקלען איבער ביכער און שריי" 
כערס, סיי אידישע סיי ניט-אידישץ. 

די פּאָליטישע אנטוויקלונג פֿון פּולישן , בונד" איז געגאנגען מיט 
דער ליניע פֿון כּסדרדיקער דערווייטערונג פֿון די קאָמוניסטן, פֿון 
זייער טאַקטיק און זייער אינטערנאציאַנאַל. די פֿירער פֿון צענטער 
האָבן אין , בונד" געשפּילט אַלץ אַ גרעסערע ראָל. דאָס האָט גורם 
געווען, אַז דער פאַציאַלידעמאַקראַטישער כונד אין ווילנע האָט זיך 

נאָך א פּאָר יאָר ליקווידירט. א. ליטװואַק וויל ניט זיין אין דער מיניי 
מאַלער מאָס א שטער אין דעם וואוקס פֿון די צענטריסטישע שטי- 
מונגען אין , בונד". ער באַזעצט זיך אין װאַרשע, ער פֿאָרט אַרום 
איבער דער פּראָװויניץ מיט רעפֿעראַטן -- זיין גאַנצע טעטיקייט איז 
געווידמעט דער אידישער ליטעראַטור און קולטור. אויך אין דער 
, פֿאָלקסצײטונג?" שרייבט עֶר אויסשליסלעך אויף טעמעס ליטעראַ- 
רישע און קולטור-געזעלשאפֿטלעכע. דאָך איז זיין אָנזען זייער גרויס 
צווישן דער אידישער אַרבעטערשאַפֿט, מע הערט זיך דאָ צו צו זיין 
װאָרט, מע לייענט און מע לערנט זיינעץ ארטיקלען. 

אָט זיינען אַ פּאָר פֿאַקטן, וועלכע װועלן דעם לייענער ווייזן, װאָס 
פֿאַר אַן אָרט א. ליטװאַק האָט פֿאַרנומען אינעם דעמאָלטיקן ואַר- 
שעווער לעבן. 

וי שוין געזאָגט, האָבן זיך אַרום די ליטערארישע בלעטער" 
קאַנצענטרירט אַלע יונגע. זיי זיינען געווען ארױסרופֿעריש בנוגע 
אַלע עלטערע און קאַנסערװאַטיווערע ליטעראטור-פֿאַרשטײער, זיי 
האָבן זיך אַליין באטראכט וי די ליטערארישע ,כאלאַסטרע" און 
זיי האָבן פּאָלעמיזירט אויף רעכטס און אויף לינקס, ניט שוינענדיק 
קיינעם און באַנוצנדיק די שאַרפֿסטע ווערטער דערביי. זעלטן ווער 
עס האָט געהאט מוט זיך אַנטקעגךצושטעלן קענן אָט די ,רעװאָלו- 
ציאָנערן" פֿון ליטעראַטור. דער הויפּט-קריגער איז געווען פּרץ מאַר- 
קיש -- זיין פֿרײינד מלך ראַוויטש האָט געמווט אזש אַרױסלאָזן אַ 
פּאַמפֿלעט , פּראָ פּר'ץ מאַרקיש". אין 1925, בעת פּ. מ. (אַרקיש) האָט 
אין די , ליטעראַרישע בלעטער" אָפּנעדרוקט א צעכראַסטעטן אַרטיקל 
קעגן זישע לאַנדױ, איז א. ליטװאַק אַרױס מיט אַ שאַרפֿער נאָטיץ 
אין די ,ליט. בל.", אין וועלכער ער האָט צווישן אַנדערן געשריבן: 

,... נאָר צו װאָס ברעננען איינצלנע אויסדרוקן, ווען פֿון (מאַר- 
קישעס -- ח. ש. ק.) יעדער שורה גרילצט אין די אויערן, וי פֿון צען 
ווייסנבערגס רעפֿעראַטן, ווען פּ. מ. זעט אין דער גאַנצער פּאַלעמיק 
מער נישט וי פּערזענלעכע קנאה-שינאה פֿון דעם געפֿאַלענעם לאַנדױי 
צו די אױפֿשטײגנדיקע לייוויק און אַפּאטאָשו... און די אטאקע אויף 
זישע לאַנדױ איז דאָך ניט קיין בת:יחידה. פּונקט אינעם זעלביקן מאָן 
איז געפֿירט געװאָרן די אַטאַקע אויף נאַָמבערגן, אויף סענאלאָװויטשן 
-- דאָס איז שוין ניט קיין פּאָלעמיק, נאָר אַ מאָרדע-רייבעריי... דער 
רעזולטאט פֿון אַזעלכע אַרטיקלען איז שטענדיק דער היפּוך דערפֿון, 
װאָס דער שרייבער האָט געװאָלט... און אַזעלכע ארטיקלען מאַכן 
אוממעגלעך יעדע ערנסטע ליטערארישע פּאַלעמיק... צו פּ. ט. האָב 
איך קיין טענות ניט, ער קען אַנדערש ניט... אָבער די ליטערארישע 
בלעטער"... צו װאָס קולטיווירט זי אַזעלכע מעטאָדן פֿון פּאָלעמיק, 
וועלכע זיינען מער וי סקאַנדאליעז ?" די רעדאקציע פֿון די , ליט. 

בל." איז אין יענער צייט באֿשטאַנען פון נ. מייזיל און מ. ראַוויטש. 
א. ליטװואַקס ווערטער האָבן אויף זיי געמאַכט אַן איינדרוק און זי 
האָבן געהאלטן פֿאַר נויטיק זיך צו פֿאַרענטפֿערן: , ליידער איו עס 
שוין געװאָרן ביי אונז אַזאַ מין מנהג און אופֿן פֿון פּאָלעמיירן. 
ח' א. ליטוואַק ווייסט גאַנץ גום, אַז מיר גייען פֿאַרבײ און פֿאַרשװײגן 
(אפֿשר צופֿיל) פֿיל זלזולים און נישט-בארעכטיקטע אָנפֿאַלן. אָבער 
צי האָבן מיר געקאָנט פֿאַרמאַכן די ,בלעטער" פֿאַר אונזער הבר 
פּ. מ.? " 

א. ליטװואַק זוכט ניט קיין כּבוד צווישן די אידישע ליטעראַטן, 
ער קלאַפּט זיי ניט איבער דער פּלײיצע. צווישן אים און זיי איז א 
היפּשע דיסטאַנץ. מע האָט צו אים דרך ארץ, ווייל מע גלויבט זיין 
אויפריכטיקייט, ווייל מע ווייס אַז ער האָט דעם גרויסן צוטרוי און 
אױטאָריטעט ביי דער אידישער אַרבעטערשאַפֿט. און מע הערט זיך 
צו צו זיין װאָרט. 

זומער 1929 קומט קיין פּױלן צו גאַסט דער דיכטער ה. לייוויק. 
ער האָט צוויי קבלת-פּנימס אין ליטעראַטןפֿאַראײן און אין קאַמינסקיס 
טעאַטער. און ביידע מאָל איז א. ליטװואַק צווישן די אָפֿיציעלע באַ- 
גריסער. ער רעדט אין נאָמען פֿון דער אידישער ליטעראטור און אין 
נאַמען פֿון דער אידישער אַרבעטערשאַפֿט. ער זאָגט אין זיין רעדע: 
, לייוויקס וװוערק זיינען די גרעסטע דערגרייכונגען פֿון דער אידישער 
פּאָעזיע. זיינץע סיוזשעטן זיינען אידיש. ער איז דורכאויס אידיש. 
אָבער אויסשליסלעך אידיש איז נאָר די פֿאָרם זיינע. אין טיפֿן תּוך 
איז ער אידיש און אַלוועלטלעך צוגלייך. די גאולה-פּראַבלעמען, װאָס 
ער רירט אָן, זיינען אלמענטשלעכע גאלה-פּראָבלעמען... לייוויק 
נעמט אויף אייגנארטיק, ער האָט אַלעמען אין זיך, אָבער ער איז 
דאָך איינזאַם... אין פֿייער פֿון זיין דיכטונג האָט ער פֿון די קייטן 
אַ גלאָק געמאַכט. דורך ליידן דערגרייכט דעם שניט פֿון זיין טאַלאַנט. 
לייוויק איז אונזער גרעסטע דערגרייכונג און אונזער גרעסטע האָפֿע- 
נונג". א. ליטװואַקס פּאַטאָס איז געווען אַ דערהויבנדיקער. ליטעראַ- 
טור איז געווען זיין אינטימסטע איבערלעבונג, 

ווען אין יוני 1921 איז אין װאַרשע פֿאָרגעקומען דער ערשטער 
צוזאַמענפֿאָר פֿון די אידיש-וועלטלעכע שולן און עס איז געגרינדעט 
געװאָרן די צענטראַלע של-אָרגאַניזאַציץ, איז א. ליטוואק נאָך ניט 
געווען אין פּױלן. זומער 1928, איז פֿאָרגעקומען דער צווייטער שול- 
צוזאַמענפֿאָר, ליטװואַק האָט זיך דאָ שוין באַטײליקט אַקטיו. ער איז 
געווען א מיטגליד פֿון דער אומאָפּהענגיקער פֿראַקציע, וועלכע האָט 
געפֿירט אַ שוליפּאָליטיק װואָס איז זיך פֿאַנאַנדערגעגאַנגען מיט דער 
פּאָליטיק פֿון דער בונדישער און פּועלײציוניסטישער פּאַרטײ. אויף 
דעם צווייטן צוזאמענפֿאָר איז אָנגעגאַנגען 8 דיסקוסיע, צי דאַרף 

די נייע אידישע שול זיין 8 פּראָלעטאַרישע אָדער 8 פֿאָלקסטיטלעכע, 
צי דאַרף די שול-אָרגאַניזאַציע זיין געבויט אויף דעם פּראָלעטאַריש- 
פּאַרטײיאישן יסוד אָדער אױפֿן ברייטן נאַציאָנאַלן באַזיס. ליטװאַק 
איז געגטנגען מיט דער אומאָפּהענגיקער פֿראַקציע, וועלכע איז סיי 
פּעדאַגאַגיש סיי געזעלשאַפֿטלעך אַרױסגעטראָטן קעגן דעם רייך 
פּראַלעטאַרישן שטאַנדפּונקט. אין זיין רעדע אױפֿן צוזאַמענפֿאָר האָט 
א. ליטװאַק געזאָגט: 


,נאָר דער זיג פֿון די דעמאָקראַטישע עלעמענטן אין פּױלן קען 
אונז פֿאַרזיכערן די עקזיסטענץ פֿון די אידישע שולן. פֿאַר אונזער 
קאמף מוזן מיר קודם כֹּל געווינען די נאַציאָנאַלץ מינדערהייטן... 
די מעדעם-פֿראַקציע האַלט פֿאַר דער דעמאָקראַטיע, אָבער נישט פֿון 
דער אידישער. דאָס איז א פֿאַלשער שטאַנדפּונקט. דעם קליינבירגער 
מוזן מיר געווינען, ווייל זייער אָפֿט פֿאַרקוקט זיך אויף אים דער 
ארבעטער". 


א. ליטואַק האָט ניט אָפּנעטײלט די אידישע פֿראַגן פֿון די אַלגע- 
מיינע. אין פּאָליטיק, אין שול, אין ליטעראַטור -- איז ער געווען דער 
זעלבער: אָנהענגער פֿון פֿרײהײט, דעמאַקראַטיץ און פֿון רעאַלער 
פּאָליטיק אַנטשפּרעכנד צו די באַדינגונגען, אַן רעװאָלוציאַנערער 
פֿראַזץ לשם פֿראַזע. 


אָבער א. ליטװואַק איז אין פּױלן סוף כּל סוף געווען איינזאַם און 
ניט-באַפֿרידיקט. עס האָט אים געפֿעלט א פּארטײיאישע טריבונע, 
אַ פּאַליטיש פֿעלד פֿון טעטיקייט. ליטעראַטור, שול, לעקציעס, קולי 
טור -- דאָס איז פֿאַר אים געווען ניט-גענוג. ער האָט געבענקט נאָך 
ברייטער פּאָליטישער מאַסן-אַרבעט. ער האָט געבענקט נאַכן ,, בונד". 
אָט האָט ער אין יענער צייט באַקומען אַן אױפֿטראַג פֿונעם צענטראַל- 
קאָמיטעט פֿון ,בונד" אָנצושרײבן אַ פּאָפּולערע בראָשור וועגן דער 
דעמאָלטיקער האַנדלונג פֿון דער אידישער קאָלאָ (דעפּוטאַטן אין סיים), 
וועלכע האָט געשלאָסן אַן אוגאָדע מיט די ערגסטע רעאַקציאָנערן 
פֿון פּױלן. א. ליטװאַק האָט אָנגעשריבן אַזאַ בראָשור, ער האָט זי 
אַ נאָמען געגעבן , שװו אַ ר צ ע ק ונ צ ן אָדער די פּוליש-אידישע 
פֿאַרשטענדיקונג". די בראָשור האָט געהאַט אַ געװאַלדיקן דערפֿאָלג 
און מע האָט זי אינגיכן איבערגעדרוקט אַ צווייט טאָל. מע האָט גע- 
דאַרפֿט זען, מיט װאָס פֿאַראַ ברען און פֿאַרגעניגן א. ליטװואַק האָט 
געשריבן די דאָזיקע בראָשור. אין װאַלד, זומערצייט, ביי אַ חבר 
אױפֿן גאַנעק, האָט ליטװאַק געשריבן די בראָשור. וי אַ קינד האָט 
ער אונטערגעשמייכלט, געהאַט הנאה ווען אים האָט זיך איינגעגעבן 
אַרײנצופֿלעכטן א געלונגענעם אידישן וויץ, אַ פֿאַרגלײיך, א געפֿליגלט 
װאָרט. עס איז נישט געווען קיין זעלבסט-צופֿרידנקײט. ער איז גע 

ווען גליקלעך, װאָס ער קען טראָגן אױפֿקלערונג צו די ברייטסטע 
מאַסן, צום פּשוטן אידן פֿון אַ גאַנץ יאָר. 

אָכבער -- דאָס איז פֿאָרט געווען ליטעראטור, ניט קיין לעבעדיקע 
ארבעט. דאָס איז נאָר געווען א במקום-פּאָליטישע טעטיקייט. ער האָט 
געבענקט נאָך אמתער ברייטער פּאַליטישער מאַסךאַרבעט. עס האָט 
זיך געוויס דערנענטערט די צייט, ווען ער װעט קענען ווערן צוריק 
אַקטיוו אין די פֿאָדערשטע רייען פֿון דער פּאַרמײ. אָבער א. ליטוואק 
האָט מער ניט געװאָלט װאַרטן. ער האָט באַשלאָסן צו פֿאָרן ווייטער 
קיין ניוײיאָרק, קיין אמעריקע. ער האָט זיך גענומען גרייטן אין וועג 
אַרײן. און סוף 1999 האָט מען זיך שוין מים א. ליטװואקן אין װואַרשע 
געזעגנט, בונדיסטן האָבן אים געמאַכט היימישע ליאמעס, און אומ- 
באַמערקט, שטיל האָט ער זיך אַרױסגעכאַפּט פֿון װאַרשע. 

פֿאַר זיין אַװעקפֿאָרן האָט ער איבערגעלאָזט דער אידישער אַרי 
בעטערשאַפֿט פֿון פּױלן א שיינע מתּנה: אין ב. קלעצקינס פֿארלאג 
איז אַרױס זיין בוך , װ אַ ס ג ע װ ע ן - עטיודן און זכרונות" 
(1925). צ ע ן גרויסע אַרבעטן האָט אַנטהאלטן דער בוך: אַהרן 
זונדעלעוויטש, מיין ערשטער שריט, די זשאַרגאָנישע קאָמיטעטן, 
כאַראַקטער-:שטריכן פֿון דער אידישער ארבעטעררבאַוועגונג, אױפֿן 
פֿעלד פֿון קולטור, לאָבוזעס-גנבים און קאָמכינאַטאָרן, דער קליינער 
בונד, דאָס אידישע אַרבעטערליד, אַ פֿאַרצײכעניש, אין די פֿינצ- 
טערע יאָרן. אין דער הקדמה צום בוך האָט ער געשריבן, אַז ער 
גרייט צום דרוק נאָך א צווייטן באַנד, אין וועלכן עס װעלן אַרין 
צווישן אַנדערע: ,די פּראָװאָקאַטאָרן, וועלכע איך האָב געקענט"; 
גבורה און פּחדנות אין דער אידישער ארבעטער-באוועגונג"; "אַכט 
חדשים אין מינסק"; ,א יאָר אין קיעוו" ; ,, צוויי װאָס זיינען אוועק" 
(די לעצטע דריי אַרטיקלען האָבן מיר שוין אויבן דערמאַנט). עס איז 
א גרויסע אבדה פֿאַר דער אידישער ליטעראַטור און פֿאַר דער גע- 
שיכטע פֿון דער אידישער ארבעטערר-באַװעגונג, װאָס די עסייען 
זיינען ניט אָנגעשריבן געװאָרן פֿון ליטװואַקן. 

אױפֿן וועג קיין אמעריקע האָט זיך א. ליטואַק פֿאַרהאלטן א 
קורצע צייט אין בערלין און אין בעלגיע. ער האָט דאָ געהאָט באַראַ- 
טונגען, רעפֿעראַטן. פֿאַרן זעצן זיך אױפֿן שיף איז אים געשען עפּעס 
א מיכשל מיט זיינע פּאַפּירן, און ער האָט געמוזט פֿאָרן צוריק קיין 
פּױלן, כּדי צו פֿאַריכטן די פֿעלערן. א גאָר קורצע צייט איז ער ויי- 
טער אין װארשע, און דעמאָלט פֿאָרט ער שוין אויף אן אמתן אועק 
קיין אמעריקע. 

דער אַלטער ואַנדערער טראָגט אַריבער זיין טעטיקייט אויף 
דער שוין איינמאָל אױיסגעפּרואווטער טעריטאָריע פֿון די פֿאַראײניק- 


124 


מץ שמאַטן. וועט אים דאָס מאָל געלינגען זיך איינצובירגערן אין דעם 
לאַנד? װועט ער ענדלעך געפֿינען דאָס, װאָס ער זוכט? װעט זיך 
באַרואיקן זיין אומרואיקער גייסט ? 


קאַפּיטל עלף 


גלייך וי א. ליטװאַק איז געקומען קיין אַמעריקע, האָט ער זיך 
אַרײנגעװאַרפֿן מיט דער גאַנצער ענערגיע אין דער אָרטיקער אידי" 
שער סאַציאַליסטישער באַװעגונג. און פֿאַר די זיבן יאָר, װאָס אים 
איז דאַ באַשערט געווען נאָך צו לעבן, איז ממש ניט געווען קיין 
איין געביט, אויף וועלכן עֶר זאָל ניט זיין טעטיק און אַקטיו. ער 
האָט געשריבן אין ,וועקער" און ,פֿאָרוערטס", אין ,פריינד" און 
, צוקונפֿט", ער איז אַרױסגעטראָטן אויף צענדליקער און הונדערטער 
פֿאַרזאַמלונגען, קאַנװענשאַנס, רעפֿעראַטן און לעקטשורס, ער האָט 
גענומען א װאָרט צו אַלע אַקטועעלע פֿראגן פֿון אַלגעמײנעם און 
אידישן לעבן. מיר וועלען באַקענען דעם לייענער מיט אָט דער פֿאַר" 
שײידנאַרטיקער טעטיקייט א. ליטװאַקס. 


א. ליטװאַק דער לעקטאָר 


געקומען איז א. ליטװאַק קיין אַמעריקע אויף אַ טוריסטןוויזע 
אויף זעקס מאָנאַטן, אויף דורכצופֿירן אַ לעקטשור-טור. און ווען די 
זעקס חדשים האָבן געהאַלטן זיך ביים פֿאַרענדיקן, האָבן די פֿרײנד 
פֿון פֿאַרבאַנד" גענומען זיך באַמיען צו פֿאַרלענגערן זיין ויזע. 
ערשט אין אַקטאָבער 1928 איז ער אַרױסגעפֿאָרן קיין קאַנאַדע, און 
אַריינגעקומען אין לאַנד מיט אַ שטענדיקער עמיגראַנט-ויזע. 

באַלד ווי ער איז אָנגעקומען, אָרגאַניזירט פאַר אים דער סאָציאַ- 
ליסטישער פֿאַרבאַנד אַ טור איבערן גאַנצן לאַנד, וועלכער געדויערט 
פֿון סוף פֿעברואַר ביז דעם 17טן מאַי 1926. ער באַזוכט 98 שטעט, 
וואו ער האָט אָפּגעהאַלטן אַרום 70 פֿאַרזאַמלונגען און לעקציעס איבער 
סאַציאַליסטישע, ליטעראַרישע און אידישע טעמעם. אין די נומערן 
וועקער" פֿון 17טן אַפּריל און 29טן מאַי דערציילט נ. כאַנין וועגן 
דאָזיקן טור: ,... גענ. ליטװאַק האָט זיין טור אָנגעפֿאַנגען די לעצטע 
טעג פֿון פֿעברואַר... זיינע לעקציעס זיינען איבעראַל געווען א מאָד 
ראַלער און פֿינאַנציעלער דערפֿאָלג. נישט קוקנדיק אויף דעם, װאָם 
די קאָמוניסטן האָבן אין אייניקע שטעט געזוכט ביי זיינע פֿאַרזאַמ" 
לונגען צו מאַכן אָרגאַניזירטע אַבסטרוקציעס, גייט ער דאָך אָן מיט 
דער דערפֿאַלגרײכער אױפֿקלערונגס-אַרבעט... קיינמאָל האָבן זיך 
די שטעט אַזױ גערן ניט אָפּגערופֿן צו האָבן אַ לעקטשורער ביי זיך 

אין שטאָט, װוי עס איז געווען דער פֿאַל מיט גענ. ליטװאַקס טור... 
פֿון יעדער שטאָט... האָבן מיר דערהאַלטן דאַנק-בריוו פֿאַר דעם, 
װאָס מיר האָבן זיי געגעבן די געלעגנהייט צו האָבן גענ. ליטוואקן 
ביי זיך אין שטאָט". 

א. ליטװואַקס באַזוכן אויף די ערטער זיינען אומעטום אַ גרויס 
געשעעניש און אַ יוס-טוב. אָט שרייבט די סאָציאַליסטישע גרופע 
פֿון א. ר. ברענטש 169, װיניפּעג: ,חבר ליטװאַק איז א שיינענדע 
זון, וועמעס שטראַלן װאַרעמען און דערװאַרעמען, לייכטן און וועקן. 
ער איז 8 גייענדיקע ענציקלאָפּעדיע, רייך און טיף אין ידיעות, הויך 
אין געדאנק, שיין אין גייסט. זיין שפּראַך איז גלענצנד אין פֿאָרם, 
רייך אין אויסדרוק, מאַלעריש אין בילדער. דערצו קומט נאָך זיין 
אינערלעכער גלויבן און זיין טיפֿע איבערצייגונג, וועלכע גייען באַלד 
איבער אויף זיינץ צוהערער... וועגן װאָס ער זאָל ניט רעדן, פֿילט 
איר אַז עס שטייט פֿאַר אייך אַן אַלטער, ערלעכער און מוטיקער 
קעמפֿער פֿאַר אַ העכערער און שענערער וועלט -- פֿאַר אַ סאַציאַליס- 
טישער וועלט. ער באַזיצט די זעלטענץ פֿעאיקייט צו האַלטן געשפּאַנט 
אַ גרויסן עולם צוויי שטונדן צייט, באַהאַנדלענדיק די שווערסטע 
טעמע, און מע זיצט צוגעצויבערט צו די בענקלעך. און פֿאַרשײדנ- 
אַרטיק זיינען זיינע טעמעס. ער רעדט וװעגן , אידישער און סאַציאַ- 
ליסטישער דערציאונג", און ווייזט די וואונדן און פֿױלע שטעלן פֿון 
דער ת"ת דערציאונג, און ברענגט גלענצנד אַרױס די נויטווענדיקייט 
פֿון אַ אידישער סאַציאַליסטישער דערציאונג. זיינע טיפֿץ אָפּהאַנד- 
לונגען וועגן ,נביאים" און , משיח-אידעען אין לעגענדע און ליטץ- 
ראַטור" זיינען מייסטערווערק, פֿון אויסערגעוויינלעכן אינטערעס הן 
פֿאַר פֿאָלקסמענטשן, הן פֿאַר געלערנטע... ח' ליטוואַק רעפֿערירט 
איבער , די מאָדערנע פֿרױ אין דער אידישער ליטעראטור". אין זיין 
לעקציע ,צען יאָר רוסישע רעװאָלוציעץ" ברענגט דער לעקטאָר אַ 
רייע פֿאַקטן און ציפֿערן, אַרויסגענומען פֿון רוסלענדישע זשורנאַלן 
און ווייזט אָן די דערפֿאָלגן און דורכפֿאַלן פֿון דער סאָוועטישער פּאַ- 
ליטיק... אַזױ וי ח'ליטװואַק איז אויך געקומען אַלסם א שללאינ- 
ספּעקטאָר, האָבן אויך אונזערע יונגע געהאַט אַ געלעגנהייט צו גע- 
ניסן פֿון זיין רייכן עין הדעת. ער באַגײסטערט די קינדער פֿון פּראַ- 
סעמינאַר מיט זיין פֿאָרטראַג איבער , נאַטוראַליזם? און פֿאַר דער 
מיטלשול רעדט עֶר װעגן שלום אַשׁ... אַ גרויסע צאָל פֿרײינד האָבן 
אַרױסגעזאָגט זייער וואונטש צו איינלאַדן ח' ליטװאַק פֿאַר 8 גאַנצן 
דודש קיין װױניפּעג, כּדי צו לערנען פֿון זיינע לעקציעס און אויך 
הנאָה האָבן פֿון זיינע שיהת חולין װאָס זיינען אויך תּורה". 

אין א צווייטן בריוו, װאָס באַציט זיך צום יאָר 1998, שרייבט מען 
פֿון לאָס-אַנזשעלעס וועגן א. ליטװאַקס לעקציעס: ,עס איז גלייך 

אַראַנזשירט געװאָרן אַ סעריע פֿון פֿיר לעקציעס פֿאַר די ערשטע פֿיר 
זונטיקס... די טעמעס זיינען געווען: ,מאקסים גאָרקי", , שלום 
צליכמס געלעכטער", ,פּראַלעטאָרישע, סאָציאַליסטישע, אידישע דער- 
ציאונג", און די ,נביאים". אַז ער האָט אין דער װאָכן אױך נים 
גערוט, פֿאַרשפּאַר איך צו שרייבן פֿאַר די װואָס קענען ליטװאַקן, דעם 
ענערגישן טעמפּעראַמענטפֿלן טוער, װאָס האָט זיין אויג אָפן אויף 
אלין און אַלעמען (און פֿאַרשװײנט טאַקע קיין עוולות אויך נים)... 
ער מאַכט אַ גרינדלעכע אינספּעקציע פֿון אונזער שול, באַטײליקט זיך 
אין די זיצונגען פֿון דער שול-פֿאַרװאַלטונג און פֿון אונזער דיסטריקט"י 
קאַמיטע... (שפּעטער ווען ער איז געקומען מיט אַ שטענדיקער 
וויזע) האָט די דיסטריקט-קאָמיטע פֿון א"ר אַראַנזשירט... א קבלת 
פּנים און אויסדרוק פֿון פֿרײד פֿאַרן ,גרינעס" גאַסט, װאָס ווערט אַ 
באַרעכטיקטער תּושב אין אַמעריקע... מיר האָכן נאָך אַרײנגעכאַפּט 
צו אַראַנזשירן איין לעקציע ,אָסקאַר וויילד און דזשעק לאָנדאָן", 
וועלכע איז, זוי די ערשטע פֿיר, געווען אינטערעסאנט און אינהאַלטם- 
רייך... שוין א פּאַר װאָכן וי ליטואַק איז אַװעקגעפֿאָרן, און מיר 
האָבן ניט אױפֿגעהערט צו בענקען נאָך אים און װועלן נאָך לאַנג 
ניט פֿאַרגעסן די צייט, ווען ער האָט זיך געפֿונען צווישן אונז". 


אָט די באַריכטן וועגן ליטװואַקס באַזוכן דערציילן אונז אויף אַ 
בולטן אופֿן וועגן דעם גרויסן אױטאָריטעט און אַנערקענונג, וועלכע 
ער האָט גענאָסן אין גאַנצן לאַנד. ער האָט אַלעמען אונטערגעקױפּט 
מים זיין טיפֿן וויסן, מיט זיין אידעאַליזם, מיט זיין פּשוטקײט און 
פֿאָלקסטימלעכקײט. 


א. ליטוואק איז ניט געווען קיין מאַסןדרעדנער, קיין טריבון פֿאַר 
גרויסע מאַסן-מיטינגען. ער האָט גערעדט שיין, אויב נויטיק שטאַרק. 
עֶר האָט פֿאַרמאָגט אַ סך הומאָר און בילדערישקייט. ער האָט גע" 
נומען דעם עולם מיט זיין שטילקייט און איינגעהאַלטנקייט, מיט זיין 
געפֿיל פֿאַר מאָס און טאַקט. ער איז געווען מער רעפֿערענט איידער 
,רעדנער". ער האָט גענומען דעם עולם מיט זיין גרונטלעכקייט און 
אױסשעפּעװדיקײיט. זיינע לעקציעס וועגן טאָלסטאַי, גאָרקי, אַשׁ א"ש 
זיינען געווען ערנסטע שטודיעס. ער האָט זיך טיף אַריינגעלעבט אין 
דער פּערזענלעכקייט און שעפֿערישקײט פֿון די, וועגן וועמען ער 
האָט געהאלטן זיין רעפֿעראַט. ער האָט אַריבערגעטראָגן דעם צרױ 
הערער אין יענעמס וועלט. א. ליטװאַקס גרינטלעכקייט און אַלזײ- 
טיקייט האָבן דעם צוהערער אימפּאַנירט און אַרױסגערופֿן זיין באַ- 
וואונדערונג. ער האָט אים גוט פֿאַרשטאַנען, ווייל א. ליטװאַק איז 
געווען פּאָפּולער און פּעדאַגאָגיש, הגם ער האָט אין דער זעלבער 
צייט געצויגן דעם צוהערער צו אַלץ העכערע וועלטן. 

א. ליטװאַק דער פאַציאַליסטישער פּאָליטיקער 


אויף דער לאַנד-באַראַטונג, וועלכע דער אידישער סאָציאַליסטי- 
שער פֿאַרבאַנד האָט אָפּגעהאַלטן סוף 1926, זעען מיר שוין ליטוואקן 
וי איינעם פֿון די אַקטיווסטע מיטגלידער. ער איז באַטײליקט אין 
דער קאָמיטע צו ברענגען א באַריכט וועגן דער אַלגעמײנער לאַגע 
און ער אַליין גיט אָפּ אַ באַריכט פֿאַר דער רעזאָלוציאָנס-קאָמיטע. 
נאָך איידער עֶר איז געקומען אין לאַנד, נאָך פֿון פּױלן, שיקט ער 
צו אין , וועקער" אַ סעריע אַרטיקלען אונטערן נאָמען , די סאָװיעטן- 
מאַכט און די אידישע מאסן": ער באַטראַכט דאָ אין דריי נומערן -- 
1) באָלשעװויזם, פּאָגראַמען און אַנטיסעמיטיזם ; 2) די איצטיקע עקאָ- 
נאָמישע לאַגע פֿון די אידן אין רוסלאַנד; 3) וואו ליגט די רעטונג 
פֿאַר די אידן פֿון רוסלאַנד. אינם דאָזיקן ארטיקל קומט א. ליטװאַק 
צום אויספיר : , געוויס איז אמת, אַז די ראַדיקאַלע לייזונג פֿון דער 
אידן-פֿראַגע ליגט אין לעצטן סך-הכּל אין דער פאַציאַלער רעװאָלוציע 
און אין סאָציאַליזם. אָכבער נאָר אין אַ רעװאָלוציע װאָס װועט אויס- 
װאַקסן אויפן באָדן פֿון אַ מאָדערנער װירטשאַפֿטלעכער און פּאָל 
טישער עװאָלוציע, נאָר אין אַ סאַציאַליזם װאָס וועט בויען איף 
צייטיקע װירטשאַפּטלעכע באציאונגען און אויף א צייטיקן פּראָלץ- 
טאַריאַט. אַ ניט-ידערבאַקענע , סאָציאַלע רעװאַלוציע", 8 מפּיל-סאַ- 
ציאַליזם קאָנען ברענגען נאָר אומגליקן פֿאַר די מאַסן פֿון אלע נאציעס, 
און פֿאַר די אידישע מאַסן טראָגן זי עקאַנאָמישן חורבן, פֿאַרשאַרפֿטן 
אנטסעמיטיזם, ירידה", 

און גלייך וי ער איז אַראָפּגעקומען קיין ניו-יאָרק, ווערט ער דער 
װאָרטזאָגער אין אַלע פּראָבלעמען פֿון דער אינטערנאַציאָנאַלער און 
אָרטיקער אַרבעטער-באַוועגונג. אויף די שפּאַלטן פֿון ,וועקער" לאָזט 
ער ניט אַדורך קיין איין וויכטיקע געשעעניש, ער זאָל ניט רעאַגירן 
דערויף און ניט פֿאָרמולירן, וי דאַרף זיין די באַציאונג פֿון דער סאַ- 
ציאַליסטישער באַוענונג צו דער געשעעניש. ציוניזם, קאָמוניום, 
סאָציאַליסטישער אינטערנאַציאָנאַל, סאָװיעטן - רוסלאַנד, פּולישער 
בונד, די אָרטיקע יוניאָן-באַועגונג, פֿראָגן פֿון ,, סאַציאַליסטישן פֿאַר- 
באַנד" און ארבעטער-רינג, די אידישע נאַציאָנאַלע פֿראגן, קאָמוניס- 
טישע אַװאַנטורעס, די דייטשע און עסטרייכישע סאָציאַל-דעמאָקראַ- 
טיעס, די ענגלישעץ לייבאָר-פּאַרטײ, די , פֿאַראײניקטע אידישע גע- 
װוערקשאַפֿטן" -- די אַלע פּראָבלעמען און געשעענישן האָבן באַקו- 
מען יאן אָפּשאַצונג און אָפּמעסטונג אין א. ליטװאַקס אַרטיקלען. אין 
פֿארשיידענע אָפּטײילונגען (װואָך-איין, װאָך-אױס, פֿון דער זייט, פֿראַגן 
און פֿראַגעלעך), אונטער זיין אמתן נאָמען און אונטער פֿאַרשײדענע 
פּסעװודאַנימען, האָט א. ליטוואַק רעאגירט און געזאָגט זיין סאָציאַ- 
ליסטיש, בונדיש װאָרט. 

אָט איז אין לאָנדאָן פֿאָרגעקומען דעם 28-22טן יוני 1926 דער 
ערשטער אינטערנאַציאָנאַלער קאַנגרעס איבער די פֿראַגן פֿון עמי" 
גראַציץ. א. ליטװאַק איז זייער פֿאַראינטערעסירט אין די פּראָבלעמען 
פֿון עמיגראַציע, און ער דרוקט אין , צוקונפֿט", סעפּטעמבער 1926, 
אַ גרויסע אָפּהאַנדלונג וועגן דעם קאָנגרעס און זיינע באַשלוסן. עמי" 
גראַציע איז פֿאַר א. ליטװאַקן א פּראָבלעם פֿון אינטערנאציאַנאַליזם 
און סאַציאַליזם, און רעדנדיק וועגן די רעזאָלוציעס, װאָס דער דער" 
מאָנטער קאָנגרעסם האָט אָנגענומען, זאָגט א. ליטװאַק: ,די אָנגע- 
נומענע רעזאַלוציעס זיינען געווים פּראַקטיש און קענען ברענגען 
נוצן. אָבער די הױפּט-פֿראַגע וועגן ,אָפֿענע טירן", רעגולירונג אָדער 
פֿאַרבאָט פֿון אימיגראַציע באַרירן זיי ניט. און ווען מען דערמאַנט 
זיך די שטימונג קעגן פֿרעמדע, װאָס הערשט ניט בלויז ביי די אַמע- 
ריקאנער, קאַנאַדער און אױסטראַליער, נאָר אויך ביי די פֿראַנצויזן, 
בעלגיער און ענגלענדער, ווערט זייער ניט פֿרײלעך אויפן האַרצן. 
וי ווייט מיר זיינען נאָך אין דער אמתן פֿון דעם אינטערנאַציאָנאַליזם, 
וועגן וועלכן מיר רעדן שוין העכער אַ האַלבן יאָרהונדערט. און די 
זעלביקע שטימונג פֿון ,מיין לאַנד --- מיין מאַיאָנטעק, מיין לאַנד נאָר 
פֿאַר מיר!" --- װואָס לאָזט זיך איצט אַזױ בולט פֿילן אין דער פֿראַגע 
פֿון אימיגראַציע, וועט זיך נאָך לאַנג לאָזן פֿילן בעת אַ צוזאַמענשטױם 
צווישן מלוכות פֿאַר קאַלאָניעס, פֿאַר מערק, בעת אַ מלחמה... 
װאָס נעענטער מיר קומען צו צום סאָציאַליזם, אַלץ פֿאַרװיקלטער 
ווערן פֿאַר אונז אַלע פֿראָגן. מיר זיינען שוין אַזױ פֿיל אָפּגעגאַנגען, 
און ערשט איצט האָבן מיר דערזען, װאָס פֿאַר אַ לאַנגן, װאָס פֿאַר א 
שווערן וועג מיר האָבן נאָך דורכצומאַכן. וי שטאַרק עס דאַרפֿן זיך 
נאָך בייטן די באַדינגונגען! װאָס פֿאַר אַן אומגעהויער שווערע אַר" 
בעט מיר האָבן נאָך אױפֿצוהױבן!" א. ליטװאַק פֿאַראַלגעמײנערט 
יעדער פּראָבלעם, אין קלענסטן פּראָבלעם זעט ער די גרויסע מיסיע 
פֿון אַרבעטער-קלאַס און זיין אָרגאַניזירטער באַועגונג. און מיט אָפֿע- 
נע אויגן, ניט אָפּצונאַרן זיך און ניט אָפּצונאַרן דעם לייענער, קוקט 
ער אויף די שוועריקייטן פֿון דער באַועגונג. 

אָבער ניט שטענדיק איז א. ליטװאַקס װאָרט נושא הן ביי די 
היגע פֿירער און טוער. אָפֿט איז זיין װאָרט פֿאַר זיי פֿרעמד, און הגם 
ער איז שוין אין לאַנד דאָס צווייטע מאָל, איז ער נאָך אַלץ פֿאַר אַ 
סך פֿון זיי דער גרינער. ער איז פֿאַר זיי דער סימבאָל פֿון פּאָליטישער 
טראַציקײט, קעגנשטראָמיקײט. אַפֿילו פֿון ב. װלאַדעק איז אים אוים" 
געקומען איצט, פּונקט װוי מיט יאָרן צוריק, צו הערן ביטערע פֿאַר- 
וואורפֿן. 

אין אַ ,בריוול צו גענאָסע מוק", אָפּנעדרוקט אין ,וועקער" פֿון 
8טן מאַי 1997, האָט ב. וולאדעק געענטפֿערט אויף ליטװואקס טענות 

צו זיין, װלאַדעקס, רעדע ביים 30-יאָריקן יוביליי פֿון , פֿאָרווערטס": 
איך בין 8ביסל מיד פֿון אונזערע מעטאָדן -- האָט ב. װלאַדעק גע- 
שריבן צווישן אַנדערן -- צו מאַכן אַלץ שװאַרץ, כּדי עס זאָל אונז 
זיין לייכטער צו האַלטן אַגיטאציאַנס-רעדעס... אייניקע אויסדרוקן 
אין אייערע נאָטיצן דערמאַנען מיך אָן דעם טאָן פֿון דער 'פֿרייהייט' 
און פֿון די גרויסעץ תנא-דבראס, װאָס לערנען דעם אידישן אַרבעטער 
סאָציאַליזם אױפֿן קאָמוניסטישן שניט. דאָס איז די אַלטע פֿאַראַכטונג 
צו אַמעריקע, צום אמעריקאנער טוער און אַמעריקאנער זאַכן, וועלכע 
איר, גענאָסע מוק... האָט געדאַרפֿט שוין לאַנג אױפֿגעבן... דאָס 
איז טאַקע װאָס איך וויל, אַז דער אַרבעטער אין אמעריקע זאָל מעסטן 
אמעריקע מיט אמעריקע, ניט שניפּעשאָק מיט אַמעריקע און אַמעץ 
ריקע מיט שניפּעשאָק". 

אין 27-1926 האָט א. ליטװואַק געפּרואווט אױפֿבױען אן אייגענע 
טריבונע, וואו ער זאָל קענען פֿרײ רעדן וועגן אַלץ. אין דעצעמבער 
6 איז אַרױס דער ערשטער נומער פֿונס חודש-זשורנאַל ,בלעטער 
פֿאַר פּראַבלעמען פֿון פאַציאַליזם, קולטור, ליטעראטור און קונסט", 
פֿון וועלכן א. ליטװואַק איז געווען דער רעדאַקטאָר. אין אַפּריל 1927 
איז אַרױס דער צווייטער נומער. דאָס איז געווען א זשורנאַל פֿון 
גרויסן פֿאַרמעסט. הוץ אַ סך קלענערע נאָטיצן און אַרטיקלען, האָט 
א. ליטװאַק אין די צוויי נומערן ,כלעטער" געגעבן צוויי גרויסע 
אָפּהאַנדלונגען: , דעמאָקראַטיע" (אַריין אין באַנד , ליטעראַטור און 
קאמף") און ,וועגן רעװאַלוציע" (אָפּגעדרוקט אין איצטיקן בוך). 
אָבער ווייזט אויס, עס האָבן געפֿעלט געלטימיטלען, מיטארבעטער 
און געהעריקער אָפּקלאַנג אין דער ברייטער לייענער-מאסע. און מער 
וי די צוויי נומערן איז ניט אַרױס. א. ליטװאַק איז ווייטער אויסגץ- 
שטעלט אויף די אָרגאַנען פֿון דער היגער באַוועגונג. 

0, א. ליטװואַק איז פֿאַר אַ סך היגע טוער דער סימבאָל 
פֿון לינקיזם, אַנטי-ציוניזם, נאַציאָנאַליזם און אידישיזם, און דער 
עיקר פֿון פּולישן בונדיזם. פֿון צייט צו צייט האָט זיך אױפֿגעהױבן 
אויף די שפּאַלטן פֿון דער היגער פּרעסע אֵן אַטאַקע קעגן פּוילישן 
,בונד". ליטוואק איז געווען דער פֿאַרטײדיקער פֿון ,בונד" קעגן 
אייגענע און פֿרעמדע. ליטװואַק איז שאַרף אַרױסגעטראָטן קעגן די 
עקסט-רעכטע אין דער אידישער סאָציאַליסטישער באַװעגונג, און 
ער האָט געהאַלטן, אַז זיי טראָגן עס די פֿאַראַנטװאָרטלעכקײט פֿאַר 
דעם, װאָס א סך מיטגלידער פֿון פאָציאַליסטישן פֿאַרבאַנד האָבן אים 
פֿאַרלאָזן און אָדער געװאָרן אינגאַנצן אַפּאַטיש, אָדער אַריבער צו 
די קאָמוניסטן. ער האָט די זעלבע עקסטירעכטע עלעמענטן באַטראַכט 
פֿאַר דעם מקור פֿון דער פּראָפּאַגאַנדע קעגן אידיש און אידיש-וועלט- 
לעכער קולטור, וי אויך פֿון דער צעפֿלאַסענער פּראַיפּאַלעסטינישער 

און פּראָדציוניסטישער אַגיטאַציע אין די רייען פֿון דער אידישער 
סאַציאַליסטישער באַוועגונג. ער האָט אויך געהאַלטן אַז די היגע 
באַוועגונג האָט פֿיל צו לערנען פֿון דער געזונטער רעאַליסטיש-רעוואָ- 
לוציאָנערער טאַקטיק פֿון , בונד" אין פּױלן, און דאָס אַלץ האָט גע 
פֿירט צו אומאופֿהערלעכע אַטאָקעס און פּאַלעמיקעס מיט א. ליט- 
װאַקן אויף די שפּאַלטן פֿון , פֿאָרווערטס" און פֿון ,וועקער" גופֿא. 

ענטפֿערנדיק (אין דעצעמבער 1930) אויף אַ בריוו פֿון פּראָוינץ, 
וועלכער װאַרפֿט פֿאָר דעם ,וועקער", װאָס א. ליטװאַק איז געווען 
זיין רעדאַקטאָר צי מיטרעדאַקטאָר די גאַנצע צייט, אלמאי ער פֿאַר- 
שווייגט אַלערלײ קרומע ליניעס אין דער היגער באַװעגונג, זאָגט 
א. ליטוואַק: "מיר שווייגן ניט. אָבער אונזער קול איז ניט גענוג 
שטאַרק. ער ווערט אָפֿט פֿאַרשטיקט פֿון יענע, װאָס ווערן געטראָגן 
פֿון דעם ווינט און טראָגן דעם ווינט. מיר שווימען קעגן שטראָם. 
דאָס איז זייער 8 שווערע ארכעט. בפֿרט אַז פֿון ברעג װאַרפֿט מען 
אויף אונז מיט שטיינער. איר האָט גאָר קיין באַגריף ניט, מיט װיפֿיל 
פֿײינטשאַפֿט דער ,וועקער" איז אַרומגערינגלט, מיט ויפֿיל פֿיינט- 
שאַפֿט דער גאַנצער אידישער סאַציאַליסטישער פֿאַרבאַנד איז אַרומ" 
גערינגלט. איר הערט ניט די קולות פֿון ביטערער שינאה: מ'דאַרף 
ניט קיין וו ע ק ע ר, מדאַרף ניט קיין פֿ אַ ר ב אַ נ ד! מיט די 
פֿיס דאַרף מען זיי צעטרעטן!" 

אין דער זעלבער ציים איז א. ליטואק פֿאַר די קאָמוניסטן געווען 
דער סימבאָל פֿון אַלדאָס בייז. זיי האָבן אים ניט געקענט פֿאַרגעסן, 
וי אַזױ ער האָט רעאגירט אויף זייער עפֿנטלעכער ווענדונג אין דער 
פֿרייהיים" מיט זייער ,װאָרט צו אַלע אַנשטענדיקע סאַציאַליסטן"--- 
בעת זייערע פֿאַרװיקלטע סיכסוכים מיט דער יניאָן-באַװעגונג אין 
יענער צייט. צווישן די , אָנשטענדיקע" סאָציאַליסטן, צו וועמען זי 
האָבן זיך עפֿנטלעך געווענדעט זוכנדיק ביי זיי גערעכטיקייט, זיינען 
געווען סאַלוצקי, שלאָסבערג, ליעסין און ליטװאַק. אָבער קיינער האָט 
ניט אַזױ שארף רעאגירט אויף דער דאָזיקער ווענדונג, אַזױ װוי דאָס 
האָט געטאָן א. ליטװאַק אין זיין עפֿנטלעכן ענטפֿער (,וועקער", פטן 
יולי 1997). ליטװואַק האָט זיי געפֿרעגט: וי קומען זיי אים צו פֿאַר- 
רעכענען צווישן די , אָנשטענדיקע" סאַציאַליסטןן? ,וי לאַנג איז עס, 
אַז איר האָט אויף מיר אַראָפּגעלאָזן פֿון קייט אייער מאַניעוויטשן 
מיט אייער נאַוויקן ?" און רעדנדיק ווייטער וועגן דעם ברודער-קאַמף 
אין דער טרייד-יוניאָן-באַוועגונג, פֿרעגט זיי ליטװאק: ,אָבער ווער 
איז שולדיק אין דעםס דאָזיקן אומגליק? ניט שוין זשע די רעכטע 
אַלײן, און איר טוער און פֿירער פֿון דער אידישער פעקציע ואַיר- 
קערס פּאַרטײ גאָר ניט ? געוויס זיינען געווען צווישן די אַלטע יוניאָן- 
טוער אַזעלכע, װאָס האָבן מיטגעהאָלפֿן דער דעמאָראַליזאַציע. אָבער 

איר, קאָמוניסטן, װאָס האָט אַװועקגעשטעלט דעם גאַנצן קאַמף אין די 
יוניאָנם נים אויף אַ פּרינציפּיעלן, נאָר אויף א פּערזענלעכן באָדן; 
איר װאָס האָט נאָכאַנאַנד געשריגן, אַז אייערע קעגנער זיינען דזשאַב- 
זוכערס, גנבים און פֿאַרקױפֿטע נשמות -- איר טראָגט די גרעסטע 
שולד פֿאַר דעם איצטיקן מאָראַלישן פּאָגראָם". 


און פֿאַרענדיקט האָט ליטװאַק דעם דאָזיקן ענטפֿער צו די קאָמױ 
ניסטן אַזױי : 


;ווען איר װאָלט אין אייער ווענדונג ארױסגעוויזן די מינדסטע 
גרייטקייט צו דערלאָזן כאָטש אַ ווייטע מעגלעכקייט, אַז איר זייט 
אויך א ביסל אומגערעכט, זאָל זיין אויף 28, אויף 10 פּראָצענט, און 
איר זייט גרייט צו קומען אנטקעגן און װיפֿיל ניט איז בייטן אייערע 
מעמאָדן פֿון ברודער-קאמף -- װאָלט מען געקאָנט פּרואוון זיך אַרײנ- 
מישן, צונױפֿפֿירן ביידע צדדים ביי איין טיש. אָבער וי אייער ווענ- 
דונג איז געשריבן, קאָן זי נאָר אַרױסרופֿן 8 שאַרפֿערע צערייצונג 
ביים צווייטן צד, באַטײט זי נאָר אַ מלחמה ביז די לעצטע כּוחות, 
אַ מלחמה ביז א פֿאַרניכטונג. קיין אָנשטענדיקער סאָציאַליסט װועט 
אייך אין דעם נישט העלפֿן. 

איך וויל גלויבן, אַז מיט אייער ווענדונג צו אונז האָט איר גע- 
מיינט דורכאויס ערנסט און אױפֿריכמיק. איר געפֿינט זיך דאָך אין 
דער קלעם און פֿאַר אייך איז דורכאוים נויטיק אַ וויילע אָפּכאַפּן דעם 
אָטעם. איך װאָלט מיטן גאַנצן האַרצן געװאָלט עפּעס טאָן אין דעם, 
העלפֿן ניט אייך, נאָר דער אידישער אַרבעטער-באװעגונג, וועלכע 
מוז אויך אביסל אָפּכאַפּן דעם אָטעם. אָבער צו מיין גרויסן באַדױערן, 
גיט מיר אייער ווענדונג ניט קיין שום מעגלעכקייט עפּעס צו טאָן. 
װאָרעם דאָס, װאָס איר שטרעקט אוים, איז ניט קיין פֿינגער אַפֿילו 
פֿון שלום, נאָר אַ גאַנצע האַנט פֿון מלחמה. 

מיט דער אכטונג, װאָס איר פֿאַרדינט, 
א. ליטוואק". 


די אידישע קאָמוניסטן האָבן געקריצט מיט די ציין. 

זיי האָבן געזען, ליטװאַק איז געבליבן דער זעלבער. ניט אומזיסט 
האָבן זיי אים געגעבן אַזאַ שיינעם קבלת-פּנים, ווען ער איז געקומען 
פֿון װאַרשע. ער איז געכליבן זייער אַלטער שונא. ליטװאַק האָט זיך 
ניט גענויטיקט אין זייער אטעסטאַט פֿון אָנשטענדיקײט. סיי ביים 
באַקאַנטן אינצידענט מיט די לינקע אױפֿן א"ר שול-צוזאַמענפֿאָר, סיי 
איצט ביים פֿאַרשאַרפֿטן ברודער-קאַמף, סיי שפּעטער בעת די פּשַ- 
לעסטינער געשעענישן, און אַזױ די גאנצע צייט ביז ליטװאַקס מויט 
איז ער פֿאַרבליבן דער אױסגעשפּראָכענער און פּרינציפּיעל-אױסגע- 

האַלטענער קעגנער פֿון קאָמוניזם און פֿון זיינע מעטאָדן אין ראַטן- 
רוסלאַנד װוי אויך אויף דער הינער אמעריקאנער טעריטאָריע. און 
אויב ער איז געווען שאַרף-קעננעריש צו די עקסטרעם-רעכטע אין 
דער היגער אידישער אַרבעטער-באַװעגונג -- האָט ער אָבער קיינ- 
מאָל ניט דערלאָזט, אַז די אידישע קאָמוניסטן זאָלן שאַנטאזשירן 
דעם עולם מיט אָט דער פּרינציפּיעלער אויסגעהאלטנקייט זיינער. 

די לעצטע אָנדערהאַלבן יאָר פֿאַר זיין טויט אַנטװיקלט א. ליט- 
װואק ווייטער א אינטענסיווע פּאָליטישע טעטיקייט -- אין װאָרט 
און שריפֿט. אין דעצעמבער 1990--אפּריל 1931 פֿירט ער דורך אַ טור 
איבערן לאנד; ער באזוכט 25 שטעט און האַלט אָפּ אין זיי 54 לעק- 
ציעס. צוליב זיין געזונטיצושטאַנד לאָזט ער אָבער דורך אַ ריי שטעט 
אויף זיין לעצטן געזעגענונגס-טור... זיין דערפֿאָלג איז גרוים. זיינע 
טעמעס זיינען דאָס מאָל: דער סאָציאַליזם אין דייטשלאַנד, אמעריקע 
און עננלאַנד; דער ציוניזם אין ליכט פֿון די לעצטע געשעענישן; 
אין סטאַלינס מלוכה ; די אידישע סאַציאַלע דיכטער ; מאַקסים גאָרקי 
-- מענטש, קינסטלער און קעמפֿער; שלום עליכמס געלעכטער; די 
נביאים -- 8 קאַפּיטל אידישע געשיכטע. ווידער אַמאָל האָט גערעדט 
א. ליטוואק דער פּאָליטיקער, דער אידישער פּובליציסט, דער ליטע- 
ראַטור-קענער, דער פֿאַרערער פֿון דער אידישער ליטעראטור. די 
דאָזיקע טעמעס -- דאָס זיינען געווען שטיקער פֿון זיין לעבן. 

אינעם פּאַרטײײראַט פֿון 15נטן אױיגוסט 1931 נעמט לימוושק אַן 
אַקמיוון אָנטײל. ער לייענט דאָ דעם רעפֿעראַט , די אידישע יוניאָנס 
און אונזערע אױפֿגאָבן". אין , צוקונפֿט", יולי דעם זעלבן יאָר, דרוקט 
ער א גרויסע אַפּהאַנדלונג א"נ , די שלעכטע צייט", מיט דעם אונטער- 
קאָפּ -- ,ווי דער עקאָנאָמישער קריזיס האָט זיך אָפּגערופֿן אויפן 
לעבן פֿון די אידישע מאַסן אין אַמעריקע". ווייטער, אין די נומערן 
, צוקונפֿט" פֿון אויגוסט און דעצעמבער 1931 שרייבט ער צוויי גרויסע 
ארטיקלען װועגן אידישער פֿאַרמערײ אין אַמעריקע. אין חודש מאַי 
פֿון דעם זעלבן יאָר דרוקט ער אין ,וועקער" אַן אַרטיקל , פּראָבלע- 
מען פֿון ארבעטער-רינג". אין אָרגאַן פֿון א"ר, , דער פֿריינד", שרייבט 
ער אין זעלבן יאָר אַרטיקלען איבער דער שול, איבער דער ארבעטער- 
פֿרױ און אן אֿרטיקל: ,װעט זיך די אידישע שפּראַך איינהאַלטן אין 
אמעריקע?" אין דער זעלבער צייט איז אין יעדן נומער פֿון ,וועקער" 
געווען ליטוואַקס אָפּרופֿן אויף אַלע פֿראַגן פֿון אידישן און ארבעמער- 
לעבן. אין 1990 האָט דער פֿאַרבאַנד אַרױסגעגעבן א. ליטװאַקס 8 
בראָשור א"נ: , װ ער ט ס אַ ציאַ ליס טן - אַנדערע מעגן 

דאָס זיין, פרבעטער מוזן דאָס זיין". אין 32 זייטן, אין קורץ-געפֿאַסטע 
זאַצן, רואיק, פֿאָלקסטימלעך, איבערצייגנד אַגיטירט ער דעם אידישן 
ארבעטער פֿאַר דער אידעע פֿון סאָציאַליזם, | 

אין 1939 גיט אַרױס דער פֿאַרלאַג ,וועקער" אַ בראָשור פֿון קאַרל 
קאוטסקי : , דעמאַקראַטישער סאָציאַליזם אָדער רויטע דיקטאַטור" 
מיט אַ פֿאַרװאָרט פֿון א. ליטװאַק. אין דער זעלבער צייט הויבט ער 
אָן צוגרייטן צום דרוק זיין בוך , ליטעראַטור און קאַמף", וועלכער 
איז שוין אָבער אַרױס נ אַ ך זיין טויט. 


א. ליטװאַק דער שוליטוער 


עס איז זעלבספטפֿאַרשטענדלעך, אַז א. ליטוואַק האָט געהאַט גרויס 
אינטערעס צו דער אידיש-וועלטלעכער שול-באוועגונג דאָ אין לאַנר. 
זיין אינטערעס איז געווען אן אָרגאַנישער. די שול פֿון אַ"ר איז פֿעַר 
אים געווען א רינג אין דער קייט פֿון אלגעמיינעם קאַמף פֿאַר דער 
נאַציאָנאַלער און סאַציאַלער באַפֿרייאונג פֿון דער אידישער אַרבץ- 
טערשאַפֿט. 

ווען אין מאַי 1926 איז פֿאָרגעקומען 8 צזאַמענפֿאָר פֿון די אַרבץ- 
מער-רינג-שולן, איז ליטוואק דאַ געווען ניט נאָר אַנװעזנד, נאָר אַקמטיו 
זיך באַטײליקט אין אַלע זיינע ארבעטן. אים איז דאָ באשערט געווען 
צו זיין אן עדות פֿון דעם פּרואוו פֿון די 17 אָפּגעשפּאַלטענע שולן 
צו באַװירקן דעם צזאַמענפֿאַר לטובת זייער כּלומרשט:אומפּאַרמטײ 
אישער שול-אַרגאַניזאַציע. 

די דאָזיקע שולן האָבן צוגעשיקט א דעלענאציע צום צוזאמענ- 
פֿאָר און פֿאַרלאַנגט, מע זאָל זיי צולאָזן. דער צוזאַמענפֿאַר האָט דאָס 
אָבער ניט אָנגענומען, ער האָט זיי נאָר געגעבן 8 שעה צייט אויף 
צו געבן די נויטיקע דערקלערונגען. אזוי װוי אויף אזא פֿאַרשלאָג 
איז די דעלעגאציע פֿון די 17 שולן ניט איינגעגאנגען, איז געקומען 
צו אַ צווייטן פּראַָיעקט: דער צװזאַמענפֿאָר קלייבט אויס אַ שלום- 
קאָמיטע פֿון פֿינף מאַן, און די קאָמיטע זאָל פֿאַרהאַנדלען מיט דער 
דעלעגאַציע. אין דער קאַָמיטע איז אויך אויסגעקליבן געװאָרן א. 
ליטװאַק. די דעלעגאַציע האָט געלייגט האָפֿענונגען אויף א. ליטװאַקן ; 
איז ער דאָך נישט לאַנג אין לאַנד, איז אָביעקטיו, ניט אַריינגץ- 
צויגן אין די אַרטיקע קריגערייען. אין דער אמתן איז א. ליטוואק 
אין דער קאָמיטע געווען פֿון די האַרטע. אַ דערפֿארענער פּאַרטײ 
מענטש, האָט ער קלאָר געזען, ווער עס שטייט הינטער די עטלעכע 
נאַאיווץ אומפּארטייאישע לערער, װאָס ווערן פֿאַרפֿירט פֿון דעם רוֹיש 
פֿון זייערע סימפּאַטיעס צו סאָװועטן-רוסלאַנד. ליטװאַק האָט דער- 

קלערט: ,עס זיינען פֿאראן צווישן זיי אזעלכע פֿרײנד, װאָס ווילן 
מאַכן שלום, אָבער זיי שטייען אונטער די פֿליגלען פֿון די שולן, װאָס 
זי פֿאַרטרעטן, און דאַרטן זיינען געשאַפֿן געװאָרן אַזעלכע כּוחות 
װאָס דערלאָזן ניט, אַז זיי זאָלן שלום דערגרייכן". דאָס לעבן האָט 
גאָר אין גיכן באשטעטיקט, אַז ליטװואַקן האָט זיין געזעץלשאַפּטלעכער 
חוש ניט פֿאַרפֿירט און ער האָט ניט געדאַרפֿט חרטה האָבן אױיף 
זיין האַלטונג אין דעם ענין, װאָס איז אפֿשר געווען 8 גורל-פֿראַגע פֿאַר 
דעם אַרבעטער-רינג. 

א. ליטװואַק איז געווען געבונדן מיט דער גאַנצער פּראַקטישער 
שול-אַרבעט. ווען צו דעם 7טן של-צזאַמענפֿאָר איז צוגעשטעלט 
געװואָרן א נייץ רעווידירטע שול-פּראָגראַם, האָט א. ליטװאַק געהאַט 
אין דער דאָזיקער פּראָגראַם אַ גרויסן חלק. עס איז באַקאַנט, אַז די 
פֿאַררעדע צו דער דאָזיקער פּראָגראַם האָט אָנגעשריבן א. ליטװאַק, 
און גראָד איז דאָ אָנגעצײכנט אַ נייע ליניע אין דער ריכטונג פֿון דער 
אַרבעטער-רינג-שול. עס ווייזט אַן איבעריקן מאָל, װוי שעפּֿעריש און 
אַקטיוו א. ליטװואַק איז געווען אויף אַלע געביטן װאָס האָבן אים 
אינטערעסירט. צוליב דער גרויסער וויכטיקייט פֿון דער דערמאַנטער 
פֿאַררעדע, אין וועלכער עס איז פֿאַרקערפּערט אַ שטיק ליטװאַק מיט 
זיין נאַנצער אידיש-סאַציאַליסטישער וװועלט-אָנשויאונג, וועלן מיר 
ברענגען פֿון איר גרעסערע אויסצוגן: 

,אויף דריי זיילן שטייט די קינדער-שול פון אַ"ר: זי איז א אידי- 
שע, אַ סאַציאַליסטישע און אַ פֿריידענקערישע. 

,א אידישע: אונזער שול וויל פֿאַרבינדן דאָס אידישע קינד פֿון 
אַמעריקע מיט די מיליאָנען אידן, וועלכע לעבן, קעמפֿן, געניסן און 
שאַפֿן קולטור אין זייער אייגענער שפּראַך און אין זייערע אייגענע 
נאַציאַנאַלע ניואַנסן -- אין פּױלן, רוסלאַנד, רומעניע און אַנדערע 
לענדער; זי וויל שאַפֿן גייסטיקע פֿאַרבינדונגס-פֿעדעם צווישן די קינ- 
דער מיטן עלטערן דור דאָ אין אַמעריקע. צוליב דעם מוז דאָס קינד 
קענען די אידישע שפּראַך. דאָ אין אַמעריקע װועט זי פֿאַר אים זיין 
ניט די הױפּט-שפּראַך, נאָר זיין אייגענער צוגאָב צו דער שפּראַך פֿון 
לאַנד. אונזער שול וויל פֿאַרבינדן די קינדער מיט דער געשיכטע פֿון 
זייער שטאַם. ניט דערפֿאַר אַלײין, װאָס די אידישע געשיכטע איז 
א אינטערעסאנטער קאַפּיטל אין דער געשיכטע פֿון דער גאַנצער 
מענטשהייט, נאָר אויך דערפֿאַר װאָס זי איז אונז נעענטער, אינטי- 
מער, װאָס זי איז אונזער געשיכטע. דער איד פֿון היינט איז 8 פּראָ- 
דוקט פֿון טויזנט יאָרן ; זיין טיפּ איז אױסגעפֿורעמט געװאָרן אין משך 
פֿון לאַנגע דורות. ניט וויסנדיק אונזער פֿאַרגאַנגנהײט, וועלן מיר ניט 
פֿאַרשטײן דעם אידן פֿון היינט און ניט קענען שרבעטן פֿאַר זיין 
מאָרגן. | 

אונזער שול איז 8 סאָציאַליסטישע. זי וויל אײנפֿלאַנצן ביים קינד 
א טיפֿע ליבע צו אַרבעט און צו די אַרבעטער-מאַסן, פֿאַרשטענדעניש 
און מיטגעפֿיל צו דעם קאַמף, װאָס די מאַסן האָכן פֿון אייביק אָן 
געפֿירט פֿאַר א כעסער לעבן, צו דעם גרויסן קאמף װאָס דער אַרבעי 
טער-קלאס פֿירט היינט פֿאַר אַ גליקלעכער צוקונפֿט פֿאַר דער גאַנצער 
מענטשהייט. די קינדער דאַרפֿן אין אונזער שול באקומען 8 שיינע 
פֿאָרשטעלונג וועגן דעם פאַָציאַליסטישן אידעאל; זיי דאַרפֿן באַקומען 
8 באַגריף וועגן די מאָדערנע אָרגאַניזאַציעס און דעם טאָג-טעגלעכן 
קאַמף פֿון אַרבעטער-קלאַס: יניאָנס, קאָאָפּעראַטיון, פּאָליטישע 
פּאַרטײען, ארבעטער-רינג, שטרייקן, פּיקעטן, לאָקאוטן, באָיקאָט 
אד"גל. אונזער שול וויל באַקאַנט מאַכן די קינדער מיט די רעװאַ 
לוציאָנערע העלדן פֿון דער מענטשהייט, ספּעציעל מיט די שעפֿער, 
פֿירער און באַוואוסטע טוערס פֿון דער סאַציאַליסטישער און אַרבע- 
טער-באַוועגונג ; זי וויל ביי זיי איינפֿלאַנצן אקטיוון אידעאַליזם; 
שטאַנדהאַפֿטיקײט און אָפּפֿערװיליקײט, חברשאַפֿט און געפֿילן פֿון 
קאָלעקטיוו. מיר ווילן ניט געבן דעם קינד קיין פּראָגראַם-סאָציאַליזם. 
דאָס איז פֿאַר קינדער נאָך צו פֿרי. זיי װועלן עס ניט פֿאַרשטיין און 
נאָר מוזן גלויבן אױפֿן װאָרט. מיר ווילן אויך ניט פֿאַרסמן די קיני 
דערשע מוחות און הערצער מיט ברודער-האס. מיר ווילן געבן נאָר 
דאָס, װאָס פֿאַראײניקט די סאָציאַליסטן פֿון אַלע ריכטונגען, נישט 
דאָס װאָס צעטיילט. און דעריבער זייענדיק פאַציאַליסטיש, קאָן און 
דאַרף אונזער שול בלייבן אומפּאַרטײיאיש. 


,אונזער שול איז א פֿרײדענקערישע. זי וויל אַנטװיקלען ביים 
קינד די געוואוינהייט צו פֿאַרלאָזן זיך װוייניקער ווי אַלץ אױפֿן גלויבן, 
און מער וי אלץ אויף זיין אייגענעם קאַנטראָלירנדיקן שכל. זי וויל 
אַנטויקלען ביים קינד די געוואוינהייט צו דענקען מיט זיין אייגענעם 
קאָפּ, פּונקט וי עס שטייט אויף זיינע אייגענע פֿיס. זי וויל אָפּהיטן 
דאָס קינד פֿון שאַבלאָן, אַנטװיקלען זיין כארקטער, זיינע אינדיי 
ווידועלע שטריכן. ניט איין היטל פֿאַר אַלע קעפּ, װוי אין 8 פּאָבליק 
סקול, נאָר פֿאַר יעדן קינד א באַזונדער היטל לויט דער מאָס פֿון זיין 
קאָפּ. די פֿרײדענקעריי איז ביי אונז נישט קיין באַזונדער קעגנשטאַנד, 
נאָר אַ פיסטעם װאָס גייט דורך ווי א רויטער פֿאָדעם דורך אלע קעגנ- 
שטאַנדן -- װאָס מיר זאָלן ניט לערנען, האָבן מיר שטענדיק אין זינען 
צו אַנטװיקלען ביים קינד דעם פרייען געדאַנק". 


די דאָזיקע דעקלאראַציע שפּיגלט אָפּ דעם גאַנצן געדאַנקעױגאנג 
א. ליטװאַקס אין דער אידיש-וועלטלעכער קולטור-שאַפֿונג. זי שפּיגלט 
אָפּ דעם גאַנצן כאַראַקטער פֿון זיין קאַמפֿס-מעטאָד און די ליניע פֿון 
זיין געזעלשאַפֿטלעכער טעטיקייט. 

א. ליטװאַק איז ביז זיין לעצטן טאָג געווען געבונדן מיט דער 
היגער שול-באַוועגונג. אַ געוויסע צייט איז ער געווען א לערער אין 
דער ניודיאָרקער אַ"ר מיטלשול. ער איז געווען א מיטגליד פון דעם 
א"ר פּעדאַגאָגן-ראַט, געווען אויך אינספּעקטאָר איבער די שולן, און 
ווען ער איז דאָס ניט געווען אַמטלעך, האָט ער פֿאַקטיש ביי אַלע 
זיינע באַזוכן איבערן לאנד אינספּעקטירט די שולן און געקענט אוים- 
געצייכנט אַלע פּראַכלעמען פֿון דער שול, אַלע מעלות און חסרונות 
פֿון די שול-טוער. און ווען מיט עטלעכע יאָר שפּעטער איז ווידער 
געשטאַנען אין אַ"ר די נוימיקייט צו רעווידירן טיילן פֿונעם פּראָגראַם, 
כּדי זיי צוצופּאַסן צו די נייע באַדינגונגען, איז ווידער 8מאָל א. ליט- 
װאַק געווען אַ מיטגליד פון דער קאַמיסיע, וועלכע האָט געדאַרפּט 
זיך באַשעפּטיקן מיט די פּראַגראַס-ענדערונגען (1951). אָבער ניט 
נאָר די טעאָריע און פּראָגראַם פֿון אַ"ר-שול האָבן אים אינטע" 
רעסירט. ער האָט געזען אַלע אירע שוועריקייטן און פּראָבלעמען, 
װאָס שטאַמען סיי פֿון אינעװייניק סיי פֿון דרויסן, און ער האָט גע" 
צויגן די אױפֿמערקזאַמקײט צו דעם, ער האָט געמאַנט און געקעמפֿט. 
באַגריסנדיק דעם 7טן שול-צוזאַמענפֿאָר (1927), האָט ער אָנגעװיזן: 
אונזער שול האָט דאָס יאָר געהאַט אויסצושטיין א גרויסן קאַמף מצד 
די תּלמוד-תּורה און היברו סקולם, וועלכע האָבן אין די קלענערע 
שטעט באָיקאַטירט אונזערע אונטערנעמונגען, געהעצט די טאַטעס 
קעגן אונזערע שולן, וועלכע זיי האָבן אַנגערופֿן ,קאַמוניסטישע 
נעסטן", וואו מע מאַכט די קינדער פֿאַר משומדים, און ליידער האָבן 
זיך אַ סך טאַטעס צוגעהערט צו דעם... דער שטאַרקסטער קאַמף, 
װאָס אונזערע שולן האָבן אויסצושטיין, דאָס איז דער קאַמף מיט די 
רבנים, האַלבכע ראַבאַיס און אַנדערע כּלי קודש, א קאַמף פֿון דעם / 
נייעם פֿרײען געדאַנק קעגן דער אַלטער פֿינצטערניש". 

א. ליטוואַק האָט זייער הויך געשעצט די באַדײיטונג פֿון דער שול 
פֿאַרן אַרבעטער-רינג וי אַן אָרגאַניזאַציץ -- איר דערציערישע באַי 
דייטונג פֿאַר די דערוואקסענע װאָס זיינען אָרגאַניזירט אין אַ"ר. 
און ביי אַ געלעגנהייט האָט ער טאַקץ געשריבן: ,צוזאַמען מיט דעם 
עיקר, מיט זייער גרונט-אַרבעט, גיבן די שולן נאָך עפּעם, און טאַקע 
פֿאַרן אַ"ך, אַ צוגאָב װאָס איז כּמעט אַזױ וויכטיק װי דער עיקר. 
די שולן זיינען צענטערס פֿון קולטור-אַרבעמ, זיי ציען צו פֿרישע 
קרעפֿטן, ווירקן אויף דעם גייסטיקן צושטאַנד פֿון די ברענטשעס, 
גיבן פֿרישן אימפּעט, באַגײיסטערונג; זיי באַפֿרוכפּערן אין אונזער 
אָרדן אַלע צווייגן פֿון דער ארבעט, אַפֿילו יענע װאָס זיינען דירעקט 
מיט דער דערציאונג פֿון אונזערע קינדער ניט פֿאַרבונדן". 

און דערפֿאַר האָט א. ליטװאַק ניט געקענט צוזען און ער האָט 
ניט פֿאַרשװיגן, ווען ער האָט ביי א טייל גענאָסן און טוער פֿון אַ"ר 

און ,פֿאַרבאַנד" געזען אַ ניט-גענוג ערנסטע אָדער גאָר א פּרינציפּיץל- 
קעגנערישע צי גלייכגילטיק-צעקראַכענע באַציאונג צו דעם של- 
וועזן. אין זיין באַגריסונג אויף דעם אכטן א"ר של:צװאַמענפֿאָר 
אין 1929, פֿילאַדעלפֿיע, האָט ער אַזױ רעאגירט אויף די דאָזיקע שמי- 
מונגען: , איר קענט סיך און איר דערװארט מסתמא ניט פֿון מיר 
ניט קיין פֿראַזן און ניט קיין מליצות. איך וויים, אַז מיין היינטיקע 
רעדע װועט 8 סך דעלעגאטן ניט געפֿעלן ווערן, אָבער מיר אַרט עס 
ניט: איך וויל ניט אויסנעמען, איך וויל עפּעס זאָגן... איך װאָלט 
ניט געװאָלט, מיר זאָלן ווערן פּאַרטײיאיש. מיר טאָרן ניט געבן די 
קינדער קיין באשטימטן פּראָגראַם... מיר ווילן זיי געבן נאָר די 
גרונט-געדאַנקען, וועלכע זיינען געמיינזאַם פֿאַר אַלע אַרבעטער-פּאַר- 
טייען... אָבער עס טרעפֿט, אַז מיר פֿאַרגײען צו ווייט אין אומפּאַר- 
טייאישקייט... ווען אין אונזערער אַ שול מאַכט מען א מעמאָריאַל- 
מיטינג נאָך לענינען און מען דערציילט די קינדער אינגאנצן ניט, 
ווער מיכאַלעוויטש איז געווען, ווער מעדעם איז געווען -- דאָס איז 
שוין אַביסל צו פֿיל אומפּאַרטײיאיש... די אידיש:סאַציאַליסטישע 
דערציאונג מוז מען אָנהײיבן פֿון קינדהייט אָן. קינדער װאָס האָבן 
פֿאַרבראַכט יאָרן אין תּ"תּ אָדער אַזעלכע װאָס האָבן באַקומען זייער 
דערציאונג נאָר אין פּאָבליק סקול און אױפֿן גאַס, זיינען א סך אֿן 
ערגערער מאַטעריאל פֿאַר אַ סאַציאַליסטישער דערציאונג, איידער 
קינדער װאָס זיינען דורכגעגאַנגען אונזערע עלעמענמאר שולן. ליידער 
זיינען ביי אונז פֿאַראַנען אסך אַזעלכע, װאָס שרייען: יוגנט-קלובן! 
יוגנט-קלובן! נאָר דערפֿאַר, ווייל זיי ווילן דערמיט באַגראָבן אונ- 
זערע שולן. דעריבער, ווען איינער פֿאָדערט קלובן, האָבן מיר א רעכט 
ביי אים צו פֿרעגן: װאָס מיינסטו, שולן א ו ן קלובן, אָדער קלובן 
אַנשטאָט שולן?... איך קען פֿריינד, װאָס בעת זיי זיינען אין דער 
פֿאַרװאַלטונג -- אַרבעטן זי פֿאַר דער שול, און ווען מע קלייבט זי 
אין דער פֿאַרװאַלטונג ניט אויס, נעמען זיי אַפֿילן זייערע אייגענע 
קינדער אָפּ פֿון שול. איך קען פֿאַרװאַלטער, וועלכע קוקן אױפֿן לערער 
וי מען פֿלענט אַמאָל קוקן אױף א מלמד: ער דאַרף אָפּנעבן די 
עלטערן כּבוד, ער עסט דאַך פֿון זיי ברוים... מיר האָבן לערער, 
וועלכע קוקן אויף די פֿאַרװאַלטער וי אויף באָסעס, קוקן אויף זיי 
פֿון אויבן אַראָפ וי רבנים אויף עמי-הארצים, באַהאַנדלען זיי גראַב 
און דערמיט דיסקרעדיטירן זיי די שול, ברעכן זיי די שול. ווען אלץ 
אונזערע 90 לערער װאָלטן געווען שוליטוער און אַקטיווע קולטור- 
מענטשן -- װאָס פֿאַר אַ ברייטע און טיפֿע קולטור-אַרבעט מיר 
װאָלטן געקאַנט אַנטװיקלען איבערן לאַנד!,,." 

| = א. ליטװאַק האָט געטרוימט וועגן דעם, אַז אין דער א"ר-שול 
זאָל הערשן האַרמאָניע צווישן לערער און שול-טוער, אַז דער לערער 

זאָל זיין אַ מוסטער פֿון 8 פֿאָלקס-אינטעליגענט, דער טרעגער פֿון 
דער נייער מאַסןקולטור. פֿון דער אנדערער זייט, אַז די מאַסע על- 
טערן און שול-טוער זאָלן שעצן דעם ווערט פֿון דער שול אין דער 
דערציאונג פֿון אונטערװואַקסנדיקן דור, אַז זיי זאָלן באַטראַכטן די 
שול-ארבעט וי אַ טייל פֿון דער גאַנצער פאַציאַליסטישער און אַרבע- 
טער-באַוועגונג. 

און ווען אין 1921 האָט זיך אויף די שפּאַלטן פֿון , פֿאָרווערטס" 
צעפֿלאַקערט א גרויסע דעבאטע וועגן דער נויטיקייט פֿון דער אידיש- 
וועלטלעכער שול דאָ אין לאנד, א דעכאאטע װאָס האָט געשטעלט אין 
גרויס סכּנה די ווייטערדיקע עקזיסטענץ פֿון די שולן -- האָט אויך 
א. ליטװואַק גענומען א װאָרט, און זיין שטים האָט דאָ געקלונגען 
הויך און מוטיק און זיכער אין דער שול, אין איר נויטיקייט, און אין 
די שול-טוער. ,עס איז גוט -- האָט א. ליטװאַק געשריבן -- װאָס 
דער , פֿאָרווערטס" האָט די דעבאַטע געעפֿנט. אדרבה, זאָל די פֿראַגעץ 
אַמאָל אויסגעדראַשן ווערן אין דער ברייטער עפֿנטלעכקייט. אונ- 
זערע שולן זיינען שוין אַזױ איינגעװואָרצלט, אַז קיין קריטיק, וי שאַרף 
זי זאָל ניט זיין, קאָן זיי פֿון באָדן ניט אַרױסרײסן. װאָלט זיי אַזױ 
דער עקאָנאָמישער קריזיס ניט געשאָדט, װי די דעבאַטע װעט זײי 
ניט שאָדן. קעגנער װועט זי געבן מוט, דערפֿאַר אָבער װועט זי אָנהענ- 
גער צוגעבן פֿאַרעקשנטע איבערגעבנקייט. און דער ברייטער עולם, 
װאָס איז ביז אהער געווען קאלט צו דער גאַנצער זאַך, װועט לייענען 
די אַרטיקלען פֿאַר און קעגן -- און ער װועט זיך פֿאַראינטערעסירן". 
און אַ צווייט מאָל האָט ער געשריבן וועגן דעם זעלבן ענין: ,די שול 
אונזערע איז געקומען צו פֿאַרבלײבן, דעבאַטעס און אַטאַקעס וועלן 
זיי ניט פֿאַרניכטן. היינטיק יאָר איז אַ שלעכט יאָר, דאַרפֿן מיר 
אַרכעטן מיט מער אָנשטרענגונג, מיט אַלע כּוחות... מיט אַרבעט 
וועלן מיר ענטפֿערן אויף דער דעכאטע ועגן די שולן. מיר דאַרפֿן 
אַזױ פֿלייסיק אַרבעטן, אַז מיר זאָלן ווערן נאָך אַ גרעסערער כּוח 
אין דעם געזעלשאַפֿטלעכן און קולטורעלן לעבן, יעמאָלט וועלן אונ- 
זערע שונאים מוזן ווערן אונזערע גוטע פֿרײנד". 

א. ליטוואַקס גרעסטע זאָרג איז געווען: די אינעווייניקסטע אַט- 
מאַספֿערע און איינשטעלונג לגבי דער שול. די יאָרן 1931-1930 האָבן 
געגעבן א סך מאַטעריאָל פֿאַר אַזאַ אומרואיקייט. אַ סך שול-טוער 
האָבן גענומען פֿאַרלירן זייער גלייכגעוויכט, מע האָט אָנגעהויבן רעדן 
וועגן פֿאַראײניקן אַלע טיפּן שולן אין איין צענטראַלץ, גלויבנדיק 
אַז דאָס איז אַ רעטונג פֿאַר די ירידה-ליידנדיקע שולן. ליטװאַק איז 
געווען ביי דער מיינונג, אַז 8 פֿפֿראײניקונג איז דערלאָזבאַר נאָר 
מיט די שלום-עליכם-שולן. ער האָט געגלויבט, אַז פֿון אַזאַ צוזאַמענ- 
גיס וועלן ביידע טיפּן שולן געווינען, עס װעט זיך לאָזן אונטערנעמען 

אַזעלכע אויפטואונגען, װאָס יעדער פֿון זיי אַליין באַזונדער איז ניט 
ביכולת צו דערגרייכן. ער איז געווען זיכער, אַז די שול געפֿינט זיך 
שוין אױפֿן שוועל פון אזא פאראייניקונג. װאָס אָבער נוגע אַנדערע 
טיפּן שולן, האָט ער ניט דערלאָזן דעם געדאַנק וועגן א פֿאַראײיניקונג 
מיט זיי. ער האָט אָנגעװויזן אויף די פּרינציפּיעלע מניעות דערצו. און 
עס האָט אים וויי געטאָן, װאָס אין די אייגענע רייען פֿון די אַ"ר-שול- 
טוער פֿאַרשטײט מען דאָס ניט און מע שטיסט זיך אָן אױיף ניט- 
דערלאַזבאַרץ אידעאישע הנחות. 

,דער וועג פֿון די א"ר-שולן -- האָט ער געשריבן אין אַן אַרטיקל 
א"נ ,אַביסל פֿרײינדלעכע קריטיק" (,וועקער" פון 13טן דעצעמבער 
0) --- ליגט גלייך ווייט וי פֿון אידישן שאָװוויניזם, אַזױ אויך פֿון 
אַסימילאַציע. איינצוהאלטן זיך אויף אזא וועג איז אלע מאָל געווען 
שווער ; באַזונדערס שווער איז עס איצט, ווען אויף דער אידישער 
גאָס הוליען בייזע שאָוויניסטישע וינטן. דאָס רוב שולן אונזערע 
האָבן איינגעהאלטן די ריכטיקע געזונטע ליניע. דאָס רוב, אָבער ניט 
אלע. פֿאַראַנען שולן, אמת ניט קיין פולע, וועלכע זיינען געשטרויכלט 
געװאָרן און האָבן זיך אַראָפּגעגליטשט אויף איין זייט אָדער אויף 
אן אַנדערער..." 


א. ליטװאַק און אירישיווטלטלעכע מאַסקולטור 


װוי אַ שריפֿטשטעלער, שול-טוער, לעקטאָר און טוער פֿון דער 
אידישער ארבעטער-באוועגונג, איז א. ליטװאַקס שייכות צו דער 
נייער אידישער וועלטלעכער מאַסךקולטור געווען זייער אַ קלאָרע. 
זיין אידישיזם איז ניט געווען קיין אַבסטראַקטער, געקינסטלטער, 
ער איז פֿאַר אים געווען געבונדן מיט דער דערוואכונג פֿונם אידישן 
אַרבעטער צום סאָציאלן קאמף. א. ליטװואַקס שטעלונג צו דער נאַציאָ- 
נאַלער אידישער פֿראַגע און צו די פּראָבלעמען פֿון אידישער קולטור 
איז געווען רעטליסטיש, פֿרעמד פֿון נאַציאָנאַליסטישקײט און נאַציאָ- 
נאַלער ראָמאַנטיק. קאַמף קעגן אַסימילאַציץ איז פֿאַר אים געווען 8 
רעאלער פּראָבלעם פֿון דער אידישער אַרבעטער-באַוועגונג, פּונקט 
װוי דער קאמף קעגן אידישן קלעריקאליזם און שאָוויניזם. אידישע 
שפּראַך, אידישע שאַפֿונג זיינען פֿאַר אים געווען א נאַטירלעכע טאָג- 
טעגלעכקייט. 

איז ניט קיין וואונדער, אַז אין דער דאָזיקער אידעאישער שטע- 
לונג זיינער איז ער אָפֿט געקומען אין אַ װידערשפּרוך מיט די אידישים- 
טיש-אינטעליגענטישע און ליטערארישע קרייזן דאָ אין לאַנד, וועלכע 
האָבן זיך 8 געוויסע צייט גרופּירט אַרום דער , קולטור-געזעלשאַפֿט". 
ליטוואַק האָט פּאָלעמיזירט מיט זייער אומפארטייאישקייט, וועלכע 

האָט זיך אַזױ אָפֿט פֿאַרװאַנדלט אין אַנטײסאָציאַליסטישקײט, אין 
פּאַרטײפֿרעסערישקײט. ער האָט פּאָלעמיזירט קעגן דער טענדענץ 
פֿון שאַפֿן חסידישע רביים אוים די גרעסערע טאַלאַנטן פֿון דער אידי" 
שער ליטעראַטור. ער האָט באַקעמפֿט דעם נאַציאָנאַליסטישן טשאַד, 
דאָס אָפּגרענעצן זיך פֿון די פּראָלעטאַרישע ריכטונגען, דאָס פֿאַר- 
װאַנדלען דעם אידישיזם אין אַ גאָט. ער האָט געװאָלט עפּעם אנ 
דערס: די נייע אידיש-וועלטלעכע קולטור זאָל ווערן די קולטר פֿון 
די ברייטע מאַסן, זיי זאָלן זיין אין איר ניט נאָר געברויכער, נאָר 
אויך שעפֿער. אידיש -- איז פֿאַר אים געווען אן ענין פֿון מאַס 
קולטור, אין וועלכער אידיש און סאָציאַליזם זיינען גלייכע באַשטאַנדי 
טיילן. דערפֿאַר האָט ער אַזױ שארף באַקעמפֿט יעדע דערשיינונג פֿון 
אומקולמור און אומאַכטונג צו אידיש און אירע נייץ אידעען, ווען ער 
האָט זיי נאָר באמערקט אין די רייען פֿון דער אידישער אַרבעטער- 
שאַפֿט. דערפֿאַר האָט ער אַלץ געטאָן כּדי צו הויבן דעם ניװואַ פון 
דער קולטור-אַרבעט אין די רייען פֿון רבעטער-רינג און סאָציאַליס- 
טישן פֿאַרבאַנד. די דערמאַנטע אידישיסטן-אינטעליגענטן און שריי" 
בער האָבן ניט אָפּגעשאַצט א. ליטװאַקס טיפֿע און אויפריכטיקע 
באַציאונג צו דער אידישער שפּראַך און קולטור, צו דער נייער אידיש- 
וועלטלעכער שול, צום אידישן טעאַטער א"אַ. דאָס איז באַמת געווען 
א באציאונג פֿול מים אינערלעכער פֿאַראַנטװאָרטלעכקײט, נאַציאָנאַ- 
לער און סאָציאַלער. 

אַפֿילן פֿאַר אַזאַ טיפֿן באַאָבאַכטער און אַלטן פֿרײנד פֿון א. ליט- 
װאַק, וי דאָס איז געווען א. ליעסין, זיינען אויך אין אַ געוויסן מאָי 
מענט געווען אן אַנטפּלעקונג אָט די נאַטירלעכע און אױפֿריכטיקע 
אידיש-נאַציאָנאַלע געפֿילן און שטימונגען פֿון א. ליטװאַק. און עם 
לוינט זיך איבערצוגעבן די ווייטערדיקע שורות, וועלכע א. ליעסין 
האָט געשריבן שוין דריי יאָר נאָך ליטואַקס טויט (, צוקונפֿט", נומ' 1, 
5). אָט װאָס ער דערציילט: 

,ליטװואַק איז דעמאָלט (זומער 1932, עטלעכע חדשים פֿאַר זיין 
מויט --- ח. ש. ק.) פֿאַראינטערעסירט געווען אין 8 זאַמלונג פֿון מיינע 
לידער און פּאָעמען, װאָס די עקזעקוטיווע פֿון אַ"ר האָט באַשלאָסן 
אַרױסצוגעבן פֿאַר די אַ"ר-שולן. ער האָט זיך אויך געקליבן צו 
שרייבן צו דער זאַמלונג אַ פֿאָררעדע. און פֿיר-פֿינף לאַנגע זומערדיקע 
זונטיקס האָט ער פֿאַרבראַכט ביי מיר אין הויז, פֿון אינדערפֿרי ביז 
פֿאַרנאַכט, זוכנדיק, לייענענדיק און קלייבנדיק די פּאַסיקע לידער... 
כּמעט אַלע מיינע ביבלישע און היסטאָרישע באַלאַדן האָט ער אַרײנ- 
גענומען. 

-- זאָלן ,זיי" זיך צוגעוואוינען! -- האָט ער אָנגעכמורעט די 
ברעמען, װוי ער װאָלט מיט עמעצן פּאָלעמיזירט. 

און ווען איך האָב אים אין שפּאַס געזאָגט: 

-- ליטװואַק, איר ווערט דאָך גאָר אַ צדיק להכעיס ! 

האָט עֶר ווידער אָנגעכמורעט די ברעמען: 

-- זאָלן ,זיי" זיך צוגעוואוינען! 

מיר האָבן גערעדט, וי ווייניק מען האָט ביי אונז אויסגענוצט 
די וואונדערלעכע אידישע געשיכטע. ער האָט מיר דערציילט, אַז 
אין זיינע לעקציעס דערמאַנט ער אָפֿט די נביאים. איך האָב אים 
אָכער אָנגעוויזן... דאָס (די מאַרטירערטום-פּאַעזיעץ--ח. ש. ק.) 
װאָלט אַפֿילו געהאָלפֿן ליב צו מאַכן ביים קינד דאָס לשון אלײײן 
ביים אידיש-אַמעריקאַנער קינד איז דאָך אידיש, אין בעסטן פֿאַל, 
שוין ניט קיין מאַמעץ-שפּראך, נאָר אַ באָבע-שפּראַך; מוז מען אים 
געבן אין איר דאָס דערהויבנדיקסטע, אַז זי אַלײין זאָל אין זיינע אויגן 
דערהויבן ווערן. 

און איך בין געווען פֿאַרוואונדערט צו זען, װוי ליטװואַק האָט אױיפֿ- 
גענומען מיינע רייד אַזױ מיטפֿילנדיק. איך האָב דעמאָלט ריכטיק 
געזען זיין באַציאונג צו דער אידישער שול און צום אידישן װואָרט. 
דאָס איז געווען ביי אים פֿיל מער װי אַ פּאַרטײיצוגאָכ; דאָס איז 
געווען ביי אים דאָס האַרץ פֿון זיין לעבן. איך האָב אים געקענט 
זייער לאַנג, געוואוסט זיינע שװאַכקײטן, מיט אַ קורצער צייט פֿריער 
האָב איך געהאַט מיט אים אַ שאַרפֿע פּאָלעמיק וועגן ארץ ישראל. און 
אָט אין יענע זונטיקס האָב איך אין האַרצן תשובה געטאָן פֿאַר 
געוויסע ניט-קאָרעקטע ווערטער, װאָס זיינען צװווישן אונז געפֿאַלן. 
ער איז שוין דעמאָלט געווען אן ערנסטער הולה, און די זונטיקס 
זיינען געווען הייסע. און אָט זע איך אים, אין אַ ווילדער חמימה, 
וי ער ליגט צעװאָרפֿן מיטן שווערן גוף אויף איין שטול, מיט דער 
קראַנקער פֿוס אויף אַ צווייטן שטול, מיט גרויסע טראָפּנס שווייס 
אױפֿן רויטן שטערן און מיט גראָבע יאָרגאַנגן ,, צוקונפֿט" האַרט פֿאַר 
די קורצזיכטיקע אויגן. און איך טראַכט ביי זיך, װוי די נאַטור קען עס 
מייסטרעווען -- אַזאַ חאַרמאָניע אין דער דיטהאַרמאַניע, אַזאַ דינ" 
קייט אין דער האַמעטנעקײט, אַזױ פֿיל ,פֿאָלק", שמך, אין דעם אויס" 
דערװײילטן און אויסגעטיילטן"... 

אין א. ליעסינסם טיפער און פּאָעטישער כאַראַקטעריסטיק פֿון 
א. ליטװואַקן ליגט די קווינט-עסענץ פֿון דעם, װאָס א. ליטװאַק איז 
געווען. 


קאַפּיטל צװצלף 


דעם צװאַנציקסטן פעפּטעמבער 1932 איז א. ליטװאַק געשטאָרבן 
אין ניויאָרק. אַזױ וי עֶר װאָלט געפֿילט, אַז עס דערנענטערן זיך 
זיינע לעצטע טעג, האָט ער די פּאַר יאַר פֿאַר זיין טוט אַנטװיקלט 

אן אויסערגעוויינלעך רייכע טעטיקייט. ער האָט ניט גערוט, קיין 
אַכט ניט געלייגט אויף זיין פֿיזישן צושטאַנד, זיך ניט געשוינט. 

אָבער א. לימטװואַק איז שוין געווען שווער קראַנק. זיין קראַנקהייט 
האָט פֿון זיך געלאָזט הערן װאָס אַמאָל אַלץ שטאַרקער. אין ,וועקער" 
פֿון 3טן אָקטאָבער 1931 שרייבט ער : , צוליב רייןך-פּערזענלעכע סיבות 
װעל איך אין די נאָענטסטע דריי-פֿיר און אפֿשר מער נומערן ,וועקער" 
קיין אָנטײל ניט קאָנען נעמען. פֿאַר דער רעדאַקציע פֿון יענץ נומערן 
וועלן זיין פֿאַראַנטװאַרטלעך אַנדערע גענאָסן". דאָס האָט געשריבן 
אַ מאַן, װאָס אים איז געבליבן צו לעבן ניט מער נאָך וי איין יאָר. 
דער אָרגאַניזם האָט זיך געווערט, ניט געװאָלט זיך אונטערגעבן. 

אַ פּאַר האַרץאַטאַקן. אַ הויכער בלוט:דרוק. שלעכטע סימנים 
פֿאַר אַ מענטשן אין דעם עלטער. נאָענטע פֿריינד, באַזונדערס סאָניע 
גורסקאַ וועלכע איז שוין ניט געווען זיין פֿרױ, אָבער וועלכע האָט 
אײינגעהאַלטן די בעסטע באַציאונגען צו אים, האָבן זיך געבעטן: 
שפּאָר דיין געזונט! היט זיך! אָבער ער האָט געטענהט: איידער 
פֿיִרן אַ לעבן פֿון היטן זיך, איז בעפער אַ קורץ לעבן... און ער האָט 
ווייטער פֿאָרגעזעצט זיין לעבן פֿון אומרו, פֿאַרמעסט, אַקטיון אָנטײל 
אין לעבן. מיט אַ בלוט:דרוק פֿון 260 האָט ער ווייטער געהאַלטן 
עפֿנטלעכע לעקציעס, געשריבן אַרטיקלען. 

און אָט איז געשען אין סי-גייט, ביי פֿריינד אין שטוב, ביי א 
גלעזליטיי -- א האַרץאַטאַקע. גערופֿן אַ דאָקטאָר, ער האָט א. ליט- 
װואַקן געגעבן ניטראָ-גליצערין, און דעם קראַנקן איז געװאָרן בעסער. 
האָט א. ליטװאַק זיך צוריק גענומען צו זיין אַרבעט, זיך באַהערשט, 
געטאָן װאָס זיין געזעלשאַפֿטלעכער געוויסן האָט אים דיקטירט. ער, 
דער קעמפֿער פֿאַר גערעכטיקייט, איז געווען דער אומגערעכטסטער 
צו זיין אייגענעם איך. ער, װאָס האָט כּסדר געדאַרפֿט זיין אונטערן 
אױפֿזיכט פֿון אַ דאָקטאָר, איז גאָר אין אַ הייסן זומער-טאָג געלעגן 
אין דרוקעריי, צי גאָר, וי מיר האָבן געזען, ביי ליעסינען און געזאַמלט 
זיינע לידער פֿאַר אַ קינדער-אויסגאַבע. סאָניץ גורסקאַ האָט אים אין 
אַזאַ הייסן יולייטאָג אַמאָל דערזען, ווען ער איז געקומען פֿון דרוד 
קעריי, און זי האָט צו אים מיט גרויס צאָרן אויסגעריפן: וי אַזױ 
קענסטו זיך דאָס דערלויבן? אַ געזונטער מענטש קאַן דאָך אין אַזאַ 
טאָג באַקומען אַ האַרץישלאָג! האָט איר א. ליטװאַק רואיק גע 
ענטפֿערט: ,אָבער די צייטונג (געמיינט דער ,וועקער") דאַרף דאָך 
אַרױסגיין..." 

קורץ נאָך דעם איז א. ליטװאַק גאָר ערנסט קראַנק געװאָרן. 
ד"ר איסר גינצבורג האָט אים געשיקט צו אַ האַרץיספּעציאַליסט. 
דעם לעצטנס אינסטרוקציעץ איז געװוען: ליגן אין בעט. אָבער ליט- 
װואַק האָט זיך געווערט. ענדלעך, האָט מען זיך ביי אים איינגע- 

בעטן אוועקצוגיין אין א שפּיטאָל, לוט זיין פֿאַרלאַנג האָט מען אים 
אַריינגעגעבן אין , זײאָן האָספּיטאַל", וואו אין פּערסאָנאַל איז געווען 
אַן אייגענער חבר. געבראַכט האָט מען ליטװאַקן פֿאַרנאַכט, מע האָט 
אים אַװעקגעלייגט אין אַלגעמײינעם זאַל, אויף אַ הויכער בעם. ביי" 
נאַכט האָט ער געפּרואווט אַראָפּגײן פֿון בעט, און צוליב זיין קרטנקן 
פֿום און זיין אָפּגעשואַכטקײט איז ער אַראָפּגעפֿאַלן פֿון בעט. כּדי 
ער זאָל מער ניט מאַכן אַזעלכע פּרואוון, האָט מען אַרומגעצאַמט 
זיין בעט מיט הויכע ברעטער, און מע האָט אים צוריק אַװעקגעלײגט. 
ליטװאַק האָט פּראָטעסטירט קעגן אזאַ אַרומצאַמונג, האָט זיך גע" 
ראַנגלט, עס האָט ניט געהאָלפֿן. ער איז געווען שרעקלער דער" 
שלאָגן. ב. װלאַדעק האָט פֿאַראָרדנט, מע זאָל ביי אים אװעקזעצן 
אַ פּריוואַטע קראַנקן-שוועסטער. אַזױ איז א. ליטװאַק פֿאַרבליבן עט- 
לעכע װאָכן אין האָספּיטאַל. זיין צושטאַנד איז געווען זייער אַ שווע" 
רער. די דאַקמױירים האָבן זיך געוואונדערט, וי אַזױ האַלט אױים 
זיין הארץ: ער איז אַ פּאַציענט, װאָס טוט אַלץ קעגן זיך +.. 

אין ,וועקער" פֿון 20טן אױיגוסט 1932 לייענען מיר די ווייטער- 
דיקע נאַטיץ א"נ ,גענאָסע א. ליטװאַק אין האָספּיטאַל": ,גענאָסע 
א. ליטװואַק, דער רעדאַקטאָר פֿון 'וועקער' און אָנגעזעענער סאַציאַ- 
ליסטישער זשורנאַליסט און טוער, איז מיט עטלעכע װאָכן צוריק 
קראַנק געװאָרן. די קראַנקהייט איז געווען אַזא ערנסטע, אַז מ'האָט 
אים געמוזט צונעמען אין האָספּיטאַל, וואו ער געפֿינט זיך איצט. 
פֿאַר די לעצטע עטלעכע טעג האַט זיך זיין געזונט-צושטאַנד באַי 
דייטנד פֿאַרבעסערט, און מיר האַפֿן אַז ער װעט קאָנען אין דער 
נאָענטער צוקונפֿט צוריק שטיין מיט אונז ביי דער ארבעט פֿון אידישן 
סאַציאַליסטישן פֿאַרבאַנד. מיר ווינטשן אים װאָס שנעלער געזונט 
ווערן". 

אינעם נאַענטן נומער ,וועקער", פֿון 3טן סעפּטעמבער, לייענען 
מיר ווידער אן עדיטאָריעל וועגן א. ליטװאַקס קראַנקהייט : , פֿון אַלע 
שטעט דערהאַלטן מיר אָנפֿראַגן וועגן דעם געזונט-צושטאַנד פֿון גע- 
נאַסע א. ליטװאַק, וועלכער געפֿינט זיך די לעצטע עטלעכע װאָכן 
אין ,איזראַעל זײאָן האָספּיטאַל". מיט פֿרײד לאָזן מיר וויסן אַלעי 
מען, אַז גענ. ליטװאַק בעסערט זיך מיט יעדן טאָג און די דאָקטױרים 
פֿאַרזיכערן, אז ער װועט אין דער נאָענטער צוקונפֿט אַרױס פֿון האָם- 
פּיטאַל אַ געזונטער. גענ. ליטװאַק בעט אונז אין זיין נאָמען צו באַ- 
דאַנקען אלע גענאָסן, װאָס זיינען אים געקומען באַזוכן און װאָס 
האָבן זיך אינטערעסירט מיט זיין געזונד-צושטאַנד". 


דער דאַזיקער אָפּטימיזם האָט זיך ניט באַרעכטיקט. עס האָט 
ניט געהאָלפֿן דעם קראַנקנס ווערן זיך קעגן דער קאַטאַסטראָפֿע, װאָס 

דערנענטערט זיך. זיין געמיט האָט זיך אַלץ מער געבראָכן. ער האָט 
מורא געקראָגן פֿאַרן מויט, און דאָס האָט נאָך פֿאַרקירצט זיינע טעג. 

,עטלעכע טעג פֿאַר זיין מויט -- דערציילט 8. געליבטער -- בין 
איך געשטאַנען ביי זיין בעט אין האָספּיטאַל און מיר האָבן גערעדט 
וועגן 8 סך זאַכן. פֿאַר מיין אװעקגײין נעמט ער מיין האַנט און בעט 
זיך, װי 8 קינד, מזאָל אים ארויסנעמען פֿון שפּיטאָל, מ'זאָל אים 
נעמען ערגעץ אין א היים פֿון אַ נאַענטן פֿרײינד. בעת ער רעדט אַזױ, 
שטעלן זיך אים טרערן אין די אױיגן. אָט די סצענע על איך קיינמאָל 
ניט פֿאַרגעסן. ליטװאַק, וועלכער האָט זיין גאַנץ לעבן זיך געטומלט 
און געקאָכט אַרום מענטשן, האָט די לעצטע טעג געפֿילט, אַז ער איז 
אַליין, איינזאַם, אַז דאָ מוז ער סוף כּל סוף זיך אונטערגעבן און פֿאָלגן 
דעם דאַקטאָרס באַפֿעלן. אין יענע עטלעכע מינוטן האָב איך איבער- 
געלעבט די גאַנצע טראַגעדיע פֿון ליטװאַקס לעבן". 

גלויבן אין לעבן, אין די אייגענע פֿיזישע כּוחות -- און שרעק 
פֿאַרן טויט האָבן געקעמפֿט אינעם שווער-קראנקן. מאַמענטן-װײיז איז 
ער געווען אָפּטימיסטיש און געטרוימט אין דער הויך וועגן פֿאָרן 
צוריק קיין פױלן, קיין ווילנע, ארױסגעבן דאָרט זיין בוך. ער האָט 
געמאַכט פּלענער : איבעררייסן מיט אַמעריקע, ער װעט געזונט ווערן, 
זיין אין פּױלן, דאָרטן אַרבעטן און שרייבן. ער האָט אַפֿילו געהאַט 
אָפּשפּאָרונגען אויפ דעם צוועק. 

א. ליטװאַק האָט זיך געמאַטערט עטלעכע װאָכן. דער אויסער" 
געוויינלעך שטאַרקער אָרגאַניזם האָט זיך ניט אונטערגעגעבן. די 
פֿאַראָרדענונג פֿון די דאָקטױרים איז געווען: זיך ניט רירן! האָט 
אָבער ניט איין מאָל פּאַסירט: ער שרייט אויף דער קראַנקןךשוועס" 
טער, זי אויף אים, און עס העלפֿט ניט -- ער טוט אָן די שטעקישיך, 
און גיים אַראָפֿ. 

אָבער זיין לאַגע איז געווען האָפֿענונגסלאָז. אין א געוויסן מאָד 
מענט האָט ער עס אַלײן דערפֿילט, און ער האָט געבעטן שיקן אים 
אַדאָלף העלדן, כּדי צו מאַכן זיינע פֿאַראַרדענונגען אױפֿן פֿאַל פֿון 
טויט. א. העלד איז געקומען, פֿאַרשריבן זיינע וואונטשן. אָבער ווען 
עס איז געקומען דער מאָמענט פֿון אונטערשרייבן די צוואה, איז 
א. ליטװואַק געװאָרן אַזױ פֿאַרציטערט און נערוועז, אַז א. העלד האָט 
די זאך איבערגעריסן, און אַזױ ארום איז געבליבן נאָר 8 מינדלעכע 
צוואה. 


מע מאַכט אים כּסדר איינשפּריצונגען, די ערשטע צייט האָבן 
זי געווירקט, שפּעטער אױפֿגעהערט. ער האָט אָנגעהױבן זינקען אין 
א באוואוסטלאָזן צושטאַנד. ער האָט זי שרעקלעך געמאַטערט, 
געכאָרכלט, זיך געװאָרפֿן. דערזען אַרום זיך אין דער פֿרי עטלעכע 

דאָקטוירים, געשריגן: צו װאָס פּלאָגט מען אים? די דאָקטױרים 
האָבן ווייטער געטאָן זייערס. 

אין איינער פון די לעצטע נעכט האָט סאָניעץ גורסקאַ דעזשורירט 
ביי אים אַ גאַנצץ נאַכט. אױפגעכאָפּט זיך אין דער פֿרי און אַביסל 
געקומען צו זיך, האָט א. ליטװואַק איר געדאַנקט און צוגלייך אויס- 
געדריקט באַדױערן אלמאי זי האָט זיך געמאַטערט. ווידער האָט זיך 
געלאָזט פֿילן זיין עלנטקייט, זיין גרענעצלאָזער עלנט. ער האָט 
געכעטן אים ברענגען עפּעס אַ העברעאישן בוך פֿון ד"ר גינצבורגס 
ביבליאָטעק. זי האָט אים געבראַכט. וועגן זיין ירושה האָט ער גע 
זאָגט: מע זאָל פֿאַרן געלט אַרױסגעבן זיין בוך (,ליטעראַטור און 
קאַמף"), און אַליץ װאָס װעט בלייבן אַוועקגעבן דעם פּולישן , בונד"... 

,דער טוט איז ליטװאַקן נאָך שווערער אָנגעקומען -- דערציילט 
סאָניעץ גורסקאַ אין , אויפֿקום", דעצעמבער 1932 -- וי זיין לעבן. 
איך בין אין דער צייט פֿון זיין קראַנקהײט איינמאָל 8 גאנצע נאַכט 
ביי זיין בעט געשטאַנען. ער איז שוין דאַן געווען זייער נאָענט צום 
טויט. ער האָט זיך אַזױ געמאַטערט, אַז איך, װאָס האָב אַזױ געװאָלט 
ער זאָל לעבן, האָב אויך געװאָלט אַז... עס זאָלן זיך שוין ענדיקן 
זיינע פּיינען. די דאָקטוירים האָבן אים נאָר קינסטלעך נישט געלאָזט 
שטאַרבן. דורך פֿאַרשײדענע באַהאַנדלונגען האָבן זיי אױגפֿעהאַלטן 
זיין לעבן, נאָך אַביסל פֿאַרצױגן... ביז זיין לעבנס-פֿאָדעם האָט זיך 
איבערגעריסן..." 

דער טויט איז געקומען דינסטיק פֿאַרטאָג, דעם 20טן סעפּטעמ- 
בער 1932. 

אין דער לויה האָבן זיך באַטײליקט טױיזנטער ארבעמער. עס 
זיינען געווען פֿאָרשטײער פֿון סאָציאַליסטישע און אַרבעטער-אַרגא- 
ניזאַציעס, פֿון קולטור-געזעלשאַפֿטלעכע קערפּערשאַפֿטן. אַ גרויסער 
עולם האַט נאָכגעפֿאָלגט די טרױערפּראָצעסיע איבער די איסט. 
סיידער גאַסן. עס זיינען געקומען צענדליקער קראַנצן. רעדעס האָבן 
געהאַלטן : אב. קאַהאַן, ב. װלאַדעק, י. וויינבערג, י. באַסקין. ה. 
ראָגאַף, צביון, דזשאָדזש פּענקין, דושעימם אַניעל, אַלעקס קאַהאַן, 
דוד מייער, ש. ניגער, דוד פּינסקי און 9. געליבטער. דער קערפּער 
איז געבראַכט געװאָרן אין , פֿאָרווערטס" האָל, און אַ גרויסער עולם 
האָט זיך מיט אים דאָ געזעגנט. נ. כאַנין איז געווען דער טשערמאן 
פֿון דער טרױיעריצערעמאָניץ און מיט א צעכראָכענער שטימע האָט 
ער געשילדערט די פּערזענלעכקייט פֿונעם נפֿטר. אין זיין אַרמיקל 
אין , פֿאָרװוערטס" האָט ג. כאַנין געשריבן : 

, דער טויט האָט פֿון אונז אַוועקגענומען איינעם פֿון די וויכטיק- 
סטע פּיאַנערן פֿון דער אידישער ארבעטער-באװעגונג... ער איז פֿון 
די בונדיסטן פֿאַרגעטערט געװאָרן. אין אים האָבן די הונדערטער, 

טויזנטער בונדיסטן פֿון רוסלאַנד, פּױלן און ליטע געפֿילט זייערן 86 
פֿאָלקסמענטשן, אײינפֿאַך אַזױ וי זיי... אין , פֿאַרבאַנד" אי געג. 
ליטװואַק געווען דער גייסטיקער פֿירער, זיין װאָרטזאָגער. מיט דעם 
טויט פֿון גענ. ליטװאַק פֿאַרלירט די אידישע אַרבעטער"באַװעגונג 
אַ שטיק האַרץ און נשמה. א. ליטװאַק װעט פֿעלן דער אידישער 
ארבעטער-כאוועגונג, דער אידישער זשורנאַליסטיק. זיין מאַרטירער- 
לעבן, זיין אידעאַליזם װועט בלייבן א הייליקער אָנדענקן צו אלע 
די, װאָס האָבן ליטװאַקן געקענט, װאָס האָבן מיט ליטװאַקן געי 
אַרבעט". 

אויך אין פּױלן האָט דער טוט פֿון א. ליטװאַק אױפֿגערודערט די 
אידישע אַרבעטערשאַפֿט און די קולטור-געזעלשאַפֿטלעכע ועלט. 
די צייטונגען האָבן געווידמעט אַרטיקלען זיין אָנדענק, טרױעריפֿאַר- 
זאַמלונגען זיינען אָפּגעהאַלטן געװאָרן אין װאַרשע, ווילנע און אַנדעי 
רע שטעט. און אפֿשר דער שענסטער דענקמאָל איז געווען אױפֿגע- 
שטעלט נאָך א. ליטװאַקן, ווען אין ווילנע, זיין אינטימעץ געבורטסי 
שטאָט, איז געגרינדעט געװאָרן אין סאַמעץ האַרץ פֿון דער ווילנער 
אידישער נויט און אָרעמקײט -- אַ קינדער-טאָגהיים אויף זיין נאָמען. 
די אױפֿזיכט און אָנפֿירונג מיט אָט דער קינדער-היים אויף די פּאָפּלאַ- 
וועס אױפֿן נאָמען פֿון א. ליטװואַק -- האָבן גענומען אויף זיך די צוויי 
שענסטע פֿרױעזגעשטאַלטן אין דער אידישער אַרבעטער-באַװעגונג, 
די אינטימע פֿרײנד און חברים זיינע, אַ ננע ראַָזענטאַל או 
פ אַ טי, די פֿרױ פֿון אַרקאַדי קרעמער. דריי קינדער:היימען האָט 
די בונדישע פֿרױעךגעזעלשאַפֿט , י אַ ף " געגרינדעט אין ווילנע: 
אױפֿן נאַמען פֿון פּ. אַנמאַראָזענטאַל, פֿון אַרקאַדי קרעמער און פֿון 
א. ליטװואַק. עס איז געווען סימבאָליש פֿון יעדן שטאַנדפּונקט, װאָס 
א. ליטוואַק האָט זוכה געווען צו זיין איינער פֿון די דריי. דאָס האָט 
די אידישע אַרבעטערשאַפֿט, די אידישע אָרעמשאַפֿט פֿון ווילנע גע- 
צאָלט זייער חוב צום אָנדענק פֿון דעם, װאָס האָט געלערנט און דערי 
צויגן עטלעכע דורות אידישע אַרבעטער. אינעם ערשטן יאָר פֿון 
אַקאַרשט-געענדיקטן קריג האָבן נאָך אַלע דריי אַנשטאַלטן עקזיםי 
טירט, און פֿאַרנומען זיך מיט זיי האָט שוין נאָר איינע פֿון די דער- 
מאַנטע פֿרױען -- די חברטע פּאַטי; אַננע ראָזענטאַל איז שוין געוועז 
אין אַ געפּע-אותּפֿיסה. צזאַמען מיט דער פֿאַרניכטונג פֿון דער 
אידישער באַפֿעלקערונג אין ווילנע דורך די נאַצישע חיות איז אומגע- 
קומען אויך דער קינדער-אַנשטאַלט אױפֿן נאָמען פֿון א. ליטװאַק... 
א. ליטװאַק ליגט אױפֿן בית עולם פֿון אַרבעטער-רינג אין ניוד 
יאָרק, און זיין מצבה שטייט בשכנות מיט וול. מעדעם, שלוס-עליכם, 
און די שפּעטער-באַערדיקטע נח פּאָרטנאָי, וול. קאָסאָווסקי און אַנֵי 
דערע. דאָ איז ער צוריק געקומען צו דער אלטער משפּחה פֿרײנד, 

הברים און מיטקעמפֿער. דאָ איז ער אין דער סביבה פֿון די גרויסע 
אידישע שרייבער, וועלכע ער האָט אַזױ ליב געהאַט און פּאָפּולאַרי- 
זירט אין די ברייטע מאַסן. דאָ האָט ער זיך פֿאַראייניקט מיט דעם 
ארבעטער-פֿאַלק, וועלכער האָט אים אַזױ גוט געקענט און געאכטעט. 
דאָ ליגט דאָס ערדישע רעשט פֿון א. ליטוואק. זיין גייסטיקע ירושה 
וועט בלייבן אײביק, פֿון זיינע װווערק װעט מען לערנען, וי אַזױ צו 
זיין געטריי דער אַרבעטערזאַך, וי אַזױ צו קעמפֿן פֿאַר דער סאָ 
ציאַלער און נאַציאָנאַלער באַפֿרייאונג פֿון די אידישע ארבעטער- 
מאַסן. 


קאַפּיטל דרײצן 


פֿאַר אונזערע אויגן איז דורכגעגאנגען דער גאַנצער לעבנס-וועג 
פֿון א. ליטואַק. מיר זעען פֿאַר זיך די פּערזענלעכקייט זיינע, דעם 
כאַראקטער זיינעם, זיינע פֿעאיקײיטן, זיין לעבנס-ענערגיע און שע- 
פֿערישקייט, 

געקומען פֿון די נידעריקע סאָציאַלע שיכטן, געשטראָפּט מיט אַן 
אויסערלעכן מום, א זעלבסט-לערנער אָן גימנאַזיעס און הויכשול -- 
איז ער אָבער אױיסגעװאָקסן צו אַ גרויסער פֿיגור אין אידישן לעבן 
במשך פֿון עטלעכע צענדליק יאָר. אַ גאַנץ לעבן האָט ער געלערנט, 
געארבעט איבער זיך, שטענדיק געזוכט, קיינמאָל ניט געבלאַנדזשעט. 
מיט אַ געזונטן חוש פֿאַר רעאליזם, האָט ער זיך ניט געלאָזט פֿאַרפֿירן 
פֿון אױפֿגעבלאָזענע פֿאַנטאַזיעס, און איין מאָל געשוואוירן טרייהייט 
דער אידישער סאָציאַלידעמאָקראַטיע, דעם , בונד", איז ער איר גע- 
בליבן נעטריי און איבערגעגעבן זיין נאַנצן לעבן. 


אידישער פּראַלעטאַריער איז פֿאַר אים ניט געווען קיין אַב- 
סטראַקציע. ער האָט אים געזען אין דער גאַנצער סיטואַציע פֿונעם 
אידישן פֿאָלק, און דערפֿאַר האָט ער פֿאַרבונדן דאָס פּראָבלעם פֿון 
דער סאַציאַלער באַפֿרייאונג פֿון אידישן פּראָלעטאַריער -- מיטן פּראַ- 
בלעם פֿון נאַציאַנאלער אויסלייזונג און קולטור-רענעסאנס; דערפֿאַר 
איז פֿאַר אים אידיש און אידישע קולטור געווען אן אָרגאַנישער טייל 
פֿון גאַנצן ארבעטער-קאַמף. אַליין אַ תּלמיד חכם און געוועזענער 
וואויל-לערנער, האָט ער געװאָלט, אַז אַלץ װאָס האָט געהאט אַ וויר- 
קונג אויף דער אויסבילדונג פֿון דער אידישער פּערזענלעכקייט און 
אידישן כאֿראַקטער, זאָל איינגעשלאָסן ווערן אויך אין דער מאָדער- 
נער וועלטלעכער קולטור. פֿרעמד פֿון נאַציאָנאַליסטישקײט און שאָ- 
וויניזם, איז ער געווען דער א ידישסט ער צװישן בונ- 
ד י ס ט ן. 

געקומען פֿון די האָרעפּאשנע מאסן, האָט ער איינגעהאַלטן די 
גאַנצע זאַפֿטיקײט פֿון זייער אידישן לשון, זייער וויץ און הומאָר, 
זייער פּשטות און אוממיטלבארקייט. זעלטן ווער האָט אַזױ געקענט 
דערציילן א מעשה, וי ער. זעלטן ווער האָט פֿאַרמאָגט אַזאַ נאַטיר- 
לעכן אידיש, ווי עֶר. דערפֿאַר האָט ער אַזױ פֿײינט געהאָט לע גע- 
קינסטלטע שטרעבונגען פֿון די זעלבסטיגעקרוינטע ממונים איכער 
דער אידישער שפּראַך, צו איבערלאָדן אידיש מיט העברעאיזמען 
אַרכטאיזמען, אָדער פֿאַרקערט מיט נעאָלאָגיזמען און אינטערנאַ- 
ציאָנאַליזמען. די שפּראַך געהער דעם פֿאָלק און אים דאַרף זי דינען-- 
דאָס איז געווען זיין לאָזונג. 

דינען דעם פֿאָלק, דעם אַרבעטס-מענטשן -- דאָס איז געווען א 
גרונטשטיין אין זיין וועלטאָנשויאוננ. פֿרעמד פֿון עגאָאיסטישקייט און 
קליינלעכער זעלבסטיצופֿרידנקייט, האָט ער ניט געוואוסט פֿון קיין 
פּערזענלעך לעבן, באַקװוועמלעכקייטן. ער איז אינגאַנצן געווען איבער- 
געגעבן דער אידעע פֿון וועלט-איבערבויאונג און פֿון דער באפרייאונג 
פֿון זיינע מענטשן-ברידער -- און זיין גאַנצן פּערזענלעכן לעבן האָט 
ער אַסקעטיש צוגעפּאַסט צו אָט דער אידעע. אים איז אַפֿילו אױפֿן 
געדאנק ניט געקומען אויסצונוצן זיינע טאַלאַנטן צוליב פּערזענלעכע 
צוועקן. זיינע השגות זיינען געווען פֿיל העכער: ער האָט אַ גאַנצע 
וועלט געװאָלט איבערמאַכן. 

ער איז געווען א מוסטער פֿון לאָגיק און קלוגשאַפֿט. אַזױ אין 
שרייבן, אַזױ אין רעדן. אַזױ אין גרויסע װערק, אַזױ אין קלייגע 
פּאַלעמיקעס. ער איז געווען מער אַ מדריך און דערציער, איידער אַ 
קעמפֿער. ער האָט אַפּעלירט מער צום שכל, איידער צום טעמפּץ 
ראַמענט. מיט אַ געװאַלדיקער רואיקייט און טיפֿער אַנאַליטישקײט 
האָט ער באַהאַנדלט דעם ציוניזם, קאָמוניזם, די אַסימילאַציץ, די 
אינטערנאַציאָנאַלע אַרבעטער-באַוועגונג. 

ער האָט פֿאַרמאָגט דעס גרויסן טאַלאַנט צו פּאָלעמיזירן, און ווען 
נויטיק --- אױפֿן סאַרקאַסטישן אופֿן,. א מוק האָט ער זיך אָנגץ- 
רופֿן, און דאָס האָט געשטימט מיט זיין כאַראֿקטער פֿון פּאָלעמיזירן 
מיט קעגנער. ער האָט טיף אריינגעשמאָכן זיין גיפֿט אינעם שונא. 
ער האָט אים אויסגעחוזקט און אױיסגעמאָן נאקעט. און געטאָן האָט 
ער עס מיט גרויסער באשיידנקייט, אַזױ וי אומגערן. אין פּערזענלעכע 
צוזאַמענשטויסן האָט עֶר קיינמאָל ניט באַנוצט קיין באַלײידיקנדיק 
װאָרט. אַבער געטריי צו זיינעץ איבערציינונגען, האָט ער -- ווען גע 
דאַרפֿט -- געקענט עפֿנטלעך זיך אָפּזאַנן צו געבן יענעם די האַנט. 

איינער פֿון די לאָגישסטע קעפּ אין דער אידישער פּובליציסטיק, 
איז ער אין דער אמתן געווען פֿרעמד פֿון טרוקנקייט, איז אַפֿילו 
געווען לירישיסענטימענטאל. איינער פֿון די בייסיקסטע אידישע פֿעי 

ליעטאָניסטן, האָט ער אָבער פֿאַרמאָגט א גזמא מענטשישקייט. 
איינער פֿון די אױיסגעהאַלטנסטע אינטערנאַציאָנאַליסטן און מאַרק- 
סיסטן אין , בונד", איז ער אין דער אמתן געווען 8 נאַציאָנאַלער איד 
אין אַלע זיינע טריט. א פֿירער און װאָרטזאָגער אין זיין פּאַרטײ, איז 
ער אָבער געווען אויסגעמישט מיט דער גאַנצער אַרבעטער-מאַסע, 
איז געווען נאַטירלעך-עמכדיק. אַ שטרענגפּאַרטײיאישער מענטש, 
האָט ער דאָך געקענט שרייבן וװעגן קעגנער מיט דער נױיטיקער 
אָביעקטיווקייט און אָפֿנקײט. און זייענדיק 8 פּאָליטיקער פֿון קאָפּ 
ביז די פֿיס, האָט ער געקענט אַלײן הנאה האָבן פון 8 בעלעטריסטיש 
ווערק צי טעאַטראַלער פֿאָרשטעלונג, און מאַכן דעם עולם צוהערער 
ליב און הנאה האָבן פֿון די זעלבע ווערק. 

דאָס זיינען ניט געווען קיין קעגנזעצלעכקייטן אין אים. דאָס איז 
געווען די שפע פֿון טאַלענטירקײט און פעאיקייט, מיט וועלכע די 
נאַטור האָט אים באַשאָנקען. ער איז געווען אַ גלענצנדער רעדנער 
און ניט קיין קלענערער שרייבער. ער איז געװען א פּרעכטיקער 
דערציילער און אַן אויסגעצייכנטער פּאָלעמיסט און דיספּוטאַנט. ער 
האָט געהאט 8 שטאַרקן זכּרון, און איז געווען גוט באהבנט אין דער 
אַלטער העברעאישער ליטעראַטור, אין דער נייער אידישער ליטעראַ- 
טור, אין דער אײיראָפּעאישער ליטעראַטור, גוט געקענט די מאַרקסיס- 
טישע ליטעראַטור. ער איז געווען פּאָליטיקער, אַגיטאַטאָר און פּראָ- 
פּאַגאַנדיסט. ער איז געווען רעפערענט און לעקטאָר, און האָט פֿאַר- 
מאָגט אַ גרויסן כּוה הסברה און פּאָפּולאַריזאַטאָרישע קראַפֿט. ער 
האָט געשריבן לייט:אַרטיקלען, פֿעליעטאָנען, װיסנשאַפֿטלעך-פּובל 
ציסטישע אָפּהאַנדלונגען, ליטעראַרישע פֿאָרשונגען, נאַטור-וויסנ- 
שאַפֿטלעכע פּאָפּולאַריזאַציעס און לירישע עסייען. דאָס איז געווען 
די ברכה פֿון פילזייטיקייט. 

מענטשן, געזעלשאַפֿט -- דאָס איז געווען זיין סטיכיע. ער האָט 
שטענדיק געזוכט מענטשן, געזוכט ד ע ם מענטשן עֶר איז געווען 
אַ גוטער מבין אויף מענטשן, און איז ניט געוװען לייכט אויף צו 
שענקען יענעם זיין גוט-פריינדשאַפֿט. ער איז געווען 8 וואונדער- 
באַרער מיטשפּרעכער, און איר האָט געקענט פֿאַרכברענגען מיט אים 
שעהן אױפֿן אַנגענעמסטן און נוצלעכסטן אופֿן. איר האָט שטענדיק 
געהאט װאָס צו לערנען פֿון אים. און ער איז שטענדיק גרייט געווען 
צו לערנען פֿון אייך. זיין לעבעדיקע נאַטור, זיין הומאָר, זיין באַשײדנ- 
קייט האָט יעדערן אונטערגעקיפט. און ביי דעם אלעמען איז ער 
געווען אן איינזאַמער מענטש, זיין גאַנץ לעבן אַזױ. עלנט, איינזאם, 
איינגעשלאָסן אין זיך. | 

ער איז צו קלוג געווען ניט צו זען די חסרונות פֿון די אַרומיקע, 
און ער איז צו שטאָלץ געווען צו פֿאַרשװײנן זיי אָט די חסרונות און 

פֿעלערן. דערפֿאֿר האָט ער זיך גאָר גוט געפֿילט מיט קינדער: ער האָט 
זיי מעשהלעך שיינע דערציילט, לידלעך געזונגען. ער האָט זיך לעבן 
זי אָפּגערוט. | 
!ער האָט דורכגעמאַכט א רייך שטורמיש לעבן -- סיי פּערזענ- 
לעך, סיי געזעלשאַפֿטלעך. ער האָט דורכגעמאַכט דעם גלאַניץ-פּעריאָד 
אין ,בונד". רעװאָלוציעס, מלחמות, אױיסלאַנד, טורמעם, סיביר, צוויי 
מאָל אין אמעריקע. איז ער געווען גליקלעך אין זיין לעבן? אוודאי 
האָט ער געהאַט יאָרן פֿון גרויס גליק און דערהויבונג, יאָרן פון באַ- 
וואוסטזיין אַז ער ואַקסט צזאַמען מיט דער אידישער ארבעטער- 
באַוועגונג. עֶר האָט געהאַט גרויס אָנערקענונג, און דאָס ניט דווקא 
אין בונדישע קרייזן אַלײן. דער קאַמף פֿאַרן סאָציאַליזם האָט אים 
אָנגעפֿילט מיט אַ סך פֿרײד, לעבנסלוסטיקייט, גלויבן און מונטער- 
קייט. אָכער אין זיין לעבנסוועג איז אים באַשערט געווען צו זען 
די געשפּאָלטנקײט פֿון דער אַרבעטער-באַװעגונג און די ברידער- 
קאַמפֿן אין אירע רייען. ער האָט געזען דעם זיג פון דער קאַנטער- 
רעװואַלוציע איין מאָל און אַ צווייט מאָל, די גאַנצע זיכערקייט און 
חוצפּהדיקייט פֿונעם אָרגאַניזירטן קאַפּיטאַל. ער איז געווען אֿן עדות 
און מיטבויער פֿון דער נייער אידישער וועלטלעכער קולטור -- אָכער 
אים איז אויך באַשערט געווען צו איבערלעבן די יאָרן פֿון ירידה 
פֿון אידיש און אידיש לעבן אין סאָוועט-רוסלאַנד, און דעם פּאַמעלעכ- 
דיקן באַרג-אַראָפּ פֿון אידיש אין די פֿאַראײיניקטץ שטאַטן. ער האָט 
ביטער איבערגעלעבט די שווערע פּראָבלעמען פֿון אידישער עקאָנאָ- 
מישער אומאָרגאַניזירטקײט, און אַ שאַרפּער קעגנער פֿון ציוניזם --- 
האָט ער זיך ערנסט פֿאַרטראַכט איבער די פּראָבלעמען פֿון אַגראַרי 
זאַציע און אָרגאַניזירטער קאָלאָניזאַציע. די אַלע פּראָבלעמען פֿון זיין 
צייט האָבן אים געמאַטערט, צוגערויבט די רו, אָפֿט געמאַכט פֿילן זיך 
אומגליקלעך און פֿאַרצװײפֿלט. 

איינער פֿון די בויער פֿון ,בונד", איז אים באַשערט געווען צו 
זען די צעפֿאַלונג פֿון דער גרויסער פּאַרטײ אויף אַ צאָל קלענערע, 
לאָקאַלע , בונדן". דער , בונד" אין רוסלאַנד איז אינגאַנצן פֿאַרניכטעט 
געװאָרן, און די װאָס זיינען יאָרן לאַנג געווען צזאַמען מיט אים 
פֿירער און בויער פֿון ,בונד" -- האָבן זייער אלטע פֿאָן פֿאַרראַטן. 
דער , בונד" אין פּוױלן איז געװואָקסן און אַרױסגערופֿן אלגעמיינע באַ- 
וואונדערונג, אָבער פֿאַר א. ליטװאַקן איז א לאַנגע צייט ניט געווען 
קיין אָרט אין אים. געקומען קיין נידיאַרק, האָט ער אָבער אויך דאָ 
קיין נחת ניט געשעפּט. דער קליינער פֿאַרמעסט פֿון דער סאָציאַליס- 
טישער אַרבעט, די זייער באַשײדענע מעגלעכקייטן פֿון פּאָליטישער 
טעטיקײיט, די אַרומיקע זעלבסטצופֿרידנקײט, די פּרינציפּנלאָזיקײט 
װאָס איז פֿאַרװאַנדלט געװאָרן אין אַ פּרינציפּ, דאָס כּסדרדיקע פֿאַר- 

שווינדן פֿונעם טיפּ פֿון אידישע פּראָלעטאָריער אויף דעם אַמעריקאַנער 
באָדן---דאָס אַלץ האָט אין אים געשאַפֿן ביטערקייט און צװײפֿל, און ער 
האָט געטרוימט צוריק צו פֿאָרן קיין פּױלן, וואו די נייעץ אינערלעך- 
פּאַליטישע פֿאַרהעלטענישן אין , בונד" האָבן גראָד געששַפֿן גינסטיקץ 
באַדינגונגען פֿאַר זיין מיטארבעט. אָבער אויך דאָס ביסל גליק אויף 
די עלטערע יאָרן איז אים ניט באשערט געוען. 


א. ליטװאַק איז אפֿשר ניט געבוירן געװאָרן צו זיין 8 קעמפֿער, 
אַ פּאָליטישער טוער, אַ פּאַרטייימענטש, ביי אנדערע אומשטענדן װאָלט 
ער אפשר געװאָרן א פּראָפֿעסאָר, 8 בעלעטריסטישער שריפּֿטשטעץ- 
לער, א קריטיקער. אָבער דאָס לאַנד און די צייט, ווען ער איז גע 
בוירן געװאָרן, האָבן אים געשטויסן צו פּאָליטיק, צו פּאַרטײאַרבעט. 
ער האָט אין תּוך ניט געקענט פֿאַרטראָגן קיין קריגערייען, אמפּץ 
רייען. עס האָט אים אויך געפֿעלט די אַמביציע צו הערשן און קאָמאַנ- 
דירן, איס איז פֿרעמד געווען דאָס געפֿיל פֿון מאַכט-גיריקייט. אָבער 
איין מאָל זיך איינגעשפּאַנט אינעם װאָגן פֿון דער פּאָליטיק און פּאַר- 
טיי, האָט ער שוין ניט געקענט איבעררייסן דעם קורס, ניט געװאָלט 
זיך אױיסטאָן פֿון דער פֿאַראַנטװאָרטלעכקײט לגבי די אינטערעסן 
פֿונעם אידישן אַרבעטער, אַזױ וי ער האָט זיי פֿאַרשטאַנען. ניין, ער 
איז ניט געבוירן געװאָרן צוליב רואיקייט, זעלבסט-צופֿרידנקײט. ער 
האָט פֿײינט געהאָט אױסגעטראָטענע וועגן, גלאטינקע, אױסגעפֿלאס- 
טערטע. און ער האָט פֿיינט געהאַט אױפֿצוגעבן, נאָכגעבן. ער איז 
געווען גענוג מוטיק צו קעמפֿן פֿאַר זיינם. 


ער האָט אָבער ניט געוואוסט פֿון קיין אידעעפֿאַרגליװוערטקײט 
און קאָנסערװאַטיזם. ער איז אין , בונד", דאַכט זיך, געווען דער ער- 
שטער אַוועקצושטעלן די פֿראַגע וועגן דער פֿאַרברײטערונג פֿון דער 
אידישער קולטור-נאַציאָנאַלער אױטאָנאָמיעץ; ער איז געוען פֿון 
די ערשטע צו רעווידירן די טעאָריע פֿון נייטראַליזם אין , בונד". 
ער האָט ניט געליטן אויף דער קראַנקהייט פֿון מורא פֿאַר רעװאָלוציע, 
פֿאַר מאַסדאַקציעס. ער האָט אָבער אויך געוואוסט די חסרונות פֿון 
דער מאַסע, ער איז איר ניט נאָכגעגאַנגען בלינד, און ער האָט נים 
געהאַלטן פֿון רעװאָלוציע לשם רעװאָלוציע. 


זיין גאַנץ לעבן, אין אַלץ זיינע האַנדלונגען, איז ער געווען אמת 
אידעאַליסטיש. זייער פֿרײינדלעך בין אדם לחברו, איז ער אָבער אין 
אידעאיש-געזעלשאַפֿטלעכע ענינים געווען שטרענג, אַפֿילו אַמאָל 
קנאיש. ער איז געווען אױסגעהאַלטן, האָט עקשנותדיק געקעמפֿט פֿאַר 
זיין אידעע. ער האָט אָבער אויך מיט פֿולער אױפֿמערקזאַמקײט און 
אָביעקטיווקייט אויסגעהערט יענעמם מיינונג, אים געוואויגן און גע- 
מאָסטן. אַ טיפּישער מתנגד לויט זיין גאַנצער פּסיכיק, האָט ער אָבער 

פֿאַרמאָגט אין זיך אַ סך ראָמאַנטישקײט און זי אַרײנגעטראָגן אַפילו 
אין זיינע פּאָליטישע רעדעס און אַרטיקלען. 

זיין בייטראָג צו דער אידישער פּובליציסטיק און ליטעראַטור איז 
זייער גרוים. פּונקט וי אין פּאָליטיק, איז ער אויך דאָ ניט געווען 
קיין אויסטרעטער פֿון נייע וועגן. ער איז אָבער געווען פֿונדאַמענטאַל, 
ערנסט, אױפֿריכטיק. זיין סטיל איז געווען ריין און דורכזיכטיק. ער 
האָט פֿאַרמאָגט אַ שטאַרק אַנטװיקלטן עסטעטישן חוש, און זיין צו" 
גאַנג צו ליטעראטור איז געווען אַלזײטיק. ער האָט זיך ניט אָנגע- 
צונדן פֿאַר נייע ריכטונגען און האָט פֿיינט געהאַט מאָדעיגעטשקעס 
אין דער ליטעראַטור. זיין חוש פֿאַר דער אידישער שפּראַך האָט 
אים דיקטירט זאָרג וועגן דער ריינקייט און שיינקייט פֿון אידיש. 
זיין שפּראַך איז געווען אָן ביליקע עפֿעקטן, אָן געקינסטלטער מליצה. 
דער אינהאַלט פֿון זיין שרייבן איז געווען קלאָר, פּאָפּולער, לאָגיש, 
אױסשעפּנדיק. להיפּוך צו זיין באָהעמישקײיט אין פּריואַטן לעבן, 
איז ער אין ליטעראַטור און קולטור געווען, פֿאַרקערט, מיושבדיק, 
קאַנסערװאַטיוו, געהיט די ירושה פֿון דער פֿאַרגאַנגנהײט און גע" 
זאָרגט וועגן ווייטערדיקן המשך און קיום פֿון פֿאָלק, פֿון דער פּאַרטײ, 
פֿון זייער שפּראַך- און קולטור-פֿאַרמעגן. דאָ האָט ער געזאַמלט גע- 
שיכטע, זכרונות, פֿאָלקסשאַפֿונג. ער האָט געפֿילט פֿאַראַנטװאָרטי 
לעכקייט פֿאַר דעם פֿאָלקס קולטור-אוצרות, ער האָט זיך געפֿילט וי 
איינער פֿון זייערע שומרים, בויער און אַרכיטעקטן. 

א. ליטוואַק האָט פֿאַרמאָגט אין זיך אַ סך אינערלעכע שיינקייט. 
יוגנטלעכע פֿלעגן צו אים זיך צוקלעפּן. אליין געלעבט אַסקעטיש און 
אָרעם, אַזױ וי ער װאָלט ניט געװאָלט פֿאַרראַטן די אַרעמקײט פֿון 
זיין מאַמעס שטוב, איז ער אָבער שטענדיק גרייט געווען צו העלפֿן 
מאַטעריעל א חבר און אַ פֿרײנד אין זיין נויט. ער האָט געמוטיקט 
די שװואַכע און אומאַנטשיידענע חברים. ער איז געווען צופֿרידן, ווען 
זיינער אַ חבר האָט געהאַט דערפֿאָלג מיט אן ארטיקל, 8 רעדע, און 
ער האָט אַליין יענעם מיטגעהאַלפֿן צו דערגרייכן דעם דערפֿאָלג. 
אָבער ער האָט פֿיינט געהאַט פּאַזע, פֿאַלשן אָנשטעל. ער איז אַלײן 
געווען אױפֿריכטיק און אוטמיטלבאַר, און האָט עס אויך פֿון אַנדערע 
דערװוארט. 

אין שטענדיקן גייסטיקן אומרו, אומצופֿרידנקײט, האָט ער גע- 
קענט ליידן שטיל, אין זיך איינגעשלאָסן. ווער ווייסט, װיפֿיל אַזעלכע 
אינעווייניקסטע ליידן און ביטערקייט ער האָט מיטגענומען מיט זיך 
אין קבר אַריין! 


א. ליטװאַק איז אַ גרויסע פּערזענלעכקייט געווען. גרויס אין זיין 
לעבן, אין זיין גײסט און כאַראַקטער, אין זיין רעדן און שרייבן, אין 
זיין שאַפֿן, אין זיין אידישיסאַציאַליסטישער טעטיקייט. 

איך האַלט פֿאַר מײן חוב אויסצודריקן אַן עפֿנטלעכן 
דאַנק די פֿרײנד אן חברים, װאָס האָבן מיר געהאָלפֿן מיט 
עצות, אָגװײיזונגען און מאַטעריאַלן װעגן אַ. ליטװאַק. 
-- דאָס זײנען די פֿרײנך. 

דויך אײגהאָרן, ל. אַרקין, גר. אַראָנסאָן, ל. בערמאַן, סאָניע 
גורסקאַ, חימע דינה, ש. לעװיטאַס, 8. מיללער, ש. ניגער, 


לאַזאַר עפּשטיץ, ע. קאָרמאַן, 9. סורסקי, שלמה קלייט, אַ. 
רײזען און װ. שולמאן. 


אַ באַזונדערן דאַנק די חברים ג1. כאַנין און ש. מענדןל' 
סאָן, װעלכע האָבן געהאָלפֿן פֿאַרװירקלעכן דעם פֿלאַן 
פֿון בוך, 


ח. ש. סאַזדאַן 


אַ. ליטואַק || נעקלינענע שריפּטן 


דער , בונד" 
און 


די ײידישעאַרבעטער"באַװועגונג 


דער , בונד" 

דער ;בונד" אין ואַרשע 1905 
מינסק און די מינסקער 

די קרייזלעך 

ביינוש מיכאַלעוויטש 

הירש לעקערט 

קאַפּיטלעך זכרונות 
דערינערונגען וועגן י. מ. קאַפּלינסקי 


דער , בונד" 


אין 1897 איז געגרינדעט געװאָרן דער אידישער ארבעטעריבונד 
אין ליטע, פּולן און רוסלאַנד --- דער , בונד". 

אין דרייען געבויגן איז דער אידישער ארבעטער געווען, זיינע 
אויגן האָבן אויף הינטן אין דער פֿאַרגאַנגנהײט געקוקט. דער , בונד" 
האָט אים אויסגעגלייכט, ער האָט אים אויסגעדרייט, מיטן געזיכט 
צו דער צוקונפֿט געווענדעט. און אין דער ווייטער צוקונפֿט האָט ער 
אים אַ גלענצענדן שטערן באַויזן, אַ נייץ נאולה, אַ פֿולשטענדיקע 
דערלייזונג, אַ נייע וועלט אָן טרערן און דרוק; ער האָט אים דעם 
סאַציאַליזם באוויזן און געזאָגט: אָט איז אַ ציל צו וועלכן מען מוז 
שטרעבן, אַ הייליקער ציל, פֿאַר וועלכן עס איז ווערט דעם לעבן 
צו אָפּפֿערן. 

דער אידישער ארכעטער האָט געהאָפֿט אויף גאָט, אויף משיחן, 
אויף ראָטשילדן, אויף אַלע גוטע און פֿרומע לייט האָט ער געהאָפֿט; 
ניט געהאָפֿט האָט ער נאָר אויף זיינע אייגענע קרעפֿטן און דער 
, בונד" האָט אים געזאָגט: אויף זיך האָף! אין דיר איז דיין הילף, 
אין דיר און נאָר אין דיר! און נאָך האָט ער אים געזאָגט: אינם 
קאַמף איז דיין הילף ! אין קאַמף איז אַ בעסערער לעבן! אין קאַמף 
איז באַפֿרייאונג פֿון דעספּאָטישן יאָך! גלייכבארעכטיקונג איז אין 
קאַמף! דיין גרעסטן גליק, דעם טעמפּל פֿון צוקונפֿט, וועסטו אינם 
קאַמף דערווערבן! דער ,בונד", דאָס איז דער באַוואוסטזיין פֿונם 
אידישן פּראַלעטאַריאַט, דער עמוד-:האש, דער פֿײיער:זײל, וועלכער 
איז פֿאַר דעם אידישן ארבעטער געגאנגען און זיין וועג באַלױכטן. 
דער , בונד" און דער קעמפֿנדער אידישער אַרבעטער -- דאָס זיינען 
צוויי נעמען, וועלכע איר קענט איינעם אָן דעם אַנדערן ניט דער- 
מאָנען. 

*'* 

איידער דער קאַמף האָט זיך אָנגעהױבן, איז דער אַרבעטסיטאָג 

אין דעם גאַנצן אידישן תּחוםס אין רוסלאַנד געווען אומגעהויער, 


4 שעח דורכשניט, אין פֿיל ערטער האָט ער ביז 16 און 18 דערי 
גרייכט. נעכט פֿאַר שכת און יום טוב, שבת צו נאַכט, חול המועד -- 

אַרבעט און אַרבעט אָן 8 מאָס, אָן אַ שיעור. איצט איז דער אַרבעטס' 
טאָג דורכשניטלעך 10-9 שעה, אין אַנדערע פֿאַכן -- 8 אַפֿילו. אַ 
צוועלף שעהדיקער ארבעטס-טאָג איז אַ זעלטנהייט. וואו דער , בונד" 
האָט דערלאַנגט -- און וואו האָט ער ניט דערלאַנגט -- דאָרטן איז 
ניטאָ שוין מער קיין נאַכט-אַרבעט, קיין שבת צו נאַכט, קיין חול 
המועד ארבעט. דער אַרבעטס-טאָג איז געפֿאַלן, און די שכירות האָבן 
זיך געהויבן; עס זיינען דאָ פֿאַכן אין וועלכע דער לוין איז פֿאַר די 
0 יאָר מער וי דאָפּלט געהעכערט געװאָרן. 

װאָס איז דער ארבעמער געווען אין יענע יאָרן אין די אויגן פונם 
בעל הבית ? אַ משרת, 8 קנעכט! ער האָט אים , דו" געזאָגט, גע 
זידלט, געשלאָגן אַפֿילו, ווען ער האָט געװאָלט, האָט ער אים אױפן 
גאָס אַרױסגעװאַרפֿן, ניט אָנזאָגנדיק אַפֿריער, ניט באַפֿרידיקנדיק. 
דער ארבעטער איז געווען שפֿל ביי זיך אין די אויגן. ער איז געווען 
פֿול מיט הכנעה. װעגן שטרייקן, פּראָטעסטירן האָט ער אַפֿילו קלערן 
ניט געואגט. איצט ווייסט יעדער בעל הבית, װאָס הייסט גוטע 
באַהאַנדלונג. דער אַרבעטער האָט אַראָפּגעװאָרפֿן פֿון זיך די הכנעה, 
ער האָט אליין אויף זיך וי אויף אַ מענטשן גענומען קוקן, און אַנ- 
דערע האָבן אין אים 8 מענטשן דערזען. דער בעל הבית האָט איצט 
דעם ארבעטער פֿיינט פֿיל מער וי אמאָל, פֿאַראַכטן אָבער קען ער 
אים שוין ניט, פֿאַר א מענטשן האַלטן מוז ער אים. 

ניט גרינג האָט זיך דאָס אַלץ גענעבן. דער קאמף איז געווען ט 
שאַרפֿער, א האַרטנעקיקער. דער שטרייקןךשטראָם איז געווען 8 
מעכטיקער. די באָיקאָטן האָבן אַמאָליקע חרמס דערמאָנט. די פּאָ- 
ליציי פֿלעגט קומען די בעלי הבתּים צו הילף, און דער קאמף האָט 
קרבנות געקאָסט, אַ פֿולץ קרבנות, ניט איבערצוציילן. דאָך דער 
אַרבעטער האָט געזיגט. דער קאַמף האָט זיך אָנגעהױבן נאָך מיט 
אייניקע יאָר פֿריער, איידער דער ,בונד" איז געגרינדעט געװאָרן, 
און אָנגעהויבן האָבן אים די זעלבע מענטשן, וועלכע האָבן שפּעטער 
דעם , נונד" געגרינדעט. אויך די ערשטע זיגן זיינען אָפּגעהאַלטן 
געװאָרן פֿריער. דאָס זיינען אָבער געווען נאָר אָנפֿאַנגען. אין זיין 
גאַנצער ברייט האָט זיך דער עקאַָנאָמישער קאַמף פֿאַנאנדערגע- 
וויקלט נאָר אין די ערשטע 20 יאָר , בונד". 

דער עקאַנאַמישער קאַמף פֿירט זיך ביי די אידישע אַרבעטער 
כּמעט דורכאויס אָרגאַניזירט און פּלאַנמעסיק. בלינד סטיכעאישע, 
ניט אָרגאַניזירטע שטרייקן, װוי ביי די רוסן, טרעפֿן ביי אידן כּמעט 
ניט. אויסער ביאליסטאָק ווערן אומעטום שוין די ערשטע שטרייקן 
אַרױסגערופֿן פֿון די סאָציאַליסטן. דאָס האָט דעם אידישן אַרבעטער 
אַרײנגעצױגן אין דער אָרגאניזאַציע, פֿאַרקניפּט מיט דער פּאַרטײ. 
דאָס האָט געבראַכט דערצו, אַז דער אידישער ארנעטער קען זיך 

בכלל ניט פֿאָרשטעלן א קשמף אָן אן אָרגאַניזאַציץ. ביז 1909 האָבן 
דעם עקאָנאָמישן קאַמף געפֿירט די פּאַרטײאָרגאַניזאַציעס, יוניאָנס 
זיינען געווען אוממעגלעך. פֿון ענדע 1909 גרינדן זיך יוניאָנם, אָבער 
זיי זיינען געגאנגען האנט אין האַנט מיט דער פּאָליטישער אָרגאַ- 
ניזאַציע. און אַזױ וי אין פֿיל ערטער און פֿאַכן איז פֿאַר דער רעװואָי 
לוציע פֿון 1917 נאָך געווען שווער, אָפֿט אוממעגלעך צו האָבן אָפענע 
יוניאַנס, האָט די פּאַרטײ-אָרגאַניזאַציץ אין אזעלכע פֿאַכן און ערטער 
געמוזט נעמען אויף זיך דעם עקאַנאַמישן קאַמף. נאָך מער, אַפֿילו 
דאָרטן, וואו עס זיינען געווען יוניאָנס, איז זיי שווער געווען צו רופֿן 
שטרייקן ; די אַדמיניסטראַציע פֿלעגט פֿאַר יעדן באַדייטענדן שטרייק 
פֿאַרמאַכן די יוניאָנס. פֿלעגט דער רוף צום שטרייק אין די אידישעץ 
געגענטן ארױסגעלאָזן ווערן פֿון די פּאַרטײײאָרגאַניזאַציעס; און אין 
די שטרייק-קאָמיטעטן פֿלעגן די בונדישע גרופּן שפּילן אַ גרויסע 
ראָלע. דאָך דער בונד האָט קיינמאָל ניט אַריבערגעכאַפּט די מאָס; 
ער האָט זיך קיינמאָל ניט הינגעריסן מיט דעם עקאַָנאָמישן קאַמף 
אַלײן. ער האָט שטענדיק געוואוסט צװאַמענצובינדן דעם אַלטעג- 
לעכן עקאַנאָמישן קאַמף מיט דעם גרויסן סאָציאַליסטישן ציל. ער 
האָט שטענדיק געלערנט די אַרבעטער, אַז דער עקאַנאָמישער קאַמף 
און דער פּאַליטישער קאַמף זיינען צוויי זייטן פֿון איין גרויסן אייג- 
ציקן קאַמף, וועלכער דאָרף דעם אַרבעטער-קלאָס באַפֿרײען. ער האָט 
רעװאַלוציאַניזירט די אידישע ארבעטער, ער האָט זיי פֿאַר סאָציאַ- 
ליסטן געמאַכט, ער האָט געמאַכט דעם אידישן פּראָלעטאַריאַט פֿאַר 
איינעם פֿין די וויכטיקע פֿאַקטאָרן, וועלכע האָבן די רעװאָלוציע 
אַרױסגערופֿן, און צוזאַמען מיט דעם האָט ער אים גרייט געמאַכט 
די רעװאָלוציע צו באַגעגענען. און אַז די רעװאָלוציץ איז געקומען 
און זי האָט אירע קינדער גערופֿן, אירע לעגיאָנען געפֿאָדערט, האָט 
איר אַ מחנה אידישע אַרבעטער מיט די פֿלאַטערנדיקע פֿאָנען פֿון 
,בונד" באַגעגנט: מיר זיינען גרייט! מיר גייען! און זיי האָבן דאָס 
באַװיזן, די אידישע העלדן! דער , בונד" האָט די אידישע ארבעטער 
אין דער רעװאָלוציע באַגלײט. ער האָט זיי שלאָגיווערטער געגעבן, 
צילן געשטעלט, וועגן געוויזן. ער האָט זיי אויסגעלערנט קעמפֿן וי 
העלדן, שטאַרבן װוי העלדן. 

יאָ, ביי אידן האָט אױפֿגעלעבט דער אלטער העלדנמוט, אין די הער- 
צער פֿון דעם אידישן פּראַלעטאָריאַט האָט ער אױפֿגעלעבט. הוני 
דערמער יאָרן זיינען פֿאַרגאַנגען, דער איד האָט, וי 8 קנעכט גע" 
לעבט. ליידן און שווייגן האָט ער פֿאַר זיין בעסטע מדח געהאַלטן; 
און האָט מען זיין בלוט געגאָסן, איז ער, װי אַ שטומע שעפּס, אוני 
טערן האַנט פֿון שוחט געפֿאַלן, אָן קאמף, אָן װידערשטאַנד. 20 יאָר 
מאַסןקאַמף האָבן אויסגעריסן די שקלאַפֿןךגעפֿילן, וועלכע הונדערטע 

יאָרן געדולדיקע קנעכטשאַפֿט האָבן אײינגעפֿלאַנצט. עדות זיינען די 
גאַסן פֿון װאַרשע, לאָדז און אָדעס. די ברידער-קברים אויף די אידישע 
בית-עולמס זיינען עדות, דער זעלבסט-ישוץ איז אַן עדות, דער 
אידישער זעלבסט:שוץ, די סאַמאַָאָבאָראַנע, דאָס איז אַ בלוטיקע, 
אַבער א שיינע, א גלענצנדע זייט אין דער אידישער געשיכטע. 
דער. איד האָט זיך אויסגעלערנט שטאַרבן וי אַ העלד, פֿאַרקױפֿן 
טייער זיין לעבן, ווייזן זיינע רוצחים אַז ער פֿאַלט ניט אין שלאַכט- 
הויז, נאָר אין מלחמה. אין דעם איז געווען דער גרויסער ווערט פֿונם 
זעלבכסט-שוץ. דער זעלבסט-שוץ איז געווען גרויס ניט אַזױ מיט 
זיינע פּראקטישע רעזולטאַטן, וי מיט זיין העלדנמוט, מיט דעם װאָס 
דער איד האָט ביי זיך אַלײן און ביי אַנדערע אַ גרויסן ווערט באַקו- 
מען. די נשמה פֿון די אַמאָליקע אידישע העלדן, וועלכע האָט 19 
הונדערט יאָר געבלאַנדזשעט אין עולם-התּהו, האָט פֿאַר זיך ענדלער 
אַרבײט געפֿונען, די אידישע שרבעטער:העלדן האָבן זי אױפֿגע- 
נומען. | 

און ניט נאָר קאַמפֿס-פֿעאיק איז דער אידישער ארבעמער גע 
װאָרן, ער איז אויך אַנטװיקלטער, קולטורעלער, פּאָליטיש רײפֿער 
געװאָרן. איצט זיינען די װוערטער: פּאַרטײ, פּראָגראַם, טאַקטיק, 
קאַמף געװאָרן פלטיגעזעסענע אויף דער אידישער גאָס. איר הערט 
זיי אויף יעדן טריט און שריט. די באַגריפֿן קלאַסן-קאַמף, פּראָלעטאַ- 
רישע פּאַרטײ, סאָציאַליזם זיינען אַרײן ניט נאָר אין דער שפּרשך, 
נאָר אויך אין דער שטימונג, טיף אין די קעפּ און הערצער פֿון דער 
אידישער ארבעטערימאסע. איצט װעט איר זעלטן געפֿינען 8 אידישן 
אַרבעטער אין רוסלאַנד, וועלכער זאָל צום ווייניקסטנס ניט מיטפֿילן 
וועלכער עס איז פּאַרטײ. איצט ווען 8 נייע פּאַרטײ טרעט אַרױס 
אויף דער סצענע, געפֿינט זי שוין אַ פֿאַרטיקע קאַמפֿס-שטימונג, 
א פֿאַרטיקע נייגונג זיך צו פֿאַרקלערן, צו גריבלען אין פּאָליטישע 
פֿראַגן, א גרייטע אָרגאַניאַציאָנס-פֿעאיקײט. ניט אַזױ איז געווען 
בעת די ערשטע שוועלבעלעך פֿון פאָציאַליזם, די פֿאָרגעגנער פֿונם 
,בונד" האָבן זיך אויף דער אידישער גאַס באַוויזן. דעמאָלט זיינען 
די אַלע היינט געוויינלעכע ווערטער פֿרעמד געווען, מען האָט זי 
מיט שנאה און שפּאָט באַגעגנט. תרגום זיינען געווען פֿארן עולם 
די היינט טיף איינגעװאָרצלטע באַגריפֿן. פֿאַר אן אָרגאַניזאַציעץ האָט 
מען מורא געהאַט, פֿאַר קרבנות האָט מען געציטערט, מען האָט ניט 
געקלערט, מען האָט ניט געטראַכט, מען האָט געשלאָפֿן. ווער האָט 
אױפֿגעװועקט דעם אידישן אַרבעטער ? ווער האָט אים געהאָלפֿן אוים- 
אַרבעטן זיין איצטיקע קאַמפֿס-שטימונג, זיין פּאָליטישן באוואוסט- 
זיין ? זוער האָט ביי אים באַשאַפֿן די מדה צו זוכן, צו גריבלען זיך ? 
אויף דעם איז פֿאַראַן נאָר איין ענטפֿער, דעס ענטפֿער מוזן אַפֿילו 

שונאים צוגעכבן: די פֿאָרגעגנער פֿונם , בונד" און דער ,בונד" 
זעלבסט האָבן עס באַשאפֿן. נאָך אים אויף אלעם פֿאַרטיקן האָבן זיך 
אַנדערע פּאַרטייען און סעקטעס, וועלכע רופֿן זיך פּאַרטײען, באַ- 
וויזן -- אױסגעטראָטן דעם וועג האָט דער , בונד" און נאָר עֶר -- 
אין דעם איז זיין גרעסטער פֿאַרדינסט. יי | 


2 


װאָס מער עס װאַקסט די מאַכט פֿונם אידישן ארבעטער, װאָס 
מעכטיקער עס וװוערט זיין אָרגאַניזאַציץ, הויבט ער אלץ מער און 
מער אָן שפּילן א ראָלע אויף דער אידישער גאַס, האָט ער אלץ אַ 
גרעסערן איינפֿלום אויף די ארומיקע דעמאַקראַטישע שיכטן. זיין 
קאמף וועקט זיי פֿון זייער לעטאַרגישן שלאָף ; זיין פּאָליטישע ענער- 
גיע מאַכט זיי אויך אַקטיוער, אויף זייער אופֿן קאַמפֿפ-לוסטיקער. 
און ווען עס קומט די ערשטע רעװאָלוציע, און דער אידישער פּראָ 
לעטאַריאַט שפּילט אין איר איינע פֿון די וויכטיקסטע ראָלן, דאַן 
פֿאַרנעמט ער אויך אין דער אידישער גאַס אַן אָרט אויבן אָן, אויף 
אים זיינען געווענדעט אלע בליקן, זיין גבורה רופֿט אַרױס התפּעלות, 
האַפֿענונגען אין אלץ עכט-דעמאַקראַטישע הערצער, זיינע בלוטיקע 
קלאַסױפֿײינט אַפֿילו מוזן זיך מיט זיין אָרגאַניזאַציע רעכענען. וי 
פֿײינטלעך די אידישע כּלל-טוער זאָלן זיך ניט באַציען צום , בונד", 
איגנאָרירן אים קענען זיי נים: װאָס פֿאַר א פּאָליטישן שריםט זי 
זאָלן ניט פֿאָרנעמען, מוזן זיי אַפֿריער געװאָר ווערן, װאָס קלערט 
וועגן דעם דער אידישער אָרגאַניזירטער פּראָלעטאָריאַט, װאָס זאָגט 
אויף דעם דער , בונד,. 

און שטעלנדיק זיך אויף די פֿיס, הויבט דער אידישער פּראַלץ 
מאַריאַט מיט זיך די גאַנצץ אידישע נאַציץ אױף. װאָס פֿאַר אַ 
פּאַליטישע באַדייטונג האָבן געהאט, װאָס פֿאַר א פּאָליטישע באַדײ- 
טונג האָכבן געקענט האָבן אידן אין רוסלאַנד מיט 20 יאָר פֿאַרן 
, בונד" ? קיינע: זיי האָבן געקענט נאָר רחמים בעטן, נאָר שתּדלנים 
שיקן, אין יד אַריין געבן און זיך אָפּקױפֿן. און ווען די אידישע נאַציע 
איז יעצט פּאָליטישע תּחית-המתים אױפֿגעשטאַנען, ווען זי איז א 
פּאָליטישע קראַפֿט געװאָרן, איז דאָס נאָר אַ דאַנק דעם אידישן . 
אַרגאַניזירטן פּראָלעטאַריאַט, א דאַנק דער ראָלע, וועלכע ער האָט 
אין דער באַפֿרייאונגס-באַוועגונג געשפּילט. מיט דעם פּראָלעמאַ- 
ריאַט איז די נאַנצע אידישע נאציץ אויף דער סצענע אַרױױס. 
| איידער דער פּראַלעטאַריאַט האָט דערװאכט, איז די אידישע 
פֿאָרגעשריטענע אינטעליגענץ געווען אָפּגעריסן פֿון פֿאָלק, אין דער 
לופֿטן געהאַנגען: די אידישע מאַסע האָט געשלאָפֿן, זי איז געווען 

אויסגעהונגערט און פֿאַרהאָרעװועט, אָן קולטורעלע באַדערפֿענישן. 
פֿאַר דער אקטיווער אינטעלינענץ איז ביי איר קיין אַרבעט ניט גץ- 
ווען. די בעסטע יוגנט אונדזערע, די מער אקטיווע איז אוועק זוכן 
שאַפֿונגס-ארבעט צו אַנדערע ניט אידישע מאסן; די שוואכערע איז 
אין חלום אין ציון געלאָפֿן. ביז ס'איז אױפֿגעשטאַנען דער אידישער 
פּראַלעטאַריאַט, ביז ס'איז געקומען דער , בונד" און האָט אָנגעוויזן 
דער אידישער אינטעליגענץ אויף די אידישע קעמפֿנדע מאַסן. אָט 
איז דער פּלאַץ! אָט דאָ אַרבעט! ער האָט געויזן דער אידישער 
אינטעליגענץ דעם וועג צו דעם אידישן פֿאָלק. און אױפֿן דאָזיקן וועג 
זיינען אפֿולע געגאנגען. 

און א שטראָם אידעאליזם האָט ער אריינגענאָסן אין די הער- 
צער פֿון דער אידישער מאסע, ס'איז ניט יענער ואסערדיקער אידץ- 
ליזם װאָס ברענגט נאָר טרוימען, װאָס פֿאַרזיסט די פֿױלקײט, פֿאַר- 
ענטפֿערט די ניט-טעטיקייט. דאָס איז דער געזונטער אקטיווער אידץ- 
אַליזם, פֿון וועלכן דאָס בלוט פֿליסט שטאַרקער, די הענט הויבן זיך 
מומיקער, די קרעפֿטן ווערן פֿאַרטאָפּלט ; דער שאַפֿנדער איעדאַליזם, 
וועלכער איז מיט אָפּפֿערװיליקײט פֿאַרבונדן און ברענגט צו גרויסע 
מעשים. 


יי 


אַ גרויסע קולטורעלע ארבעט האָט דער ,בונד" שוין פֿאַר די 
ערשטמע 20 יאָר אױפֿגעטאָן. א שמיק אידישע קולטור האָט ער באַ- 
שאַפֿן. דער , בונד" איז די סאַציאַלידעמאַקראטישע אָרגאַניזאַציע 
פֿון דעם אידישן פּראַלעטאריאָט און אַלץ, װאָס רירט אָן דעם אידישן 
אַרבעטער אַלס אַזעלכן, איז זיין בלוט-נאָענטע זאַך. שוין דער ערשטער 
טריט פֿון דער אידישער אַרבעטער-באַװעגונג, איר איבערגאנג פֿון 
קרייזלעך-פּראָפּאַגאַנדע צו מאַסןאַגיטאַציע, שוין דער דאָזיקער ער- 
שטער טריט הויבט זיך אָן מיט קולטיווירן די אידישע שפּראַך. צו 
אידן מוז מען אידיש רעדן, און אלע מוזן מודה זיין, אַז דער , בונד" 
האָט א סך אויסגעארבעט די אידישע שפּראַך, ער האָט זי געמאכט 
רייכער, בױגזאַמער. ער האָט דעם מאַרקזשאַרגאָן געמאַכט פֿאַר 
אַ שפּראַך, אין וועלכער מען קען וועגן ערנסטע װיסנשאַפֿטלעכע 
ענינים רעדן. רעדט מיט 8 מיטעלן אידישן אַרבעטער, װועט איר זען, 
וי די ליטעראטור פֿון ,בונד" האָט אויף זיין שפּראך געווירקט. 

נאָך מער, דער , בונד" האָט אױיסגעלערנט די אידישע מאַסן 
לייענען. פֿריער האָבן די אידישע אַרבעטער נאָר העכסט אינטערץ- 
סאַנטע ראָמאַנען געלייענט; מענדעלע מוכר פפֿרים האָבן נאַר 
משכּילים געלייענט; פּרצעס בלעטלעך האָבן נאָר איינציקע גע- 

לייענט. דער ,בונד" האָט באַשאַפֿן א גרויסן קרייז לייענער, וועל- 
כער נויטיקט זיך אין אַ גוטן בוך, אין אַ צייטונג, און ער האָט פֿאַר 
דעם דאָזיקן קרייז לייענער א נייע ליטעראטור באַשאַפֿן. אייגנטלעך 
זיינען ביידע פּראַצעסן האַנט ביי האַנט געגאַנגען. דער נייער קרייז 
לייענער איז געװאָקסן צוזאַמען מיט דער נייער ליטעראַטור. ער האָט 
אַרױסגעגעבן א פך ביכער און בראָשורן, אויסער צייטונגען און 
זשורנאַלן. די גאַנצע אַלגעמײינע פאַציאַליסטישע ליטעראַטור, אויף 
װױיפֿל זי איז אין רוסלאַנד פֿאַראַן אין אידיש, איז זי די אַרבעט פֿון 
בונד". די איבעריקע פּאַרטײען קענען נאָר איינציקע בראָשורן 
אַנצײילן. זי נוצן אויס די ליטעראַטור פֿון ,בונד". מען מוז צוגעבן, 
אז פֿיל אויסגאבן פֿאַר דער מאַסע, וועלכע האָבן דירעקט צום , בונד" 
ניט געהערט, זיינען באשאַפֿן געװאָרן אונטער זיין דירעקטן אײינפֿלום, 
די געביטן פֿון פּאָפּולער- װיסנשאַפֿטלעכער ליטעראַטור, וועלכע 
דער ,,בונד" האָט ניט באַרירט, זיינען נאָך איצט אויך אַן אומבאַי 
אַרבעט פֿעלד געבליבן. 


דער ,בונד" װאַקסט און עֶר פֿאַרבינדט זיך װאָס ווייטער אַלץ 
מער און מער מיט דער אידישער מאַפע, ווערט אַלץ מער און מער 
באַקאַנט מיט אירע נויטן. ביים ערשטן טריט זיינעם, גלייך וי ער 
ווערט געגרינדעט, שטעלט ער אַרױס א נעגאַטיון פּראָגראַם אין 
דער אידןפֿראַגע: ער פֿאָדערט בירגערלעכע גלײיכבאַרעכטיקונג, ער 
שטעלט זיך פֿאַר אַ ציל צו קעמפֿן קעגן דעם אידישן דרוק, קעגן 
דער אידישער רעכטלאָזיקײט. ביי דעם בלייבט ער אַבער ניט. דער 
בונד" נעמט די נאַציאַנאַלע שטימונג פֿון דער אידישער מאַסע, 
לויטערט זי אויס פֿון אַלע שאָװויניסטישע צומישונגען, באַלױכט זי 
פֿון סאַציאַל:דעמאָקראַטישן שטאַנדפּונקט. פֿון בירגערלעכע רעכט 
גייט ער איכער צו די נאַציאָנאַלע רעכט און באַשאַפֿט זיין פּאָזיטיווע 
פּראַגראַס אין דער נאַציאַנאַלער פֿראַגע --- די נאַציאָנאַל-קולטורעלע 
אױטאַנאָמיע. 


* 


מיט דעם בונד" איז דער אידישער פּראַלעטטריאַט פֿון געטאָ 
אַרױס און אין דער אלוועלטלעכער אַרבעטער-אַרמײ אַרײן, אין דער 
רעװאָלוציאָנערער אַרבעטער-באַװעגונג אין רוסלאַנד אַן אָרט פֿאַרי 
נומען. זיין אַרגאַניזאַציע איז געװאָרן א מוסטער פֿאַר אַלע אַנדערע 
פּראַלעטטרישע אָרגאַניזאַציעס אין לאַנד. ניט איינמאָל האָט די 
אידישע סאַציאַלידעמאַקראַטיע אױסגעטראָטן א וועג פֿאַר דער גאַני 
צער אַרבעטער-באוועגונג אין רוסלאַנד. די אידישע סאָציאַלידעמאָ 
קראטן זיינען די ערשטע איבערגעגאַנגען פֿון קרײיזלעך-פּראָפּאַגאַנדע 

צו מאַסןאַרבעט. און זייער טאקטיק האָט זיך אין דעם פּרט גערעכנט 
פֿאַר אַ תורה פֿאַר אַלע סאַציאַל:דעמאַקראטן אין רוסלאַנד. דער 
אידישער פּראַלעטאָריאַט האָט איינער פֿון די ערשטע אָנגעהױבן 
פֿײערן דעם ערשטן מאַי. דער , בונד" האָט זיך געבילדעט פֿריער און 
נאַכהער האָט ער מיטגעהאָלפֿן צו בילדן די אלגעמיין רוסלענדער פּאַר- 
טיי. דער , בונד" איז שטענדיק געווען 8 מוסטער פֿון אינעװוייניק- 
סטער איינהייט און דיסציפּלין. קיין פֿראַקציאַנירונג, קיינע שפּאַל- 
טונגען האָבן אים ניט דעזאָרגאַניזירט. דער אָרגאַניזאַציאָנפֿ-סטאַטוט 
פֿונם , בונד" איז אין גאַנצן אויסגעארבעט געװאָרן ערשט אויף זיין 
זיבעטן צוזאַמענפֿאָר, און דאָך זיינען די אָרגאניזאַציאָנס-פֿאָרמען 
ביים , בונד" שטענדיק געווען האַרמאָנישע און פֿעסטע. זיי זיינען 
ניט געגעבן געװאָרן פֿון אויבן, זיי זיינען אױסגעװאקסן און האָבן 
זיך אַנטװיקלט צוזאַמען מיט דער באַװעגונג, דאַרום זיינען זיי שמטענ- 
דיק אַזױ גוט צונעפּאַסט געווען צו דער באוועגונג. 


דער , בונד" איז די סאַציאַל-דעמאָקראַטישע אָרגאַניזאַציע פֿונם 
אידישן פּראָלעטאַריאַט. ער האָט דער ערשטער ארויסגעשטעלט דעם 
פּרינציפּ, אַז דער אידישער פּראַלעטאַריאַט דאַרף האָבן זיין אייגענעץ 
אָרגאַניזאַציע, אַז די אַלגעמײן רוסלענדער ס. ד. פּאַרטײ דאַרף צוד 
זאמענגעשטעלט וװוערן פֿון פֿאַראײניקטע נאַציאָנאלע ס. ד. אָרגאַ- 
ניזאציעס, פֿאַראײניקטע, אָבער ניט צװאַמענגעשמאָלצענע. דער 
בונד" האָט אויסגעהאלטן א העפֿטיקן קאמף פֿאַר זיין אָרגאַניזאַ- 
ציאָנס-פּרינציפּ; ער איז צוליב אים פֿון דער רוסלענדער פּאַרמײ 
אַרױס. ער האָט זיך ווידער מיט דער רוסלענדער פּאַרטײ פֿאַראײ- 
ניקט, ווען זי האָט אים פֿאַר דער ,ס. ד. אָרגאַניזאציע פֿון דעם אידישן 
פּראַלעטאַריאט" אַנערקענט, ווען זי האָט מסכּים געווען אים צו געבן 
פֿולץ זעלבשטענדיקייט אין זיינע אינעװייניקסטע אָנגעלעגנהייטן 
און אַ געניגענדן איײינפֿלוס אויף די אלגעמיינע פּאַרטײ-ענינים. 


* 


שטאַרקער פֿון , בונד" אַלס אָרגאַניזאַציע איז דער בונדיזם אַלס 
נשמה פֿון דער אידישער ארבעטער-באוועגונג. דער ,בונד" האָט 
אױיסגעטראָטן זיינע וועגן, ער האָט איינגעװאַרצלט זיין שטימונג, 
איײינגעפּרעסט אין די מוחות פֿון דער מאסע זיין געדאנקעךגאנג. 
דער איינפֿלוס פֿונם בונדיזם גייט אַרױס ווייט און ברייט איבער די 
ראַמען פֿון , בונד", אַלס אָרגאַניזאַציע. דאָס איז דער בעסטער באַ- 
ווייז, אַז דער ,, בונד" איז אן אמתע מאַסןפּאַרטײ. וויל מען פֿארשטײן 
די ראָלע פֿון , בונד" אין דער רוסישער רעװאָלוציע, מוז מען זיך 
קלאָר מאַכן. די ראָלע װאָס די גרענעץיגעגנטן האָבן אין דער רוסי- 

שער רעװאָלוציע געשפּילט -- ליטע, פּױלן, די באַלטישע געגנט; 
מוז מען זיך קלאָר מאַכן די ראָלע פֿון דרום-רוסלאַנד אין דער רעװאָ- 
לוציע: יעקאַטערינאָסלאַוו, קיעוו, ניקאָלאיעו, אָדעם, זשיטאָמיר, 
בערדיטשעוו. דאָס רוב זיינען עס געווען צענטערן פֿון האַנדל און 
אינדוסטריע, מיט אַ גרויסער פּראָלעטאַרישער באַפֿעלקערונג. דאָס 
זיינען געווען געגנטן און שטעט מיט נאַציאָנען, אויף וועלכע עס איז 
געפֿאַלן שווער די רוסיפֿיקאַטאָרישע פּאָליטיק פֿון צאַריזם. אַלץ 
פֿײער-פּלעצער. אין װאַרשע און אין לאָדז האָבן די אידישע אַרבעי 
טער געשפּילט אזא ראָלע, וי די פּולישע. ווען ניט זיי, װאָלט אַ 
העלפֿט פֿון דער ארבעטערבאַפֿעלקערונג געווען רואיק און דער 
צאַריזם װאָלט לייכטער צורעכט געקומען מיט דער צווייטער העלפֿט. 
אין דרום און אין דער באַלטישער געגנט זיינען די אידישע אַרבעטער 
געווען די רירעוודיקסטע, די הייוון, װאָס האָט געהאָלפֿן הויבן אַנדעי 
רע. אין ליטע: ווילנע, גראָדנע, ביאַליסטאָק, בריסק, קאָוונע, דווינסק 
און פֿיל אַנדערע שטעט, אין אַזעלכע שטעט פֿון דרום וי זשיטאָמיר 
און בערדיטשעוו --- זיינען די אידישע ארבעטער געווען די איינ" 
ציקץ, וועלכע האָבן אױפֿגעהאַלטן העל דעם רעװאָלוציאָנערן פֿײיער. 
די בונדיסטן פֿון די קליינע שטעטלעך האָבן אַ סך געטאָן צו רעװאָ 
לוציאָניזירן און אָרגאַניזירן די ארומיקע דערפֿער ; די בונדיסטן האָבן 
שטענדיק געפֿירט אַן אַגיטאַציע אין מיליטער. אין די יאָרן 1909 
און 06 --- אַפֿילו אַ שטאַרקע אַגיטאַציע. אין די פֿינצטערע יאָרן 
פֿון 8 ביז 1912, ווען אַלע אידישע רעװאָלוציאַנערע פּאַרטײען 
זיינען צום גרונד געגאַנגען, און אַפֿילו זייער נאָמען האָט מען ניט 
אָפֿט געהערט, האָט דער ,בונד" איינגעהאַלטן זיין אָרגאַניזאַציע, 
איינגעהאַלטן זיינע טראַדיציעס; ער האָט ניט געקאָנט װאַקסן אין 
דער ברייט: זיין קרייז איז אַפֿילו שמעלער געװאָרן, אַבער ער איז 
געװאָקסן אין דער טיף. אין 1912, ווען די באַװעגונג אין רוסלאַנד 
ווערט לעבעדיקער, דער יאוש ענדיקט זיך, הויבט דער , בונד" ווידער 
אויף דעם קאָפּ; ער באַנייט די יוניאָנס פֿון די אידישע אַרבעטער; 
נעמט א גרויסן אָנטײל אין די ניײגעשאַפֿענע קראַנקךקאַטעס. ער 
איז דער ערשטער צוישן די אידישע רעװאָלוציאָנערע פּאַרטײען 
װאָס שאַפֿט ווידער אן אָפֿענע אַרבעטער-פּרעסע אין אידיש. דאָס 
קאָסט א סך קרבנות, אָבער פֿון 1912 ביז אָנפֿאַנג פֿון קריג גיט דער 
בונד" אַרױס זיין אָרגאַן ,די צייט", אַפֿריער איין מאָל, שפּעטער 
אַפֿילו צוויי מאָל אין װאָך. ער איז שוין גרייט אָנהױבן אַרױסצוגעבן 
אַ טעגלעכע צייטונג אין אידיש. אָבער דאָ קומט דער קריג פֿון 1914 
און טאַכט אַ סוף פֿון דער לעגאַלער אַרבעטעריפּרעסע בכלל, פֿון דער 
אידישער וי פֿון דער ניט-אידישער. און באַלד ווערט אין רוסלאַנד 
אינגאַנצן פֿאַרבאָטן אַרױסצוגעבן וועלכע ניט איז צייטונג אין אידיש. 

די רעװאָלוציע פֿון 1917 איז געקומען אין א צייט, וען גאַגץ 
פּױלן, אַ גרויסער טייל פֿון ליטע און פֿון דער באַלטישער געגנט 
זיינען ביי די דייטשן. אַ גרויסער טייל פֿון די אידישעץ געגנטן, װאָס 
געהערן צו רוסלאַנד, ליגן נאָענט צו דער שלאַכטטליניע. אָן ווילנע, 
וואַרשע, לאָדז, ליבוי, ביאַליסטאָק, קאָוונע, בריסק, גראָדגע, אַזױ גוט 
ווי אָן דווינסק און ריגע האָט דער אידישער פּראַלעטאריאט אין דער 
רעװאָלוציעץ פֿון 1917 ניט געקאָנט שפּילן קיין ראָלע. די רעװאַלוציע 
איז בכלל געווען מער וי אַלץ 8 פּעטערבורגער. אָבער די רעװאָ 
לוציץ פֿון 1917 איז אַ קינד פֿון דער ערשטער רעװאָלוציע, א קינד 
פֿון די לעצטע 20 יאָר רעװאָלוציאָנערע באַוועגונג אין רוסלאַנד, אין 
וועלכער דער , בונד" האָט געשפּילט אַזאַ באַדײיטנדע ראָלע. דאָס 
האָבן אָפּגעשאַצט די רעװאַלוציאָנערן אין פּעטראָגראַד. זיי האָבן 
אויך אָפּגעשאַצט די ראָלע, װאָס דער תּהום, די אידישע שטעט מיט 
אַ באַדייטנדער אינדוסטריע, וװועלן נאָך שפּילן אין דער ארבעטער- 
באַװועגונג אין רוסלאַנד, און זיי האָבן געגעבן דעם , בונד" אַ חשובע 
פֿאַרטרעטונג אין דער רעװאָלוציאָנערער פֿאַרװאַלטונג. אין דער 
עקזעקוטיוועץ פֿונם אַרבעטער און סאָלדאַטןראַט גייען אריין צוויי 
פֿאָרשטײער פֿון , בונד": ליבער און ערליך. באַמערקט, ניט אין 
ראַט: אין ראט זיינען דאָ פֿאָרשטײער פֿון אַנדערע אידישע פּאַר- 
טייען אויך; נאָר אין דער עקזעקוטיווע פֿון ראַט. דאָרטן זיינען 
פֿאַראן נאָר דריי פֿאָרשטײער פֿון אידישע פּאַרטײען: ל. בראַמסאָן 
פֿון דער אידישער דעמאָקראַטישער גרופּע און ליבער און ערליך פֿון 
בונד". אין דער קאָמיטע, װאָס דאַרף צונױפֿרופֿן די קאָנסטיטן- 
אירנדע פֿאַרזאַמלונג, איז פֿאַראַן דער בונדיסט קאַנטאַראָוװויטש. 

און אויב דער ראט פֿון אַרבעטער און סאָלדאַטן האָט גלייך נאָך 
דעם זיג פֿון דער רעװאָלוציץ געווירקט, אַז די פּראָװיזאָרישע רע- 
גירונג זאָל נים װאַרטן אויף דער קאָנסטיטואירנדער פֿאַרזאַמלונג 
און זאָל גלייך ארויסגעבן אַ דעקרעט, װאָס שאַפֿט אָפּ אַלע באַגרענג- 
צונגען פֿאַר אידן, אויב דער ראַט און די סאָציאַליסטן בכלל שמייען 
שטאָל און אייזן פֿאַר אידן-רעכט, און מיר האָבן די גרעסטע האָפֿץ- 
נונגען צו באקומען נאַציאָנאַלע רעכט אויך, האָבן מיר דאָס אין 8 
גרויספער מאָס צו פֿאַרדאַנקען דעם , בונד", וועלכער האָט 8 סך גע- 
טאָן צו פֿאַרשפּרײטן צווישן די רוסישע אָרגאַניזירטע אַרבעטער 
דעם געדאַנק פֿון פֿולער גלייכבארעכטיקונג. 

1917 
אי 


איך וויל זיך אָפּשטעלן אויף 8 פּאַר אינערלעכע מעלות פֿון 
,בונד" און אױפֿהױבן זיי אויף 8 פֿאָן, װוי אַ מוסטער. 


168 


וי ווייט איך געדענק, איז ביים , בונד" קיינמאָל ניט געווען קיין 
איינציקער פֿירער, קיין בן יחיד, װאָס זאָל קוקן אויף זיך, וי אויף 
אַ באַלעבאָס פֿון דער פּאַרטײ, און אַזױ זאָלן אויך אַנדערע אויף אים 
קוקן. די פֿירערשאַפֿט פֿון בונד איז שטענדיק געווען 8 קאַלעגיאלע; 
נים קיין קאָפּ האָט דער בונד געהאַט, נאָר קעפּ. פֿון אויבן אויף האָט 
זיך געקאַנט דוכטן, אַז די פֿירער זיינען מעדעם, ליבער, אבראַמאָ 
וויטש --- די רעדנער, װאָס זיינען אַרױסגעטראָטן אין נאָמען פֿון 
בונד אין דער ברייטער עֶפֿנטלעכקײט. אין דער אמתן, זיינען מיט 
זיי אין איין שורה געשטאַנען נאָך אנדערע, וועלכע דער ברייטער 
עולם האָט װײיניק געקאַנט און זייער אײינפֿלוס איז געווען מערער 
אַן אינעװוייניקסטער, אן אומגעזעענער, אָבער ער איז געווען ניט 
װייניקער שטאַרק. אַ געדאנקען ווערט געבוירן ביי איינעם, אָנהענ" 
גער כאפּן אים אויף, גיבן עפּעס צו, בייטן עפּעס איבער; קעגנער 
שלײפֿן אים אַרום; און ווען ער ווערט סוף כּל סוף פֿאַרװאַנדלט אין 
א באַשלוס, פֿאַרלירט ער דעם אינדיווידועלן כאַראַקטער און ער ווערט 
אַ קאַלעקטיווע שאַפֿונג. ער איז שוין ניט איינעמס, נאָר אלעמענם. 


די אָנפֿירונג האָט זיך קאַנצענטרירט ניט בלויז אין די הענט פֿון 
צענטראַל-קאָמיטעט. ביי יעדער וויכטיקער פֿראַגע האָט מען גערופֿן 
א פּאַרטײ-באַראַטונג פֿון אָננגעזעענע אָרטיקע טוער. און דאָס איז 
געווען ניט פֿון יוצא וועגן, ניט צו געבן וועמען עם איז אַן עליה. 
די באַשלוסן פֿון אזעלכע באַראַטונגען זיינען געווען פֿאַרן צענטראַל- 
קאָמיטעט א געבאַט, סיידן זיי האָבן אַרײנגעטראָגן אַזעלכע ראַדי 
קאַלע ענדערונגען, אַז ט'האָט צוליב זיי געמוזט צונױפֿרופֿן אַ צוזאַ- 
מענפֿאָר. בכלל האָט מען געזען צוציען צו דער אָנפֿירונג װאָס מער 
מענטשן, כּדי מ'זאָל װאָס דייטלעכער פֿטרנעמען דעם קול פון אונטן, 
פֿון די מאַסן. 


מיר איז אויסגעקומען צו ארבעטן אין קאָמיטעטן פֿון בונד, אין 
רעדאקציעס -- ביי אונדז איז קיינמאָל ניט געווען קיין איינציקער 
רעדאַקטאָר, נאָר שטענדיק א רעדאַקציע, א קאָלעגיע פֿון דריי אָדער 
מער גלײיכבאַרעכטיקטע רעדאַקטאָרן. מיר איז שפּעטער אויסגע- 
קומען צו אַרבעטן אין צענטראַל-קאַמיטעט. דאָס שטאַרקסטע אין אָם 
די אַלע קאַלעגיעס איז געווען דאָס גרויסע געפֿיל פֿון אַחריות, װאָס 
יעדער איין מיטגליד האָט געפֿילט פֿאַר זיינץ חברים, פֿאַר דער גאַנ" 
צעֶר קאָלעגיע. אויב אַן אָנפֿירער פֿון בונד האָט עפֿנטלעך געזאָגט 
אַ װואָרט, האָט ער שטענדיק געדענקט, אז ניט ער זאָגט עס, נאָר דער 
צענטראַל-קאָמיטעט פֿון בונד, און ער דאַרף זאָגן נאָר דאָס, מים װאָס 
די איבעריקע חברים זיינע װועלן קענען מסכּים זיין. איז איינער גע" 
פֿאָרן אין שליחות פֿון בונד, האָט עס געמעגט זיין אויף װאָכן און 

חדשים, האָט עס געמעגט זיין אַזױ ווייט, וי אין אמעריקע, אָדער 
דרום-אַפֿריקע, האָט ער אין דער ווייטקייט פֿון צייט און אָרט קייג- 
מאָל ניט פֿאַרגעסן, אַז עס װעט קומען אַ טאָג, ווען ער װועט דאַרפֿן 
אָפּגעבן פֿאַר זיינע חברים א דין וחשבון פֿון אלץ, װאָס ער האָט 
גערעדט און געטאָן. 


און אונדזערע פֿירער זיינען גאָר ניט געווען קיין בלאַסע, דורכ- 
שניט-מענטשן. עס זיינען געווען צווישן זיי מענטשן מיט טאַלאַנט, 
מיט גלאַנץ, מיט טעמפּעראַמענט; געווען אזעלכע, װאָס האָבן פֿאַר- 
מאָגט פֿעאיקײיט און ווילן צו זיין סאָליסטן, צו שפּילן די ערשטע, 
אַפֿילו די איינציקע פֿידל, ביי אונדז איז עס געװען אוממעגלעך. 
מיר האָבן אויסגעלערנט אונדזערע סאָליסטן זינגען צוזאַמען מיטן 
כאָר, לאָזן זיך באַגרענעצן פֿון כאָר. און דאָס זיינען דאָס רוב געווען 
מענטשן היציקע; די באַדינגונגען פֿון קאָנספּיראַטיוון לעבן מאַכן 
מענטשן צורייצט. אונדזערע זיצונגען זיינען ניט געווען קיין רואיקע. 
מ'האָט געשריען, געקלאָפּט איבערן טיש. ביי יעדן איז דאָך זיין 
מיינונג טייער. אָבער די אינטערעסן פֿון דער באװועגונג זיינען ביי 
אַלעמען געווען טייערער פֿון אַלץ, און דאָס האָט געשאַפֿן אַזאַ האַר- 
מאַניע, וועלכע איר וועט זעלטן וואו באַגעגענען. און האָבן די מיינונג- 
פֿאַרשידנהײטן איבער א פֿראַגע געמעגט זיין װוי שאַרף, די דעבאַטן 
וי שטורעמדיק, קוים איז אַרױסגעטראָגן געװאָרן א באַשלום, האָבן 
אים אַלע אָנגענומען פֿאַר אַ הייליקן חוב, פֿאַר אַ מוז ; אַלע, אַפֿילו 
די, װאָס האָכן אָקאָרשט גערעדט און געשטימט קעגן אים. עס האָט 
אַמאָל געקענט טרעפֿן -- ניט אָפֿט האָט עס געטראָפֿן -- אַז איינער, 
װאָס האָט געשטימט קענן אַ געוויסן באַשלום, זאָל געפֿינען פֿאַר 
זיך ניט באַקוועם צו נעמען אַ דירעקטן אָנטײל אין זיין אױיספֿירונג; 
אָבער אז עמעצער זאָל טאָן פֿאַרקערט, זאָל ארבעטן קעגן אֵן אָנגע- 
נומענעם באַשלום -- דאָס איז געווען לחלוטין אומטעגלעך. 


ביז 1917 פֿלעגט מען אויף אונדזערע צװזאַמענפֿאָרן אויסקלייבן 
דעם צענטראל-קאַמיטעט ניט לוט פּאָליטישע פּלאַטפֿאָרמען, נאָר 
לויט די פֿעאיקײטן און דערפֿאַרונג פֿון די קאַנדידאטן. מ'איז געווען 
זיכער, אַז צו װאָס פֿאַר אַ ריכטונג אַ קאַנדידאַט זאָל ניט געהערן, 
וועט ער מיט אַלע כּוחות און מיט דער גאַנצער איבערגעבנקייט 
אַרבעטן אין גייסט פֿון די באַשלוסן, װאָס די מערחייט האָט אָנגע- 
נומען. און אין דער צייט פֿון צאַריזם האָבן אונדזערע מיינונגס- 
פֿאַרשידנהײמן, ווי אונדזער גאַנצע אַרבעט, ניט געקאַנט טראָגן קיין 
בולטן פּאָליטישן כאַראַקטער. פֿון 1917 אָן ווערט די ארבעט פֿון 
בונד מער וי אַלץ פּאָליטיש; דער קאָמוניזם ווידער האָט שאַרף 
צעטיילט די מיינונגען איבער די גרונדיפּרינציפּן פֿון דער ארבעטער- 

באַװועגונג. פֿון דעמאָלט אָן האָט מען אין רוסלאַנד און אין פּױלן 
אָנגעהױיבן קלייבן דעם צ. ק. לוט פּאָליטישע פּלאַטפּאָרמען. אָבער 
ביי די װאַלן היט מען זיך פֿון מאַיאָריזירן. די מערהייט פֿאַרכאַפּט 
פֿאַר זיך ניט די גאַנצע אָנפֿירונג, די מינדערהייט באַקומט אין צענ" 
טראַל-קאָמיטעט אַזױפֿיל מיטגלידער, װיפֿיל איר קומט, לויט דער 
צאָל שטימען װאָס איר ריכטונג האָט געהאַט אױפֿן צוזאַמענפֿאָר. 
פֿון דער ווייטן קאָן זיך דוכטן: װאָס דאַרף מען 8 פּראָפּאָרץ אין 
איין פּאַרטײ? וי אָנערקענט מען עם אין איין פּאַרטײ פֿראַקציעס 
און צדדים ? אָבער דווקא אין איין פּאַרטײ איז עס די בעסטע גאַ- 
ראַנטיע, אַז די ריכטונגען וועלכע עקזיסטירן -- און מיט פֿאַרמאַכן 
די אויגן װועט איר זיי ניט אָפּשאַפֿן -- וועלן זיך ניט פֿאַרװאַנדלען 
אין פֿיינטלעכע לאַגערן; די בעסטע גאַראַנטיע, אַז די ריכטונג, װאָס 
שטייט ביים רודער װעט ניט פֿאַרקריכן צו ווייט און מאַכן פֿאַר דער 
צווייטער ריכטונג אוממעגלעך מיטצוגיין -- די בעסטע גאַראַנטיע 
פֿאַר דער גאַנצקײט און האַרמאָנישער צװאַמענאַרבעט פֿון דער 
פּאַרטײ. 

און וי שטאַרק מיר האָבן אָפּנעהיט דעם אױטאָריטעט פֿון אונ- 
דזער קאָלעגיע! יעדער איינער האָט געטראָגן אין זיך און אויף זיך 
די ווערדע פֿון גאַנצן צענטראַל-קאָמיטעט. דאָס פֿלעגט אַמאָל דער- 
גיין ביז קאַמיזם. געווען אין צענטראַל-קאָמיטעט אַ מיטגליד אַ ביוראָד 
קראַט און אַ גרויסער פּונקטאַטאָר. די אָרטיקע טוער אין 1909 און 
6 דהאָבן אים ניט ליב געהאט און זיי פֿלעגן איראָניזירן: אַטאָל 
פֿאַרגעסט ער זיך און טוט אַ שמייכל. נאָר פּלוצלונג דערמאָנט ער 
זיך, אַז ער איז אַ מיטגליד פֿון צענטראַליקאָמיטעט, באַהאַלט ער 
אויף גיך דעם שמייכל און ציט אָן קנייטשן אויפן שטערן... איך 
געדענק אין פֿרילינג 1910 בין איך אין האָמליע געווען אויף 8 ליאַמע 
פֿון נאַענטע חברים. געווען דאָרט אױך דער באַוואוסטער ברוך 
סטאָלפּנער, אַ געוועזענער איסקראָוועץ און בונדיסטןפֿרעסער. האָבן 
מיר געמאַכט אַ שפּאַס : איך האָב געהאַלטן אַ רעדע, וי אַ איסקראָי 
וועץ, װאָס אַטאַקירט דעם בונד פֿאַר זיין ,נאַציאָנאַליזם", און סטאָלפּי 
נער האָט מיר געענטפֿערט װי אַ בונדיסט, װאָם אַטאַקירט די 
,איסקראַ" פֿאַר אַסימילאַציע. דער עולם האָט גוטמוטיק געלאכט. 
אָבער אַז איך האָב אין אַ פּאָר טעג אַרום, שוין אין װאַרשע, דער" 
ציילט וועגן דעם מיין עלטערן חבר יודין-אייזענשטאַט, איז ער שטאַרק 
אין כּעס געװאָרן : אַפֿילו אויף אַ ליאַמע, אַפֿילו אין שפּאַס האָט איר 
ניט געטאָרט רעדן אין נאָמען פֿון ,איסקראַ" קעגן בונד... איך האָב 
מיט אים איינגעטענהט: די ,איסקראַ" איז דאָך שוין אויף דער וועלט 
ניטאָ, דער ,,בונד" האָט זיך פֿאַראײניקט מיט דער רוסישער פּאַרטײ 
און ברוך סטאָלפּנער פֿרײינדלט זיך איצט מיט אונדז... חבר יודין 

איז געבליבן ביי דאָס זייניקע: איר, אַן אגענט פֿון צענטראַל-קאָמי 
טעט, האָט עס ניט געטאָרט טאָן... יאַ, געווען 8מאָל קאָמיזם אויך. 
אין אַלץ, װאָס מענטשן טוען, פֿעלט ברוך השם ניט דער דאָזיקער 
עלעמענט. אָבער בכלל האָט דאָס טראָגן הויך די ווערדע פֿון צענט- 
ראַל-קאָמיטעט צוגעגעבן אונדזערע וװוערטער און מעשים באַזנ- 
דערע װאָג. 

די גאַנצע פֿירערשאַפֿט פֿון בונד האָט שטענדיק געפֿילט אַ גרויסע 
היסטאָרישע אחריות פֿאַר דער מאַסע מיטגלידער, פֿאַר דער צוקונפֿט 
פֿון דער באַװועגונג, פֿאַרן אידישן פּראַלעטאַריאט. 

ביים אָננעמען וועלכן ניט איז וויכטיקן באַשלוס, האָבן מיר זיך 
גערעכנט ניט בלויז מיט אונזערע פּרינציפּן און מיט דער פּאַליטישער 
סיטואציע; מיר האָבן זיך אויך שטאַרק גערעכנט מיט דעם, צי וועלן מיר 
אונדזער שריט קענען דערקלערן פֿאַר דער ברייטער מאַסע אידישע 
אַרבעטער. מעדעם האָט אַפֿילו אַמאָל געזאָגט: בעסער א טעות האָבן 
מיטן פּראָלעטאַריאַט, איידער גיין אױפֿן ריכטיקן וועג אָן אים. 

אויף דער 7טער קאַנפערענץ פֿון בונד, אין פֿרילינג 1906, אין 
לעמבערג, בעת מ'האָט באַהאַנדלט די פֿראַגץ, צי זאָל דער , בונד" 
זיך צוריק פֿאַראײניקן מיט דער רוסלענדער סאַציאלידעמאַקראטישער 
אַרבעטער-פּאַרטײ, הגם זי גיט נאָך בלויז א טייל פֿון זיינע פֿאָדץ- 
רונגען, ניט אַלע -- איז געווען א מאָמענט, ווען די שטימען האָבן זיך 
צעטיילט גלייך אויף גלייך און דער פֿאַרזיצער, מעדעם, האָט מיט 
זיין שטים געדארפֿט אַריבערװועגן אויף איין זייט אָדער אויף דער 
אַנדערער. מעדעם האָט זיך אין די דעבאטן ארױסגעזאָגט 8 באשטימ- 
טע מיינונג, אָבער אין דער קריטישער מינוט האָט ער זיך אָפּגץ- 
האַלטן, ניט געשטימט ניט פֿאַר און ניט קעגן; ער האָט אויף זיך ניט 
געװאָלט נעמען אַזאַ שווערע אחריות, אז 8 פֿראַגע פֿון דער גרעסטער 
וויכטיקייט זאָל געלייזט ווערן מיט אַ מערהייט פֿון זיין איינציקער 
שטים. אייניקע חברים זיינען געווען אויף מעדעמען אין כּעס פֿאַר זיין 
,ניט-אַנטשלאָסנקײט"; אָבער אַ סך אַנדערע האָבן פֿאַרזיכערט, אַז 
ווען זיי זאָלן געווען זיין אויף מעדעמס אָרט, װאָלטן זיי אויך אַנדערש 
ניט געטאָן. ,אֿן אמתער בונדיסט קאָן אַנדערש ניט טאָן... ביי אונדז 
כאַפּט מען ניט אַרײן קיין באשלוסן"... אַן ענלעכער פֿאֵל האָט פּאַ- 
סירט אין לעמבערג, אין הערבסט 1910, אויף אונדזער אכטער קאָנ- 
פֿערענץ. מ'האָט געדאַרפֿט פֿאָרמולירן אונדזער פֿאָדערונג פֿון רעכט 
אויף שבת-רו. די פֿאַרמולירונג האָט ניט געהאַט קיין דירעקטיפּראַק- 
טישע באַדייטונג; זי האָט אָבער געהאט 8 גרויסע פּרינציפּיעלע באַ- 
דייטונג. און ווידער האָבן זיך די שטימען צעמיילט גלייך אויף גלייך, 
און די פֿראַגע האָט געדאַרפֿט געלייזט ווערן מיט דער שטים פֿון דעם 
פֿאָרזיצער --- איך געדענק ניט גענוי, ווער דאָס איז געווען; דוכט זיך, 

אַז חכר יודין. דער פֿאָרזיצער האָט זיך דעם מאָל אויך אָפּגעהאַלטן 
פֿון שטימען. : 

און מיט אַ פּאָר יאָר צוריק אין פּױלן, בעת עס האָט זיך באַהאַנדלט 
די פֿראַגע, צי זאָל דער ,בונד" אָנטײל נעמען אין די װאַלן צו די 
אידישע קהילות אָדער ניט -- איז די מערהייט פֿון צענטראַליקאָמי 
טעט געווען קעגן אָנטײל. מ'האָט צונױפֿגערופֿן א באַראַטונג פֿון די 
ערטער. נאָך די דעבאַטן איז געווען קענטיק, אז עס איז פֿאַראַנען 
8 קליינע מערהייט קעגן אָנטײל. פֿאָרמעל האָט געדאַרפֿט באַשלאָסן 
ווערן, אז מ'נעמט אין די װאַלן קיין אָנטײל ניט. מ'האָט אָבער אייני 
געזען, אז די קעגנער זיינען דעלעגאטן פֿון קליינע אָרגאַניזאַציעס, 
און די אָנהענגער פֿאַרטרעטן אַזעלכע שטעט װי װאַרשע, ווילנע, 
לאָדז, ביאַליסטאָק. אַ מערהייט דעלעגאַטן האָט פֿאַקטיש פֿאַרטראָטן 
א מינדערהייט מיטגלידער פֿון ,בונד", און די פֿאָרמאַלע מינדער- 
הייט אויף דער באַראַטונג האָט געהאַט הינטער זיך 8 פֿאקטישע 
מערהייט אין די אָרגאַניזאַציעס. װאָס טוט מען? ווער זאָל אַריבער- 
וועגן, די פֿאָרמאַלע מערהייט צי די רעאַלע ? די מיטגלידער פֿון צענ- 
טראָל-קאָמיטעט האָבן אויף דער באַראַטונג געהאָט שטים-רעכט. 
האָבן זי אָפּגעמאַכט צווישן זיך, אַז כּדי צו ראַטעװען די לאַגע און 
אַרױסטראָגן אַן אמתן פּאַרטײײיבאַשלוס, זאָלן יענע מיטגלידער פֿון 
צענטראַל-קאָמיטעט, װאָס זיינען קעגן אָנטײל, זיך אָפּהאַלטן פֿון 
שטימען, און די, װאָס זיינען פֿאַר אָנטײל, זאָלן יאָ שטימען. אויף 
אַזא אופֿן האָט זיך באקומען א מערהייט פֿאַר אָנטײל. די מערהייט 
מיטגלידער פֿון צענטראַליקאָמיטעט האָבן דאָ געבראַכט אַ קרבן; 
אָבער זיי האָבן עס גערן געטאָן, ווייל וי נאָר זיי האָבן אָנגעטאַפּט 
די מיינונג פֿון די ערטער, וועלכע שטייען נעענטער צו דער מאַסע, 
איז פֿאַר זיי קלאָר געװאָרן די אמתע ליניע פֿון דער פּאַרטײ און זיי 
האָבן זיך ניט געקאָנט דערלויבן פֿון איר אָפּצוטרעטן. 

איך ווייס ניט נאָך איין פּאַרטײ, וואו דער פּאַטריאָטיזם פֿון דער 
אָרגאַניזאַציץ זאָל שטיין אַזױ הויך, וי ביים , בונד". איך קאָן ניט 
זאָגן, אַז מ'זאָל זיך אין , בונד" שטאַרק אָפּגעבן מיטן קולט פֿון 
פּערזאַנען. מעדעם און גראָסער זיינען געווען לעגענדארע פֿיגורן. 
אָבער ווען עמעצער איז געווען קעגן זיי, האָט ער זיי ניט געששַ- 
געוועט און שאַרף אָנגעגריפֿן. מ'האָט געמעגט אַָנגרײפֿן דעם אָדער 
יענעם באַליכטן פֿירער; מ'האָט ניט געטאָרט אָנרירן דעם כּבוד פֿון 
דער אַרגאַניזאַציע. דער אויסדרוק ,ניט געטאָרט" איז דאָ צו שוואַך : 
מ'האָט זיך גאָר ניט געקענט פֿאָרשטעלן, אַז אַזאַ זאָך איז מעגלעך 
זיך צו דערלויבן. 

דער פּאַטריאָטיזם פֿון ,בונד" איז געווען אַזױ גרויס, אַז יעדער 
איינער האָט געהאַלטן פֿאַר זיין הייליקן חוב און פֿאַר זיין גרעסטער 

שמחה צו מאָן אלין, װאָס זאָל פֿאַרגרעסערן די מאַכט און דעם 
פּרעסטיזש פֿון , בונד" ; און יעדער געטרייער בונדיסט איז געווען 
גרייט זיך לאָזן דעץס האַלדז שניידן, אבי צו פֿאַרחיטן דעם , בונד" 
פֿון שאָדן און אומכּבוד. פּערזענלעכע באַלײידיקונג האָט ניט אַזױ 
שטאַרק וויי געטאַן, װוי אַ באַליידיקונג פֿאַר דער אָרגאַניזאַציץ. 


דער , בונד" איז באַקאַנט מיט זיין אינערלעכער דיסציפּֿלין, אַ 
זאַך װאָס איז אַ גרויסץ זעלטנקייט ביי אידן -- אַ פֿאָלק, וואו אויף 
יעדע 10 מענטשן זיינען פֿאַראן 12 מיינונגען און יעדער איינער איז 
אייזן-זיכער, אַז דער גאַנצער אמת איז נאָר ביי אים. און די דים- 
ציפּלין איז אין , בונד" געווען ניט פֿון א קאַזאַרמע, ניט קיין גע 
צוואונגענע. ווען האָבן מיר געהאַט מאַכט עמעצן צו צווינגען?... 
אונדזער דיסציפּלין איז געווען אַ פֿרײיויליקע. די כּוחות, אויף וועלכע 
זי האָט זיך געהאלטן, זיינען געווען: די געפֿילן פֿון אחריות און פּאַר- 
טײ-פּאַטריאָטיזם. דאָס איז געווען דער צעמענט, וועלכער האָט 
צוזאמענגעהאלטן די בונדישע אָרגאַניזאַציץ און האָט זי אַרויסגע 
טראָגן פֿון אלע קריזיסן. אחריות און פּאַרטײפּאַטריאָטיזם -- זיי 
האָבן דאָס געהאָלפֿן אויסשמידן דעם אויסגעהאַלטענעם אייזערנעם 
ווילן, וועלכן די אלטע גוװאַרדיע פֿון ,בונד" האָט דורכגעטראָגן דורך 
דער שווערער אַלטעגלעכער ארבעט, דורך מאָמענטן פֿון שטורעם 
און פֿינצטערער רעאקציע. 


וועלן זיך געוויס געפֿינען אַזעלכע, װאָס וועלן פּרואוון איינ- 
רעדן דעם עולם, אַז דער , בונד" איז געווען גוט נאָר כֹּל זמן זי 
זיינען אין אים געווען און אַז זיי זיינען אוועק, האָט זיך פֿון אים 
אָפּגעטאָן די רעװואָלוציאָנערע שכינה. דאָס רוב זיינען דאָס מענטשן, 
װאָס דער , בונד" איז געווען פֿאַר זי פּונקט אזא צופֿעליקײט, וי זי 
פֿאַרן , בונד", מענטשן װאָס זיינען בכלל שטענדיק און אומעטום 
צופֿעליק : זיי קאָנען זיין דאָ, קאָנען זיין דאָרטן און קאָנען אין גאַנצן 
נים זיין. און די ציניקער, װאָס האַלטן אין איין באשפּײיען זייער 
נעכטן, זייערע געוועזענע חברים און מיטקעמפֿער, װועלן אונדזער 
,בונד" דאָפּלט באַשפּײיען. מיטן גאַנצן עקל, װאָס איך פֿיל צו זיי, 
איז דאָך אויף אָט די לייט אַ ביטערער רחמנות. אַז מענטשן האָבן 
ניט קיין אַנדער געווער וי שפּייעכץ. אָט האָט איינער פֿון די ציני- 
קער דאָ ניט לאַנג זיך אָפֿן מודה געווען, אַז ביי אים איז בלאָטץ 
אויך א געווער, אַז ביי אים איז בלאָטע די איינציקע געווער. לאָזן 
מיר די ציניקער און צופֿעליקע אין זייער בלאָטע און מים זייער 
בלאָטע. אָבער ווען עס קומט אָלגין, אַ מענטש, אויף וועלכן מיר 
האָבן יאָרןךלאַנג געמיינט, אַז ער האָט זיך אין גאַנצן צונױפֿגץ- 
וועבט מיטן , בונד", און ער דערקלערט איצט אָפֿן -- ניט מיט וויי- 

טאָק, נאָר מיט 8 מין האָפֿערדיקײט -- אַז די 20 יאָר רעװאָלוציאָ- 
נערע ארבעט, װאָס פֿארן קאָמוניזם, מעקט ער אויס פֿון זיין לעבן -- 
קאָן מען זיך נאָר וואונדערן אויף אַזאַ אומגלויבלעכער לייכטזיניקייט. 
אויב ער מעקט איצט אויס די ערשטע צװאַנציק יאָר פֿון זיין ארבעט, 
מיט װאָס איז ער זיכער, אַז ער װועט אין א יאָר אַרום ניט דאַרפֿן 
אויסמעקן די לעצטע 8 יאָר אויך? און לאָזן זיך די 90 יאָר טאַקע 
אויסמעקןן? זאָל ער 8 זוך טאָן ביי זיך אינעװוייניק, װועט ער געפֿײ 
נען אַז א סך פֿון דעם, װאָס ער האָט אויסגעמעקט, לעבט נאָך אין 
אים און דאָס געהערט אפֿשר צו די בעסערע זייטן זיינע, פֿאַר וועלכע 
מ'חאַלט אים טייער אין דעם לאַגער, אין וועלכן ער געפֿינט זיך 
איצט? אויסמעקן די 20 יאָר בונדיזם... ליגט ביי דעם דאָזיקן 
מענטשן אַלץ אַזױ פֿון אויבן אויף, אָן װאָרצלען אין דער טיף, אַז 
ווען ער וויל נאָר, קאַן ער עס טראַפּשאַרן ? עס ווילט זיך ניט גלויבן. 
מעגלעך 8ז דאָס איז נאָר 8 פּאַזץ אָדער 8 מיטל צו פֿאַרשרײען דעם 
בונדישן געוויסן, װאָס לעכט נאָך טיף אין זיין נשמה. און אפֿשר... 
וװוער ווייס? ער קאָן דאָך זיך בעסער, װוי מיר קענען אים... 


אונדזערע שונאים און קעגנער זאָגן אונדז אַזױ אָפֿט אָפּ דעם 
לעבן. װיפֿל מאָל האָט מען שוין דעם , בונד" באַגראָבן אויף אײיביק 
און אייביק, און דער , בונד" לעבט אויף צו להכעיס שונאים, אויף 
גליק פֿון דעם אידישן פּראַלעטאריאט. און יעדעס מאָל, ווען מ'הויבט 
שמאַרקער אָן צו רעדן וועגן אונדזער מויט, האָב איך אַ סימן, אַז די 
ריידער פֿילן מיט מער װייטאַק אונדזער לעבן. און װאָס מער מ'דער- 
ציילט פֿון אונדזער שװאַכקײט, אַלץ זיכערער בין איך, אַז די דער- 
ציילער פֿילן שטאַרקער אונדזער כּוח. ווען מיר װאָלטן -- די שעה 
זאָל ניט זיין --- אין דער אמתן געשטאָרבן, װאָלטן די שונאים און 
קעגנער מיט באַהאַלטענער פֿרײד אונדז באַװײינט מיט ביטערע 
טרערן, אַ גרויסע מצכבה נאָך אונדז געשטעלט. אַבער דער ,בונד" 
לעבט און ער װעט לעבן כּל זמן עס לעכט און קעמפֿט דער אידישער 
פּראַלעטאַריאַט. 

אַפֿילו אין סאַװעטן-רוסלאַנד, וואו די אָפֿענע אַרגאַניזאַציע פֿון 
;בונד" איז דערשטיקט, וואו אונדזערע בעסטע חברים שמאַכטן אין 
די טורמעס און אין די ווייטע פֿאַרװאָרפֿענע מקומות פֿון סיביר און 
טורקעסמאן, הערן די יעווסעקן זיך ניט אױיף צו קלאָגן, אַז דער 
בונדיזם לעבט אין זייערע אייגענע רייען. דוכט זיך, צעטראָטן דעם 
,בונד", און מ'מוז נאָכאַנאַנד באַקעמפֿן דעם בונדיזם. 


דער , בונד" האָט אַריינגעשריבן אַ אידישע בלעטל אין דער 
געשיכטע פֿון דער אינטערנאַציאַנאַלער ארבעטער-באַװעגונג, ער האָט 
אַרײינגעשריבן אַ רויטע בלעטל אין דער אידישער געשיכמע. אין 

די פֿאַרדאַרטע אָדערן פֿונם אַלטן אידישן פֿאָלק האָט ער דורכן 
פּראָלעטאַריאַט אַרײנגעגאָסן יונגע הייסע בלוט. דער , בונד" איז דער 
בראַשית פֿון דער אידישער אַרבעטער-באַוועגונג, דער בראשית פֿון 
דער אידישער מאַסן-קולטור. אין די לענדער, וואו דער , בונד" עק- 
זיסטירט, איז ער עד היום ד י א י די ש ע א ר ב ע ט ער- 
ב אַ ווע ג ונ ג. װאָס אויסער אים, זיינען נאָר קליינע צעשוואו- 
מענץע הײפֿלעך. 


, 

דער בונד אין װאַרשע 905| 


די רעװואָלוציע פֿון פֿעברואַר 1917 איז פֿאָרגעקומען אין פּעטער- 
בורג און פֿון דאָרטן האָט דאָס גאַנצע לאַנד זי שוין באַקומען 8 אַ פֿאַר- 
טיקע. די רעװאָלוציע פֿון 1909 איז פֿאָרגעקומען אין גאַנצן לאַנד 
און נאָר די אָנשטרענגונגען פֿונם גאַנצן לאַנד האָבן איר געקאַנט 
פֿאַרהעלפֿן צו דעם נצחון פֿון 17טן (30סטן) אָקטאָבער. די רעװאָלוציע 
פֿון 1917 האָט אָנגעהאַלטן איר גרויסן נצחון אין משך פֿון אַ פּאָר טעג. 
דער צאַריזם איז געפֿאַלן וי פֿון זיך אַלײן, װוי א פֿאַרטריקנט בלאַט 
אין האַרבסט. די רעװאָלוציע פֿון 1905 האָט געפֿאָדערט ניין חדשים 
אָנגעשטרענגטע אַטאַקעס: שטרייקן און דעמאָנסטראַציעס פֿון אַר- 
בעטער אין שטאָט, פּויערים-אומרוען אין דאָרף, אן אומאויפֿהערלעכע 
ברויזנדיקע באַוועגונג אין פּולן, קאַװקאַז, באַלטישן געגנט וכּדומה, 
ביז דעם גרויסן אַלגעמײנעם שטרייק פֿון אָקטאָבער, וועלכער האָט 
פּאַראַליזירט אַלץ גלידער און באַזונדערם די אייזנבאַנען, די בלוט- 
אָדערן פֿון דער גרויסער מלוכה און האָט דאָך געבראכט נאָר אַ 
טיילווייזן, ווייט נישט קיין פֿולשטענדיקן נצחון. צוליב די מיליטערישע 
מפּלות אינם קריג מיט יאַפּאַן און צוליבן פֿינאַנציעלן קראך האָט זיך 
דער צאַריזם פֿאַרלאָרן ; און עס איז געווען וויכטיק -- נישט לאָזן אים 
קומען צו זיך, כסדר אַטאַקירן אים פֿון אלע עקן און קאַנטן; עס איז 
געווען וויכטיק, אַז געשעענישן, װאָס הויבן זיך אָן אין איין ווינקל, 
זאָלן זיך גלייך איבערטראָגן אין אַלע ווינקלען פֿון לאַנד און אומעטום 
געפֿינען אֵן אַקטיון אָפּקלאַנג, מאַכן דעם רינג אַרום צאַריזם אַלץ 
ענגער און ענגער און געבן אים דעס לעצטן טױט-קלאַפּ נאָך איידער 
ער װעט באַוייזן צוריקצוברענגען זיינע ארמייען פֿון פֿראַנט. 

אין אַזאַ מין רעװאָלוציע האָבן געמוזט שפּילן אַ גרויסע ראָלע 
די אַזױ-גערופֿענע ראַנדיגעביטן, אָדער וי מ'רופֿט זיי היינט קרעסן. 
דאָס זיינען דאָך געווען פּונקטן פֿונם שװוערסטן נאַציאָנאַלן דרוק און 
דעריבער צענטערס וואו עס האָט זיך מער וי אַלץ אָנגעזאַמלט אױפֿ- 

רייס-מאַטעריאַל. דערמיט דערקלערט זיך אויך דער פֿאַקט, װאָס אין 
דער ערשטער רעװאָלוציע איז די ראָלע פֿונם אידישן פּראָלעטאַריאַט 
געווען נישט אן ערך גרעסער, איידער דער פּראָצענט פֿון דער אידי" 
שער באַפֿעלקערונג אין לאנד. די אידן, די געדריקטסטע צװוישן די 
געדריקטע, האָבן אַריינגעגעבן אין דעם אלגעמיינעם רעװאָלוציאַנערן 
שטראָם א באַזונדער שטאַרקן אימפּעט, און אויב אין װאַרשע, לאָדז, 
ביאַליסטאָק, קיעוו, אָדעס זיינען אידן געווען אַ גרויסער טייל פֿון דער 
רעװאָלוציאָנערער מאַסע, זיינען זיי אין ווילנע, קאָװונע, גראָדנע, 
דווינסק, מינסק, האָמעל, בערדיטשעוו און אין א סך אנדערע גרעסערע 
און קלענערע שטעט, באַזונדערס אין די ראַנדיגעביטן, געווען די 
איינציקע כּוחות פֿון דער רעװאָלוציע. 

און נאָך איין אינדיווידועלער סימן פֿון דער ערשטער רעװאָלוציץ 
אין רוסלאַנד. פֿאַר אַלע ריכטונגען אין סאָציאַליזם איז דעמאַלט געווען 
קלאָר, אַז הגם דער אַקטיווסטער כּוח און דער פֿירער איז דער פּראָד 
לעטאַריאַט, איז זי דאָך בלויז א פּאָליטישע בורזשואזע רעװאָלוציע, 
נישט קיין פּראָלעטארישע, סאָציאַלע. אַפֿילו ביי לענינען איז דעמאָלט 
קיין שום ספֿק דערין נישט געווען. איין טראָצקי האָט נאָכגעזאָגט 
פּאַרוואוסן און ראָזאַ לוקסעמבורג, אַז עס איז מעגלעך, די רוסישע 
רעװאָלוציע זאָל ווערן אַ פּערמאַנענטע, אַ לאַנג-דוערנדיקע, זי זאָל 
זיך פֿאַרציען אַזױ לאַנג, ביז עס וועט אונטערקומען אַ סאָציאַלע רע" 
װאָלוציע אין מערב-אײיראָפּע און דעמאָלט װעט די רוסישע רעואָי 
לוציע אויך פֿאַרװאַנדלט ווערן אין אַ סאָציאַלע. אָבער קיינער האָט 
די דאָזיקע מיינונג ערנסט ניט גענומען, און די אױפֿגאַבן, װאָס די 
ס. ד. פֿון אַלע ריכטונגען האָבן זיך אין יענער צייט געשטעלט, זיינען 
געווען : פֿארװאַנדלען רוסלאַנד אין אַ דעמאָקראַטיע, מיט אַלע נויטיקע 
פֿרײיהײטן, מיט גלײיכבאַרעכטיקונג פֿאַר די געדריקטע נאַציעם, מיט 
אַלגעמײנעם ואלירעכט, מיט א רעגירונג, װאָס איז פֿאַראַנטװאָרטלעך 
פֿאַרן פּאַרלאמענט; אַזױ צי אַנדערש באַזאָרגן די פּױערים מים ערד; 
געבן די ארבעטער ברייטע שוץ-געזעצן, אֵן אַכט-ישעהדיקן אַרבעטס- 
טאָג, סאַציאַלע פֿאַרזיכערונג. די זאַך פֿון דער רעװאָלוציע האָט גע- 
זאָלט זיין : שאַפֿן ברייטע מעגלעכקייטן פֿאַר דער אַנטויקלונג פֿון 
דער מאָדערנער קאַפּיטאַליסטישער װירטשאַפֿט און דורך דעם צר 
גרייטן די אַביעקטיווע באַדינגונגען פֿאַרן סאָציאַליזם, געווינען פֿאַר 
די אַרבעטער-מאַסן װאָס מער פֿרײהײט פֿאַר זייער קאַמף און אַרגאַ- 
ניזאַציע, און אַזױ אַרום געבן אַ מעגלעכקייט צוצוגרייטן די אַרמײ 
פֿון דער צוקונפֿטיקער סאָציאַלער רעװאַלוציע. 

אָט די ביידע מאַמענטן פֿון דער ערשטער רעװאָלוציע האָבן באַ- 
שטימט די טאַקטיק פֿון ,בונד" אין פּױלן, וי זיין טאַקטיק בכלל אין 
שטמורעמדיקן 95. אונדזער ערשטע אױפֿגאַבע איז געווען רעװאָלו 

ציאָניזירן די אידישע מאַסן, אַריינציען אין דער באַוועגונג די טיפֿסטע 
שיכטן, איינהאַלטן כּסדר אַ צושטאַנד פֿון ברויזנדיקער אױפֿרעגונג. 
און אַזױ האָבן מיר געטאַן. אין די יאַנואר-טעג האָבן זיך די אידישע 
מאַסן פֿון װאַרשע, לאָדז און אַנדערע ערטער פֿון פּױלן אַקטיו אָפּגע- 
רופֿן אויף די געשעענישן פֿונם ניינטן יאַנואר אין פּעטערבורג: 
אָפּגערופֿן דורך אַן אלגעמיינעם שטרייק; דורך גרויסע גאַסןאַרױס- 
טרעטונגען, דורך צוזאַמענשטויסן מיט מיליטער. איך בין געקומען 
קיין וואַרשע דעם 13טן אָדער 14טן יאַנואָר, זיינען נאָך די טראָ- 
טואָרן פֿון דזיקע געווען באַפֿלעקט מיט בלוט און מאַרך. זיינען אויף 
זשאַביע, גראַניטשנע און שכנישע אידישע גאַָסן די געשעפֿטן געווען 
געשלאָסן, און זייערע פֿענצטער אױסגעבראָכן, מיט ברעטער פֿאַר- 
שלאָגן. ווען דער גרויסער פּאָליטישער שטרייק האָט זיך געענדיקט, 
האָט ער זיך צעביטן אויף אַ סך קליינע עקאָנאָמישע שטרייקן. די 
אַרבעטער פֿון פֿאַרשיידענע פֿאַכן האָבן אַרױסגעשטעלט זייערע עקאָ- 
נאָמישע פֿאָדערונגען : אָט די טיילווייזע שטרייקן האָבן נאָך לאַנג- 
לאַנג געדויערט און האָבן זיך געענדיקט מיט אַ פֿולשטענדיקן אָדער 
טיילווייזן נצחון. אַזױ איז געווען נאָך יעטוועדער פּאַליטישן שמרייק. 
איך געדענק : אין יענער צייט פֿלעגן אַ סך פֿון אונדז קוקן קרום אויף 
דעם. סטייטש ! אָקאָרשט איז מען גרייט געווען אוועקצוגעבן דאָס 
לעבן פֿאַר דער גרויסער אַלגעמיינער זאַך און איצט צעברעקלט מען 
די רעװאָלוציאָנערע ענערגיע אויף גראָשענע פֿאָדערונגען פֿון איינצלנע 
פֿאַכן... | 

אָבער די אומצופרידענע האָבן נישט ריכטיק אָפּנעץשאַצט די 
לאַנע. דאָס, װאָס זיי האָבן אָנגענומען פֿאַר אַ צעברעקלונג, האָט פֿאַק- 
טיש געבראַכט אַ נייעץ גרעסערע זאַמלונג פֿון ענערגיע: די עקאָנאַ- 
מישע שטרייקן האָבן אונדז געגעבן אַ מעגלעכקייט אריינצודרינגען 
אין די טיפֿענישן פֿון די מאַסן, אַרײנציען אין דער באועגונג אַלץ 
ברייטערע און ווייטערע שיכטן, און דורך דעם איז שפּעטער געװואקסן 
דער אומפֿאַנג און דער כּוח פֿון די פּאָליטישע שטרייקן. 

פֿאַר די ערשטע פֿינף חדשים פֿון יאָר האָבן מיר אין ווארשע אַרױס- 
געלאָזן 12 וויכטיקץ פּראַקלאַמאַציעס, יעדע איינע צו 10 ביז 12 טויזנט 
עקזעמפּלאַרן. דויץ דעם האָבן מיר פֿאַרשפּרײט אין די טויזנטער די 
פּראָקלאַמאַציעס פֿון צענטראַל-קאָמיטעט (זיי פֿלעגן זיך דעמאָלט 
דרוקן אין 120-100 טויזנט עקזעמפּליאַרן פֿאַרן גאַנצן בונד). היינט 
בראָשורן, אומלעגאַלע צייטונגען -- מיר האָבן פּשוט פֿאַרשאַטן 
װאַרשע מיט אומלעגאלע ליטעראַטור. אויף אונזער בערזע אויף דזיקע 
און די שכנישע גאַסן פֿלעגן צוויי מאָל אין װאָך דורכגיין טויזנטער 
מענטשן. מיר פֿלעגן דאָרטן יעדעס מאָל אָפּהאַלטן עטלעכע קורצע, 
פֿליענדיקע מיטינגען. אַז עס פֿלעגן קומען קאָזאַקן, פֿלעגט דער עולם 

כַּהרף עין זיך צעשפּרײטן און אין א מינוט אַרום איז ער שוין ווידער 
געווען אויף די טראָטואַרן. די קאָזאַקן פֿלעגן גאַנץ אָפּט אַטאַקירן 
אונדזער בערזע, אָבער פֿאַרניכטן זי האָט זיך זיי נישט איינגעגעבן. 
עס זיינען געווען פֿאַלן, ווען אונדזערע האָבן זיך געשטעלט אַנטי 
קעגן, מיט שטיינער, אייזערנע שטעקנס, אַפֿילו מיט רעװאָלװערן. 
אין יוני איז אויף דער מילע גאָס אַרױסגעקומען 8 גאַנץ ערנסטער 
צואַזעמנשטויס, און אונדזערע האָבן אַפֿילו א באַריקאַדץע געבויט. 
מיר האָבן נישט געווארט, ביז די מאַספע װועט קומען צו אונדז, מיר 
זיינען געגאנגען צו איר. מיר פֿלעגן גיין איבער די גרעסערע פֿאַבריקן, 
הייסן איבעררייסן די אַרבעט און אָפּהאַלטן אַ קורצן מיטינג. שבת 
אין דער פֿרי פֿלעגן מיר גיין איבער די שולן, קלויזן, מנינים און 
שטיבלעך און דאָרטן האַלטן רעדעס בעתן דאַװונען. די ערשטע צייט 
פֿלעגט מען אונדז באַגעגענען פֿיינטלעך און דער רעדנער האָט געמוזט 
קומען אין באַגלײיטונג פֿון אַ פּאָר מענטשן מיט רעװאָלװערן, װאָס 
פֿלעגן די גאַנצע צייט פֿון זיין רעדע שטיין ביי דער טיר, נישט לאָזן 
דעם עולם זיך צעלױפֿן, נישט לאָזן עמעצן זיך אַרוסגנבענען און מודיע 
זיין דער פּאַליצײי. שפּעטער אַביסל האָט מען זיך צו אונדז צוגעוואוינט 
און מ'פֿלעגט שוין װאַרטן אויף אונדז, באַגעגענען װי אַלטע באַ- 
קאַנטע, וי פֿריינד. 

מיר האָבן זיך אָפּגערופֿן אויף אַלע וויכטיקע געשעענישן סיי אינם 
אַרטיקן, סיי אינם אַלגעמײנעם לעבן פֿון לאַנד. די מלחמה איז געווען 
זייער נישט פּאָפּולער, אַפֿילו ביי דעם בירגערלעכן עולם. אַ סך אידן 
און קריסטן האָבן זיך אױסבאַהאַלטן פֿון דער מאָביליזאַציע, נישט 
צוגעשטעלט זיך. אינם קרייז פֿון װאַרשעװער גענעראַל-גובערנאַטאָר 
איז קיין מאָביליזאַציע גאָר נישט געווען. האָבן דאָרטן געוואוינט ו. 
סך אָנגעלאָפֿענע פֿון אַנדערע געגנטן, וואו די מאָביליזאַציע איז שויז 
לאַנג דערקלערט געװאָרן. אין אָנהױב 1905 האָט זיך פֿאַרשפּרײ. 
אַ קלאַנג, אַז באַלד וועט דערקלערט ווערן אַ מאָביליזאַציע אין װו4. 
שעווער קרייז. אויף די װאַרשעװער איינוואוינער און אויף די אָנג( 
לאָפֿענעץ איז געפֿאַלן אַ פּחד. האָט דער בונד אַרױסגעלאָזט אַן אױפֿ 
רוף : , נייט נישט צו דער שחיטה"! וואו ער האָט גערופֿן די מאַסן 
זיך נישט לאָזן מאָביליזירן. דאָס איז געווען 8 דרייסטער שריט, וועץלי 
כער האָט געהאַט אַ ווירקונג. ענלעכע אױפֿרופֿן האָבן אַרױסגעלאָזן 
אויך די פּוילישע סאַציאַליסטישע אָרגאַניזאַציעס; און אויב די רעגי- 
רונג האָט זיך אָפּגעהאַלטן און האָט קיין מאָביליזאַציע אין װאַרשע- 
ווער קרייז נישט דערקלערט, האָט דאָ אַ געוויסע ווירקונג געהאַט די 
אַגיטאַציץ פֿון די סאַציאַליסטישע פּאַרטײען. 

דער אױיטאָריטעט פֿון בונד איז דעמאָלט אין װאַרשע און אין 
נאַנץ פּױלן געווען אומגעהויער גרויס, נישט בלויז ביי די ארבעטער, 

נאָר אויך ביי דער גרויסער מאַסע קליינבירגער און אינטעליגענץ, 
מ'האָט אויף אים געקוקט, וי אויף עפּעס 8 מיסטישע דערשיינונג, 
מיט שרעק און האָפֿענונג. ער קאָן אלץ דערלאַנגען, אַלעמען דער" 
גרייכן. מיטן , בונד" טאָר מען זיך נישט פֿאַרטשעפּען... דאָס װאָרט 
פֿונם בונד איז געווען 8 באַפֿעל: זיין שטעמפּל האָט געווירקט וי 
אַ היפּנאָז. וואו נאָר אַן עולה, וואו אַ באַליידיקונג, ווען דאָס האָט 
אַפֿילו נישט געהאַט קיין שום שייכות נישט מיט דער ארבעטער' 
באַוועגונג, נישט מיט דער רעװאָלוציץ -- איז מען געקומען צום 
בונד, וי צו דעם העכסטן טריבונאַל, װוי צו דעם טרעגער פֿון אַבסאָ- 
לוטן יושר, ער זאָל זיך אַרײנמישן, ער זאָל פֿאַרטײדיקן. דאָס איז 
געווען לעגענדאריש: אָבער אין דער געשיכטע פֿון בונד אין יענע 
יאָרן איז געווען עפּעם מעכטיקס, װאָס האָט אַרױסגערופֿן און גע- 
שפּייזט די דאָזיקע לעגענדע; און די לעגענדע פֿון איר זייט האָט פֿאַר- 
דאָפּלט די מאַכט פֿון , בונד". 

דער , בונד" האָט געהאַלטן, אַז צוגרייטן דעם אױפֿשטאַנד טעכ- 
נִיש, באַװאַפֿענען די גאַנצע מאַסע איז אוממעגלעך. אין מאָמענט פֿון 
אױפֿשטאַנד װועט די מאַסע אליין קריגן געווער. נאָך די געשעענישן 
פֿונם ניינטן יאַנואר אין פּעטערבורג האָט זיך אלעמען געדאַכט, אַז 
עס הויבט זיך אָן דער לאַנג געגאַרטער אױפֿשטאַנד און אין אַ קורצער 
ענערגישער פּראַקלאַמאַציע, וואו יעדע פֿראַזע איז געווען געשריבן 
אין טאַן פֿון א קריגס-באַפֿעל האָט דער צענטראַליקאָמיטעט פֿון בונד 
גערופֿן די מאַסן אױפֿברעכן די מאַגאַזינען פֿון געווער און באַװאָפֿענען 
זיך. אָבער נישט שטרעבנדיק צו באַװאָפֿענען די גאַנצע מאַסע, האָט 
דער בונד דאָך געגרייט אַ באַװאָפֿנטן אַװאַנגאַרד, װאָס זאָל אין דער 
נויטיקער מינוט ווערן דער קערן, אַרום וועלכן די אָקאָרשט באַװאָפֿנ- 
טע מאַסע זאָל זיך קאַנצענטרירן. דאָס זיינען געווען די זויגערופֿענע 
שלאָגיגרופּעס (ב. =. :באַיעװואָי אַטריאָד). אין װאַרשע איז די שלאָג- 
גרופּע דעמאָלט באַשטאַנען פֿון 8 מאן הונדערט מיט אַ קאָטאַנדיר 
און אינסטרוקטאָרן, די אַרגאַניזאַציע האָט באַזאָרגט די גרופּע מיט 
רעװאָלװערן, אמאָל אויך מיט באָמבעס. אין דער ברייטער מאַסע, 
אויסער דער שלאָג-גרופּע, האָט יעדער איינער געחלומט וועגן א רע- 
װאָלווער. און האָט עמעצער זיך דערשלאָגן צו 8 , שפּייער" (אין פּולן 
האָט מען עס אָפֿט גערופֿן ,א כּלי"), האָט ער דערמיט שטאָלצירט, 
וי מיט דער טייערסטער צירונג. ביי אונז זיינען דעמאַלט געווען 
מענטשן, װאָס האָבן גערעדט אין 8 טאָן פֿון מכינים ווענגן רעװאָלװערן 
פֿון פֿאַרשידענע סיסטעמען און האָבן אייך געגעבן צו פֿאַרשטײן מיט 
אַלע פּרטים דעם מעכאַניזם פֿון אַ ברוינינג, פֿון 8 װעלדאָג, פֿון אַ 
סמיט און װעטסאָן, אַפֿילו פֿון אַ נאַגאַן. געווער פּולווער און באָמבעס 
האָט מען געדארפֿט ברענגען קיין װאַרשע פֿון אנדערשוואו. דאָס איז 

געווען פֿאַרבונדן מיט דער גרעסטער געפֿאַר. און דאָך האָבן זיך שטעני 
דיק געפֿונען אויף דעם אַ סך בעלנים. בכלל האָט זיך דעמאָלט באַי 
מערקט, אַז װאָס געפֿערלעכער אן ארבעט איז געווען, אַלץ טיט מער 
חשק איז מען אויף איר געגאַנגען. איך טרעף היינט מענטשן, װאָס 
ציטערן אימת מות פֿאַר אַ פּראָקלאמאַציע, און אַמאָל האָבן זי 
אַריבערגעפֿירט באַמבעס. דאָס איז געווען דער כּוה פֿון דער רעװאָי 
לוציע, װאָס האָט סוגעסטירט און אױפֿגעהױבן אַפֿילו שװאַכע און 
קליינמוטיקע. 

דער ב. אַ. האָט זיך ניט בלויז געגרייט אויף א מאָמענט פֿון אױפֿי 
שטאַנד, ער האָט געהאַט זיינע שטענדיקע פֿונקציעס אין דער טאָג- 
טעגלעכער באווענונג פֿון יענעם שטורעמדיקן יאָר. אַז מען האָט גע- 
דאַרפֿט צווינגען די סוחרים פֿאַרמאַכן די געשעפֿטן בעת 8 פּאָליטישן 
שמרייק, איז דערצו געווען נויטיק דער ב. אָ. אין 8זא פֿאַל איז געווען 
איבעריק צו שיסן: עס איז גענוג געווען צו ווייזן די רעװאָלװערן... 
אַז מען פֿלעגט האַלטן אַ רעדע אין אַ שול, אין דער צייט פֿון דאַוונען, 
איז אויך נויטיק געווען דער ב. אָ., אַמאָל כּדי אָנצושרעקן די גבאים 
מיטן שמש, זיי זאָלן נישט שטערן, און אַמאָל כּדי זיי זאָלן זיך האָבן 
מיט װואָס צו פֿאַרענטפֿערן, אויב פּאָליצײ װועט זיך דערוויסן פֿון דער 
מעשה און וועט זיי נעמען אויף א פֿארהער, זאָלן זיי קאָנען זאָגן: 
װואָס האָבן מיר געקאַנט טאָן ? מ'האָט אונדז געצוואונגען מיט רעװאָל- 
ווערן... דער ב. אָ. האָט געדאַרפֿט זיין אויף דער ארבעטער-בערזע, 
גיין פֿאַראױס פֿאַר אַ דעמאַנסטראַציע, ארומרינגלען דעם פֿאַנער 
טרעגער --- טאַָמער באַפֿאַלן קאָזאַקן אָדער זעלנער, זאָל דער ב. אָ. 
זיי אויף א וויילע פֿאַרהאַלטן מיט זיין װידערשטאַנד און געבן דער 
מאַסע א מעגלעכקייט זיך צעלױפֿן. אַ דעמאַנסטראַציץ איז דעמאָלט 
געווען פֿאַרבונדן מיט קרבנות. אויף א דעמאָנסטראַציעץ איז מען גע" 
גאַנגען װוי צו א שלאַכט : מיר פֿלעגן צוגרייטן אַפֿריער 8 סאַניטארע 
גרופּע פֿון אונדזערע פֿעלדשערקעס, וועלכע זיינען געזעסן גרייט מיט 
אַלע מכשידים אויף געוויסע קװוארטירן, נאָענט נעבן די גאַסן, איבער 
וועלכע די דעמאָנסטראַציע איז געגאַנגען. און אויף יענע ,באנדאַזשיר- 
פּונקטן" פֿלעגן מיר ברענגען אונדזערע פֿאַרוואונדעטע. אין דער גרעס- 
טער געפֿאַר זיינען, פֿאַרשטײט זיך, געשטאַנען די מיטגלידער פֿון 
ב. אָ., זיי זיינען דאָך געגאַנגען פֿאַָראױס אױפֿן ערשטן פֿײיער, האָט 
מען זיי ארעסטירט, פֿלעגט מען זיי שרעקלעך פּײיניקן ; און עס האָט 
נישט זעלטן געטראָפֿן, אַז ווען מ'האָט אַרעסטירט א באװאַפֿנטן אַר- 
בעטער, האָט מען אים דערשאָסן אױפֿן אָרם, אָן 8 משפּט. דער ב. אַ. 
איז אויך געווען דער אַװאַנגאַרד פֿונם זעלבסט-שוץ. דער ב. אָ. איז 
דאָס רוב באַשטאַנען פֿון העלדישע יונגען: ער האָט געגעבן א סך 
מאַרטירער. 

דער ,בונד" האָט אויסגערעכנט, אַז אין דער רוסלענדער רעואָ- 
לוציע װעט זיך איבערחזרן דאָס, װאָס איז געשען אין די רעװואָלוציעס 
פֿון אַנדערע לענדער : אין אַנטשײידענעם מאַמענט וועלן טיילן פֿון 
דער ארמיי אַריבער צו דער מאַסע און ווענדן זייערע ביקסן קעגן די 
אַלטע הערשער מיט דער אלטער אָרדענונג. כּדי צוצוגרייטן אין דער 
אַרמײ די געהעריקע שטימונג, האָבן מיר אָנגעװוענדט אלע מיטלען 
צו פֿירן אן אַגיטאציע צווישן דעם מיליטער. יעדע רעװאָלוציאַנערע 
פּאַרטײ האָט דעטאָלט געהאט א באַזונדערע מיליטערישי-רעװאָל- 
ציאַנערע (וו. ר. :װאיעננאדרעװאָלוציאָנאיא) גרופּע. אין פּױלן איז די 
דאָזיקע ארבעט געווען באַזונדערס שווער, ווייל דער צאַריזם האָט 
דאָ געהאלטן זעלנער פֿון גרויס-רוסלאַנד, וועלכע האָבן געקוקט אויף 
דער אָרטיקער באַפֿעלקערונג, אויף די אידן און פּאָליאַקן, וי אויף 
אייביקע שונאים, װאָס זיינען שולדיק אין אַלע צרות פֿון רוסלאַנד : 
די קאָמאַנדירן ווידער האָבן נאָכאַנאַנד געהעצט די זעלנער קעגן די 
,אינאָראָדצעס". אַ אידישער אָדער אַ פּוױלישער אַגיטאַטאָר האָט ביי 
די רוסישע זעלנער, װאָס זיינען געשטאנען אין פּױלן, נישט געהאט 
קיין צוטרוי. די פּ. פּ. ס. האָט דערום אויסגעהאלטן אין פּולן אַ מילי- 
טעריש-רעװאָלוציאָנערע אָרגאַניזאַציע פֿון רוסישע ס. ר., וועלכע 
זיינען לויט זייער פּאָליטישער פֿיזיאָנאָמיע געווען נעענטער צו די 
5. פּ. ס., ווי די מאַרקסיסטן -- ס. ד. די פּ. ס. ד. האָט געהאט א מילי- 
טעריש-רעװאָלוציאָנערע גרופּע פֿון רוסישע ס. ד., וועלכע איז פֿאַק- 
טיט באַשטאַנען נישט אַזױ פֿון עכטע רוסן וי פֿון אידן, װאָס האָבן 
גערעדט רוסיש. מיר האָבן אין אונדזער מיליטעריש-רעװאָלוציאָנערער 
גרופּע געהאט אַ פּאַר רוסן, וועלכע האָבן באַקומען זייער סאָציאַליס- 
טישע דערציאונג אין אידישע שטעט און זיינען געווען צוגעבונדן 
צום בונד. איינעם אַזעלכן האָב איך געקאָנט : ניל האָט ער געהייסן. 
מיר האָבן אויך געהאַט באַציאונגען מיט עטלעכע אידישע זעלנער 
פֿונם װאַרשעװער גאַרניזאָן, וועלכע האָבן געדאַרפֿט אַגיטירן צווישן 
זייערע רוסישע חברים. אויף װיפֿיל איך געדענק, איז די פֿרוכט פֿון 
אונדזער אַלעמענס אַרכעט געווען זייער קליין. די ס. ר. פֿלעגן זיך 
באַרימען, אַז זיי האָבן שטאַרקע פֿאַרבינדונגען צווישן די רוסישע 
זעלנער, אָבער דאָס האָט זיך פֿאַקטיש אין קיין זאַך נישט אַרױס- 
געוויזן. 

מיר האָבן זיך געמיט צו שאַפֿן איין ראַװעאָלוציאָנערן פֿראַנט 
צווישן אידישן מיטן פּוילישן פּראָלעטאַריאַט. אָבער דאָס האָט זיך 
אונדז נישט שטאַרק איינגעגעבן. מיט די פּ. פּ. ס. זיינען מיר זיך 
פֿאַנאַנדערגעגאַנגען סיי אין פּראָגראַם (זיי האָבן זיך אָריענטירט אויף 
אָפּרײיסן פּױלן פֿון רוסלאַנד), סיי אין טאַקטיק (זיי זיינען געשטאנען 
פֿאַר טעראָר). חוץ דעם האָבן זיי נישט געװאָלט אַנערקענען דעם 

בונד און האָבן אַליין געפֿירט אַ סאָציאַליסטישע אַרבעט צווישן די 
אידישע מאַסן. אַפֿילו אַן אָרגאַן אויף אידיש אַרױסגעגעבן. אמת, 
אין 1908 זיינען שוין פֿון זיי כּמעט אינגאַנצן אָפּגעשטאַנען אַפֿילו דאָס 
ביסל אידישע אַרבעטער, װאָס זיי האָבן ביז דעמאָלט פֿאַרמאָגט , 
אָבער די פֿאַרביטערונג צווישן אונדז מיט זיי איז נאָך געווען גענוג 
שאַרף. די פּ. ס. ד. איז געווען נאָענט צו אונדז סיי אין פּראָגראַם, סיי 
אין טאַקטיק, מיר און זיי זיינען געווען טאַרקסיסטן. ביידע פּאַרטײיען 
זיינען דעמאָלט געשטאַנען אויסער די ראַמען פֿון דער רוסלענדער 
ס. ד. אַבער ביידע האָבן זיך געהאַלטן פֿאַרבונדן מיט איר פֿאַקטיש 
און האָבן געװאַרט אױפֿן טאָג, ווען זיי וועלן קאָנען אַרין אין איר 
אויך פֿאָרמעל. אָבער די פּ. ס. ד. האָט נישט אָנערקענט נישט די 
אידישע שפּראַך, נישט די נאַציאָנאַלע פֿאָדערונגען פֿונם אידישן פּראָ- 
לעטאַריאַט; זי איז געשטאַנען פֿאַר אַסימילאַציץ. זומער 1909 האָט 
זי אַפֿילו געפּרואווט גרינדן אירע אַן אייגענע גרופּע, װאָס זאָל אַר- 
בעטן אין דער אידישער מאַסע קעגן בונד, ענלעך צו דעם ,סיעװועראָ- 
זאַפּאַדני" קאָמיטעט פֿון דער ,איסקרא". אין דער דאָזיקער גרופּע 
זיינען אריין אייניקע געוועזענע בונדיסטן, וי דער בלאָנדער איסאַק 
און אַ פּאַר צעקלונגענע אינטעליגענטן, וי משה און מאַרוסיע נאַװאָ- 
גרודסקי, וועלכע זיינען געווען קאָמיש מיט זייער פּוסטער שרייעוו" 
דיקייט; שטערן אונדז האָבן זיי נישט געקאָנט; אָבער די באַציאונגען 
צווישן אונז מיט דער פּ. ס. ד. האָבן זי פֿאַרשאַרפֿט. חוץ דעם, וי 
אַ פּאַרטײ מיט שוואכץ כּוחות און גרויסע פּרעטענזיעם זיינען די 
מעטאָדן פֿון צװישפּאַרטייאישן קאַמף ביי די פּ. ם. ד. געווען זייער 
נישט קיין קאָרעקטע. אין אונטערהאַנדלונגען האָט איר קיינמאָל נישט 
געוואוסט, וואו איר האַלט מיט זיי : אָט זייט איר, דוכט זיך, געקומען 
מיט זיי צו אַ חסכּם, אַפֿילו צו אַן אָפּמאַך, און אין אַ טאָג אַרום ברעכן 
זיי דאָס װאָרט און צערייסן מיט אייך. װיפֿיל מיר האָבן זיך נישט 
געמיט, האָט זיך אונדז גאָר זעלטן ווען איינגעגעבן צו אָרגאַניזירן 
אַן איינהייטלעכע ארוסטרעטונג. דעמאַנסטראַציעס פֿלעגן דאָס רוב 
פֿאָרקומען אין איין צייט און אין איין אָרט, אָבער אָן אַן איינהייט- 
לעכן פּלאַן. די פּ. ס. ד. פֿלעגט נישט צונױפֿרעדן זיך מיט אַנדערע, 
אויף איר אייגענע אחריות פֿאָרנעמען זייער געפֿערלעכע טריט, אוים- 
רעכענענדיק, אַז די איבעריקע פּאַרטײען וועלן מוזן איר נאָכגײן קעגן 
זייער ווילן, און דער אױפֿטו וועט פֿאַרשריבן ווערן אויף איר קרעדיט. 
אַמאָל פֿלעגט זי באַהאַלטן פֿון אַנדערע פּאַרטײען אירע פּלענער און 
פֿלעגט אומגעריכט אַרױסטרעטן וואו און ווען קיינער האָט עס נישט 
דערװאַרט. נישט איינמאָל האָט עס געבראַכט צו שווערע קרבנות, 
וי ביי דער דעמאַנסטראַציע פֿונם ערשטן מאַי 1908. איז קיין חדוש 
נישט, אַז ביי אונדזערע װאַרשעװער טוער און דווקא ביי די, װאָס 

זיינען געבוירן אין פּוױלן, האָט זיך געשאַפֿן א שטימונג, אַז מיט די 
פּ. ס. ד. איז בכלל איבעריק צו פֿירן וועלכע נישט איז אונטערהאַנד- 
לונגען. א געמיינזאַמער אױפֿרוף פֿון אַלע סאַציאַליסטישע פּאַרטײען 
פֿון פּולן איז געווען 8 זעלטנהייט. געווען נאָך אַ סאָציאַליסטישע 
פאַרמיי" אין פּולן, וועלכע איז שטענדיק געווען גענויגט אונטערי 
צושרייבן א געמיינזאמען אױפֿרוף, אַפֿילו נישט איבערלייענענדיק 
זיין אינהאַלט -- דאָס איז געווען דער אַזױ-גערופֿענער ,פּראָלעטאַ- 
ריאאט". אָבער די דאָזיקע פּאַרטײ איז געווען קליין און נישטיק, און 
אין איר טאַקטיק איז געווען 8 סך אואַנטוריזם. אין די אָקטאָבער- 
טעג פֿון 1909 האָט זיך געבילדעט אַן אַלגעמײן-שטאָטישער שטרייק- 
קאַָמיטעט פֿון אַלץ סאָציאַליסטישע פּאַרטײען מיט די אייזנבאןך 
אַרבעטער. אָבער דאָס איז געווען בלויז א קאָאָרדינירנדיקער קאָמײ 
טעט, נישט קיין אָנפֿירנדיקער. װאָס איז שייך די פּועלי ציון און ם. ם,, 
זיינען זיי נאָך דעמאָלט אַקאָרשט געבוירן געװאָרן, און 8 געמיינ- 
זאמער פֿראַנט מיט זיי װאָלט גאָרנישט נישט געגעבן. 

איך שרייב נישט קיין געשיכטע פֿון 1905 אין װאַרשע. אין דער 
קליינער צאָל זייטן איז אוממעגלעך צו באַשרייבן גענוי אַלע גע- 
שעענישן פֿון יענעם רויטן יאָר ; איך װועל צייכענען בקיצור נאָר די 
וויכטיקסטע. אויף די יאַנופֿר-טעג האָב איך שוין אָנגעוויזן אין אָנ- 
הויב פֿון מיין אַרטיקל. ביז דעם צווייטן אַפּריל זיינען קיין נייע גרויסע 
געשעענישן נישט פֿאָרגעקומען. דעם ערשטן אַפּריל איז אין טורמע 
געשטאָרבן אונדזערער א הבר, אַן אַרבכעטער. אויסרעכענענדיק, אַז 
דעם צווייטן אַפּריל וועט מען אים אַרױספֿירן אױפֿן בית-עולם, האָבן 
מיר אויף יענעם טאָג צוגעגרייט אַ גרויסע דעמאָנסטראַטיוע לויה. 
דער צוג איז געקומען צום פּאַוויאק, האָט זיך אַרױסגעויזן, אַז די 
אַדמיניסטראציע האָט דעם טויטן מקבר געווען שטילערהייט מיט 8 
נאַכט פֿריער. די דעמאַנסטראַציע איז דאָך פֿאָרגעקומען. זי איז געווען 
זייער אַ גרויסע, מיט רעדעס, מיט רעװאַלוציאָנערע אױסרופֿן און 
לידער. מ'האָט שוין געהאַלטן ביים פֿאַנאַנדערלאָזן דעם צוג, בעת 
פֿון ווייטן האָט מען אָנגעהויבן שיסן. און דאָ איז געשען א זאך, װאָס 
קיינער האָט נישט געקאָנט דערװארטן אַ פּאָר צענדליק נאָענטע 
חברים זיינען פּלוצלונג אַרײנגעפֿאַלן אין אֿן אומבאַשרײבלעכן עק- 
סטאַז. זיי האָבן פֿאַרקערעװועט אויף צוריק, זיך גענומען פֿאַר די הענט 
און זינגענדיק אָנגעהויבן מאַרשירן אַנטקעגן דעם אומגעזעענעם מילי- 
טער. נאָך זיי האָבכן פֿאַרקערעװעט נאָך עטלעכע רייען. די קוילן האָבן 
נייסט אױפֿגעהערט צו פֿליען. אַפֿריער איז געפֿאַלן טויט אױפֿן אָרט 
אן אומבאַקאַנטער הבר; דערנאָך זיינען שטערבלעך פֿאַרוואונדעט 
געװאָרן דער חבר סאָלאָמאָן מאַרגאָלין --- א הייסער מאַסןך-רעדנער, 
אַ העלדישע נאַטור, און די חברטע וויערא (פֿרומע גראַבעלסקא פֿון 

בערדיטשעוו), א מיטגליד פֿון קאָמיטעט, אַ מענטש מיט אַ גרויסער 
רעװואָלוציאָנערער ענערגיע; עס זיינען געווען נאָך 8 פּאָר שווער 
פֿאַרוואונדעטע. די פֿאַרוואונדעטע האָבן אונדזערע חברים באַויזן 
צוצונעמען און אװעקפֿירן אויף די צוגענגרייטע קװאַרטירן. די חברטע 
וויערט איז נאָך דעם זעלבן אָוונט געשטאָרבן. ווען אַ חברטע האָט 
זי. דערזען א פֿאַרוואונדעטע און אָנגעהױבן היסטעריש צו וויינען, האָט 
וויערא 8 זאָג געטאָן אין איר געוויינלעכן שטרענגן טאָן: װאָס באַ- 
וויינט איר מיך ? איך בין דאָך נישט געפֿאַלן אונטער אַ טױיער.. 
מיט א שווער האַרץ האָט די אָרגאַנזאַציץ באַשטימט 8 דעמאָנ- 
סטראַציע דעם 4טן אַפּריל, דעם טאָג, ווען די חברטע ויערא איז 
צו קבורה געקומען. מיר האָבן מורא געהאַט פֿאַר נייץ קרבנות. און 
מיר האָבן אויסגערעכנט, אַז דער אָנגעשראָקענער עולם װועט נישט 
אַרױס אויף דער גאס. מיר האָבן אַ טעות געהאט. די דעמאָנסטראַציע 
איז געווען זייער א גרויסע: די חברטע וויערא איז געווען שטאַרק 
באַליבכט ביי דער אידישער אֿרבעטערשאַפֿט פֿון וארשע ; חוץ דעם 
איז די מאַסע דעמאָלט געווען אין אַזאַ שטימונג, אַז קיין זאך האָט 
איר נישט אָפּגעשראָקן: זי האָט זיך נאָכאַנאַנד געריסן אויף דער 
גאָס דעמאַנסטרירן. די דעמאָנסטראַציע פֿון 4טן אַפּריל איז אַריבער 
אָן קרבנות. אין א פּאָר טעג אַרום איז געשטאָרבן דער חבר סאָלאָמאָן. 
אויף א דריטער דעמאַנסטראַציע האָבן מיר זיך נישט געקאַנט באַ- 
שליסן. דאָס װאָלט געווען צופֿיל פֿאַר איין װאָך. 8 סך חברים זיינען 
געבליבן נישט צופֿרידן מיט אונדזער באַשלוס ; מיר האָבן זיך אָבער 
באַנוגנט בלויז מיט אַרױסלאָזן א בלעטל. 

דער מאַײפֿייער פֿון 1005 איז אין װאַרשע ארויסגעקומען אַזױ 
מעכטיק, אַז היינט איז עס זיך גאָר שווער פֿאָרצושטעלן. בוכשטעץב- 
לעך גאַנץ װאַרשע האָט זיך אָפּגעשטעלט. אַלע קראַמען זיינען געווען 
געשלאָסן. אַלין האָט גערוט, די ארבעטער האָבן אָנגעפֿילט די גאַסן. 
איינער א חבר אַ לין האָט דעמאָלט געזאָגט: דער הבר ברוך (אַזױ 
האָט מען מיך אין פֿינפֿטן יאָר גערופֿן אין ווארשע) איז נישט צו- 
פֿרידן מיטן מאַיישטרײק, ער האָט געזען, וי א אידענע איז גענאנגען 
איבער פֿראַנצישקאַנער גאָס און האָט געמראָגן צען בייגל אין 
קאָשיק.. . די אידישע ארבעטער האָבן דעמאָנסטרירט צוזאמען מיט 
די פּוילישע אױיף מאַרשאַלקאָווסקע. אין יוני זיינען פֿאָרגעקומען 
גאַסןדקאַמפֿן אין לאָדז. זיי האָבן געדויערט דריי טעג נאָכאנאַנד. די 
אַרבעטער האָבן געבויט באַריקאַדן, געשאָסן פֿון די דעכער. איך גע 
דענק עס נישט גענוי, נאָר מיר דוכט, אַז די אידישע ארבעטער פֿון 
װאַרשע האָבן זיך אויף די לאָדזער געשעענישן אָפּגערופֿן מיט אַן 
אײינטאָגיקן אַלגעמײנעם שטרייק. אין יוני בין איך אַװעקגעפֿאָרן 
פֿון װאַרשע און איך האָב זיך אומנעקערט אהין אין אָקטאָבער, אין 

די ערשטע מעג פֿון דעם גרויסן אלרוסלענדער שטרייק, װאָס האָט 
אַרױסגעריסן ביי ניקאָלאַי דעם צווייטן דעם באוואוסטן מאַניפֿעסט 
וועגן דער קאָנסטיטוציע. 


דער שטרייק אין ואַרשע איז געווען זייער 8 שווערער. די אַדמי 
ניסטראַציע האָט געווילדעוועט. אַלע טאָג נייץ אטאַקעס אויף דער 
אַרבעטער-בערזע; אַלע טאָג נייע אַרעסטן. אין ראַטהױז פֿלעגט מען 
די אַרעסטירטע שרעקלעך שלאָגן. נאָך ניין אַזײיגער איז געווען 8 
מורא אויף דער גאַס אַרױסצוגײן; די פּאַטרולן פֿלעגן פֿאַרהאַלטן, 
שלאָגן, אַרעסטירן. אין דעם אלגעמיין-שטאָטישן שטרייק-קאָמיטעט 
זיינען געווען שטאַרקע חלוקי-דעות : אױפֿגעבן דעם שטרייק אָדער 
פֿירן אים ווייטער. מיר האָבן אָפּגעהאַלטן מאַסןפֿאַרזאַמלונגען אין 
פֿאַרשידענע טיילן פֿון שטאָט. אונדזער צענטער איז געווען אין לאָקאַל 
פֿון דער געזעלשאַפֿט פֿאַר אידישע האַנדלס-אָנגעשטעלטע (לעשנע 14). 
דער שטרייק האָט זיך פֿאַרצױגן, און אויף דער אָרגאַניזאַציע פֿון 
,בונד" איז געפֿאַלן אַ שווערע אױפֿגאַבע -- װיפֿיל ניט איז שפּיון 
די אידישע ארבעטער. מיר האָבן געקראָגן די ביכער פֿון דער אידישער 
גמינע און מיר האָבן זיך דערוואוסט, ווער פֿון דער אידישער באַפֿץל- 
קערונג עס צאָלט שטייערן און װיפֿל יעדערער צאָלט. האָבן מיר 
כאַשטיײיערט אַלע צאָלער פֿון דער גמינע, די פֿאַרטעגלעכע אידן, 
פֿונקט אין אַזאַ מאָס װיפֿיל זיי האָבן געצאָלט פֿאַר דער גמינע. אויף 
גאָר רייכע האָבן מיר אַרױפֿגעלעגט אַ העכערן שטייער. און מ'האָט 
געצאָלט. געווען אַזעלכע, װאָס האָבן זיך געדונגען, דאָס רוב האָבן 
גלייך געגעבן, װיפֿיל אונדזערע שלוחים האָבן געפֿאָדערט ; זיי האָבן 
מורא געהאַט, אַז אויב מ'וועט זיך דינגען, װועט אויסקומען צו צאָלן 
מערער. מיר האָבן געהאט אונדזערע סקלאַדן, וואו מ'האָט אַרױיס- 
געגעבן די ארבעטער ברויט, מעל, צוקער, וכּדומה. 


| דעם 18טן אַקטאָבער איז אין ווארשע אָנגעקומען די ידיעה וועגן 
ניקאַלאַיס מאַניפֿעסט. די שמחה, װאָס האָט אלעמען אַרומגעכאַפּט, 
איז נישט צו באשרייבן. מענטשן האָבן זיך געקושט אין די גאַסן. 
דאָס איז דאָך געווען דער ערשטער גרויסער נצחון. עס האָבן זיך 
אָנגעהױבן די אַזוײ-גערופֿענע , פרייעץ טעג", און די שטאָט איז פֿאַר- 
גאָסן געװאָרן מיט 8 כוואליע פֿון מיטינגען און דעמאַנסטראַציעס. 
אַ סך ארעסטירטע חברים אונדזערע זיינען באַפֿרײט געװאָרן פֿון 
טורמע, און מיר האָבן באַקומען נייע כּוחות. מיר האָבן אָפּנעהאלטן 
ריזיקע מיטינגען אין דער סינאַגאָגע אויף טלאָמאַצקע, אין דער 
פּראַגער שול, אין לאָקאַל פֿון די חאַנדלסיאַנגעשטעלטע, אונטערן 
פֿרײען הימל ; אין לאָקאַל פֿון דער אידישער גמינע זיינען נאָכאַנאַנד 
פֿאַרגעקומען פֿאַרזאַמלונגען, אויף וועלכע עס זיינען איינער נאָכן 

אַנדערן אַרױסגעטראָטן רעדנער פֿון פֿאַרשידענע פּאַרטייען, אין אידיש 
און אין פּוױליש. שפּעטער האָבן זיך אָנגעהויבן מיטינגען אין פֿיל- 
האַרמאַניע און דאָרטן זיינען אויך ארױסגעטראָטן רעדנער פֿון פֿאַר- 
שידענע פּאַרטײען, אידן און פּאָליאַקן. פֿון אונדזער זייט איז אין 
פֿילהאַרמאָניע אַרױסגעטראָטן דער אומפֿאַרגעסלעכער חבר גראָסער, 
וועלכער איז נאָכן 17טן אָקטאָבער געקומען פֿון פּעטערבורג. גרויסע 
מאַסן דעמאַנסטרירן איבער די גאָסן. אַ צוג גייט צום ראַטהױז פֿאָדערן 
ביים אױבער-פּאַליצײמײסטער, ער זאָל באַפֿרײען אלץ פּאָליטישע 
אַרעסטירטע ; מען שטייט אָפּ כּמעט אַ גאַנצע נאַכט אױפֿן טעאטער- 
פּלאַץ. דער אױיבער-פּאַליצײמײסטער גייט אַרױס אױפֿן באַלקאַן, ער 
רעדט עפּעס, זאָגט נישט צו און זאָגט נישט אָפּ. דער עולם איז נישט 
צופֿרידן. מען שטייט ווייטער, מ'האַלט רעדעס, מזינגט רעװאָלױ 
ציאָנערע לידער. פּלוצלונג --- קאָזאַקן, מ'שיסט, מען שניידט מיט 
בלויזע שווערדן, עס פֿאַלן קרבנות. אַ גרויסער צוג גייט צום פּאַװיאַק, 
דעמאַנסטרירט אַנטקעגן די פֿאַרקראַטעװעטע פֿענצטערלעך פֿון די 
פאַליטישע אַרעסטירטע, רייסט זיך אין טויער פֿון טורמע. רעװאָלי- 
ציאָנערע לויות, קאטוילישע רעליגיעזע פּראַצעסיעס, וועלכע זיינען 
לאַנגע יאָרן געווען פֿאַרבאָטן. די פֿרײיהײטן זיינען אייגנטלעך נישט 
געגעבן פֿון אויבן, דורך א געזעץ; מ'חאָט זיי זיך אליין גענומען, װי 
,פֿאַרכאַפּטע רעכט". מיר הייבן אָן אָפֿן אַרױסגעבן דעם ,װאַרשעװוער 
אַרבעטער", וועלכער איז מיט אַ פּאָר יאָר פריער געווען דער אומ- 
לעגאלע אַרגאַן פֿון װאַרשעװוער קאָמיטעט פֿון בונד. דעם ערשטן 
נומער (נומער 13) האָט מען געריסן פֿון די הענט, מ'האָט איבער- 
געקױפֿט איינע פֿון די אַנדערע ; מ'האָט געצאָלט צו 9 רובל אַן עק"- 
זעמפּליאַר, אבי צו קריגן. פֿונם 19טן אָקטאָבער ביזן 2טן נאָוועמבער 
האָבן מיר אַרױסגעגעבן 7 נומערן (13-19). 

דער שטרייק האָט זיך אין ואַרשע פֿאַרצױגן לענגער וי אין 
גאַנץ רוסלאַנד. אויף װיפֿיל איך געדענק, האָבן די אייזנבאַנער אַרױס- 
געשטעלט אייגענע פֿאַכאָװע פֿאַדערונגען -- און דער עיקר: אין 
אַקטאַבער-מאַניפֿעסט איז גאָר נישט געווען צונעזאָגט פֿאַר פּױלן 
קיין איינציקע פֿון די פּוילישע נאַציאָנאַלע פֿאָדערונגען איז נישט 
באַפֿרידיקט געװאָרן. אין די ערשטע טעג פֿון נאָוועמבער האָט זיך 
דער שמרייק געענדיקט, אָבער די רעװאָלוציאָנערע באװעגונג איז 
זיך אַליץ שטאַרקער פֿאַנאַנדערגעװאַקסן. אין װאַרשע איז דערקלערט 
געװאָרן קריגס-צושטאַנד. דער גענעראל-גובערנאַטאָר סקאַלאָן האָט 
אַן א משפּט אין איין נאַכט דערשאָסן אַ רייע מינדעריאָריקע, כּמעט 
קינדער. די טורמעס זיינען ווידער פֿול געװאָרן. די באַדינגונגען פֿון 
אונדזער ארבעט זיינען געװאָרן אויסערגעוויינלעך שווער. דאָך האָבן 
מיר זיך געפֿילט שטאַרק. די פּ. פּ. ס. האָט זיך גענומען אָרגאַניזירן 

טעראָריסטישע אַקטן. דער , בונד" האָט אָנגעהױיבן אָרגאניזירן די 
אידישע אַרבעטער אין ברייטע, אָפֿענע פּראַפֿעסיאַנעלע פֿאַראינען. 
די פֿרײיהײט פֿון פֿאַראײנען איז נאָך נישט געזיכערט פֿון געזעץ, 
אָבער מיר האָבן זי אליין גענומען, װוי ,8 פֿאֿרכאַפּטע רעכט". 

אין רופלאנד האָט דער צאריזם באַצאָלט פֿאַר זיין מפּלה מיט 
שױדערהאַפֿטע פּאָגראַמען אויף אידן. אין פּוילן זיינען קיין פּאָגראָמען 
נישט פֿאָרגעקומען. אין רוסלאַנד האָט דער צאריזם דורך דער ,, שוואר- 
צער מאה", דורכן ,פֿאַרבאַנד פֿון עכט-רוסישע לייט" אינסצענירט 
,א נקמה פֿונם רוסישן פֿאָלק פֿאַר דער רעװאָלוציע, וועלכע איז גע- 
מאַכט געװאָרן פֿון די זשידעס, די בלוטיקע שונאים פֿון רוסלאַנד". 
דאָס פּוילישע פֿאָלק איז געווען קעגן צאַריזם : אין די רעװאָלוציאָנערע 
יאָרן, בעת די סאָציאַליסטישע פּאַרטײען האָבן באַהערשט די מוחות 
פֿון די מאָסן, איז דער אַנטיסעמיטזים שאטרק געפֿאַלן. עס האָט נישט 
געהאָלפֿן די אַנטיסעמיטישע אַגיטאַציץ פֿון די נאַראָדאָווצעס, וועלכע 
האָבן שוין דעמאָלט געשריען, אַז די רעװאָלוציע אין פּױלן איז אַן 
אױפֿטו פֿון די ליטווישע אידן. בעת די קאטוילישע פּראָצעסיעס האָבן 
אגענטן פֿון צאַריזם געפּרואווט פּראָװאָצירן די פּוילישע מאַסן דורך 
קלאַנגען, אַז אידן האָבן פֿאַרשװעכט די קאַטמוילישע הייליקייטן ; 
אָבער דערפֿון איז גאָר נישט אַרוסגעקומען. די פּוילישע ארבעטער- 
פארטייען זיינען געשטאַנען אויף דער ואַך: זיי האָבן נישט געלאָזן 
די מאַסן זיך פּראָװאָצירן און האָבן אָפֿן דערקלערט, אַז יעדע פּראָבע 
פֿון אַ פּאָנראָם װועלן זיי באַלד דערשטיקן מיט כּוח ; אָרגאַניזירן 8 
מיליטערישן פּאָגראָם, װוי אין הערבסט 1906 אין שעדלעץ, האָט נאָך 
אפּנים דער צאַריזם געפֿונען נישט באַקוועם פֿאַר זיך. דאָך דער פּחד 
פֿאַר א פּאָגראָם איז ביי דער אידישער באַפֿעלקערונג פֿון װאַרשע 
געווען זייער גרויס. אין אָקטאָבערינאָװועמכער האָט דער , בונד" 
אָרגאַניזירט זעלבסט-שוץ-גרופּעס, גרויסע און גוט-באַװאָפֿנטע. אַנ- 
דערע אידישע פּאַרטײען האָבן אויך אָרגאַניזירט אַ זעלבסט-שוץ. 
די אידישע באַפֿעלקערונג האָט זיך אַליין אויך באַװאָפֿנט. אין די נעכט 
פֿון אָקטאָבער און נאָוועמכער איז אויף די אידישע גאסן פֿון װאַרשע 
אין יעדן הויף געשטאַנען אַ גרופּע יונגע און עלטערע אידן באװאַפֿנט 
מיט רעװאָלװערן, מיט אייזערנע שטעקנס, מיט גרויסע פֿלעשער אַלים. 
די זעלבסט-שוץ גרופּעס פֿון פֿאַרשידענע ראיאָנען און פּאַרטײען זייי 
נען געשטאַנען אין פֿאַרבינדונג און האָבן געקאָנט אין מינוט פֿון נויט 
איבערװאַרפֿן קרעפֿטן פֿון איין אָרט אויף אַן אַנדערן. און אויב אין 
וואַרשע איז אין יענע געפֿערלעכע װאָכן קיין פּאָנראָס נישט פֿאַר- 
געקומען, האָבן מיר דאָס טיילווייז צו פֿאַרדאַנקען אויך די שטארקע, 
גוט אָרגטניזירטע זעלבסט-שוץ גרופּעס, וועלכע האָבן געװאָרפֿן 8 
מורא אויף די כוליגאַנעס און פּראָװאָקאַטאָרן, 

אויסער די אלגעטיינע פּאָליטישע פֿאַָדערונגען, װאָס זיינען אַרױס- 
געשטעלט געװאָרן פֿון אַלע סאָציאַליסטישע פּאַרטײען אין רוסלאַנד, 
האָט דער , בונד" אין װאַרשע געהאַט צו טאָן מיט 8 רייע נאַציאַנטלע 
פֿאַדערונגען פֿאַר פּױלן און פֿאַר אידן. הויבן מיר אָן פֿון אַ פֿאָדערונג 
פֿאַר פּױלן. די פּ. פּ. ם. זיינען געשטאַנען פֿאַר אָפּרײיסן פּױלן פֿון 
רוסלאנד און מאכן פֿון איר אַ זעלבשטענדיקע, אומאָפּהענגיקע 
מלוכה. זייער אַריענטאציע איז געווען : נישט 8 רעװאָלוציע צוזאַמען 
מיט רוסלאַנד קעגן צאַריזם, נאָר אַן אױפֿשטאַנד; אַ מלחמה פֿון פּױלן 
קעגן רוסלאַנד. אמת, אין 1908 איז שוין אינעװייניק אין דער פּ. פּ. ם. 
געווען 8 ריכטונג, וועלכע האָט זיך אָריענטירט אויף דער רוסישער 
רעװאָלוציע און האָט געפֿאָדערט פֿאַר פּױלן בלויז אױטאָנאָמיע; די 
דאָזיקע ריכטונג איז געווען גאַנץ שטאַרק און האָט געהאַט אַ גרויסע 
השפּעה אין דער פּ. פּ. ס., אָבער די אָפֿיציעלע פּאָזיציע פֿון דער פּאַרטײ 
איז נאָך אלץ געווען -- אומאָפּהענגיקײט, און די אַלטע פּ. פּ. ס. 
מיט פּילסודסקי בראָש האָבן גערעכנט, אַז די קאַמפֿסגרופּעס 
(באַיואווקעס), װאָס זיי אָרגאַניזירן, וועלן זיין די ערשטע לעגיאָנען, 
װאָס וועלן אױפֿהױבן דעם אױפֿשטאַנד. די 5. ס. ד. און דער בונד 
האָבן זיך אָריענטירט אויף דער רוסישער רעװאָלוציע: זיי האָבן זיך 
באַזירט אויף ראָזץ לוקסעמבורגס אַנאַליז פֿון דער קאַפּיטאַליסטישער 
װירטשאַפֿט אין פּױלן, וועלכע האָט באַװויזן, אַז די פּױלישע אינדוסטריעץ 
האַלט זיך מער וי אלץ אויף דעם גרויסן מאַרק פֿון רוסלאַנד ; זאָל 
זי אים פֿאַרלירן, וועט זי פֿאַרלירן דעס באָדן אונטער די פֿיס. דעריבער 
איז סיי די בורזשואזיע, סיי דער פּראַלעטאַריאַט פֿון פּוױלן פֿאַראינ- 
טערעסירט צו בלייבן באַהעפֿט מיט דער רוסישער מלוכה און דער- 
שלאָגן זיך פֿאַר פּױלן נאָר אַ ברייטע אױטאָנאָמיע. אין די אָקטאָבער- 
טעג פֿון 1905 האָט נאָך דער בונד, אַלס אַ גאַנצע פּאַרטײ, נישט 
געהאט קיין אַפֿיציעלע שטעלונג אין דער פּױלןפֿראַגע. די רוסלענדער 
ס. ד. האָט נאָך אויך אזא שטעלונג נישט געהאַט. אָבער אין די אָקטאָ- 
בער-טעג, נאָך דעם מאַניפֿעסט פֿון דער קאָנסטיטוציע, איז די פּױלן- 
פֿראַנע אקטועל געשטעלט געװאָרן אויף דער טאָג-אָרדנונג און מיר 
האָבן געמוזט געבן אונדזער קלאָרן ענטפֿער. דער צ. ק. פֿון בונד 
איז דעמאַלט געווען אױפֿן זעקסטן צוזאַמענפֿאָר אין צוריך, אָפּנעריסן 
פֿון רוסלאַנד און פּױלן צוליב דעם אייזנבאןך-שטרייק. האָט אונדזער 
װאַרשעװוער אָרגאַניזאַציעץ אויף איר אייגענער אחריות אין ,װואַר- 
שעווער ארבעטער" זיך בפֿירוש אַרױסגעזאָגט פֿאַר אױמאָנאָמיע. די 
דאָזיקע שטעלונג איז שפּעטער באַשטעטיקט געװאָרן פֿונם זיבעטן 
צוזאַמענפֿאָר פֿון בונד אין אויגוסט 1906 אין לעמבערג. 

מיט דער פֿראַגע וועגן אומאָפּהענגיקײט אָדער אױטאַנאַמיץ איז 
דעמאָלט געווען פֿאַרבונדן נאָך א פֿראַגע : איין קאָנסטיטואַנטע (גרינ- 

דונגס-פֿאַרזאַמלונג) אָדער עטלעכע קאָנסטיטואַנטעס. מיר און די 
5 ס. ד. האָבן געהאַלטן, אַז עס דאַרף פֿריער פֿאַר אַלץ צונױפֿגערופֿן 
ווערן איין אלגעמיינע קאָנסטיטואַנטע פֿאַר גאַנץ רוסלאַנד אין פּע- 
טערבורג, די דאָזיקע קאָנסטיטואַנטע װועט אױסאַרבעטן די נייע 
גרונד-געזעצן פֿאַר דער. גאַנצער רוסישער מלוכה. זי דאַרף געבן אויי 
טאַנאַמיע פֿאַר פּולן, פֿינלאַנד און אַנדערע גרענעץיגעגענטן; זי דאַרף 
אויך כאשטימען די ראַמען און קאַָמפּעטענץ פֿון פֿאַרשײדענע אױטאָ- 
נאָמיעס. ערשט נאָך דעם וי פּױלן וועט שוין האָבן באַקומען אױטאָנאָי 
מיע פֿון דער אַלגעמײין-רוסלענדער קאָנסטיטואַנטע, וועט צונױפֿגערופֿן 
ווערן אַ סיים אין װאַרשע, װאָס װועט אױסאַרבעטן די אינעװוייניקסטע 
אָרדענונגען אין די ראַמען פֿון דער באַקומענער אױטאָנאָמיע און אָני 
הויבן ארױסגעבן די נויטיקע געזעצן פֿאַר פּױלן. די 5ּ.8.ס. ווידער האָט 
געפֿאָדערט, אַז אין איינער און דער זעלביקער צייט זאָלן צונױפֿגע- 
רופֿן ווערן צוויי גליײיכבארעכטיקטע קאָנסטיטואַנטעס : איינע אין 
פּעטערבורג פֿאַר רוסלאַנד, די צווייטע אין װאַרשע פֿאַר פּױלן. מיר 
זיינען געווען קעגן באזונדערע קאָנסטיטואַנטעס -- ערשטנס, צוליב 
טאַקטישע סיבות : באַזונדערע קאָנסטיטואַנטעס װועלן צעשפּאַלטן די 
רעװאַלוציאַנערע כּוחות ; יעדער געגנט װעט קאַנצענטרירן זיין באַ- 
וועגונג נאָר ארום זיין אייגענער קאָנסטיטואַנטע, און דער צאַריזם 
וועם לייכטער קאָנען דערשמיקן די צעברעקלטע רעװאָלוציע. 
צווייטנס, האָבן מיר געהאַט אַ פּאָליטישן גרונד צו זיין קעגן באַזונ- 
דערע קאַנסטיטואַנטעס. ווען װאַרשע װועט אױסאַרבעטן די אױטאָ- 
נאָמיץ פֿאַר פּױלן זעלבשטענדיק, קאָן דאָך לייכט טרעפֿן אַז זי 
זאָל אױסאַרבעטן עטװאָס אַזױנס, אויף װאָס די פּעטערבורגער קאָנ- 
סטיטואַנטע װעט נישט איינגיין. װאָס װועט דעמאָלט זיין ? ווער וועט 
האַבן דאָס לעצטע װאָרט, די ענדגילטיקע דעה ? פֿאַר די פּ. פּ. ס. איז 
עס קיין פֿראַגעץ נישט געווען : זיי זיינען דאָך געשטאַנען פֿאַר פֿולע 
אומאָפּהענגיקײט, אַבער מיר, װאָס האָבן געפֿאָדערט פֿאַר פּױלן בלויז 
אַן אױטאַנאָמיע אין די ראַמען פֿון דער רוספלענדער מלוכה, פֿאַר אונדז 
איז געווען וויכטיק, אַז די קאָמפּעטענץ פֿון דער דאָזיקער אױטאַנאָמיע 
זאָל באַשטימט ווערן אָפּהענגיק פֿון די כּוחות-פֿאַרהעלטענישן נישט 
אין פּױלן אַליין, נאָר אין גאַנץ רוסלאַנד, אין הסכּם מיט די אינטע- 
רעסן פֿון דער גאַנצער מלוכה ; הייסט עס, אַז די אױטאָנאָמיע האָט 
געדאַרפֿט אױסגעאַרבעט און באַשטימט ווערן פֿון דער קאָנסטיטו 
אַנטע, װאָס פֿאַרטרעט דאָס גאַנצע לאַנד. 

פֿאַר אידן האָכן מיר געפֿאָדערט : אַנערקענונג פֿון דער אידישער 
נאַציע, פֿון דער אידישער שפּראַך, נישט בלויז פּאָליטישע, נאָר אויך 
נאַציאָנאַלע גלײיכבארעכטיקונג, נאַציאַנאַליקולטורעלע אױטאָנאָמיע. 
דּאָ האָכּן מיר געהאַט קעגן זיך די ציוניסטן מכּל המינים, וועלכע זיינען 

געשטאַנען פֿאַר העברעאיש און האָבן געהאַלטן, אַז אין גלות קאָנען 
אידן בכלל קיין נאַציאָנאַלע רעכט נישט געווינען. דאָס איז דאָך נאָך 
געווען פֿאַר זייער העלסינגפֿאָרסער צוזאַמענפֿאָר, וועלכער האָט אָנ- 
גענומען א קעגנװוארטספּראָגראָס פֿאַר די גלות-לענדער. אַבער די 
ציוניסטן האָבן אין יענע חדשים קיין גרויסן איינפֿלוס נישט געהאַט : 
זיי האָבן זיך אַזױ װוי באַהאַלטן און אױיסגעװארט. די ס. ס. האָבן זיך 
אויך באַצױגן נעגאַטיוו צום גלות. דאָס העכסטע, װאָס זיי האָבן 
גערעכנט פֿאַר מעגלעך זיך צו דערשלאָגן, זיינען געווען אידישע שול- 
פֿאַרבאַנדן, נישט קיין נאַציאָנאַליקולטורעלע אױטאָנאַָמיע. קיין י. ס. 
(סיימאָווצעס) זיינען אין פּוױלן נישט געווען. 8 סך שאַרפֿער איז 
געווען דער קאַמף קעגן אונדזערע פֿאָדערונגען מצד די פּולישע סאָ- 
ציאַליסטישע פּאַרטײען. די פּ. פּ. ס. און די פּ. ס. ד. האָבן ביידע גע- 
לייקנט אין דער עקזיסטענץ פֿון א אידישער נאַציץ, זי האָכבן נישט / 
געװאָלט וויסן פֿון קיינע רעכט פֿאַר דעם ,זשאַרגאָן" און דער ,זשאַר- 
גאָנאָווער קולטור". די נאַציאָנאַל-קולטורעלע אױמאַנאַמיעץ האָבן זי 
געהאַלטן פֿאַר אַ נאַציאָנאַליסטישע אוטאָפּיע (פּ. ס. ד.) אָדער פֿאַר 
אַן אױפֿטו פֿון די ליטווישע אידן, װאָס ווילן רוסיפֿיצירן פּױלן 
(5ּ. פּ. ם.). אין יענע הייסע װאָכן האָבן מיר אַ סך געמאָן צו מאַכן 
קלאָר אונדזער נאַציאַנאַלע פּראָגראַם פֿאַר קעננער און דער עיקר 
פֿאַר אונדזערע אייגענע אַרבעטער-מאַסן. 

מיין אַרטיקל איז אַרױס צו-לאַנג און דאָך צו-קורץ. איך האָב 
געגעבן נאָר א קליינעם טייל דערפֿון, װאָס איך האָב געװאָלט און 
מ'װואָלט געדאַרפֿט געבן. דאָס איז דאָך דער רויטער 1905, דער גלאַנץ- 
פּונקט פֿונם אידישן פּראָלעטאַריאַט אין פּױלן, דערוויילע דאָס שענ- 
סטע זייטל אין זיין רויטער געשיכטע. 

.6 


מינסק און די מינסקער 
(דערינערונגען און באַטראַכטונגען) * 


מיט אַ ואַנדערשטעקן געבוירן, אַ מענטש אָן אַ היים, פֿאַרמאָג 
איך אין די פֿאַרשײדענע לענדער פֿון מיין װואַנדערונג עטלעכע שטעט, 
וועלכע זיינען פֿאַר מיר געװאָרן כּמעט היימען, וואו עס װאַלגערן 
זיך שטיקער פֿון מיין לעבן, פֿון מיין ענערגיע, וואו איך האָב דורכ- 
געמאַכט שטורמישע טעג און פֿינצטערע װאָכן, וועלכע האָבן איבער- 
געלאָזן אין דער נשמח טיפֿע שפּורן פֿון דערהויבונג און. אַראָפּפֿאָל--- 
קנייטשן וועלכע איך קאָן ניט און וויל ניט אויסגלעטן. | 


* געשריבן פֿאַון יובילעאום-זשוונאַל פֿון מינסקער בו. אַ"יר 99 -- ח. ש. ק. 

איינץ אזאַ כּמעט:חיים איז פֿאַר מיר מינסק. 8 סך מאָל בין 
איך דאָרט געווען נגאָר א קורצע וויילע, געקומען גיכער צום װאַלד 
וואו אַ חבר פֿון פּיקעט האָט מיר געוויזן דעם וועג צו אונזער גע 
היימער פֿאַרזאַמלונג, אָדער צום צימער מיט פֿאַרמאַכטע פֿענצטער 
ערגעץ אין 8 העק, וואו מיר האָבן געהאט א זיצונג -- די שטאָט 
האָב איך דעמאָלט כּמעט ניט אָנגעזען. געווען 8 צייט, ווען מינסק 
איז. געווען, אזױ צו זאָגן, מיין הױפּט:קװאַרטיר, וואוהין איך פֿלעג 
זיך אומקערן פֿון מיינע װאָגלענישן איבער אונזער בונדישער טערי- 
מאָריע, און פֿון װואַנען איך פֿלעג אַרױפפֿאָרן אויף מיינע װאָגלענישן. 
פֿון הערבסט 1917 ביז הערבסט 1918 איז מינסק טיין וואױנאָרבֿ 
געווען. אין 1919 און אין 1920 האָב איך וידער פֿאַרבראַכט אין 
מינסק צו עטלעכע װאָכן, און סוף 1991 בין איך דורך מינסק פֿון 
רוסלאַנד אינגאַנצן געלאָפֿן. איך האָב געזען מינסק אין דער צײבֿ 
פֿון אױפֿלעבונג און אין די שווערע יאָרן פֿון רעאקציע. אין דעם 
קורצן פּעריאָד פֿון קערענסקיס דעמאָקראַטיע, אין די חדשים פֿון 
דער. דייטשער אַקופּאַציע, מיט איר רואיקן אָבער אומגעהויער שווערן 
סיסטעמאטישן ווילדעווען -- 8 רעזשים פֿון קייטן, װאָס קלינגען ניט, 
אָבער שניידן זיך טיף אין לייב. איך האָב פֿאַרזוכט אַ פּאָר טעג די 
משוגענע נגישות פֿון דער פּוילישער ממשלה און אַ פּאָר חדשים 
די געברענטע ליידן פֿון דער קאָמוניסטישער דיקטאַטור. 


איך קאָן אין מינסק יעדע גאָס און יעדעץ געסעלע, יעדן הױיף 
און יעדן ווינקל, וואו איך פֿלעג זיך אריינדרייען, כּדי אויסצומיידן 
דאָס שאַרפֿע אויג פֿון א שפּיאָן, וועלכער האָט מיר נאָכגעשפּיאָנירט 
פֿון ווייטן. אַפֿילו מיט דער מינסקער טורמע בין איך באַקאַנט. 
אַ סך פֿון אייך האָבן דאָרט פֿאַרבראַכט לאַנגע חדשים. איך האָב 
דאָרטן נאָר איינמאָל גענעכטיקט, דורכגייענדיק מיטן עטאַפּ פֿון 
מאָזיר קיין באָריסאָוו. אָבער אין דעם טעס פֿון די צאַרישע טורמעס, 
װאָס ליגט מיר נאָך היינט אין די ביינער, האָט אייער מינסקער 
טורמע אויך אַ חלק. און איך האָב אין מינסק פֿאַרזוכט א פֿאַרגע- 
ניגן, װאָס די גרעסטע מערהייט פֿון אייך ווייסן פֿון אים ניט. אום- 
געפֿער 8 מעת-לעת בין איך דאָרטן געווען אין די נעגל פֿון טשעקש. 
דער טשעקיסט, װאָס האָט מיך אַרעסטירט, איז געווען 8 לינקער 
פּוץלי ציוניסט. גערופֿן האָט ער מיך ,חבר", א פּאַר מאָל אַפֿילן: 
.השובער חבר" ; און ווען איך האָב אים געזאָגט, אַז 8 מענטש װאָס 
טרעסטירט מיך איז מיר קיין חבר ניט, האָט ער זיך באמת פֿאַר- 
הדושט : פֿאַרװאָס ניט ?.... און די פּאָליטישע באַלעבאַטים פֿון שטאָט 
זיינען דעמאָלט נעווען מיינע נעכטיקע נאַָענטסטע חברים און מיטי 
קעמפֿער... 

און די מינסקער -- ויפֿיל נאָענטע הברים, װיפֿיל אינטימע 
פֿריינד איך האָב געהאט און האָב נאָך היינט צווישן זיי ! צווישן די 
װאָס זיינען שוין פֿון אונז אויף אייביק אַװעק און זייערעץ לעבעדיקע 
קברים טראָג איך אין האַרצן, מוז איך פֿריער פֿאַר אַלץ דערמאָנען 
אונזער גלענצענדן און דורכאוים מענטשלעכן -- עס טרעפֿט אַמאָל 
אַז די אַלע מעלות גייען צווזאַמען -- װולאַדימיר מעדעם, װאָס יעדעס 
מאָל ווען איך דערמאָן זיך, אַז איך האָב געהאַט די זכיה צו אַרבעטן 
מיט אים צוזאמען, פֿיל איך אַ באַזונדערן שטאָלץ און דאָס האַרץ 
פֿאַרקלעמט מיר אַ באַזונדערן וויימוט. 

דערנאָך גייט איינע, װאָס איר נאָמען איז זעלטן וועמען פֿון 
אייך באַקאַנט -- די שניידערין שרה פֿוקם, א טוערין און א פירערין, 
א סאַלדאָט און אַ גענעראל אין איין פּערזאָן, מיט אַ שאַרפֿן שכל, 
מיט אַן אייזערנער ענערגיע, מיט א זודיקן אידעאליזם. איר בונ- 
דיסטישע דערציאונג האָט זי באַקומען אין מינסק. שפּעטער האָט 
זי געשפּילט אן אָנפֿירנדע ראָלע אין פּױלן, אין דער צייט פון קריג 
און אין די ערשטע פּאָר יאָר פֿון דער רעװאָלוציץ -- אין אוקראינע, 
אין כארקאַוו, קיעוו, בערדיטשעוו, געווען אֿן אָנגעזעענער מיטגליד 
אין דעם אַלטן אוקראינישן געגנט-קאָמיטעט פֿון ,בונד". שרה פוקס 
האָט געארבעט כּמעט אָן אָפּרו. זי האָט ניט געוואוסט און ניט 
געװאָלט וויסן קיין אנדער לעבן, וי נאָר אין דער באַװעגונג. זי 
איז געווען איבערגעבן אירע פּרינציפּן מיט אַן אומגעהיערער 
עקשנות. דער קאָמוניזם האָט זיך איר ניט געלייגט אױפֿן שכל, 
ער איז געווען קעגן איר גאַנצער נאַטור. און ווען איר האָט זיך 
געדוכט, אַז אַלץ און אַלע גייען איבער צו די קאָמוניסטן, איז זי 
אַריײנגעפֿאַלן אין יאוש. ווען אין דער בערדיטשעווער קװאַרטיר פֿון 
,בונד" איז געקומען 8 טשעקיסט און האָט געפֿרעגט: וואו איז דאָ 
אַ קאַנטר-רעװאָלוציאָנערקע שרה פֿוקס? איך האָב אַ באַפֿעל זי 
צו אַרעסטירן... איז שרה פֿוקס מיט אַ שטאָלץ אױפֿגעהױבענעם 
קאָפּ אים געגאַנגען אַנטקעגן: איך בין די קאַנטר-רעװאָלוציאַָנערקע 
שרה פֿוקס -- נעמט מיך!... זי איז אַפֿילו קיין גאַנצן טאָג ניט 
געזעסן. אָבער אַרױסגײענדיק פֿון טשעקא, וואו עס האָט איר פֿאַר- 
הערט אַ נעכטיקער בונדיסט, האָט זי דערפֿילט, אַז מער לעבן קאָן 
זי ניט. נראָד האָט זיך געמאַכט אַזױ, אַז אין יענעם טאָג איז קראַנק 
געװאָרן אירע א נאָענטע חברטע, האָט שרה פֿוקס נאָך איבעריקע 
צוויי װאָכן געלעבט פֿאַר יענער, ניט גערוט קיין טעג, ניט געשלאָפֿן 
קיין נעכט און מיט אַ געצוואונגענער רואיקייט געגאַנגען אַרום דער 
קראַנקער, געטאָן אַלץ, אַז יענע זאָל געזונט ווערן. אָבער אין דעם 
טאָג, ווען יענע איז אַראָפּ פֿון בעט, איז שרה אַװעקגעפֿאָרן קיין 
קיעוו --- אויף אַ זיצונג פֿון געגנטיקאָמיטעט -- האָט זי דער חברטע 

געזאָגט. אין קיעוו האָט זי זיך מיט קיינעם פֿון די נאָעגטע חברים 
ניט געזען. אין א פּאַר שעה נאָך איר קומען האָט זי געמאַכט אַ סוף 
צו איר יונגן לעבן אין די טיפֿענישן פֿונם דניעפּר. 

און נאָך איינע. איך האָב איר קיינמאָל פּערזענלעך גיט געזען 
אָבעֶר איך האָב אַזױ פֿיל פֿון איר געהערט און געלייענט, אַז זי 
איז מיר געװאָרן נאַענט און טייער, וי איך װאָלט זי געקענט לאַנגע 
יאָרן. פֿרומץ פֿרומקין, װאָס איר העכסטע שטרעבונג איז געווען 
מאַרטירערטום, די איינציקע בענקעניש און לעכצעניש װאָס האָט 
דורכגעדרונגען אירע באוואוסטזיניקע יאָרן איז געווען -- זיך מקריב 
צו זיין אױיפֿן מזבח פֿון דער רעװאָלוציע, געפינען דעם טױט אין 
קאַמף פֿאַר די געדריקטע און באַלײידיקטע. פֿרומע פרומקין איו גע- 
װאָרן א טעראָריסטקע און זי האָט געקעמפֿט פֿאַר דער תליה, וי 
אַן אַנדער פֿרױ קעמפט פֿאַר ליבע און גליק. איר גרעסטער צער איז 
געווען, ווען מ'האָט איר פֿאַרביטן דעם טויט-ישטראָף אויף אייביקער 
קאַטאָרגע. זי איז געגאנגען ווייטער אױפֿן זעלבן וועג און סוף כֹּל 
סוף האָט זי זיך דאָס איריקע דערשלאָגן: איר לעצטן אָטעם האָט 
זי אויסגעהויכט אויף דער תּליה. און איך בין זיכער, אַז זי האָט אין 
אירץ לעצטע מינוטן ניט געפֿילט ניט קיין שרעק און ניט קין 
װוייטיק, נאָר אַ ליכטיקן גליק פֿון אַ פֿאַרװוירקלעכטן פֿאַרלאַנג, װאָס 
איז געווען דער העכסטער ציל פֿון איר לעבן. אונזערע אלטע פֿלעגן 
א מאַרטירער רופֿן: קדוש -- אַ הייליקער. דער נאָמען פֿרומע פֿרומ"- 
קין מעג געוויס פֿאַרשריבן ווערן אין צעטל פֿון אונזערע נייץ קדושים. 

דעם פֿאַרשטאָרבענעם יצחק אייזיק הורוויטש האָב איך נאָענט 
ניט געקענט. איך האָב אָבער געלייענט כּמעט אַלץ װאָס ער האָט 
געשריבן. ניט אין אַלץ בין איך מיט אים מסכּים. אָבער מינסק מעג 
געוויס שטאָלצירן מיט אַזאַ שאַרפֿן מוח, װוי דער פֿאַרשטאָרבענער 
האָט פֿאַרמאָגט. 

און פֿון די װאָס לעבן און זאָלן נאָך לאַנג לעבן, מוז איך פֿריער 
פֿאַר אַלץ דערמאַנען אונזער פּאָעט אנרהם ליעסין (װאַלט), רע- 
דאַקטאָר פֿון דער ניו יאָרקער , צוקונפֿט". איר קענט אים אַלע. איר 
האָט אַפֿילו די זכיה צו האָבן אים פֿאַר א מימטגליד אין אייער ברענטש. 
זיינץ גרויסע מעלות און פֿארדינסטן פֿאַר דער סאַציאַליסטישער 
באַװועגונג אין אַמעריקע ווייסט איר ניט וייניקער און אפֿשר מער 
וי איך. וועגן זיין טרבעט פֿון אַמאָליקע יאָרן אין מינסק װעט מיר 
נאָך אויסקומען צו דערמאָנען. 

איך װאָלט וועלן דערמאָנען מיין 8לטן פֿרײינד יעווגעניא (זשעני) 
הורוויטש -- יצחק אייזיקס. שוועסטער, די װאָס חאָט איבערזעצט 
מאַרקסעס ,קאַפּיטאַל" אין רוסיש. די טעג איז זי געװאָרן 70 יאָר 
אַלט. איר יוביליי איז מסתּמא אין סאָװועץטירוסלאַנד פֿון קיינעם ניט 

געפֿײערט געװאָרן. פֿאַר די קאַמוניסטן איז זי אַ פֿרעמדע, אַ קעג" 
נערין, הגם זי שמייט איצט אין אַ זייט פֿון פּאָליטישן קאַמף. די 
באַהאַלטענע בונדיסטן ווידער האָבן געווים ניט געהאַט קיין שום 
מעגלעכקייט צו פֿײיערן איר יוכיליי. אָבער 83 פֿון אירץע 70 יאָר 
זיינען געווען 8ֿול מיט פֿרוכטבארער אַרבעט פֿאַרן סאָציאַליזם, פֿאַר 
דער באַפֿרייאונג פֿון די אַרבעטער מאַסן. איך װאָלט אויך װעלן 
דערמאָנען מיין געוועזענע חברטע, די טאַלאַנטפֿולץ און ענערגישע 
אסתר פֿרומקין. זי שיט איצטער פּעך און שוועבל אויף אירע גע" 
וועזענע חברים ; זי קריכט אויסן הויט צו דערקלערן די געשיכטע 
פֿון , בונד" קאָמוניסטיש; זי זוכט זיך צו טובלען אין אַלע זיבן 
װואַסערן פֿון קאָמוניזם כּדי צו דערווייזן זיך און אַנדערע, או דער 
בונדיזם איז שוין ביי איר אינגאַנצן אױסגעװאָרצלט געװאָרן. אָבער 
אירע נייץ חברים געטרויען איר ניט. זיי באשולדיקן זי אָפֿט אין 
באַהאַלטענע בונדיסטישע סימפּאַטיעס ; זיי האַלטן זי פֿון ווייטן פֿון 
די אידישע מאַסן, לאָזן איר ניט אויסנוצן אירע גרויסע פֿעאיקײטן. 
דערמאַנען זיי? אָבער איך קאָן ניט פֿאַרגעסן, אַז איך געפֿין זיך 
אויסער די גראַטעס און זיי הינטער די גראַטעס, און מיינם אַ גוט 
װאָרט קאָן זיי דאָרטן ביידן שאָדן. 

איך קאָן דאָ ניט אויסרעכענען די הונדערטער אַרבעטער, מיט 
וועלכע מיר איז אויסגעקומען צו אַרבעטן האַנט אין האַנט אין מינסק 
גופֿא און אין אַנדערע שטעט פֿון רופלאַנד, איבערגעטראָגן צוזאַמען 
ליכט און שאָטן פֿון אונזער באַװעגונג, גליק און צער פֿון קאַמף. 
איך געדענק אָפֿט ניט זייערע נעמען, אוודאי ניט זייער אויסזען. 
אָכער ווען איך דערמאָן זיך אָן געוויסע מאָמענטן פֿון דער באַװע" 
גונג, שווימען זיי אַרױס אין מיין זכּרון װי לעבעדיקע, און איך פֿיל 
זיך אין א גרויסער פֿאַמיליע פֿון ווייטערע און נעענטערע קרובים. 
יאָ, מינסק איז מיר כּמעט אַ היים און איך פֿיל זיך אַמאָל וי כּמעט 
אַ מינסקער. 

אין מינסק אַלײין געפֿינט איר אפֿשר וועניקער מינסקער איידער 
איר געפֿינט זיי אין אַלע ווינקעלעך פֿון אײיראָפּץ און אַמעריקע. 
עס איז אַן עולם װאָס בלייבט ניט זיצן אויף איין אָרט. מיט די אידן 
פֿון אַנדערע שטעט אין דער אַלטער היים איז אויך אַזױ, נאָר טמער 
וי אַלץ איז עס מיט מינסק. אַ מינסקער איד ווערט געבוירן צוזאַי 
מען מיט אַ פַּאַר הונדערט אייזנבאַךבילעטן און מיט א צענדליק 
שיפֿסקאַרטן. וואו שפּאַרט אַ מינסקער ניט אָן? ווען מ'װואָלט וויסן 
אַ װועג צו דער לבנח, װאָלט שוין דאָרטן לאַנג געווען 8 מינסקער 
סאָסײיטי. 

מינסק איז פֿון טלע מאָל אָן געווען א שטאָט אָן אַן אינדוסטריע. 
די גבירים האָבן געלעבט פֿון װאַלד-האַנדל אוֹן פֿון וואוכער (פּראָצענט 

אויף קליינע הלואות). די מאַסן -- פֿון קליינהאַנדל און מלאכה; 
אַפֿילו גרעסערע שעפּער זיינען געווען ניט קיין אָפֿטע דערשיינונג. 


צוליב מאַנגל אין אינדוסטריע איז מינסק געװאָרן ענג פֿאַר די 
מינסקער, און ווער עס האָט געהאַט א מעגלעכקייט איז אװעקגע- 
פֿאָרן אין גרעסערע שטעט פֿון רוסלאַנד גופֿא, וי ווייט די , פּראַוװועס" 
האָבן דאָס דערלאָזן -- אָדער ער איז ,געגאנגען קיין אמעריקע". 


מינסק איז פֿון לאַנגץ דורות אַ שטאָט פֿון תּורה -- ישיבה- 
בחורים, קלויזניקעס, שפּעץטער אויך פֿון משכּילים, גימנאַזיסטן און 
סטודענטן. אין דער צייט פֿון דער ,נאַראָדנאַיא װאָליש" זיינען מינסקער 
אידישע סטודענטן אין די אוניווערזיטעטן פֿון פּעטערבורג, מאָסקװע, 
קיעוו, אָדעס און כאַרקאָוו אָנגעשטעקט געװאָרן מיט רעװאָל 
ציאָנערע אידייען, און קומענדיק אויף זומער אַהיים האָבן זיי גע 
זוכט צו טראָגן זייערע נייעץ אידייען אין פֿאָלק. קיין ברייט פֿעלד 
דערפֿאַר האָבן זיי אין מינסק ניט געפֿונען. לוט דער תּורה פֿון די 
נאַראָדאָװאָלצעס איז דער שטאָטישער ארבעטער בכלל ניט געווען 
דער ריכטיקער עלעמענט פֿאַר דער רעװאָלוציע. דאָס איז געווען דער 
פּױער. דעם אינטעליגענטן אַרבעטער האָט מען געגרייט פֿאַר אַן אַני 
טאַטאָר, װאָס זאָל זיך אַװעקלאָזן אין דאָרף, אַגיטירן צווישן די 
פּויערים. אָבער אַזױ וי צום ניט-אידישן אַרבעטער אין מינסק איז 
דעם אידישן אינטעליגענט געווען שווער צוצוקומען, האָט ער אָרגאַ- 
ניזירט קרייזלעך פֿאַר אידישע ארבעטער, געװאָלט פֿון זיי מאַכן 
אַגיטאַטאָרס -- ווידער אַמאָל פֿאַרן רוסישן דאָרף, װאָרעם , אידישע 
מוזשיקעס" זיינען אין גאַנצן לאַנד געווען װײיניק, און אין ליטץ און 
װוייס-רוסלאַנד זיינען קיין , אידישע מוזשיקעס" כּמעט אינגאַנצן נים 
געווען. עס איז אַ סברה, אַז די אידישע קרייזלעך-באוועגונג האָט זיך 
אין מינסק אָנגעהויבן פריער איידער אין אַנדערע שטעט פֿון רוס- 
לאַנד, און עס איז קיין שום ספֿק ניט, אַז זי האָט זיך אין מינסק 
שטאַרקער אַנטװיקלט וי אַנדערשוואו. אין די אכציקער יאָרן פֿון 
פֿאָריקן יאָרהונדערט האָבן די מינסקער אידישע קרייזלעך איין צייט 
געציילט 280 מענטשן. 


דער כאַראַקטער פֿון די קרייזלעך איז געווען מערער א קולטור- 
סאַציאַליסטישער, איידער אֵן אַקמיװ-רעװאָלוציאָנערער. מ'האָט דאָרטן 
נעלערנט פֿריער פֿאַר אַלץ די רוסישע שפּראַך, כּדי צו געבן דעם אַר- 
בעטער אַ לשון, אין וועלכן ער זאָל קענען לייענען און לערנען. פֿון 
אידיש האָט די דעמאָלטיקע רעװאַלוציאַנערע אינטעליגענץ ניט גע- 
האַלטן. און די אידישע שפּראַך איז דעמאָלט געווען אָרעם, האָט כּמעט 
קיין ליטעראַטור ניט געהאַט. חוץ דעם האָט מען דאָך געצילט דערצו, 
אַז דער ארבעטער פֿון קרייזל זאָל מיט דער צייט ווערן ן אגיטאַטאָר 

פֿאַר רוסישע פּוערים. דערנאַך האָט מען געלערנט ראָשיפּרקים פֿון 
נאַטור-װויסנשאַפֿט, די ערשטע עלעמענטארע ידיעות, כּדי אַרױסצו 
רייסן די אַרבעמער פֿון גלויבן און אַבערגלױבן און געבן זיי 8 נייע 
וועלט-אַנשויאונג. ערשט שפּעטער, אויף דער דריטער מדרגה, האָט 
מען געלערנט סאָציאַליזם. דאָס האָט געהייסן מאַכן דעם ארבעטער 
מער אָדער װייניקער פֿאַר אן אינטעליגענט. דורך 8זעלכע פּראָפּאַגאַנ- 
דע-קרייזלעך האָט מען קיין סך אַרבעטער ניט געקאָנט דורכפֿירן, קיין 
מאַסן-באַװעגונג ניט געקענט שאַפֿן. אָבער אין מינסק איז אין יענער 
צייט קיין אַרבעטער-מאַסן כּמעט ניט געווען: ניט קיין פֿאַבריקן, ניט 
קיין גרויסע שעפּער. 


אין ווילנע, וואו עס איז געווען 8 באַדייטנדע הויזדאינדוסטריע -- 
זאָקן-מאַכער, זשעמסער אד"גל, וואו עס זיינען געווען גאַרבאַרניעס 
און גרעסערע פּאַפּיראָסױפֿאַבריקן, גרעסערע דרוקערייען, וואו די 
מלאָכה-שעפּער זיינען אויך געווען גרעסער, איז מען פריער וי אין 
מינסק אַריבער צו אַגיטאַציע אין די מאַסן אויף אידיש. און אַפֿילו 
שפּעטער, ווען מינסק איז אויך אַריבער פֿון פּראָפּאַגאַנדץ צו אַגי 
טאַציע, איז דאָך צווישן דעם כאַראַקטער פֿון דער באַװעגונג אין 
מינסק און אין ווילנע געווען א קאַנטיקער אונטערשייד: אין ווילנע 
איז געווען מער מאַסע, מער אָרגאַניזאַציע, מער עקאָנאָמישער קאַמף; 
אין מינסק --- מער פּראָפּאַגאַנדע, מער קרייזלעך. דער ווילנער אַרבע- 
טער האָט געזוכט מערער צו טאָן, דער מינסקער -- מערער צו , פֿונאַנ- 
דערקלייבן זיך" אין פֿראַגן. 


די שפּעטערדיקע אַרבעטער-קרייזלעך אויף אידיש זיינען אין מינסק 
אויך ניט געווען אזעלכע שטודיר-צימערן וי אַמאָל, אָבער זיי זיינען 
נאָך אַלץ געבליבן מער טעאָרעטיש וי אין אנדערע שטעט. דעם דאָ 
זיקן כאַראקטער האָט די באַװעגונג אין מינסק איינגעהאַלטן אַפֿילו 
שפּעמער, ווען די װירטשאַפֿט האָט זיך דאָרטן אַ ביסל מער אַנטװי 
קלט. קיין באַדייטנדע אינדוסטריעלע מאַסן האָט מינסק קיין מאָל 
ניט פֿאַרמאָגט. 


די ווילנער אידישע באַװעגונג איז גיכער געװאָרן סאָציאַל-דעמאָ- 
קראַטיש. אין מינסק האָבן זיך א סך לענגער איינגעהאַלטן שטימונגען 
און סימפּאַטיעס פֿון דער ,נאַראָדנאיא װאַליא". און ניט בלויז דערפֿאַר, 
װאָס מינסק איז אַמאָל געווען א נעסט פֿון נאַראָדאָװאָלצעס-סטודענטן 
און אַפֿילו אייניקע אַרומיקע פּריצים, וועלכע האָבן געמאַכט פּראָפּאַ- 
גאַנדע צווישן די פּוערים, ניט בלויז דערפֿאַר װאָס די אידישע נאַ- 
ראָדאַװאָלצעס האָבן דאָרטן געגרינדעט און לאַנג אָנגעפֿירט די אַר- 
בעטער-קרייזלעך. אין ווילנע זיינען אויך געווען נאַראָדאַװאָלצעם, אין 
די 70ער יאָרן פֿון פֿאַריקן יאָרהונדערט -- אַפֿילו אַזעלכע באַדייטנדע 

ווי זונדעלעוויטש, אָפּטעקמאַן, יאָכעלסאָן און אַנדערע, און די ערשטע 
אַרבעטער-קרייזלעך אין די אַכציקער יאָרן האָבן אין ווילנעץ אויך 
געגרינדעםט נאַראָדאָװואָלצעס. אָבער אין ווילנע איז געווען מערער 
מאַסע, אין מינסק מערער איינצלנע אױפֿגעקלערטע ארבעטער. וואו 
עס איז פֿאַראַן 8 מאַסע, איז די באוועגונג מער גענויגט צו אָרגאַני 
זאַציץ, צום טאָג-טעגלעכן קאַמף -- צו פאַציאַלידעמאָקראַטיע. וואו 
איינצלנע אױפֿגעקלערטע אַרבעטער וועגן אַריבער, איז די באַועגונג 
מער גענויגט צו רעװאָלוציאָנערע סענטימענטן, צו טעראָר. און ביז 
דער ערשטער רוסישער רעװאָלוציע --- אין 1905 -- האָט די אידישץ 
אַרבעטער-באַװעגונג אין מינסק פֿאַרמאָגט קליינץ גרופּעס סאָציאַ- 
ליסט-רעװאָלוציאָנערן. אין די יאָרן 1901 און 1902 האָט אין מינסק 
עקזיסטירט אַ אידישע אָרגאַניזאַציעץ, וועלכע האָט געשריבן אויף איר 
פֿאָן, אַז איין האַנט גיט זי דעם , בונד" און אין דער אַנדער האַנט האלט 
זי אַ רעװאָלווער. אַפֿילו אין די בונדישע קרייזן האָבן די אַרבעטער, 
מער און אָפֿטער וי אין ווילנע, זיך פֿאַרנומען מיט באָמבעס, פּולוער 
אד"גל. אָפֿט האָבן דאָס קליינע גרופּעס אַרבעטער אונטערגענומען 
אויף זייער אייגענער אַחריות אָן דעם הסכּם פֿון דער אַרנאַניזאַציע; 
עס האָט זיך אויך געמאַכט, אַז די אַרטיקע אָרגאניזאַציע האָט פֿון דעם 
געוואוסט און אַפֿילו געהאָלפֿן און אָנגעפֿירט, נאָר זי האָט זיך געמאַכט 
וי זי ווייסט ניט; װאָרעם דער צענטראל-קאָמיטעט װאַלט אזעלכע 
זאַכן ניט דערלויבט. 

אין ווילנע האָט די אָרגאַניזאַציע עקזיסטירט אָן אן איבעררייס. 
געווען צייטן, ווען זי איז געווען שװאַך, האָט זיך קוים געלאָזט מערקן, 
אָבער אין גאַנצן פֿאַרשוואונדן איז זי קיינמאָל ניט. אין מינסק זיינען 
געווען מאַמענטן פֿון איבעררייס, ווען איר האָט ניט געקענט זאָגן: פֿאַראַן 
אַן אָרגאַניזאַציע אָדער ניטאָ קיין אָרגאַניזאַציע. דער ווילנער אַרבע- 
טער איז געווען מער אָרגאַניזירט; דער מינסקער -- מער רעװאַ 
לוציאָנער, מער ראָמאַנטיש. 

און ווייל מינסק איז געווען צודענג פֿאַר אירע ארבעטער, איז די 
נויט און עמיגראציע דאָרטן געווען גרעסער. און ווייל די מינסקער 
באַוועגונג האָט געטראָגן מער אַן אױפֿקלערונגס-כאַראַקטער און די 
אױפֿגעקלערטע טרכעטער האָבן ניט געהאט גענוג פֿעלד אָנצואװענדן 
זייער ענערגיע און מאַסךאַרבעט און האָבן זיך אַ סך פֿאַרנומען מיט 
גריבלען און , פֿונאַנדערקלײבן זיך" --- האָט מען זיך אין מינסק מער 
באַשעפֿטיקט מיט די פֿראָגן פֿון אידישער עמיגראַציע, מיט נאַציאַנאַלע 
פֿראַגן בכלל. מינסק איז געווען א נעסט פֿון פֿאַרשײדענע פּועלי- 
ציוניסטישע גרופּן. דאָ האָט געווירקט דער ניט-מאַסנהאַפֿטער, דער 
קליין-מלאָכה-כאַראַקטער פֿון דער באַוועגונג. מינסק איז געווען 8 
שטאָט מיט אַ סך ישיבה-כחורים און קלויזניקעס, טיילווייז פֿון מינסק 

גופֿא, נאָר נאָך מער פֿון די אַרומיקעץ שטעטלעך. די ישיבה-בחורים 
און. קלויזניקעס, װאָס זיינען געװאָרן סאָציאַליסטן, האָבן געשאַפֿן אַ 
סאַציאַליסטישע פֿאָלק-אינטעליגענץ, וועלכע האָט געשפּילט אַ באַ- 
דייטנדע ראָלע אין אונדזער ארבעטער-באַוועגונג. אָט די סאָציאַליסטי 
שע פֿאָלקס-אינטעליגענץ האָט אַרײנגעטראָגן אין אונדזער באַוועגונג 
א געזונטן שטראָם פֿון אידישער מאַסן-קולטור. פֿון איר שטאַמען אַזעל- 
כע מינסקער ווי 8. ליעסין, 8. רייזין, לייוויק, ש. ניגער, װלאַדעק און 
אַנדערע -- עס מאַכט ניט אויס װאָס אייניקע פֿון זי זיינען געבוירן 
אין די אַרומיקע שטעטלעך; קלויזניקעס זיינען זיי געווען אין מינסק, 
און די נייע גייסטיקע יניקה האָבן זיי געצויגן פֿון מינסק. אָבער די 
זעלביקע פֿאָלקס-אינטעליגענץ האָט אויך אַרױסגעגעבן פֿון זיך מענ- 
טשן, וועלכע האָבן זיך לייכט געלאָזט אַװועקציען און האָבן געצויגן 
אַנדערע נאָך זיך צום ציוניזם, צו פֿאַרשײדענע נאַציאָנאַליסטישע או- 
טאָפּיעס. אין ווילנץ איז די מאַסןךבאַװעגונג געווען 8 װאָג, װאָס האָט 
געצויגן צום געזונטן באָדן. אין מינסק איז די דאָזיקע װאָג געווען צוי 
קליין, און זי האָט נישט אַזױ געשטערט צו פֿליען אין דער מלוכה 
פֿון חלומות. דער אידעאַלאָגישער אַנטינאַציאָנאַליסטישער קאַמף איז 
דעם , בונד" אין מינסק אָנגעקומען שווערער. 

און זאָל דאָ פֿאַרצײיכנט ווערן: מינסק האָט גרויסע פֿאַרדינסטן 
פֿאַר אַרײנטראָגן אין , בונד" אַ שטראָם נייער ראַדיקאַלער אידישקייט, 
פֿאַר אַריינציען די אידישע ארבעטער-מאַסן אין דער ספֿערע פֿון אי- 
דישע אינטערעסן און אידישע פֿראַנן. מינסק האָט ניט געגעבן דעם 
,בונד" קיין באַשטימטע נאַציאָנאַלע פּראָגראַס, אָבער זי האָט גע" 
טריבן דערצו, אַז אזא פּראָגראַם זאָל אויסגעארבעט ווערן. זי האָט 
געשאַפֿן שטימונגען, געוועקט דעם ווילן. דער גענאָסע, מיט וועמען דער 
דאָזיקער נייער שטראָם איז ענג פֿאַרבונדן, איז אַ. ליעסין. ער האָט 
שוין אין יענער צייט אָנגעשריבן זיינע ערשטע רעװאָלוציאָנערע ליי 
דער. די מינסקער ארבעטער-אָרגאַניזאַציע האָט אַרױסגעגעבן 8 קליי- 
נע זאמלונג פֿון די דאָזיקע לידער העקטאָגראַפֿירט. די אידישע סאָציאַ- 
ליסטן פֿון מינסק און ווילנע האָבן אים גוט געקענט; ער פֿלעגט אָפֿט 
שטעכן די האַלב-אַסימילירטע אינטעליגענטן מיט זיינע גייסטרייכע 
עפּיגראמען, אָבער זיי האָבן פֿון אים שטאַרק געהאַלטן פֿאַר זיין שאַרפֿן 
מוה און פֿאַר זיין איבערגעגעבענע סאַציאַליסטישע ארבעט. אין מיטן 
פֿון די ניינציקער יאָרן האָט ער אין מינסק געגרינדעט זיין אָפּאָזיציע, 
װאַלטס אָפּאַזיציע. 

א סך פֿון די, װאָס שרייבן וועגן יענער עפּאָכע, צעמישן װאַלטם 
אָפּאַזיציע מיט דער ווילנער אָפּאָזיציע פֿון אַברחם גאָרדאָן (רעזטשיק). 
דאָס איז דורכאויס ניט ריכטיק. דעם רעזטשיקס אָפּאָזיציץ איז געי 
שטאַנען פֿאַר פּראָפּאַגאַנדע צווישן איינצלנע אויסדערוויילטע אַרבע- 

טער -- קעגן מאַסךאַגיטאַציע, פֿאַר רוסיש קעגן אידיש, פֿאַר סאָ- 
ציאַליסטיש-פֿילאָזאָפֿישע אױפֿקלערונג קעגן סטרייקן, קעגן קאַמף; 
סטרייקן, האָט דער רעזטשיק געטענהט, װועט מען קאָנען נאָר דע" 
מאָלט, ווען די אַרבעטער װועלן ווערן גוט אױפֿגעקלערט. ער האָט גע- 
קעמפּט קעגן די אינטעליגענטן. ער חאָט געװואָלט, אַז יעדער ארבעטער 
זאָל ווערן אן אינטעליגענט. ליעסינס אָפּאָזיציעץ האָט געטראָגן מער 
וי אַלץ אַ אידיש-נאַציאָנאַלן כאַראַקטער. ער האָט געהאַלטן, אַז רעכט- 
לאָזיקײט שאַפֿט ביי אידן אַ רעװאָלוציאָנערע שטימונג, אַז דער 
קאַמף קעגן דער אידישער רעכטלאָזיקײט, אויסער דעם װאָס ער איז 
וויכטיק פֿאַר זיך אַלײין, ברענגט ער אַ שטאַרקן שטראָם רעװאָלוציאָ- 
נערער ענערגיע, העלפֿט ער מיט צו מאַכן די אידישע מאַסן פֿאַר 
סאָציאַליסטן. ער האָט גערופֿן זיך מער אַריינצוטאָן אין אידישע אינ- 
טערעסן, אין אידישער שאַפֿונג. ער איז ניט געווען קעגן סטרייקן, ער 
איז נאָר געווען קעגן דעם, װאָס זיי ווערן אין דער באַוועגונג דער 
עיקר. אונדזערע באַלעבאַטימלעך, האָט עֶר געזאָגט, זיינען אויך ניט 
מער װוי קבצנים, און ביי אידן אַ שטרייק הייסט אָפֿט אַ קאַמף פון 
קבצן קעגן דלפֿון. (אזא מיינונג האָט געשטאמט פֿון די מינסקער וויר- 
טשאַפֿטלעכע באדינגונגען). ליעסינס אָפּאָזיציע איז געווען פֿאַר מער 
אויפֿקלערונג, פֿאַר מער פּאָליטישן קאַמף, פֿאַר מער אידישן פּאָליטישן 
קאַמף. ליעסין האָט געשאַפֿן א גרופּע תּלמידים, װאַלטאָווצעס, וי מען 
האָט זיי דעמאָלט גערופֿן, -- אַרבעטער און יונגע אינטעליגענטן, 
וועלכע זיינען דערנאָך געװאָרן סאָציאַליסטישע טוער אין מינסק גופֿא 
און אין אַנדערע שטעט פון רוסלאַנד. אויך דאָ אין אמעריקע װועט איר 
אין פאַרשײידענע צווייגן פֿון דער ארבעטער-באַוועגונג געפֿינען אמאָ- 
ליקע ליעסינס תּלמידים. 

און דאָ קום איך צו אַ מערקווירדיקן שטריך פֿון מינסקער באַ- 
וועגונג. צוזאַמען מיט ווילנע האָט מינסק געגעבן טוער און פֿירער 
פֿאַר דער אידישער אַרבעטער-באַװעגונג אין דער אַלטער היים און 
אויך אין אַמעריקע. וואו האָבן זיך אהינגעטאָן יענע מינסקער ארבץ- 
טער, װאָס האָבן דורכגעמאַכט זייער פּראָפּאַגאַנדע אין די קרייזלעך ? 
א קליינער טייל פֿון זיי זיינען געװאָרן פּראַפֿעסיאַנעלע אינטעליגענטן; 
נאָך אַ טייל איז אַװועק אין ענגן פּריװואַטן לעבן ; אָבער 8 דריטער טייל 
זיינען געװאָרן אַגיטאַטאָרן פֿון דער מאַסן-באַװעגונג. די קרייזלעך 
האָבן זיי געגעבן אַ גוטע צונרייטונג. װאָס די קרייזלעך האָבן אָנגע- 
הויבן, האָט אָפּט פֿאַרענדיקט די טורמע, די קאָלאָניע פֿון פֿאַרשיקטע 
אין סיביר --- די אוניווערזיטעטן פֿון דער רעװואַלוציץ, וי מען האָט 
גערופֿן די צאַרישע טורמעס. מינסק איז געווען פֿאֿרהעלטניסמעסיק 
רייך אין אַרבעטער-אינטעליגענץ. אוב מינסקער אַרבעטער זיינען 
בכלל געווען פֿאַרטיקע עמיגראנטן, חאָט זיך אן פרבעטער א רעואַ- 


לוציאָנער אין מינסק געוויס לאַנג ניט געקענט האַלטן. די באַלעבאַטים 
האָבן אים שוין געקענט און אים ניט געװאָלט געבן קיין ארבעט. 
פּאָליצײ און זשאַנדאַרן האָבן געהאלטן פֿאַר אים אָנגעגרייט אַן אומ- 
זיסטע דירה. זיינען מינפקער סאַציאַליסטישע אַרבעטער געפֿאָרן אין 
אַנדערע שטעט, געװאָרן דאָרטן זאַלץ און הייוון פֿאַר דער באַוועגונג. 
דער , בונד" האָט געהאט 8 סך פּראָפֿעסיאַנאַלן און מיטגלידער פֿון 
קאַמיטעטן, װאָס האָבן זייער פאָציאַליסטישע דערציאונג באַקומען 
אין מינסק. מינסקער ארבעטער זיינען אין 8 סך אנדערע שטעט 
געווען די בעסערע, די מער באַוואוסטזיניקע און מער אַקטיווע צווישן 
דער מאַסע פֿון ,בונד". 

און ווען די מינסקער פאַציאַליסטישע ארבעטער האָבן אויסגץ- 
װאַנדערט קיין אמעריקע, האָבן זיי אין דעם נייעם לאנד אַ סך מיט- 
געהאָלפֿן צו באַשאַפֿן און אױפֿצוהאַלטן די יוניאָנס, דעם אַרבעטער- 
רינג, די סאָציאַליסטישע אָרגאַניזאַציעס. אַ. ליעסין האָט מיר דערציילט 
וועגן אַ אידישן מאַשיניסט אין ניודיאָרק מיטן נאַמען שווארץ, א איד 
פֿון א יאָר אַכציק, ווץלכער איז אַמאָל אין מינסק געווען איינער פֿון 
די ערשטע סאַציאַליסטן. דאָס האָט ער צוגעצויגן צום סאָציאַליזם דעם 
פֿאַרשטאָרבענעם יצחק אייזיק הורוויטש. דאָ אין אמעריקע איז ער 
געשטאַנען ביים וויגעלע פֿון ארבעטער-רינג, געווען צווישן די גרינ- 
דער פֿון יענער מינסקער ראַדיקאַלער סאַָסײיעטי פֿון וועלכער עס איז 
שפּעטער געװאָרן ברענטש 1 פֿון אַרבעטער-רינג, וואו שװואַרץ איז נאָך 
עד היום אַ מיטגליד. ער איז אַמאָל אויך געווען אַ מיטגליד אין דער 
נאַציאָנאַלער עקזעקוטיווע. העכער אַכציק יאָר איז שװואַרץ אלט און 
ער לעבט נאָך פֿון זיין אייגענער האָרעװאַניעץ און האָט נאָך איינגע- 
האַלטן אַ לעבכהאַפֿטן אינטערעס פֿאַר מענטש, וועלט און באוועגונג. 

מינסק האָט אַריינגעשריבן אַ שיינע בלאָט אין דער געשיכטע פֿון 
דער אידישער אַרבעטער-באוועגונג. 

1922 


די קרייזלעך 
(פֿון אַ פֿאַרבליבענעם ניט-פֿאַרענדיקטן מאַנוסקריפּט) 


די אידישע ארבעטער-קרייזלעך אין ווילנע און אין מינסק, פֿון 
וועלכע עס איז שפּעטעֶר אַרױסגעװאַקסן דער , בונד", זיינען אַנטשטאַ- 
נען ארום 1886. געווען אין ווילנע קרייזלעך פֿון יידישע ארבעטער 
פֿריער אויך, געשאַפֿן פֿון אידישע נאַראָדאָװאָלצעס. אָבער זיי זיינען 
- געווען צופֿעליקע, ניט געהאט קיין ירושה-קייט, קיין אָרגאנישן 
וואוקס. זיי פֿלענן מיט אַמאָל אױפֿשפּראָצן און מיט אַמאָל פֿאַר- 

וועלקן. זיי האַקן זיך איבער און הויבן זיך אָן איבער 8 נייעס, אָן אַ 
צוזאַמענבונד. אין אָנהױב פֿון די 90ער יאָרן איז אין ווילנע פון זי 
קיין זכר ניט געבליבֿן. 

אין מינסק קאַן מען אָנמערקן אַ ליניע, װאָס ציט זיך פֿון די 
אידישע אַרבעטער-קרייזלעך, װאָס די אידישע נאַראָדאַװאָלצעס האָבן 
געשאַפֿן אין סוף פֿון זיבעציקער יאָרן, ביז די אידישע ס. ר. פֿון סוף 
ניינציקער און די ערשטע יאָרן פֿונם היינטיקן יאָרהונדערט. וועדליק 
וי יעווגעניאַ אַדאָלפֿאָוונא (זשעניע) הורוויטש האָט מיר דערציילט, 
איז דאָרטן ביי די אידישע נאראָדאַװאָלצעס נאָך אין אָנהױב פֿון די 
אַכציקער יאָרן געווען א ספֿק, אויף וועלכער שפּראַך מען דאַרף 
פֿירן די פּראָפּאַגאַנדע צווישן אידן, אין העברעאיש אָדער אידיש. 
דאָס הייסט אייגנטלעך, צווישן וועמען זאָל מען פֿירן די פּראָפּאַגאַן- 
דע, צווישן ישיבה בחורים אָדער אַרבעטער. אין 1882 האָט זיך אין 
מינסק געבילדעט אַ גרופּע אינטעליגענטע יוגנט, װאָס האָט געפּלאַ- 
נגעוועט ארויסגעבן אַ סאָציאַליסטישן זשורנאל אין העברעאיש, לויט 
דעם מוסטער פֿון ליבערמאַנס , האמת". דערפֿון איז אָבער נאָרנישט 
אַרוסגעקומען. פֿאַקטיש האָט מען אין יענע יאָרן געפֿירט די פּראַ- 
פּאַגאַנדע ניט אין העברעאיש און ניט אין אידיש, נאָר דווקא אין 
דער רוסישער שפּראַך, וועלכע די אידישע אינטעליגענטע יוגנט האָט 
דעמאָלט געקענט אַ סך בעסער וי יענע צויי שפּראכן אין די 
אַכציקער יאָרן זיינען אין מינסק פֿאַראַנען כּמעט אומאונטערבראָכן 
קרייזלעך פֿון אידישע אַרבעמער. אַפֿריער איז זייער ריכמונג א ריין 
נאַראָדאָװאָלגטשעסקע. שפּעטער הויבט זיך אָן די דיפֿערענצירונג 
אין דער סאַציאַליסטישער אינטעליגענץ. אַ טמייל, װאָס ווערט װאָס 
ווייטער גרעסער און פֿאַרנעמט מיט דער צייט דעם אויבןאַן, הויבט 
ביסלעכווייז אָן איבערגיין צום מאַרקסיזם. דער דאָזיקער טייל גים 
זיך אָפּ מער וי אַלץ מיט אַרבעטער-קרייזלעך. און די קרייזלעך שפּיג- 
לען אָפּ אין זיך די פֿאַרשידנסטע פֿאַזן פֿונם דאָזיקן איבערגאנגס- 
פּעריאָד. אַ צווייטער טייל פֿון דער אינטעליגענץ בלייבט ביי די 
אידייען פֿון די נאַראָדניקעס. שפּעטער גייט ער איבער צו דער פּאַר- 
טיי ס. ר. 

אין מינסק איז בראָש פֿון דעם קרייז געשטאַנען א פּריוואטער 
לערער, אַ געוועזענער סטודענט, הײלפּערין. אין שטאָט האָט מען 
אים גערופֿן ,דער בלינדער", ווייל ער האָט געהאַט זייער שװאַכע 
אויגן. ער האָט געהאַט קרייזלעך הױפּטזעכלעך צווישן דער אינטע- 
ליגענין. די אַרבעטער, וועלכע זיינען געווען אין יענע קרייזלעך, 
האָבן געלייענט רוסיש. קיין מאַסךבאַװעגונג האָבן זיי ניט אַנט- 
וויקלט, אָבער שפּעטער זיינען פֿון זיי אַרוסגעקומען די איינציקע 
אידישע אַרכעטער, װאָס האַכן געהערט צו די ס. ר. 

אין ווילנע איז פֿון די אלטע קרייזלעך קיין שפּור ניט געבליבן. 
אין 1894, בעת איך בין צוגעשטאַנען צום סאָציאַליזם, האָב איך ניט 
געקענט. קיין איינציקן אידישן אינטעליגענט, װאָס זאָל בלייבן אַ 
נאַראָדניק. ווען עס װאָלטן געווען אזעלכע, װאָלט איך פֿון זיי געהערט. 

די אידישע ארבעטער-קרייזלעך, פֿון וועלכע עס איז שפּעטער 
אַרױסגעקומען דער , בונד", װאַקסן פֿון צוויי װאָרצלען. איינער איז 
די גרופּץ ליעװ יאָגיכעס, אָדער, וי מען האָט אים גערפֿן 
קאַנספּיראַטיוו, ,דימיטרי". שפּעטער איז ער געװאָרן באַוואוסט וי 
דער פֿירער פֿון דער פּ. ס. ד. טישקאַָ; נאָך שפּעטער איז ער געװאָרן 
אַ פֿירער פֿון דער דייטשער קאָמוניסטישער גרופּע ,ספּאַרטאַקום" 
און איז דערהרגעט געװאָרן אין צוזאַמענהאַנג מיט דעם קאָמוניס- 
טישן אױפֿשטאַנד אין דייטשלאַנד, דעם 15טן אַפּריל 1919. ער איז 
געווען פֿון א אידישער באַלעבאַטישער משפּחה. זיין טאַטע האָט 
געהאט אן אייגענע קליז (,יאָגיכעס קלויז"). זיינע א שוועסטער 
האָט געלערנט מיט מיינע חברים ישיבה בחורים רוסיש. ער איז 
אין 1889 אױיסגעשלאָסן געװאָרן פֿון ווילנגער גימנאַזיע. גלייך נאָכדעם 
קומט ער אָן צו א שלאָסער לערנען זיך די מלאכה און אין דער 
זעלביקער צייט פֿאַרקניפֿן באַקאַנטשאַפֿט מיט אַרכעטער. ער האָט 
ניט געהאט אין זינען דווקא אידישע אַרבעטער; ער האָט געגרינדעט 
קרייזלעך אויך פֿון פּױלישע און ליטווישע ארכעטער. אָבער אַזױ וי 
אים איז דאָך געווען נאַענטער און לייכטער צוצוקומען צו אידישע 
אַרבעטער, איז די גרעסטע מערהייט קרייזלעך, װאָס ער האָט גע 
גרינדעט, באַשטאַנען פֿון אידישע ארבעטער. ער האָט אַרום זיך 
גרופּירט אַ קליינע גרופּע אינטעליגענטן, וי צמח קאָפּעלזאָן ,טי 
מאַפֿײי", צילע קארטשמער, פֿאַניאַ פֿוזיריאַנסקשֿיא, שמואל פּעסקין, 
וועלכע האָבן אים געהאָלפֿן אָנפֿירן די קרייזלעך. אין 1891 האָט 
יאָגיכעס געמוזט פֿאַרלאָזן ווילנע : די פּאָליצײ האָט אויף אים שטאַרק 
געקוקט און ער האָט געדאַרפֿט שטיין צום פּריזיוו. גראָד דעמאָלט 
איז געקומען פֿון װאַרשע (אָקאָרשט באַפֿרײט געװאָרן פֿון צענטן 
פּאַוויליאָן) אֿרקאַדי קרעמער, און ער האָט איבערגענומען די קרייזי 
לעך פֿון יאַגיכעסן. וי אַרקאַדי האָט מיר איבערגעגעבן, האָבן זיך 
אין אַלע קרייזלעך דעמאָלט געפֿונען ביי 8 הונדערט מאַן אינטע- 
ליגענטן און אַרבעטער. פֿון דעמאָלט אָן ביז דער גרינדונג פֿון ,בונד" 
שטייט אַרקאַדי בראָש פֿון דער קרייזלעך-באַוועגונג. אומעטום פֿילט 
זיך זיין אָנפֿירנדיקער גייסט, זיין אָרגאַניזאַטאָרישער טאַלאַנט, זיין 
איניציאַטיו. כעת איך בין אַרין אין דער באַוועגונג אין 1894 האָב 
איך וועגן דימיטרין (ל. יאָגיכעס) געהערט רעדנדיק װוי וועגן עפּעס 
אַ מיסטעריעזע פֿיגור. מיינע באַקאַנטע זאָקנטאַכערקעס האָבן מיר 
וועגן אים דערציילט: -- אָנגעהױבן אַלץ האָט דימיטרי. 

אָבער די קרייזלעך גייען פֿון נאָך אַ װאָרצל אויך. אין אָנהױיב פֿון 
די 90ער יאָרן איז אין ווילנע געקומען פֿון מינסק אַ זעצער, װאָס 
האָט געארבעט אין א רוסישער דרוקעריי. װווי מען האָט אים גערופֿן 
קאָן איך זיך איצטער בשום אופֿן ניט דערמאַנען און קיינער פֿון 
אונזערע אַלטע געדענקט אים ניט. + איך ווייס נאָר, אַז ער איז סוף 
ספער יאָרן געשטאַרבן אין ווילנץ פֿון טובערקולאָז. דער דאָזיקער 
זעצער איז צוגעצויגן געװאָרן אין די מינפקער מאַרקסיסטישע קרייז- 
לעך. אין ווילנע האָט ער געגרינדעט קרייזלעך איבערהויפּט צװוישן 
די זעצער. שפּעטער האָבן זיך זיינע קרייזלעך אינגאַנצן צונױפֿגעץ- 
גאָסן מיט די, װאָס זיינען געגרינדעט געװאָרן פֿון די אינטעליגענטן. 
אין 1894 איז שוין צווישן די ביידע סאָרטן קרייזלעך קיין שום באַ- 
מערקבאַרער אונטערשיד ניט געווען. מעגלעך, אַז די קרייזלעך, װאָס 
דער זעצער האָט געגרינדעט זיינען געווען מער גענויגט צו זעלבסט- 
בילדונג און ווייניקער צו מאַסךאַרבעט, װאָרעם אין דער ,אָפּאָזיציץ" 
פֿון אברהם ריעזטשיק האָבן די זעצער געשפּילט אַ באַדײטנדיקע 
ראָלע. 

פון וועמען זיינען באַשטאַנען די ערשטע קרייזלעך ? פֿון וועלכע 
עלעמענטן האָט מען זיי ווערבירט ? די שפּראך איז געווען רוסיש, 
האָט מען געדארפט האָבן אַזאַ עלעמענט, װאָס פֿאַרשטייט מער אָדער 
װייניקער רוסיש; איז אויסגעקומען צו נעמען אזעלכע ארבעמער, 
װאָס האָבן געענדיקט די רוסיש-אידישע קאַזיאָנע פֿאָלקס-שול, אָדער 
פֿון די פֿאַכן, וואו עס פֿלעגן ארבעטן באלעבאטישע קינדער, פֿון די 
קרייזן, וואו מען האָט געקענט די שואַרצע פּינטעלעך, וי זעצער, 
האַנדלס-אָנגעשטעלטע, איינבינדער. דאָס איז זיך צונױפֿגעגאַנגען, 
ווייל ווען אַ אינגל אָדער אַ מיידל האָבן דורכגעמאַכט א קאזיאָנע 
שול, וועלכע האָט זיי געגעבן אױפֿן שפּיץ מעסער רוסיש און רעכץ- 
נען, האָט מען זיי אָפּנעגעבן צו אַן , איידעלער" מלאכה. געוועץן צוויי 
מלאכות, װאָס האָבן אין זיך קיין שום , איידלקייט" ניט געהאַט, 
נאָר צוליב באַזונדערע באַדינגונגען פֿון פֿאַך האָבן זיך דעמאָלט גע- 
צויגן אהין אַ היפּש ביסל באַלעבאַטישע קינדער. למשל זאָקנמאַ- 
כעריי איז דעמאָלט געווען אין ווילנער קאַנט אַ פֿאַרשפּרײטע זאך. 
ווילנע פֿלענגט באַזאָרגן מיט זאָקן אַ גרויסן טייל פֿון רוסלאַנד. דער 
זאָק האָט געהערט צו דער הויז-אינדוסטריע. געווען , קאָמיסיאָנערן" 
װואָס פֿלעגן געבן אַ חיים באַוול און צונעמען פֿאַר אַ געוויסן פּרייז -- 
פֿאַרטיקע סחורה. א מאַשין פֿלעגט מען נעמען אױף אױסצוצאָלן 
קיין גרויסן אָרט פֿאַרנעמט אזא מאַשין ניט. מ'קאָן זי אַוועקשטעלן 
נעבן 8 פֿענצטער און גאָר. די ארבעט איז 8 שווערע, אָבער אוים- 


* דאָס איז געװען סװערדלאָף. -- 8י קורסקי. 


204 





לערנען די מלאכה קאָן מען זיך גיך. פֿלעגט אֵן אָרעם באַלעבאַטיש 
מיידל, װאָס קען ניט קיין מלאכה און עס שטייט איר ניט אָן צו 
ארבעטן ביי יענעם, נעמען 8 מאַשין אויף אויסצוצאָלן און אַלײן, צי 
מיט אַ פּאַר חברטעס צװאַמען, אַרבעטן פאַרן קאָמיסיאָנער. אין 
זאַקךפֿאַך זיינען געווען פֿארנומען מיידלעך פֿון אַלערלײ שיכטן. 
מער פֿון אלץ פֿרומע, פּשוטע; דער פּראָצענט באַלעבאַטישע איז דאָ 
געווען גרעסער וי אין אנדערע פֿאַכן און זייער אײנפֿלום איז געווען 
גרויס. איך ווייס איצט ניט פֿאַרװאָס, אָבער עס האָט זיך אַזױ גע" 
מאַכט, אַז צווישן די קאָמיסיאָנערן איז געווען 8 גרויסער פּראָצענט 
כּלי קודש. ר' בן ציון חריף (וועלטמאן), דער ראש ישיבה פֿון ראַ- 
מיילעס קלויז, איז אויך געווען א קליינער קאָמיסיאָנער. ר' בן ציון 
דער זאָגער, א איד אַ פֿאַנאַטיקער, װאָס פֿלעגט זאָגן מוסר אין די 
קלויזן און איז געווען א מחבר פֿון עטלעכע מוסר ספֿרים, געשריבן 
אין אידיש, איז געווען 8 גאַנץ רייכער קאָמיסיאָנער, פֿאַר וועלכן 
עס האָבן געאַרבעט צענדליקער מיידלעך. ביי רב בן ציון חריף -- 
מיינער אַ רבי -- האָבן געאַרבעט דריי אייגענע טעכטער און צוויי 
פֿרעמדע מיידלעך. די מאַשינען זיינען טאַקעץ געשטאַנען ביי אים 
אין שטוב. ביי די גרעסערע קאָמיסיאַנערן זיינען די מאַשינען אין 
שטוב נישט געשטאנען. עס פֿלעגן נאָר זיין א פּאָר מיידלעך אויף 
אַרױסגעבן באַוול, צונעמען, סאָרטירן און פֿאַרפּאַקן די געבראַכטע 
סחורה. דעם ראש ישיבהס אינגערע טעכטער, פייגע און דינה (היינט 
אין אַמעריקע), זיינען געווען פֿון די ערשטע אין די אַרבעטער-קרײזי 
לעך. דאָרטן פֿלעגן אַרײן אַ סך זאָקנמאַכערקעס, שוין צוגעצויגענע 
צו די קרייזלעך, , באַקאַנטע" אָדער , מענטשן", וי מ'האָט זיי דע- 
מאָלט גערופֿן. דעם ראש ישיבהם זון, אַן עקסטערניק, מיינער א 
הבר פֿון דער ישיבח, איז געווען א סאַציאַליסט, אַ מיטגליד פֿון די 
אינטעליגענטע קרייזלעך פֿון אָנהױב די 90ער יאָרן. צוליב אים בין 
איך געווען אַן איינגייער צו זיי אין הויז, און מיט א פּאַר יאָר פֿריער, 
איידער איך בין אַליין געװאָרן 8 סאַציאַליסט, האָב איך שוין געהאַט 
אַ טונקעלן באַגריף וועגן קרייזלעך, וועגן ביכלעך. מ'האָט זיך פֿאַר 
מיר געהיט. איך האָב ניט געוואוסט גענוי װאָס, אָבער איך האָב 
געפֿילט, אַז עפּעס טוט זיך. דעם ראש ישיבהס טעכטער מיט זייערע 
חברטעס, די ערשטע באַוואוסטזיניקע זאָקנמאַכערקעס, זיינען געווען 
די ערשטע אַרבעטערקעס, װאָס איך האָב געזען נאַענט. אויסער 
פֿײינע און דינה דעם ראש ישיבהס געדענק איך איצט פֿייגעץ די גע- 
שאָרענע און פֿייגע ,ראַבאַטשינאַראָד,, (מען פֿלעגט זי אַזױ רופֿן, 
ווייל זי פֿלעגט שטענדיק זאָגן: ,,מיר ראַבאָטשי נאַראָד"), יענטע און 
איטע-זעלדע. 

אין די קרייזלעך האָט מען צו יענער צייט געלייענט סווידערסקיס 
אַרײינפֿיר אין פּאָליטישער עקאָנאָמיע, מאַרקס! ,לויןךארבעטער און 
קאַפּיטאַל", קאַוטסקיס , מאַרקס' עקאַנאָמישע לערע" (געווען דע- 
מאַלט א געשריבענע רוסישע איבערזעצונג), ענגעלס' ,די אַנטװיק- 
לונג פֿון װיסנשאַפֿטלעכן סאָציאַליזם" (אַ קיצור פֿון זיין ,אַנטײ 
דירינג"), קאַוטסקיס , די עפּאָכע פֿון הומאַניזם און רעפֿאָרמאַציע", 
לאַסאַלס ,דער עיקר פֿון קאָנסטיטוציע", ,די אַרכעטער-פּראָגראַם". 
אַפֿילו נאַכדעם, וי מ'איז איבערגעגאַנגען צו אַגיטאַציע אין די מאַסן, 
און די שפּראַך איז געװאָרן אידיש, האָבן דאָך נאָך עקזיסטירט 
רוסישע קרייזלעך. א סך אינטעליגענטן האָכן זיך נאָך קיין אידיש 
ניט געהאט אויסגעלערנט און פֿאַר די מער אַנטװיקלטע אַרכעטער 
איז נאָך אויף אידיש ניט געווען גענוג ליטעראַטור. די רוסישע קרייזי 
לעך האָבן ניט אױפֿגעהערט ביז דער גרינדונג פֿון ,בונד"; ערטערי 
ווייז האָבן זי נאַכהער אויך עקזיסטירט. זאָלן דאַ דערמאַנט ווערן נאַך 
צוויי ביכלעך, קודריאַווסקיס ,וי האָבן מענטשן געלעבט מיט טויזני 
טער יאָרן צוריק", פֿון וועלכן מ'האָט געלערנט מיט אַרבעטער קול- 
טור-געשיכטע, און דער באַרימטער זאָבאָוו. זיין רוסיש ביכל , שמועסן 
וועגן דער נאַטור", אַ מין ענציקלאָפּעדיע פֿון פֿיזיק, אַסטראַנאָמיע, 
כעמיע, אנאַטאָמיע, זאָאָלאָגיץ און אַלע חכמות, געשריבן אין אַ טאָן 
פֿון וואולגאַרער פּאָפּולאַריזאַציע, ערטערווייז דערמאָנט אָן גאָט, 
װאָס האָט דאָס אַלץ אַזױ קונציק באַשאַפֿן, איז יאָרן לאַנג געווען דאָס 
לערן-בוך, פֿון וועלכן די קרייזלעך פֿלעגן שעפּן די אַזױ גערופֿענע 
נאַטור-װויסנשאַפֿט. געווען עפּעס נאָך אַ ביכעלע ,די ראשי פּרקים 
פֿון װיסנשאַפֿט", אין צוויי טיילן, וועגן פֿיזיק און כעמיע. עס איז 
געווען ווייניקער וואולגאַר, אָבער װוייניקער קלאָר. 

צווישן די אינטעליגענטן איז געווען װייניק אזעלכע װאָס זאָלן 
קענען פֿירן אַ קרייזל אין אידיש. צוישן די געציילטע, וועלכע 
ס'האַבן עס מיט צרות געקענט, זיינען געװוען ליובע לעװענסאָן 
(שפּעטער אייזנשטאַט), פּאַטי סרעדניצקאיא און ,דער לערער" 
(גאָזשאַנסקי-, לנו"). ווען איך זאָג, אַז די אינטעליגענטן האָבן מיט 
צרות געקענט פֿירן אַ קרייזל אין אידיש, דאַרף דער לייענער ניט 
פֿאַרגעסן, אַז פֿירן וי געהעריק פּראָפּאַגאַנדע אויף אידיש האָט נאָך 
דעמאָלט קיינער ניט געקענט: ניט געווען קיין טערמינאָלאָגיע, קיין 
פֿעסטגעשטעלטע פֿראַזעאָלאָגיע. דער פּראָפּאַגאַנדיסט האָט עס אַלץ 
געדאַרפֿט שאַפֿן אין קרייזל. פֿאַר די אינטעליגענטן, וועלכע איך האָב 

דערמאָנט, איז עס געווען אויסערגעוויינלעך שווער און זייער אידיש 
איז געווען אונטערגעשלאָגן מיט דייטש און פֿאַרבראָקט מיט רוסיש. 
מער פֿעאיק צו פֿירן קרייזן אין אידיש זיינען געווען די אַזױ געררד 
פֿענץ ,פּאַלודאינטעליגענטן?" (האלבעץע אינטעליגענטן), געוועזענע 
ישיבה בחורים, עקסטערניקעס. אָבער מען מוז זאָגן, אַז א גרויסער 
טייל פֿון זיי האָבן נאָך קיין פיסטעמאַטישע בילדונג נישט באַקומען. 
זיי זיינען געווען אָנגעכאפּט, קיין זאך ניט געוואוסט קלאָר, און זי 
האָבן נאָך אַליין געלערנט ביי די אינטעליגענטן אין קרייזלעך. 
אָבער צווישן זיי זיינען געווען אייניקע, װאָס זיינען געווען שטאַרק 
באַלעזן, און לויט זייער אַנטוויקלונג זיינען זיי געשטאַנען דורכאויס 
ניט נידעריקער פֿאַר א סך פֿון די אינטעליגענטן, װאָס האָבן דורכ- 
געמאַכט אַ מיטל-שול. מיר ווייסן דאָך װאָס פֿאַר א װאַזשנעץ בילדונג 
די קאַזיאָנע גימנאזיעס האָבן געגעבן. צװישן די האַלבע אינטעלי- 
גענטן פֿון מיין צייט געדענק איך איינעם ,מאַקס דעם שוװאַרצן" 
(טאָביאש *), געווען זייער אַן אַנטװיקלטער מענטש, װאָס האָט גוט 
גערעדט און געשריבן אידיש. די ארבעטער גופא זיינען געווען ניט 
זייער צופֿרידן, ווען מען פֿלעגט זיי געבן אַ ,פּאָלדאינטעליגענט" 
פֿאַר אַ לערער. זיי פֿלעגן טענהן: מיר ווילן ניט קיין פּאָלע פֿון אֿן 
אינטעליגענט... פֿון װאַנען האָט זיך צו זיי גענומען אזא גרינג-י 
שעצונג צו די האַלבע אינטעליגענטן? דאָ מוז געזאָגט ווערן אַז 
ביי אונז, און אפֿשר נישט ביי אונז אַליין, קוקן , געענדיקטע" פֿון 
אויבן אַראָפּ אויף די, װאָס האָבן ניט געענדיקט. איר מעגט זיין אַ 
בקי אין אַלץ זיבן חכמות, קוים האָט איר ניט קיין דיפּלאָםס, וועט 
יעדער טעמפּער גימנאַזיסט קוקן אויף אייך וי אויף אַן עם-הארץ. 
אין יענער צייט איז יעדן גימנאַזיסט און יעדער גימנאַזיסטקע געווען 
לייכטער צוצוקומען צו דער באַוועגונג, אַרײנצוגײן אין אַ קרייזל 
און ווערן אַן אייגענער מענטש, וי דעם פֿעאיקסטן פּאַלו-אינטעלײ 
גענט. דעם פּאַלדאינטעליגענט האָט מען געהאַלטן פֿון ווייטן. די 
אַרבעטער האָבן אויף אים געקוקט ניט גוט, ווייל ערשטנס האָט זיך 
זיי איבערגעגעכבן די גרינגשעצונג דורך דער אינטעליגענץ, צווייטנם 
האָבן זיי אַלײין אויך ניט געקענט אָפּשײדן אינטעליגענץ פֿון 
דיפּלאָם. און דער פּאָלו-אינטעליגענט איז געווען ניט קיין אייגע- 
נער ניט ביי די אַרכעטער, ניט ביי דער דיפּלאָמירטער אינטעליגענץ. 
מען מוז דעריבער זאָגן, אַז אַ סך מאָל, איבערהויפּט ווען דער פּאָלו 
אינטעליגענט האָט געקאָנט רעדן, איז זיין קרייזל געווען צופֿרידן 
מיט אים, פּשוט נהת געקליבן פֿון יעדן װאָרט זיינעם. אָבער דאָך 
האָט מען פֿאַר אים קיינמאָל ניט געהאט דעם דרך ארץ, װאָס פֿאַר 


* געשטאָרבן אין װילקאָמיר אַרום 1936. --- פֿ. קורסקי. 

אַן אינטעליגענט. און זאָל דאָ געזאָגט ווערן, אַז די דאָזיקע אינטעי 
ליגענטע פּראַלעטאָריער, װאָס זיינען געשטאַנען נאָקנט צו די מאַסן 
און צו זייער קולטור, האָבן אַ סך פֿאַרדינסטן פֿאַר דער אידישער 
אַרבעטער באַװעגונג. זיי האָבן צוגעגעבן דעם ,בונד" אַ סך כּוחות. 
מיט דער אַסימילירטער אינטעליגענץ װאָלט מען ווייט ניט אַװעק. 
אויסער די אינטעליגענטן און האלבע אינטעליגענטן זיינען שוין 
דעמאָלט געווען אַרבעטער, װאָס האַבן געפֿירט אָנפֿאַנג-קרײזן, גע- 
וויינלעך נאָר אָנפֿאַנגם-קרײזן. 


די באציונג צו די פּאַלודאינטעליגענטן, איבערהויפּט דאָס, װאָס 
מ'האָט זיי געהאַלטן ווייט פֿון דער באַועגונג, פֿון די עקאַנאָטישע 
קאַסעס און די קרייזן, האָט געווירקט אויף אייניקע פֿון זיי אַזױ, אַז 
זי זיינען געװאָרן אַרבעטער, זשעמסער, שלאָסער. אַ זשעמסער איז 
געווען לייכט צו ווערן. אַ שלאָסער האָט דערפֿאַר גיכער געקענט 
באַקומען וואוין-רעכט אויסערן תּהום, און עס איז געווען נאָך אן 
אומשטאַנד, װאָס האָט צוגעצוינן צו שלאָסערײ: מ'האָט געקענט 
אַנקומען אויף אַ גרויסן זאַװאָד, קומען אין באַרירונג מיט רוסישע 
אַרבעמער, 8 זאַך, וועלכע האָט שטאַרק צוגעצויגן. אָבער דער שטוים 
צו ווערן אן אַרבעטער איז אַרױסגעגאַנגען מער װוי אַלץ פֿון דער 
צוויי-זייטיקער לאַנע, װאָס די פּאָלו-אינטעליגענטן האָבן פֿאַרנומען 
אין דער באַװעגונג. איינער אַזאַ פֿריש געקומענער אַרבעטער האָט 
מיר געזאָגט מיט איראַניץ: פֿאַראַכטאָגן בין איך געווען 8 פּאָלױ 
אינטעליגענט, זיינען פֿאַר מיר אַלע טירן געווען פֿאַרמאַכט. איצט 
לערן איך זיך אין אַ זשעמסער װאַרשטאַט און אַלע טירן זיינען פֿאַר 
מיר אָפֿן. װי הייסט, אַן אינטעליגענטער אַרבעטער... און איך בין 
נאָך אַלץ דער זעלביקער ישיבה בחור. אפּנים, אַז די לופֿט פֿון פֿאָר- 
שטאָט כּשרט... מען מוז זאָגן, אַז זעלטן ווער פֿון די דאָזיקע פֿריש 
געבאַקענע ארבעטער זיינען געבליבן אַרבעטער. עס פֿלעגט זיי באַלד 
דערעסן, און ביי דער ערשטער געלעגנהייט פֿלעגן זיי פארקערעווען 
אױפֿן וועג אין אַפּטייק אָדער אין דאַנטיסטיק. 


װאָס האָט מען געלייענט אין די אידישע קרייזלעך? ערשטנם, 
אזעלכע בראָשורן, װאָס די ווילנער אינטעליגענץ האָט אַליין אָנגע- 
שריבן. געווען צווישן זיי אייגענע טרוקענע דייטשמערישע, וי ,די 
אַנטשטײיאונג פֿון דער בורזשואַזיץ". געווען װאַגיקע, מער אַגײ 
טאַציאַנעלע, וי פּראָפּאַגאַנדיסטישע, למשל די שפּעטערע אָפּגע- 
דרוקטע ,אַ וכּוח איבערן מזל", דער הספּד נאָך אַלעקסאַנדער דעם 
דריטן. מער פֿון אַלץ זיינען געווען פֿאַרשפּרײט די דריי געשפּרעכן 
1) דער אַרבעטס-טאָג, 2) שכירות און 5) מערווערט. דער שוין אויבן 
דערמאָנטער מאַקס פֿלעגט צונױפֿשטעלן קליינע העפֿטן, וועלכע 

האָבן אין זיך געהאַט פֿאַקטן פֿון דער ארבעטער-באַוועגונג אין מערב- 
אײיראָפּע; די באַציאונג צווישן די פּריצים מיט די פּוערים, ווילדע 
מעשים פֿון צאַריזם, גענומען פֿון ;רוסקיא װיעדאָמאָסטי" און פֿון 
די אינערלעכע איבערזיכטן אין די רוסישע ראַדיקאַלע זשורנאַלן. 
דאָס איז געווען א מאַטעריאַל, וועלכן דער לערער פֿלעגט לייענען און 
קאַמענטירן און די צוהערער פֿלעגן עס הערן מיט גרוים פֿאַרגעניגן. 
די אַלע ביכלעך זיינען אין 1894 געווען אַפֿילו נאָך ניט העקטאָגראַ: 
פֿירט. מ'פֿלענט זיי איבערשרייבן אין 5 עקזעמפּלאַרן; אַ טייל 
עקזעמפּלאַרן פֿלעגט מען איבערשיקן אין אַנדערע שטעט, אַ טייל 
פֿלעגן בלייבן פֿאַר די ווילנער קרייזלעך. איבערשרייבן פֿלעגן עס די 
פּאַלו-אינטעליגענטן ראַזענבערג, פּייקעס+ צעמאַכאָװיטש און איך. 
מיר פֿלעגן נעמען פֿון 0 ביז 90 קאָפּיקעס פֿאַר אַ טאָפּלטן בויגן און 
אין אונזער הונגעריקן ביודזשעט איז געווען א היפּשע שטיצע דער 
רובל, אָנדערהאַלבן א חודש, װאָס פֿלעגט פֿון דעם אַרײנפֿאַלן יעדן 
איינעם. אין אָט די אָנפֿאַנגס-קרײזלעך האָט מען געלייענט און קאָי 
מענטירט פּרצעס יום-טוב בלעטלעך, פּינסקיס חיים משרת, פּרצעס 
באַנטשע שווייג און דאָס שטריימל. פֿאַר נאַטור-װיסנשאַפֿט האָט מען 
יוצא געווען מיט בןדאריהם ,וועלט מיט וועלטעלעך". אין די עלטערע 
קרייזן פֿלענט מען לייענען קאוטסקיס , די עפּאָכע פֿון הומאַניזם און 
רעפֿאַרמאַציע". חוץ דעם שמועסן װעגן פּאָליטישע עקאַנאַמיע און 
קולטור-געשיכטע, װאָס די אינטעליגענטן פֿלעגן פֿירן אױסנװוייניק, 
ניט פֿון א ביכל. עס פֿלעגט זיך מאַכן, אַז דער אינטעליגענט פֿלעגט 
ברענגען א רוסיש ביכל אָדער אַרטיקל און פֿלעגט עס גלייך אויף 
אן אָרט איבערזעצן. ביי דעם צושטאַנד, אין וועלכן די אידישע 
שפּראַך האָט זיך דעמאָלט געפֿונען און ביי דער גרויסער קענטשאַפֿט, 
װאָס די אינטעליגענטן האָבן פֿאַרמאָגט אין אידיש, קאָן מען זיך 
פֿאַרשטעלן, װאָס פֿאַר א מין קוידערוועלש אַזא איבערזעצונג איז 
געווען. 

צו הילף איז געקומען די אידישע סאַציאַליסטישע ליטעראַטור 
פֿון לאָנדאָן און ניודיאָרק. געווען 8 בראַשור ,װאָס פֿאַר אַ סדרה גייט 
היינט ?" (פֿאַרשטײט זיך, אַז עס איז געגאַנגען די סדרה סאָציאַליזם), 
דוכט מיר פֿײגנבוימס. מיר האָבן באַקומען די ערשטע ביכלעך 
; צוקונפֿט" און דאָרטן איז געווען אֿן ארמיקל פֿון פֿיליפּ קראַנץ, , גאָט, 
מאָראַל און רעליגיאָן", אין דריי נומערן. אין דער לאַנדאָנער ,נייער 
וועלט" האָבן צוגעצויגן אונזער אױפֿמערקזאַמקײט ווינטשעווסקים 
, צעשלאָגענע געדאַנקען פֿון משוגענעם פֿילאָזאָף" און באַראַנאָווס אַר" 
טיקלען -- האָבן מיר זיי גלייך אויסגענוצט פֿאַר פּראָפּאַגאַנדע. בעת 


טמא 


* איצט אַ סאָװעטישער דיפּלאָמאַט. -- פֿ. קורסקי. 

איך זאָג , מיר", , אונז", מיין איך דאָס װידעראמאָל די פּאָלו-אינטץ- 
ליגענטן. די אינטעליגענטן פֿלענן דאָס געדרוקטע אידישע װאָרט 
װוייניק נוצן. געווען צו שווער פֿאַר זיי. איך מוז זאָגן, אַז די האַלב 
דייטשע פּאָלאָווינע אַמעריקאנישע שפּראך פֿון די לאַנדאָנער און 
נידיאָרקער אױסגאַבן זיינען פֿאַר אונז אויך אָפֿט געווען תרגום לשון, 
װאָס איז אונז געווען שווער איינצובייסן. איבערהױפּט האָבן מיר 
ניט געקאָנט באַגרײפֿן דעם פּירוש פֿון אייניקע פֿאַרקירצונגען. איך 
געדענק, אַז איך האָב זיך שטאַרק געוואונדערט איבער די פֿאַרקיר- 
צונגען. גענ. באַראַנאָוו, גענ. קראַנץ, װאָס עפּעס פֿאַר גענעראלן אין 
סאַציאַליזם? און עס האָט לאַנג גענומען, ביז איך האָב זיך דער- 
וואוסט, אַז דאָס מאַכט גאָר גענאָסע. 

עטװאָס פֿון מיין אייגענער פּראַקטיק אַלס פֿירער פֿון קרייזן. 
די אָפּיציעלע אָרגאַניזאַציע (נאָר אייגנטלעך האָבן מיר נאָך דעמאָלט 
פֿון אַזאַ װאָרט ניט געוואוסט; מפֿלעגט זאָגן די אינטעליגענטן, 
נאָך מער אַרקאַדי צי ליובאַ, איז דאָס, װאָס מ'רופֿט היינט אָרגאַ- 
ניזאַציע), האָט פֿון מיר װייניק געהאַלטן. איך בין נאָך געווען רוי, 
אָקערשט אָפּגעטרײסלט דעם שטויב פֿון בית המדרש; ביי אינטעלי- 
גענטן אין קרייזלעך געווען זייער װוייניק, אינגאנצן אַ חדשים דריי. 
אַלײין געלייענט, פֿאַרשטײט זיך, ניט סיסטעמאַטיש, און אַן עזות 
פּנים בין איך אויך געווען, האָב איך דירעקט פֿון דער אָרגאַניזאציע, 
דוכט זיך, די ערשטע יאָרן קיין שום קרייזל ניט באַקומען. דורך 
צווייטע הענט פֿלעגט מען מיר איבערגעבן לייענען מיט אינטעלי- 
גענטע אַרבעטער די נייץ אידישע ליטעראַטור, כּדי זיי זאָלן עס קאָנען 
בעסער אויסנוצן אין זייערע קרייזלעך, אויך קרייזלעך פֿאַר אָנפֿאַן- 
גער. מיר איז דאָס אָבער געווען װייניק. פֿלעג איך, און געווים נים 
איך אַליין, זיך געבן אַן עצה פֿון דער זייט... 


ביינוש מיכאַלעװימש (יוסף איזביצקי) 


עס ווילט זיך ניט גלויבן, אַז ער האָט אין גאַנצן געלעבט ניט מער 
וי עטלעכע און פֿופֿציק יאָר. באַטראַכט מען אַלץ, װאָס אָט דער 
מענטש האָט איבערגעלעבט און דורכגעמאַכט, דוכט זיך, אַז הונדערמ 
יאָר איז פֿאַר דעם געווען צו װייניק. װאָרעם ביינושן איז באַשערט 
געווען צו לעבן אין אַ גרויסן, אויסערגעוויינלעך שטורעמדיקן דור, 
ווען מען זעט בחוש, װוי דער מענטש װאַקסט און שפּרײיזט מיט גיכע 
טריט העכער און פֿאָרװוערטס. אין איינעם פֿון יענע דורות, אויף 
וועלכע עס איז געזאָגט געװאָרן: די מוחות באַװועגן זיך גיכער, עס 
איז א פֿרייד צו לעבן אויף דער וועלט. 

פֿון דעם אין דרייען געבויגענעם שטילינקן אידעלע, װאָס איז געי 
קראָכן וי 8 װאָרעס פֿאַר יעדן מעשענעם קנעפּל, ביז דעם קעמפֿערישן 
אידן, װאָס איז געװאָרן הייוון אין דעם רעװאַלוציאַנערן טייג פֿון רום- 
לאַנד און פּױלן; פֿון די ערשטע געהיימע ארבעטעריקרייזלעך, אויף 
וועלכע קיינער האָט ניט געקענט זאָגן, װאָס פֿון זי וועט אַרויסקומען, 
ביז די מעכטיקע אידישע ארבעטעראָרגאַניזאַציעם, וועלכע האָבן 
דורכגעמאכט צוויי גרויסע רעװאָלוציעס אין 1908 און 1917 --- װאָס 
פֿאַר א ווייטער מהלך ! פֿון דער גרויסער צאַרישער אימפּעריע, ווץלי 
כע האָט געטראָטן אונטער די פֿיס געגנטן און פֿעלקער, געהאַלטן אין 
אייזן די אַרבעטער און פּוערים, ביז סאַװעט-רוסלאַנד און די רעפּוב- 
ליקן פֿון פּױלן, לעטלאַנד, ליטע און עסטלאַנד, װאָס זיינען געבויט 
אויף שערבלעך פֿונעם זעלביקן צאַריזם -- װאָס פֿאַר אַ ווייטער, װאָס 
פֿאַר אַ שווערער וועג ! דער וועג איז געלעגן דורך טורמע, סיביר 
און דורך קאַטאָרגע, דורך די גרעסטע געפֿארן און שווערע קרבנות, 
דורך אױפֿהױבן זיך און פֿאַלן, פֿאַלן און אױפֿהױבן זיך ווידער. 

מען וואונדערט זיך אָפֿט, װוי קומט צו יענעם דור אַזאַ רייכקייט 
אין שעפֿערישע קרעפֿטן? פֿון ואנען האָט זיך מיט אַמאָל ביי אונז 
גענומען אזױ פֿיל אויסערגעוויינלעך פֿעאיקע, אויסערגעוויינלעך מו" 
טיקע מענטשן? אָט זיינען פֿאַר די לעצטע יאָרן, דוכט זיך, ניט צונץ- 
קומען קיין נייע קענטיקע כּוחות, ביי קיין אידישער פּאַרטײ, אין קיין 
באַוועגונג אונדזערער. אָבער עס איז שוין לאַנג געזאָגט געװאָרן: 
דאָס איז די צייט, װאָס מאַכט דעם מענטשן, און אין יענעם שטורעמ- 
דיקן פּיאָנערן-דור זיינען אַפֿילו מיטעלע מענטשן אױסגעװואַקסן הע- 
כער פֿון זייער נאַטירלעכער מאָס. מענטשן באגאבטע, מיט טעמפּץ- 
ראַמענט און ווילן, מיט אידעאליזם און אויסדויער האָבן געפֿונען א 
ברייט פֿעלד פֿונאַנדערצונעמען די הענט, אויסצולעבן אלע זייערע 
מעגלעכקייטן. כּוחות, װאָס װאָלטן אין אַן אַנדער צייט געבליבן פֿאַר- 
שטיקט, האָבן פֿאַר זיך געפֿונען פּלאַץ און געלעגנהייט, 

יענעםס דור איז ניט באַשערט געווען קיין לאַנגע יאָר. אויף זיין 
גורל איז אױסגעפֿאַלן אַן אומגעהויער שווערע אַרבעט ביי אומגעהויער 
שווערע באַדינגונגען. אויסער אייניקע ליכטיקע מאָמענטן האָבן די 
גאַנצע צייט אַרום אים געהוליעט בייזע ווינטן. א סך פֿון די, װאָס 
זיינען ארױס אין פֿעלד זייען, זיינען געפֿאַלן פֿאַרחלשטע נאָך איידער 
זיי האָבן געזען דעס ערשטן אױפֿגאַנג, געװאָרן לעבעדיקע מתים, זיך 
צונױפֿגעגאָסן מיט דער שרומיקער גרויקייט. און וויפֿל זיינען פֿאַר- 
שניטן געװאָרן אין בליאונג, אומגעקומען אין שטורעם ? און די שטאַר- 
קערע, וועמען דער שטורעם האָט פֿטֿרהאַרטעװעט, און מיר האָבן זי 
יאָרן און יאָרן געזען אין די ערשטע רייען, גייען איצט איינער נאָך 
דעם אנדערן פֿאַר דער צייט אַװועק פֿון אונדזער וועלט. עס איז אַ נאַ- 

טור-געזעץ: ווער עס ברענט העלער, מוז אויסגעברענט ווערן. אפשר 
איז אונדזער איצטיקע אָרעמקײט אין כּוחות טיילווייז אַ רעזולטאַט 
פֿון דער פֿריערדיקער רייכקייט, וועלכע איז צו גיך אױסגעבראַכט 
געװאָרן. ס'איז א צייטװוײיליקע אויסשעפּונג, וי נאָך יעדער שטורעט- 
דיקער עפּאָכע. 

מיט ביינושן איז אַראָפּ אין קבר איינער פֿון די בעסטע פֿאַרשטײער 
פון יענעם וואונדערלעכן פּיאָנערן-דור. 

אין יענעם דור האָט דער בונד פֿאַרמאָגט אַ גאַנצע ריי גלענצנ- 
דיקע מענטשן: אַרקאַדי קרעמער, וול. קאָסאָווסקי, ליבער, מעדעם, 
אַבראַמאָוויטש, אסתּר, גראָסער און מאַקסים דער ריגער, אָט דער, 
װאָס איז אויף אַ קורצע וויילע דורכגעפֿלױגן פֿאַר אונז װוי אַ בליץ 
און האָט אין דער קורצער וויילע זיך אײינגעקױפֿט זיין וועלט. און דאָס 
איז בלויז די ערשטע שורה. פֿאַראַן נאָך א צווייטע שורה, ניט אזא 
גלענצנדיקע, אָבער א לענגערע. צווישן אזעלכע מענטשן איז געווען 
שווער זיך אָנצוזען, שווער זיך אויסצוטיילן, ביינוש האָט זיך אויסגץ- 
טיילט. מיט װאָם ? ניט מיט זיינע טאַלאַנטן, הגם ער איז געווען זייער 
א פֿעאיקער מענטש. אויך ניט מיט דעם, װאָס אים איז באשערט 
געווען ארױסצװאָגן 8 ניי, גרויס װאָרט, אָדער אַרױפֿצולײגן זיין 
באַזונדערן שטעמפּל אויפן כאַראַקטער פֿון בונד. ער האָט זיך אויס- 

גיילט פריער פֿאַר אַלץ מיט זיין ארבעט. געארבעט האָבן אלע, 

אָבער ביינוש האָט געאַרבעט אַנדערש וי אלע. 

איך האָב געקענט טוער און פירער, וועלכע האָבן געמוזט האָבן 
פֿאַר זייער ארבעט א באַזונדערע שטימונג, אַ גייסטיקע אַטמאָספֿערע. 
כּמעט ביי יעדן איינעם װועט איר געפֿינען 8 קירצערן אָדער לענגערן 
איבעררייס אין דער ארבעט. אין ביינושעס לעבן איז פֿאַר די לעצטע 
עטלעכע און דרייסיק יאָר ניט געווען קיין פּוסטע שורה, קיין פּוסטער 
זייט אַוודאי ניט. ער האָט געאַרבעט אונטער אלע אומשטענדן, ביי 
די ערגסטע באַדינגונגען. דער באַגער צו אַרבעט איז געווען זיין שטענ- 
דיקע שטימונג, די אַרבעט -- זיין שטענדיקע אַטמאָפֿערע. עֶר אַנט- 
לױפֿט פֿון ביאַליסטאָק קיין װאַרשע און אויף דעם נייעם אָרט נעמט 
ער זיך גלייך צו דער 8לטער ארבעט. ער ווערט אַנטרונען פֿון די 
ווייטע מקומות אין אַרכאַנגעלסקער גובערניע. מאַכן פּליטה איז פֿאַר- 
בונדן מיט געפֿאַר, קאָסט אַ סך מי, מאַטערט אוים דעם גוף מיט דער 
נשמה. אַן אַנדערער װאָלט נאָך אַזאַ מעשה זיך גענומען צייט אויף 
אָפּרוען, אויף קומען אַ ביסל צו זיך. ביינוש קאָן ניט רוען. זיין אָפּרן 
איז -- נייע ארבעט. אין טורמע לערנט ער אַליין, לערנט מיט חברים, 
און איז נאָך דערצו אַ ,סטאַראָסטע" און גיט אָפּ אַ סך כּוהות צו מאַכן 
לייכטער און באַקװעמער דאָס לעבן פֿון זיינע חברים אין אומגליק. 
און ער איז פֿון נאַטור געווען א שװאַכער, אַ חלוש. די אָפֿטע אַרעסטן, 

דאָס לױפֿן פֿון אָרט צו אָרט און דאָס גאַנצע אָנגעשטרענגטע לעבן 
פֿון אַ ,פּראָפֿעסיאַנעלן רעװאָלוציאָנער", וועלכער איז מיט לייב און 
זעל געלעגן אין דער באַוועגונג, האָבן אים געמאַכט פֿאַר אַ קראַנקן, 
פֿאַר אַ צעבראָכענעם שאַרבן. און װיפֿיל אימפּעט, װיפֿיל אומדערי 
מידלעכע ארבעטס-פֿעאיקייט דער דאָזיקער צובראָכענער שאַרבן האָט 
פֿאַרמאַגט. עס האָט זיך געדוכט, אָט, אָט צעשיט זיך עס, און עס האָט 
געארבעט פֿאַר דריי. 

אַנדערע קלייבן איבער. זיי זוכן אַרבעט לױט זייערע פֿעאײ 
קייטן, אַרבעט, װאָס זאָל צופֿרידגשטעלן, װאָס זאָל ניט זיין איבער 
די כּוחות. ביינוש האָט אױיף זיך גענומען יעדער מין ארבעט, 
וי שווער און געפֿערלעך זי זאָל ניט זיין און וי געוויינטלעך און 
, פּראָסט" זי זאָל ניט זיין. אים איז אַלץ אָנגעשטאַנען. ער נעמט אויף 
זיך צו זיין 8 ,באלעבאָס" פֿון אַן אומלעגאַלער דירה, וואו עס דאַרף פֿאָר- 
קומען אַ געהיימע קאַנפֿערענץ, און ער נעמט אויף זיך די אַרבעט פֿון 
א כראַניקער, פֿון 8 ,פּרואו-רידער", פֿון אַ נאַכט-רעדאקטאָר, פֿון אַ 
טעכנישן פעקרעטאר, -- אַרבעטן צו וועלכע מען דאַרף ניט האָבן 
קיין ביינוש, װאָס אַבי ווער קאָן זיי טאָן. אין די יאָרן 1920--1921, 
נאָכדעם ווי דער בונד אין פּױלן האָט צייטװוייליק ששרף פֿאַרקירע- 
וועט אויף לינקס, און עס האָט זיך געדוכט, אַז פֿאַר די, װאָס זיינען 
פֿאַרבליבן סאָציאַלידעמאָקראַטן איז אוממעגלעך צו האָבן וועלכן ניט 
איז פּאָליטישן אײינפֿלוס, איז מעדעם אַרױס פֿון צענטראַליקאַָמיטעט 
און איז אַװעקגעפֿאָרן קיין אַמעריקע. ביינוש איז געבליבן א סאָציאַל- 
דעמאָקראַט, און עס איז געווען א מאַמענט, ווען ער האָט געקלערט 
אַרױסצוגײין פֿון צענטראַל-קאָמיטעט מיט מעדעמען צוזאַמען. ער האָט 
עס ניט געמאָן. ער איז פֿאַרבליבן. אין 1921 האָט ער מיר וועגן דעם 
געזאָגט: ווער זאָגט עס, אַז איך מוז זיך אָפּגעבן מיט פּאָליטישער 
אַרבעט ? װועל איך טאָן קולטור-אַרבעט, װועל איך טאָן טעכנישע אַר- 
בעט. זאָל זיין, אַז אויף דעם קומענדיקן צוזאַמענפֿאָר וועלן די לינקע 
זיין נאָך שטאַרקער און מען וועט מיך ניט אויסקלייבן אין צענטראַל- 
קאָמיטעט, איז װאָס ? און אַז ניט אין צענטראַל-קאָמיטעט קאָן מען 
ניט אַרבעטן ? 

די בונדישע צייטונג אין פּוילן ווערט רעדאַגירט פֿון אַ קאָלעגיום 
פֿון דריי. אין דער צייט, ווען די לינקע האָבן געהאט די מערחייט 
אין צענטראַל-קאָמיטעט, זיינען אין דער רעדאַקציאָנעלער קאָלעגיע 
געווען צוויי לינקע און איין רעכטער. ביינוש איז קיין מיטגליד פֿון 
דעם קאָלעגיום דעמאָלט ניט געווען. און דאָך חאָט ער געאַרבעט ניט 
וייניקער און אפֿשר נאָך מער וי פֿריער. ער פֿלענגט אױספֿילן אַ חאַל- 
בע צייטונג און קיין דעח האָט ער ניט געחאט, און עס איז ניט גע 
ווען קאַנטיק, אַז דאָס זאָל אים פֿאַרדריסן. , זאָלן אנדערע זאָגן די 

דעה, -- האָט ער געזאָגט -- איך װעל אױספֿירן, װאָס זיי וועלן באַ- 
שליסן". און דאָס איז פֿון זיין זייט נישט געווען קיין קרבן. 8 דעה, 
אײנפֿלוס, האָבן ביי אים קיין גרויסע ראָלע ניט געשפּילט. דער אינע- 
ווייניקסטער פּאַרטיײקאמף איז אים געווען דערווידער. די ארבעט 
אַלײין, יעדער מין אַרבעט, אַבי פֿאַר דער באַװעגונג -- איז געווען 
פֿאַָר אים אַ פֿרײד, אַ פֿאַרגעניגן. פֿאַראן טוער, װאָס קענען זיין נאַר 
גענעראלן. זיין פּשוטע סאָלדאַמן -- ניט זיי ווילן און ניט זיי קענען. 
ביינוש האָט זיך דערהויבן צו דע' מדרגה פֿון אַ גענעראל, אָבער 
אַפֿילו וי אַ גענעראל האָט ער געקאָנט בלייבן א פּשוטער סאַלדאַט. 


ער איז אפשר פֿון דער נאַטור גאָר ניט געווען קיין פּאָליטיקער. 
אים האָבן געפֿעלט אייניקע מעלות און אַ סך חסרונות פֿון 8 פּאָלי- 
טישן פֿירער. אים האָט מער געצויגן צו קולטור-אַרבעט. דעריבער 
איז ער געווען אַזױ אויף פֿן אָרט אין ווילנע אין דער צייט פֿון דער 
דייטשער אָקופּאַציץ (1919--1918), בעת אים איז אויסגעקומען זיך 
מער וי אַלץ אָפּצוגעבן מיט סאָציאַלער הילף און קולטור-טעטיקייט, 
מיט פּראָפּאַגאַנדירן און אָרגאַניזירן די אַרבעטער, ניט מיט דירעק- 
טער פּאָליטעשער אַרבעט. 


- = דעריבער איז ער געווען אזױ איבערגעגעבן די אידיש-וועלטלעכע 
שולן. ער איז יאָרן לאַנג געווען דער באַליבטער פֿאַרזיצער פֿון דער 
אידישער שול-אָרגאַניזאַציע אין פּוױלן, און אַ קראַנקער, 8 שואכער, 
האָט ער געמאַכט אַ ווייטע נסיעה פֿון װאַרשע ביז ניודיאָרק און איז 
אַרומגעפֿאָרן איבער אמעריקע פֿון אַטלאַנטיק ביז פּאַסיפֿיק -- זוכן 
שטיצע פֿאַר די שולן. 


פֿאַראַן טוער, װאָס כּמעט די גאַנצע אַרבעט זייערע גייט דורך 
אין קאָמיטעטן און קאָמיסיעס, אויף מיטינגען און באראַטונגען, וואו 
מען באַחאַנדלט פֿראַגן און מען נעמט אָן רעזאָלוציעס. זיי רעדן צו 
דער מאַסע, שרייבן פֿאַר דער מאַסע, פֿירן אָן די באַװעגונג פֿון דער 
מאַסע. אָבער אַלץ פֿון ווייטן. אין נאָענטער בארירונג מיט איר קומען 
זיי נאָר זעלטן ווען. ביינוש האָט אויך גערעדט און געשריבן, אָרגאַ- 
ניזירט און אָנגעפֿירט. אָבער מער פֿון אַלץ האָט עֶר ליב געהאט צו 
טאָן יענע ארבעט, ביי וועלכער עס קומט זיך אויס צו באגעגענען 
פּנים אל פּנים מיט איינצלנע און גאַנצע גרופּן ארבעטער. לאנגע 
יאָרן איז ער געווען אן אַרטיקער טוער און איז געשטאנען אין די 
רעכטע געדיכטע פֿון דער מאַסױאַרבעט. שפּעטער, בעת עֶר איז גע- 
װאָרן אַ מיטגליד פֿון צענטראַל-קאַמיטעט, האָט ער איינגעהאלטן אַלע 
אײיגנשאַפֿטן פֿון אַן אַרטיקן טוער. פֿאַר די אַרבעטער אין ואַרשע 
איז ביינוש געווען מער זייערער וי דעם צענטראַליקאָמיטעץטס. מע- 
דעמס נאָמען האָט דערגרייכט ברייטער און ווייטער, אָבער פּערזענ- 

לעכע באַקאַנטע האָט אין בונד קיינער ניט געהאַט אַזױ פֿיל, װיפֿיל 
ביינוש. מעדעם האָט געהאָט מער תּלמידים, ביינוש מער חברים און 
פֿריינד. | 

װאָרעם קענען ביינושן פּערזענלעך האָט געהייסן אים ליב האָבן. 
ווער עס איז מיט ביינושן געווען צוזאַמען כאָטש איין האַלבע שעה, 
יענער איז אים געבליבן א פֿריינד אױפֿן גאַנצן לעבן. און דאָ קום איך 
צו דער צווייטער גרויסער מעלה, װאָס האָט ביינושן אויסגעטיילט 
צווישן גרויסע און גרעסערע. פֿאַראַן טוער און פֿירער, וועלכע געווינען 
פֿון ווייטקייט. אַמאָל ליגט עס אין די פֿירער, אַמאָל אין די מאַסן, 
און אַמאָל אין ביידן. צו נאָענט נאַרט פּונקט אַזױ אָפּ וי צו ווייט. פֿון 
נאַענטן זעען זיך בולטער די קלייניקייטן און עם פֿאַרלירט זיך די 
פּערספּעקטיו פֿון נאַנצן. אין דער נאָענט דריקט דער גרעסערער 
מיט זיין גרויס. און עס טרעפֿט, אַז די מאַסע, וועלכע איז געוואוינט 
צו זען אין איר פֿירער אַ האַלבן גאָט, פֿאַרלירט אַ גרויסן טייל פֿון איר 
דרך-ארץ צו אים, ווען זי דערזעט פֿון דער נאָענט, אַז ער איז מער ניט 
וי אַ מענטש, אָפֿטמאָל שוין צופֿיל מענטש. בפֿרט אַז דער גרעסערער 
מענטש, װאָס זיין האַרץ שלאָגט שטאַרק פֿאַר דער מענטשהייט, 
בלייבט אָפֿט אייזזקאלט צום איינצלנעם מענטשן. ביינוש איז געווען 
פֿון יענע ווינציקע, וועלכע געווינען פֿון נאַענטקײט. פֿון ווייטן האָט 
ער אייך ניט אַזױ שטאַרק צוגעצויגן מיט זיין גלאַנץ. אָבער אַז איר 
זייט צוגעגאנגען צו אים נעענטער, האָט איר דערפֿילט אַ טיפֿע האַר- 
ציקייט, וועלכע האָט אייך אָנגעװאַרעמט און דערקוויקט. מיט אים 
איז געווען א פֿארגעניגן צו רעדן, אַראָפּצורעדן זיך פֿון האַרצן. פֿון 
אים איז מען אַועק מיט מער מוט, מיט מער גלויבן אין מענטשן, אין 
זיך אַליין. מיט אים האָט מען זיך געפֿילט ניט וי מיט אַ גדול, װאָס איז 
נים מים דער האַנט צו דערלאַנגען, נאָר װוי מיט אַ ליבן חבר, װאָס מען 
קען שטרעבן װױפֿיל ניט איז אים נאָכצוטאָן. ער איז געווען אַ חבר 
ניט בלויז אין פּאַרטײ --- אַזעלכע זיינען פֿאַראַן א סך. ער איז געווען 
אַ חבר אין מענטשלעכקייט, און אַזעלכע זיינען פֿאַראַן װייניק, צו 
װייניק. 

אַנדערע בונדישע פֿירער האָבן אפֿשר געהאַט מער איינפֿלוס פֿאַר 
ביינושן. אַבער קיינעם האָט די אַרבעטער-מאַסע ניט אַזױ ליב געהאַט, 
וי ביינושן. ביינוש האָט ניט געהאט קיין שונאים אַפֿילו צווישן 
קעגנערישע פּאַרטײען. וי איינער זאָל ניט געהאַט פֿיינט האָכן דעם 
בונד, ביינושן האָט ער באַקעמפֿט אָן האַס, אָן ביטערקייט, ווייל ביי- 
נוש אַליין איז קיינעם קיין שונא ניט געווען. מיר פֿלעגט אַמאָל דוכטן, 
אַז ביינוש קאָן ניט פֿיינט האָבן ; פֿײינטשאַפֿט איז פֿאַר אים נאַר אַן 
אַבסטראַקציע, וועלכע ער באַגרײיפֿט מיטן קאָפּ און פֿילט ניט מיטן 
האַרצן. זיין װארעמע האַרציקייט האָט זיך באַזונדערס ארויסגעוויזן 

אין דער צייט פֿון דער דייטשער אַקופּאַציע, ווען אין ווילנע האָבן 
געהערשט נויט און טוים אין פֿולן זינען פֿונעם װאָרט און ביינוש 
איז געווען פֿאַר די אידישעץ ארבעטער א באַרמהאַרציקע קראַנקן 
שוועסטער, װאָס האָט געזוכט הילף, געטרייסט און צוגעגעבן מוט. 
זיין פֿרײנדלעכקײט צו מענטשן, אַפֿילו צו פּאָליטישע קעגנער, האָט 
אים שמאַרק געהאָלפֿן אױסצופֿירן די שווערע ראָלע פֿון א פֿאַרזיצער 
איבער די אידיש-וועלטלעכע שולן אין פּוױלן. אין דער אידישער שול- 
אָרגאַניזאַציע אין פּױלן גייען אריין פֿאָרשטײער פֿון פֿאַרשײידענע 
פּאַרטייען, און הגם לע האָבן אין זינען די טובה פֿון די שולן, קומען 
דאָך אָפֿט פֿאָר קאָנפֿליקטן און רייבונגען. דער פֿאָרזיצער איז געווען 
אַן אױסגעשפּראָכענער בונדיסט. און כּדי די דאָזיקע צונױפֿגעשטוקע- 
וועטע מאַשין זאָל אַרבעטן װוי געהעריק, איז געווען נויטיק אַ פֿאָר- 
זיצער, װאָס קאָן גיכער ווייכער מאַכן די באַציאונגען, איידער זי 
פֿאַרשאַרפֿן, אַ פֿאָרזיצער, צו וועמען אַלע זאָלן האָבן צומטרוי, אַז הגם 
ער געהערט צו איין באַשטימטער פּאַרטײ, וועט ער דאָך זיין גערעכט 
צו די פֿאָרשטײער פֿון אַנדערע פּאַרטײען אויך. 

ביינוש איז געווען א פֿאָלקס-מענטש אין בעסערן זינען דאָס 
איז געווען קענטיק אין זיין רעדן, אין זיין שרייבן, אין זיין גאַנצער 
פֿירונג. דעריבער האָט זיך ביי אים קיין מאָל ניט געפֿילט דער אינער- 
לעכער שפּאַלט צווישן דעם סאָציאַליסטישן אידעאַל און דער באַלע- 
באַטיש-אַריסטאַקראטישער פּסיכאָלאָגיע, וועלכע לאָזט זיך אַזױ אָפֿט 
מערקן ביי אַנדערע אינטעליגענטן און דריקט זיך אויס אין אַ פֿאַר- 
פֿרעמדקײיט אָדער אין אַ צו שטאַרקער הכנעה פֿאַר די מאַסן -- א 
הכנעה, װאָס דערגייט ביז מה יפֿית, ביז געצנדינעריי. ביי ערלעכע 
אױפֿריכטיקע נאַטורן איז די דאָזיקע הכנעה אן אומבאַוואוסטזיני- 
קער רעזולמאַט פֿון דער אָנשטרענגונג בייצוקומען די פֿאַרפֿרעמד- 
קייט, אַריבערצושפּרײזן די אינערלעכע ואַנט צווישן אינטעליגענט 
און מאַסע. ביינוש האָט פֿון אַזאַ װאַנט ניט געוואוסט. צווישן אים 
און דער מאַסע איז קיין שום מחיצה ניט געווען. 

ביינוש איז געווען א גרויסער אָפּטימיסט. ניט פֿון יענע אָפּמי 
מיסטן, וועלכע גייען מיט פֿאַרמאַכטע אויגן און קענען ניט און ווילן 
ניט זען די שטיינער און שטרויכלונגען, װאָס ליגן אױפֿן וועג. אזעלכע 
לייכטזיניקע אָפּטימיסטן פֿאַלן אַלײן אַרײן אין גרוב און פֿאַרשלעפּן 
אַנדערע אַהין; און ווען זיי זיינען געשטרויכלט געװאָרן און געפֿאַלן, 
ווערט זייער אָפּטימיזם מיט אַמאָל פֿאַרװאַנדלט אין דעם ביטערסטן 
פּעסימיזם, אין יאוש. ביינוש איז געווען אן אָפּטימיסט מיט אָפֿענע 
אויגן. ער האָט געזען די גריבער און שטיינער, געזען און געזוכט זיי 
אויסצומיידן, אַרומצוגײן. ער איז געווען אייזךזיכער, אַז דער מענטש 
מוז און װועט סוף כּל סוף בייקומען אַלע שטרויכלונגען, אז ער מוז 

און וועט דערגיין צו זיין באַפֿרייאונג, צו זיין גליק. אין דער דאָזיקער 
זיכערקייט איז געווען עפּעס פֿון אַ רעליגיע. זי איז געווען ענלעך אויף 
דעס בטחון פֿון די אטאָליקע אידן. זי האָט געגעבן רואיקייט און 
אויסדויער, האָט ניט דערלאָזן קיין ספֿקות. מיט איר זיינען געווען 
ניט שרעקלעך אלע צרות און ליידן פֿון לעבן. װאָס פֿאַר א ווערט 
קאָנען האָבן אָט די אַלץ קלייניקייטן פֿון היינט, ווען דער מאָרגן וועט 
און מוז זיין א ליכטיקער ! אָט די זיכערקייט האָט געגעבן גליק. און בייז 
נוש האָט זיך געפֿילט גליקלעך, ניט קוקנדיק אויף זיין שטענדיקער 
קראַנקייט, ניט קוקנדיק אויף די מאַטעריעלע זאָרגן, פֿון וועלכע ער 
האָט זיך קיין מאָל ניט געקאַנט באַפֿרײען. דעריבער האָבן זיך חברים 
אַזױ גוט געפֿילט מיט ביינושן. ריידנדיק מיט אים, אריינקוקנדיק 
אין זיינע בלויע אויגן, זיינען אויף א וויילע אויסגעגלעט געװאָרן די 
ספֿקות, האָט זיך געװאָלט גלויבן, איז געווען לייכט צו גלויבן. 

א דאַנק זיין געזונטער פֿאָלקסטימלעכקײט און ליכטיקן אָפּטי- 
מיזם, האָט ביינוש געקאַנט נעמען מיט א שמייכל אַזעלכע זאַכן, װאָס 
האָבן ביי אַנדערע אַרױסגערופֿן טיפֿע קנייטשן אױפֿן שטערן. ביינוש 
האָט פֿאַרמאַנט אַ לייכטן הומאָר, וועלכער האָט זיך אַרױסגעוויזן אין 
זיינע רעדעם, אין פּערזענלעכע שמועסן און איבערהופּט אין זיינע 
פֿעליעטאַנען (אונטערגעשריבן: דער אַלטער, דער גרויער, דער זעל- 
ביגער, ד. ז.), 8 הומאָר כּמעט אָן איראָניע, אָן אַ שפּור פֿון פֿאַרביטע- 
רונג, א הומאָר, װאָס האָט מערער געגלעט, וי געביסן. 

ביינוש האָט אין זיין לעבן א סך געשריבן אין אומלעגאלע און 
לעגאלע צײיטשריפֿטן. אַ טייל פֿון זיינע טורמע-עראינערונגען זיינען 
געווען געדרוקט אין דער ניו-יאָרקער , פֿרײױיע ארבעטער שטימץ" 
(דעם יאָר געדענק איך ניט). אין 1903 האָט ער איבערזעצט אין 
אידיש א טייל פֿון באָגדאַנאָווס פּאָפּולערן בוך איבער פּאָליטישע 
עקאָנאַָמיע, װאָס איז אַרױס אין פֿאַרלאַג קאָטיק, אונטערגעשריבן: 
בעל ברית (ס'הייסט אַ בונדיסט). אין 1921 איז אַרױס אין לידסקיס 
פֿאַרלאַג (ווארשע) זיין בוך: ,סאָציאָלאָגישע עטיודן". אין די לעצ- 
טע 5--6 יאָר איז אין פֿאַרלאַג ,די וועלט" (וארשע) ארויס זיין וויכ- 
טיקסטע ווערק : דריי טיילן ,זכרונות פֿון א אידישן סאַציאַליסט" (אונ- 
טערגעשריבן ב. מיכאַלעוויטש). אין אַ לייכטער, דערציילערישער 
פֿאָרעם ווערט דאָרטן געגעבן אַ קלאָר בילד פֿון דער געשיכטע פֿון 
דער אידישער ארבעטער-באוועגונג אין פּױלן, ליטע און רוסלאַנד, 
אָנהױבנדיק פֿון די ערשטע אַרבעטער-קרײיזלעך אין בריסק (1894) 
ביז דעם צושטאַנד פֿון דער באַװועגונג אין 1911. דאָס איז די געשיכטע 
פֿון דער אַרבעטער-באַוועגונג אין דער ביאָגראַפֿיע פֿון איין מענטשן. 
די געשיכטע ניסט זיך דאַ אַזױ צוזאמען מיט דער ביאָנראַפֿיע, װײ - 
ביינושעס לעבן איז געווען צוזאַמענגעגאָסן מיט דער באַװועגונג. אויף 

װױיפֿיל איך ווייס, האָט ביינוש אין 1928 געהאַט אָנגעשריבן עטלעכע 
קאַפּיטלען פֿונעם פֿערטן באַנד ,זכרונות", אין וועלכע ער האָט גע 
זאָלט דערפֿירן די געשיכטע פֿון דער באַװועגונג און זיין אייגענע ביאָ- 
גראַפֿיץ ביז 1918. צי האָט ער באַוויזן צו ענדיקן דעם פערטן באַנד, 
ווייס איך ניט. אָבער איך בין זיכער, אַז די קאַפּיטלען, װאָס ער האָט 
שוין אָנגעשריבן, וועלן געוויס באַלד פֿאַרעפֿנטלעכט ווערן: זיי וועלן 
מסתּמא זיין ניט ווייניקער אינטערעסאנט, וי די ערשטע דריי בענ- 
דער, און אפֿשר נאָך אינטערעסאַנטער, ווייל זיי גיבן איבער די גע" 
שיכטע פֿון אַזאַ פֿינצטערער און דאָך וויכטיקער צייט, װוי די דייטשע 
אָקופּאַציע. 

וואו מיר דערלאנגען א װאָרף מיטן אויג אויף אונדזער נאָענטן 
אַרום, זעען מיר , געוועזענע מענטשן", אַזעלכע װאָס מאַכן חוזק פֿון 
זייער נעכטן און ווילן אים אַרױסרײסן מיטן װאָרצל, און אזעלכע 
;װאָס האַלטן אין איין קרעכצן: אַמאָל איז אַלץ געווען גוט און שיין 
און היינט איז אלץ שלעכט און מיאוס... דערביי נעמען זיי זייער 
אייגענעם אמאָל און היינט און מאַכן זיי פֿאַר דעם 8ֿמאָל און היינט 
פֿון דער גאַנצער װועלט; זיי אַלײין זיינען אַלט און צעבראָכן און זי 
ווילן איינרעדן זיך און אַנדערע, אַז דאָס איז די וועלט איצט אַזױ אַלט 
און צעבראָכן ; פֿאַראַן צווישן די געוועזענע אויך אַזעלכע, װאָס רוען 
אָפּ אויף די לאָרבער-קראַנצן פֿון זייער נעכטן און זיי זאָגן אייך מיט 
שטאָלץ: מיר האָבן שוין אונדזער חלק געטאָן, איצט זאָלן טאָן אַנ- 
דערע, אינגערע. מיר האָבן רעכט אויף רו... ווער האָט נאָך געהאט 
אַזױ פֿיל רעכט אויף רו וי ביינוש ? ער, װאָס זיין לעבן איז געווען 
אַזױ רייך אין מעשים פֿאַר דעם סאַציאַליסטישן אידעאל, ער, דער 
קראַנקער, דער צעבראַכענער שארבן. און דאָך האָט ביינוש ניט גע- 
װאָלט רוען, דאָך האָט ער געאַרבעט כּמעט ביזן לעצטן טאָג פֿון זיין 
לעבן. און עס איז ניט געווען אין זיין עלטער קיין רגע, װאָס זאָל פֿאַר- 
שעמען זיין יוגנט. דאָס איז פֿאַר אונדז אַ צוואה : אין קבר, יאָ, אָבער 
ניט קיין מת אויף דער וועלט. ניט דער טויט איז שרעקלעך. שרעק- 
לעך איז צו פֿױלן לעבעדיקערהייט. 

נאָך ביינושעס לוויה אין וארשע זיינען געגאַנגען פֿופֿציק טויזנט 
מענטשן, דאָס רוב אַרבעמער, בונדיסטן און סימפּאַטיקער פֿון בונד, 
געווען אָבער אויך א סך פֿון אַנדערע פּאַרטײען און אומפּאַרטײיאישע, 
װאָס דער נאָמען ביינוש האָט זיי צוגעצויגן. מענטשן מיט קרומע 
אויגן פֿון געבאָרן, אָדער אַזעלכע, װאָס האָבן בכּיוון אויסגעקרימט 
זייערע אויגן, זעען אין דעם א סימן פֿון קליין-בירגערלעכקייט. אין 
דער אמתן באַװוייזט עס פֿריער פֿאַר אַלץ דעם כּוח פֿון בונד, וועלכער 
פֿירט נאָך זיך. גרויסע מאַסן. דאָס באַװוייזט אָבער אויך די גרויסע 
ליבע, װאָס די אידישע מאַסן פֿון װאַרשע האָבן געפֿילט ספּעציעל 

צו ביינושן. אַ סך זיינען געקומען באַװויינען ניט ביינושן דעם בונדיסט, 
נאָר ביינושן דעם מענטשן. פֿאַר אונדז, זיינע חברים און מיטקעמפֿער, 
זיינען ביידע זייטן געווען ליב און טייער. מיר קענען ניט אָפּטײלן 
ביינושן דעם מענטשן פֿון ביינושן דעם סאָציאַליסט, און אַלס אַ האַר- 
מאָנישע באהעפֿטונג פֿון ביידע װועט דער ליכטיקער אַָנדענקען פֿונעם 
פֿאַרשטאָרבענעם חבר בלייבן אין אונזערע הערצער. 


* 


ווען איך וויל אײינפֿאסן אין קורצע ווערטער ביינושעס געשטאַלט, 
קומען מיר אױפֿן זינען: ארבעט און ליבע. 

איך ווייס ניט נאָך איינעם, װאָס זאָל קענען אַזױ פֿיל און אומ" 
דערמידלעך אַרבעטן וי אונדזער ביינוש. דרייסיק יאָר נאָכאַנאַנד 
האָט דער מענטש ניט גערוט. אין די אומלעגאַלע צייטן אין בריסק און 
אין ביאַליסטאָק, אין וארשע און אין לאָדזש, אין בערדיטשעוו און 
אין ווילנע, אין דווינסק און אין מינסק איז ער געווען פֿאַרנומען פֿון 
אין דער פֿרי ביז שפּעט אין דער נאכט. אונטערערדישע פֿאַרזאַמלונ- 
גען אין וועלדער, אין שטאַלן און אויף בוידים-שטיבלעך, הינטערן 
שטאָט אין די בלאָטעס; די ארבעטער-בירזשע, זיצונגען, צוזאַמענ- 
טרעפֿענישן מיט נויטיקע מענטשן. היינט שרייבן פּראָקלאַמאַציעס, 
פֿירן פּראָפּאַנאנדע צווישן ארבעטער און אינטעליגענטן, אָרגאַניזירן 
אַ קאַמפֿס-גרופּע, אַ זעלבסט-שוץ קעגן פּאָגראָמען, זוכן געלט, זאָרגן 
וועגן טויזנטער קלייניקייטן פֿון אַן אומלעגאַלער אָרנאַניזאַציע.. 

אין די ערטער וואו ביינוש האָט געאַרבעט, איז ער שטענדיק 
געווען פֿירער פֿונם בונדישן קאָמיטעט און ער האָט געמוזט זיין אין 
אַלץ און אומעטום, אַרבעטן מיט אלעמען און ניט זעלטן פֿאַר אלעמען. 
די ארבעט איז געווען געפֿערלעך און דעריבער אויסערגעוויינלעך 
שווער, מ'האָט זיך געדאַרפֿט אױסבאַהאַלטן, אַנטרונען ווערן פֿון שפּי 
אָנען, װאָס לאָזן פֿון אים קיין אויג ניט אַראָפּ, אָפּט זוכן יעדע נאַכט 
אַן אנדער נאַכט-לעגער. ביינוש האָט כּסדר געביטן די שטעט פֿון 
זיין ארבעט, און װוי לייכט ער פּאַסט זיך צו צו נייע באַדינגונגען. 
שוין אױפֿן אַנדערן טאָג איז ער אױפֿן נייעם אָרט אַן אייגענער, וי 
ער װאָלט דאָרט גאוואוינט יאָרן. 

העכער פֿינף יאָר פֿון זיין לעבן האָט ביינוש פֿאַרבראַכט אין די 
צארישע טורמעס. עטלעכע מאָל געווען פארשיקט אין סיביר, אין 
אַרכאַנגעלסק, אין װאָלאַגדע. די טורמע איז וויים ניט קיין האָטעל, 
קיין זומער-וואוינונג, אָבער דאָך אַ שטיקל אָפּרו. ביינוש האָט זיך 
אַפֿילו אָט דעם ביטערן אָפּרו ניישט פֿאַרגונען. אין טורמע האָט ער 
אַ סך געלייענט, געלערנט זיך אַליין און אַנדערע געלערנט. טורמץ 

און סיביר זיינען געווען זיינע אוניווערסיטעטן, וואו ער איז געווען 8 
סטודענט און 8 פּראַפֿעסאָר צוזאמען. און איז ער אַרױס פֿון טורמע, 
אַנטלאָפֿן פֿון פֿאַרשיקונג, האָט ער זיך ניט פֿאַרגונען קיין אָפּרו און 
איז באַלד ווידער געפֿאָרן אַרבעטן. איינמאָל נאָכן אַנטלױפֿן פֿון די 
ווייטע קאלטע מקומות, האָט ער געמוזט אָפּפֿאָרן אין דער שווייץ: 
זיינץ קראנקע לונגען האָבן עס געפֿאָדערט; די פֿאָרזיכטיקײט האָט 
עס געפֿאָדערט; מ'האָט געמוזט , פֿאַרדעקן די שפּורן"! האָט ער אין 
דער שווייץ ניט געקאַנט איינזיצן, עס האָט אים אַ צי געטאָן צוריק 
צו דער ארבעט, צו געפֿאַר, צום ,בונד". 

אין די לעצטע צען יאָר אין פּוילן האָט ער פֿאַרנומען ן אָנגע- 
זעענעם אָרט אין צענטראַל קאָמיטעט פֿון ,בונד". איז געווען אַ פירער, 
און פֿונדעסטװעגן איז דען געווען אן אַרבעט צו וועלכער ביינוש זאָל 
זיך ניט נעמען? איז דען געווען אַזאַ זאך, װאָס זאָל זיין צו שווער 
אָדער צו פּראָסט פֿאַר אים ? ער האָט אין דער , פֿאָלקסצײטונג" גע- 
שריבן אַ סך אַרטיקלען, אונטער פֿאַרשײדענע פּסעװדאַנימען און 
גאָרניט קיין אונטערגעשריבענע. ער איז געווען א מיטגליד פֿון דער 
רעדאקציע, און דאָך -- אַז עס איז ניטאָ װוער עס זאָל לייענען די 
פּרואווס, טוט עס ביינוש. מ'דארף איבערזעצן טעלעגראמעס, פֿון 
אזייגער 12 ביינאַכט ביז פֿינף פֿאַרטאָג אַרױסלאָזן אַ נומער, טאָן די 
טעכנישע ארבעטן פֿון סעקרעטאַר -- ביינוש נעמט עס אויף זיך און 
ביינוש פֿירט עס פּינקטלעך אויס. ביינוש טרעט אַרױס אויף אַלע 
גרויסע מאַסױפֿאַרזאַמלונגען; זיין נאָמען אַליין ציט אן עולם. איז ער 
ניטאָ, איז דער עולם אומרואיק, פֿרעגט מען זיך נאָך: וואו איז דער 
אַלטער ? און ער געפֿינט צייט צו גיין אויף אַ קרייזל פֿון דער יוגנט, 
אויף א מיטינג פֿון אַ יוניאָן. ער איז קראַנק אויף די לונגען, האַלט 
אין איין הוסטן, און וואוינען וואוינט ער אויף פּאַװיץ אױפֿן זעקסטן 
פֿלאָר, קערט ער זיך אום אַהיים שפּעט נאָך האַלבע נאַכט, און הוסטנ- 
דיק און סאָפּענדיק קלעטערט ער אַרױיף אויף די הונדערט און זעכ- 
ציק שמאָלץ טרעפּלעך, היינט וי געכטן, מאָרגן װוי היינט. ווער קען 
זאָגן אויף װױיפֿיל די הונדערט און זעכציק טרעפּלעך האָבן געקירצט 
זיינע יאָרן. 

ביינוש האָט זיך קיינמאָל ניט אָפּנעשטעלט פֿאַר קיין געפֿאַר. 
נאָך מיט אַ יאָר צוריק, בעת כליגאַנעס זיינען באַפֿאַלן אונדזער 
ערשטע מאַײדעמאָנסטראַציע, האָט ביינוש אָנטײל גענומען אין דעם 
געשלעג. מען האָט אים געדאַרפֿט מיט געװאַלד צונעמען פֿונם געפֿער- 
לעכן אָרט, און שפּעטער האָט ער מיט אַ נאַאיוון שטאַלץ דערציילט ; 
איר מיינט, אַז איך בין א שוואַכער? האָט איר טאַקע געדאַרפֿט זען 
די פּאַר געזונטע קלעפּ, װאָס איך האָב זיי איינגעטיילט... אַז ער האָט 
אַליין אויך געקראָגן 8 פּאַר געזונטע קלעפּ, דאָס האָט ער ניט דער- 

ציילט. ער האָט בכלל ניט ליב געהאַט צו ריידן פֿון זיינע װײיטאָקן, 
פֿון זיין קראַנקהייט. 

ניט קלענער פֿון זיין אַרבעט איז געווען זיין ליבע, זיין האַרצי 
קייט. איך וויים ניט נאָך איינעם פֿון אונדזערע פֿירער און טוער, 
וועמען די מאַסע, די גאַנצע אַרבעטער-מאַסע, זאָל אַזױ ליב האָבן וי 
ביינושן. עס זיינען געווען ביי אונדז פֿירער און טוער, וועמען די 
אַרבעטער האָבן באַוואונדערט, וועגן זיי לעגענדעס געשאַפֿן. אַנדערע 
האָט מען געהאַלטן פֿאַר שיינע רעדנער אָדער שרייבער, פֿאַר גרויסע 
טעאָרעטיקער, אָדער פּראַקטיקער ; אָבער קיינער איז דער מאַסע ניט 
געווען אזוי נאָענט, וי דער ,אלטער", וי ביינוש מיכאַלעװיטש, ווייל 
ער אליין איז געשטאַנען נאָענט צו אלעמען, און צו יעדן איינעם, 
ווייל רעדן מיט אים, אױפֿדעקן פֿאַר אים די נשמה איז געווען אַװױי 
לייכט, ווייל זיין קוק האָט נעגלעט, זיין װאָרט געװארעמט. מען האָט 
פֿאַרגעסן, אַז ער איז אַ פֿירער, אַ מיטגליד פֿון צענטראַל-קאָמיטעט ; 
מ'האַט געהאט פֿאַר זיך אַ גלייכן, אַ חבר, א חבר ניט בלויז אין פּאַר- 
טייאישן, נאָר אין העכסט מענטשלעכן זין. פּאַרטײ-חברים זיינען 
פֿאַראן אַ סך. מענטשלעכע חברים זיינען אָבער פֿאַראַן װייניק, און 
איינער פֿון די בעסטע צווישן אָט די ווייניקע איז געווען ביינוש. 
און די ארבעטער-מאַסע האָט געקענט אים אַרױסװייזן איר האַרציקע 
ליבע. בעת ער איז אַלט געװאָרן 80 יאָר, האָבן אים די בונדישע 
אַרבעטער פֿון וארשע ,געקופֿט" אַ דירה (דאָס הייסט, חלילה, ניט 
קױפֿן 8 הויז, דאָס הייסט בלויז אָפּקױפֿן פֿון אן אַלטן איינוואוינער 
די חזקה אויף א דירה, וועלכע בלייבט דאָס אייגנטום פֿון דעם לענד- 
לאָרד און מען דארף אים צאָלן דירה-געלט). מ'האָט עס צוגעגרייט 
בסוד סודות, ביינוש אַלײן זאָל ביזן לעצטן טאָג ניט וויסן דערפון 
און די גאַנצע מעשה איז געווען פֿאַר דער װאַרשעװער אַרבעטער- 
שאַפֿט אַ יום-טוב, א שמחה, פּונקט וי בעת מ'גרייט צו אן אומדער- 
װאַרטעטע טייערע מתּנה פֿאַר אַ כּלה. היינט ויפֿל רירנדץ ליבע 
די װאַרשעװער ארבעטער האָבן ביינושן אַרױסגעויזן אין די לעצטע 
װאַכן, בעת ער איז געלעגן אױפֿן טױטןך-בעט... 

מער וי אַלע קאָן אָפּשאַצן ביינושעס הארציקייט די שטאָט 
ווילנע; ניט די ווילנער אַרבעטער אַלײן, נאָר גאַנץ ווילנע. די גאַנצע 
באַפֿעלקערונג האַלט טייער דעם נאָמען ביינוש. דאָס איז געווען סוף 
זומער 1915, בעת עס איז געװאָרן קלאָר, אַז די דייטשע אַרמײ װועט 
אייננעמען ווילנע. האָט דער צענטראַל קאָמיטעט פֿון ,בונד" געשיקט 
אַהין ביינושן, כּדי די דאָרטיקע אַרבעטער זאָלן אין אַ שווערער צייט 
ניט בלייבן אָן 8 פֿירער. ביינוש איז געקומען קיין ווילנע אין די 
לעצטע טעג פֿון דער רוסישער הערשאַפֿט. די דייטשע אַרמײ איז 
שוין געשטאַנען אױפֿן שוועל. פֿאַר ווילנץ איז אָנגעקומען א שווערע 

צייט, די צייט פֿון דער דייטשער אָקופּאַציץ: הונגער, קראַנקהייטן, 
רעפּרעסיעס. מען האָט געװאָרפֿן פֿון די דירות, געטריבן אין דייטש- 
לאַנד אויף אַרבעט, גאָר די תּבואה פֿון דעם געגנט האָט מען אַװעקי 
געשיקט קיין דײיטשלאַנד, און דער באַפֿעלקערונג האָט מען ארױיסי 
געגעבן הונגער-פּאָרציעס ברויט, געבאַקן מער וי א העלפֿט פֿון קלייען 
און זאַמד. מ'האָט געדאַרפֿט האָבן הילף, טרייסט, שוץ. און ביינוש 
איז געווען פֿאַר די מאַסן פֿון ווילנע, װוי אַ מלאך הגואל. ער האָט זיך 
געמיט ביי די דייטשן, :געפֿירט אונטערהאַנדלונגען מיט פֿאַרשײדענע 
הילפֿס-פֿאַראײינען, אָרגאַניזירט דעם אַרבעטער-הילפֿס-קאַמיטעט, גע 
פֿאָדערט הילף פֿון אַמעריקע. און אין יענער אויסערגעוויינלעך שווע- 
רער צייט האָט ער געבויט די בונדישע אַרגאַניזאַציע, געשאַפֿן דעם 
בונדישן אַרבעמעריקלוב, אָנטײל גענומען אין בויען און אופֿהאַלטן 
יוניאָנס און פֿאַרשײדענע קולטור-אָרגאַניזאַציעס: אַ כאָר, אַ דראַ- 
מאַטישן פֿאַראײן, די ערשטע אידיש-וועלטלעכע שולן. אין 1918 האָט 
ער געמוזט פֿאַרלאָזן ווילנע. עס איז געווען 8 געפֿאַר, אַז די דייטשע 
מיליטערישע אַדמיניסטראַציץ זאָל אים פֿאַרשיקן אין אַ געפֿאַנגען 
לאַגער. ער קומט קיין װאַרשע, אֵן אויסגעהונגערטער, אֵן אויסגע- 
מאַטערטער און אַ קראַנקער, און ער נעמט זיך גלייך פֿון דאָס ניי 
צו דער אַרבעט. בעת איך בין אין יאָר 1921 געקומען קיין ווילנע, 
האָב איך, אין יעדן הויז, וואו איך בין אַריין, געפֿונען אַ פֿאָטאָגראַפֿיש 
בילד פֿון חבר ביינוש. אױפֿן װאַנט, אין אַלבאָם, אַ בילד פֿון אַ נאָענטן 
קרוב, און פֿון אַ הייליקן. 

ביינוש מיכאלעוויטש איז פֿון יענע, וועלכע זיינען געשטאַנען ביים 
וויגעלע פֿון דער אידישער וועלטלעכער שול אין פּױלן, און בעת די 
שולן פֿון פֿאַרשײדענע טיפּן האָבן זיך פֿאַראײניקט אין איין צענט- 
ראַלץ אידישע שול-אָרגאַניזאַציע, איז ער געװאָרן איר פֿאָרזיצער און 
ער איז געבליבן דער פֿאָרזיצער פֿון אונדזערע שולן ביזן לעצטן טאָג 
פֿון זיין לעבן. אַז מ'האָט געדאַרפֿט שיקן אַ שליח פֿון די שולן קיין 
אַמעריקע -- ווער איז געפֿאָרן ? דער אַלטער, קראַנקער ביינוש. 

ער פֿאָרט אַרום איבער די פֿאַראײניקטע שטאַטן אָרגאַניזירט 
הילף. 

טויזנטער קינדער, תּלמידים פֿון אונדזערע שולן, פֿלעגן מיט גרוים 
דרך-ארץ און מיט גרויס ליבע דערמאַנען דעם נאַמען פֿון זייער פֿאַר- 
זיצער, פֿון זייער חבר מיכאַלעװויטש. איצט וװעלן אָט די טויזנטער 
קינדער זיך פֿילן, װי יתומים, וועלן וויינען אױפֿן טוט פֿין זייער 
אַלטן לערער. 

די אידיש-וועלטלעכע שולן אין פּוױלן האָבן פֿאַרלאָרן זייער פֿאָר- 
זיצער, און אונדזערע לערער און שול-טוער דאָ אין אַמעריקע שטייען 
מיט געבויגענע קעפּ וי אבלים. די אידיש-וועלטלעכע שולן אין פּױלן 

זיינען מיט אונדז ענג פֿאַרבונדן. מיר לערנען זיך ביי זיי, שעפּן פון 
זיי באַגייסמערונג, און זייער װײיטאָק איז אונדזער װײיטאָק. 

איך ווייס נישט אויב ביינוש האָט ווען עס איז אין זיין לעבן געהאַט 
שונאים, קעגנער -- יאָ, שונאים ניט. די ביטערסטע שונאים פֿון 
;בונד" האָבן ניט געהאט קיין העזה אַָנצורירן ביינושן. יעדעץ פֿיינט- 
שאַפֿט, יעדע בייז בלוט איז אַזױ וי אָפּגעשפּרונגען פֿון זיין וועזן. 
ער האָט אַליין קיין שנאה ניט געפֿילט און אַנדערע האָבן צו אים קיין 
שנאה ניט געקענט פֿילן. ער איז געווען אַזױ טיף מענטשלעך, אַז ער 
האָט ביי אַנדערע געקענט וועקן נאָר געפֿילן פֿון מענטשלעכקייט. 

לאָמיר ניט פֿאַרגעסן זיינע דריי בענדער ,זכרונות פֿון אַ אידישן 
סאַציאַליסט". דער מענטש האָט פֿיל געהאָלפֿן צו מאַכן געשיכטע און 
דאָך האָט ער געפֿונען צייט אויף שרייבן געשיכטע. זיינץ זכרונות 
לייענען זיך לייכט, וי אַ דערציילונג. די עלטערע, װאָס האָבן דאָס 
אַלץ אַלײן דורכגעמאַכט, פֿרישן עס אָפּ אין זייער זכּרון און ווערן 
אויף א וויילע ווידער יונג. די יוגנט דערװויסט זיך פֿון ביינושעס 
זכרונות וועגן דער גרויסער און שווערער אַרבעט, װאָס זייערע עלי 
טערן האָכן אױפֿגעטאָן, און שעפּן מוט און באַגײיסטערונג צו פֿירן 
די זעלביקע אַרבעט ווייטער -- צו דערפֿירן איר ביזן סוף. 

מיטן טויט פֿון ביינוש מיכאַלעויטש האָט דער אידישער פּראָלע- 
טאַריאַט פֿאַרלאָרן א שטיק האַרץ, אפֿשר דאָס בעסטע שטיק פֿון 
זיין האַרץ. 
8, 


הירש לע קערט 


די יאָרן 1901 און 1902 זיינען אין רוסלאַנד געווען די צייט פֿון 
ערב רעװאָלוציע. שטורעם-װאָלקנס האָבן פֿאַרצױגן דעם הימל פֿון 
אַלע זייטן. פֿילע אַרבעטער-שטרייקן אויף די פֿאַבריקן. סטודענטן- 
אומרוען אין די אוניווערסיטעטן. פּוערים-בונטן אין די דערפֿער. 
די צאַרישע רעגירונג איז געווען צערייצט ווי א ווילדע חיה. אין פּאָל- 
טאַווער און כאַרקאָװער גובערניעס האָט מען אַ סך פּוױערים גע" 
שמיסן. אייניקע אַפֿילו פֿאַרשמיסן צום טויט. אין דאָרף קאָװאַליאַווקע 
האָט מען אויף די פּוערים געשאָסן. די סטודענטן, װאָס האָבן אָנטײל 
גענומען אין די אומרוען, האָט מען אָפּגעגעבן פֿאַר סאָלדאַטן. די 
אַרבעטער-אַגיטאַטאָרן האָט מען פֿאַרשפּאַרט אין טורמעס, פֿאַרשיקט 
אין די ווייטסטע העקן פֿון סיביר. 

די רעװאָלוציאָגערן האָבן אויך ניט געשוויגן. די סאַציאַלידעמאָ 
קראַטן האָבן אַרײנגעצױגן אַלץ גרעסערע מאָסן אין דער באַװעגונג; 
זיי האָבן פֿאַרשאַטן רוסלאַנד מיט פּראַקלאַמאַציעס און אומלעגאלע 

בראָשורן, געמאכט אַרבעטער-דעמאָנסטראַציעס. די סאַציאַליסטן- 
רעװאָלוציאַנערן האָבן אויף די גרויזאַמקײטן פֿון דער רעגירונג גע- 
ענטפֿערט מיט טעראָריסטישע אַקטן. אַזױ האָט אין 1901 דער סטוי 
דענט קאַרפּאָוויטש געהרגעט דעם בילדונג-מיניסטער באָגאָליעפּאָו. 
אין פֿרילינג 1902 האָט דער סטודענט באַלמאַשאָו געהרגעט דעם 
אינערן-מיניסטער סיפּיאַגין. קאַרפּאַוויטשן האָט מען פֿאַרשפּאַרט אין 
דער שוידערלעכער שליסעלבורגער פֿעסטונג, אויף וועלכער 8 צאַרײ 
שער שררה האָט אַמאָל געזאָגט : , פֿון דאָרטן גייט מען ניט אַרױס-- 
פֿון דאָרטן טראָגט מען ארויס". באַלמאַשאָװון האָט מען באַלד אויפֿ- 
געהאנגען. 


אָבער דאָס האָט די רעװאָלוציאָנערן ניט איבערגעשראַקן. פֿאַר- 
קערט, ס'האָט זיך צעשפּילט די העלדישע פֿאַנטאַזיע, דער מוטיקער 
ווילן צו די גרויסע מעשים. אַפֿילו צווישן די סאָציאַלידעמאַקראַטן 
און בונדיסטן, וועלכע זיינען געווען פּרינציפּיעלע קעגנער פֿון טעראָר, 
האָבן זיך אין יענע יאָרן גענומען פֿילן שטאַרקע טעראָריסטישע 
שטימונגען. | 


אויך אין ראיאַן פֿון ,בונד", אין ליטע, און אין ווייס-רוסלאַנד, איז 
דאָס יאָר 1901 און דער אָנהױב פֿון 1909 געווען א צייט, ווען די 
באַװעגונג איז שמאַרק געװאָקסן, די אָרטיקע אָכראַנקעם און די 
גומע אויסגעמושטירטע שפּיאָנען, װאָס דער אױבערשפּיאָן זובאַטאָוו 
האָט צוגעשיקט פֿון מאָסקװע, האָבן געמאַכט אָפֿטע אַרעסטן. אין 
ווילנע, אין דעם צענטער פֿון דער אידישער אַרבעטער-באַװעגונג, 
זיינען אין 1901 פֿאָרגעקומען צוויי גרויסע ארעסטן, וועלכע האַבן 
צוגענומען פֿון דער באַװעגונג אירע בעסטע טוער און פֿירער ; אָבער 
די אָרגאניזאַציע איז געװאָקסן אַזױ װוי אויף צו להכעיס די אַרעסטן. 
אין ווילנע זיינען אין די עקאָנאָמישע קאסעס (אומלעגאלע יניאָנם) 
אַרײנגעצױגן געװאָרן די גרעסטע מערחייט פֿון די אידישע אַרבע- 
טער. עם איז ניט געבליבן קיין איינציקער טרייד, װאָס זאָל זיין ניט 
אָרגאַניזירט. 


און נים בלויז עקאַנאָמיש. אַ היפּשע צאָל אידישע ארבעטער 
זיינען שוין דעמאָלט געווען אָרגאניזירט אויך פּאָלימטיש. די רעכט- 
לעכע לאַגע פֿון די אידן און די אַנטיסעמיטישע פּאָליטיק פֿון דער 
רעגירונג, די שטענדיקע גזירות און באַגרענצונגען, וועלכע האָבן זיך 
מיט זייער גאַנצע משא געלייגט מער אַלץ אויף די אָרעמע מאַסן, 
האָבן ביי די אידישע ארבעטער געשאַפֿן אַ באַזונדערעץ שנאה צום 
צאַריזם, אַ באַזונדערע פֿעאיקײיט אױפֿצונעמען פּאָליטישע אַגיטאַציע. 
אין 1901 זיינען אין ווילנע געווען 800 אידישע אַרבעמער אָרגאַ- 
ניזירט אין פּאַליטישע גרופּן. ביי אומלעגאַלע באַדינגונגען, ווען פֿאַר 

געהערן צו אן ארבעטער-פּאַרטײ האָט געקומט א האַרבע שטראָף, 
איז דאָס געווען א גאנץ גרויסע צאָל. און ניט געקוקט אויף די 
אַרעסטן, האָט מען אין דעצעמבער 1901 געפֿײערט דעם יוביליי פֿון 
דער ,ארבעטער-שטימע" (נומער 28) -- דעמאָלט דער אונטערער- 
דישער צענטראלאָרגטן פֿון , בונד" -- מיט צען מאַסןפֿאַרזאַמלונ- 
גען, אויף וועלכע עס זיינען געווען העכער 800 מענטשן. איין פֿאַר- 
זאַמלונג איז דורכגעפֿאלן, מ'האָט אַרעסטירט פֿערציק מענטשן, 
וועלכע האָבן אָן 8 משפּט, נאָר אױפֿן גרונד פֿון ,פֿאַרשטאַרקטער 
אױפֿזיכט", געקראָגן צו דריי חדשים טורמע. און דאָך האָבן די 
אידישע ארבעטער פֿון ווילנע אין אַ פּאַר װאָכן אַרום געפייערט דעם 
אַנדענקען פֿון די דעקאבריסטן, וועלכע האָבן אין דעצעמבער 1829 
געמאַכט דעם ערשטן מיליטערישן אױפשטאַנד קעגן צאַריזם. אין 
מערץ 1902 האָט מען געפֿײערט דעם אָנדענקען פון די טעראָריסטן 
(זשעליאבאָוו, פּעראָווסקאיא, העלפֿמאַן א"אנד), וועלכע האָבן דעם 
ערשטן מערץ 1881 געהרגעט דעם צאַר אַלעקסאַנדער דעם צווייטן. 
די אַרבעטער-באוועגונג אין פּעטערבורג, מאָסקװע און ניזשני 
נאַװוגאַראָד איז געווים געווען פֿאַרן צאַריזם א סך געפֿערלעכער, 
איידער די באַװועגונג פֿון די אידישע ארבעטער אין ווילנע און אין 
ביאַליסטאָק, און דאָך האָט די רעגירונג אין יענער צייט געלייגט די 
גרעסטע אױפֿמערקזאַמקײט אױפֿן ראַיאָן פון , בונד". דאָס איז געווען 
צוליב דער אַנטיסעמיטישער איינרעדעניש, אַז די גאַנצע רעװאָלוציע 
האָבן אידן אויסגעטראַכט, און אויב מ'וועט אָפּטױטן די באַועגונג 
אין ווילנע און מינסק, װועט זי פֿון זיך אליין אָפּשטאַרבן אין גאַנץ 
רוסלאַנד. חוץ דעם האָט די רעגירונג געוואוסט, אַז מינסק, וויטץבסק, 
האָמלע און איבערהויפּט ווילנע גיבן אַגיטאַטאָרן -- אינטעליגענטן 
און אינטעליגענטע ארבעטער פֿאַר גאַנץ רוסלאַנד. ניט ווילנדיק האָט 
די רעגירונג אַליין מיטגעהאָלפֿן אין דעם: דערמיט װאָס זי פֿלעגט 
נעמען אידישע רעװאָלוציאָנערן פֿון ווילנע, למשל, און אַרוסשיקן 
זיי קיין יעקאטערינאָסלאַוו, ניקאָלאַיעוו און פּאָלטאַװע, האָט זי אַלײן 
ברייטער פֿאַרזײט דעם רױיטן מאָן, פֿאַר וועלכן זי האָט אַזױ שטאַרק 
מורא געהאט. די אידישע רעװאָלוציאָנערן, װאָס האָבן געקענט 
רוסיש, פֿלעגן מיטן גוטן ווילן שטרעבן לעגאל אָדער אומלעגאַל זיך 
אַריינצוקלייבן טיפֿער אין ראַסײ אין פּעטערבורג און מאָסקװע. אין 
ראַיאָן פֿון , בונד" איז פֿאַר אַ סך פֿון זיי געװאָרן צו ענג. און זי 
האָבן קלאָר געוואוסט, אַז אידן אַלײין קענען דעם צאַריזם ניט אַראָפּי 
װאַרפֿן; װאָס גיכער די רוסישע ארבעטער און פּוערים וועלן צושטיין 
צו דער באַועגונג, אַלץ גיכער װועט קומען די רעװאָלוציע, װאָס וועט 
באַפֿרײען גאַנץ רוסלאַנד מיט אידן צוזאמען. אַפֿילו אין ראַיאָן פֿון 
;בונד" גופֿא האָבן זיך אין די שטעט געבילדעט קליינע גרופּן פֿון 

אידישע אַרבעטער, װאָס האָבן אַגיטירט די פּוערים פֿון די ארומיקע 
דערפֿער. 

דאָס אַלץ האָט געבראַכט דערצו, אַז די צאַרישע רעגירונג זאָל 
קוקן אױפֿן ראַיאָן פֿון , בונד" מיםט טויזנט פֿארדעכטיקע אויגן, זי 
זאָל שיקן אַהין אירע אױיסגעפּרואווטע שפּיאָנען, אירע בעסטע זשאַנ- 
דאָרן. איבערהויפּט האָט מען אכטונג געגעבן אויף ווילנע און מינסק. 
האָט זיך זובאַטאָוון איינגעגעבן צו שאַפֿן אויף א קורצע וויילע צווישן 
די אידישע ארבעטער זיינע אן אומאָפּהענגיקע אַרבעטערפּאַרטײ, 
װאָס האָט זיך אָפּגענגעבן בלויז מיט עקאַנאַמישע שטרייקן און יו- 
ניאָנס, אָרגאַניזירט מיט דער הילף פֿון דער אָכראַנקע; פֿון פּאָליטישן 
קאמף האָט זיך די דאָזיקע פּאַרטײ אָפּנעזאָגט: זי האָט ניט געװאָלט 
באַקעמפֿן דעם צאַריזם, נאָר פֿאַרקערט, אויסנוצן זיין הילף אין קאַמף 
קענן די באַלעבאַטים. אין ווילנע איז דער , בונד" געווען אזוי שטאַרק 
און די אידישע אַרבעטער אַזױ באַוואוסטזיניק, אַז פֿאַר אַזאַ מין 
פּאַרטײ איז קיין אָרט ניט געווען. האָט זובאַטאָװו אַהין געשיקט אַ 
גאַנצע מחנה שפּיאָנען. אין הערבסט 1901 האָט מען אין וילנע 
באַשטימט פֿאַר אַ גובערנאַטאָר דעם באוואוסטן פֿאָן װאַל, איינעם 
פֿון די דייטשע בלוטיקע באַראָנען, מיט וועלכע דער צאַריזם האָט 
געהאלטן רוסלאַנד אין אייזערנע הענטשקעם. פֿאָן װאַל איז פריער 
געווען דער גראַדאַנאַטשאַלניק (שטאָט-הערשער) פֿון פּעטערבורג. 
און ער האָט זיך געמאכט אַ נאָמען פֿאַר אַ גרויסן טיראַן און גרעפֿ- 
טער און נאָך גרעסערן אַנטיסעמיט. קיינער האָט ניט געקאָנט מאַכן 
אַזעלכע אומגעריכטע אָבלאַװעס אויף די אידן, װאָס האָבן ניט געהאַט 
קיין וואוינרעכט אויף דער הייליקער ערד פֿון דער רוסישער הױיפּט- 
שטאָט; ער האָט געהאָט אַ באַזונדערע הנאה צו טרייבן און רואינירן 
אַרעמע אידן -- רייכערע האָבן זיך געקאָנט אױסקױפֿן. 

אין ווילנע האָט זיך פֿאָן װאַל מיטן גאַנצן אימפּעט גענומען 
אויסראָטן די אידישע ארבעטער-באוועגונג, דעם ,בונד". ער האָט 
גלייך איינגעפֿירט , פֿאַרשטאַרקטע אױפֿזיכט". און דאָס האָט אים 
געגעבן א רעכט צו פֿאַרזעצן אויף דריי חדשים אין טורמע און צו 
פֿאַרשיקן אויף דריי יאָר -- אָן א משפּט, נאָר לויט זיין אייגענער 
איינזעעניש. דער ווילנער קאָמיטעט פֿון , בונד" האָט באגעגנט פֿאָן 
װואַלן מיט א שאַרפֿער פּראָקלאַמאַציע. גראָד אין דער צייט פֿון פֿעַן 
װאַלס ממשלה פֿלעגן די גאָסן און הױפֿן פֿון ווילנע אָפֿטער וי פֿריר 
פֿאַרשאָטן ווערן מיט פּראָקלאַמאַציעס. פֿאָן װאַל איז שיר נִיט משו ץ 
געװאָרן פֿאַר כּעס. וי אַ ווילדער האָט ער געשריגן צו דעם פּאָליצי * 
מייסטער: װאָס איז דאָס פֿאַר א פּאָליצײי ביי אייך, װאָס קען קיי, 
איינעם פֿון די פֿאַנאַנדערװאַרפֿער ניט כאַפּן?... ער האָט באַפֿױל, 
די סטרוזשעס( די דזשעניטאָרס פֿון די חייזער), זיי זאָלן שפּיאַניר, 

נאָך יעדן איינוואוינער, און וי זיי וועלן עפּעס באמערקן, זאָלן זי 
עס גלייך איבערגעבן דער פּאָליצײי. דאָס האָט אויך ניט געהאָלפֿן 
די סטרוזשעס זיינען כּמעט דורכאויס געוען פּאָליאקן, ניט קיין 
שטאַרקע פֿרײינד פֿון דעם רוסישן צאַריזם. חוץ דעם האָבן זיי טאַקע 
מורא געהאט זיך אָנצוהױבן מיט דער אָרגאַניזאַציץ?: זי קאָן זיך 
גאַנץ ביטער אָפּרעכענען מיט שפּיאָנען און מוסרים. 

באַלד נאַכדעם, וי פֿאַן װאַל איז אָנגעקומען קיין ווילנע, האָט אין 
אַשמינע און סמאַרגאָן אױסגעבראָכן אן אלגעמיינער גאַרבער-שטרייק. 
א סך אַרבעטער זיינען אַרעסטירט געװאָרן און מ'האָט זיי געבראכט 
אין ווילנער טורמע. דער גובערנשַטאָר אַליין איז געקומען אין טורמע 
זיך ,דורכרעדן" מיט זיי. ער איז אריין אין 8 קאַמער, וואו עס זיינען 
געזעסן עטלעכע צענדליק שטרייקער, און ער האָט גלייך א געשריי 
געטאָן: זשידי וװופּעריאָד! זשידעס שטעלט זיך פֿאָראױס! קיינער 
רירט זיך ניט פֿון אָרט. ער חזרט איבער דעם זעלבן באַפֿעל העכער 
און שטאַרקער, אָבער ווידער רירט זיך קיינער פֿון אָרט ניט. אַ דער- 
צאָרנטער לייגט ער אוועק א רעדע, אַז ער איז חלילה ניט קיין אַנטי 
סעמיט: די אָנשטענדיקע אידן, סוחרים, פֿאַבריקאַנטן, רואיקעץ עלע" 
מענטן זיינען יעוורעיעס ; זשידעס זיינען נאָר די האָלישעס, די בונט- 
מאַכער, וועלכע ער קען ניט אָנזען... און אין גרימצאָרן לױפֿט ער 
אַרױס. 

געווען דעמאָלט אין ווילנע איינער 8 קליאַטשקאָ, אַן אַלטער 
משכּיל, א קאריעריסט. אַמאָל איז ער געווען 8 קאזיאַנער רב, דער" 
נאָך איז ער געװאָרן אַ אוטשאָני יעוורעי, 8 ,געלערנטער" איד כיים 
גובערנאַטאָר. די אידישע אַרבעטער האָט עֶר פֿײינט געהאַט, און 
פֿאַר נאַטשאלסטװאַ האָט ער זיך געװאָלט אויסדינען. און אפֿשר האָט 
ער, וי א סך לייט פֿון זיין שטאַנד, געגלויבט, אַז די רעגירונג פֿאַר" 
פֿאָלגט אידן צוליב די אידישע רעװאָלוציאָנערן, און ווען אידן וועלן 
אַלײין העלפֿן אױסראָטן זייערע בונטמאַכער, װעט די ממשלה ירום 
הודה, זיך נעמען באַגין מיט זיי מיט חסד. אָט דער דאָזיקער 
קליאַטשקאָ האָט עס געפֿונען פֿאַרן גוגערנאַטאָר א גוטע עצה וי 
אָפּצושרעקן די יונגאַטשעס, זיי זאָלן 8 צענטן פֿאַרזאָגן ניט צו קריכן 
אין דער באַװעגונג, אַן אלטע עצה -- שמייסן. 

אין שטאָט האָט מען זיך דערפֿון דערוואוסט און אין דעם 
נאָענטסטן נומער , קלאַסן-קאַמף" (אָרגאַן פֿון ווילנער קאָמיטעט פֿון 
,בונד") איז געווען געדרוקט אַ פֿעליעטאָן, וואו מ'האָט באַשריבן 
וי פֿאַן װאַל מיט קליאַטשקאָן זיינען ביידעץ מהדש די לבנה: זיי 
שפּרינגען קעגן דער לבנה מיט ריטער און שרייען איינער צום אנדערן 
שלום עליכם, עליכם שלום! אין שטאָט האָט קיינער פֿאַָן װאַלס 
סטראשונקעס ערנסט ניט גענומען: ביו אַהער האָט מען קעגן אַרבץ- 

טער אזא שענדלעכע שטראָף ניט אָנגעװענדעט, און אויף ווייטער 
וועט מען זיך אויך ניט דערוועגן. מיט אַ פּאַר טעג פֿארן ערשטן מאַי 
האָט פֿאָן װאַל אַרױסגעלאָזט אַ קלאַנג איבער דער שטאָט, אַז אויב 
דעם ערשטן מאַי וועט זיין א דעמאָנסטראַציע, וועט ער הייסן שטייסן. 
כּדי נאָך מער אָנצושרעקן די ארבעטער, האָט מען איין טאָג געפֿירט 
איבער די הױפּט-גאָסן פֿון שטאָט אַ פַּאָר װאָגנס מיט ריטער. אָבער 
קיינער האָט נאָך אלץ ניט געגלויבט, טז אזא זאך איז מעגלעך. 

דער , בונד" אין ווילנע איז געשטאַנען פֿאַר א שווערער לאגע. 
אויף א סיטינג פֿון די אָנפֿירנדיקץ בונדיסטן איז ארוסגעקומען 8 
גרויפע מיינונגס-פֿאַרשײדנהייט. אייניקע האָבן געזאָגט, אַז ביי די 
איצטיקע אומשטענדן דאַרף מען פֿײיערן דעם ערשטן מאַי בלויז מיט 
אַן אַלגעמײנעם שטרייק; קיין דעמאַנסטראַציע טאָר מען ניט מאַכן. 
ערשטנס, איז מעגלעך, אַז די מאַסע האָט זיך דערשראָקן און זי װועט 
אין דעם טאָג ניט אַרױס אױפֿן גאַס, און דאָס װועט זיין פֿאַר אונדז 
דער גרעסטער דורכפֿאַל ; צווייטנס, װועט די דעמאַנסטראַציע געוויס 
זיך ענדיקן מיט קרבנות, און מיר זיינען שוין גענוג אָפּנעשװאַכט 
פֿון די פֿריערדיקע אַרעסטן; ווען מזאָל ביי אונדז איצט צונעמען 
די איבערגעבליבענע טוער, װועט די באַוועגונג בלייבן אָן בלוט. די 
אַנדערע האָבן געפֿאָדערט דוקא א דעמאַנסטראַציע. מ'טאָר נים, 
האָבן זיי געזאָגט, ווייזן דעם גובערנאטאָר, אַז מיר האָבן זיך דער- 
שראָקן ; װאָרעם זאָל ער נאָר מערקן, אַז מיר פֿילן זיך געשלאָגן, װעט 
זיין חוצפּה נאָך מער אױסװאַקסן און מיר וועלן זיך אין דער אמתן 
מעגן באַהאַלטן אין די לעכער. א דעמאַנסטראַציע װועט קאָסטן 
קרבנות ; אָבער ווען עס װועט קיין דעמאַנסטראַציע ניט זיין, וועלן 
מיר פֿאַרלירן אונדזער פּרעסטיזש, און דאָס איז ערגער פֿאַר אלץ. 
מיט אַ קליינער מערהייט איז באשטימט געװאָרן 8 דעמאַנסטראַציץ. 

מ'האָט זיך גענומען גרייטן, אָפּנעדרוקט און פֿאַרשפּרײט פּראָ- 
קלאמאציעס, זיך צונױפֿגערעדט מיט פֿאַרשטײער פֿון די פּוױלישעץ 
און ליטווישע ארבעטער. יענע זיינען דעמאָלט געווען װוייניקער באַ- 
וואוסטזיניק און שװואכער אָרגאַניזירט, װוי די אידישע. זיי האָבן דעם 
ערשטן מאַי ניט געשטרייקט. צוליב דעם איז געווען אוממעגלעך צו 
מאַכן די דעמאַנסטראַציע בייטאָג; א מאַײדעמאָנסטראַציע פֿון אידי- 
שע אַרבעטער אליין װאָלט ניט געטראַנן קיין אינטערנאַציאָנאַלן 
כאַראַקטער, װאָלט ניט געמאַכט דעם געהעריקן רושם ניט אויף דער 
באַפֿעלקערונג, ניט אויף ,נאַטשאַלסטװע". חוץ דעם איז בכלל געווען 
דורכאויס וויכטיק אריינצוציען אין קאַמף װאָס מער ניט:אידישע 
ארבעטער. איז די דעמאָנטסראַציץ באַשטימט געװאָרן אויף זיבן 
אַזײיגער אין אָונט, נאָכדעם וי די פּאָליאַקן און ליטווינער וועלן 
אַראָפּ פֿון דער ארבעט. 

דער ערשטער מאַי איז אין יענעם יאָר אױסגעפֿאַלן מיטװאָך. 
לויט דעם אַלטן רוסישן לוח איז עס געווען דעם 19טן אַפּריל, אָבער 
די אַרבעטער פֿון רוסלאנד האָבן געפֿײערט דעם פּראָלעטאַרישן יום- 
טוב לויט דעם אײראָפּעאיש-אַמעריקאַנישן לוח, אין איין טאָג מיט 
די אַרבעטער פֿון גאָר דער וועלט. 

דעם ערשטן מאַי אין דער פֿרי זיינען די אידישע אַרבעטער ניט 
אַרויס צו דער ארבעט, און אין די אידישע גאַסן איז געווען א פֿול- 
שטענדיקער שטרייק. די טויערן זיינען געווען געשלאָסן. נעבן יעדן 
טויער איז געשטאַנען א סטרוזש מיט אַ גרויסן פֿלאָקן. אין אייניקע 
הױפֿן זיינען געשטאַנען גרייט גרופּעס קאָזאַקן און זשאַנדאַרן, די 
שטימונג אין שטאָט איז געווען וי פֿאַר אַ מלחמה. 

זיבן אַזײיגער אין אָוונט האָבן זיך מאַסן אידישע אַרכעטער דורך 
די זייטיקע געסלעך אריינגעגאָסן אין דער דייטשישער גאַס, וועלכע 
איז דעמאָלט געווען איינע פֿון די אידישע פּאַראַדנע גאָסן אין ווילנע. 
די אַרבעטער -- אַ מאַן טויזנט -- האָבן געדיכט פֿאַרנומען ביידעץ 
טראַטואַרן, א טייל איז געגאַנגען איבערן מיטן גאָס.דער זייטיקער 
עולם האָט זיך אין איילעניש אָפּגעטראָגן. מ'קאָן שוין אָנהױבן, אָבער 
מ'װואַרט: ניטאָ נאָך די קריסטלעכע ארבעטער. ערשט אַכט אַזײיגער 
-- זיי זיינען שוין אויך דאָ. קיין סך זייערע זיינען ניט געקומען. דאָך 
איז מען געווען צופֿרידן : פֿאָרט מיט קריסטלעכע אַרבעטער צװאַמען. 
די דעמאַנסטראַציע האָט זיך אָנגעהױבן, די מאַסע איז פֿון די טראָ- 
טואַרן אַראָפּ אױפֿן מיטן גאַס. צוויי רויטע פֿאָנען האָבן זיך אױפֿגץ- 
הויבן הויך איבער די קעפּ. עס הערן זיך די ערשטע אױסרפֿן: 
,גידער מיט דער זעלבסטהערשאַפֿט! זאָל לעבן די פֿרײהײט!" דער 
עולם ענטפֿערט מיט אַ הילכיקן הוראַ. מ'הויבט אָן זינגען. אלץ גייט 
כּשורה. 

אָבער פּלוצלונג לױפֿן אָן קאָזאַקן. זיי שניידן זיך אַריין אין דער 
דעמאַנסטראַציע, שלאָגן, ממיתן, יאָגן, כאַפּן. מיט דער גרעסטער 
פֿאַרביטערטקײט װאַרפֿן זיי זיך אויף די פֿאָנען-טרעגער. איינער פֿון 
זיי, פֿײינבערג (הירשל דער פּריקאַשטשיק), װאַלגערט זיך אַ צעקא- 
ליעטשעטער אױפֿן גאַס, לעבן אים ליגט אַ צעריסענע פֿאַן. 

מ'שלעפּט אים אַװעק אין פּאָליצײ. ביי דעם צווייטן, וועלוול דער 
מאַלער, האָט מען די פֿאָן אַרױסגעשלאָגן פֿון האַנט און אַליין האָט 
ער זיך געלאָזט לױפֿן. אין 8 וויילע ארום איז ער ארעסטירט געװאָרן. 
אָבער די שפּיאָנען האָבן ניט דערקענט, אַז דאָס איז דער, װאָס האָט 
געטראָגן די פֿאָן. פֿאַרן צווייטן פֿאָנען-טרעגער האָבן זיי אָנגענומען 
דעם אינטעליגענט הירש באַטװױיניק. מ'האָט אים שרעקלעך געשלאָגן 
און אַ האַלב-טױטן געבראַכט אין פּאָליצײ. די גרעסטע מערהייט פֿון 
די דעמאַנסטראַנטן זיינען אַנטרונען געװאָרן. אַרעסטירט האָט מען 

אין גאַנצן עטלעכע און דרייסיק מאַן, צווישן זיי אַ פּאָר קריסטן. 
אַלץ אַרעסטירטע האָט מען אין פּאָליצײי געשלאָגן, געטראָטן מיט 
די פֿיםס, געהאַקט מיט נאַהייקעס. אין פּאָליצײי איזו באַלד געקומען 
פֿאָן װאַל אַלײין -- דער זיגער. ער האָט גלייך געפֿרעגט: ווער זיינען 
די פֿאַנען-טרעגער? די שפּיאָנען האָבן אַנגעװויזן אויף די צעקאַליע- 
טשעטע פֿיינבערג און באַָטװיניק. דער גוכערנאַטאָר גיט א קורצן 
באַפֿעל ; פֿירט זיי אַרױס אין אַ באַזונדער קאַמער. די פֿאָנען-טרעגער 
גיט צו 100 שמיץ, די איבעריקע צו 80... עס איז זיך שווער פֿאָר- 
צושטעלן, װאָס פֿאַר אַ שוידערלעכע נאַכט די ארעסטירטע האָבן 
איבערגעלעבט. 

אויף מאָרגן האָט מען פלע ארעסטירטע דעמאַנסטראַנטן אַרױס- 
געפֿירט אין קאָרידאָר. דאָרטן איז געשטאַנען 8 באנק, געלעגן בינט- 
לעך ריטער. פֿון ביידע זייטן קאָרידאָר זיינען געווען אויסגעשטעלט 
באַװאָפֿנטע קאָזאַקן, פּאַליסלײט, שפּיאָנען. דער גובערנאטאָר אַליין 
איז אויך געקומען; מיט אים דער פּאָליצײמײסטער, נאַאומאָוו, און 
דער שטאָט-דאָקטאָר מיכאַילאָוו. עס האָט זיך אָנגעהויבן די עקזע- 
קוציץ. לויט א צעטל האָט מען די אַרעסטירטע אַרױסגערופֿן איינציק- 
ווייז. דער דאָקטאָר האָט ביי יעדן איינעם באַטראַכט דעם פּולס און 
אויף גיך באַשטימט, װיפֿל שמיץ ער קאָן אויסהאלטן. דערנאָך האָט 
מען אים אועקגעלייגט אױפֿן באַנק און איבערן הוילן לייב געשמיסן 
מיט ריטער ביז בלוט, ביז דער געפּײניקטער האָט ניט געהאט קיין 
כּוח אויפצושטיין. מ'האָט געגעבן א 28 צי 80 שמיץ. טאָמער האָט 
איינער געחלשט אין מיטן דער עקזעקוציע, האָט מיכאַילאַו אים 
אָפּנעמינטערט און געהייסן שמייסן ווייטער. טאָמער האָט דער שמיי- 
סער געגעבן אַ צו שװואכן שמיץ, האָט דער גובערנאַטאָר 8 געשריי 
געטאַן: שטאַרקער ! אָן רחמנות ! אַ קריסטלעכער ארבעטער איז נאָך 
דער עקזעקוציע א צעבלוטיקטער אַליין אױפֿגעשמאַנען פֿון באַנק 
און האָט געזאָגט צום גובערנאַטאָר: נאַ, טרינק מיין בלוט! האָט 
מען אים אַװעקגעלייגט און נאָך אַמאָל געשמיסן. די צוויי פֿאָנען- 
טרעגער האָט מען ניט געשמיסן: מ'האָט זיי אַועקגעשטעלט לעבן 
דער שרעקלעכער באַנק. צוויי שפּיאָנען זיינען געשטאַנען ביי ביידע 
זייטן פֿון יעדן איינעם מיט געלאָדענע רעװאָלװערן אָנגעשטעלטע 
אויף זייערע שלייפֿן און אויף אַזאַ אופֿן האָט מען זיי געצוואונגען 
די גאַנצע צייט צו קוקן גלייך אױפֿן באַנק און צוזען, װוי מ'פּײיניקט 
זייערע חברים. די געשמיסענע האָט מען נאָך דער עקזעקוציע גע- 
געבן אין האַנט אַ צעטעלע, אויף וועלכן עס איז געווען אָנגעשריבן: 
זאָל לעבן דער ערשטער מאַי! דערנאָך האָט מען זיי אלעמען באַ- 
פֿרײט. אין דעם איז געלעגן א טייוולשער מיין : זאָלן זי װאָס גיכער 
צעטראָגן איבער דער שטאָט די שרעקלעכע נייעס און זאָל אויף 

אַלעמען פֿאַלן אַ פּחד... די פֿאָנעךטרעגער זיינען אָפּגעזעסן אין 
טורמע העכער צוויי יאָר. 

עס לאָזט ניט רוען א פֿראַגע: פֿאַרװאָס האָבן די געפּײיניקטע 
ניט געגעבן קיין װידערשמאַנד, זיך ניט געווערט? אוודאי װאָלט 
פֿון אַזאַ װידערשטאַנד גאָרניט אַרױסגעקומען, זיי זיינען געווען אומי 
באַװאָפֿנט און אַרום זיינען געשטאַנען קאָזאַקן מיט געווער. אָבער 
דאָך... מעגלעך, 8ז 8 פּאַר װאָלטן באַצאָלט מיטן לעבן. מעגלעך, 
אַז אַלע װאָלטן אומגעקומען. אין 8זט מאָמענט רעכנט מען ניט. 
אַ מענטש איז ניט קיין שעפּס, װאָס גייט געהאָרכזאַם צו דער שחיטה, 
און יאוש שאַפֿט גבורה. פֿאַראַן בלויז איין תּירוץ: די אַרעסטירטע 
זיינען געווען שרעקלעך צעממיתט פֿון נעכטן, זיי זיינען געווען פֿאַר" 
טויבט. דער ווילן אין די גלידער אַזױ וי פּאַראַליזירט. 

אין דעם אָװונט פֿון יענעם ערשטן מאַי איז אין ווילנער רוסישן 
טעאטער אויך געווען אַ שטיקעלע דעמאָנסטראַציע. מ'האָט געשפּילט 
די צאַריסטישע אָפּערע , זשיזן זאַ צאַריאַ" -- דעם לעבן פֿאַרן צאַר -- 
אַ קעגנגיפֿט קעגן דער גאס, װאָס פֿייערט דעם ערשטן מאַי. עם זיינען 
געקומען די אידישע גבירים און שיינע באַלעבאַטים -- אין אַזאַ טאָג 
איז בעסער וי אַלץ אַרױסצואװײזן פּאַטריאָטיזם... עם זיינען גע" 
קומען די אָפֿיצירן און גאַנץ ,נאַטשאַלסמװאָ". פֿאָן װאַל אַליין איז 
אויך געזעסן אין זיין לאָזשע. אויבן אויף דער גאַליאָרקע זיינען צווישן 
עולם געזעסן צען יונגע אינטעליגענטן, מיטפֿילער פֿון , בונד", פֿינף 
אויף דעם רעכטן עק גאַליאָרקע און פֿינף אױפֿן לינקן. אין יעדער 
גרופּע איז געווען איינער מיט אַ פּעקל פּראָקלאַמאַציעם אין האַנט : 
די איבעריקע פֿיר האָבן אים געדאַרפֿט פֿאַרשטעלן פֿון פֿאַרדעכטיקע 
אויגן. פֿאַרן אָנהױב פֿון צווייטן אַקט האָט זיך פֿון אויבן אַ שאָט 
געטאָן אַ שניי מיט ווייסע בלעטלעך -- קורצע מאַײ-אױפֿרופֿן. אַ פּאַר 
בלעטלעך זיינען אַרינגעפֿאַלן צום גובערנאַטאָר אין לאָזשע. אין 
טעאַטער איז געװאָרן אַ מהומה. אייניקע האָבן באַהאַלטן די בלעם- 
לעך אין קעשענע. דאָס רוב האָבן זיי געריסן, געװאָרפֿן אויף דער 
ערד. אַלע זיינען געלאָפֿן צום טיר, אָבער ,נאַטשאַלסטװאָ" האָט 
באַפֿולן צו זיצן רואיק און אויסהערן די אָפּערע ביזן סוף. די גאַ- 
ליאָרקע איז גלייך אַרומגערינגלט געװאָרן פֿון פּאָליצײ און שפּיאָנען. 
נאָך דער פֿאַרשטעלונג האָט מען אָנגעהױבן אַרױסלאָזן דעם עולם 
איינציקווייז, און יעדן, װאָס האָט אויסגעזען עטװאָס פֿאַרדעכטיק, 
האָט מען פֿאַרהאַלטן. אויף אַזאַ אופֿן חאָט מען אַרעסטירט 30 מענטשן, 
צווישן זיי אַלע צען. װאָס האָבן זיך באַטײליקט אין װאַרפֿן די אױפֿי 
רופֿן. פֿינף און צװאַנציק פֿון זיי חאָט מען נאָך אָנדערהאַלבן װאָכן 
אַרום באַפֿרײט, פֿינף האָט מען אָפּגעפֿירט אין טורמע און דערנאָך 
פֿאַרשיקט אין ווייטן סיביר. 

אין דער צייט פון דער עקזעקוציע איבער די דעמאָנסטראַנטן, 
זיינען די דרייסיק אַרעסטירטע פֿון טעאטער געזעסן אין 8 פּאָליצײ- 
קאַמער, ניט ווייט פֿון דעם אָרט, וואו מ'האָט געפּייניקט זייערע 
חברים. פֿאַרװאָס האָבן זיי ניט פּראָטעסטירט, ניט געקלאַפּט אין 
טיר, ניט געבראָכן קיין שויבן ? איינער פֿון זיי, ב. דראַזנעס, דער- 
קלערט עס אַזױ: פֿון די דרייסיק זיינען געווען צװאנציק, װאָס האָבן 
ניט געהאט קיין שום שייכות מיט דער ארבעטער-באַוועגונג און זי 
זיינען ארעסטירט געװאָרן צופֿעליק. פֿון די איכעריקע צען זיינען 
אַכט געווען בלויז מיטפֿילער, בלויז צוויי זיינען געווען מיטגלידער 
פֿון דער אָרגאַניזאַציץ, אָבער זיי זיינען אֿקערשט ערשט אריין אין 
דער באַװוענונג, האָבן נאָך ניט באַויזן צו קריגן רעװאָלוציאַנערע 
דערפאַרונג. 


אין שטאָט האָט די עקזעקוציע געמאכט א געװאלדיקן רושם. 
אַ טייל באַלעבאַטים האָבן געקװואָלן פֿאַר נחת : הלואי װאָלט מען 
מיט עטלעכע יאָר צוריק געפֿאַלן אױפֿן שכל צו ווייזן די יונגאַטשעס 
א רוט, װאָלטן מיר צו די צרות ניט געקומען... אָבער דאָס רוב 
אידן, אַפֿילו באַלעבאַטים, האָט די מעשה שטאַרק פֿאַרדראָסן. אַזױ 
וי כּמעט אַלע געשמיסענע זיינען געווען אידן, האָבן זיי אין דעם 
געזען 8 שטיק אַנטיסעמיטיזם. ווער ווייסט װאָס אַזאַ גובערנאַטאָר 
קאַן נאָך אױפֿטאָן ? היינט האָט ער געפּײניקט אידישע ארבעטער, 
מאָרגן קאָן ער פּייניקן גלאַט אידן. אַז מ'זאָגט אַ שונא ישראל... 
אָבער מער וי אַלץ האָבן זיך געפֿילט דערשלאָגן די ארבעטער. מ'איז 
שיר ניט משוגע געװאָרן פֿון צער און צאָרן. אַפֿילו צווישן די בונ- 
דיסטן האָבן זיך געפֿונען אזעלכע װאָס האָבן געזאָגט: ביי 8זעלכץ 
שווערע קרבנות האָבן מיר אפֿשר גאָר קיין רעכט ניט צו רופֿן די 
מאַסן אין קאמף. און אז מיר וועלן זיי רופֿן, ווער ווייס --- צי זיי וועלן 
זיך נאָך אָפּרופֿן? מ'האָט זיך געפֿילט װוי געשענדעט. עס האָט זיך 
געדוכט, אַז אַלץ באַלעבאטים און כּלי קודש קוקן אויף די ארבעטער 
מיט א בייזער הנאה: אֿחהט, געשמיסן! אויף אַלע מויערן האָט מען 
געזען אַנגעשריבן מיט פֿײיערדיקע אותיות: געשמיסן! װאָס װועט 
איצטער זיין ? אָבער אין דער צייט װאָס ביי איין טייל פֿון דער מאַסע 
האָבן זיך אין גאַנצן אַראָפּגעלאָזן די הענט, האָבן זיך ביי אַן אַנדער 
טייל מיט אַמאָל אױפֿגעכאַפּט טעראָריסטישע שטימונגען. באַלד האָבן 
די דאָזיקע שטימונגען ארומגעכאפּט כּמעט אלעמען. ביי טלעמען איז 
געווען איין געפֿיל: נקמה ! אָפּוװואַשן די שאַנד פֿון די אפרבעטער מיט 
דעם בלוט פֿון הענקער. אַפֿילו די באַלעבאטישע וועלט איז געווען 
זיכער, אַז אַזױ װועט עס ניט אַראָפּ -- די ארבעטער װעלן זיך 
אָפּרעכענען. 

דער צענטראל קאָמיטעט פֿון ,בונד" האָט אַרױסגעלאָזן 8 פּראָ- 
קלאמאציע, אין וועלכער ער האָט אױסגעדריקט די אַלגעמײנע שטיי 
מונג : , פֿון טויזנטער ערלעכע הערצער רייסט זיך ארויס איין אַלגע- 
מיינער געשריי: נקמה! ראַכע! ביז איצט איז אונדזער פּארטײ 
געווען קעגן פּאָליטישן טעראָר: מיר זאָגן זיך איצט אויך אָפּ אָנצו 
ווענדן דעם טעראָר אלס 8 אַ קאַמספֿמיטל קעגן דער זעלבסטהער"- 
שונג. נאָר פֿאַן װאַלס ווילדע מעשים רופֿן אַרױס א שרעקלעכע אופֿ- 
רעגונג צווישן אלע גענאָסן. מיר זיינען זיכער, אַז פֿון אידישן פּראָי 
לעטאַריאַט וועט אױפֿשטײן 8 ראכע-נעמער, וועלכער װועט זיך נוקם 
זיין פֿאַר דער דערנידערונג פֿון זיינע ברידער. און אויב אין דעם פֿאַל 
וועט פֿאַרגאָסן ווערן מענטשלעך בלוט, וועם די פֿאַראַנטװאָרטלעכ- 
קייט פֿאַר דעם פֿאַלן אויף די קעפּ פֿון דעם רוסישן צאַר מיט זיינע 
דינער". אָבער דער אַקט פֿון נקמה איז אױסנעפֿירט געװאָרן נאָך 
איידער דער אױפֿרוף איז אַרױס פֿון דרוק. קיין דירעקטן איינפֿלוס 
אויף דעם אַקט פֿון נקמה האָט דער אױפֿרוף פֿון צענטראַל-קאָמיטעט 
ניט געהאט. 

ביים ווילנער קאָמיטעט פֿון , בונד" איז די שטימונג דעמאָלט 
געווען 8 גאנץ אַנדערע, וי ביים צענטראל קאָמיטעט. דער ווילנער 
קאָמיטעט איז מיט ביידע פֿיס געשטאַנען אױפֿן אַלגעמיינעם סאַציאל- 
דעמאַקראַטישן שטאַנדפּונקט -- קעגן טעראָר. ס'האָט געהייסן אַזױ : 
טעראָר איז די באַוועגונג פֿון איינצלנע העלדן, און אונדזער אױפֿ- 
גאבע איז -- אָרנאַניזירן אַ העלדישע באוואוסטזיניקע מאַסע. איינצל- 
נע העלדן קען מען בייקומען, זיי קאָנען זיך אױסשעפּן, די מאסץ 
איז אַ שטענדיקער קוואל פֿון ענערגיע. ווען אן איינצלנער העלד 
הרגעט אַועק א מיניסטער, זעצט מען אויף זיין אָרט באלד אַװעק 
אן אנדער מיניסטער און די פּאָליטישע סיסטעם בלייבט. אַז מ'האָט 
געהרגעט אַלעקסאַנדער דעם צווייטן, האָט דער דריטער פֿאַרנומען 
זיין טראָן, און דער צאַריזם איז געבליבן. די מאַסע איז 8 מעכטיקע 
ארמײ װאָס װועט סוף כּל סוף צעשמעטערן דעם צאַריזם, אויסרייסן 
מיט די װאָרצלען די אַלטע פּאָליטישע אָרדענונג. אפֿשר אָנװענדן 
ביידע טאַקטיקעס צזאַמען -- טעראָר און אקציעס פֿון די מאַסן? 
נאָר דאָס איז אוממעגלעך. דער טעראָר פֿאַרכאַפּט די גאַנצע פֿאַני 
טאַזיע, ער פֿאָדערט די בעסטע כּוחות, די רייכסטע מיטלען, די גרעס- 
טע מאָס אױפֿמערקזאַמקײט. פֿאַר דער אָרגאַניזירונג פֿון די מאַסן 
בלייבט גאָרנישט איבער. און דער טעראָר פֿון די רעװאָלוציאָנערן 
פֿאַרשאַרפֿט די רעפּרעסיעס פֿון דער רעגירונג. די פֿירער פֿון טעראַר 
קאָנען בלייבן קאַנספּיראַטיוו, באַהאַלטן. 8 מאסןאָרגאניזאַציע לאָזט 
זיך ניט פֿאַרקאָנספּירירן. שיטן זיך אויף איר קאָפּ די גרעסטע קלעפּ 
פֿון דעם צערייצן צאַריזם. נאָך יעדן געלונגענעם אַדער ניט געלונ- 

גענעם טעראָריסטישן אַקט לאָזט דער צאַריזם אוים זיין גאַנצן כּעס 
צו דער האַלב-אָפֿענער מאַסױאָרגאַניאַציץ און צעברעכט זי, נאָך 
איידער זי שטעלט זיך פֿעסט אויף די פֿיס. 


ש סך אידישע אַרבעטער אין ווילנע זיינען שוין לאַנג ניט געווען 
איינשטימיק מיט דער טאַקטיק פֿון קאָמיטעט. די גרויזאמע אַקטן 
פֿון דער רעגירונג האָבן געוועקט געפֿילן פֿון נקמה. די טעראָריס- 
טישע אַקטן פֿון די סאָציאַליסטן-רעװאָלוציאָנערן האָבן פֿאֿרכאפּט 
די פֿאַנטאַזיע. היציקע מענטשן האָט זיך געדוכט, אַז איין העלד 
מיט א באָמבע קאָן אין איין מינוט אױפֿטאָן מער איידער א גרויסץ 
מאַסע אין יאָרן. עס האָבן זיך געבילדעט אָפּאָזיציעס, וועלכע האָבן 
באַשולדיקט דעם קאָמיטעט אין שרעקעוודיקייט, אין ניט-אַנטשלאָסן- 
קייט און האָבן געפֿאָדערט אַ טעראָריסטישע טאַקטיק. די עקזעקוציע 
האָט נאָך מער פֿאַרשטאַרקט די טעראָריסטישע שטימונגען. עס האָבן 
זיך געבילדעט פּריװאַטע גרופּעס, װאָס זייער צוועק איז געווען -- 
בלוטיקע נקמה פֿון פֿאַן װאַלן. אין קאָמיטעט גופֿא איז געמאכט גע- 
װאָרן א פֿאַרשלאַג צו אָרגאַניזירן א טעראָריסטישן אַקט פֿון נקמה. 
דער קאָמיטעט האָט דעם פֿאָרשלאַג אָפּגעװאָרפֿן. די גאַנצע ענער- 
גיע, האָט ער געפֿונען, דארף אַנגעװענדעט וערן אויף אָרגאַניזירן 
מאַסןךאַרוױסטרעטונגען. דעמאָלט האָט מען פֿאָרגעלײגט, דער קאָ- 
מיטעט זאָל באַהילפֿיק זיין איין גרופּע, וועלכע גרייט צו זעלבסט- 
שטענדיק א טעראָריסטישן אַקט. די מערהייט האָט דעם פֿאַרשלאַג 
אויך אָפּגעװאָרפֿן. אָבער דער קאָמיטעט האָט גאָרנישט געטאָן צו 
באַקעמפֿן די טעראָריסטישע שטימונגען. ביי אייניקע פֿון זיינע מים- 
גלידער איז אַפֿילו געווען 8 פֿעסטע מיינונג, אַז מ'דאָרף קוקן צווישן 
די פֿינגער אויף דעם, װאָס די טעראָריסטישע גרופּעס טוען אויף זייער 
אייגענער אחריות, און שטילערהייט, ניט אָפֿיציעל, מעג מען זי 
אַפֿילו העלפֿן אויך. 


אין דער ווילנער שטענדיקער באַיואווקע (שלאָג-גרופּע) פֿון , בונד" 
האָט מען אויך געקלערט וועגן נקמה. אָבער וועגן שיסן עמעצן איז 
קיין רייד ניט געווען, מ'האָט נאָר געפּלאַנעװעט צו פֿאַרנארן דעם 
דאַקטאָר מיכאַילאָוו ערגעץ הינטערן שטאָט, כּלומרשט צו א קראנקן 
און אים דאָרטן אָפּשמײסן. דערביי זאָל אים איינער האַלטן פֿאַרן 
פּולס און שרייען: , מ'קאָן נאָך!" --- פּונקט װוי ער האָט געטאָן מיט 
די אַרעסטירע דעמאָנסטראַנטן. די באָיעוויקעס זיינען אֿפּנים אַזױ 
צופֿרידן געווען מיט זייער פּלאַן, אַז זיי האָבן וועגן אים צופֿיל גץ- 
רעדט, און אין שטאָט איז ארױס א קלאַנג, אַז מ'האָט עס שוין געמאָן. 
מ'האָט דערציילט אַלץ איינצלהייטן, און דער עולם האָט אָנגעקװאָלן 
פֿון מיכאַילאָווס מפּלה. האָט מען דעריבער געמוזט דעם גאַנצן פּלאַן 

אױפֿגעבן. איינצלנע באָיעוויקעס האָבן אָנטײל גענומען אין דער 
וויכטיקסטער גרופּע, װאָס האָט זיך געגרייט אָפּצוראַמען דעם נױ' 
בערנאַטאָר. 


די דאָזיקע גרופּע איז באשמאנען פֿון 8 מענטשן 7:6, מענער און 
פֿרױען; וי מ'גיט איבער, זיינען אין דער גרופּע געווען אויך צוויי 
קריסטלעכע ארבעטער. די מער אָנגעזעענע מיטגלידער זיינען געווען 
הירש לעקערט און פֿייווקע דער שלאָסער. 


הירש לעקערט איז געקומען קיין ווילנץ פֿון דווינסק, וואו ער האָט 
זיך געהאָדעװועט. אין די מאַטעריאַלן פֿון דער אָכראַנקע ווערט אָנגע- 
געבן: הירש דאַװידאָוו לעקערט אָדער לעקאַך (אין אנדערע דאָק 
מענטן שטייט לעקוך), געבוירן אין יאַנישאָק, נאָװאָזאַלעקסאַנדראָװי 
סקער אויעזד. אַ פשוטער בחורל, אַ שוסטערייונג, װאָס האָט ניט 
געקענט לייענען און שרייבן, האָט אָבער פֿאַרמאָגט א ברייטע 
העלדישע נאַטור און קאָכיק בלוט -- איז ער פֿון אָנהױב צוגעשטאַ- 
נען צו א חברה וואוילץ יונגען, מיט זיי צוזאמען געמאַכט אַ שנאַפּס, 
געגאַנגען אויף געשלעגן, אָבער אין 1898 איז ער אָנגעקומען אין אַ 
גרויסן מעכאַנישן שוסטער-שאַפּ, וואו עס האָבן געאַרבעט 30 אַרבע- 
טער. דאָרטן איז ער באַקאַנט געװאָרן מיטן בונדיסט אליה רייטשוק 
(עלטשיק דער בער, אין 1912 איז ער אַרעסטירט געװאָרן אין דער 
רעדאקציע פֿון בונדישן ואָכנבלאַט ,לעבנספֿראַגן" אין װאַרשע; 
שפּעטער האָט מען אים פֿאַרמשפּט אויף קאַטאָרגע. איצט איז ער 
א קאָמוניסט, אַ פֿאַרװאַלטער פֿון אַ קאָאָפּעראַטיון שוסטער-שאַפּ 
אין מינסק). לעקערט האָט זיך שטאַרק פֿאַראינטערעסירט מיט די 
צייטונגען, װאָס רייטשוק פֿלעגט פֿאַר אים פֿאָרלײענען, איבערהויפּט 
מיט דער אומלענאַלער ,אַרבעטער-שטימע". אין גיכן איז ער אַריין 
אין דער עקאָנאַמישער קאַסע פֿון די שוסטער און האָט זיך צוגע- 
קלעפּט צום , בונד". אים האָט איצט אויך געצויגן צו געבן קלעפּ, 
אָבער זיין פֿיזישער כּוח האָט איצט געקראָגן אן אידעע. ער האָט 
געגעבן קלעפּ ניט גלאַט אַזױ, ווייל די הענט האָבן אים געביסן, נאָר 
כּדי אַראָפּצונעמען פֿון דער אַרבעט א סקעב אָדער כּדי זיך אָפּצ- 
רעכענען מיט אַזאַ איינעם װאָס שטערט דער ארבעטער-באוועגונג. 
איינמאָל האָט זיינע חברים געקאָסט אַ סך מי, איידער זיי האָבן אים 
אָפּגעהאלטן פֿון שפּאַלטן אַ פּאָר מוסרים די קעפּ מיט אַן אייזער- 
נער ווילע. 

אין גיכן איז לעקערטן אויסגעקומען אַרויסצואװייזן העלדישקייט 
אין אַ מער וויכטיקער זאַך. זומער 1900 האָט מען אויף נאָװגאָראָד --- 
אַ פֿאַרשטאָט אין ווילנע -- אַרעסטירט אליה רייטשוק מיט צויי 
אַרבעטערקעס, בעת זיי האָבן פֿאַרשפּרײט פּראָקלאַמאַציעס. געמפרט 

האָט זיי פּאַנבוג, א אידישער ארבעטער, װאָס איז געװואָרן 8 שפּיאָן. 
אַזױ וי עס איז געווען שפּעט ביינאַכט, האָט מען די ארעסטירטע 
דערווייל אװעקגעפֿירט צום אוריאַדניק. אין שטאָט האָט מען זיך 
דערפֿון באַלד דערוואוסט. לעקערט האָט גלייך צונױפֿגעקליבן אַ 
גרויסע חברה. זיי זיינען שטילערהייט, אין קליינץ גרופּקעס אועק 
אין נאַװגאָראָד און האָבן זיך צושטעלט אין די געסלעך לעבן דעם 
אוריאַדניקס הויז. אין דער פֿרי, בעת מ'האָט די אַרעסטירטע גענו- 
מען פירן אין שטאָט אַרײן, האָבן זיך לעקערט מיט זיינץ חברים 
געװאָרפֿן אױפֿן קאָנװאָי מיט שטיינער און פֿלעקער, באַפֿרײט די 
ארעסטירטע און אַליין זיינען זיי צעלאָפֿן. 

אין געשלעג זיינען עטלעכע אַרבעטער פֿאַרוואונדעט געװאָרן. 
הירש לעקערטס אַ נאָענטער הבר און לאַנדסמאן, חנא פֿייווקע, האָט 
געקראָגן פון אוריאַדניק מיטן שװוערד איבערן קאָפּ. עס איז געווען 
נויטיק 8 דאָקטאָר. אָבער אין שטאָט האָט די פּאַליצײ אַָנגעזאָגט 
אַלע דאָקטוירים, אַז אויב מ'וועט זיי ברענגען 8 פֿאַרוואונדעטן מיט 
א צעשפּאָלטענעם קאָפּ, זאָלן זיי גלייך געבן צו וויסן. לעקערט מיט 
דעם פֿאַרוואונדעטן טוען זיך איבער אין ווייבערשע קליידער און פֿאָרן 
אָפּ אין נאָענטן שטעטל מאלאט צו אַ דאָקטאָר. דאָרטן ווערן זי 
ביידע אַרעסטירט. לעקערט אַנטלױפֿט פֿון קאָנװאָי, חנא פֿייווקען 
ברענגט מען אין ווילנע, מ'לייגט אים אַװעק אין שפּיטאָל און 
מ'שטעלט אװעק אַ פּאָליסמאן, ער זאָל אים היטן. אָבער לעקערט 
רוט ניט, ביז ער גיט איבער דעם חולה אין שפּיטאָל אַריין ווייבערשע 
קליידער און יענער אַנטלױפֿט. פֿון דעמאָלט אָן ווערט הירשקע דער 
שוסטער שטאַרק פּאָפּולער ביי די אידישע אַרבעטער פֿון ווילנע. 
אין גיכן ווערט ער אַרעסטירט און מ'שיקט אים אַרױס אין יעקאַ- 
טערינאָסלאַווער גובערניע אונטער פּאַליצײדאױפֿזיכט. ער קאָן אָבער 
דאָרטן ניט איינזיצן, און אין אַפּריל 1902 אַנטלױפֿט ער און קומט 
ווידער קיין ווילנע. לעקערט איז דעמאָלט געווען זייער יונג, אין 
גאַנצן עטלעכע און צװאַנציק יאָר; ער האָט שוין אָבער געהאַט 
אַ ווייב מיט אַ קליין קינד. 

וועגן פייווקע דעם שלאָסער ווייסן מיר נאָר, אַז ער איז געווען 
אַן ערנסטער באַוואוסטזיניקער ארבעטער, 8 רעדנער. אין דער גרופּע 
האָט געשפּילט אַ וויכטיקע ראָלע נאָך איינער, װאָס האָט זיך דעמאָלט 
גערופֿן מיטן צונאָמען מילנער. ווער ער איז און וואו ער איז אַהינ- 
געקומען, ווייס איך ניט.. אפשר איז דאָס דער אלמנהם זון, וועגן 
וועלכן ח. די ברילן שרייבט, אַז ער איז געווען דער קאָפּ און פֿירער 
פֿון דער גאַנצער גרופּע. 

די גרופּע האָט אַ פּאָר װאָכן נאָכטנאַנד זיך פֿאַרנומען מיט אוים- 
שפּירן פֿאָן װאַלן, וואו און ווען ער פֿאָרט. מ'האָט אויף אים גע- 


לויערט אין 8 גערטנדל אויף ווילנער גאַס לעבן דעם גובערנאַטאָרס 
פּאַלאַץ, ביים אַפֿיצירןדקלוכ און ניט וויים פֿון אַ הוז, אויף וועלכן 
מ'האָט גערעכנט, אַז דאָרטן וואוינט זיינע א געליבטע. דערווייל איז 
מען אויך געגאַנגען אין װאַלד זיך לערנען שיסן. ביי אַ באַקאַנטן 
אַפּטײיקער האָט מען געקראָגן אזא מאַטעריאַל צו פֿאַרסמען די קוילן. 
צי איז דער סם קיין סם ניט געווען, צי אונדזערע ניט-געניטע טעראָ- 
ריסמן האָבן ניט געוואוסט, וי מען ריכט עס צו -- אַלץ איינס, וי 
עס האָט זיך שפּעטער אַרױסגעויזן, האָט אָבער דער סם ניט גע" 
ווירקט. ח. די ברילן דערציילט, אַז איינמאָל איז הירש לעקערט גע- 
שטאַנען אויף דער ואך ניט ווייט פֿון גובערנאַטאָרס פּאַלאַץ. פּלוצ- 
לונג איז פֿאָן װאַל אַרױס פֿון טויער און האָט זיך לאַנגזאם געזעצט 
אין זיין קארעטע. עס איז געווען דער בעסטער מאָמענט צו שיסן, 
נאָר הירש לעקערט איז געשטאַנען וי אַ פּאַראַליזירטער און ער 
האָט ניט אַרױסגענומען זיין רעװאָלװער. אפּנים, אַז די געלעגנהייט 
איז געקומען פֿאַר אים אַזױ אומדערװאַרטעט, אַז זי האָט אים צע" 
טומלט. אַז ער האָט עס דערנאָך דערציילט זיינעץ חברים, האָט דער 
אלמנהס זון געװאָלט איבערגעבן אֵן אַנדערן אױסצופֿירן דעם אַקט. 
אָבער לעקערט האָט פֿאַרזיכערט, אַז דאָס איז געווען ביי אים בלויז 
א צופֿעליקע צעמישונג, ביי אַ. צווייטער געלעגנהייט װעט ער פֿאַן 
װאַלן געוויס דערשיסן. און אַזא געלעגנהייט האָט זיך באַלד געמאַכט. 

דעם 17טן מאַי האָט פֿאָן װאַל געדאַרפּֿט זיין אין צירק אויף 
לוקישקעס. לעקערט איז אויך אַװעק אַהין. נאָך דער פֿאָרשטעלונג, 
בעת פֿאַן װאַל האָט גענומען אַרױסגײן, האָט לעקערט אויף אים אוים- 
געשאָסן צוויי מאָל און האָט אים פֿאַרוואונדעט אין דער לינקער האַנט 
און אין דעם רעכטן פֿוס. אַ באָיעוויק פֿון יענער צייט, א. הײיטאָוויטש, 
דערציילט אין זיינע דערינערונגען אַזױ: ,עס איז געווען אָפּגעמאַכט, 
אַז נאָכן שיסן זאָל זיך לעקערט לאָזן לױפֿן אױפֿן לוקישקער מאַרק, 
װאָס הינטערן צירק. דער מאַרק פּלאַץ איז געווען גרוים און ניט 
באַלױכטן. ווען דאָס פּובליקום און די פּאָליצײ וועלן לעקערטן נאָכ- 
יאָגן אין דער פֿינצטער און זיי וועלן שוין זיין אין מיטן מאַרק פּלאַץ, 
זאָל פֿייווקע אויסשיפן הינטער זיי. זיי וועלן מיינען, אַז דער װאָס 
האָט געשאָסן אויף פֿאָן װאַלן געפֿינט זיך הינטער זיי, וועלן זיי נעמען 
לױפֿן אויף צוריק. דעמאָלט וועט לעקערט זיך אומקערן, אַװעקװאַרפֿן 
דאָס געווער און וי אַ געוויינלעכער צושויער זיך אויסמישן מיטן 
עולם. דאָס איז פּינקטלעך אױסגעפֿירט געװאָרן, און דאָס האָט זיך 
כּמעט איינגעגעבן, נאָר זייענדיק אביסל ביי אַ שנאַפּס, װאָס ער האָט 
גענומען פֿארן שטיקל אַרבעט, אַן אױפֿגערעגטער, אֵן אומלעגאַלער 
און שטאַרק קענטיק ביי דער פּאַליצײי, האָט ער באַלד אױף זיך 
געצויגן די אױפֿמערקזאַמקײט פֿון דער פּאָליצײ, וועלכע האָט געפֿ 

נען צייכנס פֿון שיסן ביי אים אויף די הענט און ער האָט זיך באַלד 
מודה געווען". ווער דער דאָזיקער חייטאָװיטש איז און ווי ווייט 
מ'קאָן זיך פֿאַרלאָזן אויף זיינע רייד --- ווייס איך נים. 

פֿאָן װאַל איז געבליבן לעבן און ער האָט באַקומען צוויי באַגרײ 
סונג-טעלעגראמעס : איינץ פֿון צאַר אַליין, די אַנדערע פֿון מיניסטער 
פֿאָן פּלעווע. אָבער זיין פּאָליטישע קאַריערץ האָט זיך באַלד נאָך 
דעם געענדיקט. דער דאָקטאָר מיכאילאָװ לעבט נאָך היינט איך. 
וי מ. ראַפֿעס גיט איבער, איז ער אין דער צייט פֿון דער סאָװיעטן- 
מאַכט געווען אַרעסטירט אין מאָסקװע דורך דער טשעקא און מ'האָט 
אים אויף פֿינף יאָר איינגעזעצט אין קאָנצענטראַציעלאַגער. איצט 
דינט ער אין קאָמיסאַריאַט פֿון פֿאָלקס-געזונטהײײט, וי אַ גוטער 
ספּעץ. ער ארכעט אַרום האָמליע. 

לעקערט איז אַרעסטירט געװאָרן און מען האָט אים אָפּגעשיקט 
אין אַנטאָקאָליער טורמע. אויף דער אױספֿאָרשונג האָט ער דער" 
קלערט, אַז ער האָט געװואָלט טויטן פֿאָן וװואַלן דערפֿאַר, װואָס ער האָט 
געהייסן שמייסן די אַרעסטירטע מאַײדאַמאָנסטראַנטן. אױסגעפֿירט 
האָט ער דעם אַקט לויט זיין אייגענער איניציאַטיו, אָן יעדן זייטיקן 
אײינפֿלוס און אָן הילף פֿון דער זייט. די זשאַנדאַרן האָבן אויף אים 
געפּרואווט ווירקן מיט גוטן און מיט בייזן. זיי האָבן אים געסטראַ- 
שעט מיט פּײיניקן, זיי האָבן אים צוגעזאָגט צו באַפֿרײען, אַז ער 
זאָל אַרוסגעבן זיינע חברים. אומזיסט. לעקערט איז געבליבן פֿעסט 
ביי דאָס זייניקע: קיינע העלפֿער, קיינע חברים, ער אַלײן. 

די איבעריקע מיטגלידער פֿון לעקערטס גרופּע זיינען גלייך אַנט- 
לאָפֿן. דער קאָמיטעט האָט זיי געגעבן מיטלען דערצו. לויט אייניקע 
ידיעות, זיינען צוויי פֿון זיי אַרעסטירט געװאָרן: דער אויבן דער- 
מאָנטער מילנער און אַ פּױלישער אַרבעטער, אָבער מ'האָט זיי אין 
גיכן באַפֿרײט. 


אין שמאָט און גאַנצן ראַיאָן פֿון , בכונד" האָט לעקערטס שאָם 
אַרױסגערופֿן שטאָלץ און התפּעלות: עס האָט זיך געפֿונען 8 נקמה- 
נעמער, װאָס האָט אָפּגעוװוישט די שאַנד פֿון די אידישע ארבעטער... 
די אידישע ארבעטער קאָנען שטיין פֿאַר זייער כּבוד. אַזױ האָבן עס 
אױפֿגענומען ניט בלויז די אידישע ארבעטער אַליין, נאָר אויך די 
בירגערלעכע עלעמענטן און אַפֿילו נאַטשאַלסטװאָ. מער האָט מען 
די אידישע ארבעטער מיט קיין ריטער ניט באַשטראָפֿט. װוי איך האָב 
זיך שפּעטער דערוואוסט, האָט די מעשה לעקערט געמאַכט א גרויסן 
רושם אויך אויף די אידישע אַרבעטער אין אַמעריקע. 

אין ווילנע גופֿא און אין נאַנצן ראַיאָן פֿון ,בונד" איז מען שטאַרק 
ניט צופֿרידן געווען מיטן ווילנער קאָמיטעט. מ'האָט געזאָגט: ווען 

דער קאַמיטעט װאָלט גענומען אויף זיך אױסצופֿירן דעם אַקט, װאַלט 
די זאַך צוועקמעסיקער אָרגאַניזירט געװאָרן און די רעזולטאַטן װאָלטן 
געווען בעסערע. פֿאַן װאַל װאָלט אפֿשר געווען טוט און לעקערטן 
װאָלט זיך איינגעגעבן אַנטרונען צו ווערן. אויב אַ טעראָריסטישער 
אַקט איז נוימיק, דאַרף עֶר אָרגאַניזירט ווערן ניט פֿון קיין צופֿעי 
ליקער גרופּע, נאָר פֿון אָרטיקן קאָמיטעט אָדער פֿון צענטראַל קאָמײ 
טעט. די דאָזיקע שטימונג האָט זיך אױיסגעדריקט אויף דער קאָנ 
פֿערענץ פֿון ,בונד", װאָס איז אין יולי יענעם יאָר פֿאָרגעקומען אין 
בערדיטשעוו. די קאַנפֿערענץ האָט מיט א גרױיסער מערהייט באַי 
שלאָסן, אַז הגם דער ,, בונד" בלייבט טריי די סאָציאַלידעמאָקראַטישע 
פּרינציפּן, אָבער אין אַזעלכע פֿאַלן, װוי דער, װאָס האָט פּאַסירט אין 
ווילנע דעם ערשטן מאַי, מוז מען נעמען נקמה. אויף שמיץ מוז מען 
ענטפֿערן מיט אָרגאַניזירטער נקמה. אַזעלכע נקמה-אַקטן דאַרפֿן 
אָרגאַניזירט ווערן אויסשליסלעך דורכן צענמראַל קאָמיטעט פֿון 
,בונד". דאָך איז אין לעבן אָט דער באַשלוס ניט דורכגעפֿירט גע- 
װאָרן. דער אויסלענדישער קאָמיטעט פֿון ,בונד" האָט פּראָטעם- 
מירט. אין , איסקראַ" און אין די ,לעצטע נאַכריכטן" האָט מען דעם 
בערדיטשעווער באשלום אױפֿגענומען וי אַן אָפּװײיכונג פֿון די סאָ- 
ציאַל-דעמאַקראַטישע פּרינציפּן. מען האָט געפֿונען, אַז עס איז נישטאָ 
קיין גרענעץ צווישן טעראָר אלס נקמה און טעראָר אַלם טאַקטיק 
פֿון פּאָליטישן קאַמף. ווער עס הויבט אָן דעם ערשטן, װעט זיך אַלײן 
ניט ארומזען, װוי ער װועט אַריבערגיין צום צווייטן און ווערן א טע- 
ראָריסט מיט אַלע פּיטשעווקעס. דער פֿינפֿטער צװאַמענפֿאָר פֿון 
,בונד" האָט דעם בערדיטשעווער באַשלוס אָפּגעשאַפֿט. באַלד האָבן 
זיך אָנגעהױבן גרויסע און שטאַרקע מאַסןאַקציעס און די גאַנצע 
פֿראַגע האָט פֿאַרלאָרן איר שאַרפֿקײט. ווען דער , בונד" װאָלט אין 
מאַי 1902 געהאַט כּוח צו ענטפֿערן אויף פֿאָן װאַלס עקזעקוציע מיט 
אַ גרויסן פּאָליטישן שטרייק למשל, װאָלט די פֿראַגע וועגן טעראָר 
אַלם נקמה דעמאָלט אויך קיין גרויסן אָרט ניט פֿאַרנומען. 

אָבער לאָמיר זיך אומקערן צו לעקערטן. מ'האָט אים איבערגע- 
געבן צו אַ מיליטערישן געריכט און דעם 28טן מאַי איז פֿאָרגעקומען 
דער משפּט. דער גאַנצער משפּט איז געווען ניט מער וי א קאָמעדיע. 
מ'האָט אונטערגעטראָגן די ריכטער אַ פֿאַרטיקן אורטייל, צוגעשיקט 
פֿון פּעטערבורג -- הענגען. די קרובים זיינען צוגעשטאַנען צו לע" 
קערטן, עֶר זאָל אָנגעבן אַן אפּעלאַציע; ער האָט אַפֿריער ניט גע- 
װואָלט, אָבער ער האָט ניט געקענט אַריכערטראָגן די טרערן פֿון זיין 
ווייב און ער האָט מסכּים געווען. די אפּעלאַציץ איז ניט אָנגענומען 
געװאָרן. לעקערטס אַ פֿעטער האָט דערציילט כאיטאָװיטשן, אַז מיט 
אַ טאָג פֿריער איידער דער טויט-אורטייל איז אױסגעפֿירט געװאָרן, 

האָט מען צו לעקערטן צוגעלאָזן זיינע קרובים. זיי זיינען אריין צו 
אים אין קאַמער. ער איז געזעסן אױפֿן פּאָדלאָגע און האָט מיט אַ קויל 
געצייכנט אַ תּליה. , דאָס איז מיין סוף, האָט ער געזאָגט, מיר פֿאַר- 
דריסט נאָר איין זאך, װאָס איך לאָז איבער אַזאַ פֿיינע וועלט. װאָס 
האָב איך געהאט פון איר און פֿאַר וועמען בלייבט זי איבער +" -- 
און ער האָט זיך שטאַרק צעוויינט. 

דעם צענטן יוני איז אױסגעפֿירט געװאָרן דער טויט-אורטייל 
איבער הירש לעקערטן. מ'האָט אים אױפֿגעהאַנגען הינטערן שטאָט 
אין שניפּעשאָק אויף דער , װאיעננאַיץ פּאָליע" (מיליטערישער פֿעלד). 
די איינצלהייטן פֿון זיין טויט ווייס מען פֿון דעם ווילנער קאַזיאָנער 
רב נעמזער, וועמען די פּאָליצײ האָט אין מיטן נאַכט אויפגעהויבן 
פֿון בעט און געבראכט צו דעם אָרט פֿון דער תּליה; פֿון אַ פּאָר 
אידישע סאָלדאַטן (איינער פֿון זיי איז דער געוועזענער בונדיסט 
מיכל ליכט פֿון װאַרשע), וועלכע זיינען געווען צווישן דעם מיליטער, 
װאָס האָט יענץע נאכט ארומגערינגלט די ,װאיעננאָיע פּאָליעץ"; אויך 
פֿון אַ ראָטנעם קאָמאַנדיר כלאָפּאָוו, וועלכער האָט מיטגעפילט דער 
רעװאָלוציאָנערער באַוועגונג און ער האָט דעריבער געמאַכט אַזױ, 
אַז עֶר זאָל זיין אין דער ואַך אַרום דער תּליה, כּדי ער זאָל קענען 
זען די לעצטע מינוטן פֿון דעם מאַרטירער. 

דער פּראָקוראָר האָט געפֿרעגט ביי לעקערטן: צי וויל ער 8 רב, 
װאָס זאָל זאָגן מים אים וידוי. דער ענטפֿער איז געווען : ניין! נעמזער 
איז דאָך צוגעגאַנגען און האָט אים גענומען איינרעדן, ער זאָל ארויס- 
געבן זיינע מיטהעלפֿער, וועט ער בלייבן לעבן. לעקערט האָט געענט- 
פֿערט מיט כּעס: גייט אַװעק, אויב איר ווילט ניט, איך זאָל אייך 
אַנזידלען פֿאַר מיין טויט. נעמזער האָט אים געזאָגט, אַז ער דאַרף 
זיך מתודה זיין, ווייל ער האָט עובר געווען אויף נאָטס געבאָט ,לא 
תרצח" זאָלסט ניט מאָרדן). האָט אים לעקערט געענטפֿערט: אויף 
לא תרצח איז איצט עובר די רעגירונג, ווען זי הרגעט מיך. ווען 
נעמזער האָט אים נאָך אַמאָל פֿאָרגעלײגט צו זאָגן וידוי, האָט ער 
געענטפֿערט: גייט פּראַווען אַנדערשוואו קאָמעדיע. מען האָט אָנגע- 
הויבן פּויקן, מען זאָל ניט הערן זיינע לעצטע ווערטער, און דער 
פּראַקוראָר האָט געגעבן א סיגנאַל צום תּליון. לעקערט איז אַלין 
אַרױף אױפֿן עשאַפֿאָט, האָט אָנגעטאָן אױפֿן האַלדז דאָס שטריקל. 
דער תּליון האָט אַרױסגעצױגן דאָס בענקל פֿון אונטער זיינע פֿיס 
און אין אַ פּאָר מינוט איז לעקערט געווען טויט. עֶר איז אין די לעצטע 
מינוטן געווען אין גאַנצן רואיק און ער איז געשטאָרבן לייכט און 
גיך. מען האָט אים גלייך אױפֿן אָרט באַגראָבן אין 8 קבר, װאָס איז 
געווען צוגעגרייט פֿון פֿריער לעבן דער תּליה. פֿיר באַטאַליאָנען סאָל- 
דאַטן זיינען אַריכער איבער זיין קבר און האָבן אים אויסגעגלייכט 

מיט דער ערד, עס זאָל פֿון אים קיין זכר ניט בלייבן. בעת די סאָ- 
וויעטן-מאַכט איז אין 1919 געווען אין ווילנע, האָט מען אויף ,,װואָיענ- 
נאיע פּאָליע" געגראָבן אין פֿאַרשײדענע ערטער, כּדי צו געפֿינען 
לעקערטס געביין. אָבער מען האָט גאָרניט געפֿונען. די סאָװיעטן 
מאַכט האָט געשטעלט אַ מאַנומענט נאָך לעקערטן אין מינסק. לעי 
קערטס ווייב און קינד זיינען שפּעטער אָפּגעפֿאָרן קיין 8מעריקע. 
וואו זיינען זיי איצט ? ווער ווייס פֿון זי ? דאָס קינד דאַרף שוין איצט 
זיין א דערוואקסענער מענטש. לעקערטס פֿאַמיליע איז איצט די 
גאַנצע אידישע אַרבעטערשאַפֿט. יעדער איינער פֿון דער דאָזיקער 
פֿאַמיליע האָט אַ חלק אין אים. און דער בעסטער מאַנומענט איז דער, 
װאָס לעבט אין די הערצער פֿון די אידישע מאַסן, לעבט און ועקט, 
רופֿט און באַגײיסטערט. 


אין װאָס באשטײט לעקערטס גרויסע באַדײטונג ? געווען אידך 
טעראָריסטן אין דער ציים פֿון דער ,נאַראָדנאַיאַ װאָליאַ", געווען 
מער אידן טעראָריסטן ביי די עס-ערן אין דער צייט פֿון דער ערשטער 
רוסישער רעװאָלוציע. גערשוני איז אויך געווען א איד. נאָר יענע 
זיינען געווען אידישע רוסן פֿאַרבונדן מיט דער רוסישער קולטור, 
מיט דער רוסישער סביבה, מיט אַ רוסישער פּאַרטײ. זייער אידישע 
אָפּשטאַמונג האָט אויסגעזען צו זיין אַ צופֿעליקײט און זיי אַלײן 
האָבן דאָס רוב אויף דעם אַזױ געקוקט. הירש לעקערט איז געווען 
א פּשוטער אידישער אַרבעטער, פֿלײיש און בלוט פֿון דער אידישער 
מאַסע, אויסגעבונדן מיט איר באַװעגונג. אויףם דער אידישער מאַסע 
האָט מען הונדערטער יאָרן געקוקט וי אוה שרעקעדיקע שעפּסן, 
מיט וועלכע מ'קען טאָן װאָס מ'וויל און זיי וועלן קיין װידערשטאַנד 
ניט געבן. לעקערטס שטאָלצער אױפֿטו איז געווען א רעזולטאַט פֿון 
דעם, װאָס די אידישע מאַפע האָט זיך אויפגעהויבן, דער בעסטער 
סימן פֿון איר דערהויבונג. לעקערט איז געווען דער סימבאָל פֿון דעם 
אידישן אַרבעטער, װאָס האָט אויסגעגלייכט זיין רוקן. 


נאָך לעקערטן זיינען געקומען אַנדערע אידישע אַרבעטער, װאָס 
האָבן גענומען א רעװאָלװער אַדער 8 באָמבע. אָבער לעקערט איז 
געווען דער ערשטער און זיין שטאָלצער אױפֿטו האָט זיי אַלעמען 
באַגײסטערט, וי ער האָט באַגײסטערט די אידישע העלדישע מאַסן, 
װאָס האָבן אין 1905 געקעמפֿט אויף די גאַסן פֿון װאַרשע, לאָדזש 
און ד"גל. חוץ דעם איז די סיבה, װאָס האָט געטריבן צום טעראָ 
ריסטישן אַקט, ביי קיינעם פֿון די שפּעטערדיקע ניט געווען אַזױ 
גרויס, ווי ביי לעקערטן. אין מאַי 1902 האָט די גאַנצע אידישע 
אַרבעטערשאַפּֿט געװארט, עס זאָל קומען אַ העלד, װאָס זאָל אָפּװאַשן 
איר שאַנד-פֿלעק. זי איז געווען זיכער, אַז ער װועט קומען, ער מוז 

קומען. ניט זיין אייגענעם ווילן האָט לעקערט געטאָן, נאָר דעם ווילן 
פֿון דער גאַנצער אידישער אַרבעטערשאַפֿט. ער איז געווען איר ניט- 
געשיקטער שליח. 
און קיינער פֿון די שפּעץטערדיקע איז ניט געווען 8זוי ענג פֿאַר- 
בונדן מיט די טיפֿסטע טיפֿענישן פֿון דער אידישער מאַסע, וי לױ- 
קערט. דעריבער איז וועגן קיינעם פֿון זיי ניט געשאפֿן געװאָרן אזוי 
פֿיל פֿאָלקס-מעשיות און פֿאָלקס-לידער וי וועגן אים. אין דאָס רוב 
פֿאָלקס-לידער רופֿן אים די ארבעטער ניט לעקערט, נאָר הירשקע. 
הירשקע, וי פּשוט און וי נאָענט. אַזױ רופֿט מען א ברודער, אן 
אייגענעם. איך ווייס ניט וי צו אַנדערע, צו מיר רעדט דאָס װאָרט 
,הירשקע" אין פֿאָלקס-ליד שטאַרקער וי הונדערטער ביכער. 
127 


אין ציריך און זשענעווע בעת דער ערשטער 
וועלט-מלחמה 


(קאַפּיטלעך זכרונות) * 


א וועלט-קריג איז אַלע מאָל אַ קאַטאַסטראַפֿע. פֿאַר אַ סאָציאַליסט 
איז עם אַ טאָפּלטער חורבן. ער איז דאָך באַרופֿן ניט צו דערלאָזן 
צו אַ קריג, און האָט זיך אים דאָס ניט איינגעגעבן, הייסט עס, אַז 
דער סאַציאַליזם פֿאַרמאָגט ניט די נויטיקע כּוחות, בפֿרט נאָך, אַז יאָרן- 
לאַנג זיינען מיר אַלע געווען זיכער, אַז דער פּראַלעטאריאט וועט זי- 
כערן דעם שלום און װועט ענטפֿערן אויף אַ קריגס-דערקלערונג מיט 
אַן אַלגעמײנעם סטרייק. הייסט עס, אַז דער פּראַלעטאַריאַט איז באַן- 
קראָט, אַז מיר האָבן אומזיסט אויף אים געלייגט אזעלכע גרויסע 
האָפֿענונגען. 

נאָך ערגער איז געווען, װאָס די פֿירער האָבן פֿאַרראַטן. די דייטשץ 
ס. ד. דעפּוטאַטן האָבן געשטימט, אויסער אייניקע אויסנאמען, פֿאַר 
די קריגס-קרעדיטן; אין פֿראַנקרײך -- זשאָרעס דערמאָרדעט פֿון די 
מאָרד-פּאַטריאָטן, און זיינע תּלמידים האָבן כּמעט ביים אָפֿענעם קבר 
געשטימט פֿאַר קריגס-קרעדיטן. אין די אײיראָפּעאישע פּאַרלאמענטן 
איז געווען נאָר איין סאָציאַליסטישער דעפּוטאַט, װאָס האָט נעשטימט 
קעגן די קרעדיטן. דאָס איז געווען דער ס. ד. לא פּט שעוו אין סער- 
בישן פּאַרלאַמענט. אָבער לאַפּטשעװו האָט פֿאַקטיש ניט געטראָגן קיין 


* פֿון די פֿאַרבליבענע נאָך ליטװאַקן מאַנוסקריפּטן, 
* אויך די סאָצ,-דעמ. פֿראַקציע אין דער רוסישער דומע האָט געשטימט קעגן די 
קרעדיטן, רעד. 

שום פֿאַראַנטװאָרטלעכקײט, ווייל זיין פּאַרטײ איז געווען שוואך ביז 
נישטיקייט; וועגן זיין שטימעץ האָט זיך קיינער נישט געקימערט.* אין 
דייטשלאַנד האָט דער לינקער פֿליגל פֿון דער פּאַרטײ, מיט ראָזאַ לוק- 
ספעמבורג בראש, געדראָט מיט אַ רעװאָלוציאָנערן אויסברוך אין פֿאַל 
פֿון אַ מלחמה. אױסגעלאָזן האָט זיך, אַז גרויסע מאַסן פּראָלעטאָריער 
זיינען פֿאַרכאַפּט געװאָרן פֿון נאַציאָנאַליסטישן שטורעם, האָבן אָנ 
טייל גענומען אין פּאַטריאָטישע דעמאַנסטראַציעס און אין דער משוי 
געת פֿון יענע טעג -- אין יאָגן זיך נאָך שפּיאָנען. אין מאָמענטן פֿון 
פֿאַרצװײפֿלונג האָט זיך געדוכט, אַז ס'איז פֿאָרט אַלץ געווען מעגלעך, 
נאָר די פֿירער זיינען שולדיק. די דערציאונג פֿון די מאַסן איז געווען 
א שלעכטע. און די װאָס האָבן געזען די פֿעלערן ביי די מאַָסן גופא 
און ניט ביי די פֿירער, זיי איז געווען נאַך ערגער. הייסט עם, די מאַסע 
איז ניט פֿעאיק אין אַן אַנטשײדנדיקן מאָמענט צום קאַמף. 

פֿאַר װאָס האָבן די פֿירער געבראַכן זייערע פּרינציפּן ? זיינען זי 
אַליין געװאָרן שיכּור און האָבן געפֿירט די מאַסן נאָך זיך אין זומפּ ? 
אָדער זיי זיינען געװאָרן שיכּור צוזאמען מיט דער מאַסע, מיט איר 
אין איינעם געקראָכן אין זומפּ, אָדער אפֿשר זיינען זיי אַליין געבליבן 
ניכטער, נאָר זיך געלאָזט נאָכשלעפּן נאָך דער מאַסע, כּדי נים צו 
בלייבן אַליין, כּדי זיך ניט אָפּרײסן פֿון דער מאַסע און ניט לאָזן איר 
אַוועקגיין צו יענע פּאַרטײען װאָס מאָרדיפּאַטריאָטיזם איז דער אָנ 
הייב און דער סוף פֿון זייער פּראָגראַם. עס זיינען געווען פֿירער פֿון 
אלע די דריי מינים. אָבער װאָס איז די נפֿקא מינה ? אַלץ איינס באַקי 
ראָט, אַלץ איינס פֿאַרראַט, און ווען די סאָציאַליסטן פֿון פֿאַרשײדענע 
לענדער זיינען געשטאַנען אין פֿאַרשײדענגע קריגס-לאַגערן וי שונאים 
איינע קעגן די אַנדערע, איז דער אינטערנאַציאָנאַָל געווען פּאַראַלי 
זירט, איז ער אינגאַנצן ניט געווען. 

מיר האָבן זיך געפּײיניקט, מיר האָבן גענעסן זיך אַלײן. און דאָ 
איז קעגן אונז געשטאַנען אֵן עולם, װאָס האָט פֿאַקטיש צום סאָצִיאַ- 
ליזם קיין שום שייכות ניט געהאַט, אַפֿילו אַזעלכע, װאָס האָבן אַלץ 
מאָל פֿײינט געהאט דעם סאָציאַליזם, אים באַקעמפֿט, און ווען זי 
זאָלן איצט זיין אין דער היים, װאָלטן זיי געווען געשװאָלענע מאָרד- 
פּאַטריאַטן. אָבער איצט, דאָ אין דער פֿרעמד, האָבן זיי געשיפּעט, 
געקריצט מיט די ציין אויף די סאָציאַליסטן, געמאַכט געװאַלדן: 
סטייטש, די דייטשע ס. ד. האָבן פֿאַרראַטן. עס איז גאָר ניט געווען 
גענוג האַרכע ווערטער, װאָס אָט די פֿיינע לייט זאָלן דעמאָלט ניט 
אויסריידן אויף די סאַציאַליסטן פֿאַר זייער פֿאַרראַט, פּונקט וי דער 
סאַציאַליזם איז זיי װאָס שולדיק. דאָס איז ער שולדיק אין דעם, װאָס 
זיי װאַלגערן זיך אין ציריך, בערן, באַזעל, לאָזאַן, זשענעווע און קאָנען 
אַהיים ניט פֿאָרן. די געװואַלדן און קללות פֿון אָט די לייט פֿלעגן אונז 

פֿאַרטויבן די אויערן, פֿלעגן שטעכן וי מיט שפּילקעס, פֿלעגן שיטן 
אונז זאַלץ אויף די וואונדן. 

אַ מאָדנע זאַך : ווען אין בערלין, צי אין פּאַריז װאָלטן אַרבעטער 
פרויס אויף 8 דעמאַנסטראַציע און עס װאָלטן געפֿאַלן קרבנות, װאָלט 
אונז גרינגער געװאָרן. ס'װואָלט געהייסן: מיר האָבן, אמת, ניט דער- 
גרייכט אונזער ציל, אָבער מיר האָבן געפּרואווט אונזערע כּוחות. עס 
זיינען געפֿאַלן קרבנות, גרויסע קרבנות, נאָר ניט קיין רואיקייט, נאָר 
ניט קיין גלייכגילטיקייט. | 

און אין סאָציאַליסטישן לאַגער גופֿא האָבן זיך באלד אָנגעהויבן 
שאַרפֿע מיינונגס-פֿאַרשײדנהײטן. ס'איז אוועק א סדרה רעפֿעראַטן 
מיט לאַנגע דיסקוסיעס. דעם ערשטן רעפֿעראַט האָט געלייענט מאַר- 
טינאָוו; די דעבאַטן נאָך זיין רעפֿעראַט האָבן געדויערט דריי אָדער 
פֿיר אָװונטן. דערנאָך זיינען געווען רעפֿעראַטן פֿון עטלעכע דייטשן, 
שפּעטער פֿון קאַרל ראַדעק. נאָך דעם א סעריע רעפֿעראטן פֿון װולאַדי- 
מיר קאָסאָווסקי, טראָצקי, אַלעקסינסקי, ענדלעך אויך פֿון לענין, זי- 
נאָװויעוו און מאַרטאָוו. ווייניקער וי צוויי אָװונטן האָבן די דעבאטן 
קיין מאָל ניט געדויערט. טראָצקי איז דעמאָלט נאָך געווען ווייט פֿון 
לענינען. װוי פֿיל אַנדערע האָט ער געהאַלטן, אַז דער באַנקראָט פֿון 
אינטערנאַציאָנאַל און די נאַציאָנאַליסטישע טאַקטיק פֿון די סאָציאַ- 
ליסטישע פּאַרטײען נעמט זיך פֿון אָביעקטיווע סיבות. וי גרוים עס 
זיינען פֿאַר דער מלחמה ניט געווען די פֿאַרבינדונגען צווישן די קאַפּי- 
טאַליסטן פֿון פֿאַרשײדענע. לענדער, איז דאָך די װירטשאַפֿט געווען 
מער וי אַלץ אַ נאַציאָנאַלע. אינטערנאַציאַנאַלע טראָסטן זיינען גע- 
ווען אַ זעלטנהייט. די אַרבעטער זיינען עקספּלאַָאַטירט געװאָרן פֿון 
זייערע נא ציאָנאַלע קאַפּיטאַליסטן; ביי זיי האָט זיך אױיסגעאַר- 
בעט 8 זיכערקייט, אַז אויב זייער מלוכה וועט זיין שמאַרק, װועט באַ- 
זיצן קאָלאָניעס און אָפּזאַץ-מערק, וועלן זיי האָבן גענוג אַרבעט און 
וועלן קאָנען זיך דערשלאָגן בעפערע שכירות. וועט אָבער זייער מלוכה 
גיין באַרג-אראָפּ, וועלן זיי די ערשטע דערפֿון ליידן. דעריבער זיינען 
אין דער אויסערלעכער פּאָליטיק די אַרבעטער פֿאַרבונדן אין אן איג- 
טערעסן-געמיינשאַפֿט מיט זייערע באַלעבאַמטים און זיי מוזן פֿאַרמײ- 
דיקן זייער פֿאַטערלאַנד. נאָכן קריג װעט די װירטשאַפֿט ווערן מער 
אינטערנאַציאַנאַל. אַ דייטשער ארבעטער װועט עקספּלאָאַטירט ווערן 
פֿון אַ וועלט-טראָסט, אין וועלכן עס וועלן אריין דייטשע, פֿראַנצױ- 
זישע, ענגלישע, אפֿשר אויך אַמעריקאַנער קאפּיטאַליסטן. אין דייטש- 
לאַנד גופֿא וועלן זיין פֿרעמדע קאַפּיטאַליסטן, וועלן די אַרבעמער ווערן 
אינטערנאַציאַנאַליסטיש. טראָצקי האָט דעמאָלט זיך ניט אַרױסגעזאָגט 
פֿאַר אַ סאַציאַלער רעװאַלוציע. זיין לאָזונג איז געווען: שלום ! שלום 
אָן קאָנטריבוציע און אנעקסיע, שלום אָן זיגער און באַזינטע. דער 

איינציקער ראַדיקאַלער טריט, וועלכן ער האָט דעמאָלט געשטעלט 
איז געווען: עסטרייך מוז צעפֿאַלן. די דאָזיקץ מלוכח, װאָס איז צונויפֿ- 
געשטוקעוועט פֿון שמאַטעס, מוז צעטיילט ווערן אויף 8 ריי פרייץ 
מלוכות : טשעכיע, אונגאָרן אאַז"וו. טראָצקי האָט אויך ארויסגע' 
שטעלט דעס לאָזונג : באַנײען דעם אינטערנאַציאָנאַל, צונױפֿברענגען 
די סאָציאַליסטן פֿון די פֿאַרשיידענע קריגס-לאגערן אויף אַן אינטער- 
נאַציאָנאלער קאָנפֿערענץ. וועגן דעם האָט ער דעמאָלט אַרױסגעלאָזן 
אין ציריך 8 בראָשור אין דייטש. וועגן דעם האָט ער געמאַכט פֿאַרזאַט- 
לונגען אין דייטשן סאַציאַליסטישן קלוב , איינטראַכט", וואו עס האָבן 
זיך געפֿונען אַ סך גענאָסן, אַריבערגעקומענע פֿון דייטשלאַנד. וועגן 
דעם האָט ער געפֿירט אונטערהאַנדלונגען מיט דער שװײיצאַרישער 
ס.-ד. פּאַרטײ. אָט די אונטערהאנדלונגען, צוזאַמען מיט די פֿאַרזאַט- 
לונגען פֿון די רוסישע עמיגראַנטן אין ציריך, בערן און זשענעווע זיינען 
געווען דער ערשטער טריט צו די שפּעטערדיקע אינטערנאַציאַנאַלע 
קאַנפֿערענצן פֿון צימערװואלד און קיענטאַל. 

אין יענער צייט איז טראָצקיס אינטערנאציאַנאַליזם געווען פֿאַר- 
שאַרפֿט קעגן דייטשלאַנד. שפּעטער, בעת ער איז אַריבער אין פּאַריז, 
איז זיין פֿעדער געווען געווענדט מיט דער גאַנצער שארפֿקײט קעגן 
פֿראַנקרײך. און דאָס לאָזט זיך לייכט דערקלערן. אין די ערשטע װאָכן 
פֿון קריג איז דייטשלאַנד געווען די זיגערן און פֿראַנקרײך האָט גע 
דראָט אַ מפּלה, איז אַפֿילו ביי די אינטערנאַציאָנאַליסטן געווען שטארק 
די מורא, טאָמער וועט זיך ווילהעלמס אייזערנע פֿױסט לייגן אויף דער 
גאַנצער ציוויליזירטער וועלט. דערצו נאָך איז די דייטשע ס.-ד. געווען 
די גרעסטע סאָציאַליסטישע פּאַרטײ אין דער וועלט, אויף איר האָט 
מען געלייגט די גרעסטע האָפֿענונגען, און ווען זי חאָט אַנטישט, האָט 
מען צו איר אױיסגעלאָזן דעם גאַנצן כּעס. און ווייטער האָבן מיר אין 
ציריך אָפֿט געהאַט געסט פֿון דייטשלאַנד, וועלכע האָבן אונדז דער- 
ציילט איינצלהייטן וועגען דער שאָװויניסטישער שטימונג פֿון די מאַסן, 
וועגן דעם בורג-פֿרידן, װאָס די פֿירער האָבן געשלאָסן מיט דער 
בורזשואזיע און מיט ווילהעלמס לאַגער. שפּעטער, בעת טראָצקי איז 
אַריבערגעפֿאָרן קיין פּאַריז, האָט זיך שוין די קריגס-לאגע געהאט 
געביטן. ס'איז געווען קלאָר, אַז דער קריג קאָן זיך ניט ענדיקן, וי 
ווילהעלם וויל. און אין פּאַריז האָט טראָצקי מיט די אייגענע אױגן 
געזען דעם פּנים פֿון פֿראַנצױזישן בורנ-פֿרידן. ער האָט געליטן פֿון 
דער פֿראַנצױזישער צענזור, פֿון פֿראַנצױזישן מאָרד-פּאַטריאָטיזם, און 
מיט דער גאנצער שאַרפֿקײיט ווענדט ער זיך קעגן דער פֿראַנצױזישער 
רעאקציע. געוויס, אין דעם זיינען געלעגן סוביעקטיווץ שטימונגען, 
אָבער דאָס איז אויך געווען גאַנץ נאַטירלעך : שטענדיק קעמפֿט מען 
קעגן דער רעאַקציע און דעם אימפּעריאַליזם, װאָס שטייט אונדז נעג- 


245 


טער. וואוינען אין ענגלאַנד און קעמפֿן קעגן דעס דייטשן אימפּעריאַ- 
ליזם מערער וי קעגן דעם אייגענעם ענגלישן איז טן אומזין, אויב 
ניט היפּאָקריצטװע. 

אין יענער צייט האָט טראָצקי ניט געזידלט קאַוטסקין. פֿאַרקערט, 
ער האָט געזען אין אים א מיטקעמפֿער. 

כּמעט אױפֿן זעלביקן אינטערנאַציאָנאַליסטישן שטאַנדפּונקט זיינען 
דעמאָלט געשטאנען מאַרטאָוו, מאַרטינאָוו, קאָן און 8 סך אַנדערע, 
אַפֿילו אייניקע באַלשעויקעס. מען האָט צוגעגעבן, אַז דער אינטער- 
נאַציאָנאַליזם איז נאָך יונג, און עס איז קיין חידוש ניט, װאָס ער האָט 
אין אַזאַ קורצער צייט ניט אַרױסגעריסן די װאָרצלען פֿון נאַציאָנאַ- 
ליזם, וועלכע זיינען אלט און זיצן טיף. מען האָט אָנגעוויזן אויף דער 
ראָל פֿון דער אינטערנאַציאַנאַליסטישער דערציאונג, וועלכע איז צו 
װייניק און צו שוואך אָנגעװענדט געװאָרן. ערגעץ-וואו האָט זיך שוין 
דעמאָלט געפֿילט, אַז הגם טראָצקי זאָגט דאָס זעלבע װאָס מאַרטאָו, 
איז פֿאַראַן צווישן זיי אן אונטערשייד. ציימנווייז האָט פֿון זיינע 
רעדעס געגרילצט אין די אױיערן אַ פֿאַלשער טאָן, אָבער מען האָט 
עס צוגעשריבן צו דעם, װאָס ער איז דאָך מער וי אַלץ א רעדנער 
און ניט אַלע מאָל טראָגט ער פֿולע אַחריות פֿאַר זיינע ווערטער. אין 
יענער צייט האָבן דאָס רוב מענשעוויקעס געקוקט צווישן די פינגער 
אויף טראָצקיס גאווה, אויף זיין אומדערטרעגלעך געשװאָלענעם , איך". 
מען איז מיט אים געװאָרן באַפֿרײינדעט ; מאַרטאָוו און אַפֿילו אַקסעל- 
ראָד זיינען געװאָרן נאָענט מיט אים. 

איך האָב געזאָגט, אַז אַפֿילו אייניקע באָלשעויקעס האָבן אין די 
ערשטע װאָכן פֿונעם קריג געקוקט אַזױ וי טראָצקי און מאַרטאָו. 
בוכאַרינען פֿלעג איך דעמאָלט באַגעגענען 8 פּאַר מאָל אין טאָג -- 
און וועגן װאָס האָבן מיר דעמאָלט ניט גערעדט! און איך האָב ניט 
באַמערקט, ער זאָל קוקן אַנדערש װווי טראָצקי. נאָך מער, אין ווין, 
פֿאַר דער מלחמה, האָט בוכאַרין טראַצקין פּערזענלעך ניט געקאַנט 
אַריכערטראָגן. איצט איז ער מיט אים געװאָרן נעענטער. דאָס אַלץ 
האָט געדויערט ביז װאַנען לענין איז געקומען פֿון קראָקע קיין בערן. 
מיט לענינס קומען האָט זיך אַלץ געביטן. איך האָב געהערט לענינס 
רעפֿרעאט אין ציריך, האָב אָנטײל גענומען אין די דעבאַטן. לענינס 
טאָן איז געווען אוממעגלעך. שוין דעמאָלט האָט ער ניט אױפֿגעהערט 
צו זידלען קאוטסקין : דער מיאוסער, דער עקלהאַפֿטער אאַז"וו. אָבער 
ניט זוייניקער האָט ער געזידלט טראָצקין. זיין שלוס-װואָרט איז געווען 
אַ שאַרפֿע אַטאַקע אויף מראַצקין. דער לאָזונג פֿון שלום איז אַ גלחיי 
שער, 8 ווייך-בייניקער. ניט קיין שלום, נאָר בירגער-קריג ! מען דאַרף 
גיין אין די טרענטשעס און גרינדן דאָרטן רעװאָלוציאָנערע גרופּקעם. 
דער לאָזונג דאַרף זיין: נעמט די ביקסן, מיט וועלכע מען הייסט אייך 


246 


שיסן אויף דעם אויסערלעכן שונא, און ווענדט זיי אום קעגן אייערע 
אייגענע אינערלעכע שונאים, קעגן די אָפֿיצערן, קעגן די קאַפּיטאַ- 
ליסטן; דערביי האָט ער ציטירט ענגעלסן: פֿאַר אונדז לוינט ניט אָנ- 
צוהויבן שיסן די ערשטע. שיסט איר די ערשטע, הערן בורזשויען און 
מיר וועלן ענטפֿערן. איצט, ווען די בורזשואַזיע פֿון דער גאָרער וועלט 
האָט אָנגעהויבן צו שיסן, איז געקומען אונדזער צייט צו ענטפֿערן. 
און ער האָט, קלאַפּנדיק מיט דער האַנט איבערן טיש, עטלעכע מאָל 
איבערגעחזרט: שיסט איר די ערשטע, הערן בורזשויען! וי איר זעט, 
איז עס דער לענין פֿון 1917 און 1918, דער לענין װאָס האָט געשאַפֿן 
דעם קאָמוניזם. 

שטאַרק פֿאַרחידושט האָט אונדז דעמאָלט, װאָס לענין האָט זיך 
אַרױסגעזאָגט פֿאַר אַרומשנײידן רוסלאַנד, פֿאַר אָפּטײלן אוקראינע, דעם 
באַלטישן קאַנט און נאָך און נאָך. איך האָב אין דער דעבאטע געזאָגט : 
איך מיין, אַז דאָס איז פֿון לענינס זייט געזאָגט געװאָרן נאָר אין שפּאַם. 
מען קאָן רעדן וועגן אױטאַנאָמיע, וועגן פעדעראציע, אָבער ניט וועגן 
אָפּטײלן אוקראַינע און די באַלטישע פּראָװוינצן. דער שװואַרצער ים און 
דער באַלטישער זיינען דאָך די לונגען, דורך וועלכע רוסלאַנד אָטעמט, 
אָן וועלכע די רוסישע װירטשאַפֿט קאָן ניט אויסקומען. האָט מיר לענין 
אין זיין שלוס-װואָרט געענטפֿערט : פֿאַר װואָס מיינט איר, אַז איך לאַך ? 
מיר, גרויס-רוסן, האָבן באַהאַנדלט די פֿעלקער פֿון רוסלאַנד וי כאמעס, 
מיר קאָנען נאָר אונטערדריקן פֿרעמדע נאַציעס. רוסלאַנד דארף מען 
אַרומשניידן ביז קיעוו, ביז אָדעס, ביז ריגע, ביז ליבאַווע. 

אין דער זעלבער צייט איז פּלעכאַנאָוו אַרױס מיט אַ בראָשור, שפּע- 
טער מיט א סעריע רעפֿעראַטן און האָט געפֿאָדערט, אַז די סאָציאַ- 
ליסטן פֿון גאָר דער וועלט דאַרפֿן שטיין פֿאַר רוסלאַנד און פֿאַר די 
עלאיס. ער איז אַרױיס פֿון דריי הנחות : אויב דייטשלאַנד װעט זיגן, 
וועט זי צונעמען ביי רוסלאַנד די פּראָװינצן, וועלכע ליגן ביים ים 
און זיינען די טויערן צו אײיראָפּע, וועט זי שטעלן אַזעלכע באַדינגונ- 
גען פֿאַר שלום, ביי וועלכע רוסלאַנד וועט ווערן 8 קאָלאַניע, אַ מאַרק 
פֿאַר דיײיטשלאַנד, און רוסלאַנדס אייגענע אינדוסטריע וועט פֿאַלן. רוס- 
לאַנדס פּראַלעטאַריאט וועט ווערן ווייניקער אין צאָל, שװואַכער אין 
קראַפֿט. די אַגראַר-עלעמענטן וועלן זיך פֿאַרשטאַרקן. צוזאמען מיט 
דעם וועט זיך פֿאַרשטאַרקן דער צאַריזם, װועט רוסלאַנד אָפּגערוקט 
ווערן אויף צענדליקער יאָרן צוריק אין איר װוירטשאַפֿטלעכער, סאָ- 
ציאַלער און פּאַליטישער אַנטװויקלונג. אָט דער אַרגומענט איז ביי 
פּלעכאַנאָוון געווען דער וויכטיקסטער און האָט געשטימט מיט זיין 
גאַנצער װעלט-אָנשויאוננ. צי איז פּלעכאַנאָוו געווען גערעכט, אָדער 
אומנערעכט -- אַלץ איינס. אַלץ איינס אויך װאָס עס האָט אים באַ- 
וואויגן צו חברן זיך מיט סאַװױינקאָוון און מיט אַזאַ נפֿש וי אַלעקסינס- 

קי, אָבער מען קאָן ניט זאָגן, אַז דאָס איז געווען אן איבערברוך אין 
זיינע ביזאַהעריקע פּרינציפּן. פֿאַרקערט, דאָס איז געווען זייער לאָגי 
שער המשך. זיין צווייטער ארגומענט איז געווען : מען דטרף ניט גלאַט 
פֿאַרטײידיקן דאָס פֿאַטערלאַנד. מען דארף פֿאַרטײידיקן דעם צד, װאָס 
איז גערעכט. אויב מיין פֿאָטערלאַנד איז גערעכט, דאַרפֿן די סאַציאַ- 
ליסטן פֿון אַנדערע פֿאַטערלענדער פֿאַרטײידיקן מיין פֿאָטערלאַנד. איז 
מיין פֿאַָטערלאַנד אומגערעכט, דאַרף איך אַלין זיין קעגן אים און 
פֿאַרטײדיקן דאָס פֿרעמדע גערעכטע לאַנד. און עס איז ניט אמת, אַז 
מיר קאַנען ניט וויסן, ווער עס איז גערעכט און ווער אומגערעכט. ביי 
דער היינטיקער גרויסער עפֿנטלעכקײיט קאָנען מיר עס יאָ וויסן, און 
היינט איז קלאָר, אַז דיײיטשלאַנד איז אומגערעכט. זי איז די אָנגרײ- 
פֿערין, זי איז שולדיק. דעריבער מוזן מיר פֿאַרטײדיקן רוסלאַנד. ניט 
דעם צאַריזם, נאָר רוסלאַנד. ווען רוסלאַנד וועט זיגן, װעט זי ווערן 
מער אינדוסטריעל, און דער צאַריזם, װאָס האַלט זיך אויף דער פֿע- 
אָדאַלער אָפּנעשטאַנענקײט, װועט ממילא פֿאַלן, 


דער דריטער ארגומענט איז געווען: פֿראַנקרײך און ענגלאַנד 
זיינען דעמאָקראַטיעס. דייטשלאַנד איז אַ האַלבע דעספּאָטיץ, זיינען 
מיר מחויב צו פֿאַרטײדיקן די דעמאַָקראַטיעס. פּלעכאַנאָוו האָט גע" 
פֿאָדערט פֿון די רוסישע עמיגראַנטן אין פֿראַנקרײך, זיי זאָלן זיך 
פֿרײװיליק אָנשליסן אָן דער פֿראַנצױזישער ארמײי. אַלעקסינסקי האָט 
איבערגעחזרט פּלעכאַנאָווס אַרגומענטן און האָט עס אַרױסגעזאָגט, 
וי זיין שטייגער מיט היסטערישע געװאַלדן און זידלערייען. נאָך מיט 
8 קורצער צייט פֿריער האָט ער געהערט צו דער באָלשעוװיסטישער 
גרופּע ,וװופּעריאָד", װאָס איז געווען, אַזױ צו זאָגן, לינקער פֿאַר לע- 
נינען. איצט האָט ער געפּרעדיקט, אַז מען דאַרף דערווייל זיך אָפּזאָגן 
פֿון קאמף קעגן צאַריזם; די רעװאָלוציאָנערן דאַרפֿן העלפֿן דער מלוכה 
ראַטעווען רוסלאַנד און באַזיגן דיײיטשלאַנד.+ ווען ער פֿלעגט רעדן, 
פֿלעגן אַלע מאָל אַרוסקומען סקאַנדאַלן. בעת קאָסאָווסקיס רעפֿעראַט, 
האָט ער זיך געלאָזן לױפֿן צו דער טריבונע שלאָגן דעם רעדנער. 
איסאַק ביסק, דער פֿאָרזיצער פֿון דער פֿאַרזאַמלונג, און אַ פּאַר בוני 
דיסטן האָבן אלעקסינסקין אַרױסגעװאָרפֿן פֿון זאַל. ער האָט זיך גע" 
ווערט, גערעוועט, געוויינט און געשריען: לאָזט מיך, איך וויל אים 
צערייסן, ער האָט אָנגערירט מיין געוויסן, דעם געוויסן פֿון אַ סאָציאַ- 
ליסט, כ'מוז אים שלאָגן, אאַז"וו. ביי די סאַציאַליסטן רעװאָלוציאָנערן 
איז געווען די זעלביקע שפּאַלטונג אויף פּאַטריאָטן, װאָס ווילן פֿאַר- 
טיידיקן זייער פֿאַטערלאַנד, און אינטערנאַציאָנאַליסטן. און ווען סאַ- 


* איצט דינט אַלעקסינסקי היטלערן. -- רעד. 

װינקאָוו איז געגאַנגען טיט פּלעכאַנאָוון, איז טשערנאָוו געווען נאָקנט 
צו מאַרטאָוון. 

אין ,בונד" איז אויך געווען ניט רואיק. משה ראַפֿעס, וועלכער 
איז דעמאָלט געווען צייטװײיליק אין זשענעווע, האָט געהאלטן, אַז מען 
דאַרף פֿאַרטיידיקן רופלאַנד. אסְתּר פֿרומקין איז דעמאָלט אויך געווען 
אין זשענעווע. זי איז אין גאַנצן מסכּים געווען מיט ראַפֿעסן, אָבער זי 
איז געווען קראנק און האָט זיך אין די דעבאַטן װײיניק באַטײליקט. 
וי זי איז נאָר געזונט געװאָרן, איז זי אָפּגעפֿאָרן קיין רוסלאַנד. וי 
ווייט איך געדענק, איז זי אויף ראַפֿעסעס פּאָזיציעס געבליבן ביז סוף 
7, געווען דעמאָלט אין זשענעווע אויך ליבער און אַלעקס טשע- 
מערינסקי. זיי זיינען אָבער די ערשטע אָפּגעפֿאָרן צוריק קיין רום- 
לאַנד. אַלעקס איז געווען דערפֿאר, אַז מען זאָל אָנהײבן פירן אין 
רוסלאַנד אַ ברייטע אַגיטאַציע קעגן קריג און זיך פֿאַר קיין זאך ניט 
אָפּשטעלן. ליבערס מיינונג פֿאַר יענער צייט געדענק איך ניט. איך 
ווייס נאָר, אַז ער איז געווען קעגן דעם, אַז אלעקס מיט זיינע פּלענער 
זאָל פֿאָרן קיין רוסלאַנד. נאָך זיין מיינונג, וועלן די ערשטע צייטן פֿון 
קריג זיין שטאַרקע רעפּרעסיעס. מען וועט ניט טאָרן רעדן, ניט שרייבן. 
פֿאַר אן אומלעגאלער פֿאַרזאַמלונג וועט מען מוזן טייער באַצאָלן. שפּע- 
טער װועט מען זיך אפֿשר קאָנען צופּאַסן. אָבער די ערשטע צייט 
וועט מען מיט אזעלכע מעטאָדן, מיט וועלכע אַלעקס טראָגט זיך אַרום, 
נאָר קאַנען ברענגען אױפֿן פֿייער זיך, די פּאַרטײ און די מאַסן. 

דאָס רוב אונזערע אין דער שווייץ זיינען דעמאָלט געשטאַנען נאָ- 
ענט צו מאַרטאָוון און צו טראָצקין. אָבער עס איז געווען איינער, וועל- 
כער איז געווען אױסגעשפּראָכן פּראָדדייטש און האָט פֿאַרטײידיקט 
מיט אַלע כּוחות די טאַקטיק פֿון דער דייטשער ס.-ד. דאָס איז געווען 
װולאדימיר קאָסאָװוסקי. װולאַדימיר איז אַרױסגעגאַנגען פֿונעם זעלבן 
געדאנקעגאנג וי פּלעכאַנאָוו, ער איז אָבער געקומען צו פֿאַרקערטע 
אױיספֿירונגען. דייטשלאנד -- האָט ער געזאָגט -- איז דאָס העכסטע 
אינדוסטריעלע לאַנד, דער פּראָלעטאַריאַט איז דאָרטן גרעסער און מער 
קאַציאַליסטיש אָרגאַניזירט וי אנדערשוואו, די ס-ד. פּאַרטײ -- 
שטאַרקער. אַ זיג פֿון דיײיטשלאַנד הייסט אַ זיג פֿון דער מאָדערנער 
אינדוסטריע, פֿון דעם לאַנד, װאָס איז נעענטער וי אלע אנדערע לענ- 
דער צום סאַציאליזם. און נאָך איין אַרגומענט זיינער: עס װאָלט גע 
ווען גוט, ווען די אינדוסטריע אין אײיראָפּע װאָלט זיך פֿאַראײניקט. 
דאָס װאָלט געמאכט נעענטער די קאַנצענטראציע, וועלכע איז אַזױ 
נויטיק פֿאַרן סאַציאַליזם. בעסער װועאָלט געווען, ווען 8זט קאַנצעני 
טראַציע זאָל קומען אױפֿן וועג פֿון דעמאַקראַטיע דורך אן אויסנלייך. 
אָבער אַזױ וי דאָס קומט ניט, מאַכט ניט אויס, אַז דאָס װועט קומען 
דורך א זיג פֿון דיײיטשלאַנד, 

אין אַ פּריוואַטן געשפּרעך האָט מיר קאָסאָווסקי אַרױסגעזאָגט דעם 
געדאַנק, אַז דייטשלאַנד מוז זיגן, ווייל פֿראַנקרײך איז צעפֿוילט, פֿאַר- 
דאָרבן, קאָרומפּירט, דעמאָראַליזירט: , איר קאָנט זיי ניט, די פֿראַנ- 
צויזן !" סוביעקטיווע שטימונגען שפּילן ביי אונדז אַלעמען אַ גרויסע 
ראָלע און מישן זיך צונויף מיט פּרינציפּן, וועגן אַריבער אויף איין 
זייט אָדער אויף דער אנדערער זייט. קאָסאָווסקי זעט אויס פֿאַר זיי- 
טיקע מענטשן, װוי אַ קאַלטער לאָגיקער, אין דער אמתן איז עֶר 8 
שטאַרקער שטימונגס-מענטש. 

אינטערעסאַנט איז, אז די זעלביקע אויסדרוקן: ,צעפֿױלט, דעמאַ- 
ראַליזירט, קאָרומפּירט", האָב איך פֿון אים מיט צען יאָר שפּץ 
טער (זומער 1924, בעת מיין דורכפֿאָרן דורך בערלין) געהערט 
וועגן דייטשלאַנד, און ער האָט דאָס געזאָגט מיט דער זעלביקער ליי- 
דנשאַפֿט, 

ביים אָנהױב פֿון דער מלחמה האָט איף װולאדימירן געווירקט 
אויך דאָס, װאָס האָט דעמאָלט געווירקט אויף א סך פֿון אונדז, איבער- 
הױפּט אין אַמעריקע: מען האָט געוואונטשן אַ זיג דייטשלאַנד, ווייל 
דאָס װאָלט געווען 8 מפּלה פֿאַרן צאַריזם. אָבער צווישן די אָנגעזעענע 
טוער פֿון ,בונד" איז קאָסאָווסקי געווען א ביחיד מיט זיין מיינונג. 
און דווקא דאָס װאָס ער איז געווען איינער קעגן אלעמען, האָט אים 
צוגעגעבן א באזונדער פֿאַרריסענעם אימפּעט. א ריי יאָרן האָט קאָ- 
סאָווסקי קיין רעפֿעראַטן ניט געלייענט. איצט האָט עֶר אָנגעהױבן 
לייענען רעפֿעראַטן וועגן דער מלחמה אין זשענעווע, לאָזאַן, בערן, 
ציריך, באַזעל און אַנדערע שטעט. ער איז געווען שניידנדיק שאַרף 
און האָט אַרױסגערופֿן קעגן זיך אֵן אָפּאָזיציע, װאָס פֿלעגט אויף זיינע 
רעפֿעראַטן מאַכן סקאַנדאַלן. מיר אַלע זיינען װייניק טאָלעראַנט צו 
פֿרעמדע; בפֿרט אין אַ צייט, ווען די געמיטער זיינען צערייצט. צווישן 
די בונדיסטן אין דער שווייץ זיינען, צוליב קאָסאָווסקיס שטעלנג, 
אַנטשטאַנען שאַרפֿע רייבונגען. בראש פֿון דער אינטערנאַציאַנאַליס- 
טישער ריכטונג קעגן קאַפאָווסקין איז געשטאנען ח' ליבמאן. 

פּאַוועל אקפעלראָדס לאַגעץע איז דעמאָלט געווען נאָך מער טראַ- 
גיש איידער די לאַגע פֿון אַנדערע ס.-ד. פֿירער. וי אַלע, האָט ער גע- 
ליטן פֿון דעם פֿאַרראַט און דעם באַנקראָט. װוי אַלע, האָט אים וי 
געטאָן, װאָס יעדער גאָרנישט אַטאַקירט די סאַציאַלידעמאַקראַטיץע, 
פּונקט וי זי איז אים עפּעס שולדיק. אָבער ער איז דאָך געווען אן 
אויטאָריטעט, אַ מענטש מיט אַ גרויסן נאָמען, פֿלעגן צו אים קומען 
נודניקעס מיט נודניצעס, צושטיין, מאָנען אן ענטפֿער אויף אַלע פֿראַגן 
פֿון דער וועלט. געוויינלעך האָבן זיי גאָרניט געװאָלט הערן פֿון אים, 
נאָר אים זאָגן, לערנען אים, און זיי פֿלעגן צונעמען צייט און נערוון. 
איין מאָל נאָך אזא מין אטאַקע פֿון אַ באַיאָרטער קיעווער דאַמע, חאָט 

מיר אקפעלראָד געזאָגט: פֿונם אַלטן בעבעל האָב איך אַמאָל געהערט, 
אַז א פּאָליטיקער דארף האָבן אן אייזערנע הויט, ער זאָל אלץ קענען 
אריבערטראָגן און זיך ניט אױפֿרעגן. בין איך אַפּנים ניט קיין פּאָלי- 
טיקער. אַזױ פֿיל יאָרן װוי איך באַגעגן זיך מיט אַזעלכע פּאַרשוינען, און 
קאָן זיך אַלץ ניט צוגעוויינען. 8 צו דינע הויט... 

אָבער זיין גרעסטע טראגעדיע איז געווען פּלעכאַנאָוו. אַקסעלראָד 
מיט פּלעכאַנאָוון -- דאָס זיינען געווען ניט בלויז חברים, װאָס האָבן 
יאָרן לאַנג געארבעט צוזאמען. דאָס איז געווען כּמעט אַ צווילינג, 
און עס איז שווער אויסצודריקן, וי ווייט אָט די צוויי מענטשן זיינען 
געווען אינערלעך פֿאַרבונדן. און אַז פּלעכאַנאָוו איז געװאָרן 8 סאָ- 
ציאל-פּאַטריאָט און אין אזא וויכטיקער פֿראַגע, וי דער וועלט-קריג, 
האָט אַקסעלראָד געמוזט זיין אין אַן אַנדער לאַגער וי פּלעכאַנאָו, 
אין א קעגנערישן לאַגער, איז דאָס פֿאַר אים געווען דער גרעסטער 
װיײיטאָג. און דאָך האָבן זיי ניט איבערגעריסן זייער פֿרײנדשאַפֿט. פּלץ- 
כאַנאָוו האָט געפּרואווט דורך בריוו און ביי זעלטענע פּערזענלעכע 
באַגענגענישן (פּלעכאַנאָוו האָט געוואוינט אין זשענעווע, אקסעלראָד -- 
אין ציריך) ווירקן אויף אקסעלראָדן, איבערציינן אים, אַריבערציען 
אויף זיין זייט. אקסעלראָד האָט עס אויך געטאָן בנוגע פּלעכאַנאָון. 
און די פֿראַגע איז דאָך ניט געווען אזא, ווענן וועלכער מען קאָן 
שטרייטן נאָר מיט לאָגיק. זי האָט אָנגערירט די טיפֿסטע געפֿילן, און 
אָרום האָבן גאָר נאָענטע געקוקט אויף פּלעכאַנאָוון, אויף זיין ,זשאָר- 
זשן", וי אויף א פֿאַררעטער... וי פּיינלעך דאָס האָט אַלץ געדאַרפֿט 
ווירקן אויף אַקסעלראָדן. ער אַליין פּלעגט אין יענער צייט זעלטן רעדן 
וועגן פּלעכאַנאָוון, כּמעט זיין נאָמען ניט דערמאַנען. אָבער ווען אנ- 
דערע פֿלעגן אין זיין אָנוועזנהײיט זיך ארױסכאַפּן מיט א װאַרט קענן 
פּלעכאַנאָוון, פּלעגט מען זען, װוי אַקסעלראָד ליידט. אַקסעלראָד איז 
דעמאָלט געשטאַנען אױפֿן זעלביקן שטאַנדפּונקט וי מאַרמאָוו. ער 
איז שטענדיק געווען אֿן אינטערנאַציאַנאַליסט. זיינע לאָזונגען זיינען 
געווען: שלום, און באַנײיען דעם אינטערנאַציאָנאַל. אָבער זייענדיק אֿן 
אינטערנאציאָנאַליסט, האָט אים דאָס האַרץ שטארק וויי געטאָן פֿאַר 
פֿראַנקרײך, פֿאַר בעלגיע, און ער האָט מורא געהאט פֿאַר דעם זיג 
פֿון ווילהעלמס אַרמײי. אין אָנהױב קריג, בעת די דייטשע ארמיי איז 
געגאַנגען פֿון נצחון צו נצחון, און פֿראַנקרײך איז געשטאנען אין 
דער גרעסטער סכּנה, האָט זיך געטראָפֿן, אַז דער ענגלישער פֿלאָט האָט 
דערטרונקען אַ דייטשע קריג-שיף. האָט מיר אַקסעלראָד אַן אױפֿגע- 
רעגטער געזאָגט: װאָס די מלחמה קאָן מאַכן פֿון אַ מענטשן ! אַ דיי- 
טשע שיף דערטרונקען געװאָרן, מענטשן אומגעקומען, דאַרף עס דאָך 
מיך פֿאַרדריסן, אָבער אין האַרצן האָב איך זיך אַפֿילו א ביסל דער- 
פֿרײט. זאָל דאָס פֿאַרקלענערן זייער זיג, זאָל דאָס מאַכן קלענער די 

מפּלה פֿון די עלאַיס. איך האָב זיך אַליין געכאַפּט ביי דעם געדאַנק 
און איך האָב אים געװאָלט דערשטיקן; אָבער ער לאָזט זיך ניט. 
װאָס דער קריג מאַכט פֿון אונדז אַלעמען!... 

און בעת די רוסן האָבן גענומען לעמבערג : איך ווייס, לעץמבערג 
וועט ליידן און דעם רוסישן פֿאָלק וועט פֿון אָט דעם נצחון לייכטער 
גיט ווערן, און דאָך : דייטשלאַנד זיגט אַזױי פֿיל, זאָל אין מאָמענט פֿון 
שלום זיין כאָטש איין גלייכגעוויכט. איבעריקנס, איז עס מסתּמא ביי 
מיר נאָר אַן אויסרייד צו פֿאַרענטפֿערן דעם געפֿיל. איר ווייסט, ערגעץ- 
וואו, טיף אין הארצן זיינען מיר דאָך אלע נאציאָנאַליסטן. 

אין רוסלאַנד האָבן זיך אָנגעהױבן רדיפֿות אויף אידן. אקפעלראַד 
איז געווען טיף דערשיטערט. ער איז אַרומגעגאַנגען א צערודערטער. 
איך האָב געמיינט -- זאָגט ער -- די בונדיסטן זיינען נאַציאָנאליסטן. 
לאָזט זיך אויס, אַז איך בין עס אויך. איר ווייסט ניט, װוי די רדיפֿות 
אויף אידן האָבן מיך צערודערט... 


* 


,.. אין אױיגוסט 1914 איז פֿון דייטשלאַנד קיין ציריך געקומען 
קאַרל ראַדעק. ער האָט געהאט א נאָמען פֿון 8 סקאַנדאַליסט, בכלל 
א שלעכטן נאָמען. מען האָט אים אָכער געהאַלטן פֿאַר 8 פֿעאיקן, 
אַפֿילו פֿאַר אַ טאַלאַנטפֿולן מענטשן. אין ציריך האָט ער געלייענט אַ 
רעפֿעראט וועגן אימפּעריאַליזם. דער רעפֿעראט איז נישט געווען 
באַזונדערס טיף, אָבער ער האָט געהאט 8 סך מאַטעריאַל און איז 
געווען אינטערעסאַנט. באַקאַנט געמאַכט מיט ראַדעקן האָט מיך נאַ- 
טאַליאַ סעמקאָווסקאַ, באַוואוסט אין די קרייזן פֿון דער פּוױלישער 
ס-ד. אונטערן נאָמען איזאָלסקא. מיר האָבן פֿאַרבראַכט צוזאמען איי- 
ניקע אָװנטן אין 8 קאַפֿע. איין מאָל איז צו אונדז דרייען צוגעקומען 
מאַרטאָוו. גערעדט האָט ראַדעק מער וי מיר אַלע דריי צזאמען 
אין זיינע רייד פֿלעגט אָפֿט רייסן דעם אויער ברימעריי און איבער- 
טרייבונגען. ער פֿלעגט דערציילן, װאָס דער און דער דייטשער גענע- 
ראַל האָט אים געזאָגט, װאָס דער און דער עסטרייכישער מיניסטער 
האָט אים דערציילט. ער האָט גערעדט וװעגן די סודות פֿון הויך- 
פּאָליטיק, וי אַ מענטש, װאָס איז דערין נאָענט און אינטים. איזאָלסקא, 
אַ מענטש זייער אַן אױיפֿריכטיקער, פֿלעגט אים אַמאָל איבעררייסן: 
,ראַדעק, דאָס איז דאָך אַלץ בלאָף". ראַדעק פֿלעגט זיך נישט באַלײ- 
דיקן. ער פֿלעגט ענטפֿערן לאַכנדיק. אָבער אינטערעסאנט איז עס 
געווען, און אויב נאָר אַ העלפֿט פֿון זיינע סודות איז אמת געווען, איז 
ווערט געווען מיט אים צו פֿאַרברענגען. אמת איז, אַז ער האָט אַ 
סך געוואוסט פֿון אינעװייניקסטן פּאָליטישן לעבן און, דער עיקר, ער 

איז געווען שאַרפֿזיניק, האָט געשפּריצט מיט וויצן און קלוגע באַמער- 
קוננען. פֿון דער נאַטור איז ער געווען זייער מיאוס. ביים ערשטן באַ- 
געגעניש זעט זיין פּנים אויס וי פֿון אַ מאַלפּע. אָבער אַז ער צערעדט 
זיך און זיינע שטריכן ווערן באַלעבט, הויבט אויך זיין פּנים אָן צו 
געפֿעלן. אין רעדן איז ער א ציניקער. צוליב אַ שיין װאָרט איז ער 
גרייט צו זאָגן ליגן און מיאוסע ליגן, אַפֿילו וועגן זיין אייגענער מוטער. 
מיר זיצן 8מאָל אין קאַפֿע, איזאָלסקא, ער און איך. וי דער שטייגער 
איז געווען, באשטעלט יעדער אַ גלעזל ליקער, אָדער 8 טאַץ קאַוע. 
מער וי צו אַ האַלבן פֿראַנק אַן אָװונט האָט קיינער פֿון אונדז זיך 
דעמאָלט ניט געקאָנט דערלויבן אויסצוגעבן. ביי איין טאַץ קאַװע, 
אָדער 8 גלעזל ליקער פֿלעגט מען אָפּזיצן א גאַנצן אָװונט. גערעדט 
האָט מען רוסיש. ראַדעק האָט דעמאָלט גערעדט זייער 8 שלעכטן 
רוסיש. בעט איך זיך ביי אים : , רעדט דייטש אָדער פּוליש, איך װעל 
אייך בעסער פֿאַרשטײן". לאַכט ער, װאָס אַ ליטװואַק, אַ ניט-פֿאַרגינער, 
קאָן, ,װאָס ארט אייך, אַז איך על זיך אויסלערנען רעדן רוסיש", 
און רעדט ווייטער. און אין מיטן דערינען כאַפּט זיך ביי אים אַרױס 
אויף א גאַליציאַנער אידיש: און אויב איר ווילט, װועל איך אייך 
דערציילן 8 מעשה מיט אַ משוגענעם הונט. איך דערפֿרײ זיך : הייסט 
עס, זייט איר דאָך אַ אידישער איד. לאַכט עֶר ווייטער: אַ חכם װאָס 
איר זייט, האָט איר עס נישט פֿאַרשטאַנען פֿון דער ערשטער באַ- 
גענעניש? איבעריקנס, בין איך אין דער אמתן טאַקע קיין איד נישט. 
און ער הויבט אָן ווידער אין אַ געבראַכענעם רוסיש צו דערציילן אַ 
מעשה... װאָס הייסט, איר זייט קיין איד נישט? -- פֿרעג איך אים. 
ענטפֿערט ער : איר ווייסט, ליטװאַק, וואו איך בין געבוירן געװאָרן ? 
אין א װאַגאָן פֿון ערשטן קלאַס, צווישן קראָקע און לעמבערג... זאָג 
איך: אַזױ קאָן א איד אויך געבוירן ווערן. לאַכט ער. איר האָט 
געדאַרפֿט זען מיין מאַמען, א שיינהייט געווען! און דער טאַטע איז 
געווען 8 קויטיקער חסיד מיט לאַנגע פּאות. די מאַמע האָט געהאַלטן 
א ווייזדקעלער. עס פֿלעגן אַריינקומען יונגע אָפֿיצירן. רעכן איך, אַז 
מיין מאַמע איז קיין נאַר נישט געווען... איזאָלסקאַ אַן אױפֿגערעגטע, 
האָט זיך אױפֿגעהױבן און געװאָלט אוועקגיין. ראַדעק האָט איר גע- 
נומען פֿאַרן האַנט און צוריק אוועקגעזעצט. גייט שוין, גייט שוין, 
צנועה מיינע! מען טאָר שוין גאָר קיין גלייכווערטל נישט זאָגן. אויב 
מען זאָל נישט באַלאַגאַרענען, װאָלט געווען אומעטיק. איזאָלסקא זאָגט 
מיט א קרומען שמייכל: הערט נישט װאָס ער רעדט. פֿאַר זיין צונג 
האָב איך אים פֿיינט. אָבער אין גרונט גענומען, האָט ער גוטע אָנלאָגן 
און קאָן זיין 8 גוטער מענטש. איך באַגלײט שפּעטער איזאָלסקאן 
אַהיים און זי זאָגט מיר : די מעשה מיט דער מאמען איז אין גאַנצן 
אַ ליגן. זיין מאַמע איז געווען 8 פֿאָלקס-לערערין, צו קיין שום וויין' 

שענק האָט זי קיין מאָל קיין שייכות ניט געהאַט. דער טאַטע האָט 
געהאַלטן אַ פּאָסט-אָפֿיס אין גאַליציע. ביידע אָנשטענדיקע מענטשן. 
ווען ראַדעקן פֿאַלט אַרױף אױפֿן צונג אַ גלייכווערטל, קאָן ער מאַכן אַשׁ 
און בלאָטע אַפֿילו פֿון זיין אייגענער מאמע. 

ראַדעק פֿלעגט אַ סך דערציילן וועגן פּאַרוואוסן, וועלכער איז גע- 
ווען זייער 8 פֿעאיקער, נאָר א צעלאָזענער, ניט ריין אין געלט, ניט 
ערלעך מיט פֿרױען. ראַדעק האָט אים געקאָנט אויסגעצייכנט, מיט 
אַלע זיינע חסרונות, און דאָך פֿלעגט ער רעדן וועגן אים מיט אַ גרוי" 
סער וארעמקייט, אַפֿילו וועגן זיינע חסרונות האָט ער גערעדט גוט- 
מוטיק, וי מען רעדט וועגן חסרונות פֿון איינעם, וועמען מען האָט 
ליב. מיר האָט זיך געדאכט, אַז די װואַרעמקײט צו פּאַרוואוסן נעמט זיך 
דערפֿון, װאָס אין ראַדעקן גופֿא איז געלעגן אַ היפּש שטיק פּאַרוואוס. 

פּאַרוואוס, דערציילט ראַדעק, איז אֵן אויסערגעוויינלעך פֿעאיקער 
מענטש, א גלענצנדער קאָפּ, אָבער ער איז נישט אױסגעהאַלטן, קאָן 
לאַנג נישט בלייבן ביי איין זאַך און האָט ליב צו פֿירן אַ פֿרײלעך 
לעבן, הנאה צו האַבן פֿון לעבן. איר מיינט, ער אַלײין פֿאַרשטײט עס 
נישט ? אין אַ מאַָמענט פֿון אָפֿנהאַרציקײט האָט ער מיר אמאָל גע- 
זאָגט : אין איין יאָר האָב איך מיט הילפֿערדיננען אַָנגעהױבן שרייבן 
אן אַרבעט וועגן דעם פֿינאַנץ-קאַפּיטאַל. אַלץ באקאנטע זיינען געווען 
זיכער, אַז ביי אים וועט אַרויסקומען א שווערע ארבעט, וואו עס װעט 
זיין א סך שווייס און ווייניק נייעס און ביי מיר װועט ארויס עפּעס 
אַזױנס, װאָס װעט מאַכן אן עפּאָכע. דער סוף איז געווען, אַז הילפֿער- 
דינג האָט אָנגעשריבן אַ בוך, װאָס פֿאַרדינט כֹּשר אַ פּרעמיע אַלס 
פֿערטער באַנד קאָפּיטאַל, און איך האָב אָנגעשריבן אַ טאַלאַנטפֿולן 
אַרטיקל. אין מיין יעדן פֿעליעטאָן זיינען פֿאַראַן אַזױ פֿיל געדאַנקען, 
אַז פֿלײיסיקע פּראַפֿעסאָרן קאָנען מאַכן דערפֿון צענדליקער ערנסטע 
ביכער, און צום סוף בלייב איך ביים פֿעליעטאָן און זיי --- ביי די 
ערנסטע ביכער. אַ מאָדנער מענטש בין איך. איך האָב אין דער גאַנ- 
צער וועלט צעשפּרײט געדאַנקען און איך אַליין דערקאָן נישט, נישט 
מיינע געדאַנקען, נישט מיינע קינדער. אָפֿט דוכט זיך מיר, אַז איך 
בין וי פּער גינטס ציבעלע: דו רייסט אַראָפּ דעם ערשטן שאָלעכץ, 
גייט דער צווייטער שאַלעכץ, דערנאָך דער דריטער, אַ פֿערטער, דו 
שיילסט, דו שיילסט, זוכסט דאָס אינעווייניקסטע -- דעם קערן, צום 
סוף לאָזט זיך אוים, אַז עס זיינען נאָר העמדלעך, א העמדל אונטער 
אַ העמדל און קיין אינעװוייניקסטע, קיין קערן איז אין נאַנצן נישטאַָ. 
אָט אַזאַ מענטש איז פּאַרוואוס, האָט ראַדעק פֿערענדיקט, מיט ליבע 
און רחמנות. איך װאָלט זאָגן : אפֿילו מיט שטאָלין. 

ראַדעק אַליין איז דעמאָלט געווען אן אינטערנאציאָנאַליסט, נאָענט 
צו מאַרטאָװון און טראָצקין. אין דער זעלביקער צייט האָט ער גע" 

האַט אַ גרויסע ליבע פֿאַר עסטרייך. ס'איז געווען קאַנטיק פֿון זיינע 
רייד, אַז עֶר וויל נישט עסטרייך זאָל צעפֿאַלן, אַז ער װעט אַפֿילו 
זיין צופֿרידן מיט איר זיג. און עס איז געווען אין ציריך א מאָמענט, 
ווען מיר, און נישט נאָר מיר אַליין, האָט זיך געדוכט, אַז ראַדעק איז 
גרייט אַקטיוו מיטצוהעלפֿן דער אָפֿיציעלער עסטרייך אין אירע פּאָי 
ליטישע פּלענער. מעגלעך, אַז דאָס איז געווען מער נישט וי אַ צופֿאַל. 
נאָר דאָ קום איך צו דער צווייטער באַגעגעניש, וועלכע איך ויל 
דאָ דערציילן. 

עסטרייך האָט דעמאָלט געהאַט אַ פּלאַן צו שאַפֿן אין אוקראַינע 
אַ באַװועגונג קעגן רוסלאַנד, א באַוועגונג אָפּצורײסן אוקראינע פֿון 
רוסלאַנד און שאַפֿן פֿון איר אַ כּלומרשט זעלבשטענדיקע מלוכה, פֿאַק- 
טיש אונטערן פּראַטעקטאָראַט פֿון עסטרייך. אָדער פֿאַראײניקן די אָפּי 
געריסענע אוקראַינע מיט מזרחיגאַליציע און שאַפֿן פֿון ביידע אַן אוי- 
טאַנאַמע מדינה אין דער עסטרייך-אונגאַרישער אימפּעריע. מיט דעם 
ציל האָט עסטרייך באשאפֿן אין ווין אן אוקראינישן קאָמיטעט, וועל- 
כער איז באַשטאַנען פֿון אייניקע רוטענישע סאַצישל-:דעמאַקראַטן, וי 
סטאַנקעוויטש (?) און פֿון אייניקע טוער פֿון דער אמאָליקער אוקראַי 
נישער , ספּילקא", אַ ס. ד.-אָרגאַניזאַציץ אין רוסיש-אוקראַינע, וי באַ- 
סאק-מעליניעווסקי. דער דאָזיקער קאָמיטעט האָט געפירט אַ פּראָפּאַי 
גאַנדע, אַגיטירט צװוישן די געפֿאַנגענעץ אוקראַינער, געשיקט זיינע 
אַגענטן אין געפֿאַנגעןלאַגערן באַאַרבעטן די סאָלדאַטן. אן ענלעכע 
פּאַליטיק האָבן געפֿירט דייטשלאַנד און טערקיי בנוגע די גרוזינער 
געפֿאַנגענע סאָלדאַטן. זיי האָבן געװאָלט שאַפֿן אַ זעלבשטענדיקע מלוי 
כהלע אונטער טערקישער הערשאַפֿט. פֿאַרשטייט זיך, אַז צוגעזאָגט 
האָט מען די גרוזינער אלע גליקן. ביי אַ זיג פֿון טערקיי און דייטש- 
לאַנד װאָלטן די גרוזינער אָבער גאָר נישט באַקומען. טערקיי מיט 
דיײיטשלאַנד האָבן באַשאַפֿן אַ גרוזינישן קאָמיטעט, געאַרבעט האָט 
דער קאָמיטעט צווישן די געפֿאַנגענע גרוזינער אין קאָנסטאַנטינאָפּל 
און אין די דייטשע לאַגערן. דער ציל איז געווען שאַפֿן פֿון זיי באַ- 
טאַליאַנען, װאָס זאָלן איבערגעשיקט ווערן אױפֿן קאַװוקאז און דאָרטן 
זאָלן זיי, צוזאמען מיט די טערקן, קעמפֿן קעגן דער רוסישער ארמיי. 
דער קאָמיטעט האָט אויך געהאַט אין בולגאַריע אֵן אַפּטײלונג, וואו 
עס זיינען צו יענער צייט געווען א גרויסע צאָל אַנטלאַפֿענע גרוזינער. 
ניט אָפֿיעצעל איז די נשמה פֿון אָט דעם גרוזינער-קאַמיטעט געווען 
פּאַרוואוס. ער האָט שוין לאַנג, נאָך פֿאַרן קריג, געלעבט אין קאָנסטאַנ- 
טינאָפּאָל, וואו ער איז געווען דער רעדאַקטאָר פֿון א פֿראַנצױזישער 
צײיטשריפֿט, וואָם די יונגיטערקישע פּאַרטײ האָט אַרױסגעגעבן. ער 
האָט זיך דאָרטן אַזױ פֿאַרװיקלט אין דער יונגיטערקישער פּאָליטיק, 
אַז דער דייטשער סאַציאלידעמאָקראַטיע איז עס פֿאָרגעקומען פֿאַרי 


235 


דעכטיק און זי האָט אים וועגן דעם אָנגעפֿרעגט. ווען דער קריג האָט 
זיך אָנגעהױיבן, איז פּאַרוואוס געװאָרן, ערשטנס, אַ הייסער דייטשער 
פאַטריאָט, צווייטנס, א ליפֿעראַנט פֿאַר דער דייטשער אַרטײ. דאָס 
ערשטע האָט געהאָלפֿן דעם צווייטן, און דאָס איינע וי דאָס אנדערע 
האָבן אים געהאָלפֿן מאַכן געלט. אין דער צייט פֿון קריג האָט פּאַרי 
וואוס פֿאַרדינט גרויסע סומען געלט דורך פֿאַרשײדענע ספּעקולאציעס. 
פֿון קאַנסטאַנטינאָפּאָל איז פּאַרוואוס אָפּגעפֿאָרן קיין דייטשלאַנד, דער- 
נאָך קיין שטאָקהאָלם. פּאַרוואוס איז געשטאַנען אין פֿאַרבינדונג מיט 
דער דיימשער רעגירונג (ראַדעק זאָגט, אַפֿילו מיט דער אַרטײי). אַלס 
אָנגעשטעלטער האָט ביי פּאַרוואוסן געארבעט האַניעצקי. צוליב פּאַר- 
וואוסעס געשעפֿטן איז האַניעצקי אַרױסגעשיקט געװאָרן פֿון קאָפּעג- 
האַגען. איך מוז צוגעבן, אַז ראַדעק איז געשטאַנען זייער נאָקנט צו 
ביידן, צו פּאַרוואוסן וי צו האַניעצקין. מיט האַניעצקין האָט ראַדעק 
פֿאַר דער מלחמה, אָנהױבנדיק פֿון 19095, געארבעט צוזאַמען אין דער 
פּולישער ס.-ד. פּאַרטײ, שפּעטער -- אין דער אָפּאָזיציע קעגן ראָזא 
לוקפעמבורג. איך וויל באַמערקן, אַז הגם ראַדעק איז געווען נאָענט 
באַפֿרײינדעט מיט זיי ביידן, האָט ער אָבער צו פּאַרוואוסעס ספּעקו- 
לאַציעס און בכלל צו זיינע קאָמערציעלע ענינים קיין מאָל קיין שום 
שייכות נישט געהאט; אין דעם האָט ער נישט געזינדיקט. די פֿרײנד- 
שאַפֿט איז געווען אַ ריין פּערזענלעכע. 


וי איר זעט, איז פּאַרוואוס אין יענער צייט סיי אין קאָנסטאַנטי 
נאַפּאָל, סיי אין דייטשלאַנד געשטאַנען נאָענט צו די רעגירונגען פֿון 
דײיטשלאַנד און פֿון דער טערקיי. און אַזױ וי ער האָט געקאָנט רוסיש 
און האָט געהאט פֿאַרבינדונגען מיט די גרוזינער ס.-ד.-טוער נאָך פֿון 
די יאָרן 1906---1908, ווען ער איז געווען א מיטגליד פֿון פּעטערבור- 
גער ארבעטער-ראַט, האָבן די דייטשע דיפּלאָמאַטן נאָך זיין צוריק- 
קומען פֿון קאָנסטאַנטינאָפּאָל, אין 1918, אים געהאַלטן פֿאַרן פּאַי 
סנדסטן מענטשן צו באַשאַפֿן דעם גרוזינישן באַטאַליאָן. 


* 


געווען אין יענער צייט אין ציריך א יונגער אוקראינער, א מענ" 
שעוויק, אן ארבעטער מיטן נאָמען בענזיא. אַ ביסל אַ כיטרעװאַטער, 
אַבער זייער 8 סימפּאַטישער יונג. דעם מענשעוויזם איז ער געווען 
געטריי ביז גאָר, אָבער נאָך געטרייער איז ער געווען די מענשעווים- 
טישע פֿירער. פֿאַר מאַרטאָוון איז ער גרייט געווען צו גיין אין פייער 
און אין װואַסער. צו אַקסעלראָדן האָט ער זיך באצוינן גוי צו אַ פֿאָטער, 
מיט דער גרעסטער ליבע און מיט יראת חכּבוד, וי צו אַ רבין. אין 
יענע ציריכער װאָכן, וועגן וועלכע איך דערצייל, האָט זיך עפּעס מיט 

בענזיאַן אָנגעהױיבן אַזױנס, װאָס זיינע פֿריינד האָבן נישט פֿאַרשטאַ- 
נען. ער האָט אַזױ וי פֿאַרלױרן זיין אַלטע פֿײערלעכקײט, זיין ליבן 
פֿריינדלעכן שמייכל, װאָס האָט תּמיד באַלױכטן זיין פּנים. און ער 
פֿלעגט אָפֿט פֿאַרפֿאַלן ווערן אויף עטלעכע טעג. פּלוצלונג קומט ער 
אין 8 פֿאַרנאַכט צו גיין צו באַקאַנטע און נאָענטע: זייט געזונט, איך 
פֿאַר אַװעק. --- וואוהין? --- איך פֿאָר קיין ווין, דאַ האָט מיר דערעסן. 
-- וי אַזױ לאָזט מען דיך פֿאָרן קיין ווין, איצט אין דער צייט פֿון 
קריג, ווען אַנדערע אונדזערע טרייבט מען פֿון דאָרטן אַרױם? -- איך 
האָב וי עס איז געקראָגן אַ פּאַם... ער איז אַװעקגעפֿאָרן. נאָך דעם 
האָט מען זיך דערוואוסט, אַז דער אוקראינישער קאָמיטעט, דורך 
זיינע פֿאָרשטײער אין דער שווייץ (זשוק, סקאָראָפּיס- זשאָלטוכאָסקי), 
האָט עס אים אװעקנעשיקט טאָן אוקראַינישע , אַרבעט". ער האָט 
מורא געהאַט אַפֿילו זיך מיישב זיין מיט זיינע פּאַרטיייחברים, אוים- 
הערן די מיינונג פֿון זיינע נאָענטסטע פֿרײינד, טאָמער וועלן זיי אים 
אַראָפּפֿירן פֿון זיין נייעם געדאנק. פֿאַר אַקסעלראָדן איז עס געווען 
8 קלאפּ: סטייטש, בענזיא, אונזער בענזיאַ! 

מיט פֿיר יאָר שפּעטער, בעת פּעטלוראַ האָט אַרױסגעטריבן דעם 
שװואַרצן העטמאן סקאָראָפּאַדסקי פֿון קיעוו און אין אוקראַינע האָט 
| זיך אויף אַ קורצער צייט איינגעשטעלט די אַזױ גערופֿענע פֿאָלקס- 
רעפּובליק, האָט וויניטשענקאָ, דער פּרעזידענט פֿון דער דירעקטאָריע, 
און משעכאָווסקי, דער פּרעמיער-מיניסטער, איין מאָל געמאַכט אַ 
נאַכט-זיצונג מיט די פֿאָרשטײער פֿון די סאָציאַליסטישע פּאַרטײען 
אין טערעשטשענקאָס פּאַלאַץ. ווען איך בין געקומען אין פּאַלאַץ און 
האָב געװואַרט אויף דער זיצונג, וועלכע האָט זיך אָנגעהױבן מיט אַ 
פֿאַרשפּעטיקונג, פֿיל איך פּלוצלינג וי מען נעמט מיך אַרום. און מיט 
די װוערטער: ,טי, מוט, בראַטיקו", הייבט מען מיך אָן קושן. איך 
טו אַ קוק --- בענזיאַ! דער ציריכער בענזיא מיט זיין פֿרײלעכן פּנים, 
וי איך האָב אים געקענט פֿאַרן וועלט-קריג. לאָזט זיך אויס, אַז ער 
פֿאַרנעמט איצט אַ גרויסעץ שטעלע, שיעור נישט הױפּט-פעקרעטאַר 
ביים אויפערן-מיניסטעריום. ער איז גייסטיק אױיסגעװואַקסן, אָבער גע- 
װאָרן פֿאַרביסן, פֿאַרלױרן זיין אַמאָליקע תּמימות. די כיטרעקייט, 
וועלכע האָט זיך אַלע מאָל ביי אים אַ ביסל באַמערקט, האָט איצט 
אַרױסגעשמאַרצט צו שטארק. אין דער האַלבער שעה, װאָס איז גע- 
בליבן ביז דער זיצונג, האָבן מיר אַ סך גערעדט. ער האָט מיר דער" 
ציילט, איך האָב אים דערציילט. איך האָב געזאָגט, ער איז אויסגע- 
װאַקסן, דאָך האָט זיך מיר געדוכט, אַז צו דער שטעלע, װאָס ער פֿאַר- 
נעמט, איז ער ניט דערװואַקסן. אין יענע צייטן האָט מען אָכער קיין 
קשיות ניט געפֿרעגט. די אַלטע זיינען אַראָפּ פֿון דער סצענע, נייע 
קרעפֿטן זיינען געווען װײיניק, און איז 8 מענטש געווען אַ ביסל טיכ- 

טיק און אַן אייגענער, און האָט ער נאָך דערצו געהאַט עלנבויגנס 
אויף שטופּן זיך, און אייגענע מענטשן, װאָס זאָלן אונטערשטופּן, חאָט 
ער געקאָנט ווייט דערגיין... די געשיכטעפֿאָרשער וװועלן זיך אַמאָל 
וואונדערן, וועלכע קליינע מענטשן עס האָבן אין 1917--1921 פֿאַרנו- 
מען גרויסע שטעלעס. אז עס איז נישטאָ קיין פֿיש, איז א הערינג אויך 
אַ פֿיש. אין דער געשיכטע זיינען אַרינגעפֿאַלן גאָרנישטן מיט נישטן 
(װואָלאָדאַרסקי, לטשל). איבערהויפּט האָט מען נישט איבערגעקליבן 
קיין מענטשן אין אוקרשינע, וועלכע איז געווען זייער אָרעם אין אינ- 
טעליגענטע כּוחות. בענזיא האָט פֿאַרמאָגט אַ זאַך, װאָס איז דעמאָלט 
געווען זייער טייער. ער האָט געקאַנט דייטש און אויך 8 ביסל פֿראַנ- 
צויזיש. אין אויסלענדישן מיניסטעריום איז עס דעמאָלט געווען 8 
טייערע זאַך. ער האָט געלעבט אַ סך יאָרן אין אױיסלאַנד. הייסט עס, 
אַז ער דאַרף ,קענען אײיראָפּעץ", די איײיראָפּעאישע פּאָליטיק און 
שפּראַכן. 


עס זיינען אועק דריי-פֿיר חדשים. קעגן די אוקראינער זיינען 
אַרױס די באָלשעויקעס מיט דער רויטער אַרמײ. ביי פּעטלוראַן זיינען 
געווען פּאַרטיזאַנעס אָן דיסציפּלין. יעדער אטאַמאַן איז געווען 8 ביסל 
אַ רעװאָלוציאָנער און נאָך מער אַ באַנדיט, אָפֿט מער נישט וי אַ 
באַנדיט. קיין דיסציפּלין איז נישט געווען. ניט די אַטאַמאַנען האָבן 
זיך אונטערגעגעבן דער אויבער-קאַמאַנדע פֿון פּעטלוראן, נאָר פֿאַר- 
קערט : פּעטלורא האָט געמוזט קוקן דורך די פֿינגער אויף די ווילדע 
מעשים פֿון די אטאַמאַנען, ווייל אָן זייער שטיצע װאָלט ער געבליבן 
הענגען אין דער לופֿטן. 


עס האָבן זיך אָנגעהויבן די פּאָנראַמען אויף יידן, די אַנאַרכיע. 
איז געװאָרן לייכט פֿאַר דער רויטער אַרמיי אַרױסצוטרײבן פּעטלוראַן 
כּמעט פֿון גאַנץ אוקראינע. ער איז געבליבן נאָר אין פּראָסקוראָוו --- 
וויניצער געגנט. די רויטע ארמיי איז אויך געווען דעמאָלט ניט שמאַרק 
אָרגאַניזירט. אָבכער אַנטקעגן די אוקראינער דעמאָראליזירטע פּאַר- 
מיזאַנען, וועלכע האָבן געקענט ראַבעווען בעסער ווי זיך שלאָגן און 
זיינען שטענדיק געווען גרייט צו פֿאַרראַטן און איבערגיין צום שונא, 
איז די רויטע ארמיי געווען 8 מוסטער פֿון אָרגאַניזירטקײט. די באָל- 
שעוויקעס זיינען געװאָרן די באַלעבאַטים פֿון אוקרשינע. 


גיי איך אַמאָל, זומער 1919, אױפֿן גאָס אין קיעוו און באַגעגן 
בענזיאַן. װוי קומסטו אַהער, ביסטו ניט אַװעק מיט פּעטלוראן? ער 
האָט אַ סך גערעדט און איך האָב וייניק פֿאַרשטאַנען. יאָ אװעק, 
ניט אוועק, אָבער איצט איז ער אין קיעוו און ארבעט אין דער ס אַָ וו עי 
טישער טעלענראַפֿךאַגענטור ‏ אוקראָסטאַ". איך האָנ פֿאַרשטאַ- 
נען, אַז זיינע פּרינציפּן האָט ער נישט געביטן און די באָלשעװיקעס 

האָט ער פֿיינט, וי פֿריער. אלא, װאָס דען? ענטוועדער ער איז גע" 
װאָרן ,פּראַקטיש" און קאָן דינען דעם שונא אויך, אויב עס לוינט, 
אָדער ער טוט דאָ שטילערהייט ארבעט פֿאַר פּעטלוראַן. 


ווידער זיינען אַװעק עטלעכע חדשים. די באָלשעװויקעס זיינען 
אַרױס פֿון דער אוקראינע. די דעניקינצעס זיינען אַרײן. לייען איך 
אַמאָל אין אַ רוסישער צייטונג א טעלעגראַמע: אַ לופֿט-באַלאָן, װאָס 
איז געפֿלױגן פֿון וויניצע קיין בערלין, איז אַראָפּגעפֿאַלן, און די צוויי 
פּאַסאַזשירן, וויכטיקע פּעטלורישע דיפּלאָמאַטן, זיינען געהרגעט גע 
װאָרן. דער נאָמען פֿון איינעם איז מיר געווען פֿרעמד, דער צווייטער 
איז געווען בענזיא. אָט װוי דער מענטשל האָט געענדיקט, טראַכט 
איך. גייען ווידער אוועק פֿיר-פֿינף חדשים, די באָלשעװיקעס זיינען 
ווידער אין קיעוו און איך טרעף מיט אַמאָל אין פּראָלעטאַרישן גאָרטן 
בענזיאן... דו ביפט אױפֿגעשטאַנען תּחית המתים, צי די גאַנצעץ 
מעשה מיטן עראָפּלאן איז 8 ליגן ? --- קיין ליגן איז עס נישט, נאָר 
איך האָב זיך געראַטעװעט. 


די מעשה האָט מיר אויסגעוויזן ניט גאַנץ קלאָר. נאָר איצט האָט 
מיך אינטערעסירט ניט דאָס, װאָס עֶר איז אַרױס גאַנץ פֿון עראָפּלטן, 
נאָר -- װאָס די באָלשעװיקעס האָבן אים ניט דערשאָסן. ער האָט מיר 
געזאָגט: בעת די רויטע אַרמײ האָט אָפּגענומען אוקראַינע פֿון דעני- 
קינען, בין איך געווען אין זשיטאָמיר, האָט מען מיך דאָרטן אַרעס- 
טירט, אַ ביסל געהאַלטן. דו ווייסט, איך האָב אַלטע באַקאַנטע, די 
היינטיקע פֿירער פֿון אוקראַינע זיינען דאָך אַקאָרשט געווען מיט אונז, 
האַלבע אָדער גאַנצע פּעטלוראָווצעס. האָט מען מיך באַפֿרײט, און 
איך אַרבעט איצט פֿאַר דער סאָװועטן-מאַכט. -- ביסט דו, הייסט עס, 
ווידער אַמאָל אַריבערגעלאַפֿן? צום װיפֿלסטן מאָל? -- אַריבערגע- 
לאָפֿן ? --- פֿרעגט עֶר. חלילה, מ'מוז זיך דאָך רעכענען מיט דער צייט 
און מיט די אומשטענדן, און מ'מוז זיך אַרױסדרײען, וי מען קאָן און 
וואו מען קאָן .. . און ווידער איז ביי מיר געבליבן אַ ספֿק, ווער איז 
דער דאַזיקער מענטש, אַ קאַריעריסט, שטענדיק גרייט צו דינען דעם, 
װאָס צאָלט מער, אָדער א כיטרער פּאַליטיקער, װאָס טוט אָן אלערליי 
מאַסקעס און דינט אונטער אַלע מאַסקעס איין גאָט. 

אין יענער צייט זיינען אַזעלכע בענזיאָס געווען 8 היפּש ביסל 
סיי אין אוקראינע, סיי אין אלע אנדערע טיילן פֿון רוסלאַנד (למשל, 
דער פּלעכאַנאַװועץ קיסיליאָוו, אַן אַרבעטער, באַגעגנט אים אין ציריך 
און אין קיעוו). 

און איצט ועגן נאָך איינעם, װאָס איז מיר געבליבן זייער טייער 
און ליב. דאָס איז דער גרוזינער טריא. זיין אמתער נאָמען איז מיר 

נישט באַקאַנט. טריא איז געווען נאָר זיין רעװאָלוציאָנערער נאָמען. 
א הויכער, א שיינער, 8 שטאַרקער, מיט אַ ברענענדיקן, ענערגישן 
טעמפּעראמענט, מיט א נאָטע פֿון אַן אַװאַנטוריסט דערצו, דערביי 
סענטימענטאַל וי אַ יונג מיידל. אין טיפֿליס איז ער געווען א מיטגליד 
פֿון אַ קאַמפֿס-גרופּע און אַ זעצער אין א געהיימער דרוקעריי. ער איז 
געווען 8 טאַלענטפֿולער פּאָעט. באַקאַנטע גרוזינער האָבן מיר געזאָגט, 
אַז זיינע לידער זיינען פֿאַרשפּרײט און ווערן געזונגען. אין דער צייט 
פֿון דער רעװאָלוציע אין פּערסיע איז ער געווען 8 געהילף פֿון דעם 
אַרמענישן רעװאָלוציאָנער יעפֿרעם, וועלכער האָט אין יענער רעװאָ- 
לוציע געשפּילט אַזאַ וויכטיקע ראָלע. בעת יעפֿרעם איז געהרגעט 
געװאָרן האָט זיך טריאן איינגעגעבן צו אַנטלױפֿן. ער איז געקומען 
אין רוסלאַנד, איז דאָרט אַרעסטירט און פֿאַרשיקט געװאָרן אין סיביר. 
פֿון ווייטן סיביר איז ער אַנטלאָפֿן, אַ גרויס שטיק וועגס צופֿוס דורך 
דער טייגא און די וועלדער. זיין אָרגאַניזם איז אָפּגעשװאַכט געװאָרן. 
די לונגען זיינען געװאָרן אָנגערירט. ביי זיין לעבעדיקער נאַטור, װאָס 
ציט אים נאָכאַנאַנד צו פֿאַרשײדענע רעװאָלוציאָנערע אװאנטורעס, 
האָבן די חברים געפֿונען פֿאַר אוממעגלעך אים איכערצלאָזן אין 
רוסלאַנד אין דער צייט פֿון רעאקציע, און ער איז אַריבערגעפֿאָרן 
קיין אויסלאַנד -- פֿריער קיין בערלין, דערנאָך קיין ווין, און אין אָנ- 
הויב פֿון דער מלחמה קיין ציריך. דאָס איז געווען 8 קינד פֿון דער 
נאַטור פֿול מיט ענטוזיאַזם. די פֿרײהײט װאָס ער האָט געפֿונען אין 
אײיראָפּץ האָט אים שטאַרק איבערראשט. נאָך שטאַרקער האָבן אים 
איבערראשט די באַגעגענישן מיט די גרויסע סאַציאַליסטישע פֿירער, 
וועמענס נעמען ער האָט פֿאַרגעטערט פֿון דער פֿריעסטער יוגנט. ווען 
אַ חבר האָט אים נעבראכט צו קאַוטסקין, האָט דער גרויסער טריא 
אױפֿגעהױבן דעם קליינטשיקן קאַוטסקין פֿון דיל און האָט אים גענו- 
מען שטיקן אין זיינע אָרעמס, אַזױ אַז נאָך א האָר, װאָלט ער אים 
געהאט פּשוט דערשטיקט. אַז קאַוטסקי האָט זיך באַפֿרײיט פֿון טריאס 
אַרעמס, האָט קאוטסקיס יונגער זון פֿאַרוואונדערט געפֿרעגט, װאָס איז 
דאָס אַזױנס, און דער אלטער האָט געענמפֿערט: אַן איבערבלייבע- 
ניש פֿון אוראַלטן קאָמוניזם .. . 

טריא האָט קיין דייטש ניט געקאָנט, נאָר עטלעכע אומנאַנגס- 
ווערטער, און די האָט ער אויך ארויסגערעדט זייער קאַמיש, אָבער די 
ליײידנשאַפֿט צו אַגיטירן האָט אים נישט געלאָזט רוען. פֿאָרנדיק איבער 
ווינער גאַסן, אין טראַמװײי, פֿלעגט ער זיך ווענדן צו די קאָנדוקטאָרן : 
--- דו סאַציאַליסט ? און אַז איינער פֿלעגט ענטפֿערן ,ניין", פֿלעגט 
טריא זאָגן : ,סאָציאַליסט ניכט, גוט ניכט" ! און אויף זיין פּנים פֿלעגט 
זיך צעגיסן 8 פֿאַרדרוס, װאָס ער באזיצט ניט די שפּראַך, דעם קאָנ- 
דוקטאָר צו איבערצייגן, אַז ער דאַרף ווערן א פאָציאַליסט, 

דערינערונגען ווענן ישראל מיכל קאַפּלינסקי 
(פֿון דער סעריע .פּראָװאָקאַטאָרן װאָס איך האָב געקענט") 


1 

דעם פֿרילינג פֿון יאָר 1909 האָב איך פֿאַרבראַכט אין פּעטערבורג. 
ראָס איז געווען ניט לאַנג נאָכדעם, וי װולאַדימיר בורצעוו האָט אױפֿ- 
געדעקט די שוידערלעכע פּראָװאָקאַציע פֿון יונה אַזעתּ. היינט -- נאָך 
אַזױ פֿיל יאָרן איז זיך שווער פֿאָרצושטעלן, װאָס פֿאַר אַ גװאַלדיקן 
רושם די מעשה האָט אָנגעמאַכט אין די רעװאָלוציאָנערע קרייזן פֿון 
יענער צייט. פֿאַר די סאָציאַליסטן-רעװאָלוציאָנערן און זייערע מיט- 
פֿילער צווישן דער אינטעליגענץ איז עם געווען אן אמתע קאַטאַם- 
טראָפֿע. מ'האָט פֿאַרשװעכט די רעװאָלוציע, אָנגעשפּיגן אויף דאָס 
הייליקסטע און טייערסטע. וי הייסט, דער געלונגענער טויט-שטראָף 
אויף פּלעװען און ענלעכע גרויסע טעראָריסטישע אַקטן, פֿון וועלכע עס 
האָט פֿאַרכאָפּט דעם אָטעם און עס האָט זיך אָנגעצונדן דאָס בלוט, 
זיינען גאָר אָרגאַניזירט געװאָרן פֿון א פּראָװאָקאַטאָר, א פֿאַרקױפֿטע 
נשמה ?... ,דער גרויסער אומבאַקאַנטער", װאָס האָט געטאָן די עבודה 
אין קודש הקדשים פֿון רויטן טעראָר, און נאַענטע און ווייטע האָבן 
אים באַוואונדערט, וי אַ האַלבן גאָט -- האָט אין דער זעלביקער צייט 
געטאָן די אומווירדיקסטע דינסט אין פֿינצטערן היכל פֿון דער שװאַר- 
צער טומאה -- אין צענטער פֿון דער צאַרישער אָכראַנקע.. . ער, װאָס 
האָט מיט איין האַנט געשיקט באַגײסטערטע יונגעלייט אויף אַ גרויסן 
רעװאָלוציאָנערן אױפֿטו, האָט זיי מיט דער אַנדערער האַנט געשיקט 
אויף דער תּליה ... וועמען זאָל מען נאָכדעם גלויבן 

עס האָט נישט געלאָזט רוען דאָס גרויסע רעטעניש פֿון דער 
מענטשלעכער נשמה. עס האָט געפּײניקט די אייגענע בלינדקייט: 
וי האָט מען עס פֿריער ניט באַמערקט ? עס זיינען דאָך געווען אוו 
פֿיל סימנים. פֿון דער זייט האָט מען ניט איין מאָל אָנגעװיזן, גע" 
װאָרנט... און אַז מען איז געווען בלינד נעכטן, קען דאָך זיין אַז 
מ'איז בלינד היינט און מ'וועט זיין בלינד מאָרגן ; דאָ האָט מען פֿאַר- 
לאָרן דעם באָדן אונטער די פֿיס... װאָס איז ווערט די גאַנצע אַרבעט, 
װיבאַלד אַז אַלע פֿעדים אירע געפֿינען זיך אין דעם פּאַליצײײדעפּאַרט- 
מענט1... 
| ביי די רוסישע סאַציאַלידעמאָקראַטן און בונדיסטן איז דער רושם 
ניט געווען אַזױ גרויס. אדרבא, מיר האָבן אין בורצעווס אויפֿדעקונג 
געפֿונען אַן איבעריקן קלאָרן באַװייז קעגן דער טאַקטיק פֿון די עס-ערן. 
מיר האָבן געזאָגט : אַזעלכע טרויעריקע דערשיינונגען זיינען מעגלעך 
נאָר אין דער אַטמאָספֿערע פֿון טעראָר און טיפֿער קאָנספּיראַציע, וואן 
אַלץ איז איינגץהילט אין א װאָלקן פֿון הייליקייט, וואו איינצלנע 

מענטשן שפּילן די ראָלע פֿון לאַמעדװאָוװניקעס און שטייען העכער 
פֿון קאַנטראָל, העכער פֿון יעדן פֿאַרדאַכט. אין הייליקער פֿינצטערניש 
קען מען באַהאַלטן די מיאוסע מעשים. דאָרטן אָבער, וואו עס טרעטן 
אַרױס מאַסן, איז די באַוועגונג אַ סך ברייטער און אָפֿענער; יעדער 
איינציקער טוער געפֿינט זיך אונטער הונדערטער אױיגן, קען זיך א 
פּראָװאָקאַציץ לאַנג ניט האַלטן, קען זי אַזױ ברייט ניט אױסװאַקסן, 
אַזױ שטאַרק ניט שאָדן. דאָך האָט די מעשה אַזעף אונדז אויך שטאַרק 
געבראָכן. ביי אונדז איז ניט געווען קיין איינציקער גרויסער אזעף, 
אָבער קליינע און מיטעלע אַזעפֿלעך זיינען אױפֿגעדעקט געװאָרן 8 
היפּשע ביסל. ביי די באַדינגונגען פֿון מאסן-ארבעט האָבן אונדז פּראָ- 
װאָקאַטאָרן ניט געקענט אַזױ שטאַרק שאָדן, װוי די עס-ערן, אָבער 
געשאָדט האָבן זיי גענוג. און דער ברייטער האַלב-באלעכאטישער 
עולם, װאָס אין 1909 און 1906 האָט ער אונדז געגעבן די נויטיקע 
אַטמאָספֿערע פֿון מיטגעפֿיל און שטיצע, און איצט האָט ער אָנגץ- 
הויבן אָפּטרעטן, ווייזן אונדז דעם רוקן, -- אָט דער ברייטער עולם 
פֿון נעכטיקע מיטלױפֿער און היינטיקע אַנטלױפֿער האָט מיט אַמאָל 
געפֿונען פֿאַר זיך אַ בארעכטיקונג : איר זעט, ווער זיי זיינען, די העלדן 
פֿון דער רעװאָלוציע? אַזעפֿס... 


אָבער ערגער פֿון אַלץ איז געווען, װאָס די מעשה-אַזעף האָט אַרײנ- 
געטראָגן אַ מוראדיקע צעטומלעניש אין די רעװאָלוציאָנערע פּאַרטייען 
אינעװייניק. מ'האָט אויפגעהערט צו געטרויען איינע די אנדערע; 
יעדער איינער האָט גענומען נאָכקוקן, נאָכשפּירן נאָכן אַנדערן, לויערן, 
זוכן אומעטום פּראָװאָקאַציע. װאָלט אַזא זאַך געשען אין 1905, ווען 
די רעװאָלוציעץ איז געשטאַנען אױפֿן הױיך-פּונקט, װאָלט עם אפֿשר 
געווען בלויז איין קורצע רגע, װאָס די קאָכיקע באווענונג װאָלט זי 
באַלד מאַכן פֿאַרגעסן. אין 1909, בעת די באַוועגונג איז געווען צעץ- 
בראָכן, די מאַסן דערשטיקט, די אינטעליגענץ אַנטױישט -- האָט די 
מעשה-אַזעף אַזױ וי פֿאַרענדיקט דעם חורבן, צוגעטראַטן די געפֿאַ- 
לענע רעװאָלוציע. 


און צו פֿאַרגרעסערן דעם אומצוטרוי און קעגנזייטיקן פֿאַרדאַכט 
האָט שטאַרק צוגעהאָלפֿן בורצעוו נופֿא. דער דאָזיקער מענטש, ביי 
וועמען אױסשפּירן פּראָװאָקאַטאָרן איז יאָרךלאַנג געװוען 8 פין 
משוגעת, האָט געוויס זיינע גרויסע פֿאַרדינסטן, דאָס קען קיינער נימ 
לייקענען. מ'דאַרף אָבער ניט פֿאַרגעסן, אז ער איז געווען 8 גרויסער 
באַרימער און אַ קליינער חכם, און װוייניקער פֿאַר אַלץ האָט עֶר גע- 
קענט דאָס, װאָס איז געווען נויטיקער וי אַלץ פֿאַר זיין אױפֿגאַבע -- 
שווייגן. איידער ער האָט נאָך אַ באַשולדיקונג גוט אױסגעפֿאָרשט, 
איידער פֿון א פֿאַרדאַכט איז געװאָרן א זיכערקייט, האָט ער שוין וועגן 

דעם גערעדט מיט נאָענטע און ווייטע, זיך באַרימט, אַז ער האָט איצט 
געכאַפּט אַ העכט, װאָס איז אַ גרויל... 


אין 1909 און שפּעטער, האָט ער ניט איין מאָל אַפֿילו געגעבן 
ניט-דערבשקענע אינפֿאָרמאַציעץ אין דער פּרעסע. דאָס האָט געבראַכט 
דערצו, אַז אייניקע פֿון זיינץע אופֿדעקונגען האָבן זיך דערנאָך אַרױס- 
געוויזן פֿאַר א טעות. אין אַנדערע האָט ער מיט זיין אױספּלױדערן פֿאַר 
דער צייט, געבראַכט דערצו, אַז די באַשולדיקטע זאָלן אַנטלױפֿן אָדער 
זיי זאָלן אָננעמען מיטלען אָפּצעװישן די שפּורן פֿון זייער שולד. ער 
האָט געהאט זיינע אויסקוקער, אייגענע שפּיאָנען, װאָס פֿלעגן נאָכ- 
שפּיאָנירן יענע, אויף וועמען ער האָט געװאָרפֿן אַ חשד. זיי פֿלעגן 
רוקן די נאָז אומעמום, ניט אַזױ געהאָלפֿן אױספֿאָרשן, װוי צערייצט, 
באַלײידיקט אומשולדיקע, און מיט זייער גראָבער אומגעלומפּערט- 
קייט געװאָרנט די שולדיקע: היט זיך! מיר קוקן אויף אייך ... 

בורצעוו האָט זיך אַרומגערינגלט מיט אַ גרופּע יונגע סעקרץ- 
טאַרן, וועלכע זיינען אַריין אין דער מאָדע; אַלע האָבן געזוכט זייער 
באַקאַנטשאַפֿט, שטילערהייט זיי אױסגעפֿרעגט: וועמען גייט איר 
איצט פֿאַרקלאָגן? מיר מעגט איר דאָך זאָגן... איך קען האלטן אַ 
סוד... און די סעקרעטאַרן האָבן געמאַכט אַ סודותדיקן פּנים און 
געגעבן קאפּולער אַנצוהערענישן... 

שפּעטער איז װועגן בורצעווס אױספֿאָרשונגס-מעטאָדן ניט ווייניק 
געשריבן געװאָרן. פֿאַר מענטשן, װאָס זיינען אִין 1912-1909 געשטאַנען 
נאַענט צו דער רעװאָלוציאַנערער באַוועגונג, איז עס פֿון אָנהױב אָן 
קיין סוד ניט געווען. ווען דער צענטראַל קאָמיטעט פֿון די עס-ערן װאָלט 
נים צו גוט געקענט בורצעווס שװאַכקײטן, װאָלט ער אים גיכער און 
מערער געגלויבט, און אַזעף װאָלט אױפֿגעדעקט געװאָרן פֿריער. פֿאַר 
דעם ברייטן עולם איז בורצעוו געווען 8 לעגענדע. מען האָט שטאַרק 
איבערטריבן זיינע מעלות, מ'האָט אָבער ניט געוואוסט פֿון זיינע 
שװואכקייטן. 


אין פּעטערבורגער געזעלשאַפֿטלעכע קרייזן האָט מען אין יענעם 
פֿרילינג וועגן קיין זאך אַזױ פֿיל ניט גערעדט וי וועגן פּראַװאָקאַציע. 
אין מאַי זיינען געקומען אידישע סטודענטן פֿון פּאַריז און האָבן צע- 
קלונגען, אז בורצעוו גייט אױפֿדעקן נייץ גרויסע פּראָװאָקאציעס. זי 
האָבן עס געהערט פֿון זיכערע מענטשן. איינער איז באַקאַנט מיט א 
מיידל, װואָס בורצעווס פעקרעטאַר איז אין איר פֿאַרליבט. אֵן אַנדערער 
איז א שול-חבר פֿון בורצעווס אַ פעקרעטאר און אַ דריטער האָט 
געהאט די זכיה זיך צו טרעפֿן מיט בורצעוון אַליין. די סטודענטן האָבן 
גערעדט האלב פֿאַרשטעלט, געגעבן אָנצוהערעניש, אַז אייגנטלעך 
ווייסן זיי שוין אַלץ, מער ניט זיי טאָרן דאָס דערווייל ניט אַרױסי 

זאָגן. צווישן אנדערע האָט מען זיך געסודעט, 8ז אין צענטראל-קאָמײ 
טעט פֿון ,בונד" אָדער צווישן זיינע מקורבים איז פֿאַראַנען אַ גרויסער 
פּראַװאַקאטאָר פֿון אַזעץפֿס שניט. די בונדיסטן אין פּעטערבורג האָבן 
ניט געװאָלט גלויבן: אומעטום יאָ, אָבער ניט ביים , בונד"... און דאָך 
האָט יעדער איינער גענומען זוכן אַרום זיך : ווער קען עס זיין ? מ'האָט 
געפּרואווט טרעפֿן און בסוד סודות זיך טיילן מיט חברים. מ'האָט אָנגץ- 
רופֿן גאָר גרויסע נעמען. מיט אַן אינערלעכן ציטער האָט איינער זיך 
מודה געווען פֿאַרן אַנדערן : הער, װאָס פֿאַר אַ משוגעת מיר איז איינ- 
געפֿאלן... איך ווייס, 8ז דאָס איז אוממעגלעך, אַז איך טאָר אַפֿילו 
ניט קלערן וועגן דעם; נאָר װאָס זאָל איך טאָן אז עס קלערט זיך 
פֿאָרט?.. 


דאָס איז געווען 8 פּיינלעך געפֿיל: דו האָסט חושד געווען אלעמען 
און האָסט געפֿילט, אַז אַלע זיינען דיך חושד. עס האָט זיך געדוכט, 
אַז מיט אַמאָל װועט דיך עמעצער אָנכאַפּן פֿאָרן קאַרק און אַ גע 
שריי טאַן: ביסט אַ פּראָװאָקאַטאָר!... און גי פֿאַרענטפֿער זיך, 
באַװוייז, אַז ניט. די זעלביקע שטימונג האָב איך אין יוני געפֿונען אין 
ווילנע און אין מינסק : דאָרטן האָט מען שוין באקומען פּריװואַטע בריוו 
פֿון פּעטערבורג מיט די זעלביקע ,זיכערע" קלאַנגען. 


איך בין דעמאָלט געווען אן אַגענט פֿון צענטראל-קאָמיטעט, גע- 
האַט רעכט צו זיין אויף אַלע ברייטערע זיצונגען, אָנטײלצונעמען אין 
די דעבאטן, אָבער ניט אין אָפּשטימען. אַרום האַלב יולי איז אין מינסק 
געווען אַ זיצונג פֿון צ. ק. איך געדענק ניט גוט, וועגן װאָס מען האָט 
גערעדט, אָבער אין דער צייט פֿון הפֿסקה האָבן זיך אַ פּאָר מיטגלידער 
פֿון צ. ק. עפּעס געסודעט און, וי מיר האָט זיך געדוכט, געװאָרפֿן 
קרומע אויגן אויף מיר. איך בין געװאָרן אומרואיק, אָנגעשטרענגט. 
מיר האָט גענומען קלעמען אין הארצן. גלייך נאָך דער הפֿסקה האָט 
חבר יודין, מיט וועלכן איך בין דעמאָלט געווען באזונדערס נאָענט, 
גענומען 8 װאָרט און געציילט די ווערטער: מ'מוז דאָך אים אַמאָל 
איבערגעבן אַלץ. זייט נים נערוועז, ליטוואַק: מיר דאַרפֿן אייך דער- 
ציילן זייער א וויכטיקע זאַך... דאָס בלוט האָט מיר 8 שלאָג געטאָן 
צום קאָפּ: אָט איז דאָם!.. . און יודין האָט ווייטער געציילט די ווער- 
מער : אין , בונד" איז דאָ א פּראָװאָקאַטאָר ! 


איך האָב זיך קוים איינגעהאַלטן ניט א געשריי צו טאָן. דאָס האַרץ 
האָט זיך אָפּגעשטעלט און אין מח האָט כּהרף עין דורכגעבויערט 8 
פֿראַגץ: זיך פֿאַרטײידיקן אָדער שווייגן? איך בין שוין אַלץ איינס 
פֿאַרפֿאַלן : וועלן זיי מיך נישט הרגענען, וועל איך זיך אליין דעם לעבן 
נעמען... און יודין ציט די ווערטער, פֿון איין װאָרט ביזן אַנדערן גייט 
אריבער אן אייביקייט : 8 פּראָװאָקאַטאָר צווישן די נאָענטסטע, ניט 

אין צ. ק. נאָר ביים צ. ק.... זאָל ער שוין זאָגן אַלץ מיט אַמאָל. נאָך 
אַ מינום און איך װעל עס ניט אויסהאַלטן. .. און ער ענדיקט שווער 
און פֿײערלעך: דאָס איז ישראל מיכל קאַפּלינסקי, אונדזער לאַנג- 
זאם"... װאָלט איר עס ווען געגלויבט 3... 

טויזנט שטיינער זיינען מיט אַמאָל פֿון האַרצן אַראָפּגעפֿאַלן. ווער- 
טער, װאָס װאָלטן ביי אן אַנדער געלעגנהייט אויף מיר געמאַכט דעם 
שוידערלעכסטן איינדרוק, זיינען איצט פֿאַר מיר געווען וי אַ באַלזאַם. 
איך בין גרייט געווען צו לאַכן, צו שרייען פֿאַר פֿרײד, אָבער איך 
האָב אַפֿילו ניט געקענט דאָס מויל עפֿענען, ניט געקענט זיך רירן 
פֿון אָרט. 

דער פֿאָרזיצער, דוכט זיך, גענאָסע אַבראַמאָװיטש, האָט געזאָגט : 
חבר יודין װועט אייך שפּעטער אלץ דערציילן. דערוויילע ווילן מיר 
אייך נאָר װאָרענען, אַז די נאַענטסטע פּאָר װאָכן ביז מיר וועלן ענדיקן 
אַלע פֿאָרמאַליטעטן פֿון דער אױספֿאָרשונג און אַרױסגעבן אַן עפֿנט- 
לעכע דערקלערונג, זיינען פֿאַר אונדז געפֿערלעך. קאַפּלינסקי קען עפּעס 
מערקען, אַז מיר ווייסן אַלץ; און ער װעט מיט איין קלאַפּ אונדז 
אַלעמען ,אַרויסגעבן". אייך קומט אָפֿט אויס דורכצופֿאָרן ווילנע, 
שטעלט זיך דאָרטן ניט אָפּ. אויב איר װועט מוזן זיך אָפּשטעלן, דרייט 
זיך ניט אַרום איכער די גאַסן, זעט ער זאָל זיך ניט דערוויסן, אַז איר 
זייט אין שטאָט. 

איך האָב צוגעזאָגט, און די זיצונג האָט זיך געפֿירט ווייטער; 
אָבער איך האָב כּמעט ניט געהערט, וועגן װאָס מען האָט גערעדט; 
איך בין אַרײנגעפֿאַלן אין אַ טעמפּע שלעפֿעריקײט, האָב אַפֿילו 
טראַכטן ניט געקענט. 


2 

די חברים זיינען זיך שוין לאַנג צוגאַנגען. איך בין געבליבן זיצן 
מיטן חבר יודין ביז שפּעט אין דער נאַכט ביי אַן אָפּגעקילטן סאַמאָ- 
װאַר. ער האָט דערציילט און דערציילט; איך האָב געשלונגען זיינע 
ווערטער, וי ביטערע פּילן. עס האָט מיר וויי געטאָן און איך האָב 

געװואָלט הערן און הערן, אויסהערן אַלץ. 
העכער א יאָר צוריק האָט בורצעוו געגעבן צו וויסן דעם צ. ק. 
פֿון ,בונד", אַז איינער פֿון זיינע נאַענטע איז אַ פּראָװאָקאַטאַָר. ער 
האָט אָבער ניט געוואוסט אָנצורופֿן דעם נאָמען; ער האָט געזאָגט, 
אַז דער נאַמען דערמאַנט אַ מעדיצין. איצט איז קלאָר, וי דאָס מיס- 
פֿאַרשטענדעניש איז פֿאָרגעקומען. דער געוועזענער אָכראַניק באַקאַי, 
פֿון וועמען בורצעוו האָט געשעפּט דעם גרעסטן טייל פֿון זיינע אױפֿדע- 
קונגען, האָט אָנגערופֿן דעם נאָמען קאַפּלינסקי, און בורצעוו האָט עס 

ניט פֿאַרשריבן, נאָר פֿאַרצײכנט ביי זיך אין זכּרון דעם אָנהױב װאָרט : 
קאַפּלי --- אויף אידיש : טראָפּנס. שפּעטער האָט ער דעם נאָמען פֿאַר- 
געסן, דער אָנהױב פֿון װאָרט איז אים אויך פֿון זינען אַרױס, עס איז 
געבליבן נאָר אַ ווייטער נאָכקלאַנג : עפּעס אַזױנס װאָס דערמאַנט אָן 
מעדיצין.... בורצעוו האָט געגעבן נאָך א סימן : אין נאָוועמבער, 1906, 
איז אין װאַרשע אויף דזשעלנע 22 געווען 8 גרויסער ארעסט; עס 
זיינען פֿאַרנומען געװאָרן עטלעכע מיטגלידער פֿון צ. ק. נאָר אַזױ וי 
דער פּראָװאָקאַטאָר איז צופעליק געווען צווישן די ארעסטירטע, האָט 
מען אַלעמען ביסלעכווייז באַפֿרײט. װאָרעם באַפֿרײען דעם פּראָואָ- 
קאַטאָר אַליין און די איביריקע פֿאַרשיקן, האָט מען ניט געקענט: עס 
װאָלט אויף אים געװאָרפֿן אַ חשד, 

אַ סימן איז עס אָבער געווען ניט קיין גוטער. אזא מעשה האָט 
זיך טאַקע געטראַפֿן, אָבער ניט אין גאַנצן אַזױ, וי בורצעוו האָט זי 
דערציילט. אין נאָוועמבער איז ביי ח' אַברהם קאַסטעלאַנסקי אין 
וואוינונג ארעסטירט געװאָרן א גרופּע אָנגעזעענע בונדיסטן, צווישן 
זי נח, עזרא און ישראל מיכל, און מ'האָט טאַקע אלעמען ביסלעכווייז 
באַפֿרײיט; אָבער דאָס האָט געטראָפֿן ניט אין 1906, נאָר אין 1905. 
דער אַרעסט איז טאקע פֿאָרגעקומען אין הויז נומער 23, אָבער ניט 
אויף דזשעלנע, נאָר אויף נאַװאָליפּיע. האָט מען אויף אזא סימן גאָר 
ניט געקענט בויען. פֿאַרװאָס האָט בורצעוו נאָכאַמאָל ניט איבערגץ- 
פֿרעגט ביי באַקשיען? אפֿשר איז עֶר זיך שוין דעמאָלט מיט יענעם 
פֿאַנאַנדערגעגאַנגען. עס איז אויך מעגלעך, אַז באַקאי גופֿא האָט עס 
שוין ניט געדענקט. זיך צוזאַמענטרעפֿן מיט באַקאַיען דירעקט און 
אים אױיספֿרעגן -- דאָס האָט בורצעוו דעמאָלט קיינעם ניט געלאָזן. 
באַקאַי איז געווען אַזױ וי זיין אייגנטום, און ווען א רעװאָלוציאָנערע 
אַרנאַניזאציע האָט עפּעס געװאַלט פֿון יענעם ארויסקריגן, האָט זי 
עס געמוזט טאָן דורך בורצעוון. 

די גאַנצע מעשה װאָלט נאָך אפשר לאנג געבליבן פֿאַרבאָרגן. אָבער 
אין 1909 איז אין אױסלאַנד געקומען מענשטשיקאָוו, א הויכער באַ- 
אַמטער פֿון דער פּעטערבורגער אָכראַנע, װאָס האָט געוואוסט אַלע 
אירע סודות. נאָך א יונגער מאַן, קוים פֿאַרזוכט דעם טעם פֿון אַ רעוואָ- 
לוציאַנערן קרייזל, איז מענשטשיקאָוו צוליב זובאַטאָווס א פּראָואָ- 
קאַציע אַרײנגעפֿאַלן אין טורמע. די זשאַנדאַרמעריע האָט אים פֿאָרגץ- 
לייגט אַריבערגיין אין איר דינסט, און ער איז ניט בײיגעשטאַנען דעם 
נסיון. ער איז געװאָרן פֿריער אַן אײינפֿאַכער שפּיאָן, דערנאָך א פּראָ- 
װואָקאַטאָר -- דאָס האָט ער דורך אַ פּראָװאָקאציעץ אױסגעשפּיאָנירט 
ידי קאַנפֿערענץ פֿון דער רוסלענדער סאַציאַל-ידעמאָקראַטיע אין ביאַ- 
ליסטאַק אין אָנהױב 1902. און אַזױ קלעטערנדיק איבערן לייטער פֿון 
! געפֿאַלנקײט, האָט ער זיך דערדינט צו אַ הויכער שטעלע אין דער 

אַכראַנע. אָבער ארבעטנדיק אין צענטער פֿון שפּיאָנאַזש, האָט ער 
בלוטיק פֿײינט געהאַט די אָכראַנע און האָט געװואַרט אױפֿן טאָג, ווען 
ער װועט זיך מיט איר קענען אָפּרעכענען. ער האָט די גאַנצע צייט 
געקליבן מאַטעריאל און דאַָקומענטן וועגן שפּיאָנען און פּראָװאָקאַ- 
טאָרן. דאָס האָט ער אונטער אַ פֿאַרשטעלטן נאָמען לאַנג פֿאַר בורצעוון 
געשריבן דעם צ. ק. פֿון די עס-ערן, אַז אזעף איז 8 פּראָװאָקאטאָר ; 
נאָר די עס-ערן האָבן ניט געװאָלט גלויבן ; זיי האָבן געמיינט, אַז דאָס 
איז אַ שטיקל אַרבעט פֿונם פּאַליציײדעפּארטמענט, וועלכער ויל 
װאַרפֿן א שאָטן אויף איינעם פֿון די בעסטע רעװאָלוציאָנערן. 

איצט איז מענשטשיקאָוו געקומען קיין אויסלאַנד אויף שטענדיק: 
האָט ער אראָפּנעװאָרפֿן פֿון זיך די מאַסקע און אָנגעהױבן אַרוסגעבן 
די רעװואָלוציאָנערע אָרגאַניזאציעס די דאָקומענטן וועגן פּראָװאָקאַ- 
ציעץ, װאָס ער האָט מיט זיך געבראַכט. צווישן אַנדערע האָט ער אויך 
מיטגעבראכט גענויע באַװייזן קעגן קאַפּלינסקין. בורצעוו האָט אים 
אויך געפּרואווט נעמען אין ארענדע, אָבער מענשטשיקאָוו האָט זיך 
ניט געלאָזן און ער האָט זיך געשטעלט מיט די רעװאָלוציאַנערע אָרגאַ- 
ניזאציעס אין דירעקטע באציאונגען. דער פֿאַרשטאָרבענער חבר פֿישל 
קויגען (יונה), דעמאָלט אַ מיטגליד אין צ. ק. פֿון ,בונד", איז געפֿאָרן 
קיין פּאַריז און האָט זיך דאָרטן מיט אים געזען. מענשטשיקאָוו האָט 
יונהן געוויזן אַ בריוו פֿון קאַפּלינסקין צום זשאַנדאַרם-פּאָלקאָוניק 
ראַדקאָ, זובאַטאָווס געהילף, געשריבן אין 1899 אין מאָסקװער טורמע. 
אין אָט דעם בריוו זאָגט קאַפּלינסקי, אַז וי נאָר ער װועט באַפּרײט 
ווערן, וועט ער זיך מיט אַלע כּוחות מיען אָפּצוזוכן און אַרױיסצוגעבן 
די שלעכטע מענטשן, װאָס האָבן אים פֿאַרפֿירט אויף אַ פֿאַלשן וועג. 
מענשטשיקאָוו האָט אויך מיטגעבראַכט רעפּאָרטן און טעלעגראַמעס, 
װאָס קאַפּלינסקי האָט שוין זייענדיק אַ פּראָװאָקאטאָר געשיקט זובאַ- 
טאָוון קיין מאָסקװוע. ביז 1902 איז קאַפּלינסקי געווען פֿאַרבונדן די- 
רעקט מיט מאָסקװע. פֿון דעמאָלט אָן איז ער איבערגעגאנגען אין 
רשות פֿון ווילנער אָכראַנקע. אין אָכראַנקע האָט מען פֿון אים שטאַרק 
געהאלטן און מ'האָט געוואוסט ווי אָפּצושאַצן זיין דינסט. ער האָט 
באַקומען אַ היפּשן געהאַלט ; איך געדענק שוין ניט גענוג, דוכט זיך 
0 רובל א מאָנאַט. 

צען יאָר האָט ישראל מיכל געדינט דער זשאַנדאַרמעריע, און די 
גאַנצץ צייט איז ער געשטאַנען אין צענטער פֿון דער אידישער רעװאָ- 
לוציאָנערער באוועגונג. קיין מיטגליד פֿון צענטראַל-קאָמיטעט איז ער 
ניט געווען; אָבער ער איז געשטאַנען אַזױ נאָענט צו אונדזער צענ- 
טער, אַז קיין שום קאַנספּיראַטיווץ אונטערנעמונג איז פֿאַר אים ניט 
געבליבן פֿאַרבאָרגן. ער איז געווען אויף צוזאַמענפֿאָרן, קאָנפּערענצן 
און באַראַטונגען. יאָרן לאַנג איז ער געווען דער אָרגאַניזאַטאָר פֿון 

די געהיימע בונדישע דרוקערייען. לפּנים וועגן האָט ער געהאַלטן אַ 
װאַרשטאַט פֿון שלאָסערײ, פֿריער אין ווילנע און שפּעטער אין דווינסק, 
דערנאָך ווידער אין ווילנע; האָט מכּלומרשט אָנגענומען פּריואַטע 
באַשטעלונגען, געהאלטן אַ געדונגענעם ארבעטער (פֿאַרשטײט זיך אַן 
;אייגענעם" מענטשן; מיר האָבן אים גערופֿן אין שפּאַס ,דער פּועל"). 
אין דער אמתן האָט מען אין יענעם װאַרשטאַט צוגעגרייט טיילן 
פֿון קליינע פּרעס-מאַשינעס פֿאַר געהיימע דרוקערייען -- ישראל 
מיכלס אַן אייגענע דערפֿינדונג. מ'האָט דאָרטן אויך צוגעגרייט טישן 
מיט אַ טאָפּלטער אויבער-ברעט, וואו מ'האָט געקענט באַהאַלטן אומ" 
לעגאַלע בריוו און דאָקומענטן. אויך טשעמאָדאַנעס מיט אַ צווייענדיקן 
דעק אויף אַריבערצופֿירן אומלעגאַלע ליטעראַטור. קאַפּלינסקי האָט 
געהאט אַ שייכות צו דעם טראַנספּאָרט פֿון ליטעראַטור, מענטשן און 
געווער -- צו דער גאַנצער פּאָליטישער קאָנטראַבאַנדץ; ער האָט גע- 
וואוסט וואו און וי מען מאַכט פּאַספּאָרטן; ער האָט געקענט כּמעט 
אַלע אונדזערע פּראָפֿעסיאָנעלע רעװאַלוציאַנערן, געוואוסט זייערע 
אמתע נעמען און זייערע אומלעגאלע פּסעװודאַנימען, אויך וואו דער 
צ. ק. האָט וועמען געשיקט אַרבעטן -- הכּלל אַלץ פֿעדים פֿון דער 
בונדישער קאָנספּיראַציע זיינען געווען אין זיינע הענט. אין 1906, 
בעת דער ,בונד" האָט אַװעקגעשטעלט אַן אייגענע דרוקעריי פֿאַר 
דער , פֿאָלקסצײטונג" אין ווילנע, איז ישראל מיכל געװאָרן דער מאַ- 
שיניסט ביי דער ראָטאַציע-מאַשין. די ערשטע פּאָר װאָכן איז ער 
געווען א שלעכטער מאַשיניסט. אין דער אמתן האָט ער אױיף זיך 
שטענדיק געקוקט ניט וי אויף א פּשוטן אַרבעטער, נאָר וי אויף אַ 
דערפֿינדער" : ווען ער װאָלט געוואוסט די חכמת הטעכניקע, װאָלט 
ער ווייט אַװעק... האָט ער זיך גלייך פֿון אָנהױב גענומען אויסצר 
קלערן עפּעס אַזױנס, װאָס זאָל מאַכן די , ראָטאַציאָנקע" פֿאָלקאַמער 
אַזױ, אַז אַפֿילו די דייטשן זאָלן זיך פֿאַרחידושן. און דעם געוויינ- 
לעכן גאַנג פֿון דער מאַשין האָט ער ניט געקענט; דאָס איז ביי אים 
געווען א קלייניקייט, מיט וועלכער עס לוינט זיך ניט שטאַרק אָפּצױ 
געבן. אַבער נאָך עטלעכע אָנגעמאַכטע היזקות האָט ער אַװעקגע- 
װאָרפֿן די , דערפֿינדונגען" און האָט זיך אָנגעהױבן צוגעוואוינען צו 
דער מאַשין, וי זי איז. 

אין 1906 און 1907 זיינען די אומלענאַלע דרוקערייען געװאָרן 
איבעריק, די קאַנטראַבאַנד פֿון ליטעראַטור האָט אויפגעהערט, מיט 
געווער איז אויך געװאָרן א סך שװואַכער -- האָט ישראל מיכל אָנגע- 
הויבן זיך אָפּנעבן מיט פּשוטער אָרגאַניזאַציעזאַרבעט, געװאָרן א מיט- 
גליד אין ווילנער קאַמיטעט פֿון ,בונד", אויך אין פֿאַרװאַלטונג פֿון זיין 
יוניאָן. נאָכדעם וי די רעאַקציע האָט זיך פֿאַרשטאַרקט און פֿאַרן 
,בונד" איז געװאָרן אוממעגלעך ארויסצוגעבן אן אומלענאַלע צייטונג, 

איז ישראל מיכל געבליבן מאַשיניסט אין אונדזער לעגאלער דרוקעריי. 
קיין אקמיון אָנטײל אין דער באַוועגונג האָט ער מער ניט גענומען. 
ער איז אָבער נאָך אַלץ געשטאַנען נאָענט צום צ. ק., האָט געוואוסט 
די צייט און דעם אָרט פֿון זיינע זיצונגען, אויך וואו ווער עס פֿאָרט. 

דאָס איז געווען 8 זאָנדערבארער פּראָװאָקאַטאָר. ווען ער װאָלט 
געװאָלט, האָט ער געקענט אַרױסגעבן אַלץ מיט אַלעמען -- דעם גאַנצן 
,בונד" מיט איין מאָל. ער האָט עס אָבער ניט געטאָן. ער האָט דעם 
;בונד" געשאנעוועט, געשאַנעוועט זיינע פֿירער און טוער, געץשטנע- 
וועט זיין אומלעגאלע טעכניק. דערפֿאַר, ווען ער האָט אָרגאַניזירט אַ 
געהיימע דרוקעריי פֿון דער רוסלענדער פּאַרטײ, האָט ער זי באַלד 
אַרױסגעגעבן. אַזױ האָט ער, למשל, געטאָן מיט דער דרוקעריי פֿון 
;איסקרא" אין קישינעוו, וואו דער פירער איז געווען זיינער אַ נאַענ- 
טער פֿרײנד, ליאָלאַ גאָלדמאַן (ליבערס אַן עלטערער ברודער, שפּעטער 
געווען אין צענטראַל-קאָמיטעט פֿון דער רוסלענדער ס. ד. פּאַרטײ, 
אַ פּאַר מאָל פֿאַרשיקט געװאָרן אויף קאַטאָרגע, באַקאַנט אונטער די 
נעמען אקים און לעאָנטיעוו). נאָך מער, ער האָט פֿאַר ליאָלען מיט 
זיין פֿרױ , געמאכט" פּאַרפּאָרטן און ער האָט זיי באַלד אַרױסגעגעבן. 
ער האָט אין זיינע רעפּאָרטן געגעבן א סך ידיעות וועגן די טוער פֿון 
,בונד" אויך, עֶר פֿלעגט עס אָבער מאַכן קונציק. ער האָט, למשל, 
אַנגערופֿן איינעם מיטן אמתן נאַמען און דערביי ניט אָנגעגעבן דעם 
נאַמען, אונטער וועלכן יענער איז פֿאַרשריבן אין זיין אומלעגאַלן פּאַס- 
פּאָרט. אַמאָל האָט ער אָנגעגעבן איינעמס רעװאָלוציאָנערן פּסעו- 
דאָנים, אָבער ניט זיין אמתן נאָמען און ניט דעם נאָמען, װאָס אין 
אומלעגאַלן פּאַספּאָרט. אָנגעגעבן די שטאָט, וואו דער אָדער יענער 
געפֿינט זיך, און ניט אָנגעגעבן קיין גענויעם אַדרעס. אָדער אַזױ: 
איך האָב זיך דערוואוסט, אַז דער און דער איז געווען דאָ און דאָ, 
נאָר ער איז שוין אװעקגעפֿאָרן. מ'קאַן רעכענען, 8ז ער איז געפֿאָרן 
אין... אָדער אין... בכלל האָט ער געגעבן זייער װייניק דירעקטע 
ידיעות, דערפֿאַר א סך אָנוייזונגען, װאָס זיינען שטאַרק צונוץ געקוי 
מען פֿאַר שפּיאָנאַזש. געווען אין ,, בונד" עטלעכע אָנגעזעענע טוער, 
אויף וועלכע ישראל מיכל פֿלעגט אין זיינע רעפּאָרטן אָנװייזן אָפֿטער 
און גענויער. און מערקווירדיק : צווישן זיי זיינען געווען צוויי אַזעל- 
כע, װאָס האָבן אויסגעזען צו זיין זיינע אַלטע פֿריינד און נאָענטע 
מענטשן: די דעמאָלט באַוואוסטע צביה הורוויטש און דוד קאַץ 
(טאַראַס). 

פֿאַרװאָס האָט קאַפּלינסקי ניט אַרױסגעגעבן דעם גאַנצן , בונד" 
מיט איין מאָל? אפֿשר האָט ער אויסגערעכנט, אַז נאָכדעם וי ער װועט 
אַרױסגעבן אלץ, װאָס ער ווייס, וועט ער פֿאַרלירן זיין ווערט פֿאַר דער 
אָכראַנקע. אפֿשר האָט ער מורא געהאַט, אַז נאָך אַ גרויסן דורכפֿאַל 

וועט מען זיך כאַפּן, ווער דער פּראָװאָקאַטאָר איז. אָבער עס איז ניט 
אױיסגעשלאָסן נאָך א מעגלעכקייט אויך. דער דאָזיקער מענטש האָט 
ליב געהאַט דעם , בונד", וועלכן ער האָט געהאָלפֿן באַשאַפֿן. 

גענויע ידיעות וועגן קאַפּלינסקיס פּראַװאָקאַטאָרישער טעטיקייט 
זיינען פֿאראן נאָר פֿאַר דער צייט ווען ער איז געווען פֿאַרבונדן מיט 
זובאַטאָוון, מיט דעם צענטער פֿון שפּיאַנאזש פֿאַר גאַנץ רוסלאַנד, און 
מענשטשיקאָוו האָט אים געקאָנט האַלטן אױפֿן אויג. וועגן דער צייט, 
ווען קאפּלינסקי איז געשטאַנען אין רשות פֿון דער ווילנער אָכראַנקע, 
זיינען קיין דאַקומענטאַלע ידיעות נימאָ. פֿאַראַן בלויז השערות און 
פֿאַרדאַכטן. אַזױ, למשל, האָט חבר נח אַ יאָר זיבן געלעבט אונטער א 
פֿרעמדן נאָמען, מיטן אַן , אייזערנעם" פּאַספּאָרט. ער איז פֿאַר דער 
צייט עטלעכע מאָל ארעסטירט געװאָרן, און די זשאַנדאַרן האָבן זיך 
קיינמאָל ניט געכאַפּט אַז ער איז ניט ער. ערשט סוף זומער, 1907, 
ווערט ער ארעסטירט, מ'רופֿט אים אָן ביי זיין אמתן נאָמען און מען 
באַשולדיקט אים אין קיין זאַך ניט, אויסער אין לעבן אונטער א 
פֿרעמדן פּאַספּאָרט. דערביי זיינען אַלע אומשטענדן געווען טזעלכע, 
אַז איצט קען מען אין דעם זען קאַפּלינסקיס האַנט. 

אָדער אזא פֿאַל: אין אָקטאָבער, 1907, האָט מען אין דער דרוקעריי 

פֿון ,בונד" אין ווילנע, דאָרט, וואו ס'האָט זיך געדרוקט אונדזער טעג- 
לעכע צייטוננ, ,די האָפֿענונג", אַרעסטירט אַ גרופּע בונדיסטן, צווישן 
זיי זיינען געווען : אסתר, יונה, מ. דושקאַן, טעאומין, יעווזעראָוו, איך. 
און מערקווירדיק, וי נאָר די זשאַנדאָרן זיינען אריינגעקומען, האָבן 
זיי גלייך געמאָלדן: דער צענטראַל קאָמיטעט פֿון , בונד" האַלט דאָ 
היינט אָפּ זיין זיצונג... אַ זיצונג האָט טאַקץ געדאַרפֿט זיין, מערניט 
צום גליק זיינען די ניט-געבעטענע געסט געקומען אַביסל צו פֿרי. 
ווען זיי זאָלן קומען מיט אַ שעה-אַנדערהאַלבן שפּעטער, װאָלטן זי 
אַרעסטירט דעם גאַנצן צ. ק. מיט דער גאַנצער רעדאַקציע. אין אַ פּאָר 
טעג אַרום האָט מען בײינאַכט אין זייערע וואוינונגען אַרעסטירט די 
חברים אַרקאַדי קרעמער, שמואל נאָזשאַנסקי (לנו), אַנאַ ראָזענטאַל, 
און עטלעכע אַנדערע. און ווידער זיינען די אומשטענדן געווען אזעל- 
כע, אַז איצט קען מען אין יענע ארעסטן חושד זיין ישראל מיכלען. 
די, װואָס האָבן אים געקענט נעענטער, דערקלערן עס אזוי : אין יענץ 
טעג פֿון פֿינצטערער רעאקציע האָט ער זיך געקלערט, אַז סיי וי 
נעמט א סוף צו אַלץ. דער , בונד" װועט סיי וי אונטערגיין, האָט ער 
אים געװאַלט דערהרגענען -- מיט איין קלאַפּ און זיך אויסדינען פֿאַר 
נאַטשאַלסטװאָ. 

עס זיינען אָבער געווען פֿאַרקערטע פֿאַקטן אויך. נאָך דער מעשה 
מיט דער אַזױ-גערופֿענער ,ריגער רעפּובליק", איז דער באוואוסטער 
מאַקסים אַנטלאָפֿן קיין אויסלאַנד. ער איז געלאָפֿן דורך ווילנע. קאַפּ- 

לינסקי האָט זיך מיט אים געזען: ער האָט געוואוסט ווען און איבער 
װאַנען ער לױפֿט; ער האָט אים אַפֿילו מיטגעהאָלפֿן -- ,אָפּגעבן אַ 
גרוס דער מומע פּליטה", האָט מען עס דעמאָלט ביי אונדז נגערופֿן. 
מאַקסים איז געווען אַ וויכטיקער , פֿאַרברעכער". זיין קאָפּ איז געווען 
אָפּגעשאַצט. קאַפּלינסקי האָט דאָ געהאט אַ גוטע געלעגנהייט זיך 
אויסצודינען?; אָבער ער איז בײיגעשטאַנען דעם נסיון און האָט מאַק- 
סימען ניט אַרױסגעגעבן. איר װועט זאָגן -- דאָס איז געווען אין ברען 
פֿון רעװואָלוציע, בעת מען האָט ניט געוואוסט וועמעס מאָרגן עס איז. 
אָבער סוף זומער 1908, אין דער רעכטער שטיקעניש פֿון סטאָליפּינס 
ממשלה, איז אַנטלאָפֿן פֿון רוסלאַנד דער פֿאַרשטאָרבענער לינקער 
באָלשעװיק מאַראַט (שאַנצער -- אַ רוס, הגם זיין נאָמען קלינגט 
אידיש). אַזױ וי מיר האָבן נאָך דעמאָלט געהערט צו איין פּאַרטײ, 
איז מאַראט געלאָפֿן דורך ווילנע, כּדי די בונדיסטן זאָלן אים העלפֿן 
אַריבער די גרענעץ. איך האָב זיך מיט אים געזען ביי ישראל מיכלען 
אין וואוינונג. דורך ישראל מיכלען האָט ער געקראָגן אַן אַדרעס צו 
אַ חבר אױפֿן גרענעץ פֿון דיײיטשלאַנד, און ער איז אַריבער בשלום. 


5 
די מעשה וועגן דעם, וי בורצעוו האָט געפּרואווט אױפֿדעקן און 
מענשטשיקאָװו האָט אױפֿגעדעקט קאַפּלינסקין, האָב איך אין יענעם 
אָוונט צום ערשטן מאָל געהערט פֿון גענאָסע יודין. אַנדערע פֿאקטן, 
װאָס איך האָב דאָ דערציילט, האָב איך געוואוסט פֿון פריער. אין 
יענעם אָװונט האָב איך זיי בלויז אָפּגעפֿרישט אין מיין זכּרון, כּדי צו 
געפֿינען א באשייד פֿאַר דער רעטעניש, װאָס האָט אונדז ביידן גע" 
פּייניקט. יודין האָט מיר דערציילט, אַז איצט פירט מען אַן אויס- 
פֿאָרשונג אין ווילנץ, דאָרטן וואו ישראל מיכל וואוינט. מען פּרעגט 
נאַָך ביי זיינע נאָענטע באַקאַנטע, װוי ער לעבט, וואו ער גייט, מיט 
וועמען ער באַגעגנט זיך. פֿאַרשטײט זיך, אַז מען מאַכט עס פֿאָר- 
זיכטיק, יענע זאָלן זיך ניט כאַפּן, אין װאָס דאָ גייט. מען האָט געץמאַכט 
א שטילע רעוויזיץ ביי קאַפּלינסקין אין דירה, בעת ער איז אין דער 
היים ניט געווען, און ביי אים אין שאַפֿקע האָט מען געפֿונען א באַנק- 
ביכל אויף אַ ניט-באַדײטנדער סומע און אומגעפֿער 200 רובל מזומן. 
ניט וויסנדיק און ניט ווילנדיק האָט מיטגעהאָלפֿן דער אױספֿאָרשונג 
קאַפּלינסקיס ווייב מערע, זייער אן ערלעכע, אָבער זייער 8 נערוועזע, 
ניט גאַר קיין נאָרמאַלע ווייבל. זיי האָבן געלעבט ניט גוט. זי פלעגט 
זיך קלאָגן פֿאַר אַלעמען, אַז ,ישראל מיכקע" וויל פֿון איר פּטור ווערן. 
ער הוליעט, לעבט אַ גוטן טאָג און איר מיט די קינדער גיט ער אויס- 
געציילטע גראַשנס. דעם לעצטן זומער זיינען ביי זיי די באַציאונגען 
באַזונדערס פֿאַרשאַרפֿט געװאָרן. זי מיט די קינדער האָבן געוואוינט 

אויף 8 , דאטשע" אין אַנטאָקאָליע; ער איז געבליבן אין שטאָט. 
עס האָט געהאלטן דערביי, אַז זיי זאָלן זיך צעשיידן. זי פֿלעגט אָפֿט 
פּלוצלונג אַרײנפֿאַלן אין זיין שטאָטישער דירה, אין דער צייט ווען ער 
איז געווען ביי דער ארבעט, און זוכן אין די קעשענעס פֿון זיינע שבת- 
דיקע בגדים, איבערקוקן זיינע בריוו, אַפֿילו אַרוסנעמען פֿון פּאַפּיר- 
קאַרב די צעריסענע שטיקלעך און זיי צונױפֿקלעפּן. דאָס זיינען ניט 
געווען קיין בריוו, נאָר אָנזיכט-קאַרטלעך (,ווידן" האָט מען עם אַמאָל 
געפֿלעגט רופֿן). אויף יעדן פֿון די דאָזיקע קארטלעך איז אונטערן בילד 
געווען אָנגעשריבן נאָר איין שורה אין רוסיש: אַ דאַטץ און א שעה, 
אָן אַן אונטערשריפֿט. מערע איז געווען זיכער, אז א געליבטע באַ- 
שטימט עס מיט אים , ראַנדקעס" (אַפּאָינטמענטס). זי האָט די קאַרט- 
לעך געגעבן אירע נאָענטע באַקאַנטע, זאָלן זיי זען, וי דער מאַן פֿאַר- 
ראָט איר.... פֿון יענע איז עס אָנגעקומען צו אַ מיטגליד פֿון צ. ק., 
וועלכער האָט זיך באַלד אָנגעשטױסן, אַז דאָס זיינען טאַקע ראַנדקעס, 
אָבער פֿון א גאַנץ אנדער מין, װוי מערע האָט זיך פֿאָרגעשטעלט. 


איך האָב געוואוסט, אַז אין צ. ק. איז שוין ניט איינמאָל באַהאַנדלט 
געװאָרן די פֿראַגע, װאָס צו טאָן מיט קאַפּלינסקין. אַ טייל שטייט פֿאַר 
טויט-שטראָף. ניט צוליב נקמה, נאָר צוליב פֿאַרזיכטיקײט. דער דאָ- 
זיקער מענטש וויים צופֿיל, און ווען מען זאָל אים לאָזן לעבן, קען ער 
אַרױפֿברענגען אַ סך מענטשן אויף קאַטאָרגע, אַפֿילו אויף דער תּליה. 
אַנדערע זיינען געווען קעגן. זיי האָבן געפֿונען הונדערט אַרגומענטן 
פֿאַר ניט אַרױסטראָגן קיין טויט-אורטייל. מ'האָט שוין עטלעכע מאָל 
איבער דער פֿראַגע אָפּגעשטימט. איינמאָל איז געווען 8 מערהייט פֿאַר 
טויט-שטראָף, האָט זיך אָבער גלייך געשטעלט די פֿראַגץ: וי מאַכט 
מען עס ? אָן אַ משפּט -- און הגם די שולד איז קלאָר, וועלן זיך געווים 
געפֿינען חברים, װאָס װועלן ניט גלויבן ; זיי װועלן זאָגן, אַז ישראל 
מיכל איז געפֿאַלן אַ קרבן פֿון עפּעס אַ טראַגישן טעות : ווער איז אונדז 
נענטער וי ארקאַדי קרעמער (ער איז אַרױס פֿון צ. ק. נאָך אין 1908, 
נאַר מען האָט אים אַלץ דערציילט), און ער וויל בשום אופֿן ניט גלויבן. 
אנדערע װועלן זאָגן, אַז דאָס האָבן זיך מיט קאַפּלינסקין אָפּגערעכנט 
זיינע שונאים, װאָס האָבן די לעצטע צייט מיט אים געהאַט שאַרפֿע 
קאַנפֿליקטן אין דער דרוקעריי. שפּעטער האָט זיך אַרױסגעויזן, אַז די 
ערשטע צייט נאָך דער אָפֿיציעלער דערקלערונג, האָבן טאַקע 8 סך 
חַברים ניט געװאָלט גלויבן. 

משפּטן --- וי און ווא ? דערצו דאַרף מען קאַפּלינסקין שיקן קיין 
אױסלאַנד, וואו עס געפֿינען זיך די דאָקומענטן, וואו עס געפֿינט זיך 
דער לעבעדיקער עדות מענשטשיקאָוו. און װאָס טוט מען, אַז ער וועט 
דערוויילע אַנטרונען ווערן? 


272 


כּדי די װאַקלענישן און די ניט-אַנטשלאַָסנקײט זאָלן ווערן פֿאַר" 
שטענדלעך, מוז מען זיך אַריכערטראָגן אין יענער צייט פֿון אָפּהענ- 
מיקייט און אפּאַטיע. אין 1904 װאָלט דער צ. ק. ניט לאַנג געטראַכט 
און אַרױסגעטראָגן א טויט-אורטייל. איצט האָט מען עס ביי זיך ניט 
געקענט פּועלן. אין מלחמה-צייט פֿאַרטראַכט מען זיך ניט. אין אַ 
שטילער צייט רעדט אין אונדז שטאַרקער דער געוויינלעכער מענטש- 
לעכער געוויסן, וועלכער קען מיט טויט-שטראָף קיין שלום ניט מאַכן. 
און אָט דער געוויינלעכער געוויסן האָט עס גערעדט אונטער די הונ- 
דערט ארגומענטן פֿון יענע צעקיסטן, װאָס האַבן אין זומער 1909 נים 
געװאָלט אַרױסטראָגן קיין טויט-אורמייל אױפֿן פּראָװאָקאַטאָר. 

עס איז געווען נאָך איין שטער : מען איז ניט געווען זיכער, אַז 
אין אזא צייט װועט זיך געפֿינען עמעצער, װאָס זאָל נעמען אויף זיך 
אױספֿירן דעם טויט-אורטייל, און ניט קענען אים אױספֿירן -- דאָס 
װאָלט געווען דאָס ערגסטע. שפּעטער האָט זיך אַרױסגעװיזן, אַז דאָס 
איז געווען אֿן אומזיסטע מורא. צו דערשיסן קאַפּלינסקין האָבן זיך 
פֿרייויליק פֿאַרגעלײגט עטלעכע חברים, צווישן זיי איינער, װאָס איז 
לאַנגע יאָרן געווען זיינער 8 פֿרינד. וי איר װעט שפּעטער זען, איז 
עס דערצו ניט געקומען. 


* 


יענע נאכט האָב איך ניט געקענט שלאָפֿן. פֿאַר מיר האָבן אױיפֿ- 
געלעבט אַלע באגעגענישן מיט אָט דעם מענטשן: איך האָב זיך דער" 
מאָנט אלץ, װאָס איך האָב וועגן אים געהערט פֿון אַנדערע. איך האָב 
זיך געגריבלט, געװאָלט פֿאַרשטײן, וי איז עס געשען, װוי האָט עס 
געקענט געשען. 

איך בין נאָך קיין גאַנצע זיבעצן יאָר ניט אַלט געווען, ווען איך 
בין מיט אים באַקאַנט געװאָרן. איך בין דעמאָלט געווען א האַלבער 
ישיבה-בחור, אַ האַלכער משכּיל, האָב זיך געדרייט צווישן לומדים, 
װאָס זיינען אַראָפּ פֿון וועג, צווישן יונגעלייט, װאָס האָבן זיך אָנגע- 
שטעקט מיט סאָציאַליזם. איינמאָל האָט מיך אַ באַקאַנטער אַװעקגע 
פֿירט אין סאָלצער קלייזל --- ערגעץ אין דער הויך אויף קרומע בלאָ- 
טיקע טרעפּ אין סאַװיצער גאָס און ער האָט מיך באַקאַנט געמאַכט 
מיטן אונטער-שמש, װאָס איז געווען 8 הויכער, אַ דאַרער בחור, מיט 
אויגן, װאָס זיינען געווען טרויעריק אַפֿילו בעת זיי האָבן געלאַכט, 
און דאָס רוב האָבן זיי נאָר אויסגעזען וי גלעזערנע, און דאָם גאַנצע 
פּנים האָט דאֿן באַקומען דעם אָנבליק פֿון אַ מאַסקע. -- דו זעסט אָט 
דעם לאַבענדזיע? -- האָט מיך מיין חבר געפֿרעגט --- דאָס איז ישראל 
מיכל דער זשעטלער, אַ ווילנער בחור, א קאָפּ... און אַ ווילן פֿאַר- 

מאָגט ער, ניט אַזאַ לאָקשן קוגל, װוי איך מיט דיר. ער איז אויך געווען 
אַ ישיבה-בחור אַן אַפּיקורוס, בײיטאָג געקוועטשט די באַנק איבער 
דער גמרא, ביינאַכט געשוויצט איבער דער לאַטײנישער גראַמאַטיקע, 
געװאָלט ווערן אַ דאָקטאָר צי אַן אַפּטײיקער, ער האָט זיך אָבער באַלד 
אַרומגעזען, אַז דאָס איז בלאָטע. לערנט עֶר זיך שלאָפערײ, וועט זיין 
אַן ארבעטער, אזא יאָר אויף מיר... 

איך האָב אין יענער צייט געקאַנט נאָך עטלעכע כבחורים, װאָס 
האָבן זיך ניט געגרייט ניט צום לערער-אינסטיטוט, ניט צו האַלטן 
עקזאמען אויף גימנאַזיע, נאָר זיי זיינען געווען בטלמעלאַכעס. מיר 
איז דאָס געווען געפֿעלן, אָבער איך האָב זיך עפּעס ניט געקאָנט פֿאָר- 
שטעלן, אַז אָט דער , זשעטלער", װאָס זיינע באוועגונגען זיינען אזעל- 
כץ לאַנגזאַמע און זיין גלעזערנער פּנים דריקט אויס מער וי אַלץ 
פֿױלקײט, זאָל אין דער אמתן קענען ווערן 8 גוטער בעל-מלאכה: 
ער איז עפּעס אַזױ וי געבוירן צו זיין אַן אונטער-שמש. ער האָט געץ- 
שוויגן, זעלטן ווען אַרײנגעװאָרפֿן אַ װאָרט, נאָר ווען איך האָב דער- 
ציילט אַן אַנעקדאָט, האָט ער זיך שטאַרק צעלאכט אױפֿן קול, אביסל 
היסטעריש, און זיינע אויגן זיינען נאָך טרויעריקער געװאָרן. מיר איז 
געװאָרן שווער מיט אים און איך האָב זיך געאיילט אַװעקגיין. 

ווידער אַמאָל האָב איך זיך מיט אים באַנעגנט אין עטלעכע יאָר 
אַרום, בעת איך בין געװאָרן א סאָציאַליסט. ישראל מיכל האָט דץ- 
מאָלט אין דער באַוועגונג געהאַלטן אַ סך ווייטער פֿאַר מיר. ערשטנס 
איז ער פֿריער אריינגעצויגן געװאָרן, צווייטנס איז ער געווען אן אינ- 
טעליגענטער אַרבעטער און איך בין געווען 8 , פּאָלו-אינטעליגענט". 
אָט די האַלבע אינטעליגענטן -- געוועזענע ישיבה-בחורים, װאָס האָבן 
ניט באַקומען קיין פיסטעמאַטישע שול-בילדונג, זיינען פֿאַקטיש גש- 
שטאַנען נענטער צו די מאַסן און צום אידישן לעבן. אייניקע פֿון זי 
האָבן אַפֿילו געוואוסט מער וי ,,גאַנצע" אינטעליגענטן, אָבער אין דער 
באַוועגונג האָט מען פֿון זיי דעמאָלט ניט געהאַלטן, עפּעס וי מענטשן, 
װאָס ניט אַהער, ניט אַהין, פֿון דעם אַלטן ניט אינגאַנצן אַװעק, צו 
דעם נייעם ניט אינגאַנצן צוגעשטאַנען. דוד קאַץ (טאַראס), א ניט- 
דערפֿאָרענער עקסטערן, האָט זיך קוים אויסגעלערנט זשעמסעריי, 
איך ווייס ניט, אויב ער האָט ווען עס איז פֿאַרדינט אַ רובל פֿון זיין 
מלאכה -- אָבער ער האָט זיך גערעכנט פֿאַר אֵן אַרבעטער און פֿאַר 
אים זיינען געווען אָפֿן אַלע טירן. ישראל מיכל איז דעמאָלט געווען 
דער פֿירער פֿון דער קאַסע (אומלעגאַלער יוניאָן) ביי די שלאָסערט, 
ער איז געווען א , פֿאַרשטײער" אין עטלעכע ,רעמעסלענע סכאָדקעץם" 
(פּאָליטישע גרופּן אין די 8ֿאכן), אַ מיטגליד פֿון דער צענטראַלער דים- 
קוסיע, ער איז אויך געווען אין העכסטן קרייזל, וואו מאַרטאָוו איז 
געווען פּראָפּאַגאַנדיסט. הכּלל אין די רעכטע געדיכטע. איך פֿלעג 

זיך מיט אים טרעפֿן אין דער אידישער אַרבעטער-ביבליאָטעק, וואו 
מיר זיינען ביידע געווען אין דער פֿאַרװאַלטונג, אַמאָל אױיף א 
חברישער ליאַמץע. איך בין אַמאָל אַרױפּגעגאַנגען צו אים אין זיין 
בוידים-שטיבל איבערן כלאשטאמשאַדקער קלויז, עק זאַװאַלנע גאַס, 
אין דער באַוועגונג האָט מען פֿון אים געהאַלטן: ער האָט וייניק 
געלייענט. זיך קנאַפּ אינטערעסירט מיט זיין קרייזל, נאָר מ'האָט אים 
געהאַלטן פֿאַר 8 מענטשן מיט א פּראַקטישן שכל, א גלייכן קאָפּ, אַן 
אָרגאַניזאַטאָר. איך פֿלעג ביי אים אָפּזיצן 8 שעה און צוויי. ער האָט 
גערעדט לאַנגזאַם, געזייט צווישן די ציין, ער פֿלעגט אַמאָל אַזױ וי 
אַרױסקװעטשן פֿון זיך אַ גוט װאָרט, אָבער בכלל איז זיין שכל געווען 
ניט שאַרף, ניט באַוועגלעך און איך האָב קיינמאָל ניט געקענט זאָגן 
אויף קלאָר, אין װאָס עס באַשטײט זיין חכמה. זיין נאַקנטער חבר 
מאָיסײ איינבינדער (משה דושקאן), א מענטש אַ פֿעאיקער, א פֿלײ 
סיקער און מיט אַ געזונטן לעבהאַפֿטן שכל, האָט מיר אַמאָל געזאָגט : 
קוקט ניט, װאָס ער זעט אויס װי א בער, ער איז אַ מענטש פֿון 
ברייטער איניציאטיוו (ער האָט עס געזאָגט אויף רוסיש : טשעלאַָװיעק 
שיראָקאַװאָ פּאָטשינאַ). 


געארבעט אין װאַרשטאַט האָט ישראל מיכל זייער וייניק, און 
ווען ער האָט געאַרבעט, האָט ער פֿאַרדינט קוים װאַסער אויף קטשע. 
ער האָט אייגנטלעך די אַרבעט ניט געקענט: איך פֿאַרשטײ דעם שכל 
פֿון דער מלאכה... אַרבעטן זאָלן אַנדערע, פֿלעגט ער זאָגן לאַכנדיק. 
פֿון װאַנען זשע האָט ער געלעבט? איז דער תּירוץ: אזא לעבן איז 
עס געווען. ער פֿלעגט אַנטלײען ביי דעם אַ גילדן, ביי דעם א האַלבן 
רובל, אַ גאַנצער רובל איז שוין פֿאַר אים געווען א קאַפּיטאַל. צאָלן 
חובות פֿלעגט ער, פֿאַרשטײט זיך, ניט, און אַז ער פֿלעגט ביי איינעם 
בעטן לייען עטלעכע קאָפּיקעס, האָט שוין יענער אַפֿריער געוואוסט, 
אַז צוריק זיך זען מיט זיי װועט ער נישט. אויף דער דייטשער גאַס 
אין אַ הויף איז דעמאָלט געווען דער באַוואוסטער פּאַרנעסעס רעסטאָ 
ראַן, וואו עס איז געווען שמוציק, אָבער ביליק. מ'האָט ניט געדאַרפֿט 
עסן קיין גאַנצן מאָלצײיט, מ'האָט געקאָנט נעמען פֿאַר 8 קאָפּיקע א 
שטיקל הערינג, פֿאַר צוויי קאָפּיקעס געהאַקטע לעבער, פֿאַר דריי 
קאָפּיקעס א טעלער זופּ. ברויט האָט מען פֿאַרקױפֿט אַ קאָפּיקע אַ 
שטיקל, און די שטיקלעך זיינען געווען אזױ קליין, אַז מיט עטלעכע 
יאָר שפּעמער פֿלעגט דער חבר ווירגילי זאָגן: ,,ביי פּרנסן שלינגט מען 
קאָפּיקעס. . ." פֿון איינס נאָכמיטאָק ביז זעקס פֿאַרנאַכט פֿלעגן אַהין 
אַרײנקומען אַרבעטער און אָנגעשטעלטע, אָפּעסן, זיצן אַ וויילע, זיך 
טרעפֿן מיט אַ באַקאַנטן. פֿלעגט ישראל מיכל אויך אַהין אַרײנגײן, און 
ער פֿלעגט קריגן אַזעלכע באַקאַנטע, װאָס האָבּן אים געהייסן געבן 
אַ טעלער זופּ צי אַ שטיקל לעבער. פֿאַראַנען אין ווילנע א מאכל, װאָס 

רופֿט זיך , רעטשישניק" -- אַ מין טייגעכץ פון שװאַרצן, רעשטשע- 
נעם מעל, כּמעט אָן פֿעטקײַט, אַרום מיט מיט אַ האַרטער קאָרע 
(מיר פֿלעגן עס רופֿן: דער פּאַרך), אין מיטן ווייכלעך און גליטשיק, 
אַמאָל טרעשטשעט עס אונטער די ציין : פֿון זאמד, װאָס איז אין דעם 
ניט-געזיפּטן מעל. מ'קען ניט זאָגן, דאָס זאָל זיין זייער געשמאַק, אָבער 
דאָס איז געווען ביליק: 8 קאָפּיקע צי צוויי 8 שטיקל, און עלטערע 
ווילנער פֿילן נאָך אין דעם היינט אויך דעם זיבעטן טעם (אפּשר דעם 
מעם פֿון זייער פֿאַרשוואונדענער קינדהייט). ישראל מיכל איז געווען 
אַ גרויסער ליבהאָבער פֿון ,רעטשישניק". מען פֿלעגט זאָגן, אַז ער 
קאָן אױפֿעסן צװאנציק שטיקלעך מיט אַ מאָל. איך האָב ניט איינמאָל 
געזען, װוי ער איז געזעסן מיט חברים ביי א שמוציקן טישל און אין 
מיטן אַן ערנסטן שמועס האָט ער אַ זאָג געטאָן צו איינעם פֿון זיי: 
,ווייסטו גאָר װאָס? היים געבן א שטיקל רעטשישניק, עס איז א 
מאַכל, ביי וועלכן עס רעדט זיך געשמאַקער"... און אין אַ וויילע 
אָרום: ,נאַך א שטיקעלע רעטשישניק, און נאָך א שטיקל רעטשיש- 
ניק"... דער טאָן איז געווען ניט װוי מען בעט, נאָר וי מען הייסט . .. 
צו צװאַנציק שטיקלעך איז עס קיינמאָל ניט דערגאַנגען: ניט געווען 
ביי אונדז אַזעלכע נבירים. ישראל מיכל איז אַרומגעגאַנגען תּמיד 
אָפּגעריסן, פֿאַרהונגערט. אין זיין האַרצן האָט זיך געמוזט אָנקלײבן 
פֿאַרביטערונג און בענקשאַפֿט נאָך א שטיקעלע וואױלטאַק. אָבער 
אויסערלעך איז ער געווען רואיק: ,ער קען הרגענען א מענטשן מיט 
זיין רואיקייט", פֿלעגן אויף אים חברים זאָגן. 

די אַרבעמער האָבן אים ליב געהאַט. זי פֿלעגט געפֿעלן, װוי ער 
קאָן זיך מאַכן תּמעװאַטע; אָבער זיי פֿלעגן גוטמוטיק לאַכן פֿון זיין 
פֿױלקײט און אָפּגעלאָזנקײט. איבערהויפּט פֿלעגן פֿון אים לאַכן 
אונדזערע מיידלעך: די אַקטיווע טוערקעס. ער האָט געחלשט חתונה 
האָכן, האָט ער זיך געשדכנט דאָ צו איינער, דאָ צו דער אַנדערער: 
ער פֿלעגט עס מאַכן האַלב אין ערנסט, האַלב אין שפּאַס. אָבער די 
מיידלעך האָבן פֿאַר אים מורא געהאַט: דער גרויסער פֿאַרדינער, אַ 
ווייב װעט ביי אים עסן ברויט פֿון שבת צו שבת... איך געדענק, 
ער האָט זיך געשדכנט צו אַ פֿירערקע פֿון די פּאַפּיראָסן-מאַכערקעס. 
פֿלעגט ער נאָכאַנאַנד פֿאַר אַלעמען אין די אױיגן פֿרעגן ביי איך : 
נו, מיכליע, ווען שרייבן מיר תּנאים? אָבער זי פֿלעגט אים אָפּי 
פּטרן מיט אַ גלייכווערטל. איינמאָל, געדענק איך, האָט ער איר גע" 
זאָגט גאַנץ ערנסט: לאַך, לאך, דו וועסט זיך פֿון מיינע הענט ניט 
ארויסדרייעז; מעגסט זיך דרייען מיט דער נאָז, אַָבער א8ז איך וויל -- 
וועסטו מיט מיר חתונה האָבן. 

ישראל מיכל האָט זייער ליב געהאט טעאַטער. וי ביליק די 
גאַליאָרקע אין ווילנער רוסישן טעאַטער איז דעמאָלט נישט געווען -- 

אין גאַנצן 28 קאָפּיקעס, האָט ער זיך זייער זעלטן געקאַנט דערלויבן 
אַזאַ.לוקסוס. אָבער ישראל מיכל האָט. מער וי אַלץ ליב געהאַט צו 
שפּילן טעאַטער. דאָס אידישע. טעאַטער איז אין רוסלאַנד דעמאָלט 
געווען פֿאַרבאָטן און ישראל מיכל איז געווען דער ערשטער, װאָס האָט 
אָרגאַניזירט אומלעגאלע פֿאָרשטעלונגען פֿאַר אַרבעטער אין ווילנע: 
פֿון אַנסקיס רוסישן ראָמאן ,די געשיכטע פֿון 8 פֿטמיליע" (אין מיין 
אידישער. איבערזעצונג) האָט ער געמאַכט אַ דראַמע, וועלכע ער האָט 
עטלעכע מאָל אױפֿגעפֿירט אין ווילנע -- ערגעץ אויף אַ , דאטשן" 
אין רוזעלע אָדער אין א שטאַל אויף נאַװגאָראָד. ער האָט אויך אױפֿ- 
געפֿירט הױפּטמאַנס ,וועבער", און אויב מיין זכּרון נאַרט מיך ניט 
אָפּ,. אויך אָקטאַװו מירבאָס , זשאַן און מאַדלענאַ" (שלעכטע פּאַסטו- 
כער). און מערקווירדיק: אָט דער אָפּנעריסענער האַלב-הונגעריקער 
שלאַנדרע האָט דוקא ליב געהאט צו שפּילן די ראָלע פֿון גבירים. אין 
,מלחמה פֿאַרן לעבן" און אין די ,וועבער" האָט ער געשפּילט דעם 
רייכן באלעבאָס און, וי מ'זאָגט, איז עס ביי אים ארויסגעקומען גאָר- 
ניט שלעכט. חול המועד פּסח, 1897, איז דורכגעפֿאַלן אַן אומלץ- 
גאַלער אַרבעטער-ספּעקטאַקל אין רוזעלע. דאָס פּובליקום האָט איבער- 
געלאָזן די מאַנטלען און די היטלען און איז אַנטלאָפֿן, (שפּעטער האָט 
מען אין דער באַוועגונג געלאַכט : װאָס איז געבליבן ? די מאַנטעלעך 
מיט די היטעלעך אין רוזעלע). די אַרטיסטן האָט מען ארעסטירט 
און געהאלטן עטלעכע טעג אין טורמע. ישראל מיכל איז געווען דער 
רעזשיסאָר און מ'האָט ביי אים געפֿונען איבערגעשריבענע ראָלעס, 
האָט אים דער זשאַנדאַרם אָפֿיציעל גערופֿן גאָספּאָדין גלאַווני דראַ- 
מאַטורג. אויף דעם פֿאַרהער האָט מען ביי אים געפֿרעגט: לייענסט 
עפּעס ביכלעך? -- יאַ -- האָט ער געענטפֿערט: רוסישע. דער 
זשאַנדאַרם האָט אָנגעשפּיצט די אויערן: -- דהיינו, װאָס פֿאַראַ 
ביכלעך? און ישראל מיכל האָט קאַלט און לאַנגזאַס געענטפּערט: 
,רוסקי רעטץ" פֿון גאָספּאָדין װאָלפּער. (דאָס איז געווען 8 טעקסט- 
ביכל, פֿון וועלכן מ'האָט זיך דעמאָלט געלערנט לייענען רוסיש). 
דער זשאַנדאַר האָט זיך צעלאַכט: -- רוסקי רעטץ! כאַיכאַיכאַ! 
דער שווארצער יאָר ווייס דיך, װאָס דו ביסט: אַ זשוליק אָדער 8 
אידיאָט. ישראל מיכל האָט אויסגעצייכנט געקאָנט זיך מאַכן פֿאַר 
אַ תֹּם. 

אין מאַי 1897 בין איך געפֿאָרן קיין אָשמינע ,אָנפֿירן" די דאָר- 
טיקעץ גאַרבער-באַוועגונג. ישראל מיכל איז ביי מיר געווען פֿאַרן 
אָפּפֿאַרן. ער האָט מיר איבערגעגעבן אינסטרוקציעס פֿון קרעמערן: 
איך בין אין גיכן אַרעסטירט געװאָרן, אָפּגעזעסן א יאָר צייט אין 
טורמע. באַפֿרײט געװאָרן, האָב איך געװאָלט זען ישראל מיכלען, 
אָבער איך האָב אים אַלץ ניט געקענט טרעפֿן. שוין 8 פּאַר טעג פֿאַר 

מיין אָפּפֿאָרן קיין יעקאַטערינאָסלאַוו (איך האָב דאָרטן געדאַרפֿט 
וואוינען דריי יאָר אונטער פּאַליצײײי-אױפֿזיכט) זיינען צו מיין פֿאָטער 
אין קעלער-שטוב, וואו איך האָב דעמאָלט געוואוינט, געקומען ישראל 
מיכל און מאָיסײ איינבינדער. מיר האָבן זיך צערעדט וועגן דער אידי- 
שער ליטעראַטור. איך האָב זיך נאַכגעפֿרעגט וועגן נייע ביכער, װאָס 
זיינען דעם לעצטן יאָר אַרױס, גערעדט האָבן מאָיסײ און איך, ישראל 
מיכל האָט געשוויגן. צום סוף האָט עֶר אונדז איבערגעריסן: דאָס איז 
אַלץ לעגאַלץ ליטעראַטור. לאָזט עס איבער פֿאַר פּרצן מיט קאָטיקן, 
זיי װועלן עס שוין באַזאָרגן, אָבער װאָס איז מכּח אומלעגאלע ליטע- 
ראַטור? דאָס דאַרף מען שוין גאָרניט? מיר זיינען דאָך עפּעס רעי 
װאָלוציאָנערן, סאָציאַליסטן צו אַלדי גוטע יאָר, זיינען מיר דאָס צִי 
ניט ? איך האָב זיך געוואונדערט, װאָס ישראל מיכל רעדט אין אַביסל 
אַן אױפֿגערעגטן טאָן. איך האָב אָפּגעענטפֿערט: אומלעגאלע ליטץ- 
ראַטור ווערט ארויסגעגעבן אין אױסלאַנד. ער איז געװאָרן נאָך 
הייסער : אין אױסלאַנד... אַלץ אין אױסלאַנד. און פֿאַרװאָס ניט 
דאָ גופֿא, אין ווילנע צי אין מינסק? איך האָב זיך פֿאַרחידושט : 
נו, און אַ דרוקעריי ? ישראל מיכל האָט געטאָן 8 שעלמישן שמייכל: 
עס װעט זיין אַ דרוקעריי! זונדעלעוויטש האָט געקענט אועק- 
שטעלן אין פּעטערבורג אַ דרוקעריי, פֿאַר די רוסן, און מיר אין וויל- 
נץ קענען ניט? זונדעלעוויטש איז אויך געווען אַ וילנער... און 
מ'האָט מיר אין אַלגעמיינע שטריכן דערציילט, אַז אַ דרוקעריי איז 
שוין כּמעט וי פֿאַראַן, שריפֿט האָט מען ביסלעכווייז , צוגעשלעפּט" 
פֿון די לעגאַלע אידישע דרוקערייען, אַ שטיקל פּרעס האָט ישראל 
מיכל אַליין צונױפֿגעמײסטרעװעט, װעגן איינצלהייטן פֿרעגט ניט: 
איך האָב יאָרןךלאַנג געבראָכן דעם מח אויף דעם, און איצט האָב 
איך עס. אָבער מען מוז האָבן שרייבער, א8ז ניט װועט ניט זיין, װאָס 
צו דרוקן, און דאָ מוזט איר אונדז העלפֿן. איך האָב זיך ווידער אמאָל 
פֿאַרחידושט : נו, און וואו איז אֿרקאַדי, גליעב און װלאַדימיר 4 מאָיסײ 
האָט מיר איבערגעהאַקט: זייט ניט קיין יאָלד? איידער אונדזערע 
שמינטעליגענטן וועלן זיך צוקלייבן, קאָנען אַריבער יאָרן, לאָמיר זיי 
צוטראָגן אַ פֿאַרטיקע זאַך, װועלן זיי אַלײן זיין צופֿרידן. איר וועט 
שרייבן? איך האָב צוגעזאָגט. אַרױסגײענדיק האָט מיר מאָיסײ גע- 
זאָגט: איר געדענקט, װאָס איך האָב אייך אַמאָל געזאָגט: דער 
כחור פֿאַרמאַגט אַ סך איניציאַמיוו? איצט זעט איר. 

איך בין אַרײן אין דער גרופּע, װאָס האָט געגרינדעט די ,ארבע- 
טער-שטימע". קיין סך האָב איך דאָ ניט געקענט טאַן. אין א פּאַר 
טעג אַרום האָב איך צוזאַמען מיט מאַיסײיען געמוזט אָפּפֿאָרן קיין 
יעקאַטערינאָסלאַוו, פֿון דאָרטן האָב איך צוגעשיקט אַן ארטיקל וועגן 
דעם יובילעאום פֿון קעניגין װיקטאָריע: איך האָב זיך באמיט צו 

באווייזן דעם מיפֿן אונטערשייד צווישן דער רוסישער זעלבסט-הער- 
שאַפֿט און דער ענגלישער פּאַרלאַמענטאַרישער מאָנאַרכיע; דער 
אַרטיקל האָט זיך געדרייט אַרום דעם ווערטל: ,דער קעניג אין ענג- 
לאַנד קעניגט, אָבער ער רעגירט ניט". מיין אַרטיקל איז אַריין אין 
די ערשטע צוויי נומערן ,ארבעטער-שטימע". דער טאָג ווען מיר 
האָבן אין יעקאַטערינאָסלאַוו באקומען דעם ערשטן נומער ,אַרבע- 
טער-שטימע", איז פֿאַר אונדז געווען א יום טוב. ס'איז געווען 8 
קליין אָרעם בלעטל, פֿול מיט גרייזן, אָבער אונדזערס. פֿון דעמאָלט 
אַן האָט ביי מיר דער נאָמען ישראל מיכל באַקומען אַ באַזונדערע 
וויכטיקייט. 

די ווייטערדיקע געשיכטע איז באַקאַנט. אין אָקטאָבער 1897 
האָט זיך געגרינדעט דער ,בונד" און די ,ארבעץטער-שטימע" איז 
געװאָרן זיין אָפֿיציעלער אָרגאן. די דרוקעריי האָט זיך איבערגץ- 
טראָגן אין באָברױסק, געקראָגן עטלעכע ארבעטער, איז אויסגץ- 
האַלטן געװאָרן פֿון צ. ק. ישראל מיכל איז געװאָרן פֿון די, װאָס 
זייער נאַמען רעדט מען ארױס שטילערהייט, פֿון מויל אין אויער. 
אין פֿרילינג 1898 איז די דרוקעריי דורכגעפֿאַלן. ישראל מיכל און די 
איבעריקע ארבעטער פֿון דרוקעריי (אויסער איינעם, װאָס אים האָט 
זיך איינגעגעבן אַנטרונען צו ווערן) זיינען געפֿירט געװאָרן קיין 
מאָסקװע צו זובאַטאָוון. אַהין האָט מען אויך אָפּנעפֿירט די מיטנלי- 
דער פֿון צענטראַל קאָמיטעט און אַ רייע טוער פֿון ,בונד", וועלכע 
זיינען צו דער זעלבער צייט אַרעסטירט געװאָרן אין אַנדערעץ שטעט. 
און דאָרטן אין מאָסקװער טורמע האָט זיך ישראל מיכל אויסגץ- 
גליטשט. 

מיינע דערינערונגען װועגן קאפּלינסקין זיינען ווייט ניםט אוים- 
געשעפּט. נאָך געבליבן אַ סך באַנעגענישן און דראַמאַטישע טאָ- 
מענטן, וועלכע זיינען כאַראַקטעריסטיש פֿאַר יענער צייט און איבער- 
הויפּט פֿאַר דער רעטעניש-געשטאלט פֿון ישראל מיכלען גופֿא. אָבער 
מיין ארטיקל איז שוין אַזױ אויך צו לאַנג און איך װועל זיך צו דער 
טעמע אומקערן ביי אַן אַנדער געלעגנהייט. 

פֿאַר די װאָס ווייסן ניט, וויל איך נאָר צוגעבן, אַז נאָכדעם, וי 
קאַפּלינסקי איז עפֿנטלעך דערקלערט געװאָרן פֿאַר א פּראָװאָקאַטאָר, 
איז ער אַנטלאָפֿן פֿון ווילנע קיין סאַראַטאָוו, וואו ער האָט געוואוינט 
מיט זיין פֿאַמיליע ביז דער רעװאָלוציע פֿון 1917. אַ פּאַספּאָרט און 
וואוינרעכט האָט אים געגעבן די אָכראַנקע, וועלכע האָט אים פֿון 
צייט צו צייט אויך געשטיצט מיט געלט. נאָך דער רעװאָלוציע איז 
ער ארעסטירט געװאָרן, איז לאַנג געזעסן אין טורמע. אין 1920 האָבן 
אים די באָלשעװיקעס דערשאָסן אין מאָסקװע. 

נאַציאַנאַלע פֿראָגע 
און 


קולטור-פּראָבלעמען 


די יידישע מאַסן-קולטור 
אָנגעווייטאָגטע פֿראָגן 

די קולטור-באַוועגונג און די סאַציאַליסטישע באַוועגונג 
אונדזער שטעלונג צו די יידישע נאַציאַנאַלע פֿראַגן 
אַלף-בית אָדער אַלפֿאַבעט! 


די אידישע מאַסן-קולטור אין אַמעריקע 
און אין דער אַלטער היים 


לייבוש לערער איז איינער פֿון די געוועזענע פּאַרטײי-מענטשן, 
װאָס האָבן די לעצטע יאָרן דערקלערט קריג אונדזערע ראַדיקאַלע 
פּאָליטישע פּאַרטײען. ער האַלט אויך, אַז אין קולטור-אַרבעט קאָנען 
די פּאַרטײען נאָר שאָדן. אין איינעם פֿון זיינע אַרטיקלען קלאָגט זיך 
לייבוש לערער אויף די אידישע ארבעטער-פּאַרטײען אין פּױלן, פֿאַר- 
װאָס זיי האָבן אַרײנגעבראַכט אַזאַ אויסדרוק וי , מאַסן-קולטור". 
זיי האָבן, זאָגט ער, דערמיט ניט געװאָלט אונטערשטרייכן אַ בעסערן 
אינהאַלט. דאָס איז פֿון זייער זייט געווען א פֿאַרלאנג זיך אָפּצוזונ- 
דערן פֿון אַנדערע און דורך דעם באַפֿעסטיקן די אייגענע פּאָליטישע 
אָרגאַניזאציע. 

די טעג האָט ש. ניגער אַזוי געשריבן: , אין פּױלן האָבן די אידץ- 
אַלאָגן פֿון , בונד" געשאפֿן אן אויסדרוק: , מאַסךקולטור". ניגער 
געפֿינט, אַז בעסער און פֿולער, װוי אומעטום, האָט זיך דאָס, װאָס 
מ'רופֿט אָן , מאסך-קולטור", פֿאַרווירקלעכט אין אַמעריקע, און דאָ 
איז דאָס אַ פֿאַראײנפֿאַכטע קולטור, אָן אַן אינטערעס פֿאַר ניואַנסן, 
אָן אַן אויער פֿאַר פֿײינערע שטילערע טענער, אָן גלויבן און אָן ספֿיקות, 
אָן גריבלענישן, אָן מאַקסימאַלע פֿאָדערונגען צו זיך אַלײן, אָן טראַ- 
גיזם -- ווייל אָן דער פֿירערשאַפֿט פֿון אַן אינטעליגענץ. זי אָריענטירט 
זיך ניט אויף אידעאָלאָגיע, אויף אַ פּראָגראַם, אויף צוקונפֿט:צילן. 
זי האָט ניט קיין ברייטע פּערספּעקטיו. איר ברכה איז ברוך ה' יום 
יום. איר לאָזונג : אויף מאָרגן זאָל גאָט זאָרגן... הכּלל --- מוישע, 
דאָס איז דיין קולטור ! 


וי ווייט איך ווייס, איז דער אויסדרוק , אידישע מאַסן-קולטור" 
צום ערשטן מאָל באַנוצט געװאָרן פֿון מיר. אַלנפֿאַלס, געדענק איך 
ניט, אַז עמעצער זאָל אים האָבן באנוצט פֿריער וי זומער, 1919. 
איך וויל זיך דאָ דערמיט ניט באַרימען און איך קלייב זיך ניט צו 
נעמען אויף דעם א פּאַטענט -- ניט קיין גרויסע אַנטפּלעקונג. איך 
וויל דאָ נאָר דערציילן, ווי, ווען און צוליב װאָס דער דאָזיקער אויס- 
דרוק איז געשאַפֿן געװאָרן. איך וויל אויך באַװיזן, אַז דאָס, װאָס 
מיר באצייכענען מיטן נאָמען , מאסך-קולטור", איז ווייט ניט דאָס, 

װאָס ש. ניגער לייגט אין דעם אריין, און דער דאָזיקער נאָמען האָט 
אונטער זיך א באַשטימטן אינהאלט און איז ניט געשאפֿן געװאָרן 
נאָר צוליב פּארטיי-קאַנקורענץ, וי לייבוש לערער וויל האָבן. דעם 
אמת געזאָגט, איז מיר דאָס לעצטע אַפֿילו דערווידער צו באַװוייזן. 
גיי טענה זיך אויס מיט מענטשן, װאָס זעען ביי זייערע קעגנער 
שטענדיק נאָר איין מאָטיוו -- קאַנקורענץ, פּערזענלעכע אָדער פּאַר- 
טיי-קאָנקורענץ. 

אין יאָר 1919 איז די גרעסטע אידישע קולטור-אָרגאַניזאַציע אין 
אוקראַינע געווען די קולטור-ליגע, וועלכע איז געשאַפֿן געװאָרן אין 
8 אין דער צייט פֿון דער אידישער נאַציאָנאַליקולמטורעלער אוימאָ- 
נאָמיע. זי האָט פֿאַרװאַלטעט איבער אַלע אידישע שולן, מיטל-שולן, 
צוויי לערער-סעמינאַרס, אין קיעוו און אין כאַרקאָוו, און האָט פֿאַר- 
מאָגט אַ גרויסן ביכערפֿאַרלאַג. ווען די באָלשעוויקעס האָבן סוף 
9 דאָס צווייטע מאָל פֿאַרנומען אוקראַינע, האָבן די יעווסעקעס 
באַלד אָנגעהויבן זיך גראָבן אונטער דער עקזיסטענץ פֿון דער קולטור- 
ליגע: זי איז אַ קליינבירגערלעכע אינסטיטוציע, אין איר האָבן זיך 
פֿאַרפֿעסטיקט די אַנטיקאָמוניסטישע פּאַרטײען. . 
|- אין יולי, 1919, איז אין קיעוו פֿאָרגעקומען ן אַל-אוקראַינישע 
קאַנפֿערענץ פֿון דער קולטור-ליגע. די דעמאָלטדיקע פֿירער פֿון די 
אידישע קאָמוניסטן -- די נעכטיקע בונדיסטן, משה ראַפֿעס און 
אברחם חפֿץ -- זיינען אַרױסנעמראָטן מיט שאַרפֿע אַטאַקעס. זי 
האָבן געװאַלט, אַז די קולטור-ליגע זאָל ווערן 8 ריי-קאַמוניסטישע 
אינסטיטוציע, װאָס זאָל זיך פֿארנעמען מיט פּראַלעטאַרישער קולטור. 
איך געדענק נאָך וי היינט דעם שלוס פֿון משה ראַפֿעסעס רעדע: 
מיר, אידישע קאַמוניסטן, זיינען דער גרויסער בעזים, װאָס וועט 
אויסקערן פֿון דער אידישער גאָס אייערע מענדעלעך, אייערע פּרצעס, 
אייערע שלום-עליכמס און אייער גאַנצע קליינבירגערלעכע מיסט.. 

דעמאָלט האָבן נאָךר די אלגעמיינע קאָמוניסטן אין קיעוו און 
איבערהויפּט אין מאָסקווע געקוקט אויף דער קולמור-ליגע ניט אַװױי 
קרום. און דאָס איז געווען אין דער צייט, ווען די דעניקינצעס האָבן 
אַנגעהובן אַ שטארקע אָפֿענסיווץ אויף אוקראינע, האָט די קאָמוניס- 
טישע מאַכט געהאט וויכטיקערע דאגות. מ'האָט אין דער רעזאָלוציע 
געדאַרפֿט געפֿינען אַ פּשרה צווישן פּראָלעטארישער קולמור און קול- 
טור בכּלל. מיר איז אויסגעקומען צו שרייבן דעם פּראָיעקט פֿון דער 
רעזאַלוציע, און איך האָב אויסגעקליבן די פֿאָרמולע: ,מאַסן-קולטור", 
די וועלכע האָט אויסגעזען צו זיין כּשׁר אין די אויגן פֿון די אלגעמיינע 
קאַמוניסטן און איז דאָך ברייטער וי פּראָלעטארישע קולטור און 
נעמט, פוף כּל סוף, אַרום די גרעסטע מערחייט פֿון אידישן פֿאָלק. 
משה ליטװואקאָוו -- נאָך דעמאָלט:ניט קיין קאָמוניסט:---האָט צוזאַ- 

מען מיט מיר די רעזאָלוציץ רעדאגירט. ער האָט שוין מסתּמא אָן דעם 
פֿאַרגעסן, ווען ניט, װאָלט ער איצט געהאט אַן איבעריקן עליחטא 
זיך צו שלאָגן דערפֿאַר, װאָס ער האָט דעמאָלט מסכּים געווען אויף 
מיין פֿאָרמולע. אונדזער רעזאָלוציץ האָט באקומען אַ גרויסע מער" 
הייט, און ביז אַ צייט האָט מען די קולטוריליגעץ געלאָזט לעבן. 
ערשט מיט 158 מאָנאַטן שפּעטער, שוין נאָך די דעניקינצעס און נאָך 
די פּאַליאַקן, ווען די קאָמוניסטן אין אוקראינע האָבן זיך געפֿילט 
אין זאָטל, האָט מען די קולטור-ליגע קאָמוניזירט און קיין שום רעזאָי 
לוציע האָט אונדז שוין מער ניט געקאַנט ראַטעוען. פֿון 8 פֿרײער 
קולטור-געזעלשאַפֿט איז די קולטור-ליגע געװאָרן 8 שרײפֿעלע אין 
דער קאזיאַנער מאַשין פֿון די אידישע קאָמוניסטישע סעקציעס 
(יעוו. סעק.), וועלכע האָבן אויף זיך גענומען די אױפֿגאַכץ דורכ- 
צופֿירן די קאָמוניסטישע דיקטאַטור אויף דער אידישער גאַס. 

שפּעטער, אין פּױלן, ווען עס האָט זיך געהאַנדלט אום דער אידי" 
שער שולאָרגאַניזאַציע, ווער עס קאָן אין איר זיין א מיטגליד און 
ווער ניט, האָבן די לינקע פּועלי ציון געפֿאָדערט, אז א מיטגליד פֿון 
דער שול-אָרגאניזאַציע זאָל קאָנען זיין נאָר דער, װאָס איז 8 מיטגליד 
אין אַ יוניאַן -- דאָס װאָלט פֿאַקטיש געהייסן מאַכן די שול-אָרגאַני 
זאַציע פֿאַר 8 ריין פּראָלעטאַרישע און לאָזן אָן 8 זייט יענע ברייטע 
אידישע מאַסן, װאָס זיינען ניט קיין לויך-אַרבעטער. דאָס רוב בונ- 
דיסטישע שול-טוער זיינען אזױ ווייט ניט געגאַנגען. אין ווילנע האָבן 
די בונדיסטן אין דער שול-באַוועגונג פֿון אָנהױב אָן געארבעט צװאַ- 
מען מיט די בירגערלעכע דעמאָקראַטן פֿון דאָקטאָר שאַבאַדס חדר. 
איז ווידער אַלס א פּשרה אַרױסגעשוואומען די פֿאָרמול, מאָסן-קולטור". 
און פֿון דעמאָלט אָן איז זי אַלץ מער אַריין אין אומגאַנג פֿון די אידישץ 
אַרבעטער-פּאַרטײען. 

אָבער די פֿאָרמול , מאַסן-קולטור" איז ניט געווען בלויז א שפּרוך 
קעגן אן עיך-הרע. זי צייכנט אָן די גרענעצן פֿון אונדזער קולטור, 
באַשטימט איר סוביעקט און אָביעקט, כאַראַקטעריזירט דעם אינ- 
האַלט, װאָס די אידישע סאָציאַליסטן ליינן אַריין אין זייער קולטור- 
און-שול-אַרבעט. 

מאַסן" -- דאָס איז ברייטער, וי טרבעטער. ביי אונדז איז מען 
אָפֿט געוואוינט איבערצוחזרן, אַז די איינציקע שטיצע פֿון דער אידי- 
שער שול און ליטעראַטור זיינען די אידישע אַרבעטער. דאָס איז אַ 
גוזמא. מיר האָבן ברייטע מאַסן בעלי-מלאכות, אָנגעשטעלטע, קליין- 
הענדלער -- בכּלל פֿאָלקס-מענטשן, װאָס זיינען געברויכער פֿון דער 
אידישער קולטור. אין מזרח-אײיראָפּע פֿאַרמאָגט די אידישע באַפֿעל- 
קערונג אזעלכע פֿאָלקס-מאַסן מער וי לויךארבעטער. אין אַמעריקע 
פֿאַרנעמען זיי אויך ניט קיין קליינעם אָרט. אמת, דער מער אקטיווער 

טייל פֿון אונזער קולטור-באַוועגונג, די טרעגער פֿון אונדזערע קולטור- 
אָרגאַניזאַציעס און קולטור-אינסטיטוציעס, די קעמפֿער פֿאַר די רעכט 
פֿון דער אידישער קולטור זיינען אַרבעטער אָדער געוועזענע אַרבע- 
טער. אָבער אַרױסלאָזן פֿון חשבון יענע אידישע פֿאָלקס-מאַסן, וועלכע 
זיינען ביז אַהער קיין ארבעטער ניט געווען, װאָלט געווען א גרויסער 
טעות. 

אונזער קולטור ווערט זייער װײיניק געברויכט פֿון די אידישע פֿאַר- 
מעגלעכע קלאסן אין זייער אייגענער קולטור-באַפֿרידיקונג, און נאָך 
װייניקער אין דער דערציאונג פֿון זייערע קינדער. נאָר געציילטע פֿון 
זיי געפֿינען מיר אין אונדזערע קולטור-רייען, און װאָס ווייטער ווערן 
אזעלכע געציילטע אלץ ווייניקער. דאָס זעלבע איז מיט אונדזערע 
פּראַפֿעסיאַנעלע אינטעליגענטן. די גרעסטע מערהייט פֿון זיי לעבן 
מיט דער אַלגעמײנער קולטור פֿון לאַנד. די לאַנדישפּראַך איז ביי 
זי אַ געצייג צו מאַכן אַ לעבן, אַ שליסל צו קאריערע. די אידישע 
קולטור קאָן ביי זיי, אין בעסטן פֿאַל, זיין נאָר אַ צוגאָב. אין דער 
אַלגעמײנער קולטור זוכן זיי אַ באַפֿרידיקונג פֿאַר זייערע אלגעמיין- 
מענטשלעכע אינטערעסן און עמאָציעס. די אידישע קולטור דאַרף זי 
געבן אַן ענטפֿער אויף זייערע אינטים-אידישע באַגערן. אויב מ'זאָל 
ביי זיי פֿרעגן, וועט די אידישע קולטור זיך מוזן אָפּגעבן בלויז מיט 
אידישקייט". די טעמעס פֿון אונזערע נאָװעלן און לידער װעלן 
דאַרפֿן זיין עכט:אידישע, דאָס װאָס זיי געפֿינען אין אנדערע ליטע- 
ראַטורן ניט. די ברייטע אידישע מאַסן לעבן כּמעט דורכאויס נאָר מיט 
דער אידישער קולטור און לעבן זיך אויס נאָר אין דעם, װאָס זי 
געפֿינען אין דער אידישער שפּראַך. זיי האָבן ניט קיין אַנדער אָרט, 
וואו צו געפֿינען אֿן ענטפֿער און אַן אָפּקלאַנג אויף זייערע טלגעמיין- 
מענטשלעכע נויטן, עמאָציעס און באַגערן, וי נאָר אין אידיש. אידיש 
איז ביי זיי דער איינציקער שליסל צו זייער גאַנצן אַלמענטשלעכן 
און אידישן אינהאַלט; און ביי זיי, ביי דער שוארצער ערד פֿונם 
פֿאָלק, איז דער אידישער אינהאַלט און דער אַלמענטשלעכער אינ- 
האַלט ענגער צװזאמענגעפֿלאָכטן, װוי ביי די אינטעליגענטן. 

שלום אַש האָט מיר אַמאָל געזאָגט: מיט אַרבעטער פֿיל איך זיך 
בעסער. ווען אן אינטעליגענט, אָדער א רייכער איד, װאָס לייענט 
אַמאָל אידיש אויך, קוקט אַריין אין מיינס אַ בוך, וויל עֶר ניט ליידן, 
פֿאַרװואָס איך שילדער פּוילישע פּוערים און רוסישע שריפֿטשטעלער. 
דאָס זוכט עֶר אַנדערשוואו. פֿון מיר פֿאַרלאַנגט ער, איך זאָל זיין 8 
שרייבער פֿון דער געטאָ, און נאָר פֿון דער געטאָ. דער אידישער 
אַרבעטער זוכט ביי מיר דעם גאַנצן מענטשן, די גאַנצע וועלט. פֿאַר 
אים האָב איך אַ מעגלעכקייט פֿאַנאַנדערצואװיקלען אלע ווינקעלעך 
פֿון מיין נשמה. 

די שעפֿער פֿון דער אידישער קולטור זיינען היינט:צו-טאָג אויך 
מער וי אַלץ פֿאָלקסימענטשן. אין דער ערשטער צייט זיינען ביי אונז 
געווען טֿראַפּגעקומענע פֿון דער העכערער באלעבאַטישער וועלט, פֿון 
לומדים און יחסנים, וי י. ל. פּרץ, בעל מחשבות און ד. גל. װיפֿיל 
פֿאַרמאָגן מיר איצט אַזעלכע? און װוי גרויס איז די צאָל אַקאַדעמיש 
אויסגעבילדעטע אינטעליגענטן צווישן אונזערע קולטור-שאַפֿער ? אונ- 
זערע שרייבער, לערער און ד. גל. שטאמען איצט דאָס רוב פֿון קליינ- 
באַלעבאַטישן און אַרבעטער-יחוס, זיינען אָפֿט אַלײן געוועזענע אַר- 
בעטער, וי י. מ. ווייסענבערג, מאַני לייב, ראַבאָי און אַנדערע. די 
גרעסטע מערהייט פֿון זיי געהערט צו דער קאַטעגאָריע פֿאָלקס-אינטץ- 
ליגענץ, וועלכע איז מיט טויזנטער פֿעדים פֿאַרבונדן מיט די פֿאָלקס- 
מאַסן. 

אויף אַזאַ אופֿן אַרבעט אונדזער קולטור ניט בלויז פֿאַר די מאַסן, 
נאָר אויך דורך די מאַסן. אונדזער שטרעבונג איז און מוז זיין אַרױס- 
צוציען פֿון דער מאַסע אירע פֿאַרבאָרגענע כּוחות און אַנטוויקלען זיי. 
פֿון װאַנען קען אַזאַ מאַסןדקולטור נעמען שעפֿערישע כּוחות, אויב ניט 
פֿון די מאַסן גופֿא ? 

אין דעם באַגריף מאַסן-קולטור ליגט אי אָרעמקײט, אי רייכקייט. 
אָרעמקײט, ווייל די רייכערע, די אינטעליגענטערע, די װאָס פֿאַרמאָגן 
מער מאַטעריעלע און גייסטיקע מעגלעכקייטן, גייען אוועק צו אַנדערע 
קולטורן. פֿאַר דער אידישער קולטור בלייבט איבער אן אָרעמער 
עולם, וועלכער האָט װײיניק מעגלעכקייט צו קױפֿן ביכער און אוים- 
צוהאַלטן אינסטיטוציעס. ווערט עס א קולטור פֿון צייטונגען מערער 
וי פֿון ביכער, פֿון נאָװעלן, לידער און פּאָפּולאַריזאַציעס מערער וי 
פֿון ערנסטע װיסנשאַפֿטלעכע אַרבעטן, פֿון פֿאָלקס-שולן און פֿאָלקס- 
אוניווערזיטעטן מיט װײיניק מיטל-שולן און גאָר אָן הויכשולן. רייכ- 
קייט, ווייל 8 מאַסן-קולטור קען זיך ניט אָפּרײסן פֿון באָדן, זי קען 
ניט פֿאַרפֿליען אין די װאָלקנס. מליצה קאָן ביי איר ניט זיין קיין 
גאַנגבאַרע סחורה. זי מוז שטיין מיט ביידע פֿיס אין פֿאָלק, מיט 
זיינע נויטן. 

אונדזערע לייענער זיינען מאַסן, אַפֿילו די װאָס האָבן געענדיקט 
אַ פֿאָלקס-שול אין פּױלן, זיינען נאָך אלץ מאַסן, אינטעליגענטע מאַסן. 
די װאָס ענדיקן א אידישע מיטל-שול -- יפֿיל זיינען אין גאַנצן 
פֿאַראַן אַזעלכע ? אוב אַזאַ איינער וויל שטודירן מעדיצין, טעכנאָ- 
לאָגיע, אָדער כעמיע, מוז ער קענען איינע פֿון די װיכטיקסטע אייראָ- 
פּעאישע שפּראַכן, לאָמיר זאָגן, דייטש, ענגליש אָדער פֿראַנצױזיש, 
וועט ער אלץ, װאָס האָט א שייכות מיט דער ריינער װיסנשאַפֿט, 
לערנען אין יענע שפּראַכן. אים איז דאָס נויטיק שוין צוליב דעם אַלײן, 
כּדי ער זאָל די נייעס, װאָס ווערן געשאַפֿן אין זיין ספּעציאַליטעט, 

קאַנען לייענען אין דער שפּראַך פֿון אַ רייכער קולטור. אין דער לאַנדם- 
שפּראַך מוז ער זיין א סך היימישער, וי א דורכשניטס-מענטש, צוליב 
דעם, װאָס יעדע הויך-שול איז דאָך אויך אַ שליסל צו פּרנסה, און 
ער קען ניט באַגרענעצן זיין פֿעלד פֿון פּרנסה נאָר מיט אידן אַליין. ריין" 
װיסנשאַפֿטלעכע ווערק ווערן געשריבן פֿאַר מענטשן צום ווייניקסטנס 
מיט אַ מיטעלער בילדונג, דער, װאָס האָט אַזאַ בילדונג ניט באַקומען, 
יענעם פֿעלן די עלעמענטאַרע באַגריפֿן, די נויטיקע גייסטיקע דים- 
ציפּלין פֿאַר אזעלכע ווערק. פֿאַר ריין-װיסנשאַפֿטלעכע װוערק וועגן 
מאַטעמאַטיק, פֿיזיק, כעמיע, אסטראָנאָמיע איז אין אידיש קיין 
אָרט ניטאָ. 

דאָ האַנדלט זיך ניט בלויז אום דעם, װאָס אין אידיש קאָן מען 
געפֿינען גאָר װײיניק לייענער פֿאַר ווערק פֿון עקזאַקטע װיסנשאַפֿטן. 
עס האַנדלט זיך אום דער פֿרוכטבאַרקײט פֿון דער װיספנשאַפֿטס-אַר- 
בעט גופֿא. שטעלט זיך פֿאָר, אַן אוממעגלעכע זאַך, אַז איינשטיין 
װאַָלט אין אָנהױב פֿון זיין קאַריערע געקומען צו מיר פֿרעגן, צִי ער 
זאָל זיינע װיסנשאַפֿטלעכע ארבעטן פֿאַרעפֿנטלעכן אין דייטש אָדער 
אין אידיש --- װאָלט איך געוויס געענטפֿערט: אין דייטש. שרייבט 
ער אין אַ שפּראַך, װאָס ווערט געלייענט פֿון אַ סך װיסנשאַפֿטסלײט 
און פֿאָרשער, וועט מען זיין יעדעם נייע װאָרט באַלד אױפֿכאַפּן, 
קאַנטראָלירן, פֿירן די פֿאָרשונגען ווייטער. דאָס, װאָס עם איז בי 
איין װיסנשאַפֿטסמאַן דאָס לעצטע װאָרט, ווערט ביים אַנדערן דאָם 
ערשטע װאָרט. די נייע זוימען באַפֿרוכפּערן אַ גינסטיקן באָדן. דייטש 
איַז א שפּראַך, װאָס יעדער באַדײיטנדער װיסנשאַפֿטסמאַן האַלט פֿאַר 
נויטיק צו קענען. פֿון דאָרטן ווערט יעדעס ניי װאָרט איבערגעטראָגן 
אין די שפּראַכן פֿון די אַנדערע רייכע קולטורן. עס איז דאָ ער און 
עס איז דאָ פֿאַר וועמען. פֿאַרעפֿנטלעכט אַ װיסנשאַפֿטסמאַן די רע" 
זולטאַטן פֿון זיין פֿאַרשונג אין אידיש, אָדער אַפֿילו אין פּױליש, װועט 
עס קיצלען די נאַציאַנאַלע אייגנליבע פֿון זיין פֿאָלק, אָבער ס'וועט 
ניט דינען פֿאַר אַן אױסגאַנגס-פּונקט צו ווייטערדיקע פֿאָרשונגען, 
ס'וועט בלייבן אומפֿרוכטבאַר. 

מיט געשיכטע, סאַציאָלאָגיע, מיט געזעלשאַפֿטלעכע װיסנשאַפֿטן 
בכּלל איז די זאך אַ ביסל אַנדערש. דאָרטן זיינען אויך פֿאַראַן צו טיפֿע 
טעמעס פֿאַרן געוויינלעכן עולם. אָבער זיי זיינען ווייניקער פֿאַרבונדן 
מיט עקספּערימענטן, צו זיי דאַרף מען ניט האָבן אַזאַ גרויסע צוגריי- 
טונג, און דער אינהאַלט איז נעענטער צו מענטש און לעבן, זיינען אין 
דער מאַסע אויך פֿאַראַן מער אַנטװיקלטע מענטשן, װאָס קענען זי 
דערגרייכן, קענען זיך אין זיי דערגרונטעווען. 

דערמיט זיינען געגעבן געוויסע גרענעצן פֿאַר אונדזער קולטור. 
אַ גוטע פּאַפּולאַריזאַציץ (ניט קיין צוקייטע וואולגאַריזאַציע) פֿון אַ 

װיסנשאַפֿטלעך װוערק איז אַ סך נויטיקער, וי 8 װיסנשאַפֿטלעכע 
פֿאָרשונג. אַ פֿאָלקס-אוניווערזיטעט איז וויכטיקער, וי אן אַקאַדעמישע 
הויך-שול. א קאטעדרע פֿאַר אידישער פֿילאָלאָגיץ, אידישער געשיכטע, 
אידישע סטאַטיסטיק און דאָס גלייכן -- דאָס מוזן מיר האָבן כּדי 
צו פֿירן ווייטער די אַזױ-גערופֿענעץ אידישע װיסנשאַפֿטן. אַ מעדיציי 
נישער פֿאַקולטעט אין אידיש האָט ביי די איצטיקע גרענעצן פֿון 
אונדזער קולטור קיין זינען ניט. 

אין דער פֿאָרמולע מאַסן-קולטור איז אויך בולט אָנגעויזן דער 
גייסט, װאָס דאַרף באזעלן די נייע אידישע קולטור -- דער קאַמף 
פֿון די מאַסן, דער צוקונפֿט-אידעאַל פֿון די מאַסן. אין דעם גרויסן קאַמף 
צווישן דער מערהייט, וועלכע וויל זיך אױפֿהױבן אויף דער הויך פֿון 
מענטשן, און יענע פּריווילעגירטע, וועלכע ווילן בלייבן העכער איבער 
דער מערהייט -- מוז די אידישע קולטור זיין דורכגעדרונגען מיט די 
אידעאלן פֿון א נייער וועלט, וואו אַלע מענטשן װעלן שטיין אויף 8 
גלייכער מענטשלעכער הויך.אלע װועלן האָבן א גלייכע מעגלעכקייט 
צו אַנטװיקלען און אויסלעבן די קרעפֿטן און פֿעאיקייטן, מיט וועלכע 
די נאַטור האָט זיי באַשאָנקען, און קיינער װועט ניט זיין פּריווילעגירט 
אױיפֿן חשבון פֿון אַנדערע. דאָ האַנדלט זיך ניט וועגן דער אָדער יענער 
סאַציאַליסטישער פּאַרטײ, נאָר וועגן די אלגעמיינע צוקונפֿט-אידעאלן 
פֿון די מאַסן, ניט וועגן איינצלהייטן, נאָר װועגן דעם אַלגעמײנעם 
גייסט. 

און ש. ניגער װועט מיך מסתּמא ניט חושד זיין, אַז איך מיין דאָ 
די מאָסקװער ליניע פֿון פּראָלעטאַרישער קולטור און פּראָלעטאַרישער 
ליטעראַטור, לוט וועלכער די ליטעראטור מוז ווערן א דינערין פֿון 
לעצטן דעקרעט, אין ראָמאַנען און לידער מוז מען אַגיטירן פֿאַר אינ- 
דוסטריאליזאציע און קאַלעקטיװויזאַציע, באַזינגען דעם טעראָר. די 
קאַמוניסטישע דיקטאַטור דאַרף קאַנטראָלירן די שרייבער, וי אַ פֿאָר- 
מאַן אַ שאַפּ, און יעדץ טאַלאַנטלאָזיקײט קאָן זיך אַרױסרוקן אױבנאָן 
דורך ליטעראַרישער מסירה, דורך ליטעראָרישן שפּיאָנאַזש, דורך 
שווערן דריי מאָל אַ טאָג טרייהייט צו יעדן װאָרט פֿון דער , גענעראַל 
ליניע". דעם באַגריף , געזעלשאַפֿטלעכע באשטעלונג" פֿאַרשטייט מען 
מעכאניש, אויסערלעך, װוי מ'באַשטעלט א קליאמקע צו אַ טיר: 
שרייבט, װאָס מ'הייסט ! היינט דאַרף מען האָבן דריי נאָוועלן מיט 
צוויי לידער וועגן דער פֿאַרזייאונגס-קאַמפּאַניץ! שרייבט מערער! 
שרייבט גיכער! טוט אַריין װאָס מער אָפּטימיזם ! ווען ניט, זייט איר 
איבעריק און מיר װועלן ניט געבן קיין פּאַפּיר צו דרוקן אייערע ווערק. 
ווען ניט, זייט איר שונאים און מיר וועלן אייך אַרײנלײגן אין חרם, 
צונעמען ברויט און װאַסער... דאָ ניט לאַנג האָט מען איינעם 8 
מאַסקװער שרייבער אָפּגעשיקט צוריק זיינעם אַ מאַנוסקריפּט מיט אַ 

דערקלערונג, פֿאַרװאָס ער קען ניט געדרוקט ווערן, איז אין דער 
דאָזיקער דערקלערונג געשטאַנען אַזױ : עס טוג ניט, ווייל די גרעסטע 
צאָל פּראַצענט פֿון דער עפּאָכע פֿאַלט ביי אייך אויף דעם יאָר 1929, 
און דעם יאָר 1931 האָט איר געשענקט אױפֿמערקזאַמקײט נאָר 12 
פּראָצענט... 

איך רעד וועגן דעם צוקונפֿטס-אידעאַל פֿון די מאַסן, וועלכער 
ווירקט ניט פֿון דרויסן, נאָר פֿון אינעװייניק. דער קאַמף פֿון דער 
עפּאַכע לעבט אין יעדן קולטור-שאַפֿער, ער דרינגט שריין אין זיין 
בלוט און מאַרך, שמעלצט זיך צונויף מיט זיין טעמפּעראַמענט, ווערט 
ניט קיין אויסערלעכער געבאָט, נאָר אן אינערלעכער דראַנג. ער דריקט 
זיך אויס ניט אין אומישנע צוגעטראַכטע איינצלהייטן. ער גיט 
דעם טאָן. 

איך האָב אויבן דערמאַנט א מעלה פֿון אַ מאַסן-ליטעראַטור -- 
דאָס, װאָס זי היט זיך פֿון מליצה, פֿון געשװאָלענע ווערטער און 
פֿראַזן, וועלכע מאַכן אַ פּשוטן געדאַנק אומפֿאַרשטענדלעך און גיבן 
צו א פּוסטן געדאַנק די פֿאָרמע פֿון אַ טיפֿן סוד. איין צייט האָט זיך 
געדוכט, אַז די אידישע שפּראַך איז גאָרניט פֿײאיק אויף מליצה. 
צום באַדױערן, הויבט מען די לעצטע יאָרן ביי אונז אָן צו שרייבן 
אַפֿילו פּראַזץ מיט הארבע ווערטער, מיט פֿראַזן פֿון 16 און 18 שורות, 
מיט ווערטער אויף שטאָלצעס, וועלכע זיינען ניט שיין, נאָר שווער 
און אָפֿט לעכערלעך. מ'בראָקט אריין אַזױ פֿיל ניט-נויטיקע העב- 
רעאישע ווערטער און אויסדרוקן, אַז זיי גיבן צו דער שפּראַך, ניט 
קיין פֿאַרב, נאָר אַ ריח פֿון בית-:חמדרש אונטערן אויוון. מ'נוצט אַזױ 
פֿיל שווערע אויסלענדישע באַגריפֿסװערטער, אַז אָן 8 ווערטערבוך 
קאָן מען עס ניט איבערלייענען. מ'טוט אַריין אין אן רטיקל אָדער אין 
אַן עסיי װאָס מער ניײיגעשאַפֿענע ווערטער און אָפּקירצונגען, װאָס 
די שפּראַך האָט זיי נאָך ניט איבערגעקאָכט און װועט זיי אפֿשר קיינ- 
מאָל ניט איבערקאָכן, אױפֿמערק אָנשטאָט אױפֿמערקזאַמקײט, באַצי 
אַנשטאָט באַציאונג, אַזױ אַז גאָר א פּשומער ענין ווערט פֿאַרװאַנדלט 
אין אַ שטיקל קבלה. די שפּראַך פֿון אונדזערע עלטערע אידישע 
שרייבער אין אמעריקע, וועלכע פֿלעגן דאָס רוב אַלץ צעקייען און 
איבערקייען, איז געווען פּריקרע און פֿון איר פֿלעגט שלאָגן צום 
האַרצן. זי איז אָבער דאָך געווען בעסער און האָט געהאט מער זינען, 
וי דער נייער תּרגום-לשון, װאָס איז ווייניקער פֿון אַלץ אין גייסט פֿון 
דער אידישער שפּראַך. הערן מיר אָפֿט אַזעלכע טענות : װיבאַלד א 
מאַסןךקולטור, דאַרפֿט איר צופֿרידנשטעלן אַלע נױטן פֿון די מאַסן, 
אַפֿילו אַזעלכע, אין וועלכע איר אַלײן גלויבט ניט, וועלכע איר אַלײן 
האַלט אַפֿילו פֿאַר שעדלעך. װיבאלד אַז אַ מאַסן-קולטור, טאָרט איר 
אין קיין זאַך ניט איינרייסן מיט דער מאַסע, מוזט איר גיין אויף די 

גרעסטע פּשרות אַפֿילו מיט די פֿאָראורטײלן פֿון די מאַסן, אַפֿילו מיט 
זאַכן, וועלכע איר האַלט ניט פֿאַר קולטור, נאָר פֿאַר קולטורלאָזיקײט. 

אַמאָל, אין היידלבערג, נאָך מיינעם א רעפֿעראט פֿאַר סטודענטן 
און נאָך א דיסקוסיע וועגן בונד, װאָס האָט זיך פֿאַרצױגן ביז שפּעט 
אין דער נאכט, בין איך געזעסן אין א קאַפֿע מיט דעם אינטערע- 
סאַנטן תּלמודיסט ראבינקאָוו און מיר האָבן געמיטלעך גשמועסט. 
פּלוצלינג נעמט מיר ראבינקאָוו פֿאַרן האַנט, קוקט מיר אַרײן אין די 
אויגן, ווי זיין שטייגער איז, און ער רעדט שטיל, וי אַ סוד: איך בין 
פֿאַרן בונד, נאָר איין זאַך פֿאַרדריסט מיר, פֿאַרװאָס טוט דער בונד 
גאָרנישט, אַז אידן זאָלן האָבן גוטע רבנים ?... איך האָב געעפֿנט 
מויל און אויערן: דער בונד און רבנים? אָבער ראבינקאָוו רעדט 
ווייטער, וי ער װאָלט זיך ביי מיר געבעטן : פֿאַרװאָס ניט ? די אידישע 
מאַסע נויטיקט זיך אין רבנים, יאָ? די איצטיקע רבנים זיינען ניט 
דאָס װאָס די אידישע מאסע דאַרף, ניין? װאָס ווייסט איר? איך 
האָב אייך געקענט דערציילן וועגן דעם ביזן ווייסן טאָג אַרײין און עס 
װאָלט נאָך געבליבן צו דערציילן. דער בונד פֿאַרטײידיקט די אינטע- 
רעסן פֿון די מאַסן, יאָ? טאָ ווער זאָל פֿאַרטײידיקן דאָס רעכט פֿון 
די אידישע מאַסן אויף גוטע רבנים, אויב ניט דער בונד? 

גיב איך ראַכינקאָוון צו פֿאַרשטײן, אַז ניט אַלץ, װאָס די אידישע 
מאָסן מיינען, אַז זיי דאַרפֿן -- דאַרפֿן זיי אין דער אמתן. ניט אַלע 
נויטן פֿון די אידישע מאַסן פֿאַרטײידיקט דער בונד. פֿאַראן אזעלכע 
נויטן, פֿון וועלכע דער בונד װאָלט װועלן, די אידישע מאַסן זאָלן זיך 
װאָס גיכער באַפֿרײען, און וי קאָנט איר זיך פֿאָרשטעלן, אַז די בונ- 
דיסטן, מענטשן ניט קיין רעליגיעזע, וועלכע האַלטן ניט פֿון רבנות 
און דאַרפֿן ניט קיין רבנים, זאָלן זיך מישן אין אינערלעכע רעליגיעזע 
אַנגעלעגנהייטן און זוכן רבנים פֿאַר רעליגיעזע אידן? ווען מיר אַלײן 
זאָלן דאָס אַפֿילו וועלן טאָן, וועלן די אידן, װאָס דאַרפֿן אַ רב, אונז 
אין דעם ניט געטרויען, ניט לאָזן זיך מישן ניט אין אונזער זאַך -- 
און זיי וועלן זיין גערעכט.... אויף ראַבינקאָוון האָבן מיינע רייד ניט 
געווירקט. ער איז אַלץ געבליבן ביי דאָס זייניקע: אָבער די אידישע 
מאַסן דאַרפֿן רבנים.... ווער דען, אַז ניט דער בונד+... 

ש. ניגער איז ניט צופֿרידן, פֿאַרװאָס אונדז אַרט ניט, וי און װאָס 
מען לערנט אין די תּלמוד-תּורהס און אין די אָרטאָדאָקסישע בית- 
יעקב שולן. מילא, די פּאָליטישע פּאַרטײען קאָן ער נאָך מוחל זיין, 
ווייל ביי זיי , איז די אידישע קולטור-אַרבעט און דער עצם אידישע 
קולטור נאָר אַ מיטל צו געזעלשאַפֿטלעך-פּאָליטישע צילן. .. וי ווייט 
זיי דינען און קענען דינען דער באַוועגונג". אָבער ,, אידישיסטן, קול- 
טור-גרופּעס -- פֿאַר זיי איז ניט אַלץ איינס און קאַן ניט זיין אלץ - 
איינס, װאָס עס טוט זיך און װאָס עס טוט זיך ניט דאָרטן, וואו 

אידיש ווערט גערעדט, געשריבן, געלייענט, געלעבט". די תּלמוד- 
תּורהס און בתּי מדרשים דאַרפֿן אויך זיין 8 , רעזערוואואַר פֿון פּאָ- 
טענציעלן אידישן קולטור-שאַפֿן און אידישן קולטור-גענוס". ,נִיט 
נאָר די יש"א און שלום-עליכם שולן". ער רעקאַמענדירט צו לערנען זיך 
פֿון די סאָציאַליסטן און קאַָמוניסטן, וועלכע גייען איין אויף פּשרות. 
זי ווייסן, 8ז , מען מעג זיך פֿאַראײניקן אַפֿילו מיטן שונא, אוב עס 
איז דאָ נאָך א גרעסערער שונא, וועלכן מען מוז שלאָגן און באַ- 
קעמפֿן". 

ש. ניגער דעררעדט דאָ עפעס ניט ניזן סוף. איך פֿאַרשטײ דעם 
אונטערגרונט פֿון זיינע געדאנקען. אָבער דער אויספֿיר בלייבט פֿאַר- 
הילט אין א װאָלקן פֿון רמזים. אינטערעסירן אָדער ניט אינטערעסירן 
זיך מיט די תּלמוד-תּורהס און די אָרטאָדאָקסישע שולן פֿון בית-יעקב ? 
איך בין ניט קיין אומפּאַרטייאישער אידישיסט, און דאָך אינטערעסיר 
איך זיך מיט זיי גאַנץ שטאַרק. אָכער אין װאָס באַשטײט מיין אינ- 
טערעס ? איך וויל אויך ניט, אַז מיר, די אָנהענגער פֿון א נייער וועלט- 
לעכער אידישקייט, זאָלן בלייבן בלויז אַ קנאָפּע גרופּע. איך וויל, אַז 
מיט אונז זאָלן גיין מאַסן. און דערווייל שיקן דאָס רוב אידישע עלטערן 
זייערע קינדער אין תּלמודיתּורהס און אין בית:יעקב שולן, וועלכע 
זיינען דער היפּוך פֿון דעם װאָס מיר ווילן. בין איך פֿאַראינטערעסירט 
צו קריטיקירן די אָרטאָדאָקסישע שולן, צו באַווייזן, אז זיי טויגן ניט, 
אָפּצוציען װאָס מער קינדער פֿון זיי און אַרײנציען זיי צו אונז. אינ- 
טערעסירן זיך מיט יענע שולן, הייסט פֿאַר מיר קעמפֿן קעגן זיי. 
איך וויל אויך, אַז די תּלמוד-תּורהס זאָלן ווערן רעזערוואוארן פֿאַר 
פּאָטענציעלער אידישער קולטור-שאַפֿונג און אידישן קולמור-גענום. 
אָבער מאַכן זייערע תּלמידים פֿאַר קולטור-שאַפֿער און קולמור- 
געניסער אין דעם זינען, װוי מיר פֿאַרשטײען דאָס, קאַנען מיר נאָר 
דעמאָלט, ווען מיר וועלן זיי ארױסרײסן פֿון אונטער דעם תּלמוד-תּורה 
אײינפֿלוס, ווען מיר וועלן ביי זיי אַרױסרײסן די װאָרצלען פֿון תּלמוד- 
תּורה --- אַלץ דורך קריטיק, ניט דורך שלום און ניט דורך פּשרות. 
און אין װאָס קאָן דאָ באַשטײן דער שלום --- אין לערנען מיט אונדזערע 
קינדער חיי אָדם? אין אַרײנפֿירן ביי אונדז אין די שולן שטיקלעך 
תּלמוד-תורה ? פֿאַראַן אין אַמעריקע תּלמוד-תּורהס, וועלכע האָבן איינ- 
געפֿירט ביי זיך אַ שעה אין װאָך אידיש, און זיי נוצן מיילווייז די 
זעלביקע טעקסט-כיכער װאָס מיר. אָבער פֿאַרװאָס האָבן זיי דאָס 
געטאָן? האָבן זיי דאָס אונדז באַצאָלט דערפֿשֿר, װאָס מיר זאָלן האָבן 
אײינגעפֿירט אין אונדזערע שולן קדיש און קידוש, אָדער ווייל אונדזערע 
שולן ווערן װאָס ווייטער אַלץ מער פּאָפּולער ביי די עלטערן, זיינען 
די תּלמוד-תּורהס געצוואונגען איבערצונעמען עפּעס פֿון אונדז, כּדי 
זייער אייגענע עקזיסטענץ איינצוהאַלטן? 

איינגיין אויף אַ פּשרה, שליסן אַן אָפּמאַך . .. מיינט ניט ש. ניגער, 
אַז דערמיט וועלן מיר אָפּשטױסן אייגענע און נאָענטעץ מערער, װי 
געווינען פֿרעמדע און ווייטע? און יענע, די אָרטאָדאָקסישע שולן, 
וועלן איינגיין אויף דעם? זיי האַלטן דאָך אונדז פֿאַר שונאים פֿון 
אידישן פֿאָלק. אַ פּשרה חייסט ביי זיי, אַז נאָכגעבן זאָלן מיר. אין 
בעסטן פֿאַל, זאָלן זי נאָכגעבן אין אויסערלעכע קלייניקייטן, און מיר 
זאָלן נאָכגעבן אין אינהאַלט, אין גייסט... און אפֿשר מיינט ש. ניגער, 
אַז מיר דאַרפֿן זיך פֿאַראינטערעסירן אויסצובעסערן די פֿאָרמען און 
די מעטאָדן פֿון זייערע לימודים --- זיי זאָלן לערנען קדיש סיסטעמאַ 
טישער, קידוש מער פּעדאַגאָגיש -- אַרײנטראָגן אויסבעסערונגען אין 
א זאַך, וועלכע מיר האַלטן אין גאַנצן פֿאַר איבעריק. 

איך וויל דערמאָנען ש. ניגערן, אַז עס איז שוין לאַנג פֿאַראַן ביי 
אידן אַזאַ פּאָליטישע פּאַרטײ, װאָס איר קולטוריפּראָגראַם איז זייער 
ענלעך צו דעם, װאָס ער פֿאָדערט אין זיינעץ לעצטע אַרטיקלען. איך 
מיין --- די פֿאָלקיסטן. אגב, האָט זיך ש. ניגער ווען עס איז פֿאַרי 
טראַכט איבער דער פֿראַגץ: ביי אידן האָט, דוכט זיך, די פֿאָלקיסטישע 
פּאַרטײ געדאַרפֿט האָבן דעם גרעסטן דערפֿאָלג. אין איר זיינען פֿאַראַן 
שטיקלעך און ברעקלעך פֿון אַלע פּראָגראַמען, זי איז אַזױ פֿול מיט 
פּשרות, אַז זי איז אין גאַנצן ניט מער, וי איין גרויסץ פּשרה. און 
דאָך זיינען די פֿאָלקיסטן ביי אונדז אַלע מאָל געווען שװאַך, און האָבן 
געהאַט װייניקער ערפֿאַלג, וי די פּאַרטײען מיט פעסטע פּרינציפּן 
און אױסגעשפּראָכענע פּראָנראַמען?... 

און צום סוף וועגן דער פֿאַרדריסלעכער קאַריקאַטור, וועלכע ש. 
ניגער האָט געשילדערט אונטערן נאָמען ,, מאַסןך-קולטור". ער מאַכט 
עס גאַנץ פּשוט: ער נעמט אַלע חסרונות פֿון דער אידישער פּרעסע 
און פֿונם אידישן טעאַטער אין אַמעריקע. ער נעמט זיי צונויף אין איין 
געלען פֿלעק און טייטלט מיטן פֿינגער: איר זעט -- דאָס איז דער 
פֿולסטער אויסדרוק פֿון אייער מאַסךקולטור! פּונקט וי אין דער 
אידישער מאַסן-קולטור אין אַמעריקע װאָלט קיין אַנדער זאַך אויסער 
געלקייט ניט געווען. פּונקט וי שונד װאָלט געווען דאָס אייגנס נאָר 
פֿון דער אידישער אַמעריקע. מ'לאָזט זיך אַראָפּ צו מוישען... לאָזן 
זיך אין דער אידישער אַמעריקע טאַקע אַלץ און אַלע אַראָפּ צו מוישען? 
און אַזעלכע, װאָס ווילן הויבן מוישען צו זיך, זיינען גאַר ניטאָ? און 
אויב דאָ איז געשאַפֿן געװאָרן עפּעס װערטפֿולעס, און אויב אַפֿילו דער 
היינטיקער מוישע שטייט שוין אַ ביסל העכער, וי דער מוישע פֿון 
פֿאַר-צװאַנציקײיאָרן -- פֿאַרגעסט ניט, אַז הויבן אַ מאַסץ קולטורעל 
אויף איין צאָל קאָסט יאָרן שווערע אַרבעט -- האָט אין דעם אונדזער 
מאַסן-קולטור טאַקע גאָר קיין חלק ניט? שונד, געלקייט, זיך אַראָפּי 
לאָזן צו מוישען... ווייס ש. ניגער ניט, אַז אין פּױלן האָבן די ,עקס- 

פּרעסן", די ,קוריערן" און וי מ'רופֿט זיי דאָרט, דעריאָגט און איבער- 
געיאָגט אמעריקע אין דעם ענין פֿון שונד ? אַז דאָרטן שטרעבט מען 
שוין איצט ניט אַראָפּצולאָזן זיך צו דער מאַסע, מ'גייט ווייטער און 
מ'זוכט אַרױפֿצושלעפּן די מאַסן צו זיך ?... און ווייס ש. ניגער נים, 
אַז אין די רייכערע קולטורן, וועלכע מ'קאָן מיטן נאָטען ,מאַסןך 
קולטור" בשום אופֿן ניט באצייכענען, פֿאַרנעמט אויך א גרויסן אָרט 
די געלע פּרעסע, דאָס שונד-טעאטער און דאָס לייכטע, גלאטינקע בוך, 
אָן ניואנסן, אָן גריבלענישן, אָן גלויבן און ספֿקות, אָן אידייע און אָן 
פּערספּעקטיוון -- דאָס װאָס מ'רופֿט לעזע-שטאָף ? דארף איך ניגערן 
דערציילן, אַז עס איז פֿאַראן א מאַסע און פֿאַראַן אַ המון, אַז אַ חמון 
באַשטײט ניט בלויז פֿון פּשוטע פֿאָלקס-מענטשן, עס איז פֿאַראן א המון 
פֿון פֿאַרמעגלעכע, אַפֿילו אַן אינטעליגענטער חמון ? פֿאַרװאָס נעמט 
ער דעם דאָזיקן האַנדל מיט דער קולטורלאָזיקײט פֿון המון און קלעפּט 
אויף אים אָן דעם הויכן נאַמען מאַסן-קולטור ? 


אונדזער מאַסן-קולטור האָט ניט קיין אָנפֿירנדע אינטעליגענץ... 
און װאָס איז אונדזער פֿאָלקס-אינטעליגענץ? איז זי ביי אונז ניטאָ? 
שפּילט זי אין אונזער מאַסן-קולטור גאָר קיין ראָלע ניט, אָדער אונדזער 
גאַנצע פֿאָלקס-אינטעליגענץ ליידט פֿון געלזוכט און לאָזט זיך פֿירן 
פֿון מוישען? אונדזער פֿאָלקס-אינטעליגענץ איז אָרעם אין סיסטע- 
מאַטישן וויסן. איר פֿעלט אָפּט אינערלעכע דיסציפּלין. אָבער זאָגן אויף 
איר, אַז זי ווייס ניט פֿון גריבלענישן, ספֿקות און טראַגיזם, הייסט 
מאַכן אויף איר אַ בלבול. גראָד אין דעם איז אונזער פֿאָלקס-אינטעלי- 
גענץ אָפֿט צו רייך, אפשר רייכער פֿאַר דער אקאדעמישער. 


אונדזער מאַסן-קולטור איז אָן גלויבן און פּערספּעקטיון, א היינט 
אָן א טאָרגן... קאָן מען דאָס זאָגן אויף דער קולטור-ארבעט פֿון די 
אידישע אַרבעטער-פּאַרטײען, וועלכע האָבן אָנגענומען דעם לאָזונג 
מאַסן-קולטור ? אין דער קולטור-אַרבעט פֿון אָט די פּאַרטײען איז 
דאָס ניטאָ קיין גלויבן און קיין פּערספּעקטיון ? און אַפֿילו צווישן די 
אומפּאַרטייאישע טוער אױפֿן פֿעלד פֿון אונדזער מאַסן-קולטור זיינען 
גאָר ניטאָ קיין מענטשן מיט אַ נלויבן און מיט א פּערספּעקטיו? 


איך וויים, אַז ביי יעדן אידישן קולטור-טוער און קולטור-שאַפֿער 
זיינען פֿ8ראן מאָמענטן, ווען ס'לאָזן זיך אים אַראָפּ די הענט און ער 
זעט אַלץ אין זיך און אַרום זיך אין שװאַרצן. די אומשטענדן, אונטער 
וועלכע מיר אַרבעטן און די סביבה פֿון אונדזער ארבעט זיינען אויסער- 
געוויינלעך שווערע, און איך ווייס, אַז דער פֿאַראַנטװאַרטלעכער 
פּאָסטן, װאָס פֿריינד ניגער פֿאַרנעמט אין אונדזער ליטעראטור, איז 
אַרומגערינגלט מיט אַ סך שוועריקייטן, פֿול מיט לעבעדיקע דערנער 
און שטיינער, וועלכע זיינען פּיינלעכער פֿאַר די דערנער און שטיינער 

פֿון דער טויטער נאַטור, און מ'קען אים ניט פֿאַרדענקען, ווען ער 
פֿאַלט אַמאָל אַריין אין אַ מרה שחורה. אָבער פֿאַראַלגעמײנערן אַ 
שווערע מאַמענט-שטימונג, מאַכן פֿון מרה שחורה אַ געווער קעגן 
א קעגנערישער ריכטונג -- דאָס דאַרף מען ניט און ט'טאָר ניט. 


,.,2 


אָנגעװײימאָנמע פֿראַגן 


1 

אין , צוקונפֿט", פֿעב' 1932, האָט ב. לעוויטין געשריבן וועגן אידישן 
סאַציאַליסטישן פֿאַרבאַנד, וועגן זיין צעדיאָריקער פֿאַרגאַנגענהײט און 
זיין עקזיסטענץ-בארעכטיקונג אוים ווייטער. ב. לעוויטין מיט זיך צו 
זיין אָביעקטיו -- ניט פֿון אַ העכערן שטאַנדפּונקט, נאָר לוט אַ 
רעצעפּט פֿון טאַקטישקײט, וועלכע איז ניט אַלע מאָל דאָס זעלבע 
װאָס טאַקט. ער טוט עם אַזױ: ער פֿאַרשרײבט אױפֿן חשבון פֿון 
פֿאַרבאַנד אַ מעסטל מעלות און גלייך כאַפּט ער זיך: אפֿשר צופֿיל? 
שיט ער אריין אַ היפּשע מאָס חסרונות, און ווידער אַמאָל פֿאַלט 
אים אַרײין א ספֿק ; צי האָב איך ניט אַריבערגעכאַפּט די מאָס ? מ'דאַרף 
זיין אָביעקטיוו... שיט ער צו א קליין מעסטל מעלות, און אַזױ אַרומ" 
קוקנדיק זיך פֿון איין זייט צו דער צווייטער פֿירט ער דורך זיין 
אַביעקטיוע ליניע: די קעגנער זיינען 8 היפּש ביסל גערעכט, אָבער 
דער ,פֿאַרבאַנד" איז אויך ניט אין גאַנצן אומגערעכט... דער , פֿאַר" 
באַנד" איז טאַקע... אָבער מ'מוז אים באַהאַנדלען מיט חסד... 

קריטיק איז א נוצלעכע זאך. און ב. לעוויטין איז די לעצטע יאָרן 
אַן אַקטיווער טוער אין , פֿאַרבאַנד", אַ מיטגליד פֿון דער נאַציאָנאַז 
לער עקזעקוטיווע, לעצטנס אויך אַ מיטרעדאַקטאָר פֿון ,וועקער". ער 
איז מיטפֿאַראַנטװאַרטלעך פֿאַר דער אָנפֿירונג פֿון , פֿאַרבאַנד", און 
אַז ער קריטיקירט, איז דאָס אין אַ געוויסער מאָס זעלבסט-קריטיק. 
װאָלט עס געדאַרפֿט זיין טאָפּלט אינטערעסאַנט -- ווען ניט דער 
אויבנדערמאַנטער רעצעפּט פֿון אָביעקטיוויטעט און טאַקטישקײט. 

איך װועל זיך ניט אָפּשטעלן אויף קלייניקייטן. איך וויל זיך אָפּי 
שטעלן נאָר אויף יענע וויכטיקע פּונקטן, וועלכע װאַרפֿן א ליכט אויף 
דעם וועזן פֿונעם אידישן סאָציאַליסטישן פֿאַרבאַנד און אויף זיין ראָלע 
אין דער אידישער ארבעטער-באַוועגונג דאָ אין לאַנד. 

ב. לעוויטין וויל האָבן, אַז ,דער פֿעלער פֿון , פֿאַרבאַנד" איז געווען, 
װאָס אין ברען פֿון קאַמף האָט דער , פֿאַרבאַנד" זיך אָפּגעגעבן צופֿיל 
מיט די קאָמוניסטן און צו-װוייניק מיט זיך אַלין. ער האָט ציימנווייז 
פֿאַרגעסן, אַז די אױפֿגאַבע פֿון א סאָציאַליסטישער אָרגאַניזאַציע איז 

ניט בלויז אָנצוגרײפֿן קעגנער, נאָר אויך צו טאָן קאָנסטרוקטיוע אַר"י 
בעט אין דער אייגענער באַוועגונג. די פּאָליסי פֿון , פֿאַרבאַנד" איז אין 
א גרויפער מאָס געווען 8 נעגאטיווע... ,אין 8 פֿאַרזוך אָפּצוזונדערן 
זיך פֿון די קאָמוניסטן, האָט זיך דער , פֿאַרבאַנד" דערווייטערט אָדער 
עֶר איז געװאָרן פּאַסיוו צו סאַציאַליסטישע טראַדיציעס". 

אין דער אמתן איז די מעשה געווען אַ היפּש ביסל אַנדערש. די 
קאָמוניסטישע , פּראַקטיקע" האָט אַ סך פֿון אונדזערע גענאָסן גע" 
טריבן ווייט אויף רעכטס, אַמאָל אַפֿילו ביז יענער ליניץ, הינטער 
וועלכער עס איז שוין קיין סאָציאַליזם אין גאַנצן ניטאָ. געווען טזעלכע 
גענאָסן", וועלכע זיינען שוין יענע ליניץ לאנג אריבער, נאָך פֿריער, 
איידער די קאָמוניסטישע מהומה האָט זיך אָנגעהױבן; מער נישט 
װואָס פֿריער פֿלעגן זיי דאָס שעמעוודיק באַהאַלטן. דער קאָמוניזם האָט 
זי געגעבן אַ געלעגנהייט ארויסצוטרעטן אָפֿן און זייער אַנטײקאָמו 
ניזם איז אָפֿט שווער אונטערצושיידן פֿון אַנטײסאָציאַליזם. אין קאַמף 
קעגן קאָמוניזם האָט זיך אױסגעפֿורעמט אַ רייע גענאָסן אַנטוישטע, 
איבערגעשראַקענע, וועלכע זוכן און געפֿינען אומעטום סימנים פֿון 
לינקיזם. זיי זיינען גרייט צו גיין מיטן טייוול און מיט זיין באָבץ, 
אבי צו פֿאַרניכטן אַלין, װואָס דערמאָנט זי אָן לינקס. אויף טויט איבער- 
געשראָקענע האָבן זיי מורא פֿאַר יעדעס װאָרט פֿון קריטיק אין זייער 
אייגענעם לאַגער. ס'הייסט : שווייגט -- א קאָמוניסט וועט אייך 
כאַפּן.... איצט, ווען מ'זאָגט אויף איינעם, אַז ער איז אַ רעכטער, קען 
מען ניט וויסן, װאָס מען מיינט דערמיט : אַ רעכטער סאָציאַליסט, צי 
אַ רעכטער אַנטי-סאָציאַליסט. אָט דער מין רעכטקייט איז שטאַרק 
צוניץדגעקומען דווקא די קאָמוניסטן: ער האָט פֿון אונדז אָפּגעשראָקן 
די אַרבעטער, ער האָט זיי געטריבן אין די אָרעמס פֿון די קאָמוניסטן. 

דעם אידישן סאָציאַליסטישן פֿאַרבאַנד איז די לעצטע פֿיר-פֿינף 
יאָר אויסגעקומען צו פירן א קאמף אויף צוויי פֿראָנטן: פֿון איין זייט 
קעגן דער קאָמוניסטישער דעמאַגאָגיע, פֿון דער אַנדערער זייט -- 
קעגן די איבערגעשראַקענע גענאָסן, וועלכע האָבן אַָנגעהױבן אנט- 
לױפֿן פֿון זייער סאָציאַליסטישן נעכטן. מיר האָבן ניט אױפֿגעהערט 
אָנצואווייזן און דערווייזן, אַז ניט אַלץ, װאָס רעכט איז סאָציאַליסטיש, 
אַז עס זיינען פֿאַראַנען אזעלכע רעכטע, פֿון וועלכע סאַציאַליסטן דאַרפֿן 
זיך אָפּצאַמען, אַז סאַציאַליזם באַשטײט ניט בלויז אין ניט טאָן דאָס 
װואָס די קאָמוניסטן טוען, נאָר אין טאָן קאָנסטרוקטיווע ארבעט אין 
אונדזער אייגענעם סאַציאַליסטישן גייסט, אַז עס איז פֿאראן 8 סאָציאַ- 
ליסטישע מאָראַל, 8 סאַציאַליסטישע דיסציפּלין. מיר האָבן נאַכאַנאַנד 
אָנגעװיזן װאָס אַ סאָציאַליסט דאַרף טאָן און, וי ווייט אונדזערע 
כּוהות האָבן אונדז דערלויבט, האָבן מיר דאָס אַליין געטאָן. אונדזערע 
פֿאַרביסענע קעגנער אין רעכטן לאַגער זיינען אויף אונדז מלא רציחח 

דווקא פֿאַר אונדזער פּאַזיטיווער סאַציאַליסטישער אַרבעט. ווען מיר 
װאָלטן געווען נאָר קעגנער פֿון קאָמוניזם און צו קאַנסטרוקטיווער 
סאַציאַליסטישער ארבעט װאָלטן מיר ניט געוועקט און גערופֿן, װאָלטן 
מיר געהאַט א סך ווייניקער שונאים, און דאָס װאָס זיי רופֿן אָן איינ- 
פֿלוס װאָלט ביי אונדז געווען 8 סך גרעסער. 

פּאַסיוו צו די סאָציאַליסטישע טראַדיציעס... און ווער האָט געי 
רופֿן צו פֿײיערן דעם ערשטן מאַי מיט איין גרויסער גאספֿאַרזאַמלונג, 
מיט אַ גאַסןדמאַרש, בכעת א סך פֿון די איבערגעשראָקענע האָבן אָפֿן 
געזאָגט, אַז אין אַמעריקע דאַרף מען דעם אינטערנאַציאָנאַלן אַרבעי 
טער-יום-טוב פֿאַרבײטן אויף אַ ריין אַמעריקאַנער פּראָדוקט --- אויף 
לעיבאָר-דעי ? ווער האָט גערופֿן צו מאַָסן-אַרױסטרעטונגען, צו מאַסן- 
אַקציעס -- ניט דער , פֿאַרבאַנד"? אַז די קאָמוניסטן מישן צונויף 
דעם , פֿאַרבאַנד" מיט כּלערליי עקסט-רעכטע, זיינען זיי דאַרױף קאַָ- 
מוניסטן און זיי דאַרפֿן עס האָבן צום , עסק". אָבער גענאָסע ב. לעץ- 
וויטין, אונדזער נאָענטער מיטאַרבעטער און מיטקעמפֿער, פֿאַרװאָס 
נעמט ער אַ פּאַליסי, וועלכע מיר באַקעמפֿן אַמשטאַרקסטן און גיט זי 
אויס פֿאַר אונדזער פּאַליסי? 

ב. לעוויטין איז ניט צופֿרידן װאָס דער , פֿאַרבאַנד" האָט אָנגע- 
נומען אַ צודרעכטע שטעלונג צו רוסלאַנד. דאָס , האָט דערווייטערט 
פֿון טעטיקייט פֿילץ אידישע סאָציאַליסטן"... אין דער אמתן פֿאַר- 
נעמט זיך דער , פֿאַרבאַנד" די לעצטע יאָרן זייער װייניק, אפֿשר צו 
װייניק מיט סאָװועט-רופלאַנד. סיידן ווען דאָרטן טרעפֿט זיך עפּעס 
אַזױנס װאָס איז אַפֿילו פֿאַר סטאַלינס שוידערלעכן רעזשים אויך צו 
שוידערלעך, אָדער ווען סטאַלין פֿאַרקערעװװעט אויף 8 נייעם עטאפּ 
און עס פֿאָדערט זיך אַ דערקלערונג: װאָס, צוליב װואָס און וואוהין 
פֿירט דאָס... אַ צו רעכטע שטעלונג צו רוסלאַנד... שטייט דער 
פֿאַרבאַנד פֿאַר אינטערווענציע פֿון פֿרעמדע מלוכות אין די אינערלעכע 
אָנגעלעגנהייטן פֿון סאָװועטןלאַנד? ניין, דער , פֿאַרבאַנד" איז קעגן 
אינטערווענציע, פֿאַרקערט, ער שטייט דערפֿאַר, אַז ואשינגטאָן זאָל 
װאָס גיכער אָנערקענען די סאָוועט-רעגירונג, אַמעריקע זאָל זיך מיט 
איר אָפֿיציעל פֿאַרבינדן, ניט שטערן איר האַנדל און קרעדיט אד"גל. 

האַלט דער , פֿאַרבאַנד", אַז די מאַסן פֿון רוסלאַנד מוזן זיך גרייטן 
צו אַ באַװאָפֿנטן אױפֿשטאַנד, װאָס זאָל אַראָפּװאַרפֿן די סאַװעטן- 
מאַכט? ווידער אמאָל ניין. מיר זיינען קעגן יענע אַלע, װאָס אַגיטירן 
דערפֿאֿר און העלפֿן אָרגאַניזירן פּראָבעס פֿון אזא מין אױפֿשטאַנד. 
מיר ווילן, אַז די קאָמוניסטישע אָרדענונג אין רוסלאַנד זאָל זיך אַליין 
ביסלעכווייז אויסלעבן, זי זאָל שטופֿנװײז זיך דערנענטערן צו דעמאַָ- 
קראַטישע פֿרײהײטן און רעכט, אָנהױבנדיק פֿון פֿרײיהײט און אומ- 
אָפּהענגיקײט פֿון די יוניאַנס, און אָפּטאַפֿן דעם רעזשים פֿון טעראַר. 

אמת, טמיר זאָגן ניט קיין הלל לכּבוד סטאַלינם , גענעראַלע ליניץ", 
מיר שפּרינגען ניט קיין קדוש פֿאַר דעם פֿינף יאָריקן פּלאַן און מיר 
רופֿן ניט די גאַנצע וועלט זיך לערנען פֿון מאָסקװע. איז דאָס דערפֿאַר, 
װאָס מיר האַלטן ניט, ניט אַז סאָוועט-רוסלאַנד איז שוין 8 סאָציאַ- 
ליסטישער גך-עדן, ניט אַז דער קאָמוניסטישער וועג פֿירט צום סאָ- 
ציאַליזם. מיר זיינען דאָך ניט קיין קאָמוניסטן און די קאָמוניסטישע 
פּראָגראַם איז ניט אונדזער פּראָגראַם. פֿאַראַן ביי אונדז גענאָסן און 
אַפֿילו גאַנץ אָנגעזעענע גענאָסן, וועלכע זיינען קאָמוניסטן פֿאַר רום- 
לאַנד און אין אַמעריקע זיינען זיי גרייט צו שאַפֿן מיט ליבעראַלן אַ 
דריטע, ניט קיין סאָצאַליסטישע פּאַרטײ. מיר געהערן ניט צו דעם 
מין שעטנז-סאָציאַליסטן. ווען מיר זאָלן גלויבן, אַז סטאַלין איז גע- 
רעכט און זיין משפּט איז גערעכט, װאָלטן מיר געװאָרן קאָמוניסטן 
פֿאַר אַמעריקע אויך. װאָרעם סטאַלינס פּראָגראַם פֿאַר סאָוועטן-רוס- 
לאַנד און זיין פּראָגראַם פֿאַר דער אַרבעטער-באװעגונג פֿון אנדערע 
לענדער זיינען אָרגאַניש פֿאַרבונדן. פֿון קאָמוניסטישע װאָרצלען מוז 
אַרױסװאַקסן אַ קאָמינטערן מיט זיין גאַנצער קלאַפּערגעצײג אין אַמע- 
ריקע. אזא געמיש פֿון פּראָגראַמען, וועלכע איז כּמעט קאָמוניזם פֿאַר 
רוסלאַנד, כּמעט ציוניזם פֿאַר אידן און כּמעט ליבעראַליזם פֿאַר אמע- 
ריקע -- איז אונדז אָרגאַניש פרעמד. 

און פֿאַרגעסט ניט, אַז ווען איר לויבט די אָרדענונג און די טאַקטיק 
פֿון די קאָמוניסטן אין סאָוועט-רוסלאַנד, פאַרשטאַרקט איר דערמיט 
די פּאַזיציע פֿון די קאָמוניסטן דאָ אין אַמעריקע, וואו איר ווילט זי 
באַקעמפֿן, די מאַסע קאָן זיך אין איר מוח ניט צעשפּאַלטן, ביי איר 
קומט אויס, אַז אוב דער קאָמוניזם איז גוט אין רוסלאַנד, פֿאַרװאָס 
זאָל ער ניט טויגן אין אמעריקע? יעדער לויב-געזאַנג פֿאַר סאָוועט- 
רוסלאַנד שאַפֿט ביי דער מאַסע קאָמוניסטישע שטימונגען. אונדזער 
שטעלונג צו סאָװועט-רוסלאַנד איז אַרױסגעװאַקסן פֿון אונדזער אלגע- 
מיינער וועלט-באַנעמונג. מיר האָבן זי ניט געשאפֿן עקסטרא פֿאַר 
דעם קאַמף קעגן די קאָמוניסטן אין אַמעריקע. נאָר ווייל זי איז אָר- 
גאַניש פֿאַרבונדן מיט אונדזער סאָציאַליסטישער וועלט-באנעמונג, גיט 
זי דעם בעסטן באָדן פֿאַרן קאמף מיט די קאָמוניסטן. 

איר מיינט, אַז ווען דער , פֿאַרבאַנד" זאָל נעמען אַ האַלב אָדער דריי 
פֿערטל קאָמוניסטישע שטעלונג צו רוסלאַנד, װאָלט עס אים אַרײנ- 
געבראכט נייע מיטגלידער. אָבער, ערשטנס, װעט איר פֿאַר די קאָ- 
מוניסטן קיין מאָל ניט יוצא זיין. וועט איר זיין 99 פּראָצענט קאָמו- 
ניסטיש, װועלן זיי זאָגן, אַז איר זייט אַ קאָנטר-רעװאָלוציאָנער, װאָרעם, 
ווען ניט, װאָלט איר געווען א הונדערט-פּראָצענטיקער. און אַפֿילו 
ווען איר װועט זיין די גאַנצע הונדערט פּראַצענט קאָמוניסטיש, נאַר 
אויף איין פּראָצענט אַנדערש, וי סמאַלין, וועם איר פֿאַר זיי אַלץ זיין 

א קאַנטר-רעװאָלוציאָנער. און די אַלע, װאָס האָבן מורא פֿאַר דער 
קאָמוניסטישער דעמאַנאָגיע און רעכענען זיך מיט דעם, װאָס די 
,פֿרייהייט" און דער , דעילי װאָירקער" שרייבן, וועלן פֿון אייך ווייכן. 
צווייטנס, וי מיינםט איר, ווען מיר זאָלן זיך אַ ביסל צופֿאַרבן קאָמו 
ניסטיש, וועלן מיר נאָר געווינען נייע מיטגלידער און פֿון די אַלטע 
וועלן מיר קיינעם ניט אָפּשטױסן? 

- = געווינען נייע מיטגלידער. קאָן מען צוליב דעם טאָן אַלץ, אַפֿילו 
די סאָציאַליסטישע נשמה פֿאַרלירן ? ווען מיר זאָלן ווערן חברה-לייט 
אין תלמוד-תורות און ישיבות, ווען מיר זאָלן איינטונקען אונדזער 
פֿעדער אין אַ געמיש פֿון לאַקריץ מיט ריצנאייל און שרייבן זים- 
בוימלדיקע הספּדים אויף רבנים און גוטע אידן און מאַכן אַ גרויסן 
מאַדאַראַם מיט די פֿינף יונגעלייט, װאָס האָבן גראַדואירט פֿון דער 
ישיבה --- װאָלטן מיר אפֿשר נאָך מער מיטגלידער צוגעקראָגן. אַבער 
דאָס װאָלט דאָך געהייסן, אַז ניט מיר געווינען יענע, נאָר יענע געווינען 
אונדז. אַװודאי וויל דער , פֿאַרבאַנד" געווינען װאָס מער מיטגלידער. 
אָבער עֶר וויל זי ג עווינען. איינהאנדלען מיטגלידער 8 מציאה 
-- דאָס וויל ער ניט. 

| = וועגן דער באַציאונג פֿון ,פֿאַרבאַנד" צו די יוניאָנס, שרייבט ב. 
לעוויטין אין איין אָרט, אַז דער , פֿאַרבאַנד" האָט געהאַט אַ צו רעכטע 
פּאַליסי אין די יוניאָנס, אַז ער האָט פֿאַרשויגן אייניקץ איבלען... 
אין אַ צווייטן אָרט גיט ער גערעכט די קריטיק, וועלכע זאָגט, אַז 
,דער פֿאַרבאַנד, אין אַ פֿאַרזוך אױיסצוראָטן די קאָרופּציע אין אייניקע 
יוניאָנס, האָט זיך 8 ביסל צופֿיל געמישט אין די אינערלעכע פּאָליטיק 
און געשטיצט איין פֿראַקציע, אָדער אַ צווייטע, כּדי צו העלפֿן דערוויילן 
א געוויסן קאַנדידאַט". 


ביידע באַהױפּטונגען שטימען ניט אין גאַנצן מיטן אמת און די 
צווייטע (,א פֿאַרזוך אויסצוראָטן די קאָרופּציץ") שטימט אין גאַנצן 
ניט מיט דער ערשטער (,פֿאַרשװײיגן איבלען"). דער אמת איז, אַז 
די לעצטע יאָרן פֿלעגט דער ,וועקער" נאָכאַנאַנד זיך אָפּגעבן מיט 
פֿרײינדלעכער קריטיק פֿון ניט געזונטע מעטאָדן אין די יוניאָנס, מיט 
אױפֿדעקן איבלען, מיט קאַמף קעגן קאָרופּציע, מיט זוכן וועגן און 
מיטלען, וי געזונט צו מאַכן די יוניאָנס. דערמיט האָבן זיך פֿאַרנומען 
אונדזערע קאָנװענשאָנס, אונדזערע פּאַרטיי-ראַטן, אודזער נאציאָנאַי 
לע עקזעקוטיווע. די רענק און פֿייל פֿון די יוניאָנס האָבן דערפֿאַר גע- 
קראָגן צו אונדז מער צומרוי. זיי קומען צו אונדז דערציילן, זיך קלאָגן, 
פּראָטעסטירן. א סך פֿון די יוניאָן-טוער זיינען אונדז דערפֿאַר געװאָרן 
שונאים. ניט פֿאַר צו וװײיניק אופֿדעקן די איבלען האַסן זיי אונדז, נאָר 
דערפֿאַר, װאָס מיר דערוועגן זיך בכלל צו זאָגן אַ װאָרט פֿון קריטיק. 

און זאָל דאָ פֿעסטגעשטעלט ווערן דער פֿאַקט, אַז דער , פֿאַרבאַנד" 
האָט אָנגעהובן צו ווירקן אין סאָ ציאַליסטישן גײיסט אױף די 
אַזױ גערופֿענע אידישע יוניאָנס 8 סך פֿריער איידער די אלגעמיינע 
ם. פּ. האָט דאָס אָנגעהויבן צו טאָן, און אויך איצט האָט דער , פֿאַר- 
באַנד" אַ גרעסערן אײינפֿלוס אויף די אידישע יוניאָנס איידער די אֵל- 
געמיינע פּאַרטײ אויף די אַלגעמיינע יוניאָנס. 

אין אינערלעכץ טעכנישע ענינים פֿון די יוניאָנס האָט זיך דער 
,פֿאַרבאַנד" קיין מאָל ניט געמישט. אין פֿראַגן, וועלכע טראָגן א פּרינ- 
ציפּיעלן כאראֿקטער, האָבן מיר געזוכט צו ווירקן, צו באַאײינפֿלוסן. דיק- 
טירן די יוניאָנס, אָנבינדן זיי אונדזער מיינונג -- דאָס האָט דער , פֿאַר- 
באַנד" קיין מאָל ניט געטאָן. אויב מיר האָבן אין דעם אָדער אין יענעם 
פֿאַל געהאלטן פֿאַר איין פֿראַקציע קעגן דער אַנדערער, איז דאָס געווען 
ניט כּדי צו טאָן א טובה אַן אייגענעם מענטשן, און אַוודאי נים כּדי 
צו ווערן דורך דעם באַלעבאַטים אין דער יוניאָן, נאָר ווייל מיר זיינען 
געווען איבערצייגט, אַז די אָדער יענע פֿראקציע, דער אָדער יענער 
קאַנדידאַט איז פֿעאיקער געזונט צו מאַכן די יוניאָן, צו פֿירן איר אין 
אַ סאָציאַליסטישן גייסט. האָבן מיר דאָס ניט געטאָרט טאָן? איז דאָס 
ניט געווען אונדזער חוכב צו טאָן? און אַז מיר װאָלטן אַזױ ניט געטאַן, 
װאָלט אונדז ב. לעוויטין ניט געהאַט קיין רעכט צו זאָגן מוסר, אַז 
אונדזער פּאַליסי איז אַ צו רעכטע ? און ווען מיר האָבן געהאלטן פֿאַר 
נויטיק צו שטיצן אַ קאַנדידאַט, האָבן מיר אים געשטיצט מיט אונדזער 
װאָרט און איינפֿלום, מיר האָבן קיין מאָל ניט געפֿונען פֿאַר מעגלעך 
צו העלפֿן וועלכע ניט איז געמאַכטע ניט-דעמאַקראַטישע װאַלן. אונ- 
דזער כּלל איז אַלע מאָל געווען און וועט אויף ווייטער בלייבן: א גע- 
רעכטן ציל טאָר מען ניט דערגרייכן מיט אומגערעכטע מיטלען. 


דאָס אַלץ וועגן דעם, װאָס ב. לעוויטין האָט יאָ געשריבן. איצט 
אַ פּאַר וויכטיקע שטריכן, וועלכע זיינען כאַראַקטעריסטיש פֿאַרן , פֿאַר- 
באַנד" און ב. לעוויטין האָט זיי דורכגעלאָזן -- מסתּמא צוליב מאַנגל 
אין פּלאַץ. 


דער אידישער סאָציאַליסטישער פֿאַרבאַנד איז ניט קיין אידיש- 
שפּרעכנדע, נאָר אַ אידיש-סאַציאַליסטישע אָרגאַניזאַציע. װאָס איז דער 
אונטערשייד צווישן אַ אידיש-שפּרעכנדן און אַ אידישן סאָציאַליסט ? 

די, װאָס האָבן אָנגעהױבן די אידישע ארבעטער-כאוועגונג אין 
אַמעריקע, די פּיאָנערן, זיינען כּמעט אלע געווען אידיש-שפּרעכנדע 
סאַציאַליסטן. קיין שום ספּעציעלע אידישע פּראָבלעם, קיין אידישע 
פֿראַגן מיט פֿראַגעלעך האָבן זיי ניט געזען. פֿאַר זיי זיינען געשטאַנען 
נאָר אַלגעמײנע פּאָליטישע און סאָציאַלע פֿראָגן פֿון דער גאַנצער 
געזעלשאַפֿט -- זאָלן נאָר אָט די אַלגעמײנע פֿראַגן געלייזט ווערן, 

וועט שוין אידן ממילא זיין גוט און וואויל. דער סאָציאַליזם אויף דער 
אידישער גאָס האָט פֿאַר זיי געהאַט נאָר איין אייגנטימלעכע באַזוני 
דערקייט -- די שפּראַך, אין וועלכער די אידישע אַרבעטער רעדן. דעי 
ריבער האָבן זיי קיין שום אידישע פּראָגראַס ניט געהאַט און ניט 
געדאַרפֿט האָבן. אָבער דאָס לעבן האָט װאָס ווייטער אַלץ אָפּטער 
און שאַרפֿער אַרױסגערוקט אידישע פּראָבלעמען. לייקענען אין אַ אי- 
דישער פֿראַגעץ האָט מען מער ניט געקאָנט, מאַכן זיך ניט זעענדיק איז 
געװאָרן אוממעגלעך. 

אַ טייל פֿון די אידיש שפּרעכנדע זיינען געבליבן שטיין וי גע- 
פּלעפֿט. זייער שיף איז צעבראָכן געװאָרן און וואו צו ראַטעוען זיך 
האָבן זיי ניט. זיך װאַרפֿן אין צווייטן עקפטרעם -- אין לאַגער פֿון די 
ציוניסטן -- ניט זיי קאָנען און ניט זיי ווילן. נעכטן האָבן זיי געלייקנט 
אין אַ אידיש פֿאָלק --- און היינט העלף בויען אַ אידישע מלוכה... 
זי שפּירן, אַז די אטמאָספֿער פֿון קלאַסןךקאַמף איז אויף דער אידישער 
גאַס ניט אין גאַנצן די זעלביקע, װאָס ביי ניט אידן אַז דער 
קאמף ווערט דאָ פֿאַרװיקלט דורך דעם, װאָס מיר געהערן צו אַ גע" 
דריקט פֿאָלק, דורך אַ סך חיסטאָריש אױיסגעװואקסענע אומשטענדן, 
טראַדיציעס און פּסיכאָלאָגישע שטריכן. אונדזער לאַנגעץ געשיכטע 
האָט ביי אונדז אויסגעארבעט אן אייגנאַרטיקן געבוי פֿונעם עקאָנאָ- 
מישן לעבן. באזונדערע שאַטירונגען אין דער בורזשואַזיע און אייגנ- 
אַרטיקע ניואנסן ביים פּראָלעטאַריאַט, אַ גרויסע צאָל איבערגאַנגס- 
טרעפּ פֿון איין קלאַס צום אַנדערן, אַזױ, אַז אָפּט איז אויף 8 אידן 
שווער צו זאָגן, צו וועלכן קלאס ער געהערט. ער שטייט מיט איין פֿוס 
אין איין קלאָס און מיט דער אַנדער פֿום אין אַ צווייטן קלאַס, וואו איז 
ער אַן אורח און וואו אַ שטענדיקער ? אין וועלכער זייט ציט אים מער ? 
ניטאַ כּמעט קיין אידישע אַגראַר-באַפֿעלקערונג, און פֿאַראַן צופֿיל 
פֿאַרמיטלער און לופֿט-מענטשן. פֿאַראַנען אַ מיף איינגעװאַרצלטע 
נייגונג ביי אידן אויסצוקלייבן פֿאַר זיך און נאָך מער פֿאַר זייערע 
קינדער פּראַפֿעסיעס, וועלכע גיבן כאָטש אַ שיין פֿון זעלבסטשטענדי- 
קייט, פֿון אַ באַלעבאָס פֿאַר זיך. די איבערגעבליבענע אידיש-שפּרע- 
כנדע קענען ניט פֿאַרלײקענען דעם קאמף מיטן אידישן קלעריקאַליזם, 
װאָס איז נאַציאַנאַליסטיש באַפֿאַרבט. אין זייער צייט האָבן זיי גע- 
מיינט, אַז דער אידישער קלעריקאַליזם איז שוין כּמעט וי געהרגעט 
-- די אידישע מאסן זיינען אַריין אין אן עפּאָכע פֿון ליכט און אױפֿ- 
קלערונג, ערשט ער לעבט און קלייבט זיך נאָך לאַנג לעבן. פֿאַר זייערע 
אויגן קומט פֿאָר דער קאַמף פֿון די שפּראַכן, דער קולטור-קאמף. זי 
ווילן דאָס לייקענען און קאָנען ניט, שטאַרק זיצט אין זיי דאָם אלטע, 
דאָס אָפּגעלעבטע. די אידיש-שפּרעכנדע פֿון אָט דעם מין האָבן זיך 
פֿאַרלאָרן און זיי זיינען געבליבן בלאָנדזשען אין א זייט פֿון לעבן. 

אַן אַנדער טייל פֿון די אידיש-שפּרעכנדע האָט פֿאַר זיך די פֿראַגע 
אַנדערש געלייזט. זיי אנערקענען מיט אַ פֿולן מויל די ספּעציעלע אידיי 
שע פּראַבלעמען, װאָס זיי האָבן לעצטנס דערזען. און די אידישע 
פֿראַגן רייסן זיי אין גאַנצן אָפּ פֿון די אַלגעמײינע סאָציאַליסטישע 
פּראָבלעמען. שאַפֿן זי פֿאַר זיך צוויי לאַגערן, צווייערליי סאָרטן שותּ- 
פֿים און מיטקעמפֿער. די אַלגעמײינע סאָציאַליסטישע פּראָבלעמען ווילן 
זיי לייזן צוזאמען מיט נאָרמאַן טאָמאַס ; מיט דזשים מאַורער -- מיט 
דער פאַציאַליסטישער פּאַרטײ אין לאַנד, די אידישע פּראָבלעמען ווי" 
דער ווילן זיי לייזן ניט אויף אַ סאָציאַליסטישן וועג און מיט סאָציאַ- 
ליסטן, נאָר אויף אן עכט אידישן וועג צוזאַמען מיט סטיפֿן ווייז און 
לואי ליפּסקי אָדער צוזאמען מיט װאַרבורגן און אפֿרים קאַפּלאַנען. 
צו װאָס דאַרפֿן זי --- די אידיש-שפּרעכנדע וועלכע לייקענען אין דער 
אידישער שפּראך -- אַ אידישע סאָציאַליסטישע אָרגאַניזאַציעץ? צו 
װואָס דאַרפֿן זיי דעם אידישן סאָציאַליסטישן פֿאַרבאַנד? 

און אזױ װוי 8 מענטש קאָן ניט בלייבן צעשפּאָלטן צווישן צוויי 
לאַגערן, מוז ער האָבן איין פּונקט, װאָס ציט אים שטאַרקער, װאָס 
ווערט דער צענטער פֿון זיינע געפֿילן. איז נאַטירלעך, אז די אידיש- 
שפּרעכנדע, װאָס זיינען געװאָרן אידן, זאָלן שטעלן דעם טראָפּ אויף 
אידישקייט און סאָציאַליזם זאָל ביי זיי ווערן 8 ביי-זאַך. ווערט שמריהו 
לעווין נאָענט און פּוױלישע בונדיסטן ווייט, רייסן זיך אַרײין שטיקער 
ליפּסקי און װאַרבורג אין דער אלגעמיין סאַציאַליסטישער טאַקטיק. 
פֿון אַסימילאַציע ביזן עקסטרעמען נאַציאָנאַליזם איז ניט מער וי איין 
טריט. אָבער דעם דאָזיקן טריט איז ניט אַלע מאָל לייכט צו שטעלן: 
עס שטערן געװואױינשאַפֿטן, אײינגעװאָרצלטע געדאַנקען און פֿאָראור- 
טיילן. האָט מען צווישן ביידע עקסטרעמען געלייגט אַ בריקל: אין 
אַמעריקע -- א8סימילאַציע, אין פּאַלעסטינע -- נאַציאָנאַליזם. דאָ טוג 
אידיש אויך ניט. דאָרט איז העברעאיש אַ טייערע זאך. דאָ אַסימי 
לאַציץ צוליב קאריערע און באַקװעמלעכקײיט, דאָרטן נאַציאָנאַליזם 
פֿון אידעאל וועגן. הגם אַלטע ציוניסטן, װאָס וואוינען אין פּאַלעסטינע, 
קלאָגן זיך שטאַרק, אַז אין אונדזער אידישן לאַנד איז ביים יונגען דור 
פֿאַרטן א שטאַרקע שטרעבונג צו אַנגליזאַציע -- צוליב דער קאַריערע, 
װאָס מ'קאָן דאָרטן מאַכן... פֿון דער אַסימילאַציע האָט מען מיטגץ- 
נומען דעם גלויבן, אַז אידן זיינען ניט קיין פֿאָלק, נאָר אַ רעליגיעזע 
גרופּע, און מ'האָט דאָס ווידער פֿונאַנדערגעטײלט אַזױ: אין אמעריקע 
זיינען מיר בלויז א רעליגיעזע גרופּע און אין פּאַלעסטינע זיינען אידן 
אַ פֿאָלק. רעליגיעז איז מען נים געװאָרן --- ווידער 8 מאָל געוואוינ- 
שאַפֿטן און באַקוועמלעכקייטן פֿון לעבן, אָבער מ'האָט מיט אַמאָל 
דערפֿילט שטאַרקע רעליגיעזע סענטימענטן, א װאַרעמען געפֿיל פֿאַר 
אַלץ, װאָס געהערט צו טראַדיציע. אַטאַקירט מען די אידיש-וועלט- 

לעכע שולן און מ'מאַכט חנדלעך צו דער מלמוד-תּורה. ווערן די רע 
פֿאָרם-ראַבאַיס און כּלייקודש א הייליקע זאַך, וועלכע ס'טאָר ניט 
אָנרירן. 

די טוער און מיטגלידער פֿון אידיש-סאָציאַליסטישן פֿאַרבאַנד זייי 
נען ניט קיין אידיש-שפּרעכנדע, נאָר אידישע סאָציאַליסטן. מיר זעען 
די אײיגנארטיקע אטמאָספֿערע און די ספּעציעלע אומשטענדן, אין ווץל- 
כע עס קומט אויס צו פֿירן דעם קלאַסך-קאַמף אויף דער אידישער 
גאָס, און מיר זוכן צוצופּאַסן די אַלגעמיינע סאָציאַליסטישע טאַקטיק 
פֿונעם לאַנד צו די ספּעציעלע באַדינגונגען, אין וועלכע די אידישע 
מאַסן זיינען אויסגעװאקסן, לעבן און קעמפֿן. מיר אָנערקענען די עקאָ 
נאַמישע, פּאַליטישע און קולטורעלע פּראָבלעמען פֿונעם אידישן פֿאָלק 
אין זייער גאנצער ברייט און מיף. אָבער די אידישע פּראָבלעמען זיינען 
ביי אונדז ניט אָפּגעטײלט פֿון די אלגעמיינע סאַציאַליסטישע פּראָבלץ- 
מען. זיי זיינען ביי אונדז ניט קיין פּריװאט-זאַך, װאָס יעדער איינער קאָן 
לייזן װוי ער וויל און מיט וועמען ער וויל. זיי זיינען ביי אונדז נאָר 
ספּעציעלע פּונקטן אויף דעם אַלגעמײנעם סאַציאַליסטישן פֿראָנט, 
ספּעציעלע פּונקטן, אויף וועלכע עס דאַרף געלייגט ווערן ספּעציעלץ 
אױפֿמערקזאַמקײט. די אידישע פּונקטן פֿונעם סאָציאַליסטישן פֿראָנט 
מוזן אויסגעקעמפֿט ווערן מיט סאַציאַליסטישע מיטקעמפֿער, מיט סאַ- 
ציאַליסטישער דיסציפּלין. אויף די אידישע, פּונקט וי אױפֿן גאַנצן 
סאַציאַליסטישן פֿראַנט קאָנען טרעפֿן מאָמענטן, ווען אונדז איז ביים 
וועג מיט אַנדערע ניט-סאָציאַליסטישע גרופּן, װאָס פֿון גיין 8 וויילע 
מיט זיי צוזאמען קאָן פֿאַר די אידישע מאַסן אַרוסקומען מער נוצן, 
וי שאָדן. אָבער דאָס איז נאָר אין געוויסע מאָמענטן, נאָר אויף אַ 
וויילע, און דאָס אויך ניט צזאַמענגיסן זיך, נאָר, וי מ'זאָגט : גיין 
באַזונדער און שלאָגן צוזאַמען. וי ווייט מעגלעך פֿירן אנדערע נאַך 
אונדז, בשום אופן זיך ניט נאָכשלעפּן נאָך אנדערע. 

און איצט אַ פּאַר שטריכן, זייער וויכטיקע, אָבער דעליקאַטע, דאָס, 
װאָס דער רוס רופֿט אָן קיצלדיקץ. איך ווייס, אַז די רעדאקציע פֿון 
צוקונפֿט? איז מיט מיר ווייט ניט מסכּים, אָבער איך פֿאַרלאָז זיך 
אויף דער טאָלעראַנץ און זשורנאַליסטישער גאַסט-פֿרײנדלעכקײט פֿון 
מיין אַלטן הבר און פֿרײינט א. ליעסין, אַז ער װועט מיר לאָזן זאָנן 
דאָס, װואָס איך האַלט פֿאַר נויטיק צו זאָנן. איך וויל דאָ קיין זאך 
ניט באַגרינדן. איך וויל נאָר געבן אין קורצן דעם אני מאמין פֿונעם 
אידישן סאָציאַליסטישן פֿאַרבאַנד. איבער די פּונקטן, אין וועלכע גע- 
נאָסע ליעסין גייט זיך מיט אונדז פֿונאַנדער, וועט ער קאָנען אָנהױבן 
אַ דעבאטע, ווען ער װועט געפֿינען פֿאַר נויטיק. 

דער אידישער סאַציאַליסטישער פֿאַרבאַנד איז ניט ציוניסטיש, אויך 
ניט טעריטאָריאַליסטיש. ער גלויבט ניט, אַז אין פּאַלעסטינע אָדער אין 

וועלכן ניט איז לאַנד אין גאָר דער וועלט זאָל אַמאָל אויסגעבויט ווערן 
אַ נאַציאָנאַלע היים פֿאַרן נאַנצן אידישן פֿאָלק, אָדער אַפֿילו פֿאַר זיין 
מערהייט. דער פֿאַרבאַנד איז איבערצייגט, אַז די פֿראַגע פֿון ברויט, 
רעכט און קולטור פֿאַר אידן וועט געלייזט ווערן ניט אין איין לאַנד, 
נאָר אין לענדער. יעדער ווינקל אויף דער ערד, וואו עס געפֿינען זיך 
אידישע מאַסן דאַרף דורך קאַמף ווערן אַ היים פֿאַר די דאָרטיקע 
אידן. און מיר האַלטן ניט פֿון היסטאָרישע רעכט אויף אַ לאַנד. יעדעס 
לאַנד מוז געהערן צו די אלע, װאָס וואוינען, אַרבעטן און קעמפֿן 
דאָרטן. 

פֿאַראַן ביי אונדז גענאָסן -- איך בין איינער פֿון זיי, וועלכע 
גלויבן, אַז פֿאַרמערײ קאָן ווערן איינס פֿון די וויכטיקסטע מיטלען 
געזונט צו מאַכן די אידישע עקאָנאַָמיק, אויך אַ מיטל, װאָס זאָל 
העלפֿן איינהאַלטן און אַנטװויקלען דעם אידישן נאַציאָנאַל-קולטורעלן 
קיבוץ. אָבער מיר רעכענען ניט, אַז אַלע, אָדער אַפֿילו אַ באַדייטנדע 
מערהייט פֿון אידן קאָנען זיך באזעצן אויף דער ערד. מיר קענען דעם 
שטאָטישן כאַראַקטער פֿון דער אידישער באַפֿעלקערונג, און מיר זיינען 
זיכער, אַז דאָס רוב אידן וועלן בלייבן ביי שטאָטישע פּרנסות. אָבער 
מיר גלויבן, אַז אַ באַדייטנדער טייל פֿון דער אידישער באָפֿעלקערונג 
וועט דאָך צוליב עקאָנאָמישע סיבות געטריבן ווערן צו פֿאַרמערײ 
און מיר רעכענען ניט, אַז די גאַנצע אידישע פֿאַרמערײ זאָל קאָנצענ- 
טרירט ווערן אין איין לאַנד אויף דער גאַנצער וועלט. ניט די באַדינ- 
גונגען פֿון אידישן לעבן, ניט די באַדינגונגען פֿון מאָדערנער פֿאַרמערײ 
און ניט די באַדינגונגען פֿון אימיגראַציע און איינקױפֿן ערד, מאַכן אזא 
זאַך מעגלעך. עס קאָנען און וועלן געשאַפֿן ווערן קאַנצענטרירטע אי 
דישע פֿאַרם-געגנטן אין עטלעכע לענדער, אפֿשר אַפֿילו אין עטלעכע 
געגנטן פֿון איינעם און דעם זעלבן לאַנד. די אידישע קאָנצענטרירטע 
פֿאַרם-ישובים אין סאָװועט-רוסלאַנד, אין פּאַלעץסטינע, אין אַרגענטינע 
און, אויב אַזעלכע וועלן זיך בילדן, אין די פֿאַראײניקטע שטאטן און 
קענעדע, אפֿשר אויך אין פּױלן, זיינען אונדז גלייך טייער 

איז דער אידישער סאַציאַליסטישער פֿאַרבאַנד אידישיסטיש? יאָ 
און ניין. אויב אידישיזם מיינט רעכט פֿאַר דער אידישער שפּראך, 
אַנטװיקלונג פֿון מאָדערנער מאַסןך-קולטור אויף אידיש, א אידישע 
וועלטלעכע שול פֿאַר קינדער -- זיינען מיר אידישיסטן. אויב אידיי 
שיזם מיינט אַ ווילן, אַז דער אידישער קולטור-חיסטאָרישער טיפּ זאָל 
ניט אונטערגיין, אַז אין די לענדער, וואו אידיש האָט ניט אַזױ פֿיל 
האָפֿענונג צו בלייבן די הױפּט-שפּראַך פֿון די אידישע מאַסן, זאָלן 
אידן קענען אידיש, וי אַ צווייטע שפּראַך, כּדי זיי זאָלן ניט אָפּגעריסן 
ווערן פֿון דער טערהייט פֿון אידישן פֿאָלק און זאָלן קענען מיט איר צו- 
זאַמען אָנטײלנעמען אין שאַפֿן און געניסן נייע אידישע קולמור-ווערמן 

--- זיינען מיר אידישיסטן. אויב אידישיזם מיינט, אַז די אידישע אינ- 
טעליגענטן מוזן מאַכן די שפּראַך פֿון די פֿאָלקס-מאַסן פֿאַר זייער 
אייגענער שפּראַך, כּדי זיי זאָלן טראָגן זייערע גייפטיקע כּוהות צו די 
מאַסן פֿון זייער פֿאָלק -- זיינען מיר אידישיסטן. אָבער אויב אידי- 
שיזם מיינט, אַז די שפּראך איז וויכטיקער פֿאַר אַלץ, די פֿאָרעם איז 
דער עיקר און דער אינהאלט א טפֿל און אַז דער תּלמוד-תּורה-מלמד, 
װואָס רעדט מיט די קינדער אין אידיש וועגן ביצה שנולדה ביום טוב 
דאַרף מיט אונדז זיין מער מחותּן, װוי אָטאָ באַוער, וועלכער רעדט 
און שרייבט דייטש וװועגן סאָציאַליזם --- זיינען מיר קיין אידישיסטן 
ניט. די רעכט פֿון דער אידישער שפּראַך זיינען ביי אונדז 8 טייל פֿון 
אַלעץ רעכט, װאָס אַ סאָציאַליסט פֿאָדערט פֿארן מענטשן און װאָס 
וועלן דורכן סאָציאַליסטישן קאַמף דערגרייכט ווערן. אידישיזם אַלם 
זץלבשטענדיקע װועלטאַנשויאונג, וועלכע מען קען אַװעקשטעלן 
קעגן דער פאָציאַליסטישער װועלט-אָנשויאונג -- אַזעלכע קענען מיר 
ניט און אָנערקענען ניט. 

װאָס איז פֿאַר מיר די אידישע שפּראַך -- אַ מיטל, צי אַ ווערט 
פֿאַר זיך? ביידע זאַכן. אין א געוויסן זינען איז דער סאָציאַליזם אויך 
מער ניט וי א מיטל צו אַ העכערן ציל -- צוליב דעם גליק פֿון מענטשן, 
וועלכער איז פֿאַר אונדז דער העכסטער ציל. פֿאַראַנען אָבער מיטלען 
פֿון אַזאַ גרויסן פֿאַרנעם און וויכמיקייט, אַז ניט אױפֿהערנדיק צו זיין 
א מיטל ווערן זיי אַליין פֿאַר זיך גרויסע קולטור-ווערטן. די שפּראך 
איז ניט בלויז אַ געצייג אַרויסצוברענגען די געדאנקען, זי איז אן 
אוצר פֿון פּסיכאָלאָנישע אייגנטימלעכקייטן װאָס זיינען היסטאָריש 
אױסגעװואַקסן ביי אַ פֿאָלק, אַן אוצר פֿון שטאַרקע קולטור-װואַרצלען, 
װאָס דאָס פֿאָלק האָט אין משך פֿון לאַנגע דורות געשלאָגן, אֿן אוצר 
פֿון פֿאָלקס-חכמה און פֿאָלקס-דערפֿאַרונג. אידיש איז א הייליקע 
שפּראַך, האָט געזאָגט ר' לוי יצחק בערדיטשעווער -- א סך אידישץ 
טרערן זיינען אין איר איינגעזאַפּט. ווען איר זעצט איבער פֿון איין 
שפּראַך אין דער אַנדערער עפּעס אַזױנס װאָס איז ניט קאַױיאַנע, 
בלייבט אַ גרויסער טייל איבער אין טינטער -- ניט אַלץ לאָזט זיך 
איבערזעצן, ווייל אין שפּראַך ליגט די אײיגנאַרטיקייט פֿון א פֿאָלק. 
ביי אידן איז די שפּראַך איינס פֿון די וויכטיקסטע מיטלען -- נאָכדעם, 
וי דער לעבנס-שטייגער בייט זיך -- אפֿשר דאָס וויכטיקסטע מיטל 
איינצוהאַלטן די נאַציאָנאַליקולטורעלע גאַנצקייט און דעם היסטאָרישן 
פֿאַראײניקונגס-פֿאָדעם. ווען אַ פֿאָלק קען זיין שפּראַך ניט איין- 
האַלטמן -- װאָס וועט עס יאָ איינהאַלטן? דעריבער איז פֿאַרשטענד- 
לעך פֿאַרװאָס אידיש איז ביי אונדז אַלעמען אַזױ ליב און טייער, 
און ווייל אונדז קומט אויס צו פֿירן פֿאַר אידיש אַ שווערן קאַמף פֿון 
אינעווייניק און פֿון דרויסן -- מוז זיך ביי אונדז אױסאַרבעטן אַ 

באַגײיסטערונג פֿאַר דער שפּראַך, ניט זעלטן אַפֿילו אַ מין פֿאַנאַטיזם. 
אָבער מיר ווילן און קאָנען קיינמאָל ניט פֿאַרגעסן, אַז דאָס אַלץ איז 
נאָר אַ טייל פֿון אונדזער פאַציאַליסטישער וועלט-אָנשויאונג, א טייל, 
װאָס מוז שטימען מיטן גאַנצן, ניט גיין קעגן אים. אין ברייטן זין איז 
,איזם" ביי מיר אַ מאָדערנע רעליגיע, דער גאָט פֿון מיין לעבעדיקער 
נשמה. און קיין צוויי אזעלכע , איזמען" קען איך נים האָבן, װוי 8 
מענטש קען ניט האָבן קיין צוויי רעליגיעס. קיין קולט פֿון אידיש 
האָב איך נים. 

אין זיין אַרטיקל, , די אידישע קולטור-באַוועגונג, אירע צילן און 
אירע מיטלען" (זע , צוקונפֿט" פֿון פֿעב' 1982), פֿרעגט קאָלעגע 
ש. ניגער אַ שאלה: צו וועלכער קולטור וועט 8 אידישיסט פֿאַררע- 
כענען אזעלכע ווערק וי דובנאָווס אידישע געשיכטע -- צו דער 
רוסישער, ווייל זי איז לכתּחילה געשריבן געװאָרן אין רוסיש, אָדער 
צו דער אידישער, צו וועלכער זי געהערט לויט איר אינהאלט און 
גייסט? פֿאַר מיר עקזיסטירט אַזאַ פֿראַגע ניט. מיט רעגיסטראציע 
פֿאַרנעם איך זיך ניט. און װוי מייער די אידישע שפּראַך זאָל מיר ניט 
זיין, דער עיקר איז זי ביי מיר ניט. אויסער דער איינהייט פֿון דער 
שפּראַך איז אין אונז און אונזער קולמור אויך פֿאַראַנען 8 קייט פֿון 
סטימולן און אײינפֿלוסן-- אַ רויטער פֿאָדעם פֿון אַנטװיקלונגס-פּראָצעס. 
פֿאַראַנען אַזעלכע ווערק, וועלכע מ'האָט געלייענט מיט דורות צוריק, 
מ'לייענט היינט און מ'וועט זיי לייענען נאָך לאַנגע דורות. די דאָזיקע 
ווערק האָבן איבערגעלאָזן אין אונדזער דענקען און פֿילן אַ רושם, 
זיי בינדן זיך אין אַסאָציאַציעס (געדאנקעך-באַהעפֿטונגען, וי ד"ר 
זשיטלאָווסקי רופֿט עס), און אָט דער רושם און די 8סאַציאציעס 
זיינען 8 טייל פֿון אונדזער נאַציאָנאַלער אייגנארטיקייט און אין 8 
געוויסער מאָס באַשטימען זיי די ווייטערדיקע אַנטװיקלונג פֿון אונדזער 
קולטור. ווען מ'וועט מיר ווייזן אֵן אַלט העברעאיש ווערק און מ'וועט 
פֿרעגן : פֿאַררעכנט איר דאָס אין דער אידישער קולטור ? װועל איך 
ענטפערן מיט אַ פֿראַגץ: האָט עס וועלכע ניט איז באַדײטונג פֿאַר 
דעם געברויכער פֿון דער אידישער קולטור נאָך היינט ? קען דאָס אויף 
אים מאַכן וועלכן ניט איז רושם, ארױסרופֿן אַסאָציאַציעס, בארייכערן 
דאָס ווייטערדיקע אידישע שאַפֿן? אָדער אַן אַנדער פֿראַגע: האָט 
דאָס דאָזיקץ װוערק געהאט אַ ווירקונג אויף דער אַנטויקלונג פֿון 
דער אידישער קולטור אָדער געזעלשאַפֿטלעכקײט ? קען דאָס אַלטע 
ווערק מיר קלאָר מאַכן וועלכע ניט איז טונקעלע קנייטשן פֿון מיין 
אידישער נשמה, וועלכע איך טראָג אַ ירושה פֿון דורות ? אויב יאַָ, 
געהערט עס געוויס צו דער אידישער קולטור, אין ערשטן פֿאַל דאַרף 
דאָס איבערזעצט ווערן אין אידיש, געמאַכט ווערן צוטריטלעך פֿאַר 
אונדזער היינטיקן עולם, וי י. י. שװואַרץ האָט עס געטאָן מיט , אונזער 

ליד פֿון מיטלאַלטער". אין צווייטן פֿאַל -- מוז עס ווערן באַקאַנט צום 
ווייניקסטנס אונדזער אינטעליגענץ -- אַלץ איינם אין וועלכער שפּראַך 
עס איז. איך בין ניט קיין ציוניסט, און דאָך האַלט איך, אַז , רוים 
און ירושלים" פֿון משה העס און ,אױטאָעמאַנסיפּאַציאָן" פֿון לעאַן 
פּינסקער --- ביידע געשריבן אין דייטש -- געהערן דאָך צו דער 
אידישער קולטור, ווייל זיי האָבן אַרױסגערופֿן אַ גרויסץ אידץאישע 
און פּראַקטישע באַװעגונג ביי אידן. דעם רמב"מס , מורה נבוכים" 
און ר' יהודה הלויס , כוזרי" זיינען געשריבן אין אַראַביש, אָבער זי 
געהערן געווים צו דער אידישער קולטור, ווייל זיי האָבן אין משך 
פֿון הונדערטער יאָרן געהאָט א ווירקונג אויף די בעסטע אידישע 
מחות און האָבן באַשטימט זייער דענקען און דורך אַ לאַנגע קייט 
פֿון איבערגאַנגס-פּונקטן האָבן זיי געהאָט אַ ניטידירעקטע ווירקונג 
אויך אויף די געדאַנקען און געפֿילן פֿון דער געדיכטעניש פֿון אונדזער 
פֿאָלק. זאַנגוילם ענגלישע נאַװעלן וועגן אידן האָט מען דאָ ניט לאַנג 
געקענט לייענען, אָבער דאָס זיינען ניט קיין דויערנדע װוערק, װאָס 
זאָלן פֿאַרכאַפּן דעם אידישן לעבן ברייטער און טיפֿער און קיין איינ- 
פֿלוס אויף דעם פּראָצעס פֿון אידישן קולטור-שאַפֿונג האָבן זיי אויך 
ניט געהאט -- מעגט איר זיי רעגיסטרירן וי און וואו איר ווילט. 
אונדז איז וויכטיק, אַז די אידישע קולטור זאָל געשאַפֿן ווערן אין 
אידיש. אָבער יעדעס ווערק, װאָס איז איינגעגלידערט געװאָרן אין 
קייט פֿון דער אידישער קולטור-שאַפֿונג, איז אַ טייל פֿון דער אידישער 
קולטור, ווען עס איז אַפֿילו געשריבן אין טערקיש. 
2. 


די קולמור-באַווענונג און די סאָציאַליסטישע באַװענונג 


1 
פֿאַראַן גענאָסן, און דווקא גוטע איבערגעגעבענע גענאָסן, וועלכע 
זיינען שטאַרק ניט צופֿרידן דערמיט, װאָס מיר, אידישע סאָציאַליסטן, 
פֿאַרנעמען זיך מיט , זייטיקע זאַכן". װאָס פֿאַר אַ שייכות, פֿרעגן זיי, 
האָט דער פֿאַלקס-געצײג-קאַמפּיין צום סאָציאַליזם? אָדער די קינדער- 
שולן פֿון אַרבעטער-רינג? איז דאָס די זאַך פֿון אַ סאָציאַליסטישער 
צייטונג זיך אָפּצוגעבן מיט ליטעראטור-קריטיק, אָדער מיט טעאַטער 
און קונסט? דאָס קענען טאָן אַנדערע אָן אונדז. א סאָציאַליסטישע 
פּאַרטײ דארף זיך אָפּגעבן נאָר מיט אַזאַ אַרבעט, וואו קיינער קאָן 
זי ניט פֿאַרבײטן -- מיטן ריינעם סאָציאַליזם. ווען מיר גיבן אַװעק 
צייט און קרעפֿטן פֿאַר ,זייטיקע זאַכן", בלייבט ניט קיין צייט און 

קיין קרעפֿטן פֿאַר ריינער פּאַרטײיאַרבעט. 

דאָס איז אַ שמאָלקײט, אַ קורצזיכטיקייט, פֿון וועלכער אונדזער 
באַוועגונג ליידט שטאַרק. דער סאָציאַליזם איז ניט קיין אַכנסטראַקציע. 
ער מוז אריינדרינגען אין אלע ווינקעלעך פֿון לעבן. ער מוז זיך פֿאַרי 
פֿלעכטן מיט אַלץ נויטן פֿון די מאַסן. ווען די סאָציאַליסטן זאָלן ניט 
זיין אומעטום, וואו די מאַסן זיינען, וועלן זיי בלייבן הענגען אין דער 
לופֿטן, אָפּגעריסן פֿון לעבן. ווען מיר זאָלן איבערלאָזן דעם לעבן מיט 
זיינע נויטן פֿאַר אַנדערע, װועלן די מאַסן זיין געצוואונגען צו קוקן 
אויף יענע אַנדערע, וי אויף זייערע אַרױסהעלפֿער און װאָרט-זאָגער, 
יענע וועלן קריגן פּרעסטיזש, צוטרוי. די מאַסן וועלן גיין נאָך זיי 
אויך אין פּאָליטיק, און מיר וועלן בלייבן פֿרעמדע, וועלכע האָבן זיך 
אַליין אַרױסגעשטױסן. 

איז אַ געוויסע אַרבעט נויטיק פֿאַר די מאַסן, מעג זי אויסזען וי 
ווייט פֿון סאַציאַליזם, קוים ווערט זי געטאָן פֿון סאַציאַליסטן, ווערט 
זי אַ הילפֿס-אַרבעט פֿאַרן סאָציאַליזם. ערשטנס, זיינען מיר זיכער, 
אַז יענע אנדערע וועלן טאָן די זעלביקע ארבעט ערגער, ניט אזױי אין 
די ווייטגייענדיקע אינטערעסן פֿון די מאַסן, װוי מיר. צווייטנס, ווען 
סאַציאַליסטן טוען אַ געוויסע נויטיקע אַרבעט, הויכן זיי אין איר אריין 
זייער סאָציאַליסטישן אָטעם. ווען אַנדערע וװועלן זי טאַן, וועלן זי 
בכּיוון אָדער ניט:ווילנדיק אַרײנבלאָזן אין איר זייער , אנדער" אָטעם, 
וועלכער װועט די מאַסן געווים קיין גוטס ניט טאַן. אנדערע, ווען זי 
טוען אַ נויטיקע אַרבעט, טוען זיי איר דאָס רוב פֿאַר די מאַסן, ניט 
דורך די מאַסן. און ווען זיי פּרואוון אַמאָל דורך דער דאָזיקער אַר- 
בעט אָרגאַניזירן די מאַסן, איז נאָך ערגער. דעמאָלט שאַפֿן זי 8 
מאַסן-אָרגאַניזאַציע, דורך וועלכע די מאַסן וועלן זיך סוף-כּל-סוף איינ- 
שפּאַנען צו שלעפּן אַ פֿרעמדן װאָגן. מיר זוכן אַלץ צו טאָן ניט אַזױ 
פֿאַר די מאַסן, וי דורך די מאַסן. אין אַלץ, װאָס מיר טוען, זוכן מיר 
צו אַנטװיקלען די זעלבסט-טעטיקייט פֿון די מאַסן, זיי צו אָרגאַני 
זירן, און אָרגאַניזירן די מאָסן אַרום זייערע אייגענע אינטערעסן -- 
איז דאָס ניט קיין אַרבעט פֿאַרן סאָציאַליזם? זאָלן די מאַסן וויסן, אַז 
מיר זיינען שטענדיק מיט זיי, וועלן זיי אונדז שענקען זייער צוטרוי. 
מיר וועלן ווערן זייערע און זי --- אונדזערע ניט בלויז אין די טעג- 
לעכע קליינע נויטן, נאָר אויך אין גרויסן קלאַסן-קאַמף, אין פּאָליטיק, 
אױפֿן וועג װאָס פֿירט צום סאַציאַליזם. 

אַז קולטור-אַרבעט, אידיש-סאַציאַליסטישע קינדער:דערציאונג, 
קאָנסטרוקטיווע הילף פֿאַר דעקלאַסירטע, אַז דאָס אַלץ איז פֿאַרבונדן 
מיט אונדזער סאָציאַליסטישן אידעאל -- וועגן דעם קענען קיין צוויי 
מיינונגען ניט זיין. אָבער אַפֿילו ספּאַרט --- דוכט זיך, װאָס האָט 
ספּאָרט צו טאָן מיטן סאָציאַליזם? אָבער ווען מיר שאַפֿן אַרבעטער- 
ספּאַרט-אָרגאַניזאַציעס און מיר פֿלעכטן זיי אַריין אין דער נעץ פֿון 

אַרבעטער-אָרגאַניזאַציעס בכלל, ווערן זיי אונדזערע אָרגאַניזאַציעס, 
אױידיטאָריעס פֿאַר אונדזער סאַציאַליסטישן װאָרט, הילפֿס-גרופּן פֿאַר 
דער פסאַציאליסטישער באַוועגונג. 

די בונדישע ראטמענער (אָלדערמען) אין פֿאַרשײדענע שטעט פֿון 
פוילן טוען אַלץ װאָס אין זייערע כּוחות צו לינדערן די ליידן פֿון די 
מאַסן. האָט די אַדמיניסטראַציעץ ביי איינעם אָפּגעשריבן די בעבעכעס 
פֿאַר שטייערן, װאָס ער קאָן ניט באַצאָלן, װויל מען א צווייטן אַרױס- 
װואַרפֿן אױפֿן גאס, ווייל ער קאָן ניט צאָלן קיין דירה-געלט, דאַרף 
מען ביי אַ דריטן אַװעקפֿירן אַ קראַנק קינד אין שפּיטאָל --- צו וועמען 
קומען זיי נאָך הילף ? צו די בונדישע ראַטמעגער, צו דער אָרגאַניאַ- 
ציע פֿון בונד, און יענע מיען זיך, גייען שרייען, פּראָטעסטירן, וואו 
מען דאַרף; העלפֿן, מיט װאָס זיי קענען. אוודאי איז דאָס אַלץ ניט 
קיין ריין-סאַציאַליסטישע אַרבעט. אָבער, וי מיינט איר, קומט אָט די 
הילפֿס-אַרבעט גאָרניט צוניץ דער סאָציאַליסטישער באַוועגונג? און 
די ספּאָרט-אָרגאַניזאַציע פֿון דער בונדישער יוגנט, די אױספֿלוגן און 
די וואנדערונגען אין די טאַטרען-בערג, װאָס דער בונד אָרגאַניזירט אין 
די זומער-חדשים? דער בונד שאַפֿט פֿאַר די מאַסן אַ היים, גיט זי א 
מעגלעכקייט זיך אַלזײיטיק אויסצולעבן אין זייערע אייגענע אָרגא- 
ניזאַציעס. אין דעם ליגט דער כּוח פֿון בונד. אין דעם ליגן זיינץ טיפֿץ 
װאָרצלען אין די מאַסן. 

אין די ,,זייטיקע זאַכן" קומט אונדז אַמאָל אויס צו גיין צוזאמען 
מיט אנדערע, זייטיקע עלעמענטן. אָבער, ערשטנם, גייען מיר צוזאַ 
מען מיט אזעלכע עלעמענטן, מיט וועלכע מיר האָבן א שטיקל נאַענט- 
קייט. מיט שונאים פֿון אַרבעטער-קלאָס קענען מיר ניט גיין און גייען 
ניט צוזאמען אַפֿילו צייטווייליק, אַפֿילו ניט אין דעם, װאָס איר רופֿט 
,זייטיקע זאכן". צווייטנס, ווען און וואו מיר גייען צוזאַמען מיט אַנ- 
דערע, ווילן מיר אפֿילו קיין איין מינוט ניט פֿאַרגעסן און ניט באַ- 
האַלטן, אַז מיר זיינען סאַציאַליסטן. מיר ווילן אומעטום אַרײנטראָגן 
אונדזער סאָציאַליסטישן שטאַנדפונקט, איינהיטן אונזער סאָציאַליס- 
טישע מאָראַל און דיסציפּלין. מיר זוכן אומעטום און שטמענדיק צו 
פֿירן אנדערע נאָך זיך. מיר ווילן זיך ניט אויסמישן מיט אַנדערע און 
פֿאַרלירן אונדזער אייגענעם פּנים, נאַכשלעפּן זיך נאָך אנדערע אויך 
ניט. און יעדן טרים, וואו און ווען מיר זאָלן אים ניט שטעלן, זוכן 
מיר אים צו פֿאַרבינדן מיט אונדזער אַלגעמײנעם וועג צו דער צוי 
קונפֿט. אויף אַזאַ אופֿן טוען מיר אָן דעם סאָציאַליזם פֿלײיש און בלוט. 
דאָס פֿירט צום ציל בעסער און גיכער, איידער שרייען נאָכאַנאַנד; 
סאַציאַליזם, סאָציאַליזם! און זיך אָפּרײיסן פֿון דער אַלטעגלעכער קעגנ- 
װאַרט, איבער וועלכער עס ליגט דער וועג צום סאָציאַליזם. פֿאַראַן 
הייסע מאָמענטן, ווען פֿאַר די מאַסן שטייט מער וי אַלץ איין גרויסער 

ציל, און די קלענערע נויטן און צילן ווערן צעשמאָלצן אין פֿײיער פֿון 
גרויסן קאַמף. אין געוויינטלעכע צייטן זיינען די נויטן פֿון טאָג די 
האָלץ, פֿון וועלכער דער גרויסער פֿײיער ברענט זיך סוף כּליסוף פֿוי 
נאַנדער. 


2 

עקסטרעמען גייען זיך צונויף, די גענאָסן ווילן ניט, זייער פּאַרטײ 
זאָל זיך אָפּגעבן מיט , זייטיקע זאַכן", ווייל אין זייער קורצזיכטיקער 
איבערגעבנקייט מיינען זיי, אז דאָס ברענגט שאָדן דער פּאַרטײ. און 
ש. ניגער וויל ניט, אַז אונדזערע ראַדיקאַלע פּאַרטײען זאָלן זיך אָפּ 
געבן מיט קולטור- און שול-אַרבעט צוליב זיין שאַרפֿן ווידערווילן 
קעגן פּארטייען. אונדזער קולטור-אַרבעט, מיינט ש. ניגער, איז גוט 
און פֿול מיט מעלות כּליזמן אונדזערע פּאַרטײען האָבן מיט איר קיין 
מגע ומשא ניט. װוי נאָר די פּאַרטײען רוקן זיך צו איר צו, ווערט זי 
באַלד פֿאַרדאָרבן און פֿול מיט חסרונות. 

דערמאָנען מיר זיך א ביסל געשיכטע. װוער האָט אין די אידישע 
מאַסן געפֿלאַנצט אַ נייגונג צו קולטור, געװועקט ביי זיי קולטור-באַ- 
דערפֿענישן, -- די פתַּם קולטור-טוער, אָדער די אידישע ארבעטער- 
פּאַרטײען, ספּעציעל דער בונד? איך ווייס גוט, אַז אונדזער שול-וועזן 
און אונדזער ליטעראַטור האַלטן זיך ניט בלויז אױפֿן אידישן ארבץ- 
טער, נאָר אויך אויף אידישע קליין-אייגנטימער, פֿאָלקס-מענטשן. אָבער 
דאָס רוב זיינען דאָס געוועזענע ארבעטער, וועלכע זיינען אמאָל גע- 
שטאַנען אונטערן אײינפֿלום פֿון די אידישע ראַדיקשלע פּאַרטײען, און 
פֿונקען פֿון יענעם אײינפֿלוס לעבן אין זיי נאָך היינט. װוער האָט איינ- 
געפֿלאַנצט ביי די אידישע מאַסן א באַוואוסטזיניקע ליבע צו זייער 
שפּראַך, אן איבערצייגונג, אַז אידן דאַרפֿן האָבן אַ אידישע שול? ווער 
האָט פֿון אָנהײיב אָן געפֿירט און פֿירט נאָך עד היום דעם פּאָליטישן 
און געזעלשאַפּטלעכן קאַמף פֿאַר די רעכט פֿון דער אידישער שפּראַך, 
פֿאַר די רעכט פֿון דער אידישער שול -- די ראַדיקאַלע פּאַרטײען, 
אָדער די סתּם קולטור-טוער, וועלכע זיינען געקומען, בעת דער באָדן 
איז שוין געווען צעאקערט? 

נעמען מיר די של-פּראַקטיק. ווייס מסתּמא ש. ניגער, אַז די 
ערשטע נייע אידישע שול מיט אידיש אַלס פֿאַקטישע שפּראך פֿון די 
לימודים, איז געווען די ווילנער אָװונט-שול פֿאַר דער ארבעטער-יוגנט, 
וועלכע איז מיט א יאָר דרייסיק צוריק געשאַפֿן געװאָרן און איז יאָרן- 
לאַנג אױפֿגעהאַלטן געװאָרן פֿון בכונדיסטן. דער ערשטער אידישער 
לערער-צוזאַמענפֿאַר מיט אַ יאָר 29 צוריק, וועלכער האָט זיך אָנגע- 
הויבן אויף דער פֿרײ און האָט זיך געענדיקט אין טורמע, איז אָרגאַ- 
ניזירט געװאָרן פֿון אידישע סאָציאַליסטן. די ערשטע אידישע קינדער- 

שול אויף דעמיעווקע, ביי קיעוו, איז ערב דעם דעם וועלטיקריג גע- 
בויט געװאָרן ווידער אמאָל פֿון אידישע סאָציאַליסטן, בונדיסטן, סיי" 
מאָווצעס, און ס. ס. האָבן די בונדיסטן און די לינקע פּועליציון ניט 
דעם גרעסטן חלק. אין בויען די אידיש-וועלטלעכע שול אין פּױלן? און 
איצט -- זאָלן די פּאַרטײי-מענטשן אַװעק פֿון דער אידישער שול, ביי 
וועמען און ביי װאָס װועט זי בלייבן? װי גרויס איז אין גאַנצן דִי 
צאָל פֿון אונדזערע אומפּאַרטייאישע קולטור- און שול-טוער?+ די דע" 
מאָקראַטן פֿון שאבאַדס חדר, וועלכע נעמען אֵן אקטיוון אָנטײל אין 
דער שול-אַרבעט אין ווילנא, זיינען דאָך אויך אַ פּאַרטײ, ניט קיין 
סאַציאַליסטישע, אָבער 8 ראַדיקאַלע פּאַרטײ. 

זאָגט איר: פֿאַר די אידישע פּאָליטישע פּאַרטײען ,איז די אידישע 
קולטור-אַרבעט און דער עצם אידישע קולטור נאָר א מיטל, וי זי 
זאָגן, צו געזעלשאַפֿטלעכע און פּאָליטישע צילן... זיי זאָרגן זיך נישט, 
וי זיי זאָגן, פֿאַר דער צוקונפֿט פֿון דער אידישער קולטור און דער 
אידישער שפּראך". (ש. ניגער -- די אידישע קולטור-באַװועגונג -- 
אירע צילן און אירע מיטלען. , צוקונפֿט", פֿעברואַר, 1952). וועגן ציל 
און מיטלען, אויך וועגן וויכטיקע מיטלען, וועלכע ווערן פֿאַר זיך 
אַלײן אַ ציל -- האָב איך געשריבן אין מיין ערשטן אַרטיקל. אָבער 
אחוץ דעם, שאצט ש. ניגער ניט אָפּ, װיפֿל עס איז ווערט פֿאַר דער 
שול-באַוועגונג די איניציאַטיוו, װואָס די פּאַרטײיען טראָגן אַרײן, זייער 
שעפֿערישע ענערגיע, זייער אױטאָריטעט, זייערע גרויסע פֿאַרבינדונ- 
גען, זייערע אָרגאַניזאַטאָרישע קרעפֿטן. די פּאַרטײען האַבן אין דער 
שול-באַוועגונג געקעמפֿט פֿאַר פּרעסטיזש? קאָן זיין. אָבער אָט דער 
וועטקאַמף צווישן די פּאַרטײיען איז אין אַ געוויסער מאָס געווען הייוון, 
אויף וועלכן די שולן זיינען געװאַקסן. יעדע פּאַרטײ האָט זיך געמיט 
צו בויען װאָס מער און װאָס בעסערע שולן. פֿירן זיך די אידיש-וועלט- 
לעכע שולן אין פּױלן ענג פּאַרטײאיש? זיינען זיי פֿאַרװאַנדלט געװאָרן 
אין שרײיפֿלעך פֿון דער פּאַרטיי-מאַשין? דורכאוים ניט. ניט די פּאַר" 
טייען האָבן דאָס געװאָלט, ניט זיי האָבן דאָס געקאָנט. שוין דערפֿאַר 
אַליין װאָס די פּױלישע רעגירונג גיט אַכטונג אויף די אידיש-וועלט- 
לעכע שוילן מיט טויזנט אויגן. 

אין דעם װעטקאַמף צווישן די פּאַרטײען גייט אװעק אַ סך אי" 
בעריקע ענערגיע? האָבן דאָס די פּאַרטײען אליין שוין לאַנג איינגע- 
זען און איצטער זיינען די אידישע וועלטלעכע שולן אין פּױלן פֿאַר- 
בונדן אין איין שול-אָרגאַניזאַציץ (יש"א). אין דער יש"א האָט זיך 
אױיסגעארבעט איין איינהייטלעכער של-טיפּ. און די שולן, וועלכע 
זיינען לכתּחילה געבויט געװאָרן פֿון בונדיסטן, טיילען זיך אין פּראָ- 
גראַם און כאַראַקטער ניט אָפּ פֿון די שולן, וועלכע זיינען לכתּחילה 
געגרינדעט געװאָרן פֿון די לינקע פּועלי-ציון אָדער פֿון די דעמאָ- 

קראַטן. אַוודאי זיינען אין פּוילן פֿאַראַנען אנדערע שול-טיפּן אויך; 
די העברעאישע שולן פֿון תּרבות, די רעליגיעזע שולן פֿון מזרחי און 
אגודת ישראל, די שול-קולט-שולן פֿון ,היינט", און פֿון די רעכטע 
פּועלי-ציון, וועלכע װאָלטן געװואָלט זיין א מיש-מאַש פֿון פֿאַרשײדענע 
טיפּן, א מין , פֿון אַלץ צו ביסלעך", װאָס איז אַזױ צום האַרצן פֿאַר 
אַ סך פֿון אונדזערע אומפּאַרטייאישע קולטור-טוער. איך זאָג, זיי וואָלטן 
געװאָלט זיין, ווייל פֿאַקטיש האָט נאָך דער שול-קולט כּמעט קיין 
שולן נים. 

יאָ, מיר האָבן פֿאַרשײדענע שול-טיפּן און צווישן דער יש"אָ מיט 
תרבות אָדער מיט די שולן פֿון מזרחי און דער אַגודה איז אַ טיפֿער 
אָפּנרונט, וועלכן מ'קאָן ניט אַריבערשפּרינגען. אָבער װאָס קאָן מען 
טאָן דערצו? אונדזער לעבן, װוי דאָס לעבן בכלל, איז צעטיילט אויף 
קלאַסן, גרופּן און ריכטונגען, וועלכע פֿירן אַ קאַמף צווישן זיך. (פֿאַר- 
שיידענע ריכטונגען וועלן געוויס זיין אין דער קלאַסנלאַזער געזעל- 
שאַפֿט אויך: די מענטשהייט גייט ניט פֿאַרװאַנדלט ווערן נים אין 
אַ בינשטאָק, ניט אין אַ מוראַשניק). דער דאָזיקער קאמף קומט פֿאָר 
אין אַלע ווינקעלעך פֿון לעבן און עס איז אוממעגלעך, אַז עֶר זאָל 
ניט פֿאָרקומען אין דער קולטור, וועלכע איז דער מאַרך פֿון לעבן. 
קאָנט איר דאָס באַזײיטיקן? קאָנט איר זיך דערפֿון באַפֿרײען מיט 
אָפּשפּרעכן אן עיזדהרע? 

אין אַ צייט פֿון שאַרפֿן קלאַסנקאַמף -- און אונדזער צייט איז 
אַזעלכע -- איז אוממעגלעך אַן איינהייטלעכע קולטור. עס איז נאָר 
וויכטיק, אַז דער קאַמף זאָל פֿאָרקומען װאָס פֿרײער, איין ריכטונג 
זאָל ניט אונטערדריקן די איבעריקע ריכטונגען מיט גװאַלט. די קול- 
טור איז אַ סך-חכּל פֿון אַלע ריכטונגען, און דער קאַמתף צווישן זיי, 
דער פֿרײיער קאַמף פֿון פֿאַרשײדענע קלאַסן און ריכטונגען, מאַכט די 
קולטור רייכער, פֿטֿרביקער, אַנגעשטרענגטער. און וי שאַרף דער 
קאַמף פֿון קלאַסן און גרופּן אין דער קולטור זאָל ניט זיין, פֿילט זיך 
דאָך אין דער פֿאַרשײדנקײט, אַפֿילו אין דער שאַרפֿער קעגנזעצלעכ- 
קייט, אן איינהייטלעכער קאָליר פֿון דער עפּאָכע, אין אַ געוויסער מאָס 
אַן איינהייטלעכער סטיל פֿון די מענטשן, װאָס לעבן אין דער באַ- 
טרעפֿנדער עפּאַכע. אמת, די קלאַסךאינטערעסן האָבן די גרעסטע 
ווירקונג אויף יעדן איינצלנעם מענטשן. אָבער ניט ווייניקער אמת 
איז, אַז דער קלאַס גופֿא באַשטײט פֿון מענטשן, ניט פֿון מעכאנישע 
אױטאָמאַטן, און די באַדינגונגען פֿון לעבן אין אַ באַשטימטער עפּאָכץ, 
און די ירושה, װאָס די מענטשהייט האָט באַקומען פֿון די פֿריערדיקע 
דורות, האָבן אַ גרויסע ווירקונג אויף אַלע קלאַסן און אויף דעם כאַ- 
ראַקטער פֿון זייער קאַמף. מענטשן, וי שאַרף זייערע אינטערעסן 
זאָלן זיך ניט פֿונאַנדערגײן, לערנען זיך איינע פֿון די אַנדערע, וי 

פֿיינטלעכע ארמייען אין מלחמה נעמען איבער איינע פֿון דער אַנדערער 
יעדן נייעם מיליטעריש-טעכנישן אױפֿטו. און יעדעס ווערק, אין וועלכן 
קלאָס עס איז ניט געשאַפֿן געװאָרן, קוים איז עס עכט און שטאַרק, 
קוים גיט עס איבער דעם אינערלעכן וועזן פֿון קלאַס און די אָנגע- 
שטרענגטקייט פֿון זיין קאמף, טראָגט עס טיפֿע מענטשלעכע שטריכן, 
און עס ווערט, פ'מוז סוף כּל סוף ווערן, די ירושה פֿון אלע קלאַסן. 
יעדער קלאס װועט אין אים געפֿינען יענע זייטן, װאָם זיינען אים 
נעענטער, אָבער געפֿינען גוטם אין אים װועלן אַלע, װאָרעם אין יעדן 
גרויסן ווערק, אין יעדן גרויסן קולטור-אויפֿטו איז אויסער קלאַסן- 
פּסיכאַלאָגיע פֿאַראַנען נאָך עפּעס, װאָס רירט אָן טיף דעם מענטשן, 
און מענטשן זיינען מיר אַלע, צו וועלכן קלאָס מיר זאָלן ניט געהערן. 

אין דער קולטור קומט פֿאָר, מוז פֿאָרקומען, א קאַמף צוישן 
קלאַסן און גרופּן -- א קולטור, וואו דער דאָזיקער קאמף פֿון לעבן 
וועט זיך ניט פֿילן, װועט זיין אָפּגעריסן פֿון לעבן, אָן בלוט. אָבער 
אין דעם שאַרפֿסטן קולטור-קאמף איז דאָך פֿאַראַנען עטװאָס אַזױנס, 
װאָס מאַכט די קולטור איינהייטלעך. 

עס זיינען אומגערעכט די חסידים פֿון אַ גאַנצער פּראָלעטטרישער 
קולטור אין אונדזער צייט, ווייל אין א קלאסןגעזעלשאַפֿט קאַן ניט 
אויסשליסלעך הערשן קיין קולטור פֿון איין קלאַס, סיידן עס לעבט 
קולטורעל נאָר איין קלאס, און די איבעריקע קלאַסן האָבן זיך נאָך 
ניט רעכט אױפֿגעכאַפּט צו קולטור-לעבן, װוי עס איז געווען אין דער 
גלאַנץדעפּאָכע פֿון דער בורזשואַזיע, אָדער ווען איין קלטס קאַן מיט אַ 
דיקטאַטאָרישער מאַכט מיט גװאַלט דערשטיקן די קולטור-באַוועגונג 
פֿון אַלע אַנדערע קלאַסן, וי עס איז איצט אין סאַָװועט-רוסלאַנד. אין 
אַן אַנטװיקלטער קלאַסן-געזעלשאַפֿט קומט געוויינלעך פֿאָר אַזױ : יע- 
דער קלאָס זוכט אַרױפֿצולײגן זיין שטעמפּל אויף דער קולטור פֿונעם 
גאַנצן לאַנד, צו געווינען װאָס מער קעפּ און הערצער, צו מאַכן פֿאַר 
זיך 8 וועג אין דער צוקונפֿט. קאָן אין א בורזשואזער געזעלשאפֿט זיין 
בלויז אַ פּראָלעטאַרישע קולטוריריכ טונג, ניט קיין גאנצע אָפּגעז 
צאַמטע פּראָלעטאַרישע קולטור. אָבער ניט וייניקער אומגערעכט 
זיינען יענע, וועלכע פֿאַרמאַכן די אויגן און ווילן בכלל נים זען דעם 
קלאַסן- און גרופּןך-קאַמף אױפֿן קולטור-פֿראַנט. און דער קלאסן- און 
גרופּןךקאמף האָט זיך אין אונדזער צייט אױיסקריסטאַליזירט אין קאַמף 
פֿון פּאַרטײען. זאָל ש. ניגער זיך א ביסל אַ גריבל טאָן אין זיינע 
אומפּטֿרטייאישע קולטור-טוער, װועט ער געפֿינען, אַז זיי זיינען פֿאַק- 
טיש אויך א פּאַרטײ, ניט קיין פֿעסט-אוױיסקריסטאַליזירטע, א צעשוואו- 
מענע פּאַרטײ, אָבער זייער קאמף קעגן די אָרגאַניזירטע פּאַרטײען 
נעמט אָן אַלע סימנים פֿון 8 פּאַרטײ-קאַמף, צייטנווייז אַפֿילו פֿון אַ 
פֿאַנאַטישן פּאַרטײייקאמף. 

אונדזער שטעלונג צו די אידישע נאַציאָנאַלע פֿראַנן 


1 

מיט צען יאָר צוריק, בעת דער אידישער סאָציאַליסטישער פֿאַר- 
באַנד איז געגרינדעם געװאָרן, האָט נאָך די באַלפֿור דעקלאַראַציע 
געשיינט מיט אַלע פֿאַרבן פֿון רעגנבויגן, געשיינט און געצויגן, וי אַן 
אַלטע האַפֿענונג, װאָס האַלט ביים פֿאַרװירקלעכט ווערן. פֿון איין 
זייט די בלוטיקסטע פּאָגראָמען אין אוקראינע און ווייס-רוסלאַנד, די 
אייביקע אידנפֿראַגע אין איר גאַנצער שרעקלעכער שאַרפֿקײט; פֿון 
דער אַנדער זייט די אידישע מלוכה, וועלכע בוט זיך און װעט זיך 
באַלד אויסבויען -- דער נאָענטער אמתער ענטפֿער. דער ציוניזם האָט 
דעמאָלט דערגרייכט דעם העכסטן שטאַפּל פֿון זיין פּאָפּולאַריטעט, 
ער איז געװאָרן 8 מאָדע. באַקאַנטע אידישע פּאָעטן און נאָװועליסטן, 
װאָס מיט א פּאַר יאָר שפּעטער האָבן זיי געשװאָרן דעם קאָמוניזם, 
האָבן זיך אין יענער צייט געאיילט פֿאַרשרײבן ביי די פּועלי ציון. 
רייזען, לייוויק, אַפֿילו משה נאַדיר און נאָך און נאָך... אידישע 
אַרבעטער-טוער, זשורנאַליסטן-װאָרטפֿירער, וועלכע זיינען ביז יענער 
צייט געווען ווייט פֿון יעדן מין ציוניזם, האָבן אָנגעהױבן פֿאַרכאַפּט 
ווערן פֿון דער אַלגעמײנער שטימונג. 

און דאָ איז געקומען די שפּאַלטונג אין דער אַרבעטער-באַװעגונג, 
דער קאמף צװוישן רעכטס און לינקס. די קאָמוניסטן האָבן אָנגעהױבן 
פֿאַרכאַפּן פּאַזיציעס. איין צייט האָט זיך געדוכט, אַז זיי וועלן אַלץ 
פֿאַרכאַפּן, אַלץ אַראָפּשװענקען. יוניאָךטוער, אַפֿילו עלטערע סאָצישַ- 
ליסטן האָבן זיך דערפֿילט אַנטוישט, אַרױסגעשטױסן. עס איז זיי גע- 
װאָרן קאַלט, זיי האָבן געזוכט, וואו זיך אָנצעװאַרעמען און זיי האָט 
אַ צי געמאָן צום ציוניזם, צו די אידישע , אַרבעטער-קאָמונעס" אין 
פּאַלעסטינע. אַ סך האָט דאָ מיטגעהאָלפֿן די שרייענדיקע רעקלאמע, 
װאָס די פּועלי ציון מאַכן נאַכאַנאַנד פֿאַר פּאַלעסטינע. פֿאַראַנען איצט 
צוויי לענדער אויף דער וועלט, וואו מ'איז די גרעסטע בריות צו 
באַװײזן דאָס ביסל גוטס דורך די שאַרפֿסטע פֿאַרגרעפער-גלעזער און 
צו באַהאַלטן דאָס שלעכטס אונטער הונדערט דיקע פֿאַרהאַנגען -- 
דאָס זיינען ספאָװועט-רוסלאַנד און פּאַלעסטינע. און די פּועלי ציון זיינען 
נאָך גרויסע בריות צו כאַפּן מענטשן אויף דער ווענטקע פֿון כּבוד, 
צו שמירן מיט בוימל דורשטיקע אַמביציעם. 

אַרום 1925 זיינען געכאפּט געװאָרן אויף דער מעשה עטלעכע 
בערן פֿון אידישן ראַדיקאַליזם. אַלטע טוער און אױפֿטוער, וועלכע 
האָבן ביז דעמאָלט געהאַט פֿאַר פּאַלעסטינע נאָר אַ סקעפּטישן 
שמייכל, זיינען מיט אַמאָל געװאָרן פֿאַרברענטע חסידים פֿון ציון. 
דער סאַציאַליזם איז ביי זיי פֿאַררוקט געװאָרן אין א ווינקל, וי אַן 

אָפּנעלעבטע זאך, מיט וועלכער מ'קאָן זיך אין גאַנצן ניט שיידן. 
ווייל מ'האָט מיט דעם א לעבן פֿאַרבראַכט. און נאָך די בערן זיינען 
אַוועק שעפּסן און ציגן. אַ טייל האָבן זיך אין דער אמתן מיטן גאַנצן 
האַרצן איבערגעגעבן צו דעם חלום פֿון פּאַלעסטינע מיט דער פֿריש: 
קייט פֿון אַ נייער ליבע, און ווייל דאָס געפֿיל איז ביי זיי שטאַרקער, 
וי די באַקאנטשאַפֿט מיט דער זאך, זיינען זיי אָפּט געווען מער 
ציוניסטיש װווי די אַלטע ציוניסטן אַלײן. אַ טייל האָבן פֿאַרזיכערט, 
אַז. אין דער פֿאַרװירקלעכונג פֿון ציוניזם גלויבן זיי ניט, מער ניט 
װאָס -- עס איז א שיינער חלום, אַ וייך-ווארעמער סענטימענט. 
אַ טייל ווידער האַָבן נאָכגעטאַנצט נאָך דער מאָדעץ, און עס זיינען 
אויך געווען טזעלכע, װאָס זיינען פֿאַרלאָפֿן אַפֿריער, ווייל. . . די בערן 
האָבן געהייסן ציוניסטיש זיין. און זאָלן זיי דערשמעקן, אַז די בערן 
האָבן פֿאַרקערעװעט אויף צוריק, וועלן זיי זיך אויך לאָזן לױפֿן הענ- 
דום פּענדום פֿון ציוניזם.. . צו דעם העכסטן פּונקט פֿון נאַציאָנאַליס- 
מישער שכּרות איז מען ביי אונדז דערגאנגען אין יאָר 1929, נאָך די 
פּאַגראַמען אין פּאַלעסטינע. די סאָציאַליסטישע פּרעסע האָט אין יענע 
װאָכן געשריען אין איין כאָר מיט די שאָוועניסטישע בירגערלעכע 
צייטונגען. זי האָט זיי אַפֿילן איבערגעשריען. אין אונדזער פּרעסע 
האָט זיך דער ציוניזם צולעגט אין דער לענג און אין דער ברייט, וי 
א באַלעבאָס, און דער סאָציאַליזם איז פֿאַרשטױסן געװאָרן אין 8 
ווינקל, וי אַ פֿרעמדער. עס האָט זיך געדוכט, אַז דער נאַציאָנאַליזם 
וועט אלץ און אַלעמען פֿאַרפֿלײצן. 

אָבער די רעאקציע איז געקומען פֿריער װוי מ'האָט געקאַנט דער- 
װאַרטן. די זעלביקע פּאָגראָמען אין פּאַלעסטינע, וועלכע האָבן אַזױ 
פֿאַרשאַרפֿט די ציוניסטישע היסטעריע, האָבן אָנגעהויבן אויסצוניכ- 
טערן פֿון דער ציוניסטישער שכּרות. דער װידערשטאַנד פֿון די אַראַ- 
בער, די פּאַליטיק פֿון ענגלאַנד, וועלכע דרייט זיך צווישן די אַראַבער 
און די אידן, רעכנט זיך שטאַרקער מיט די אַראַבער, ווייל זיי זיינען 
א מערחייט אין לאַנד און ווייל די ענגלישע אימפּעריץ פֿאַרמאָגט 
גרויסע מיליאָנען מאַכמעדאַנער, מיט וועלכע זי וויל ניט און קאַן ניט 
איינרייסן, די פּאַליטיק פֿון ענגלאַנד, וועלכע שטעלט זיך איין ציל -- 
זאָלן אידן מיט אַראַכער זיך רייסן און די ממשלה װועט בלייבן ביי 
ענגלאַנד, דער געצוואונגענער באַשלוס פֿון די ציוניסטן ניט צו פֿאָדערן 
קיין מערהייט אין פּאַלעסטינע, ד"ה פֿאַקטיש אױפֿגעבן דעם פּאָלי 
מישן ציוניזם -- דאָס אַלץ האָט פֿאַרביטן הייסן גלויבן אויף פֿינצטערן 
יאוש אַפֿילו ביי אלטע ציוניסטן. אויף די גרים און מיטלױפֿער האָט 
עס געווירקט וי אַן אייזיקאַלטער שטראָם אויף אַ צוהיצטן קאָפּ. 

און דער נאַציאָנאַליסטישער אימפּעט פֿון דער סאָציאַליסטישער 
פּרעסע האָט דאָ אויך געהאַט זיין ווירקונג. אונדזערע רענק און 

פֿײילער האָבן זיך דערשראָקן. זיי האָבן מיט פֿאַרדרוס געפֿרעגט: 
וואוחין גייער מיר ? וואוהין פֿירט מען אונדז ? פֿאַר דעם האָבן מיר 
געארבעט און זיך מקריב געווען צענדליקער יאָרן?... אונדוערע 
פֿריש:געבאַקענע ציוניסטן האָבן אַריבערגעכאַפּט די מאָס און זייער 
צו הייסער אימפּעט האָט געהאָט אַ פֿאַרקערטע ווירקונג, האָט ניט 
געצויגן צום נאַציאָנאַליזם נאָר אָפּגעטריבן פֿון אים. 

אָבער א גרויסע ווירקונג האָט דאָ געהאָט אויך דאָס באַוואוסט" 
זיניקע פּרינציפּיעל סאָציאַליסטישע װאָרט. דער פֿאַרבאַנד איז פֿון 
ערשטן טאָג אָן געשטאַנען אויף אַן אַנטײציוניסטישן שטאַנדפּונקט, 
אױפֿן שטאַנדפּונקט פֿון בונד. ער האָט פֿון אָנהױב אָן געהאַלטן, אַז 
די אידן-פֿראַגע װעט געלייזט ווערן ניט אין איין אויסגעוויילטן לאַנד, 
נאַר אין אַלע לענדער, וואו עס לעבן און קעמפֿן אידישע מאַסן. ער 
האָט ניט געטיילט די לענדער אויף גלות און ארץ ישראל, אױף 
פֿרעמדע לענדער און אַ היים-לאַנד. ער איז געווען איבערצייגט, אַז 
דורך קאמף האַנט אין האַנט מיט די איינגעבוירענע מאַסן קאָנען די 
גלות-לענדער ווערן פֿאַר אונז היים-לענדער, און אַז ביי היינטיקע 
באַדינגונגען איז פֿאַר אונדז פּאַלעסטינע א סך מער גלות-לאַנד וי די 
פֿאַראײניקטע שטאַטן פֿון אַמעריקע. דער פֿאַרבאַנד האָט געהאַלטן 
און ער האַלט, אַז מ'טאָר ניט אָפּציען די אױפֿמערקזאַמקײט פֿון די 
אידישע מאַסן פֿונם קאַמף אין די לענדער, וואו זיי וואוינען, און אַװעק- 
געבן נאָר די ענערגיע אויף איין לאַנד, וואו עס וואוינט אַ נישטיקער 
טייל פֿון אידישן פֿאָלק. דער פֿאַרבאַנד האָט דערוויזן,. אַז ציוניזם 
באַדייט פֿאַרגעסן אָן קלאַסנקאַמף, פֿאַרבײטן דעם סאָציאַליזם אויף 
נאַציאָנאַליזם, זיך פֿאַרבינדן מיט קלאַסן און גרופּן וועלכע זיינען 
פֿײנטלעך צום אידישן אַרבעטער-קלאַס. קיין אידישע פֿראַגעץ דאַרף 
אונדז ניט זיין פֿרעמד, מיר מוזן קעמפֿן פֿאַר פֿולשטענדיקער גלייכ- 
באַרעכטיקונג, העלפֿן בויען אונדזער עקאַנאָמישן און קולטורעלן לעבן, 
אָבער מיר טאָרן זיך ניט פֿאַרנעמען מיט חלומות,. וועלכע ציען אָפּ 
פֿון דער געזונטער בוי-אַרבעט. 

די ערשטע צייט פֿון זיין עקזיסטענץ איז דער פֿאַרבאַנד דער עיקר 
געווען פֿאַרנומען מיטן קאַמף קעגן קאָמוניזם. אָבער ווען די נאַציאָנאַ- 
ליסטישע כװאַליע האָט אָנגעהױבן פֿאַרפֿלײצן אונדזער באַװעגונג, 
האָט דער פֿאַרבאַנד אָפּגעגעבן אַ סך ענערגיע זי צו באַקעמפֿן. דער 
פֿאַרבאַנד האָט דורך דעם באַקומען אַ סך שונאים פֿון דרויסן און אין 
סאַציאַליסטישן לאַגער אינעװייניק. אינעװייניק אפֿשר די שאַרפֿסטע 
שונאים, ווייל קיינער קאַן ניט זיין אַזאַ ביטערער שונא, וי אַ ברודער- 
קעגנער, אָבער דער פֿאַרבאַנד האָט זיך פֿאַר דעם ניט אָפּגעשטעלט. 
די קאָמוניסטן האָבן אויך געקעמפֿט קעגן ציוניזם און נאַציאַנאַליזם, 
אָבער זיי האָבן דאָס געטאָן גראָב און אומגעלומפּערט. זיי האָבן 

געשאָטן זאַלץ אויף די פֿרישע אידישע וואונדן. זיי האָבן ניט אַזױ 
איבערצייגט, ווי געמאַכט חוזק. זיי זיינען דערגאַנגען דערצו, אַז 
אָלגין למשל האָט אַפֿילו געלייקנט, אַז עס איז פֿאַראַן אַ אידישער 
אַרבעטער-קלאס. פֿאַראנען, האָט ער געזאָגט, נאָר אלגעמיינע אַרבעי 
טער, װאָס רעדן אידיש... די אידישע אינטערעסן, די אידישע אינ- 
סטיטוציעס זיינען פֿאַר זיי געווען נאָר אויף אַזױפֿיל וויכטיק, וי ווייט 
מ'האָט פֿון זי געקאָנט ציען נוצן פֿאַרן קאָמוניזם. דאָס האָט צערייצט, 
אָפּגעשטױסן. דאָס האָט געהאַט אַ פֿאַרקערטע ווירקונג, האָט פֿאַר- 
שטאַרקט דעם נאַציאַנאַליזם. 

אויב עמעצער האָט פֿאַר די לעצטע יאָרן געפֿירט אַ געזונטן פּרינ- 
ציפּיעלן קאַמף קעגן ציוניזם און נאַציאָנאַליזם, איז דאָס געווען נאָר 
דער אידישער סאָציאַליסטישער פֿאַרבאַנד, און אין דעם, װאָס די 
נאַציאָנאַליסטישע כװאליץ איז ביי אונדז אַראָפּגעפֿאַלן, האָט דער 
פֿאַרבאַנד אַ גרויסן חלק. דאָס איז אפֿשר דערוויילע דער גרעסטער 
פֿאַרדינסט פֿון פֿאַרבאַנד פֿאַרן סאָציאַליזם. װאָרעם יעדער טריט צום 
ציוניזם איז פֿאַקטיש אַ טריט פֿון סאַציאַליזם. 

סוף 1925 איז געגרינדעט געװאָרן דער , געװוערקשאפּטןקאַמפּין 
פֿאַר דער אידישער ארבעטערשאַפֿט אין פּאַלעסטינע". די איניציאַטיוו 
האָט געהערט די פּועלי-ציון און דעם נאַציאָנאַלן אַרבעטער-פֿאַרבאַנד. 
דעם נאָמען האָט געגעבן די , פֿאַראײניקטע אידישע געװערקשאַפֿטן". 
צוגעשטאַנען צום קאַמפּיין זיינען דאָס רוב יוניאָןטוער, א געוויסע 
צאָל ברענטשעס און טיילן פֿון ברענטשעס פֿון אַרבעטער רינג, אויך 
איינצלנע סאַציאַליסטישע זשורנאַליסטן און טוער. דער אַרבעטער 
רינג בכלל איז אין זיין גרויסער מערהייט געבליבן אָן אַ זייט פֿון 
דעם דאָזיקן קאַמפּיין. צווישן די יוניאָן-טוער, װאָס זיינען צום קאַט- 
פּיין צוגעשטאנען, זיינען געווען עטלעכע אױפֿריכטיק-באַגײסטערטע 
אָנהענגער פֿון פּאַלעסטינע. די איבעריקע זיינן אריין אין קאַמפּײן, 
ווייל מ'קאָן ניט אָפּשטײן פֿון אַנדערע, ווייל , מהיכי תּיתי, װאָס איז 
די נפֿקא מינה", אָדער ווייל מ'איז געוואוינט צו טאַנצן אויף אַלע 
חתונות, וואו מ'קאָן קריגן אַביסל פּובליסיטי. די מאַסע יוניאָן מיט- 
גלידער איז געבליבן קאַלט צו דעם גאַנצן ענין. די צייט איז געווען 
אין די אידישע טריידס אַ שלעכטע און די מאַסע האָט געהאַט גענוג 

אייגענע היגע צרות, פּאַלעסטינע איז איר אין קאָפּ ניט געקראָכן. 
פֿון אָנהױכב האָט זיך געדוכט, אַז די געװערקשאַפֿטן טיט די יוניאָן- 
טוער װועלן געבן דעם קאַמפּיין עפּעס מערער, ווי 8 נאַמען, אַז זיי וועלן 
זיך אַרײנװאַרפֿן אין דער ארבעט און אױפֿטאָן עפּעס ממשותדיקס. 
אױפגעלאָזן האָט זיך ניט אַזױ. די געװערקשאַפֿטן מיט די יוניאָן-טוער 

האָבן באַלד אָפּנעטראָטן אָן א זייט פֿון דער אמתער אַרבעט. דער 
קאַמפּיין ווערט געפֿירט און אָרגאַניזירט פֿון די פּועלי ציון. די יוניאָןך 
טוער זיינען געבליבן נאָר א צירונג אויף קאָנװענשאַנס און קאָנפֿע- 
רענצן. קיין געלט גיבן די יוניאָנס כּמעט אויך ניט : אין זייער איצ" 
טיקער לאגע האָבן זיי פּשוט ניט װאָס צו געבן. און דאָך זיינען די 
יוניאָןךטוער און די געװערקשאַפֿטן זייער און זייער וויכטיק פֿאַר די 
פּועלי ציון. אין א מאָמענט פֿון אָפֿנהערציקײט זאָגן דאָס די פּועלי 
ציון אַליין: מיר דאַרפֿן ניט אייער געלט, מיר קאַנען זיך בשניין אָן 
אייער אַרבעט, נאָר זאָל די וועלט (לייען: װאַנדערװועלד, בלום, הענ- 
דערסאָן) וויסן, אַז די אידישע אַרבעטער זיינען מיט אונדז!... און 
אויף זאמלען געלט צווישן אידן פֿון אַ גאַנץ יאָר, צװישן פּשוטע 
מענטשן פֿון פֿאָלק --- איז דער שטעמפּל פֿון דער אידישער אַרבעטער- 
שאַפֿט געוויס אַ גוטע סגולה. אויף אַזאַן אופֿן איז די ,געװוערקשאַפּֿטן? 
געװאָרן נאָר אַ גומענער שטעמפּל פֿאַר דער פֿאַקטישער ארבעט פֿון 
די פּוץלי ציון. 

דער פֿאַרבאַנד האָט זיך פֿון אָנהײב אָן אֿרױסגעזאָגט קעגן 8 
ספּעציעלן ,געװערקשאפֿטן קאַמפּיין" פֿאַר די אַרבעטער פֿון פּאַלעס- 
טינע, ער האָט געזאָגט: מיר זיינען ניט קעגן העלפֿן די אידישע אַר- 
בעטער פֿון פּאַלעסטינע אין זייערע נױטן. אָבער זיי זיינען ביי אונדז 
דורכאויס ניט קיין בני יחידים. זיי זיינען ביי אונדז געווים ניט וויכ- 
טיקער פֿאַר די אַרבעטער פֿון רוסלאַנד, פּױלן, ליטץ, לעטלאַנד און 
רומעניע, וועלכע זיינען אין צאָל אַ סך, אַ סך מאָל גרעפער און זיי האָבן 
אויך נויטן, אויסטיילנדיק דעם קאַמפּיין פֿאַר די אַרבעטער פֿון פּאַלעס- 
טינע באַזונדער, גיבן מיר זיי צו א באזונדערע באַדייטונג, הייסט עס, 
אַז זיי זיינען דאָס זעץמל-מעל און די אידישע אַרבעטער אין די אַזױ 
גערופֿענע גלות-לענדער זיינען די קלייען. דערמיט אַלײן שאַפֿן מיר 
שוין אַ שטאַרקץע שטימונג פֿאַרן ציוניזם, ציען מיר אָפּ אויפמערק- 
זאמקייט און ענערגיע פֿון דער נויטיקער אַרבעט פֿאַר אַנדערע לענ- 
דער. דער פֿאַרבאַנד האָט דאָרום געפֿאָדערט: זאָל יעדע פּאַרמײ 
אָרגאַניזירן אירע קאַמפּיינס פֿאַר יענע צילן און אױפגאַבן, װאָס זיינען 
איר באַזונדערס נאַענט -- אָבער אין נאָמען פֿון דער אידישער אַרבע- 
טערשאַפֿט קאָן מען אָרגאַניזירן נאָר איין אַלגעמײינעם קאַמפּיין פֿאַר 
די אידישע אַרבעטער פֿון אַלע לענדער, וואו זיי נויטיקן זיך אין 
ברודער-הילף. די פֿרוכט פֿון אַזא אַלגעמײנעם קאַמפּיין זאָל צעטיילט 
ווערן צווישן די אידישע אַרבעטער פֿון פּױלן, רוסלאַנד, פּאַלעסטינע 
אד"גל פּראָפּאַרציאַנעל צו זייער צאָל און זייערע נויטן. דער פֿאַרבאַנד 
האָט וועגן דעם אַנגעהױבן פֿאַרהאַנדלונגען מיט די פּועלי ציון, אָבער 
דערפֿון איז גאָר ניט אַרױיסגעקומען. ביידע צדדים האָבן גערעדט אויף 
צוויי באַזונדערע שפּראַכן. דאָ איז דאָך געגאַנגען ניט אום טאַקטיק 

און פּראַקטיק. ביי די פּועלי ציון איז דאָ געווען וויכטיק זייער ציוניס- 
טישע וועלט-אַנשויאונג, פּונקט וי ביי אונדז אונדזער סאָציאַליסטישע 
וועלט-אָנשויאונג. 

אין אונדזער אייגענעם לאגער האָט אונדזער שטעלונג צום גע- 
װערקשאַפֿטןקאַמפּיין געשאַפֿן בייז בלוט. א טייל פֿון די ציוניסטיש- 
געשטימטע אידיש-שפּרעכנדע סאָציאַליסטן זיינען דערפֿאַר געװאָרן 
דעם פֿאַרבאַנד שונאים און זיי זוכן אים צו פֿאַרניכטן. אין דעם פֿאַר- 
באַנד גופֿא זיינען אויך געווען אַנהענגער פֿון געװוערקשאפֿטן-קאַמפּין. 
אָבער דאָס רוב פֿון זי האָבן זיך אונטערגעגעבן דעם באַשלוס פֿון דער 
מערהייט. נאָר איינציקע געציילטע האָבן זיך ניט אונטערגעגעבן, 
זיי שמייען היינט אויך מער אָדער ווייניקער מיט דעם געװערקשאַפֿטן- 
קאַמפּיין און בלייבנדיק פֿאָרמעל מיטגלידער פֿון פֿאַרבאַנד שטייען 
זיי פֿאַקטיש ווייט פֿון זיין סאָציאַליסטישער אַרבעט. 

בעת אין סאָװועט-רוסלאַנד האָט זיך אָנגעהױבן די אידישע קאָלאָ- 
ניזאַציע, האָט זיך דער פֿאַרבאַנד באַצױגן צו דעם פּאָזיטיוו, און ער 
האָט געהאלטן, אַז מיר דאַרפֿן די דאָזיקע אונטערנעמונג שטיצן. 
אָבער בעת די היגע קאָמוניסטן האָבן דאָ באַשאַפֿן כּלומרשט אַן אומ" 
פּאַרטײיאישע און אין דער אמתן א קאָמוניסטישע קלייזל, דעם 
,איקאָר", האָט זיך דער פֿאַרבאַנד קאַטעגאָריש אַרױסגעזאָגט קעגן 
דעם. מיר האָבן געפֿונען, אַז די גרעסטע סומען פֿון דער אידישער 
קאָלאַניזאַציע אין רוסלאַנד שאַפֿט דאָ דער אַגראָידזשאָינט. וואו דער 
,איקאָר" שאַפֿט צענדליקער טויזנטער, שאַפֿט דער דזשאָינט מיליאָנען. 
די הוצאות פֿון אָרגאַניזירן די זאַמלונגען זיינען ביים דזשאָינט מיני- 
מאַלע, ביים איקאָר זיינען זיי זייער הויכע. אַז די געלט, װאָס דער 
דזשאָינט זאַמלט, גייט אַװעק נאָר פֿאַר קאָלאָניזאַציע און ניט פֿאַר 
קיין אנדער זאַך -- אין דעם מעגן אים די געלט-געבער געווים גע 
טרויען, װאָרעם ער ארבעט לט אֵן אָפּמאַך מיט דער סאָװועטןך 
רעגירונג, אונטער איר קאָנטראָל; און אויב די סאָוועטך-רעגירונג 

געטרויט דעם דזשאַָינט, מעגן מיר אים אוודאי געטרויען. 
ווייטער, דער אַגראָידזשאָינט קאַן האָבן וועלכן ניט איז -- זאָל 
זיין א קליינעם איינפֿלום אויף דער סאָוועטךרעגירונג בנוגע דער 
אידישער קאַלאָניזאַציעץ: סאָוועט-רוסלאַנד נױיטיקט זיך אין די עם- 
לעכע מיליאָן דאָלערם, װאָס דער אַגראָידזשאָינט ברענגט אַריין אין 
רוסלאַנד : זי גיט זיי טאַקע אויס פֿאַר די אידישע קאַלאָניעס, אָבער 
אין לאַנד קומען דערוויילע אריין דאָלערס. און די סאָװועסךרעגירונג 
קניפּט דערוויילע אָן באציאונגען מיטן אידישן גרױיס-קאפּיטאל, זי 
זוכט צו ווערן ביי אים פּאָפּולער -- א סגולה צו קרעדיט. דער , איקאָר" 

ווערט געפֿירט פֿון קאָמוניסטן, וועלכע קאַנען בלויז פֿאָלגן דער סאָ- 
וועט-רעגירונג, קיין אײינפֿלוס אויף איר קאָנען זיי ניט האָבן. און דאָס 
וויכטיקסטע: די קאָמוניסטן נוצן אויס דעם כּלומרשט אומפּאַרטײ 
אישן , איקאָר" פֿאַר קאָמוניסטישער פּראָפּאַגאַנדע. די אֿרומפֿאָרער, 
װואָס באַקומען געהאַלט פֿון , איקאָר", זיינען פֿאַקטיש אַגיטאַטאָרן 
פֿאַרן קאָמוניזם. די פֿאַרזאַמלונגען פֿון , איקאָר" ווערן אויסגענוצט 
צו. וװואַרפֿן-שמוץ אױפֿן אַרבעטער רינג, אויף אונדזערע יוניאָנס, אויף 
דער סאַציאַליסטישער פּאַרטײ, צו זאמלען געלט פֿאַר דער , פֿרייהייט", 
פֿאַרן , דיילי װאָרקער", פֿאַר אַלערלײ קאָמוניסטישע צדקה-פּושקעס. 
זאָלן מיר סאָציאַליסטן זיי העלפֿן אין דעם ? ווער עס וויל שטיצן די 
אידישע קאָלאָניזאַציע אין רוסלאַנד, זאָל דאָס טאָן דורך דעס דזשאָינט. 
דעם , איקאָר" וװועלן מיר איבערלאָזן פֿאַר די קאָמוניסטן. 

מיר מוזן דאָ פֿאַרצײיכענען, אַז אויף דעם זעלביקן שטאַנדפּונקט 
האָבן זיך געשטעלט די אידישע יוניאָנס און די לאָיאלע ברענטשעס 
(די דערדריקנדיקע מערחייט) פֿון אַרבעטער רינג. אין ,, איקאָר" האָבן 
אָנטײל גענומען נאָר די לינקע פּועלי ציון און לינקיגעשטימטע אום- 
פּאַרטייאישע, וועלכע האָבן זיך געלאָזן נארן, אַז דאָס איז אַן אומ- 
פּאַרטייאישע אָרנאַניזאַציע. גאָר גיך האָבן זיי זיך ארומגעזען, אַז זי 
זיינען דאָ נאָר א געצייג אין די הענט פֿון די קאָמוניסטן, וועלכע 
האָבן פֿאַקטיש די נאַנצע דעה אין , איקאָר". אַפֿריער די לינקע פּועלי- 
ציון, דערנאָך דאָס רוב אױפֿריכטיקע אומפּאַרטײיאישע זיינען פֿון 
איקאָר" אַרױס; אַנדערע האָט מען געמאַכט אַרױסצוגיין. איצטער 
איז דער , איקאָר" דורכאויס אַ קאָמוניסטישע מאַכערײיקע; די פּאַר 
נאַאיוועץ אומפּארטײיאישע, װאָס זיינען נאָך דאָרטן פֿאַרבליבן, זיינען - 
אַליין קאַמוניסטיש געשטימט און זיי גייען געהאָרכזאם אין שפּטן. אין 
דער צייט פֿון קאַמף מיט די אָפּגעשפּאָלטענע האָבן די קאָמוניסטן 
אין זייער , פרייהייט" אָפֿן ארױסגעזאָגט, אַז די נשמה פֿון ,איקאָר" 
איז קאָמוניזם, און אויב ער זאָל ניט זיין אונטער קאָמוניסטישער 
אָנפֿירונג, װועט ער גאָר ניט זיין. 

ביי דעם ברייטן אַרבעטער עולם האָט זיך ביסלעכווייז אויסגעביל- 
דעט אַ מיינונג, אַז העלפֿן די אידישע מאַסן אין רוסלאנד --- דאָס איז די 
זאַך פֿון די אידישע קאַמוניסטן; און װער עס איז קעגן קאָמוניזם 
דאַרף זיך מיט נויטן פֿון די אידישע מאַסן אין רוסלאַנד ניט אינטערע- 
סירן. דאָס איז געווען 8 פטלשע, א שעדלעכע מיינונג, וועלכע האָט 
געגאָסן װאַסער אויף די רעדער פֿון די אידישע קאָמוניסטן. מיר האָבן 
שוין געזען, אַז דער פֿאַרבאַנד, דער ארבעטער-רינג און די אידישע 
יוניאָנס זיינען געווען פֿאַר דער אידישער קאַלאָניזאַציע אין רוסלאַנד, 
נאַר זיי האָבן איר געװאָלט שטיצן ניט דורכן , איקאָר" נאָר דורכן 
, דזשאַָינט". . | 

און אַז עס איז אומגעהויער אױסגעװואַקסן די נויט צווישן די דע" 
קלאַסירטע אידן אין רוסלאַנד, וועלכע זיינען געשטאַנען פֿאַר דער 
סכּנה פֿון אױיסשטאַרבן, איז אין 1929 אין אַמעריקע אָרגאַניזירט גע" 
װאָרן דער געצייג-קאַמפּײין פֿאַר די דעקלאַסירטע אידן אין רוסלאַנד. 
אַלע דעקלאסירטע קאָנען קיין ערד-אַרבעטער ניט ווערן. פּריװאַטער 
קליינהאַנדל איז אין רוסלאַנד פֿאַרבאָטן. קיין מלובה-שטעלעם זיינען 
געוויס פֿאַר די דעקלאַסירטע אידן ניט אָנגעגרײט. בפֿרט אַז צוליב 
זייער אייגענער ניט-פּראַלעטאַרישער פֿאַרגאַנגנהײט אָדער צוליב דעם 
װאָס זייערע עלטערן האָבן געהערט צו דער גרעסערער אָדער קלע- 
נערער בורזשואַזיע, האָבן די דעקלאַסירטע ניט געהאַט ניט קיין פאָ 
ליטישע, ניט קיין בירגערלעכע רעכט און מ'האָט זיי ניט צוגעלאָזט 
ניט אין אַ יוניאָן, ניט אין 8 קאָאָפּעראטיוו. עס איז געבליבן איין וועג 
פֿון הילף -- פֿאַרזאָרגן די דעקלאַסירטע מיט געצייג, מיט אײינפֿאַכע 
מאַשינען, מיט אַזעלכע סאָרטן רוי-שטאָף, וועלכע עס איז איצטער 
אין רוסלאַנד שווער צו קריגן, מאַכן פֿאַר זיי קאָאָפּעראטיווע פֿאַבריקן 
און אויף אַזאַ אופֿן פֿאַרװאַנדלען זיי אין אַ פּראַדוקטיוון אַרבעטס-עלע- 
מענט, װאָס אַרבעם אויס פּראָדוקטן, אין וועלכע די דערפֿער נויטיקן 
זיך איצטער באַזונדערם שטאַרק. שפּעטער האָט דער פֿאָלקס-געצײג- 
קאַמפּיין באַשלאָסן צו פֿאַרברײטערן זיין טעטיקייט און אָנהױבן אַר" 
בעטן אויך פֿאַר פּױלן. דאָך דאָס הױפּט-פֿעלד פֿון זיין אַרבעט איז 
געבליבן סאָוועט-רוסלאַנד. 

אינטערעסאַנט איז, װאָס די סאָװועטן-רעגירונג האָט איינגעװוויליקט 
אויף דער הילפֿס-אַרבעט פֿון דעם פֿאָלקס-געצײג-קאַמפּיין און זי מאַכט 
איר קיין שום שטערונגען ניט ; און די היגע אידישע קאָמוניסטן האָבן 
געמאַכט קולות, אַז דער פֿאָלקס-געצײג-קאַמפּיין זאַמלט געלט פֿאַר 
דער קאַנטר-רעװאָלוציע, אַז ער איז אויסן אונטערצוגראָכן דעם פֿוני 
דאַמענט פֿון דער סאָציאַליסטישער רעפּובליק.. . אָבער די דאָזיקע 
נאַרישע רכילות האָט ניט געהאט קיין שום ווירקונג ניט אויף דער 
סאַװועטן-רעגירונג דאָרטן, ניט אויף די געלט-געבער דאָ. 

ניט דאַ איז דאָס אָרט אָפּצושאַצן די וויכטיקע אַרבעט, װאָס דער 
פֿאָלקס-געצײג-קאַמפּיין האָט פֿאַר די לעצטע צוויי יאָר אױפֿגעטאָן. איך 
וויל דאָ נאָר זאָגן, אַז די איניציאטיוו צו גרינדן אַזאַ אָרגאַניזאַציץ 
איז אַרױיס פֿון טוער פֿון אידישן פאָציאַליסטישן פֿאַרבאַנד און אין דער 
אַרבעט פֿאַרן פֿאָלקס-געצײג-קאַמפּיין אין נידיאָרק און אויף די ער" 
טער האָבן די מיטגלידער און טוער פֿון פֿאַרבאַנד אַ גרויסן חלק. 


4 
דער אידישער סאַציאַליסטישער פֿאַרבאַנד איז גלייך ווייט פֿון 
אַסימילאַציע, אַזױ פֿון נאַציאָנאַליזם. מיר ווילן ניט, אַז דאָס אידישע 

פֿאָלק זאָל אויפֿהערן צו עקזיסטירן, זיין שפּראך זאָל אונטערגיין, זיין 
קולטור זאָל אָפּגעהאַקט ווערן. מיר ווילן אָבער אויך ניט, אַז אידיש- 
קייט זאָל בלייבן אַ רעליגיעז-טראַדיציאָנעלע. מיר ווילן 8 נייץ אי 
דישקייט, אַ וועלטלעכע, דורכגעדרונגען מיט די באַפֿרײענדע אידעען 
פֿון דער נייער מענטשהייט. ניט גאָטס אידן ווילן מיר זיין, נאָר מענטש- 
לעכע אידן, געווענדט מיטן פּנים צו דער צוקונפֿט. 

דעריבער שטייט דער פֿאַרבאַנד פֿאַר די אידיש-סאָציאַליסטישע 
שולן פֿון אַרבעטער-רינג, און די טוער פֿון פֿאַרבאַנד זיינען דאָס רוב 
אקטיווע טוער אין און אַרום די שולן. און דאָ קומט ווידער אויס צו 
פֿירן אַ קאמף אויף צוויי פֿראָנטן: 1) קעגן די אַסימילאַטאָרן, וועלכץ 
באַציען זיך צו אונדזערע שולן פֿײינטלעך, וועלכע האַלטן, אַז װאָס 
גיכער מיר וועלן פּטור ווערן פֿון דער אידישער שפּראַך און פֿון דער 
אידישער מאַסןך-קולטור, אַליץ בעסער. זיי נישטערן און זוכן אין לעבן 
סימנים, אַז די אידישע שפּראַך גייט אונטער און ווען זיי דוכט זיך, 
אַז זיי האָבן אזעלכע סימנים געפֿונען, טאַנצן זיי פֿאַר שמחה און 
שרייען מיט אַ בייזער הנאה, װוי באַנומענע: אַהאַ ! עס גייט אונטער ! 
מערקווירדיק איז, װאָס די דאָזיקע קעגנער, וועלכע באַקעמפֿן אַזױ 
ביטער די אידיש-סאָציאַליסטישע שול, באַקעמפֿן גאָרניט די תּלמוד- 
תּורח. פֿאַרקערט, זיי האָבן נאָך פֿאַר איר אָפֿט אַ ווייך ווארעם װאָרט. 
2) אָנהענגער, וועלכע זיינען אָפּט שעדלעכער פֿאַר קעגנער; אָנהענ- 
גער, וועלכע שטרעבן דערצו און אַרבעטן דערויםף, אַז פֿון דער פֿאָרמול 
אידיש-סאָצ. שול" זאָל דאָס , אידיש" ווערן געשװאָלן און דאָס , סאַָ- 
ציאַליסטישע" זאָל אָפּגעדאַרט ווערן, וועלכע ווילן אריינברענגען אין 
אונדזער שול דעם גאַנצן שימל פֿון דער תּלמוד-תּורה. דער קאמף אױפֿן 
ערשטן פֿראָנט פירט זיך די לעצטע פּאָר יאָר אָפֿן און רוישיק. דער 
קאַמף אױפֿן צווייטן פֿראָנט איז 8 שטילער. די אָנהענגער-קעגנער 
גראָבן פֿון אינעװוייניק און זיי ווילן גאָרניט ליידן, אַז מען ברענגט 
זייער אונטערגראָבונגס-אַרבעט אַרױס אין דער עפֿנטלעכקײט. אָבער 
דער דאָזיקער קאַמף מוז און װועט ווערן אלץ שטאַרקער. דער ארבע- 
טער-רינג איז ניט קיין חברה סומך נופֿלים און הלוית המת און זיין 
שול טאָר ניט ווערן קיין תּלמוד-תּורה. פֿארקערט, מיט איר גאנצן 
וועזן איז זי און מוז זיין 8 קאַמף קעגן דער תּלמוד-תּורה, קעגן דער 
אידישקייט פֿון די כּלייקודש. 

דעם זעלביקן קאמף אויף צוויי פֿראָנטן קומט אונדז אויס צו פֿירן 
אויך ביים פֿאַרשפּרײטן דאָס אידיש בוך, אין אונדזער באציאונג צום 
אידישן טעאַטער. קיין שונד ווערט ניט געכּשרט דורך דעם, װאָס עס 
איז געשריבן אָדער געשפּילט אין אידיש. אַזױ מיט אַלע צווייגן פֿון 
דער אידישער מאַסן-קולטור. די אידישע שפּראַך גייט אריין, וי אַ 
פֿונקט אין אונדזער סאַציאַליסטישער וועלט-אָנשויאונג, אַליין פֿאַר זיך 

איז זי ביי אונדז קיין וועלט-אָנשויאונג ניט, און אונדז איז דערווידער, 
ווען עס געפֿינען זיך אידישיסטן, וועלכע האָבן א װאַרעם געפֿיל צו 
דעם גערער רבין מיט זיינע חסידים --- ווייל יענע רעדן אידיש... 


דאָס, װאָס מיר שטייען פֿאַר דער אידישער שפּראַך און פֿאַר 
דער אידישער מאַסךקולטור קאָן בשום אופֿן ניט פֿאַרװוישן די בולטע 
שטריכן פֿון אונדזער סאָציאַליסטישן פּנים ; קיין צעשוואומענעם פּנים 
פֿון כּללדישראל ווילן מיר ניט און וועלן ניט אָננעמען. דאָס, װאָס 
מ'רופֿט ,אמתע אידישקיים" איז שוארץ, אין בעסטן פֿאֵל איז עס 
גרוי. אונדזער אידישקייט איז ניט קיין גרויע, זי איז 8 רויטע. 


111 


אַלף בית אָדער אַלפֿאַבעט ? 


א 
וי זאָל מען שרייבן און דרוקן אידיש --- פֿון רעכטס אויף לינקס 
מיט די פֿיר-קאַנטיקע העברעאישע אותיות פֿון אונדזערע עלטער- 
עלטער-זיידעס, אָדער פֿון לינקס אויף רעכטס מיט די לאַטײנישע 
בוכשטאבן, וועלכע זיינען איצט אָנגענומען אין אַלץ אײיראָפּץאיש- 
אמעריקאנישע קולטור-שפּראַכן ? 
די פֿראַגע איז אױפֿגעקומען שוין ניט פֿון היינט. אויף מיין גע 
דענקען איז דער ערשטער, װאָס האָט פֿאָרגעלײיגט צו פֿאַרבײיטן דעס 
אידישן אַלף-בית אױיפן לאַטײינישן אַלפֿאַבעט, געווען דער פּאַרשטאָר- 
בענער א. ווייטער (י. מ. דעווענישסקי). אין 1905 האָט ער וועגן דעס 
אָנגעשריבן אַ ספּעציעלע בראָשורע. ער האָט אָבער באַלד זיך אַרוט- 
געזען, אז ער האָט אַ טעות געהאַט, אַז זיין פּלאַן קען ברענגען נאָר 
שאָדן, האָט ער די שוין אָפּגעדרוקטע בראָשורע געלאָזט ליגן ניט 
פֿאַרשפּרײט. 


שפּעטער האָבן אַנדערע דעם דאָזיקן פֿאָרשלאַג ניט איין מאָל 
איבערגעחזרט. אין די יאָרן, װאָס פֿאַרן וועלט-קריג, האָט מען אין 
אמעריקע אפֿילו געמאַכט אַ פּראָבע אַרסצוגעבן א אידישן זשור- 
נאַלכל מיט לאַטײנישער שריפֿט, אויב מיין זכּרון נאַרט מיך ניט אָפּ, 
זיינען אין גאַנצן אַרויס נאָר צוויי העפֿטלעך. צי האָט דער זשורנאַלכל 
ניט געפֿונען קיין לייענער, אָדער אויף די אַרױסגעבער האָט געווירקט 
די האַרבע קריטיק, װאָס זייער אױפֿטו האָט דעמאָלט באגעגנט אין 
דער אידישער פּרעסע -- אַזױ צי אַזױ, אָבער ווייטער פֿון אֿן אומגץ- 
לונגענעם אָנהױב איז עס ניט געגאנגען. איצט איז אָט די לאַנג- 
אנטדעקטע און פֿאַרלאָרענע אַמעריקע ווידער אַמאָל אַנטדעקט געװאָרן 
דורך דעם דאַקטאָר חיים זשיטלאָווסקי. : 

דער פֿאַרשלאַג רופֿט ארויס אַ שטאַרקע קעגנערשאַפֿט צוליב 
נאַציאַנאַל-ראָמאַנטישע מאָטיוון. מען זאָגט: די אַלטע אותיות זיינען 
געװאָרן א טייל פֿון אונדזער נאַציאָנאַלן אָרגאַניזם; זיי זיינען אונדז 
טיף איינגעבאקן אין דער נשמה פֿון אַ יאָר דריטהאַלבן טױיזנט. 
פֿאַרלירן זיי הייסט פֿאַרלירן אַ שטיק פֿון אונדזער געשיכטע ; פֿאַר" 
בייטן זיי הייסט פֿאַרבײטן אייגנס, אָרגאַנישעס, אויף פרעמדס, צוד 
פֿעליקס, הייסט זיך אָפּרײיסן פֿון די װאָרצלען. 

די אָנהענגער פֿון אַלפֿאַבעט, ווידער, ווילן אונדז טרייסטן דערמיט, 
װאָס אונדזער איצטיקער אַלף-בית איז אין דער אמתן אויך ניט קיין 
אָריגינעל-אידישער : עזרה הסופֿר האָט פֿאַרביטן דעם אור-אַלטן כּתב 
פֿון די עברים אויף אַ נייעם, װאָס ער האָט גענומען פֿון אשור. הייסט 
עס, אַז דער איצטיקער אַלף-בית האָט אין זיך ניט קיין נאַציאָנאַלע 
קדושה ; ער קומט פֿון דער פֿרעמד, און מען מעג אים פֿאַרבײטן אויף 
א גייעם, א בעסערן, װאָס קומט אויך פֿון דער פֿרעמד. 

איך וויל דאָ בכּלל ניט אָפּערירן מיט מאָטיוון פֿון נאַציאָנאַלער 
ראַמאַנטיק. ווען איך זאָל אַרױסגײן פֿונם אַרגומענט װועגן אַלטע איינ- 
געוואקסענע הייליקטימער, װאָלט מיך די מעשה מיט עזרהס אומי 
בייטן דעם כּתב עברי אויף כּתב אשורי געווים ניט אראָפּגעשלאָגן 
פֿונם טראָפּ. איך װאָלט געזאָגט: דער כּתב אשורי האָט געדינט דעם 
אידישן פֿאָלק אפֿשר דריי מאָל אַזױ פֿיל יאָרן, װיפֿיל דער אור-אַלטער 
כֹּתב עברי, איז ער זיך מיט אונדז היסטאָריש טיפֿער צונױפֿגעװאַקסן. 
און נאָך װאָלט איך געזאָגט: מיטן כּתב עברי האָבן זיך אידן באַנוצט 
אין יענע צייטן, ווען לייענען און שרייבן האָבן געקענט יחידי סגולה ; 
פֿאַר דער גרעסטער מערהייט פֿון פֿאָלק איז דאָס געשריבענע געווען 
אַ טיר אויף זיבן שלעסער. דער כֹּתב אשורי, ווידער, איז לאַנגע 
הונדערטער יאָרן גענוצט געװאָרן כּמעט פֿון גאַנצן פֿאָלק, אין צייטן 
ווען מיר האָבן פֿאַרמאָגט ניט שטיקלעך פֿון איין ספֿר, נאָר גאָר אַ 
סך ספֿרים ; און דאָרום האָט דער דאָזיקער כּתב, ניט קוקנדיק אויף 
זיין פֿרעמדער אָפּשטאַמונג, געשלאָגן די טיפֿסטע װאַָרצלען אין 
אונדזער נאַציאָנאַלץ פּסיכיק. 

אָבער, וי געזאָגט, גיי איך דאָ בכּלל ניט אַרױס פֿון נאַציאָנאלער 
ראַמאַנטיק. איך וויים, אַז די פּרימיטיוע פּאַעזיע פֿון ,קמץ אֵלף אַ" 
און די , הייליקע אותי'עלעך, טייערע אותי'עלעך", עקזיסטירט נאָך 
פֿאַר אונדז, וועלכע האָבן זיך געהאָדעװועט ביים פֿײיערל, װאָס ברענט 
אױפֿן פּריפּעטשאָק. פֿאַר אונדזערע קינדער, די תּלמידים פֿון די אידיש- 
וועלטלעכע שולן אין פּױלן, ווייפ-רוסלאַנד און אוקראינע, פֿאַר די 
תּלמידים פֿון די העברעאישע תּרבות-שולן, אַפֿילו פֿון די מער-װוייניקער 
מאָדערנע תלמוד-תורהס, פֿון וועלכע עס האָט זיך אָפּגעטאָן דער 
שאַטן פֿונם אַלטן חדר און מען לערנט דאָרטן לייענען לויט נייעץ מע- 

טאָדן, ניט לוט דעם אַלט-פֿרענקישן ,קמץ אַלף אָ" -- פֿאַר זי איז 
שוין אין די אַלטע אותיות קיין שום פּאָעזיעץ ניטאָ. פֿאַראַן נאָר אַ 
באַזונדערע שוועריקייט צו האַלטן אין קאָפּ צוויי פֿון גרונד אוים 
פֿאַרשײדענע שריפֿט-סיסטעמען; און אָט די שוועריקייט קען ביי הייני 
טיקע קינדער ניט וועקן קיין באַזונדערע ליבע, קען ניט ווערן קיין 
קעגנשטאַנד פֿון ראָמאַנטיק. ווען עמעצער זאָל מיר דערווייזן, אַז 
דער אומבייט איז מעגלעך אָן שאָדן, װאָלט איך פֿאַרבױגן אַלע מינים 
ראַמאַנטיק און װאָלט עם אָנגענומען. זאָלן די קינדער פֿילן דעם ארי 
גינעלן טעם פֿון אייגנס אין די אידישע ווערטער און ווענדונגען, דורך 
וועלכע זיי וועבן זיך איין אין דער לעגענדע פֿון זייער פֿאָלק; זאָלן 
זיי פֿילן אַ באַזונדערן ציטער פֿאַר דער שפּראַך, דורך וועלכער זי 
האָבן אַריינגענומען אין זיך קולטור-אוצרות פֿון דער מענטשהייט און 
אָן דער ראָמאַנטיק פֿון אותיות וועלן מיר זיך שוין וי עם איז באַגיין. 
אויב איך בין קעגן דעם אומבייט, איז עס נאָר דערפֿאַר, װאָס איך 
בין פֿעסט איבערצייגט, אַז פּראַקטיש װועט עס ברענגען מער שאָדן, 
וי נוצן. 

אין פֿלוג זעט עס אויס אַזױ לייכט און גוט. מ'וועט שרייבן 
אידיש מיט לאַטיינישע בוכשטאַבן, מיט דער שריפֿט פֿון דער לאַנדס- 
שפּראַך. אַ איד, װאָס קען רעדן און קען ניט לייענען קיין אידיש, 
וועט נעמען לייענען פֿון זיך אַלײן; אונדזערע קינדער וועלן ניט זיין 
געצוואונגען צו שפּאַלטן זייער פּסיכיק אויף צוויי דורכאויס פֿאַרשיי- 
דענע סיסטעמען פֿון אותיות, איינע אַן אַריש-אײראָפּעאישץ, די 
צווייטע אַ סעמיטיש- אַזיאַטישע. די אידישע שפּראַך, וועלכע איז 
אײיראָפּעאיש לויט איר גראַמאַטיק און דער גרעסטער מערהייט פון 
איר װאָרט-אוצר, װועט ווערן אײיראָפּעאיש אויך לויט איר לבוש -- 
די צייכנס פֿון די קלאַנגען ; און ווען אַ פֿרעמדער װועט וועלן זיך אוים- 
לערנען אידיש, װוועט עס אים אָנקומען ניט שווערער, וי זיך אויסצו" 
לערנען וועלכע-ניט-איז אַנדערע אײראָפּעאישע שפּראַך. די צאָל 
לייענער פֿון אונדזער ליטעראַטור װועט װאַקסן: עס וועט װאַקסן איר 
איײינפֿלוס. װאָס קען זיין בעסער? 


דאָס איז אָבער אַלץ אַזױ שיין און גוט, נאָר כל זמן מען באַטראַכט 
די פֿראַגע פֿון אויבן אויף. קוקט מען זיך צו נעענטער און טיפֿער, 
שטייט די זאַך א סך ערגער. איך װעל אָנהױבן פֿון אַ פּאָר קלענערע, 
וועניקער וויכטיקע חסרונות. 

עס רעדט זיך אַזױ -- די לאַטיינישץ בוכשטאַבן, וועלכע ווערן 
באַנוצט אין אַלע אײראָפּץאיש-אַמעריקאַנישע קלטור-שפּראַכן. די 
אותיות זיינען טאַקע איינע און די זעלביקע. צי ווערן זיי אָבער אין 
אַלץ שפּראַכן אויסגערעדט אויף איינעם און דעם זעלביקן אופֿן ? 

נעמען מיר דאָס װאָרט , איך" און שרייבן עס אָן מיט לאַמײ- 
נישע בוכשטאַבן -- 10. דאָס אידיש קינד, װאָס באַזוכט א פֿאָלקס- 
שול אין דייטשלאַנד, װעט עס נאָך איבערלייענען ענלעך צו דעם 
אידישן , איך". אַ אידיש קינד, װאָס לערנט זיך אין א ענגלישער 
פּאָבליק סקול, װועט עס איבערלייענען ,איטש". נעמט דאָס װאָרט 
,נעכטיקער" /6000186אא. דאָס אידיש קינד פֿון אמעריקע װועט עס 
איבערלייענען: נעטשיזשער; דאָס אידיש קינד פֿון פֿראַנקרײך: 
נעטשיזשע. דאָס װאָרט ,גיב" געשריבן 610, װועט דאָס קינד 
לייענען זשיב. זיך ניט לערנען און דאָך לייענען אידיש פֿון זיך 
אַלײן -- דאָס איז אױסגעשלאָסן. און אַז דאָס קינד וועט זיך לערנען 
לייענען אידיש מיט לאַטײינישער שריפֿט, װעט ער מון נאָכאַנאַנד 
געדענקען, אַז די זעלבע בוכשטאַבן לייענען זיך אין אידיש אַנדערש, 
וי אין דער לאַנדס-שפּראַך ; און געדענקען צווייערליי וויים פֿאַרשײ- 
דענע אױסשפּראַכן פֿון איינע און די זעלביקע אותיות איז פֿאַר א 
קינד ניט פֿיל לייכטער, וי האַלטן אין קאָפּ צוויי באַזונדערע מינים 
אותיות. אָבער גיכער וי אַלץ װועט דאָס קינד אויסרעדן די אידישע 
אותיות אױפֿן ענגלישן אָדער פֿראַנצױזישן אופֿן. די אָנגעפֿאַרענע 
אידן, װאָס וואוינען אין אמעריקע עטלעכע יאָר, רעדן שוין איצט 
דעם אידישן ,8* וי ,ץ". אוב אידיש זאָל געשריבן ווערן מיט די 
זעלביקע בוכשטאַבן, װאָס ענגליש, װועט די אַנגליזירונג פֿון דער 
אױיסשפּראַך גיין אַ סך ווייטער, בפֿרט ביי די, װאָס זיינען אין אמע- 
ריקע געבוירן און האָבן דורכגעמאכט אַ פּאָבליק סקול. צווישן דעם 
אידיש פון איין לאַנד און דעם אידיש פֿון אַן אַנדער לאַנד וועט ווערן 
אַ סך אַ גרעסערער אונטערשייד, ווי צווישן די איצטיקע דיאלעקטן 
פֿון די פּױלישע, ליטווישע און אוקראינער אידן. ווען אן אַמעריקאַנער 
איד װועט רעדן אידיש, װועץט אים אַ פּולישער איד ניט אָנהױבן צו 
פֿאַרשטײן. אָנשטאָט צו העלפֿן פֿאַראײנהײטלעכן אונדזער שפּראַך, 
וועט די נייע שריפֿט זי גאָר העלפֿן שפּאַלטן, 

נאָך איין חסרון, פֿון די קלענערע. דורך הונדערטער יאָרן האָבן 
די אידן פֿון פֿאַרשײדענע לענדער און געגענטן זי צוגעפּאַסט די 
אותיות מיט די נקודות פֿון אַלף-בית צו זייערע באַזונדערע דיאלעקטן, 
אַז יעדער איינער לייענט דעם קמץ אַלף אויף זיין אייגענעם אופֿן. 
אַ ליטווישער איד זאָגט: קאַָמעץ אַלף אַ; 8 פּוױלישער איד: קומעץ 
אַלף או. די זעלביקע זעקס אותיות בחר בנו לייענט א ליטװאַק -- 
באָכאַר באָנו, און אַ פּוױלישער -- בוכאַר בוני. די זעלביקע קאץ, 
שבת, לייענט אַ ליטווישער איד: קאץ, שאַבעס, און א װאָלינער -- 
קאָץ, שאָבעס. אין דער לאַנדס-שפּראַך האָט יעדער װאָקאל אין 8 
געוויסן צוזאַמענשטעל אַ פֿעסטערע אױסשפּראַך. ווען 8 אידיש קינד 
פֿון װאַרשע װועט דערזען דאָס אידישע װאָרט /1'046, וועט ער זיך 

באַלד דערמאַנען, וי דאָס 0 לייענט זיך אין פּױליש און װוועץט איבער- 
לייענען פֿאַטער. דאָס װועט אים אָבער קלינגען פֿרעמד, גאָר ניט דער 
פֿוטער, וועמען ער האָט אַזױ ליב. דאָס װאָרט 606 װעט ער 
איבערלייענען גוט, און עס װעט אים קלינגען אויסטערליש, װאָרעם 
גוט איז ביי אים גאָר ניט דאָס, װאָס גיט, פֿון וועלכן עס ווערט 
אים װואַרעם אין אַלע גלידער. איך וויים, אַז אין אַנדערע שפּראַכן 
זיינען אויך פֿאַראן דיאַלעקטן. דער ענגלענדער זאָגט אָ, וואו דער 
אמעריקאנער זאָגט אַ. אָבער יעדע שפּראַך האָט זיך צו אירע דיאַ- 
לעקטן שוין צוגעוואוינט. זי האָט זיי פֿאַרדײט. צופּאַסן אין דער גיך 
די דיאלעקטן פֿון אונדזער שפּראַך צו די נייץ אותיות, וועלכע מיר 
ווילן איבער נאַכט אָננעמען, װועט זיין גאָר ניט קיין לייכטע זאַך. 

זאָל זיך אייך ניט דוכטן, אַז דאָס איז ניט מער וי אַ פּלפּל. 
די שוועריקייט איז דאָ גרעסער, וי מ'קען זיך אין פֿלוג פֿאָרשטעלן. 
מיט אַ יאָר דריי צוריק האָט 8 אידישער פֿילאָלאָג, דניאל לייבל, 
אין װארשעווער ליטעראטן פֿאַראײן געהאלטן א פֿאָרטראַג, אין 
וועלכן ער האָט פֿאָרגעלעגט צו בייטן דעם אַלף-בית אױפֿן אַלפֿאַבעט. 
כּדי אויסצומיידן די שוועריקייט מיט די דיאַלעקטן, האָט ער פֿאָר- 
געלעגט צו האָבן אין אידיש אַ פּשוטן 0 און אַן 0 מיט אַ פּאַסיקל 
פֿון אויבן. דער פּשוטער 0 לייענט זיך שטענדיק אָ, וי אין פּוליש. 
דער 0 מיט א פּאַסיקל קען געלייענט וװערן אַ און או. דאָס זעלבע 
אויך מיט א פּשוטן ס און אַ חש מיט אַן עקעלע. דאָס פּשוטע זט 
לייענט זיך שטענדיק או, און דאָס ט מיט אֵן עקעלע קען מען לייענען 
אן או און אויך אי. כּדי צוצופּאַסן די לאַטײינישע שריפט צו דער 
אידישער אױסשפּראַך (מ'דאַרף דאָך אויך האָבן באַצייכענונגען פֿאַר 
אזעלכע קלאַנגען, װאָס זיינען אין לאַטיין גאָר ניטאָ, למשל ש, טש), 
האָט ער פֿאָרגעלעגט אויסער די אותיות איינפֿירן נאָך ואָסערע 
צװאַנציק צוגאָב:צײיכנס -- פּאַסיקלעך, פּינטעלעך און פֿארשיידענע 
עקעלעך. אַָנשטאָט דעם, װאָס איצט האָט דאָס קינד צו געדענקען 
אותיות פֿונם אַלף-בית, װאָלט עס דעמאָלט אויסער דעם אַלפֿאַבעט 
געמוזט נאָך געדענקען נאָך 20 ספּעציעלע צוגגאָב-:צייכנם, װאָס בייטן 
דעם כאראקטער פֿון אויסרעדן די גרונד-בוכשטאַבן. לייכטער װאָלט 
דעם קינד דערפֿון געוויס ניט געװואָרן 

מיט די אָנגעוויזענע קלענערע חסרונות װאָלט מען זיך מסתּמא 
ווי עס איז אן עצה געגעבן. פֿאַראן אָבער חסרונות א סך גרעסערע 
און וויכטיקערע. 

ביי אונדז באַרימט מען זיך אָפֿט דערמיט, װאָס שוין הונדער- 
טער יאָרן, אַז כּמעט יעדער אידישער טאַטעץ האָט געהאלטן פֿאַר אַ 
חוב צו לערנען זיינע קינדער לייענען. מען פֿאַרגעסט, אַז כּמעט אַלע 
עלטערן אַמאָל און גאַר א סך עלמערן נאָך היינט האָבן געלערנט 

און לערנען זייערע קינדער ניט לייענען אידיש נאָר זאָגן עברי. 
זייער ציל איז געווען צו געבן די קינדער ניט קיין אידיש ביכל, נאָר 
8 סידור, אַ ספֿר. אידיש האָט מען זיך אויסגעלערנט ממילא. און 
פֿאַראַן ביי אונדז אויך גאָר אַ היבש ביסל דערװואקסענע און אונטער- 
געואַקסענע אידן, װאָס קענען לייענען נאָר מיטן אלף-בית, און די 
לאַטײנישע שריפֿט איז פֿאַר זיי תּרגום, װאָס זיי וועלן זיך אַזױ גיך 
און אַזױ לייכט געוויס ניט אויסלערנען. פֿירן מיר איבער אונדזער 
וועלטלעכע לימעראַטור אויף לאַטײנישער שריפֿט, װעלן אָט די אלע 
דערװואַקסענע און אונטערגעוואקסענע אידן איבער נאַכט ווערן עם- 
הארצים און פֿאַר דער אידישער ליטעראטור וװועלן זיי זיין העכער 
העלפט פֿאַרלאָרן. און די אַלע עלטערן, װאָס לערנען זייערע קינדער 
די פֿיר-קאַנטיקע אותיות צוליב קדושה, קידוש און קדיש, אָדער 
צוליב שלום, הידד און עוד לא אבדה, וועלן זיי קיין לאַטײניש-אידיש 
געוויס ניט לערנען. אַז די קינדער זאָלן פֿון זיך אַליין ניט געלערנטער- 
הייט בייקומען אַלע שועריקייטן, וועלכע זיינען פֿאַרבונדן מיט 8 
אידיש, װאָס איז אַריכערגעפֿירט אויף לאַטײינישע שריפֿט -- אויף 
דעם איז פֿאַראַן אַ קנאַפּע האָפֿענונג. הייסט עס, אַז די צאָל אידיש- 
לייענער װועט פֿון דעם איבערבייט ניט פֿאַרגרעסערט, נאָר פֿאַרקלע- 
נערט ווערן. 

און אויב איר מיינט, אַז ווען מיר וועלן אָננעמען דעם לאטיינישן 
אַלפֿאַבעט, װועלן שוין אונדזערע קינדער אין גאַנצן פּטור ווערן פֿון 
די פֿיר-קאַנטיקע אותיות -- האָט איר אַ גרויסן טעות. גאָר א סך 
עלטערן װועלן, ניט קוקנדיק אויף אַלץ, דאָך לערנען זייערע קינדער 
דאַווענען. אנדערע עלטערן ווילן ניט אַנדערש, זייערע קינדער זאָלן 
קענען כאָטש אַ ביסעלע העברעאיש; אויב זיי וועלן זיך ניט אוים- 
לערנען -- זאָלן זיי כאָטש לערנען -- דאָס איז שוין אויך עפּעם... 
און מיינט ניט, אַז אַלע, װאָס לערנען זייערע קינדער העברעאיש, 
זיינען ציוניסטן. איך קען גענוג ראַדיקאלע עלטערן, װאָס מאַטערן 
די קינדער איבער פּקד פּקדתי. זיי געפֿינען שוין אויף דעם הונדערטע 
תּירוצים, אָבער זיי טוען עס. איר ווייסט, אַז אין פּוױלן לערנט מען 
כּמעט אין אַלע אידיש-וועלטלעכע שולן די קינדער אביסל העברעאיש. 
ווען מ'לערנט אין אַ שול גאָר קיין העברעאיש ניט, שיקן די עלטערן 
אַהין מיידלעך, ניט קיין אינגלעך. הייסט עס, אַז אונדזער ליטעראַטמור 
וועט זיין מיט לאַטײינישע בוכשטאבן, און גאָר אַ סך אידישע קינדער 
וועלן דאָך שוויצן איבערן אלטן אַלף-בית. היינט װאָס וועלן מיר אויס- 
פֿירן מיטן בייט ? 

און איצט דאָס וויכטיקסטץ. די אידישע שפּראַך און די אידישע 
שול לעבן ניט אונטער דער געצוואונגענער נאָרמירונג פֿון א מלוכה, 
װאָס פֿירט איין רעגולירנדע געזעצן, מיט וועלכע אַלע מוזן זיך רעכע- 

נען, צי זיי ווילן אָדער ניט. פּעטער דער גרויסער האָט געקענט איינ- 
פֿירן אין רוסלאַנד אַ נייע אזבוקע, אין וועלכער אַלע וועלטלעכע ביכער 
און דאָקומענטן האָבן געמוזט געדרוקט ווערן. מיר ווייסן, אַז אין 
קולטור-זאכן קען מען אויף צװאַנג אַליין ווייט ניט אַװעק; ווען דאָס 
פֿאָלק איז קעגן אַ נייער איינפֿירונג, קלאמערט עס זיך נאָך שטאַרקער 
אָן דעם אַלטן, װאָס ווערט נאָך מער פֿאַרהײליקט דווקא צוליב די 
גזרות און פֿאַרפֿאָלגונגען. אָבער אין זאַכן, װאָס רירן ניט אָן טיפער 
דעם געוויסן פֿון פֿאָלק, האָט דאָס געזעץ פֿון דער מלוכה, װאָס איז 
גילטיק פֿאַר אלעמען, א געװואלדיקע פֿאַראײנהײטלעכנדע באַדייטונג. 
די סאָװועטן-מלוכה האָט געקענט דורך אַ דעקרעט אָפּשאַפֿן עטלעכע 
פֿאַרעלטערטע אותיות פֿון דער רוסישער אַזבוקע, און דאָס איז גע 
װאָרן א מוז פֿאַר אַלע שולן, צייטונגען און ביכער אין לאַנד; עס איז 
ניט געווען קיין שום מורא פֿאַר צעשפּאַלטן די שפּראַך. 

די אידישע שפּראַך ווערט ניט רעגולירט פֿון קיין מלוכה-געזעץ. 
אַלץ נייעסן אין דער שפּראַך זיינען ביי אונז 8 זאַך פֿון פֿרײען ווילן 
און פרייען צונױפֿרעדן זיך. נאָר אין רוסלאַנד, אין אַ לאַנד, וואו די 
אידישע סעקציעס פֿון דער קאָמוניסטישער פּאַרטײ האָבן אַ דיקטאַטור 
איבער דער אידישקייט, האָט מען געקענט אָבליגאַטאָריש איינפֿירן 
אַ נייע אָרטאָגראַפֿיץ, לויט וועלכער העברעאישע ווערטער וערן 
אויסגעלעגט וי אידישע. אין אַנדערע לענדער, וואו עס לעבן אידישע 
מאַסן, װאָס רעדן און לערנען אידיש, איז אַזאַ דיקטאטור נימאָ. פֿאַר- 
בייטן דעם אַלף-בית אויף דעם לאַטײנישן אַלפֿאַבעט אָדער גאָר אויף 
דער רוסישער אַזבוקאַ -- אויף דעם האָבן זיך די אידישע קאָמוניסטן 
אין רוסלאַנד דערווייל נאָך ניט דערוועגט. אפֿשר ווייל זיי האָבן מורא, 
אַז די אידישע ביכער, װאָס ווערן געדרוקט אין רוסלאַנד, װועלן ניט 
געלייענט ווערן אין אנדערע לענדער, און דאָס וועט פֿאַרקלענערן דעם 
פֿאַרנעם פֿון זייער פּראָפּאַנאַנדע. 

יאָ, די אידישע שפּראַך ווערט ניט נאָרמירט פֿון אַ מלוכח-געזעץ. 
װאָס דאָס באַדיײיט, זעען מיר איצט קלאָר אויף אונדזער אָרטאָגראַפֿיע. 
אין פּױלן האָבן מיר צוויי אידישע אָרטאָגראַפֿיעס. די פּראָלעטארישע 
צייטונגען און די פֿאַרלאַגן , קולטור ליגע" און ב. קלעצקין דרוקן אין 
דער נייער אָרטאָגראַפֿיץ פֿון דער ,קולטור ליגץ". אין די אידיש- 
וועלטלעכע שולן לערנט מען די קינדער לייענען און שרייבן אויך אין 
דער דאָזיקער אָרטאָגראַפֿיע. די בירגערלעכע צייטונגען און פֿארלאַגן 
נוצן די אַלטע אַָרטאָגראַפֿיע. און י. מ. ווייסבערג דרוקט ביכער און 
זאַמל-העפֿטן דווקא מיט דער װאַרשעװוער אױיסשפּראַך : יאַך װעל אַך 
גיבן אַ גיט שטיקל הין... אין אמעריקע נוצט די , פֿרייהײט" און 
עטלעכע זשורנאלכעלעך די נייע אָרטאָגראַפֿיע. די גרויסע צייטונגען 
און זשורנאַלן, װוי כּמעט אַלע פֿאַרלאַגן, נוצן נאָך די אלטע אַרטאַָ- 

גראַפֿיע. סאָװעטן רוסלאַנד האָט איר אייגענע אָרטאָגראַפֿיץ -- די 
;עמעסע". 

אָבער די אַלע פֿאַרשײדענע אָרטאָגראַפֿיעס זיינען ניט ווייט אַװעק 
איינע פֿון דער אַנדערער און ווער עס קען לייענען דעם , פֿאָרווערטס", 
יענער פּאַסט זיך לייכט צו צו דער װאַרשעװער ,פֿאָלקס-צײטונג" 
און אַפֿילו צו דעם מאָסקװער ,עמעס". אַנדערש איז מיט די אותיות. 
צווישן די לאַטײינישע בוכשטאַבן מיט די אידישע איז א גרױיסער 
מהלך, און דער װאָס קען לייענען נאָר אין איין מין אותיות, װועט זיך 
צו אַ צווייטן מין אותיות ניט לייכט צופּאַסן. איצט שטעלט זיך פֿאָר, 
װאָס װועט זיין, אַז מיר וועלן איינפֿירן דעם לאַטײנישן אלפֿאַבעט: 
קיין אָבליגאַטאָרישער געזעץ װעט עס ניט ווערן. צווינגען וועלן מיר 
קיינעם ניט קאָנען. איז קיין ספֿק ניט, אַז איבערגיין אויף לאַטײנישצ 
שריפֿט וועלן נאָר יענע אױסגאַבן, װאָס זיינען אויסגערעכנט אויף א 
קלענערן לייענער-עולם. דאָס רוב צייטונגען און ביכער וועלן זיך דרוקן 
מיט די אַלטע אידישע אותיות, צי צוליב פּרינציפּ אָדער כּדי צו דער- 
גרייכן אַ ברייטערן לייענער-קרייז. װוץלן מיר באַקומען איין ליטץ- 
ראַטור אין צוויי פֿון גרונד אויס פֿאַרשײידענע שריפֿטן. די צאָל לייענער 
וועט צעשפּאָלטן וװוערן; ביז צו אַ געוויסער מאָס אויך די צאָל שריי- 
בער. די ליטעראטור אין דער אידישער שריפֿט (פֿאַר וועלכער עס 
וועלן שטיין שטאָל און אייזן כּלערליי ציוניסטן און ראָמאַנטיקער), 
וועט מיט דער צייט שעפּן מער יניקה פֿון העברעאיש ; די ליטעראַ- 
טור, ווידער, װאָס װעט זיין אין דער לאַטײנישער שריפֿט, װועט זיך 
װאָס ווייטער אלץ מער דערווייטערן פֿון העברעאיש און זיך דער- 
נענטערן צו דייטש ; אויף אַזאַ אופֿן וועלן מיר צעשפּאַלטן די אידישע 
שפּראַך אויף צוויי אָפּצװײיגונגען ; און ביי אונזערע געזעלשאַפֿטלעכע 
באַציאונגען װועט זיך צווישן ביידע גלייך אָנהױבן אַ מלחמה. צו דעם 
אַלטן קאַמף צווישן העברעאיסטן און אידישיסטן װועט צוקומען אַ 
נייער קאמף צווישן אידיש-אַלפֿאַבעטיסטן און אידיש-אַלף-ביתיײסטן. 
וי מיינט איר -- אַ סך װועט אונזער קולטור דערפֿון געווינען ? 

פֿאַראַן אַ פֿאָלק, װאָס לעבט מיט אידן אין שכנות און אים האָט 
אַזא אומגליק געטראָפֿן. איך מיין די ווייס-רוסן. איין טייל ווייס-רוסן 
שרייבט מיט רוסישע אותיות. אַ צווייטער טייל -- מיט לאַטיינישע, 
און אָט די שפּאַלטונג האָט שטארק מיטגעווירקט צו דער אַרעמקײט 
פֿון דער ווייסירוסישער-קולטור. ביי די ווייס-רוסן זיינען געווען גרויסע 
היסטאָרישע סיבות, װאָס האָבן געבראַכט דערצו. די ווייס-רוסן, װאָס 
האָבן געוואוינט נעענטער צו פּױלן, און די פּולישע פּריצים און גלחים 
האָבן זיך געמיט צו מאַכן זיי פֿאַר קאַטאָליקן -- יענע האָבן ניט- 
ווילנדיק אָנגענומען די לאַטײינישע שריפֿט פֿון דער פּולישער שפּראַך, 
און זייער ווייסזרוסישער לשון האָט געקראָגן א פּוױלישע באַפֿאַרבונג. 

די ווייס-רוסן, ווידער, װאָס האָבן געוואוינט אונטער די רוסן אין פּראַ- 
װאָסלאַוונעם גלויבן, האָבן אָנגענומען די רוסישע אַזבוקאַ, און זייער 
ווייסירוסיש איז נעענטער צו דער רוסישער שפּראַך. אונדזער געי 
שיכטע האָט אונדז ניט געשטראָפֿט מיט אַזאַ אומגליק -- זאָלן מיר 
אים אַליין נעמען אויף זיך ? 

איך װאָלט נאָך פֿאַרשטאַנען, ווען די שדכנים פֿון אַלפֿאַבעט 
װאָלטן ביי אונדז געווען די, װאָס ווילן גלויבן, אַז אידיש װועט סיי 
וי באַלד אונטערגיין ; אז עס האַלט שוין אין פֿאַלן, דאַרף מען עס 
אַ שטוים טאָן, עס זאָל פֿאַלן װאָס גיכער... אָבער די װאָס גלויבן, 
אַז אידיש האָט אַ צוקונפֿט, אויב ניט אומעטום, איז לפּחות אין מזרח- 
אײיראָפּע --- זיי דאַרפֿן געוויס ניט קומען מיט פּלענער, װאָס טראָגן 
מיט זיך שאָדן און שפּאַלטונגען. 

איינשטעלנדיק זיך פֿאַר זיין פֿאָרשלאַג צו שרייבן אידיש מיט 
לאַטיינישע אותיות, װאַרפֿט מיר חבר זשיטלאָווסקי אויף, אַז איך 
בין װוינציק באַקאַנט מיט דער געשיכטע פֿון דער פֿראַגע; אַז איך 
פֿאַרגין אים ניט די אַמעריקע, װאָס ער האָט אנטדעקט. ח. זשיט- 
לאָווסקי איז ניט אין גאַנצן גערעכט. איך וויים גאַנץ גוט, אַז פֿילאָ- 
לאָגן און פֿאָלקלאָריסטן האָבן שוין לאַנג באנוצט לאטיינישע שריפֿט 
פֿאַר דאָס ביסל אידיש, מיט וועלכע זיי האָבן אָפּערירט. איך האָב 
אויך געזען נאָטן צו אידישע לידער, וואו דער טעקסט איז געווען אױיפֿ- 
געשריבן מיט לאַטײינישע אותיות. איך האָב אַפֿילן ניט איינטאָל גע- 
הערט, וי זינגער צעמזיקן די אידישע ווערטער, אַרױסלײענענדיק 
זי פֿון אזעלכע מוזיקאַלישע אױסגאַבן. אַזױ איז זיך 8 זינגערן פֿאַר- 
גאַנגען: ,לאָזט אַריין דעם זאַדיקס (אַנשטאָט צדיקם) מוטער !" אָבער 
אין מיין אַרטיקל האָב איך גערעדט ניט וועגן פֿילאָלאָגיע און פֿאָלקלאָר, 
אויך ניט וועגן אַנדערע אַנגעלעגנחייטן, ווען צוליב א ספּעציעלן צוועק 
נוצט מען דעם אַלפֿאבעט אָנשטאָט דעם אַלף-בית. איך האָב גערעדט 
וועגן אַ פֿאַרשלאָג אָפּצושאַפֿן דעם אַלטן אַלף-בית, אײינצופֿירן לאַטײ- 
נישע שריפטן פֿאַרן גאַנצן פֿאָלק אומעטום, וואו מ'דארף די אידישע 
שפּראַך געברויכן שריפֿטלעך. טזאַ פֿאָרשלאַג האָט פֿאַר מיין געדענקען 
דער ערשטער געמאַכט דער פֿאַרשטאָרבענער א. ווייטער. אַז ד"ר 
זשיטלאָווסקי אין שוין אין 1888 געװאָרן א קאָנסעקװענטער אָנ 
הענגער פֿון דער אַלפֿאַבעטישער רעפֿאָרם, האָב איך ניט געוואוסט 
און נים געקאָנט וויסן, ווייל ער האָט וועגן דעם אין דער עפֿנטלעכקייט 
ניט געמאָלדן. זיינע פּריוואַטע אידישע בריוו מיט לאטיינישע אותיות 
האָב איך ניט געקאָנט זען, ווייל איך האָב קיינמאָל ניט געהאָט דעם 
פּאַרגעניגן זיך מיט אים איבערצושרייבן. װאָס איז שייך צו די פֿאָר- 

שלאַגן װאָס זיינען געמאכט געװאָרן אין 1906 און שפּעטער, ס'הייסט 
שוין נאָך ווייטערס בראָשור, האָב איך אין מיין אַרטיקל געשריבן 
שװאַרץ אויף ווייס : , שפּעטער האָבן אַנדערע דעם דאָזיקן פֿאָרשלאַג 
ניט איינמאָל איבערגעחזרט". 

אגב אורחא, דעם אידישן , זשורנאַלכל" מיט לאַטײנישע אותיות, 
װאָס איז אַרױס אין ניריאָרק אין 1912, שרייבט ח. זשיטלאָווסקי 
צו דעם קאָלעגע ס. ראַסקין. די טעג האָט זיך מיר איינגעגעבן צו 
קריגן דאָס ערשטע און איינציקע ביכל פֿונם דאָזיקן ,זשורנאלבל", 
,אונזער שריפֿט". און -- 

אױפֿן לאַטײנישן שער-בלעטל שטייט בפֿירוש: ,ארויסגעגעבן 
פֿון מ. קאַפּלאַן און ב. באָטװיניק". ס. ראַסקין איז בלויז איינער פֿון 
די מיטארבעטער, ניט קיין ארוױסגעבער. און ווידער אמאָל האָב איך 
עס געבראַכט ניט כּדי צו כאַפּן ד"ר זשיטלאָווסקי ביי אַ גרייז, נאָר 
וי אין מיין ערשטן אַרטיקל, וואו איך האָב דערמאַנט א. ווייטערן 
מיט זיין בראָשור, כּדי פֿעסטצושטעלן אַ פֿאַקט און ניט אָפּצונעמען 
קיין אַמעריקע ביי די, װאָס האָבן זי ,אַנטדעקט"... 

ד"ר זשיטלאָווסקי איז ניט גערעכט, ווען ער איז אייזןזיכער, 
אַז די אידיש-שרייבנדיקע אינטעליגענץ , שטייט אונטער דער השפּעה 
פֿון וועלכער שפּראַך איר ווילט אין דער וועלט, נאָר ניט פֿון דייטש". 
דאָס איז מער אָדער וועניקער ריכטיק בנוגע צו אונדזער בעלעטריס- 
טישער פּראָזע, הגם דאָרטן איז נאָך אויך פֿאַראַנען א היבש ביסל 
דייטשמעריש, למשל, ביי שלום אַשן. דערפֿאַר אונדזערע לידער און 
פּאָעמען ליידן שוין שטאַרק פֿון דייטשישע ווערטער און אויסדרוקן, 
פֿון א דייטשישן פֿראַזן-בױ, איבערהויפּט ביי די דיכטער, װאָס שטא- 
מען פֿון גאַליציע. װאָס איז שייך צו איבערזעצונגען פֿון אנדערע 
שפּראַכן און אַרטיקלען ניט איבער אַקטועלע פֿראָגן, בין איך ערב 
דעם חשובן דאָקטאָר, אַז פֿון הונדערט זייערע ליידן פֿופֿציק אויף דער 
דייטשישער קרענק. דאָס איז נאַטירלעך. פֿאַר העכערע ענינים האָבן 
מיר נאָך אין אידיש היינט אויך נישט, ניט גענוג ווערטער, ניט קיין 
געהעריק אױיסגעאַרבעטן שניט פֿון דער פֿראַזע. די נאָענטסטע שפּראַך 
צו אידיש איז דייטש, און אַז עמעצער ווייס ניט, װוי זאָגט מען עפּעס 
אין אידיש, קוקט ער אריין אין 8 ווערטער-בוך: װאָס זאָגט עפּעס 
אויף דעם דער טייטש הקדוש... אמת איז, אַז אַ לענגערע צייט האָט 
זיך אונדזער שפּראַך דערווייטערט פֿון דער השכלה-דייטשמעריש, 
װאָס פֿאַר מענדעלע און לינעצקי; אָבער גראָד די לעצטע צייט, 
ווען מ'האָט אָנגעהױבן אָפֿטער צו שרייבן אין אידיש וועגן העכערע 
ענינים, כאַמערקט זיך 8 שטאַרקער אָנפֿאַל פֿון 8 נייעם מין דייטש- 
מעריש ; מ'פֿאַרבייט שוין ניט מער דעם אידישן קמץ אויף א דייטשישן 
פַּתח, דערפֿאַר שוויבלט און גריבלט מיט , רעגיאַנען", ,ריכטעט זיין 

שריט", , מאַכן אַ פֿאַרזוך", שלאַבעריק, ליפֿערן, ,די אֵן און פֿאַרזיכיקע 
פֿון זיך אַליין אַרױסװאַקסנדיקע און אויף אייגענע וועגן טרעטנדיקע 
פֿאָרם", , פֿאַרנונפֿטיקט דאָס סובלימע אין זיך זעלבסט" -- יאָ, מיר 
צייגן זיך צו זיין ערהאַבן. 

א סך פֿון אונדזערע יונגע שרייבער זיינען פֿאַרכאַפּט געװאָרן 
פֿונם יצר הרץ צו שווערע פֿרעמדיװערטער, וועלכע זיי געברויכן וואו 
מ'דאַרף און נאָך אָפֿטער וואו מ'דאַרף ניט. איך טרעף די לעצטע צייט 
אידישע אַרטיקלען, װאָס אָן א ווערטער-בוך קאָן איך זיי ניט איינ- 
בייסן. אַרטיקלען זיינען אַזױ פֿאַרפֿלײצט מיט אויסטערלישע , איזמען" 
און , אַציעס", אַז זיי באַקומען אַ פּנים פֿון חוזק, זעען אויס וי 8 
פּאַראָדיץ אויף א בריוו פֿון אַ פֿילאָזאָף צו זיין געליבטער. און װאָס 
גראָד אַרטיקלען -- לייענט, זייט מוחל: 

און אפֿשר בליקט דער מאַקראָקאָזם צו מיר אַרױף 
פֿון זיין פּלוראל-געוועלטיק ענדלאָז ברייטן שװועל, 
וי איך װאָלט ניט געווען קיין מיקראָקאָזם געשטעל, 
נאָר איינגעשלאָסן אים טאָטאַל אין זיך צונויף". 


דאָס איז שוין ניט קיין ארטיקל, דאָס איז א ליד, א סאָנעט, רחמנא 
! ליצלן... איר וועט זאָגן : גראפֿאָמאַניע. . . מעגלעך. אָבער די דאָזיקע 
חשובע דאַמע איז דאָך די גרעסטע בריה אױפֿצוכאַפּן די לעצטע ליטץ- 
ראַרישע מאָדע. גראַפֿאָמאַנען קייען, װאָס טאַלאַנטן שפּײיען. 


ד"ר זשיטלאָווסקי מיינט, אַז נייע ווערטער דאַרפֿן מיר שעפּן פֿונם 
אַלטן העברעאישן קװאַל, און װאָס מער העברעאישע ווערטער די 
אידישע שפּראך וועט אַרינקריגן, אַלץ בעפער איז פֿאַר איר. אָבער 
העברעאיש קען אונז ניט אלע מאָל אַרױסהעלפֿן. די העברעאישע 
שרייבער גופֿא האָבן איצט אַ סך אַרבעט צו זוכן ווערטער פֿאַר נייע 
באַגריפֿן; און דאָס, װאָס זיי געפֿינען, איז אָפֿט זייער ווייט פֿון די 
אַלטע העברעאישע ווערטער, װאָס דורך מגידים, בדחנים און זאָגע- 
רינס זיינען זיי ארײין אין אויער און מויל פֿונם אידיש-רעדנדיקן פֿאָלק. 
די נייע העברעאישע ווערטער קלינגען דאָס רוב פֿרעמד ניט בלויז 
פֿאַר אַ אידן פֿון אַ גאַנץ יאָר, װאָס איז ניט קיין בעל-לשון קודש. 
ד"ר זשיטלאָווסקי װועט עס ניט אָננעמען פֿאַר א באַרימערײי פֿון מיין 
זייט, ווען איך װעל זאָגן, אַז איך קען ניט שלעכט העברעאיש, און 
דאָך, ווען איך קוק אַריין אין 8 מאָדערנעם העברעאישן בוך, קלינגען 
מיר דאָרטן אַ סך נייע ווערטער און אויסדרוקן פֿרעמד און ניט פֿאַר- 
שטענדלעך. קען מען אַזעלכע נייץע העברעאישע ווערטער גלאַט אַזױ, 
מיר ניט, דיר ניט, אַרייננעמען אין אידיש ? 

װאָס מער העברעאישע ווערטער... וועגן די העברעאישע ווער- 
טער, װאָס אונדזער שפּראַך האָט שוין לאַנג פֿאַרדײט, איז דאָך קיין 

רייד ניט. זיי זיינען געװאָרן דורכאויס אידישע ווערטער, ביי אלעמען 
אויף דער צונג און זעלטן ווער עס ווייס אַפֿילו זייער העברעאישן 
יחוס. און מיט די וועניקער גאַנגבאַרע העברעאישע ווערטער, איז די 
זאַך אַזױ : פֿאַראַנען מאַָמענטן ווען מען מוז זיי געברויכן, ווען ס'בעט 
זיך מ'זאָל זיי געברויכן : עס באַרײכערט, ניואַנסירט, גיט צו קאָלאָ- 
ריט. אויף 8 רעדאקטאָר פֿון אן אַמאָליקער צייטונג -- 8 מענטש אַ 
פייאיקער, נאָר אַ גרויפער עם:הארץ, דערציילט מען אַזױ: אָנגע- 
שריבן אַן אַרטיקל, פֿלעגט ער אין אייניקע שטעלן איבערלאָזן ליידיקן 
פּלאַץ און צו זיין סעקרעטער פֿלעגט ער זאָגן: האַקט דאָ אַרײן א 
פּאָר העברעאישע ווערטער ... עס בעט זיך.. . אָבער ווען מען געי 
ברויכט אין אידיש צופֿיל העברעאישע ווערטער, באַקומט די שפּראַך 
אַן אַלטן אַרכאַאישן פּנים, און אַ געוויינלעכער איד, װאָס האָט ניט 
געלערנט אין אַ ישיבה, קען זי שווער פֿאַרשטײן. קודם כֹּל... היות 
וי בשעתּו האָבן מיר אָנגענומען א הנחה... די מוכרים זיינען מחויב 
מוותר צו זיין די קונים.... װוי לאַנג איז עס, אז געוועזענע ס. ס. פֿלעגן 
געברויכן דאָס װאָרט יחוס ניט אין זיין אידישן באטײט : אָפּשטאַ- 
מונג, נאָר וי אין העברעאיש, אין זינען פֿון באציאונג, און זיי פֿלעגן 
שרייבן : דער יחוס צווישן קאַפּיטאַל מיט ארבעט... צופֿיל העב- 
רעאישע ווערטער איז ניט קיין קלענערע מכּה, װוי צופֿיל דייטשישע. 

איך בלייב דעריבער נאָך אַלץ ביי מיין מורא פֿאַר דער סכּנה, 
אויף וועלכער איך האָב אָנגעויזן, אַז אויב אידיש וועט זיך דרוקן 
אין צוויי שריפטן, װעט די ליטעראטור אין דער אידישער שריפֿט, 
פֿאַר וועלכער עס וועלן שטיין שטאָל און אייזן כּלערלײי ציוניסטן און 
ראָמאַנטיקער, מיט דער צייט שעפּן מער יניקה פֿון העברעאיש; די 
ליטעראַטור ווידער װאָס וועט זיין אין דער לאַטיינישער שריפֿט (פֿאַר 
איר װועלן שטיין כּלערליי מאָדערניסטן און , אייראָפּייער"), װעט זיף 
װואָס ווייטער אַלץ מער דערווייטערן פֿון העברעאיש און זיך דער- 
נענטערן צו דייטש ; איך וויל נאָך צוגעבן : זי וועט נאָך מער װוי איצט 
פֿאַרפֿלײצט ווערן פֿון פֿרעמד-ווערטער. 

ד"ר זשיטלאָווסקי האָט צו מיר א טענה: איך האַלט, אַז דער 
פֿאַקט, װאָס די אידישע שפּראַך פֿאַרמאָגט פֿאַרשײדענע דיאלעקטן, 
איז פֿון די קלענערע מניעות פֿאַרן אומבייטן די אידישע אותיות אויף 
לאַטײינישע, בעת נאַך זיין מיינונג איז עס דווקא איינע פֿון די גרעסטע 
מניעות. ד"ר זשיטלאָווסקי האָט ניט גענוי געלייענט דאָס, װאָס איך 
האָכ געשריבן. דער אויסדריק ,קלענערע מניעות" געהערט ביי מיר 
ניט צו די דיאלעקטן אַליין. איך האָב געשריבן, אַז אלע מניעות, װאָס 
זיינען פֿאַרבונדן מיט די אותיות גופֿא, מיט זייער אױסשפּראַך, מיט 
דער טראַנסקריפּציע, האַלט איך פֿאַר קלענערע אין פֿארגלײך מימ 
אַנדערע מניעות, װאָס ליגן אויסער די אותיות. און דאָ קום איך צו 
דעם עיקר פֿון דער פֿראָגע. 

אויסרעכענענדיק די חסרונות פֿון דער אַלפֿאַנעטישער רעפֿאָרם, 
האָב איך זיי איינגעטיילט אין צוויי קאטעגאָריעס: 1) חפרונות, װאָס 
ליגן אין די אותיות, 2) מניעות, װאָס ליגן אין די באַדינגונגען פֿון 
דער אידישער סביבה, וועלכע דאַרף די נייע אותיות אָננעמען. די 
ערשטע האַלט איך פֿאַר קלענערע, ווייל זיי זיינען פֿון 8 טעכנישן 
כאַראַקטער, און מ'קען זיך מיט זיי וי עס איז אַן עצה געבן די 
מניעות פֿון דער צווייטער קאַטעגאָריע איז אומגעהויער שווער ביי- 
צוקומען, ווייל זיי זיינען פֿון היסטאָרישן כאַראַקטער, און גובר זיין 
די געשיכטע, װאָס לעבט אין אונדז, איז ניט אלעץ מאָל מעגלעך. 

איך בין טיף איבערצייגט, אַז טראַנסקריבירן די אידישע קלאַנגען 
אין לאַטיינישע שריפֿט איז ניט קיין לייכטע זאַך, אַז אַ קינד, װאָס 
האָט דורכגעמאכט אַ פֿאָלקס-שול אין אמעריקע, װועט איבערלייענען 
דעם זעלביקן אות אַנדערש, וי אַ קינד, װאָס האָט באַקומען זיין 
אָנפֿאַנגס-בילדונג אין פֿראַנקרײך, און זיי ביידע אַנדערש, וי אַ אידיש 
קינד אין דיײיטשלאַנד. און ביי מיר איז קיין שום ספֿק ניט, אַז מיט 
די נייץ אותיות וועםט זיין שווער איבערצוגעבן די אידישע דיאלעקטן. 
אָבער סוף כּל סוף איז ניט דאָס ביי מיר דער עיקר. איך האָב גע 
וואוסט, אַז ד"ר זשיטלאָווסקי וװועט שוין מסתּמא עפּעס צוטראַכטן 
און אָט האָט טאַקע דער דאָקטאָר געשאַפֿן פֿאַר זיך אן אלף-בית אין 
לאַטײינישער שריפֿט און האָט אין זיין ארטיקל אָפּנעדרוקט גאַנצע 
שטיקער אידיש מיט אָט דעם אַלף-בית. מיר איז דערוויילץ ניט גאַר 
לייכט צו לייענען, איך דערקען ניט גוט-באַקאַנטע ווערטער, אָבער 
מיט דער צייט וװועל איך זיך וי עס איז איינברעכן; און אַז דער 
אַלף-בית איז גוט פֿאַר ד"ר זשיטלאָווסקין און פֿאַר מיר, וועט ער 
מסתּמא זיין גוט פֿאַר נאָך אזעלכע ליטוואקעס, װאָס זיינען געוואוינט 
צו ברעכן דעם מוח איבער האַרבע סוגיות, בפֿרט פֿאַר אַזױנע, װאָס 
האָבן אידיש געלערנט אין חדר, און מיט די לאַטײינישע אותיות זיינען 
זיי באַקאַנט געװאָרן ווייט שפּעטער, בעת זיי האָבן געלערנט 8 פֿרעץמ- 
דע שפּראַך. פֿאַרן פֿאָלק, װאָס װועט זיך אויסלערנען די לאַטײנישע 
שריפֿט ערשט פֿון זשיטלאָווסקיס אַלף-בית, וועט זייער אייגענער 
אידישער אידיש מיט אַמאָל ווערן א מין תּרגום. פֿאַר אַ אידיש קינד, 
װאָס האָט זיך דעם פּראָצעס פֿון לייענען אויסגעלערנט אין ענגליש 
אָדער פֿראַנצױזיש, און יענע שפּראַכן זיינען אים מער אייגענע, וי 
די אידישע, װועט מסתּמא גאָר ניט לייכט זיין איבערצולייענען ד"ר 
זשיטלאָווסקיס לאַטיינישע אידיש, נאָר, מילא, ס'איז דאָך א אידיש 
קינד, איז עס ניט קראַנק צוצוהאָרעווען, אויב עס װועט נאָר וועלן... 

גאַנין אַנדערש איז מיט דער פֿראַגע, צי װועט זיך די נייע שריפֿט 
צונעמען אין דער אידישער סביבה. און דאָ האָט שוין ד"ר זשיט- 
לאָווסקי אויף מיינע טענות גאָרניט געענטפֿערט. עֶר איז זיי ארוט- 

גענאַנגען, אָדער ער האָט זיי גאָרניט באַמערקט. גאָר זיין אױפֿמערק- 
זאַמקײט לייגט ער אויף די מניעות פֿון דער ערשטער קאַטעגאָריע; 
זיי גיט ער אָפּ דעם גרעסטן טייל פֿון זיין אַרטיקל. 

איך האָב אָנגעויזן, אַז די גרעסטע מערהייט פֿון אונדזערע טאטעס 
לערנען זייערע קינדער ניט לייענען אידיש, נאָר עברי זאָגן, דאַווענען. 
אידיש לערנט מען זיך אויס ממילא. אויב אידיש זאָל אַריבער אין 
לאַטײינישע שריפֿט, װועט דער ממילא אַראָפּ, און די, װאָס לערנען 
זייערע קינדער די פֿירקאַנטיקע אותיות צוליב קדושה, קידוש און 
קדיש, אָדער צוליב הידד, שאַלאָם און עוד לא אבדה, וועלן זייערע 
קינדער קיין לאַטײנישן אידיש ניט לערנען. הייסט עס, אַז די צאָל 
אידישע לייענער װועט דורך דער רעפֿאָרם ניט גרעסער, נאָר קלענער 
ווערן. 

מיינט ד"ר זשיטלאָווסקי, אַז דאָס איז ניט אַזױ ? ווייס ער דאָך 
אַליין, אַז די פֿרומע אידן אין פּױלן זיינען גרייט אָנצונעמען פֿון 
דער פּוילישער רעגירונג אַ שול, וואו דער אונטערריכט זאָל זיך פֿירן 
אין פּויליש, אַבי מ'זאָל דאָרטן לערנען רעליגיע. און יפֿיל זיינען 
נאָך פֿאַראַן אין פּױלן, רוסלאַנד און אמעריקע אזעלכע אידן, האַלב- 
פֿרומע און כּמעט אין גאַנצן ניט קיין פֿרומע, וועלכע האַלטן פֿאַר דער 
אידישער רעליגיע און האַלטן ניט פֿון דער נייער אידישער קולטור... 
קאָנען מיר זיי אַלעמען אַװעקמאַכן מיט דער האַנט ? אוודאי באקעמפֿן 
מיר זיי און וועלן זיי באַקעמפֿן. אָבער בעת מיר שטעלן א פּראָגנאָז, 
בעת מיר מאַכן פּלענער, מוזן מיר זיי אַרייננעמען אין חשבון, וי 
לעבעדיקע פֿאַקטן, וועלכע מיר קאַנען ניט אויסמעקן לוים אונדזער 
פֿאַרלאַנג. 

איך האָב דערמאָנט: , כּמעט אינגאַנצן ניט קיין פֿרומע אידן"... 
און איך קען פֿאַרטרױען ד"ר זשיטלאָווסקין אַ סוד, אַז אַפֿילו צווישן 
די מיטגלידער פֿון די סאָציאַליסטישע פּאַרטײען און פֿון ארבעטער 
רינג דאָ אין אַמעריקע זיינען פֿאַראן א סך אַזױנע, װאָס זיינען, דוכט 
זיך, ראַדיקאַל, האָבן יאָרן לאַנג געלייענט פֿייגענבוימען און ש. יאַנאַװו- 
סקיס , פֿרײע אַרבײטער שטימע", און דאָך שיקן זיי זייערע איננלעך 
אין תּלמוד-תּורה, אין היברו-סקול, אָדער גאָר צו 8 פּריואַטן מלמד, 
װאָס גיט זיי אַלע טאָג אַ פֿאַרשלאָפֿענע פֿערטל שעה. איך באגעגן 
אויף שריט און טריט , רעכטע" און , לינקע", וועלכע לערנען זייערע 
אינגלעך אַ דרשה צו בר-מצוה, און צווישן זיי זיינען פֿאַראַן ניט װועניק 
אזעלכע, װאָס זיינען שאַרפֿע קעגנער פֿון דער נייער אידישער שול : 
זי איז פֿאַר זיי צו נאַציאָנאַליסטיש. . . די טעג זאָגט מיר אונדזערער 
אַן אָנגעזעענער טוער : איך האָב פֿיינט אייערע שולן. א אידישע שול 
אין אַמעריקע דאָס איז אַ שטיק שאָװיניזם. פֿרעג איך אים : נו, און 
אייער אינגל לערנט איר קיין אידיש גאָר ניט ? ענמפֿערט ער מיר: 

אידיש ? ניין. 8 מלמד קומט אַלע טאָג אין שטוב אַרײן, לערנט אים 
דאַווענען. 8 געראַטן אינגל, װאָלט איר הערן, װוי גוט ער לייענט דעם 
, פֿאָרווערטס?... -- איר גיט אים דעם , פֿאָרווערטס"? אידיש גאָר? 
פֿאַרחידוש איך זיך. און ער ענטפֿערט מיר אַביסל צוטומלט: געבן 
דארף איך אים? עס ליגט אױפֿן טיש. . . די אותיות קען ער, כאַפּט 
ער זיך צו און לייענט... דער , פֿאָרווערטס" איז ניט קיין שאָװי 
ניזם.. . מעג עס אונדז געפֿעלן אָדער ניט, אָבער אזעלכע טאַטעם 
זיינען פֿאַראן א סך. ווילן מיר ביי דער אידישער ליטעראַטור צונעמען 
אָט די גרויסע טויזנטער צוליב אַ פּאָר צענדליק אינטעליגענטן? 

איך האָב אָנגעװיזן אין מיין אַרטיקל, אַז דאָס רוב אידישע קינדער 
וועלן סיי וי ניט פּטור ווערן פֿון די פֿיר-קאַנטיקע אותיות, ווייל די 
עלטערן וועלן זיי צווינגען עס צו לערנען צוליב רעליגיע אָדער צוליב 
ציוניזם. ענטפֿערט מיר דאַרױף ד"ר זשיטלאָווסקי : דאָס איז אַ רעלי" 
גיעזער ענין, זאָל וועגן דעם די רעליגיע זאָרגן... אָבער איך זאָרג 
ניט פֿאַר דער רעליגיע, נאָר פֿאַר דעם גורל פֿון דער אידישער שפּראַך 
און ליטעראַטור. לאָגיש איז ד"ר זשיטלאָווסקי געוויס גערעכט: זאָלן 
די טאַטעס ניט לערנען זייערע קינדער קיין רעליגיע, זאָלן זי אָפּטײלן 
די אידישע קולטור פֿון דער אידישער רעליגיע... ביי מיר האָט ער 
געפּועלט, אָבער ווי פּועלט מען דאָס ביים רוב טאַטעס? װאָס טוט מען, 
אַז זיי פֿאָלגן ניט אונדזער לאָגיק און טיילן ניט אָפּ ? שוין אַ יאָר 
דרייסיק, אַז מיר פֿירן די שטאַרקסטע אַגיטאַציע פֿאַר אויסשיילן די 
אידישע נאַציע פֿון דער אידישער רעליגיע, איז שוין אונדזער אַגיטאַציע 
געקרוינט געװאָרן מיט פֿולן דערפֿאָלג ? האָבן זיך ניט אומגעקערט 
צוריק א סך פֿון די, וועמען מיר האָבן שוין געהאַט איבערצייגט, און 
היינט איז ביי זיי די אידישע רעליגיע עפּעס און די אידישע קולטור 
גאָרנישט? געוויס וועלן מיר אויך אויף ווייטער ניט אױפֿהערן צו 
אַגיטירן, אױפֿצוקלערן ; מיר וועלן עס זען צו מאַכן בעפער, גרונטאָור 
נער, וי ביז אַהער. אָבער עס וועט נאָך געוויםס נעמען אַ לענגערע צייט, 
ביז אונדזער אױפֿקלערונגס-אַרבעט וועט אין גאַנצן זיגן. זאָלן מיר 
דערווייל אונטערהאַקן דעם צווייג, אויף וועלכן די אידישע ליטע- 
ראַטור זיצט און וועץט נאָך מסתּמא לאַנג זיצן ? אַפֿילו צוליב דער 
דאָזיקער אױפֿקלערונגס-אַרבעט גופֿא, מוז מען נאָך שרייבן מים 
אותיות, װאָס דאָס רוב איצטיקע אידן קאָנען לייענען. 

ד"ר זשיטלאָווסקי בויט אויף די קאָנסעקװענטע אידישיסטן, וועלי 
כע זיינען ;מיט דער נאָפּל-שנור צוגעװואַקסן צו דער אידישער פּראָי 
גרעסיווער קולטור". אָבער װיפֿיל האָבן מיר אַזעלכע קאַנסעקװוענטע 
אידישיסטן ? ווילט איר פֿאַר זיי אַליין שאַפֿן ליטעראַטור ? און אין 
זיי. גופֿא זייט איר שוין אין גאַנצן זיכער, אַז זיי האָבן טאַקע אָפּגע- 
שניטן דעם נאָפּל-שנור פֿונם אַלטן בית:המדרש ? טוט אַ קראַץ אין 

דער נשמה ביי אַ סך פֿאַרברענטע אידישיסטן, װעט איר דאָרטן גע 
פֿינען א באַהאלטענע בר-מצוה דרשה... 


איך האָב אָנגעוויזן אין מיין ארטיקל, אַז די גרעסטע צאָל פּרי- 
װאַטע פֿאַרלעגער וועלן דרוקן מיט אידישע אותיות, די אידייאישע 
פֿאַרלאגן, װאָס ווילן האָבן אַ השפּעה אויף גרויסע מאַסן, וועלן אויך 
דרוקן מיט די אותיות, וועלכע די דאָזיקע מאַָסן קענען לייענען. מיט 
לאַטײנישער שריפֿט וועלן שרייבן, לייענען און דרוקן נאָר אַ הײפֿל 
אינטעליגענטן, עקספּערימענטן-מאַכער. לאָזט זיך אויס, אַז גראָד דאָס 
געפֿעלט ד"ר זשיטלאָווסקין, גראָד אויף דעם בויט עֶר זיינע פּלענער. 


ד"ר זשיטלאָווסקי חזרט אַ פּאַר מאָל איבער: ליטואַק מיינט, 
אַז מען מוז די רעפֿאָרם אײינפֿירן מיט איינמאָל, איבער נאכט. ניין, 
מ'דאַרף זי איינפֿירן ביסלעכווייז, בהדרגה... ד"ר זשיטלאָווסקי וויל 
ניט פֿאַרשטײן, 8ז דאָס ,איבער נאַכט" האָט ביי מיר א באַזונדערן 
באַדײט, אַז דאָס מיינט גאַנצקייט, איינהייט. ווען עס זאָל געשען 8 
נם, און אַלע אידן זאָלן איבער נאַכט אָנהױבן צו לייענען אידיש מיט 
לאַטײינישע אותיות, װאָלט איך געווען צופֿרידן. ווען אַלע אידן זאָלן 
וואוינען אין סאָװויעט רוסלאַנד און מערעזשין מיט ליטװאַקאָוון זאָלן 
ארױסלאָזן אַ גזירה : אַלף-בית בלא! נאָר אַלפֿאַבעט ! אויף דעם וועט 
אַכטונג געבן די געיפּעזאו -- װאָלט אפֿשר דערפֿון אויך עפּעס אַרױס- 
געקומען. הגם עס איז גריילעך מעגלעך, אַז ערשט דעמאָלט װאָלטן 
די פֿירקאַנטיקע אותיות געװאָרן הייליק און עס װאָלטן זיך געפֿונען 
אידן, װאָס װאָלטן זיך פֿאַר זיי מוסר נפֿש געווען. אָבער אַזױ װוי קיין 
נסים געשעען ניט און איבער נאַכט קען די אַלפֿאַבעטישע רעפֿאָרם 
ניט דורכגעפֿירט ווערן, האָב איך מורא, אַז זי וועט ברענגען צו אַ 
שפּאַלטונג אין די רייען פֿון אונדזער שפּראַך:געמײנשאַפֿט. און דאָס 
איז פֿאַר אונדז גװאַלדיק שעדלעד. ווען דאָס אידישע פֿאָלק װאָלט 
געווען קאַנצענטרירט אין איין לאַנד, פֿאַרבונדן מיט א מלוכה, װאָלט 
אַ שפּאַלטונג אין שריפט אויך געווען שעדלעך, ווייל דאָס צעברעקלט 
די קולטור-כּוחות און שװואַכט אָפּ די קולטור, אָבער ביי אונדז זיינען 
די שפּראַך און ליטעראַטור פֿון די שטאַרקסטע פֿעדים, װאָס האַלטן 
אונדז צוזאַמען, קאָנען מיר אין דעם קיין שפּאַלטונג ניט דערלאָזן. 


און דעריבער האָב איך שטאַרק מורא גראָד פֿאַר די פּראַקטישע 
פּלענער, וועלכע ד"ר זשיטלאָווסקי שלאָגט פֿאָר אין זיין אַרטיקל, 
דער ערשטער פֿאָרשלאַג זיינער איז : די פֿילאָלאָגישע און פֿאָלק- 
לאָריסטישע ארבעט זאָל זיך אָנהױבן דרוקן מיט דער נייער שריפֿט. 
דאָס געפֿעלט מיר ניט זייער. איך האַלט, אַז עס איז בעסער די וויסנ- 
שאַפּטלעכע אַרבעטן זאָלן זיין אַזױ געדרוקט, אַז עמעצער פֿון פֿאָלק 
זאָל אין זיי קענען 8טאָל אַרײנקוקן. א ליטעראַטור, וועלכע נעמט ניט 

אַרין אין אירע ראמען קיין װיסנשאַפֿט, איז ניט גאַנץ, איר פֿעלט אַ 
טיפֿער אונטערגרונד. מילא, די פֿילאָלאָגן װאָלט איך שוין מוחל געווען 
דעם ד"ר זשיטלאָווסקי, מיט די פֿאָלקלאָריסטן איז די מעשה אביסל 
שווערער. אין זאַמלען פֿאָלקלאָריסטישע מאַטעריאַלן דאַרפֿן אָנטײל 
נעמען װאָס מער מענטשן פֿון פֿאָלק גופֿא, און אויב עִם וועט זיין 
געדרוקט אין אַ שריפֿט, װאָס איז פֿאַר פֿאָלקס-מענטשן ניט צוטריט- 
לעך, רייסט איר זיי אָפּ פֿון דער דאָזיקער שרבעט, נעמט איר ביי זי 
צו דעם אינטערעס צו איר, 

אָבער דורכאויס געפֿערלעך איז דער צווייטער פּלאַן, װאָס ד"ר 
זשיטלאָווסקי לייגט פֿאָר : , אַרױסגעבן די בעסטע שוין פֿאַראַנענע 
זאַכן פֿון דער אידישער ליטעראַטור פֿאַר יענער אינטעליגענץ, װאָס 
קען גרינג פֿאַרשטײן אידיש, אין אַ פּאַסיקן ראַציאָנאַלן לאַטײנישן 
אַלפֿאַבעט". דאָס הייסט, אַרױסגעבן שלום עליכמען, מענדעלען, פּרצן, 
אשן, אאַ"וו אין צוויי אױפֿלאַגן : איינע מים אידישעץ אותיות פֿאַרן 
פֿאָלק, אַ צווייטע מיט לאַטײנישע אותיות פֿאַר דער אינטעליגענץ. דאָס 
הייסט דאָך נאָך מער פֿאַרטיפֿן דעם אָפּגרונט צווישן דער אינטץ- 
ליגענץ מיט די מאַסן. שאַפֿן פֿאַרן המון אַ באַזונדערן טיש און פֿאַר 
די גייסטיקע יחסנים 8 באַזונדערן. ווילן מיר דאָס ? דאַרפֿן מיר דאָס 
וועלן ? און מיינט ניט, אַז דאָס איז בלויז אויף דערווייל. איר גייט דאָ 
באַשאַפֿן א װאַנט, װאָס קען ווערן װאָס ווייטער אלץ העכער און 
דיקער. באַרעכנט זיך : אַ גרויסער טייל פֿון אונדזערע אינטעליגענטן 
האַלטן פֿון דער אידישער ליטעראַטור גאָר ניט, ווילן זיך אומישנע 
אָפּפֿרעמדן פֿון אַלץ, מיט װאָס די אידישע מאַסע לעבט; אַן אַנדער 
טייל אינטעליגענטן האַלטן אַביסל פֿון העברעאיש, וועלכע זיי קענען 
ניט, און לייענען 8מאָל אַ אידיש בוך אין ענגלישער איבערזעצונג. 
אָט די טיילן פֿון אונדזער אינטעליגענץ לייענען ניט קיין אידיש, נים 
ווייל עס איז שווער זיך אויסצולערנען, נאָר ווייל זיי ווילן זיך ניט 
לערנען, ווילן פֿון דער שפּראַך ניט וויסן. און טאָמער זיינען פֿאַראן 
אינטעליגענטן, װאָס ווילן זיך באַהעפֿטן מיטן פֿאָלק און ארבעטן 
מיט אים, דאַרפֿן מיר זיי זאָגן : לערנט זיך אויס די אותיות, וועלכע 
ווערן באנוצט פֿון די מאַסן. טיילט זיך ניט אָפּ פֿון פֿאָלק. בפֿרט אַז 
פֿאַר אַזעלכע אינטעליגענטן איז די שפּראַך שווערער וי די אותיות, 
אויסלערנען זיך לייענען איז ניט אַזױ שווער, וי זיך אויסלערנען 
פֿאַרשטײן, לייענען און פֿאַרשטײן איז לייכטער וי אויסלערנען זיך 
רעדן. 

הכּלל, אַלץ װאָס קען ברענגען צו וועלכער ניט איז שפּאַלטונג 
אין אונדזער קולטורגעמײינשאַפֿט, איז שעדלעך. די אַלפֿאבעטישע 
רעפֿאָרם קען ביי די באדינגונגען, אין וועלכע מיר לעבן, ברענגען צו 
א שפּאַלטונג און דעריבער דאַרפֿן מיר זי אָפּװאַרפֿן. די פּלענער, װאָס 

חבר זשיטלאָווסקי לייגט פֿאָר, טראָגן אין זיך געפֿערלעכע קערנער 
פֿון. שפּאַלטונג און מיר דאַרפֿן זיך פֿאַר זיי הימן. 

ניט אין דער פֿראַגע אַלײין -- אין אַ סך פֿראַגן פֿון אונדזער לעבן 
איז דער גרונט פֿעלער פֿון ד"ר זשיטלאָווסקי דאָס, װאָס ער דענקט 
שטענדיק לאָגיש און ניט היסטאָריש. דאָס װאָס איז אמת ביי אים 
אין קאָפּ, קען און מוז ווערן אמת אין לעבן... די פֿאָרמעלע לאָגיק 
קען זיין אמת אַפֿילו אױפֿן מאַרס. נאָר גראָד דערפֿאַר, װאָס זי זעט 
אויס צו זיין אמת אומעטום, איז זי אָפֿט אין ערגעץ ניט אמת. 
לאָגיק איז אַ מאָס צו מעסטן פֿאַקטן, אָבער די פֿאַקטן אַלין זיינען אויך 
עפּעם, זיי האָבן אויך װאָס צו זאָגן. מען מוז זיך רעכענען מיט די 
באַדינגונגען, וועלכע זיינען אױסגעװואַקסן היסטאָריש, מיט דעם, 
װאָס אונדזער שכל וויל אָפֿט ניט אָננעמען, אָבער עם איז א פֿאַקט, 
וועלכן מען קען מיטן שכל ניט בייקומען. דענקען פֿאַרמעל-לאָגיש 
הייסט דענקען ניט אָרגאַניש, זען זאַכן וי פֿינורן אױפֿן שאַכברעטל, 
וועלכע מ'קען איבעררוקן לויטן ווילן פֿונם שפּילער, און ניט זען 
זיי אין זייער אָרגאַנישן, אָביעקטיו-נוטװענדיקן וואוקס און אונטער- 
גאַנג. די פֿאַרמעלע לאָגיק קען בויען די שענסטע בנינים -- אין דער 
לופֿטן. אין לעבעדיקן לעבן, ווען מ'לאָזט זיך פֿירן פֿון דער פֿאַרמעלער 
לאָגיק אַלין, קען מען אָפֿט פֿאַרקריכן. 

,6 

רעװואָלוציע און סאָציאַליזם 


וועגן רעוואָלוציע 

פֿאַרואָס אַזױ ווייניק אַמער. אַרב. אין דער סאָצ. באַוו. 
דער יידישער סאַציאַליסטישער פֿאַרבאַנד 

דאָס צאַרישע רוסלאַנד און די רעוואָלוציע פֿון 1917 


װענן רעװאָלוציע 


1 

די קאָמוניסטן לאָזן די סאַציאַלע רעװאָלוציע פֿון מויל ניט אַרױס. 
הערם איר זיי, קומט אויס, אַז מיר לעבן איצט אין אָנגעגליטער 
רעװאַלוציאַנערער אטמאַספֿערע. יעדער גרויסער סטרייק קאָן זיין 
דער לעצטער שמוים. די מאַסן זיינען פֿיקס און פֿאַרטיק. זאָלן נאָר 
די , פֿאַררעטער", די סאַציאַל-דעמאַקראַטן, ניט שטערן. וועגן קיין 
אַנדער זאַך, װוי סאַציאַלע רעװאַלוציע, לױינט גאָר אַצינד ניט צו 
טראַכטן. מיר האַלטן שוין פֿרייטיק פֿאַר ליכט-בענטשן. נאָך אַ מינוט, 

און דער גרויסער טאָג װעט קומען. 


צווישן די ,רעכטע" ווידער געפֿינט איר היינט א סך 8זעלכע, 
ביי וועמען דאָס װאָרט רעװאָלוציע רופֿט אַרױס 8 איראָנישן שמייכל. 
ניט זיי גלויבן אין איר, און נים זיי ווילן זי. זיי שרייבן דאָס װאָרט 
אין גענזנפֿיסלעך אָדער מיט פֿינף ריישן... װוי אַ מין חוזק. 8 גע 
וועזענער ארבעטער, היינט אַ גאַנצער פֿירער, האָט מיר דאָ ניט 
לאַנג געזאָגט מיט א קלונינקן שמייכעלע: די רעװאָלוציע האָבן אי1- 
טעליגענטן אויסגעקלערט -- פֿאַר די אַרבעטער איז זי אַן אומגליק... 
די , פֿרייהײיט" מענהט פֿאַרקערט: די קאַנטר-רעװאָלוציע האָבן אינ- 
טעליגענטן אויסגעקלערט. 


דאָס איז שוין דער ביטערער גורל פֿון דער אינטעליגענץ: אַלץ 
קלערט זי אויסם... אַפֿילו די ,אָביעקטיווע באַדינגונגען" האָט זי 
אויסנעקלערט... די אינטעליגענץ איז אַלע מאָל שולדיק; די ארבע- 
טער זיינען אלע מאָל גערעכט... און א טשיקאװוע זאַך: די װאָס 
באַשולדיקן אַם שטאַרקסטן די אינטעליגענץ, זיינען דאָס רוב אַלײן 
אינטעליגענטן... ניט דאָס בין אויסן. 


סיי די מורא פֿאַר דער רעװאָלוציע, סיי דאָס הסידיש:פֿאַר- 
דווייקעוועטע טאַנצן אַרום איר -- ביידע זיינען 8 סימן פֿון אַ בין 
השמשות-צייט. אין 8 מאַמענט, ווען די רעװאַלוציאָנערע שטימונג 
האַלט אין ואַקסן, ווען אין דער לופֿט פֿילט זיך באמת אַ נאָענטער 
שטורעם, איז די צעטיילונג פֿון די מיינונגען אן אַנדערע. דער דורכ- 
שניט-מענטש אין און אַרום דער באַוועגונג פֿילט דעמאָלט מיט אַלע 
חושים, אַז אַן א רעװאַלוציע װועט מען ניט אויסקומען, און ער 

לעכצט, זי זאָל װאָס גיכער קומען און אָפּפֿרישן ווץלט און מענטשן; 
פֿונקט ווי מ'לעכצט אין אַ שטיקנדיק-הייסן טאָג נאָך אַ שלאַגס-רעגן 
מיט דונערן און בליצן. די קעגנער זיינען דעמאָלט כּמעט דורכאויס 
אזעלכע, װאָס זיינען ניט אַזױ קעגן שארפֿע קאמפֿס-מיטלען, וי קעגן 
דעם ציל גופֿא. זיי זיינען שונאים ; ניט קיין אַנטײ-רעװאָלוציאָנערן, 
נאָר טאַקע קאָנטר-רעװאָלוציאָנערן. דאָס װאַרטן אויף דער רעװאָ- 
לוציע איז אין 8זא מאָמענט א מין גלויבן, אַז זי איז אומפֿאַרמײד- 
לעך, עס איז אוממעגלעך זי זאָל ניט קומען; און מ'וואַרט אַקמיו, 
אָנגעשטרענגט, העראָאיש. ווייט נים אזא איז דער מאָמענט, װאָס 
מיר לעבן איצט איבער. די אַרבעטער-מאסן זיינען מיד און אויסגץ- 
מאַטערט פֿון לאַנגע יאָרן קריג, רעװאָלוציעס און ביטערע נױט. 
דער קאַפּיטאַל האָט זיך שוין דערהוילט פֿון די קלעפּ, װאָס ער האָט 
דאַ ניט לאַנג געקראָגן און ער זוכט צו נעמען רעואנש. מיט אַלע 
כּוחות שטויסט עֶר די אַרבעטער צוריק פֿון די פּאַזיציעס, װאָס זי 
האָבן פֿאַרנומען אין די שטורעמדיקע יאָרן. דער פּראָלעטאַריאַט קאָן 
דערווייל אַפֿילו ניט טראַכטן וועגן נייע פּאָזיציעס, וועגן גיין ווייטער 
און העכער ארויף באַרג. גאָר זיינע אָנשטרענגונגען גייען אװעק 
אויף אײינשפּאַרן זיך, ניט לאָזן זיך אַראָפּשטױסן באַרג אַראָפּ, און 
ניט אַלע מאָל גיט זיך דאָס אים איין. עס דאַרף נעמען יאָרן ביז עס 
וועט זיך אָנזאמלען אַ גרויסער סכום נייע ענערגיע, װאָס װועט ניט 
געפֿינען קיין אַנדער אויסוועג, וי אין אַ שטורעם. דערווייל ליגט 
דער שװערפּונקט אין זאַמלען די כּוחות, אין סיסטעמאַטישער צוגריי- 
טונגס-אַרבעט. אַזאַ מאָמענט ברענגט שטענדיק ארויס די אויבנדער- 
מאָנטע צוויי קעגנזעצלעכע שטימונגען. פֿון איין זייט איז מען נאַכאַנאַנד 
אין אַ צושטאַנד פֿון איילעניש און מ'זוכט בייצוקומען די אָביעקטיווע 
באַדינגונגען מיט פֿלאַקערדיקע פֿראַזן; מ'וויל דורך איינשפּריצונגען 
קינסטלעך אַרױסרופֿן די שטימונג, וועלכע איז ניטאָ אין דער ווירק- 
לעכקייט. זאָל זיין דורך טעראָר, דורך אַ פּוטש, אַפֿילו דורך פּראָ- 
װואָקאַציע. 

אין דײיטשלאַנד האָבן די קאָמוניסטן איין צייט געפּלאַנעװועט צו 
װאַרפֿן באַָמבעס אין אַרבעטער-פֿאַרזאַמלונגען און באַשלדיקן אין 
דעם די פּאָליצײ: אפֿשר װועט עס אַרױסרפפֿן אַ גרויסע אױפֿרעגונג 
ביי די מאָסן און דאָס וועט ברענגען צו א רעװאָלוציאָנערן אױפֿרײים. 
פֿון דער אַנדער זייט געפֿינען זיך מענטשן, װאָס מאַכן פֿון יאוש אַ 
טאַקטיק: די רעװאָלוציע, זאָגן זיי, האָט אָפּגענאַרט. אויף ווייטער 
דאַרף מען בכלל זען אויסצוקומען אָן רעװואָלוציעס. זיי זיינען ניט קיין 
קאַנטר-רעװאַלוציאָנערן, װוי די דעמאַגאָגן רופֿן זיי. זיי בלייבן טריי 
דעם סאַָציאַליזם אַלס ציל. זיי זיינען אַנטײרעװאַלוציאָנערן, ווייל 
רעװאָלוציץ אַלס מיטל, אַלס וועג צום ציל געפֿעלט זיי ניט. אין א 

מאַמענט, ווען עס איז מעגלעך נאָר קליין-ארבעט, געפינען זיך שטעג- 
דיק היץ-קעפּ, װאָס זוכן צו אַנטלױפֿן פֿון דער אַלטעגלעכקײט אין 
אויסגעחלומטע רעװאָלוציאָנערע אַװאַנטורעס. און עס געפינען זיך 
אנדערע, װאָס נעמען אָן די קלייןךאַרבעט פֿאַר דער איינציקער מעג- 
לעכקייט לעולם ועד אויף אימער און אייביק. זיי זאָגן ניט: קיין 
אַנדער וועג איז איצטער ניטאָ; זיי זאָגן: קיין אנדער וװעג קאָן 
און טאָר קיינמאָל ניט זיין. מאַכן זיי די קליינע מעגלעכקייטן נאָך 
קלענער, נעמען ביי זיי צו די נשמה, דעם צוזאמענהאנג מיטן גרויסן 
ענדציל, מאַכן זיי די אַזױ אויך העכער האַלב אויסגעליידיקטע מענטשן 
נאָך ליידיקער, נאָך ,ניכטערער" און נודנע-װואָכעדיקער. 

אַזױ וי מענטשן מוזן שטענדיק האָבן אַ שטיקל טעאָריע צו באַ- 
רעכטיקן זייערע מעשים און שטימונגען, האָבן אונדזערע אַנטײ-רעװאָי 
לוציאַנערן געשאַפֿן אן אַנטײ-רעװאָלוציאָנערע טעאָריע. איינער פֿון 
זיי האָט עס אויסגעדריקט באלעבאַטיש אומגעפֿער אַזױ: איך וויל 
ניט און דאַרף ניט קיין וועג פֿון קאַטאַסטראָפֿעס און ליידן. מיר 
וועלן קומען צום סאָציאַליזם ניט דורך הונגער, נאָר דורך זאַטקײט. 
ביסלעכווייז װועט די לאַגע פֿון די מאַסן ווערן בעסער און בעסער, 
ביז זי װעט ווערן אינגאַנצן גוט. עס װועט צו לאַנג געדויערןן? דאָס 
קימערט מיך ניט. איך אייל זיך ניט מיטן סאָציאַליזם. און אויב אין 
אַ סאַציאַליסטישן לאַנד הונגערן די אַרבעטער און אין אַ קאַפּיטאַ- 
ליסטישן לאַנד זיינען זיי זאט -- װויל איך בעסער לעבן אין אַ קאַפֿי 
טאַליסטישן לאַנד. און אויב דער סאַציאַליזם איז פֿאַרבונדן מיט ליידן, 
וויל איך גאָר קיין סאָציאַליזם ניט. 

די פּובליציסטן פֿון אַנטײ-רעװאָלוציע רעדן ניט אַזױ איינפֿאֿך; 
זייער געדאַנקעױגאַנג איז קאָמפּליצירטער. זיי זאָגן: א רעװאָלוציע 
דאָס איז דאָך אַ שפּרונג, א קאַטאַסטראַפֿע. פֿאַרװאָס זאָלן מיר קלערן 
וועגן דעם אין דער מענטשלעכער געזעלשאַפֿט, בעת אין דער נאַטור 
האַלטן מיר שוין לאַנג פֿון עװאָלוציע, פֿון לאַנגזאַמער סיסטעמאַטישער 
אַנטװיקלונג, ניט פֿון איינמאָליקע, ראַפּטאָווץ איבערקערענישן און 
קאַטאַסטראַפֿעס. זיי גייען ווייטער און לייקענען אָפּ דאָס רעכט אויף 
רעװאָלוציע. רעװאָלוציע, זאָגן זיי, איז דאָך אַ וועג פֿון אַנװענדן 
פֿיזישע קראַפֿט. אין די לענדער וואו עס איז נאָך דאָ דעספּאָטיזם, 
און עס איז ניטאָ קיין מעגלעכקייט פֿון פֿרײען, לעגאַלן קאַמף -- 
דאָרטן האָט די אונטערדריקטע באַפֿעלקערונג אַ רעכט אויף רעואָ- 
לוציע. אין יענע לענדער אָבער, וואו עס איז פֿאַראַן פֿרײהײט פֿון 
װאָרט, פּרעסע, פֿאַראײנען, פֿאֿרזאַמלונגען, וואו אַלץ וװוערט באַ 
שטימט דורך פֿרײע װאַלן און דורך פֿרײער אָפּשטימונג אין פּאַרי 
לאַמענט, הכּלל, דורך דער מערהייט פֿון פֿאָלק -- דאָרטן מאַכן אַ 
רעװאָלוציע הייסט אָנװענדן גװאַלד אין דער מלוכה פֿון געזעץ; 

הייסט אַ מינדערהייט זאָל מיט דער הילף פֿון פֿיזישער קראַפֿט פֿאַר- 
נעמען דעם אָרט פֿון דער מערחייט -- אויף דעם האָט קיינער קיין 
רעכט ניט. אויף אזא אופֿן קומט אויס, אַז אַ פּאָליטישע רעװאָלוציע 
איז געזעצלעך, 8 סאַציאַלע רעװאָלוציע ניט. אין 8 דעמאַקראַטישן 
לאַנד איז א רעװאָלוציע בכלל ניט געזעצלעך. דאָרטן קאָן מען און 
מ'מוז זיך דערשלאָגן אַלע נויטיקע ענדערונגען נאָר אױפֿן לעגאַלן 
וועג פֿון װאַלן און פּאַרלאַמענטאַרישער געזעצגעבונג. 


און נאָך זאָגן זיי: אַמאָל האָט מען געקלערט, אַז אויף מאָרגן 
נאָך דער רעװאָלוציע װועט מען קענען מיט איין קלאַפּ אױסװאָרצלען 
די אלטע אָרדענונג און ראַפּטאָם אױפֿבױען אַ סאָציאַליסטישע גע- 
זעלשאַפֿט. היינט ווייסן מיר, אַז ניט אַזױ גיך טוט זיך, װוי עס רעדט 
זיך. נאָך דער סאָציאַלער רעװאָלוציע װועט זיך ערשט אַָנהױבן אַ 
לאַנגער פּראָצעס פֿון איבערגאַנג. דאָס אַלטע װועט מען ניט קענען 
מיט איינמאָל אינגאַנצן אַראָפּװואַרפֿן, און דאָס נייע וועט מען קענען 
בויען נאָר ביסלעכווייז, בהדרגה. היינט אויב אַזױ, צו װאָס דאַרפֿט 
איר אינגאַנצן די סאָציאַלע רעװאָלוציעץ? מ'קען דאָך דעם זעלביקן 
וועג אריבערגיין מיט לאַנגזאַמע טריט, סיסטעמאַטיש, אָן 8 שפּרונג, 
אָן 8 פּלונצלונגע איבערקערעניש, אַזױ אַז מיר זאָלן אַליין ניט פֿילן 
וי מיר וועלן ביסלעכווייז אָן מהומות אַרײנװאַקסן אין סאָציאַליזם. 
א רעװואָלוציע קאָסט דאָך טייער. װיפֿל לעבנס גייען פֿארלאָרן, װיפֿל 
ווערן געבראָכן! און די יסורים פֿון הונגער און דחקות. ווען ט פֿאָלק, 
װאָס גייט מאַכן 8 רעװאָלוציע, װאָלט קלאָר געזען פֿאָראױס, וי 
טייער עס װועט אים אויסקומען דערפֿאַר צו באַצאָלן, װאָלט עס גע- 
בליבן זיצן רואיק אין דער היים און װאָלט קיין רעװאָלוציץ ניט 
געמאַכט. בפֿרט, אַז מ'קען דערווארטן, אַז יעדע רעװאָלוציע זאָל זיך 
ענדיקן מיט 8 רעאַקציע. ניט אַלץ, װאָס די רעװאָלוציץ ברענגט 
אין איר העכסטן מאָמענט, בלייבט איבער אויף דערנאָך, בעת די 
כוואליע פֿאַלט אראָפּ; און דאָס װאָס עס בלייבט יאָ איבער, האָט 
מען געקענט דערגרייכן אָן 8 רעװאָלוציע אויך. היינט צו װאָס אָנ- 
ווענדן אזא טייערן פּיינפֿולן מיטל, ווען מ'קען דעם זעלביקן ציל דער- 
גרייכן א סך ביליקער אױפֿן פֿרידלעכן וועג פֿון דעמאָקראטיץ. 


לאָמיר פּרואוון זיך פֿאַנאַנדערקלײבן אין דעם. 


2 
עװאַלוציע און רעװאָלוציע, 8 לאַנגזאַמער פּראַצעס פֿון אַנטויק- 
לונג אָדער א פּלוצלונגדיקע איבערקערעניש, אַ קאַטאַסטראָפֿע. אין 
דער נאַטור, זאָגט מען, הערשט דאָס ערשטע, אין דער נעזעלשאַפֿט 
קאַן מען אויך ניט אויסקלייבן דאָס לעצטע... 

דער גרונטיטעות באַשטיײיט דאָ אין דעם, װאָס מ'שטעלט ביידע 
וועגן אֿוועק איינע קעגן דער אַנדערער, בעת אין דער אמתן זיינען 
זיי פֿאַרבונדן; די קאַטאַסטראָפֿעס זיינען ניט עפּעס אַזױנס, װאָס 
שליסט אויס דעם ועג פֿון עװאָלוציץ, נאָר זיי זיינען רעזולטאַטן 
פֿון דער עװאָלוציע, עטאַפּן אויף איר וועג. אין דער נאַטור הערשט 
בלויז 8 לאַנגזאַמעץ פיסטעמאַטישע אַנטװיקלונג... און וואו זיינען 
די אויסברוכן פֿון וואולקאַנען? וואו זיינען די ערד:-ציטערנישן? 
אָפּלײיקענען זיי קאָן מען דאָך ניט; זיי לאָזן זיך ניט אָפּלײקענען. 
הייסט עס, אַז זיי זיינען 8 סתּירה, אַ שאַרפֿער װידערשפּרוך צו 
דער טעאָריע פֿון עװאָלוציעץ? אָדער די נאַטור האָט זיך אירע אינטעץ- 
ליגענטן, װאָס האָבן ניט װאָס צו טאָן און טראַכטן אויס ערד-ציטער- 
נישן ? אין דער אמתן איז די מעשה אַזױ : קיין ערד-ציטערניש קומט 
ניט פּלוצלונג פֿון העלער הויט ; זי איז אַ רעזולטאַט פֿון אַ סך סיבות 
װאָס האָבן זיך אין אַ לענגערער צייט ביסלעכווייז אָנגעקליבן. טראָפּן 
פֿאַר טראָפּן קלייבט זיך אינעװייניק אין דער ערד ענערגיע, וועלכע 
האָט ניט קיין פֿרײיען אַרױסגאַנג; און ווען די מאָס ווערט איבער- 
פֿילט, רייסט עס אויף, קומט אַ קאַטאַסטראָפֿע, וועלכע בייט ראַדי 
קאַל דעם אױבערפֿלאַך פֿון דער ערד. נאָך דעם אױפֿרײס הויבט זיך 
אַן 8 נייער לאַנגזאַמער פּראָצעס פֿון אַנטװיקלונג, אָבער שוין ביי 
די נייעץ באַדינגונגען, וועלכע דער אױפֿרײס האָט געשאַפֿן. דער 
נייער לאנגזאמער פּראָצעס ברענגט מיט דער צייט צו אַ נייעם 
אױפֿרײס. און אַזױ װועט זיך עס ציען, ביז די ערד װועט אינגאַנצן 
ניט אָפּנעקילט ווערן, ביז זי װועט ניט ווערן קיין בית עולם, װאָס טראָגט 
זיך אַרום אין וועלט-רוים, און אויף איר וועלן ווירקן נאָר אויסער- 
לעכע כּוחות, ניט אירע אייגענע אינערלעכע. כּל זמן די ערד לעבט, 
זיינען די קאַטאַסטראָפֿעס 8 נויטיקער רינג אין דער קייט פֿון איר 
עװואָלוציע. און ווען די כּוחות, װאָס ברענגען צו דער קאַטאַסטראָפֿע 
אין דער נאמור, װאָלטן געווען באַשאַנקען מיט לעבעדיקן באַוואוסט- 
זיין, װוי מענטשן, װאָלטן זיי פֿאַר אַן ערד-ציטערניש געפֿילט, וי 
רעװאָלוציאָנערן ; אין דער צייט פֿון לאַנגזאַמער אַנטװיקלונג, ווידער, 
װאָלטן זיי ניט געקענט אַרױסרופֿן קיין ערד ציטערניש, ווען זיי זאָלן 
אַפֿילו וועלן; און זיי װאָלטן עס מסתּמא דעמאָלט ניט געװאָלט אויך : 
זיי װאָלטן דעמאָלט בכלל געווען קעגן קאַטאַסטראָפֿעס. די עװאָלוציע 
שאַפֿט קרעפֿטן פֿאַר דער קאַטאַסטראָפֿע, שאַפֿט די אומפֿאַרמײדלעכע 
נויטווענדיקייט פֿאַר איר. די קאַטאַסטראַפֿע ווידער איז אן אױגאַנגס- 
פּונקט פֿאַר א נייעם פּראַצעס פֿון עװאָלוציע. 

פּונקט אַזױ איז מיט עװאָלוציע און רעװאָלוציע אין דער מענטש- 
לעכער געזעלשאַפֿט. דורך דעם גאנג פֿון דער געזעלשאַפֿטלעכער 
עװאָלוציע ווערן פֿאַרעלטערט די אַמאָלישאַפֿנדיקע כּוחות ; זיי ווערן 

אַ שטער פֿאַר דער ווייטערדיקער אַנטוויקלונג. זיי פּענטען די עוואָ- 
לוציע, און זי מוז פֿון זי פּטור ווערן, כּדי צו מאַכן פֿאַר זיך 8 פֿרייען 
וועג. די זעלביקע עװאָלוציץ שאַפֿט נייע יונגע כּוחות, וועלכע דאַרפן 
פֿאַרבײטן די אַלטע און אָפּנעלעבטע און זיי קענען עס ניט, ווייל 
יענע שטערן זייער וואוקס, פֿאַרנעמען דעם אָרט ; די נייץ יונגץ כּוחות 
קענען ניט פֿאַנאַנדערװיקלען זייערע שאַפֿנדע מעגלעכקייטן, כּל זמן 
זיי האָבן ניט אָפּנערױמט דאָס פֿױלץ אַלטװאַרג, װאָס איז צוגע- 
קלעפּט און וויל ניט פֿאַרלאָזן דעם װארעמען איינגעזעסענעם אָרט. 
דאָס פֿאַרשאַפֿט שרעקלעכע יסורים דער גאַנצער געזעלשאַפֿט. 
מ'דערפֿילט פּיינלעכער די אַלטע צרות, ווייל איצט האָט געקענט 
ווערן בעסער, ווען די טויטע זאָלן ניט פֿאַרהאַלטן די לעבעדיקע, 
און די פֿאַרהאַלטענע אַנטוויקלונג ברענגט נייע צרות. מ'ליידט דער- 
פֿון, װאָס דאָס אַלטע וויל ניט אַװעק; מ'ליידט דערפֿון, װאָס דאָס 
נייע קאַן ניט קומען. אויף אַזאַ אופֿן זאַמלט די זעלביקע עװאָלוציע 
ביסלעכווייז אָן אומצופֿרידנקײט, צאָרן, פּראָטעסט; עס זאַמלט זיך 
ענערגיע, װאָס געפֿינט ניט קיין אויסוועג, ווייל די אָפּגעלעבטע כּוחות 
פֿאַרשטאָפּן אלץ קלאַפּאַנעס; מוז פֿאָרקומען א שאַרפֿער צוזאַמענ- 
שטויס צווישן אַלטן און נייעם, אַן אױפֿרײס, אַ רעװאָלוציע. אין דער 
צייט פֿון אַ רעװואָלוציץ דוכט זיך, אַז װאָס מער ענערגיץ מ'ברענגט 
אויס, אַלץ מער ענערגיע װאַקסט אָן. מ'ישטעלט מיילן-טריט און מ'קאָן 
זיך גאָרניט פֿאָרשטעלן, אַז עס איז פֿאַראַנען אויף דער וועלט אַזאַ 
זאַך, װוי מידקייט. דאָס איז אָבער אַ טעות ; דאָ ווערט אין 8 קורצן 
פּעריאָד אױסגעלאָדן יענע ענערגיע, װאָס איז אָנגעקליבן געװאָרן 
אין לאַנגע יאָרן. סוף כּל סוף שעפּט זי זיך אוים. און מ'ווערט מיד, 
שווער ; מ'פֿאַלט אַריין אין אַפּאַטיע. עס הויבט זיך אָן די אינע- 
ווייניקסטע קאַנטר-רעװאָלוציע, וועלכע איז ניט ווייניקער שעדלעך 
און נאַך שעדלעכער, וי די אויסערלעכע. אױב די אָפּגעלעבטע 
כּוחות זיינען ניט אין גאַנצן צעשלאָגן, הויבן זיי איצט אָן אַ שטאַרקן 
צוריקשטויס און נעמען אָפּ אַ סך פֿון דעם, װאָס די רעװאָלוציע האָט 
געגעבן. עס טרעפֿט אַז דער דרוק פֿונם אַלטן איז אַזױ גרויס, אַז 
דער אױפֿרײס קומט פֿאָר פֿריער, איידער די נייע כּוחות זיינען אינ- 
גאַנצן רייף. עס טרעפֿט, אַז אין מאָמענט פֿון אױפֿרײס פֿאַרמאָגן 
נאָך די אַלטע כּוחות אַזױ פֿיל אימפּעט פֿון אײינגעשפּאַרטקײט, אַז 
אין איין אױפֿרײס איז זיי שווער צו ברעכן. די רעװאָלוציע ווערט 
אױיסגעשעפּט נאָך איידער זי האָט אױסנעפֿירט איר אױפֿגאַבע. מוזן 
קומען עטלעכע רעװאָלוציעס איינע נאָך דער אַנדערער, מיט קיר- 
צערע אָדער לענגערע הפֿסקות. 

! די דעמאַקראַטישען אָרדענונג, װואָס פֿראַנקרײך פֿאַרמאָגט איצט, 
איז דערגרייכט געװאָרן. דורך אַ גאַנצער רייע פּאָליטישע רעװאָל 

ציעס. בעת עס קומט אַ קאַנטר-רעװאַלוציע, דוכט זיך, אַז אַלע געווינסן 
פֿון דער רעװאָלוציע זיינען פֿאַרלאָרן געגאַנגען, אַז דער אימפּעט פֿון 
דער רעאקציע איז געװאָרן נאָך שטאַרקער, איידער פֿאַר דער רעוואָ- 
לוציע. װאָרעם בעת די רעאקציע הויבט אָן איר צוריקשטויס, איז זי 
אומגעהויער פֿאַרביסן און פֿול מיט נקמה. אין דער אמתן אָבער 
שאַפֿט יעדע רעװאָלוציע נייע פֿרײערע װעגן, שאַפֿט אן אױסגאַנגס"י 
פּונקט פֿאַר א נייעם קירצערן אָדער לענגערן פּראָצעס פֿון לאַנגזאַי 
מער אנטוויקלונג. אויב מ'זעט עס ניט אַרױס באַלד, ווערט עס קענ- 
טיק שפּעטער, בעת דער צוריקשטויס פֿון דער רעאַקציע װוערט 
אָפּגעשװאַכט, און דער שטראָם גייט אַריין אין זיינע נאַטירלעכע 
גרענעצן. קיינמאָל קאָן די רעאַקציע ניט נעמען צוריק אַלץ, װאָס די 
רעװואַלוציע האָט געגעבן. עס בלייבט גענוג איבער אויף אָנצוהױיבן 
אַ נייעם עטאַפּ פֿון עװאָלוציע. נאָך דער גרויסער פֿראַנצויזישער 
רעװאַלוציע איז געקומען די דעספּאָטישע ממשלה פֿון נאַפּאָלעאָן 
באָנאַפּאַרט, דערנאָך די רעסטאַװוראַציע פֿון די בורבאָנען. אָבער אום- 
קערן די פֿעאָדאַלע פּריװווילעגיעס פֿון די פּריצים, אָפּנעמען ביים פּוױער 
די ערד און פֿרײהײט, אײינפֿירן פֿון דאָס ניי די צעכן און די אלטע 
פּענטעס פֿאַר דער קאפּיטאַליסטישער װירטשאַפֿט -- דאָס האָט ניט 
געקענט קיין נאַפּאָלעאָן, קיינע בורבאָנען. און ווען די ארמייען פֿון 
די אײיראָפּעאישע מאַנארכיעס האָבן מיט גװאַלד אַוועקגעזעצט אױפֿן 
פֿראַנצױזישן טראָן די בורבאָנישע דינאסטיע, האָבן זיי זיך ניט 
דערוועגט צו געבן לודוויג דעם אַכצנטן די אומבאַגרענעצטע מאַכט 
פֿון זיינע זיידעס; הגם ביי זיך אין דער היים האָבן זיי נאָך אַלע, 
אויסער ענגלאַנד, שטרענג אָפּגעהיט דעם אַבסאָלוטיזם און האָבן 
מורא געהאַט פֿאַר קאָנסטיטוציע וי פֿאַר פֿײיער. די ערשטע רוסישע 
רעװאָלוציע האָט זיך געענדיקט מיט סטאָליפּינס רעאקציע; און דאָך 
האָט רוסלאַנד באקומען געוויסע פֿרייהייטן, 8 געוויסע קאָנסטיט- 
ציע, וועלכע דער צאַריזם האָט ביי זיין שטאַרקסטן ווילן ניט געקאָנט 
אָפּנעמען צוריק. 

דאָס איז אַלט, דאָס איז אַלף בית... געוויס, אָבער דאָס איז די 
איינציקע מעטאָדע, װאָס מוז אָנגעװוענדעט ווערן אין דעם שטרייט 
צווישן די רעװאָלוציאָנערע שפּרינגער און די עװאָלוציאָנערע קרי" 
כער. אויב די עװואָלוציע האָט ניט צוגעגרייט קיין באַדינגונגען פֿאַר 
א רעװאָלוציע, וועט מען זי מיט קיינע קינסטלעכע מיטלען ניט אַרױס- 
רופֿן. ניט מיט פּוטשן, ניט מיט טעראָר און אוודאי ניט מיט פֿראַזנ- 
שיסעריי. דאָס איז דער אלטער אמת: א רעװאָלוציע מאַכט זיך, 
מאַכן קאָן מען זי ניט. דאָס מוזן געדענקען די שפּרינגער. פֿון דער 
אַנדער זייט, איז דורכאוים ניט ריכטיק, אַז עװאָלוציץ שליסט אוים 
רעװאַלוציעס, אַז אַ רעװאָלוציע איז אַ צופֿעליקע קראנקהייט, וועלכע 

מ'קאָן אויסמיידן. די עװאָלוציץ אליין רופֿט זי אַרױס, און בעת איר 
שעה שלאָגט, קאָנט איר זי ניט אָפּשפּרעכן, וי אן עין הרע. מיט 
קיין שפּרוך װועט איר ניט אָפּשטעלן דעם שטורעם. מיט קיין שפּענדל 
וועט איר ניט אָפּהאַלטן דעם אייזיגאַנג. ער װעט אָפּװאַרפֿן, צעץשמץ- 
טערן און גיין זיין וועג. דאָס טאָרן ניט פֿאַרגעסן די קריכער. 


9 

רעכט אויף רעװאָלוציע. בכלל האָט די דאָזיקע פֿראַזע קיין זינען 
ניט. די מענטשהייט האָט פֿולץ רעכט צו שאַפֿן פֿאַר זיך 8 בעסערן 
לעבן. קיין עטיק קאָן ניט פֿאַרבאָטן דעם געבונדענעם צו ברעכן די 
קייטן. פּאָליטישע רעװאָלוציעס פּרובן די סאָציאַליסטישע טעאָרץ- 
טיקער פֿון קריכן אַפֿילו ניט פֿאַרבאָטן. די גרויסע פֿראַנצויזישעץ 
רעװאַלוציע בארעכטיקן זיי (אפֿשר ווייל זי איז שוין געווען.... 
א פּאָליטישע רעװאָלוציע, זאָגן זיי, איז כּשר, ווייל דאָרטן, וואו קיין 
דעמאָקראַטיע איז ניטאָ, איז ניט געגעבן קיין אַנדער װועג, וי גװואַלד, 
אין 8 דעמאַָקראַטישער מלוכה אָבער קאָן מען אַלץ דערגרייכן דורכן 
פּאַרלאַמענט, דורך דער מערהייט, דורכן וועג פֿון פֿרידלעכער פּראָ- 
פּאַגאַנדע און אָרגאַניזאַציץ; וואו מ'קען אויסקומען אָן גװאַלד-מיט- 

לען, דאָרטן האָבן מיר קיין רעכט אויף רעװאָלוציע ניט. 
איך בין א גרויסער אָנהענגער פֿון דץמאָקראַטיע, אַפֿילו אין איר 
איצטיקער באגרענעצטער פֿאָרם. אָבער איך ווייס, אַז ניט אלץ קאָן 
מען דורך דעמאָקראַטיע דערגרייכן. אין טעאָריץ קומט עס אויס אַזױ 
לייכט : די סאָציאַליסטן באַקומען אַ מערהייט אין פּאַרלאַמענט, און 
דעמאָלט טרעטן זיי גלייך צו אָפּצושאַפֿן פּריוואַט-אײגנטום און הויבן 
אָן בויען 8 סאַציאַליסטישע אָרדענונג. די בורזשואַזע מינדערהייט 
גיט זיך אונטער דער סאָציאַליסטישער מערהייט לויט דעם שולחן 
ערוך פֿון דעמאַקראַטיע, און אָן אַ װידערשטאַנד זאָגט זי זיך אָפּ פֿון 
איר אייגנטום און פֿון אירע פּריווילעגיעס. אין דער אמתן האָט זיך 
די בורזשואַזיע גוט פֿאַרזאָרנט, אַז אַזױ ווייט זאָל די דעמאָקראַטיע 
ניט קענען גיין. שוין ניט רעדן דערפֿון, װאָס קיין פֿולשטענדיקע 
דעמאַקראַטיע האָבן מיר נאָך אין ערגעץ ניט און מיר קענען זי נים 
האָבן, כּל זמן די בורזשואַזיע איז די עקאָנאָמישע באַלעבאָסטע פֿון 
לאַנד. אַפֿילו אין ענגלאנד טרעפֿט זייער אָפֿט, אַז די מערהייט פֿון 
דער באַפֿעלקערונג דעקט זיך ניט מיט דער מערהייט אין פּאַרלאַ- 
מענט. באַלדוינס רעגירונג, וועלכע הערשט איצט איבער ענגלאַנד, 
האָט ביי די לעצטע װאַלן קיין 8בסאָלוטע מערהייט פֿון שטימען ניט 
באַקומען. די ליבעראַלן מיט דער ארבעטער-פּאַרטײ צוזאַמען האָבן 
באַקומען מער שטימען, װוי די קאַנסערװאַטיווע פּאַרטײ אַלײן. אָבער 
צוליב דער סיסטעם פֿון רעלאַטיווער מערהייט, האָט די לעצטע באַ- 

קומען מער דעפּוטאטן וי די ערשטע צוויי. און אין ענגלאַנד עקזיס- 
טירט דאָך נאָך 8 פּאַלאַטע פֿון לאָרדן, װאָס זיינען פֿון פֿאָלק ניט 
אויסגעקליבן און האָבן דאָס רעכט פֿון געזעצגעבונג אױפֿן גרונד 
פֿון זייער הויכן יחוס. אָט די לאָרדן זיינען אַזױ װוי באַשאַפֿן געװאָרן 
דערויף, זיי זאָלן פּענטען די רעפֿאָרם-אַרבעט פֿון דער אונטערשטער' 
פּאַלאַטע, װאָס איז אויסגעקליבן פֿון פֿאָלק. אין אמעריקע זיינען די 
װואַלן אויך רעלאַטיווע, ניט קיין פּראָפּאָרציאַָנעלע, שטיךוואלן. אין 
אַמעריקע זיינען די מיניסטאָרן פֿאַראַנטװאָרטלעך ניט פֿאַרן קאָנ- 
גרעס, נאָר פֿאַר דעם פּרעזידענט, וועלכער האָט רעכט אַרױפֿצולײגן 
8 װעטאָ אויף שוין אָנגענומענע געזעצן און ער פֿאַרמאָגט בכלל מער 
מאַכט, װוי ווילהעלם דער לעצטער האָט פֿאַרמאָגט אין דייטשלאַנד 
פֿאַר דער רעװאָלוציע. די װאַלן ווערן אין אמעריקע געמאַכט פֿון די 
צוויי גרויסע בורזשואַזע פּאַרטײען, און די פּאַרטײ, װאָס קאָן אויס- 
געבן מער טשעקס, יענע איז זיכערער מיטן זיג. חוץ דעם האָט די 
אַמעריקאַנער קאַנסטיטוציע זיך אַפֿריער פֿאַרזאָרגט מיטן אַן אייזער- 
נער װאַנט, וועלכע עס איז גאָר ניט לייכט דורכצוברעכן: געזעצן 
וועלכע רירן צו שטאַרק אָן די אינטערעסן פֿון קאַפּיטאַל, אָדער אַזעל- 
כע, װאָס רירן וויפל ניט איז אָן דעם פּרינציפּ פֿון פּריוואַט-אײגנמום, 
ווען דער קאָנגרעס זאָל זיי אַפֿילו אָננעמען, קומט דער אויבערשטער 
געריכט פֿון לאַנד, דער סופּרים קאָורט, און ער שאַפֿט זיי אָפּ; ער 
דערקלערט, אַז זיי זיינען ניט געזעצלעך, ווייל זיי זיינען קעגן די 
גרונט פּרינציפּן פֿון דער קאַנסטיטוציע. 

בכלל האַלט זיך די בורזשואזיע אָן דער דעמאָקראַטיע נאָר אַזױ 
לאַנג, װוי זי רירט ניט אָן דעם פֿונדאַמענט פֿון איר ממשלה. קליינע 
רעפֿאָרמען אין די גרענעצן פֿון איר הערשאַפֿט, דאָס דערלויבט זי 
דער דעמאַקראַטיע. זי איז װיליק אָפּצוגעבן עפּעס, כּדי איינצוהאלטן 
דאָס וויכטיקסטע. אָבער זאָל דער פּאַרלאַמענט פּרובירן דורכפֿירן 
א געזעץ, װאָס שטעלט אין געפֿאַר דעם יסוד פֿון פּריװואַט-אײגנטום, 
וועט די בורזשואזיע זיך ניט אונטערגעבן, װועט זי דורך אלערלײ 
אױסער-פּארלאַמענטארישע מיטלען ניט לאָזן דעם געזעץ אינפֿירן 
אין לעבן. נאָך מערער, זי װועט שיקן צום טייוול די גאַנצע דעמאַָ- 
קראטיע. ווער לאָזט זיך עס מיט גוטן באַגראָבן? װאָס איז דער 
פֿאַשיזם, אויב ניט די אָנשטרענגונג פון דער בורזשואזיע אָפּצושאַפֿן 
די דעמאַקראַטיע, וועלכע הויבט אָן ווערן פֿאַר איר געפֿערלעך? 
אַז עס װעט האַלטן ביי אַ סאַָציאַליסטישער מערהייט, װאָס װועט 
באמת וװועלן אָנהױבן אײינפֿירן סאָציאַליזם, װועט די בורזשואזיץ גאָר 
ניט זיין אזא לעמעלע, זי זאָל זיך אונטערגעבן אָן קאַמף. זי ווייס שוין, 
װאָס מיליטערישע דיקטאַטור איז, און אויב די מאַסן וועלן זי ניט 
בינדן מיט זייער נװאַלד, וועט זי זיי בינדן מיט איר גװאַלד. 

געווען אַמאָל אַ צייט, ווען קאַרל מאַרקס האָט זיך פֿאָרגעץשטעלט, 
אַז אין ענגלאַנד, וואו די דעמאָקראַטיע איז טיף איײינגעװאַרצלט אין 
די מחות און אין די געוואױינשאַפֿטן פֿונם גאַנצן פֿאָלק, איז מעגלעך 
דער פאָציאַליזם זאָל אײינגעפֿירט ווערן אָן 8 רעװאָלוציע, נאָר דורך 
דער געזעצגעבונג פֿון אַ סאָציאַליסטישער מערהייט אין פּאַרלאַמענט. 
אין יענער צייט איז נאָך ענגלאַנד געווען א סך ווייניקער 8 פּאָל 
צייאישע מלוכה, וי פֿראַנקרײיך אָדער דייטשלאַנד למשל; און עס 
איז געווען 8 לאנד אָן א שטענדיקער אַרמײ. האָט מען זיך לפּחות 
טעאָרעטיש געקאָנט פֿאָרשטעלן, אַז ווען די הערשנדיקע קלאַסן וועלן 
דאָרטן בלייבן אין דער מינדערהייט, וװועלן זיי מוזן נאָכגעבן, ווייל 
קיין מאַכט-מיטלען מיט װאָס צו פֿאַרטײידיקן זיך האָבן זיי סיי וי 
ניט. פֿון דעמאָלט אָן האָט זיך די לאַגע אין ענגלאַנד שטאַרק געביטן. 
אין דער צייט פֿונם וועלט-קריג איז ענגלאַנד געװאָרן א פּאָליצײ- 
אישע מלוכה און אין אַ נויט קאָן זי עס אלע וויילע ווידער ווערן. 
איצט נאָכן וועלט-קריג איז ביי קיינעם קיין ספֿק ניט, אז ענגלאַנד 
קאָן אין 8 קורצן טערמין מאָביליזירן א באַדיײיטנדיקע אַרמײ. מ'קאָן 
קריגן גענוג זעלנער פֿון די קאָלאָניעם, אויב ניט ווייסע, איז קאָליר- 
טץ ניש-קשה, די קאַנאַנען קענען קאַלירטע פֿלײיש אויך אױפֿ- 
פֿרעסן. דער לעצטער גענעראל-סטרייק האָט באַװיזן, אַז די ענגלישע 
בורזשואַזיע האָט אין איר רשות גענוג יונגע לייט, װאָס זיינען גרייט 
מיט אַלע כּוחות צו פֿאַרטײידיקן די הערשנדע אָרדענונג ; יונגץ לייט 
פֿונם הויכן אַדל, פֿון דער גרויס-און מיטל-בורזשואַזיע, פֿון דער אינ- 
טעליגענץ. אין דעם אַלגעמײנעם סטרייק איז געגאַנגען ניט אום דער 
קאַפּיטאַליסטישער סיסטעם, נאָר אום רעפֿאָרמען אין דער קילך 
. אינדוסטריע, דאָך האָבן די אַלע עלעמענטן אַזױ פֿיל געטאָן כּדי צו 
ברעכן דעם קאמף פֿון די אַרבעטער. װאָס וועלן זיי שוין טאָן, ווען 
פֿאַר דער גאַנצער קאַפּיטאַליסטישער אָרדענונג װועט שטיין די פֿראַ- 
גע: זיין אָדער ניט זיין? און אין היינטיקע צייטן, ביי דער נייער 
טעכניק, ווען קװאַליפֿיצירטע ארבעטער שפּילן ניט אַזאַ גרויסע 
ראָלע וי אמאָל, קאָן די ענגלישע בורזשואזיע ברענגען פֿון די קאָ- 
לאָניעס גרויסע מאַסן אויסגעהונגערטע ארבעטער מיט קליינע באַ- 
דערפֿענישן, מיט א קנאַפּן באַוואוסטזיין, און זיי װועלן פֿאַרפֿלײצן די 
ענגלישע ארבעטער-באַוועגונג מיט דער סאַציאַליסטישער מערהייט. 
מיט װאָס װועט איר זיך קעגן דעם ווערן -- מיט דעמאַָקראַטיע? 
און אַז עס װעט האַלטן שמאָל, קאָנען די ענגלישע קאפּיטאַליסטן 
אַרױספֿירן זייערע קאפּיטאַלן אין די קאָלאָניעס, שאַפֿן דאָרטן א 
אינדוסטריע און אויסהונגערן ענגלאַנד מיט איר סאַציאַליסטישער 
מערהייט. 

שוין היינט, וי נאָר עפּעס, שרעקן די ענגלישע קאַפּיטאַליסטן 
מיט אַרױספֿירן דעם קאַפּיטאַל -- און זיי טוען עס אָפט אויך. װאָס 
וועט שוין זיין, ווען זיי וועלן האַלטן פֿאַר דער גסיסה... וועט מען 
דארפֿן ניט דערלאָזן, שטערן, אָנװענדן גװאַלד. און אַז ס'וועט האַלטן 
ביים פֿאַרלירן אַלץ, װעט זיך די בורזשואזיע געוויס ניט אָפּטטעלן 
פֿאַר אַ בירגער-קריג. וי האָט פֿרידריך ענגעלס געזאָגט: די פֿראַגע 
איז נאָר, ווער װעט פֿריער אָנהױבן צו שיסן: מיר אָדער זיי. צי 
וועלן מיר דורך דעמאָקראַטיע נישט קאַנען דערגרייכן אונדזער ציל, 
מ'וועט אונדז אַפֿילו ניט דערלאָזן צו אַ מערהייט, און מיר װעלן 
מוזן מאַכן אַ רעװאָלוציע; אָדער מיר וועלן זיך דערשלאָגן אַ מער- 
הייט אין פּאַרלאַמענט, װאָס ווע אָפּשאַפֿן דעם פּרינציפּ פֿון פּרי 
וואט-אייגנטום, און די בורזשואַזיע װעט מון מאַכן אַ רעװאָ 
לוציע קעגן אונדז. שיסן װעט מען סיי וי סיי. די פֿראַגץ איז נאָר, 
ווער װוועט שיסן דער ערשטער. ענגעלס האָט געפֿונען, אַז פֿאַר אונדז 
וועט זיין בעסער, זיי זאָלן מאַכן אַ רעװאָלוציעץ קעגן אונדז: ,שיסט 
איר די ערשטע, מיינע הערן בורזשואַ!" אָבער ניט אַלעמאָל גייט 
די געשיכטע וי מיר ווילן. עס קאָן גריילעך זיין, אַז מיר װועלן מוזן 
זיין די ערשטע צו שיסן. שוין איצט זיינען די אַרבעטער פֿון אַ סך 
לענדער געצוואונגען צו אַרגאַניזירן שוץ-גרופּן, וועלכע וועלן מיט 
געווער אין די הענט גיין קעמפֿן קעגן דעם פֿאַשיזם, װאָס רייסט זיך 
ערשט צו מאַכט. װואָס וועט שוין זיין ערב אַ סאַציאַלער רעװאָלוציץ? 

רעװאָלוציע איז פֿאַר אונדז ניט קיין זעלבסט-צוועק. ווען מ'װאָלט 
געקאַנט אויסקומען אָן א רעװאָלוציע, װאָלט געוויס גוט געווען. לאָגיש 
איז אַזא וועג ניט אױסגעשלאָסן. אָבער ווען מען נעמט אין אַכט די 
באַדינגונגען און אומשטענדן, קומט אויס, אַז דורך דעמאָקראַטיע אַלין 
וועלן מיר קיין סאָציאַליזם ניט דערגרייכן. און אויב די װאָס רעכענען 
די רעװאַלוציע פֿאַר אַ מעגלעכקייט פֿון יעדער צייט און יעדן אָרט, 
זיינען אוטאָפּיסטן -- זיינען די, װאָס לייגן זייערע סאָציאַליסטישע 
האָפֿענונגען בלויז אויף א פּאַרלאַמענטאַרישע מערהייט -- ניט קיין 
קלענערע אוטאָפּיסטן. 

אָבער צו װאָס די רעװאָלוציע, װיבאַלד אַז נאָך איר וועט מען ניט 
קענען איינפֿירן דעם סאָציאַליזם מיט איין קלאַפּ? װיבאַלד אַז נאָך 
דער רעװאָלוציע װועט מען ערשט מוזן אָנהױבן בויען די נייע אָרדע- 
נונג, טריט ביי טריט, קאָן מען דאָך לכתּחילה גיין טריטווייז, אָן 8 
שפּרונג. די מעשה דערפֿון איז אָבער, װאָס צווישן איין געזעלשאַפּט- 
לעכער אַרדענונג און דער אנדערער ליגט אַ גרענעץ, אַ מין גראָבן. 
דער פּראַצעס פֿון אַנטװיקלונג האָט אייך מיט געמאָסטענע טריט דער" 
פֿירט ביז דער גרענעץ. אויף יענער זייט גרענעץ װעט זיך ווידער 
אָנהױבן אַ גאַנג מיט געמאַסטענע טריט; די גרענעץ גופֿא מוז מען 

אריבערשפּרינגען. היינט איז די גאַנצע װירטשאַפֿט געבויט אויף לוין- 
אַרבעט און פּראָפֿיט; מאָרגן דאַרף זי ווערן קאָלעקטיוויסטיש, אָן 
עקספּלואַטאַציע. איז צווישן דעם היינט מיטן מאָרגן אַ טיפֿער פּרינ- 
ציפּיעלער אונטערשייד, אַ גרענעץ, ביי וועלכער די בורזשואַזיע מיט 
אירע יוצר משרתים האַלטן 8 שטרענגע ואַך, און אומבאמערקט װועט 
איר זי ניט אַריבער. אין די ראמען פֿון איר אָרדענונג װועט אייך די 
בורזשואזיע, וי וויים זי װעט עס מוזן, לאָזן אײינפֿירן אַלערלײ רע- 
פֿאָרמען -- לאַטעס אױפֿן היינט. וי איר װועט װועלן מאַכן א שריט, 
װאָס שטעלט אין געפֿאַר דעם פּרינציפּ פֿון איר מאַכט, אַ שריט, װאָס 
קאָן אַריבערפֿירן אין מאָרגן, װועט אייך די בורזשואַזיע זאָגן: האַלט ! 
דאָ איז די גרענעץ, ביז אַהער און ניט ווייטער ! 

וי איז געווען מיט די פּאָליטישע רעװאָלוציעס? אונטערן דרוק 
פֿון די שונאים האָבן די זעלבנסטהערשער געמוזט געבן הנחות, לייגן 
אוים זייער סיסטעם לאַטעס; אָבער דעם פּרינציפּ פֿון זייער ממשלה, 
דעם עיקר, האָבן זיי פּעסט געהאַלטן אין זייערע הענט, און אָן צואַנג 
האָט מען עס ביי זיי ניט געקענט אַרױסרײסן. כּדי צו ברעכן די מאַכט 
פֿון דעם פּאַליטישן דעספּאָטיזם און פֿון די פֿעאָדאַלן, האָט מען גע- 
דאַרפֿט האָבן א רעװואָלוציע און אַמאָל אַפֿילו עטלעכע רעװאַלוציעס, 
איינע נאָך דער אַנדערער. וי קאָן מען זיין אַזױ נאַאיוו צו רעכענען, 
אַז אָפּשאַפֿן פֿון גרונט אוים פּריוואַט-אײגנטום, װאָס איז ניט אין ערך 
שווערער, װעט מען קענען אָן 8 רעװאָלוציע, נאָר דורך אָפּשטימונג 
אין פּאַרלאַמענט ? 

נאָכדעם ווי מ'װואַרפֿט אַראָפּ די זעלבסטהערשאַפֿט, קומט אויך 
ניט גלייך די דעמאָקראַטיע. זי מוז נאָך ערשט געבויט ווערן שמיין 
פֿאַר שטיין פֿון דרויסן, און זי מוז ביסלעכווייז אַרײנװאקסן אין די גע- 
וואוינשאַפֿטן, ווערן אַ מין אינסמינקט. דאָס איז א לאַנגזאַמער פּראַ- 
צעס. אָבער צי הייסט עס, אז דער דאָזיקער פּראָצעס קאָן זיך אָנהױבן 
נאָך איידער דער אַבסאָלוטיזם איז געבראָכן? א קינד ווערט געבוירן 
קליין, שוואַך און הילפֿלאָז. עס דאַרף יאָרן לאַנג װאַקסן, ביז עס ווערט 
א מענטש. הייסט עס דעריבער, אַז מ'קאָן אויסקומען אַן דעם אקט 
פֿון געבוירן ווערן, אז עס איז גאָר ניט נויטיק איינמאָל פֿאַר אלע מאָל 
אָפּצושנײדן דעם נאָפּל, װאָס בינדט צו דאָס קינד צו דער מוטער- 
לייב ? 

8 רעװאָלוציע פֿאַרשאַפֿט ליידן... געווים. קיין קינד קאָן אויף 
דער וועלט ניט געבוירן ווערן אָן יסורים. ווילט איר, אז אַן יסורים 
זאָל געבוירן ווערן 8 וועלט א נייעץ? אונדזערע אַלטע האָבן געגלויבט, 
אַז איידער משיח וועט קומען, וועלן זיין גרויסע צרות אויף דער וועלט. 
זיי האָבן עס גערופֿן חבלי של משיח --- די ווייען פֿון משיח-צייט. 
האָט איינער א װייכהארציקער תּנאי אַמאָל געזאָגט: איך בין מוחל 

משיחן, אַבי עס זאָלן ניט זיין קיין װייטאָקן. דערויף האָט מען אים 
געענטפּערט: אז עס װועט קומען די צייט, װועלן װוייטאָקן סיי וי זיין, 
איז שוין בעסער משיח מיט װוײיטאָקן, איידער װוייטאָקן אָן משיחן... 
פֿאַר אַ רעװאָלוציע איז די לופֿט אַזױ שטיקנד, וי פֿאַר אַ שטורעם. 
דער אַנטװיקלונגס-פּראָצעס, װאָס ווערט אָפּגעהאלטן אין זיין גאַנג, 
איז אַזױ פּיינלעך פֿאַר די מענטשן, אַז זיי לעכצן נאָך אן איבערקע- 
רעניש. זאָל קאָסטן קרבנות, אבי עס זאָל אָפּפֿרישן די לופֿט. די אַלטע 
אָפּגעלעבטע אָרדענונג קאָסט אַ סך מער יסורים, וי די רעװאָלוציע, 
מער ניט װאָס דאָרטן קומען די יסורים צעצויגן אין 8 לענגערער צייט, 
זעען זיי זיך ניט אָן, בעת דאָ קומען זיי אומגעריכט אין א קורצן מאָ- 
מענט, און זיי מאַכן דעריבער א גרעסערן רושם. דערפֿאַר ברענגען די 
װייטאָקן פֿון דער אלטער אָרדענונג בלויז צו נייע װייטאָקן, און די 
װייטאַקן פֿון דער רעװאָלוציע קענען ברענגען אויסלייזונג --- זיינען 
זיי באַרעכטיקט, קויפן זיי זיך אוים. עס איז דאָך פֿאַראן אזא זאך, 
וי ליבע צום ווייטן, אָן וועלכער איר וועם קיין איינציקן מטריט אין 
קאַמף ניט שטעלן. אַפֿילו אַ באַדײיטנדער סטרייק איז אויך פֿאַרבונדן 
מיט פּיין פֿאַר זיין מאָמענט, מיט קרבנות פֿאַרן איינצלנעם מענטשן, 
און מ'מוז דערצו פֿאַרמאָגן אידעאליזם, אָפּזאָגן זיך פֿון היינט אין 
נאָמען פֿון מאָרגן. ביי אַ סטרייק איז דער ציל נאָענט, און די ליבע 
צום ווייטן דאַרף דאָ ניט זיין אַזױ גרויס. אין א רעװואָלוציע ליגט דער 
ציל אַ סך ווייטער, מוז די ליבע צום ווייטן זיין גרעסער. קאָן מען דען 
זיין אַזױ קורצזיכטיק וי דיאָנץאָ למשל, וועלכער האַלט, אַז מ'טאָר 
בכלל ניט ברענגען קיינע קרבנות אין נאָמען פֿון צילן, װאָס װועלן 
קומען מאָרגן, אָדער איבערמאָרגן ? ווען די ריטער און מארטירער 
פֿון דער מענטשהייט װאָלטן אַלע מאָל אַזױ אויסגערעכנט, װאָלט די 
מענטשהייט קיינמאָל קיין באַדייטנדע נצחונות ניט אָפּגעהאַלטן. וי 
אָפֿט ברענגען מענטשן קרבנות דוקא פֿאַר גרויסע צילן, װאָס ליגן 
ווייט און הויך, 8 סך ליבער, וי פֿאַר די קליינע צילן, װאָס ליגן אונטער 
זייער נאָז. 

עס איז לייכט צו זאָגן: צו װאָס גיין דורך שלעכטס צו גוטס, אַז 
מ'קאָן גיין דורך גוטס צו בעסערס... דער וועג ווענדט זיך ניט אָן 
אונדז. ניט מיר באַשאַפֿן קריזיסן און אַרבעטלאָזיקײט. ניט מיר ברענ- 
גען דעם יקרות. עס איז אפֿשר גאַנץ שאַרפֿזיניק סט. איװאַנאָוויטשעס 
פֿראַזץ: אן אַרבעטער װועט שטענדיק ליבערשט אויסקלייבן א גומע 
לאַגע מיט א שלעכטן באַוואוסטזיין, איידער א שלעכטע לאגע מיט אַ 
גוטן באוואוסטזיין. געוויס -- ווען ער זאָל נאָר האָבן די ברירה אויס- 
צוקלייבן. אָבער די שלעכטע לאַגע קומט ניט פֿרעגנדיק ביי אים. 
זי איז פֿון צייט צו צייט אומפֿאַרמײדלעך אין דער קאַפּיטאַליסטישער 
וועלט. ניט די סאַציאַליסטן האָבן באַשאַפֿן די עקאָנאַמישע ירידה, װאָס 

די ענגלישע אַרבעטער לעבן איבער די לעצטע פּאָר צענדליק יאָר. 
די אָביעקטיווע באַדינגונגען פֿון דער קאַפּיטאַליסטישער אָרדענונג 
האָבן זי געשאַפֿן; די סאָציאַליסטן האָבן זי נאָר אויסגענוצט פֿאַר 
זייער פּראָפּאַגאַנדע. אוודאי װאָלט געווען גוט אַזא מין וועג : עס ווערט 
אביסעלע בעסער און נאָך אַביסעלע בעסער, ביז עס ווערט אינגאַנצן 
גוט. אין דער אמתן אָבער טרעפֿט אָפֿט אַזױ, אַז עס ווערט אַביסעלע 
בעסער און נאָך אַביסעלע בעסער, ביז עס ווערט מיט אַמאָל ערגער. 
אָט נעמט, למשל, די לאַנץ אין די אידישע נאָדליטרײידס אין אַמעריקע. 
און ווען אין אלע לענדער זאָל קאָנען גיין איבער אַזאַ ליניע -- בעסער, 
בעפער, גוט ; אָדער ווען מ'װואָלט קאָנען נעמען דאָס לאַנד, וואו אַזאַ 
ליניץ באַמערקט זיך אין אַ געוויסער צייט, און אָפּטײלן עם פֿון אַנ- 
דערע לענדער... אָבער אַמעריקע איז ניט קיין בת יחידה און זי 
איז װירטשאַפֿטלעך פֿאַרבונדן מיט דער גאַנצער קאַפּיטאַליסטישער 
וועלט. און בעת אין אַנדערע לענדער איז די לאַגע פֿון די מאַסן ניט 
אַזױ פֿױגלדיק, מוז די אױיבנדערמאַנטע באַקװועמע ליניע אין אמע- 
ריקע אויך גיין געבראָכן. די מיאוסע ליניע דאָרטן מוז ברעכן אונ- 
דזער שיינע ליניע דאָ. איז דער אַרבעטער דאַ ניט זיכער מיטן מאָרגנ- 
דינקן טאָג, שטייט ער נאָכאַנאַנד אין געפֿאַר זיך אַראָפּצוגליטשן פֿון 
דער באַליבטער ליניע. 

אמת איז, אַז אַ שטאַרק אויסגעהונגערטע פּסיכאָלאָגיץע איז ניט 
פֿעאיק אויף אַ קלאָרן סאָציאַליסטישן באַוואוסטזיין ; אָבער אַ צו 
זאַטע פּסיכאַלאָגיע איז נאָך װייניקער פֿעאיק אויף דעם. די הונגע- 
ריקע פּסיכאָלאָגיע פֿאַרמאָגט נאָך סטיכעאישן אימפּעט, בעת פֿון 
צופֿיל זאטקייט ווערט מען פֿעט, שווער און אָפּגעלאָזן, און מ'זוכט 
ליבערשט צו זיצן אויף איין אָרט. עס איז אמת, אַז צוזאַמען מיט 
זאַטקײט ואַקסן די באַדערפֿענישן, האָט געדאַרפּט װאַקסן די שטרע- 
בונג צו גיין אַלץ ווייטער און ווייטער. אָבער די זאַטקײט פֿאַר- 
שפּרײיט זיך דאָך ניט אויף אַלע אַרבעטער גלייך, צוזאַמען מיט דער 
זאַטקײט פֿון די באַשעפֿטיקטע גייט די אויסגעהונגערטקייט פֿון די 
אַרבעטסלאָזע. נעבן דער זאַטקײט אין בילדינג טרייד, למשל, ליגט 
נויט ביי די מיינערס אָדער אין די נאָדל-טרײידס; אין דער צייט פֿון 
זאַטקײט אין אַמעריקע עקזיסטירט אַ גרויסע נויט אין פּױלן, איטאַ- 
ליע, דייטשלאַנד. הויבן די זאַטע אָן ציטערן איבער זייער ביסל זאַט- 
קייט, ווערן זיי עגאָאיסטיש ; און אַנשטאָט צו קעמפֿן קעגן דער בור- 
זשואַזיע פֿאַר ווייטערדיקע פֿאַרבעסערונגען, הויבן זיי אָן קעמפֿן 
קעגן די ניט-קװאַליפֿיצירטע אַרבעטער פֿון זייער לאַנד, שטרענגען 
זי אַן אַלע כּוחות ניט אַרינצולאָזן קיין אַרבעטער פֿון אַנדערע לענ- 
דער, אַפֿילו אַזעלכע, װאָס עמיגרירן צוליב פּאַליטישע רדיפֿות. 
זאָגט זיך דער אַמעריקאַנער אַרבעטער : דער אײיראָפּעאישער אַרבע- 

טער האָט ניט װאָס אָנצואװערן ; אויב ער װועט פֿאַרשפּילן, װאָס קאָן 
ער פֿאַרלירן -- זיין דלות ? איך האָב דאָ װאָס צו פֿאַרלירן, קאָן איך 
ניט ריזיקירן מיט מיין זאַטקײט, װאָס איז מיר שווער אָנגעקומען... 
גייט ער אין קאָמפּאַניע-יניאָגס, האָט ער מורא פֿאַר יעדן דרייסטן 
שריט, לאָזט ער זיך אַריײינשלעפּן אין נעץ פֿון ביליקן קאָמפֿאָרט. און 
אַזא שלעכטער באַוואוסטזיין העלפֿט אָפֿט שטאַרק מיט צו פֿאַרלירן 
א גוטע לאַגע. 


אוודאי איז דער ווענ דורך וואױילשטאַנד באַקוועמער, איידער דורך 
ליידן. אָבער ווען עם זאָל אויסקומען אויסצוקלייבן : קריכן דרעמלענ- 
דיק איבער אַ שטיקל וואױלשטאַנד, װאָס ווערט געקױפֿט דורך די ליידן 
פֿון גרעסערע ניט-קװאַליפֿיצירטע מאַסן אין אייגענעם לאַנד און דורך 
פֿאַרשליסן די טירן פֿאַר הונגעריקע אַרבעטער פֿון אַנדערע לענדער, 
אַדער שפּרײיזן מוטיק איבער אַ קורצן וועג פֿון ליידן און קומען צום 
סאַציאַליזם --- װאָלטן מיר אויסגעקליבן דעם לעצטן וועג. נאָר, וי גע" 
זאָגט, ליגט עם בכלל ניט אין אונדזערע הענט אויסצוקלייבן. 


די פּראַקטיק פֿון ענגלאַנד, אױיסטראַליץ און אַמעריקע באַװײיזם 
אונדז, אַז דורך פּריווילעגירטער זאַטקײט דערגרייכט מען ניט צום 
סאַציאַליזם. אין ענגלאַנד האָט די פּריװױלעגירטע זאַטקײט זיך אוים- 
געלאָזן מיט אַ הונגער-לאַגע, און זי האָט איבערגעלאָזן די אַרבעטער 
ניט צוגעגרייט צום קאמף אין דעם נויטיקן מאָמענט. דאָס הויבט אונדז 
איצט אָן צו באַװוייזן אויך אמעריקע. װאָס איז שייך די הונגער-לאַגע 
אין סאַװועטן-רוסלאַנד, אויף וועלכע מ'טייט נאָכאַנאַנד מיט די פֿינ- 
גער, דאַרף מען ניט פֿאַרגעסן, אַז מיר זיינען ניט צופרידן מיט רום- 
לאַנד ניט בלויז דערפֿאַר, װאָס דער אַרבעטער לעבט דאָרט האַלב 
הונגעריק. ווען מען זאָל זיין זיכער, אַז יענער הונגער װועט ברענגען 
צום סאַציאַליזם, און צו ענדגילטיקער זאַטקײט, װאָלטן מיר קיין װאָרט 
ניט איבערגערעדט. די צרה איז, װאָס מיר זיינען טיף איבערצייגט, 
און די ווירקלעכקייט באַשטעטיקט עס מיט יעדן טאָג שטאַרקער, אַז 
יענער הונגער וועט ניט און קאָן ניט ברענגען צום סאַציאַליזם, ווייל 
רופלאַנד איז נאָך ניט רייף דערצו. און אין דעם נאָמען פֿונם פּראָלע- 
טאַריאַט און פֿאַרן פּרייז פֿון זיינע ליידן פֿירט מען דאַרטן שלעכט 
איין א קאַפּיטאַליסטישע אָרדענונג. 


4 
שרייט מען אויף אונדז פֿון רעכטס: וי באַלד איר זאָגט זיך ניט 
אָפּ פֿון רעװואָלוציע, זייט איר דאָך קאָמוניסטן. .. פּונקט וי די קאָמו 
ניסטן שרייען אויף זייערע אָפּאַזיצאָנערן: װוי באַלד איר זייט ניט 
הונדערט פּראָצענט מיט אונדז, זייט איר דאָך מענשעוויקעם... 

צווישן אונדז מיט די קאָמוניסטן ליגט אַן אָפּגרונט. דער זעלביקער 
אָפּגרונט, װאָס אַמאָל צווישן די באַקוניסטן מיט די סאָציאל-דעמאָ- 
קראַטן. די אַמאָליקץ באַקוניסטן האָבן געזאָגט: א סאָציאַלע רעואָ- 
לוציץ איז מעגלעך שטענדיק און אומעטום. אַפֿילו אין פּערסיע, אין 
אַפֿגאַניסטאַן, אין כינע; זי איז געווען מעגלעך מיט הונדערט יאַר 
צוריק, פּונקט וי זי איז מעגלעך 8 יעדע מינוט היינט. זאָל נאָר זיין 
דער רעװאָלוציאַנערער ווילן. באַזונדערע פֿאָרבאַדינגונגען פֿאַרן סאַ- 
ציאַליזם -- דאָס האָבן אױסגעטראַכט יענע, וועלכע ווילן בכלל קיין 
סאָציאַליזם ניט... די מאַרקסיסטן זיינען אַלע מאָל געווען קעגן אזא 
מין קוק. מיר האָבן געזאָגט : כּדי אין אַ לאַנד זאָל קענען איינגעפֿירט 
ווערן אַ סאָציאַליסטישע אָרדענונג און זי זאָל זיך דאָרטן איינהאַלטן, 
זיינען נויטיק א סך אָביעקטיווע באַדינגונגען, איז נויטיק 8 געוויסע 
מדרגה פֿון רײפֿקײט. אין דעם זיינען א8מאָל געווען אייניק אַלע מאַרק- 
סיסטן. לענין אויך. די רוסישע רעװאָלוציאַנערע נאַראָדניקעס, וועל- 
כע זיינען געשטאַנען אַ סך נעענטער צו באַקונינען, װוי צו מאַרקסן, 
האָבן געהאַלטן, אַז רוסלאַנד קאַן אַריבערשפּרינגען די עפּאָכע פֿון 
קאַפּיטאַליזם און שטאָטישן פּראָלעטאַריאַט, קאָן פֿונם אָפּגעשטאַ- 
נענעם קליינעם פּױער גלייך אריבער צום סאָציאַליזם. און איינער פֿון 
די, װאָס האָבן אֵם שטאַרקסטן באַקעמפֿט די דאָזיקע טעאָריע פֿון 
אריבערשפּרינגען, איז געווען לענין. 


אין 1909 האָט טראָצקי נאָכגעזאָגט ראָזאַ לוקסעמבורג, אַז די 
רוסישע רעװאָלוציע קאָן ווערן א פּערמאַנענטע, ס'הייסט, זי קאָן זיך 
פֿאַרציען אַזױ לאַנג, ביז עס װועט אונטערקומען 8 סאָציאַלע רעוװאַ- 
לוציע אין די פֿאַרגעשריטענע קאַפּיטאַליסטישע לענדער, און דעמאָלט 
וועט די רוסישע רעװאָלוציע -- פֿון אַ פּאָליטישער פֿאַרװאַנדלט ווערן 
אין אַ סאָציאַלער. לענין איז געווען קעגן דעם, ער האָט געהאלטן, אַז 
ביי די באַדינגונגען, אין וועלכע רוסלאַנד לעבט, קאָן די רעװאָלוציע 
דאָרטן זיין נאָר א פּאָליטישע. פֿון 1905 ביז 1917 איז רוסלאנד נימ 
שטאַרק ווייט אװעק אין איר אַנטװיקלונג. און אויב לענין האָט שפּץ- 
טער געביטן זיין מיינונג, האָט דאָ געווירקט דער וועלט-קריג, וועלכער 
האָט אַ סך רעװאָלוציאָנערן געמאַכט צו דענקען, אַז די בורזשואַזיע 
וועט אים ניט איבערלעבן און אין די אינדוסטריעלע לענדער איז אום- 
פֿאַרמײדלעך א סאָציאַלע רעװאָלוציע; ס'האָט געווירקט די רוסישע 
רעװאָלוציע פֿון מערץ 1917, וועלכע האָט אַראָפּגעבלאָזן דעם צאַריזם, 
וי א וועלקע בלאַט פֿון בוים אין צייט פֿון הערבסט, און די רוסישע 
בורזשואַזיע, וועלכע איז אױסגעהאַדעװעט געװאָרן אויף די חסדים 
פֿון צאַריזם און איז ניט געוואוינט געווען צו שמיין פֿעסט אויף אייגן- 
נע פֿיס, האָט זיך אינגאַנצן פֿאַרלאָרן. | 

דאָס האָט געווירקט, אַז לענין זאָל זיך אראָפּגליטשן פֿון מאַרקסן 
צו באַקונינען און ער זאָל זיך אונטערנעמען צו מאַכן דעם גרויסן עקם- 
פּערימענט: פּרואוון איײינפֿירן סאָציאַליזם אין 8 קאַפּיטאַליסטיש וויי- 
ניק אַנטװיקלטן פּוערישן לאַנד, די מפּלות אױפֿן פֿראָנט האָבן צוגץ- 
גרײַט אַ באָדן פֿאַר אזא עקספּערימענט. מיליאַנען אויסגעמאַטערטע 
סאָלדאַטן, װאָס האָבן פֿאַרלאָרן די אויסערלעכע און זיינען ניט דער- 
װאַקסן צו קיין אינערלעכע דיסציפּלין, האָבן זיך געריסן פֿון פֿראָנט, 
געפֿאָדערט גלייך אױפֿן שטעל שלום און ערד. ביי דעם רודער איז גץ- 
שטאַנען אן אינערלעכע צעשפּאָלטענע קאָאליציע-רעגירונג, אין ווץל- 
כער די פֿאָרשטײער פֿון דער בורזשואַזיע מיט די סאָציאַליסטן האָבן 
געשטערט איינע די אַנדערע; אַ רעגירונג, וועלכע האָט חדשים לאַנג 
געגרייט אַ גרינדונגס-פֿאַרזאַמלונג, װאָס האָט דערנאָך געזאָלט צו- 
גרייטן די אַגראַר-רעפֿאָרם, בעת דער לאָזונג האָט געמוזט זיין: װאָס 
דו קאָנסט טאָן -- טו שוין, אָן איבעריקע הכנות ; אַ רעגירונג, וועלכע 
האָט ניט געקאַנט באַלד מאכן קיין שלום מיט דייטשלאנד, ווייל זי 
איז געווען געבונדן מיט דער אַנטאַנטע, און כּל זמן זי האָט ניט גע- 
קאָנט מאַכן קיין שלום, איז פֿאַר איר געווען 8 געפֿאַר אָפּצוגעבן די 
ערד צו די פּויערים; װאָרעם וי נאָר עס װאָלט געהאַלטן ביים באַ- 
קומען ערד, װאָלט דאָס רוב סאָלדאַטן, װאָס זיינען אליין פּויערים, 
באַלד אַנטלאָפֿן פֿון פֿראָנט אין דאָרף אַרײן --- זיי זיינען דאָך דער- 
צויגן אֿזױ, אַז זיי וועלן ניט געטרויען ניט דעם געזעץ, ניט איינער 
דעם אַנדערן; און די פֿאָרשטײער פֿון דער בורזשואזיע האָבן אַלץ 
אָפּגעצױגן די אַגראַר-רעפֿאָרם אין דער האָפֿענונג, אַז אביסל שפּעטער 
וועלן זיי איר קאַנען מאכן 8 פך שמעלער. די רעגירונג איז געווען 
מאַכטלאָז און האָט ניט געקאָנט באַהערשן די סטיכיע. מיט די עקס- 
טרעמע כּוחות פֿון לינקס האָט זי ניט געקאָנט צו שמארק איינרייסן, 
ווייל אויף איר האָט געלויערט די קאַנטר-רעװאָלוציע פֿון רעכטס. אין 
אזא מאַמענט ווען די מאכט האָט זיך געװואלגערט אין שמויב, און עס 
איז ניט געווען ווער עס זאָל זי אױפֿהױבן, האָט לענין זי לייכט פֿאַר- 
כאַפּט, צוזאָגנדיק אלעמען אַלץ. צעברענענדיק די אפּעטיטן און אינ- 
סטינקטן פֿון די מאסן דורך דעם שלאָג-װאָרט: , ראבעווע דאָס אָנגע- 
ראבעוועטע"; פֿאַנאַנדערבינדנדיק די סטיכיע, האָט ער אין מיטן פֿון 
כאַאָס אָנגעהױבן דורכפֿירן זיין עקספּערימענט, באַווייזן דעם נס צו 
שאַפֿן א סאָציאַליסטישע רעגירונג אָן די נויטיקע פֿאָרבאַדינגונגען 
דערצו. 

מיר סאַציאל-:דעמאַקראַטן האָבן שטענדיק געהאלטן, אַז כּדי איינ- 
צופֿירן דעם סאַציאַליזם איז נויטיק א רייע פֿאַרבאַדיגונגען, װאָס ניט 
אין יעדער צייט און ניט אין יעדן אָרט זיינען זי פֿאַראַנען. פֿריער פֿאַר 
אַלץ מוז דאָס לאַנד זיין אינדוסטריאַליזירט. די באַדייטנדיקע צווייגן 

פֿון דער װירטשאַפֿט דאַרפֿן זיין קאַפּיטאַליסטיש קאָנצענטרירט. אין 
א לאַנד, וואו די גרעסטע מערחייט פֿון דער באַפֿעלקערונג באַשטײט 
פֿון קליינע און מיטעלע באלמעלאָכעס און הענדלער, און די גרויסע 
אינדוסטריע פֿאַרנעמט נאָר אַ דינעם שיכט פֿון אויבן -- דאָרטן קאָן 
מען קיין סאָציאַליזם ניט אײנפֿירן אַפֿילו, ווען אַלע זאָלן דאָס וועלן. 


אין דער קליינער און אַפֿילו אין דער מיטעלער װירטשאַפֿט איז 
דער אייגנטימער דער נאַטירלעכער קאָפּ פֿון דער אונטערגעמונג -- 
זיין איניציאַטיוו, זיין אויג, זיין אָנפֿירונג. נעמט איר ביי אים אָפּ די 
דעה מיט דער השגחה, פֿאַרלירט ער דעם אינטערעס צו דער גאַנצער 
זאַך, און די אונטערנעמונג מוז פּאַראַליזירט ווערן... אַ ביוראָקראַט, 
װאָס איז מיט דער זאַך ניט צונױפֿגעװאַקסן, װעט דעם אייגנטימער 
דאָ קיינמאָל ניט פֿאַרבײטן. און דאָ איז ניטאָ און קאָן ניט זיין די 
פּסיכאָלאַגיע, וועלכע איז נויטיק פֿאַרן סאָציאַליסטישן קאָלעקטיו. 
טיף אין האַרצן ליגט דאָ ביי יעדן איינעם איינגעװאַרצלט זיין אייגנ- 
טום-רעכט; קאָן ער עס ניט רעאַליזירן, אַרבעט ער שלעכט, אַרבעט 
ער גאָרניט. דעם סאָציאַליזם קאָן מען אײינפֿירן נאָר אין אַזאַ לאַנד, 
וואו די מערהייט פֿון דער װירטשאַפֿט איז קאָנצענטרירט אין טראָסטן 
און ווערט אָנגעפֿירט ניט פֿון די אייגנטימער, װאָס שניידן די פּראָי 
פֿיטן, נאָר פֿון אַ געדונגענעם טעכנישן פּערסאָנאַל, פֿון געדונגענע דיי 
רעקטאָרן ; די אַקציעס (שערס) גייען איבער פֿון האַנט אין האַנט, די 
אייגנטימער קאַנען זיך בייטן, און די װירטשאַפֿטלעכע זייט פֿון דער 
אונטערנעמונג זאָל דערפֿון ניט ליידן. בייטן די אינזשינירן און די פֿאַר- 
װאַלטער קאַן דאַ א סך מער שאָדן אָדער נוצן, װוי בייטן די אייגנ- 
טימער. און אין איין גרויסער אונטערנעמונג איז פֿאַראַן אַ סך מערער 
פּלאַנמעסיקײט און עקאָנאָמיע פֿון קרעפּטן, וי אין די הונדערטער 
קליינע אונטערנעמונגען, װאָס זי פֿאַרשלינגט און שטויסט אַרױם. איז 
דאָ ניט אַזױ שווער צו פֿאַרװאַנדלען די אונטערנעמונג אין געזעלשאַפֿט- 
לעך אייגנטום, און די װירטשאַפֿטלעכע זייט זאָל דערפֿון ניט ליידן. 
שוין ניט רעדן דערפֿון, װואָס אין אַ קאָנצענטרירטער אינדוסטריע איז 
פֿאַראַן א גרויסער פּראָלעטאַריאַט מיט אַ צוגעגרייטער װירטשאַפֿט- 
לעך-קאָלעקטיוויסטישער פּסיכיק. ביי אַ מערהייט פֿון דער גרויסער 
אינדוסטריע, קאָן מען די פֿאַרשײדענע קליינע װירטשאַפּטן וי עס איז 
צופּאַסן, האַלטן אונטערן קאַנטראָל. אין אַ סאָציאַליסטישער געזעל- 
שאַפֿט וועלן זי זיך גיכער אויסלעבן, אָן צװאַנג, פֿון זיך אַלין. 

אין רוסלאַנד זיינען פֿאַראַן 22 מיליאָן פּױערישע הױפֿן. העכער 
0 פּראַצענט פֿון דער באַפֿעלקערונג ; אין די שטעט -- אַ סך קליינע 
באַלמעלאַכעס און סוחרימלעך. דער דינער שיכט פֿון דער גרויסער 
אינדוסטריע איז נאָך צו װייניק קאָנצענטרירט און צענטראַליזירט. 

ווען מ'האָט אין אַזא לאַנד צוגענומען די איניציאַמיוו און דעם אינ- 
טערעס פֿון די אייגנטימער, איז די װירטשאַפֿט פּאַראַליזירט געװאָרן. 
די שטאָט איז געגאַנגען געבראַכן. די פּוערים האָבן ניט געהאַט 
קיין אינטערעס צו אַקערן און זייען פֿאַר דער סאַציאַליסטישער 
מלוכה. ביז עס איז געקומען צו אַ הונגער, אַ קאַטאַסטראָפֿע, און 
לענין האָט געמוזט אױפֿגעבן זיין עקספּערימענט און פּאַרקערעווען 
צוריק צום פֿרייען האַנדל, צו אַ פּױער, װאָס איז דער פֿולער באַלע- 
באָס איבער דער פֿרוכט פֿון זיין ערד. און שוין העכער פֿינף יאָר, אַז 
קאָמוניסטן ברעכן זייער לעגענדע. שוין העכער פינם יאָר, אַז קאָמר 
ניסטן פֿירן מיט זייערע אייגענע הענט איין אַ קאַפּיטאַליסטישע 
װירטשאַפֿט אין רוסלאַנד. 


נאָך א וויכטיקער פֿאָרבאַדינג. דער סאָציאַליזם קאָן זיגן נאָר 
ווען ער וועט ווערן דער באַגער פֿון דער מערהייט אין לאַנד. אַמאָל 
האָט מען עס פֿאַרשטאַנען אַזױ: דער פּראַלעטאַריאַט זאָל װוערן אַ 
מערהייט פֿון דער באַפֿעלקערונג. מאַרקס האָט זיך פֿאָרגעשטעלט 
דעם גאַנג פֿון דער עקאָנאָמישער אַנטוויקלונג צו האַסטיק: דער 
קאַפּיטאַל ווערט זייער גיך קאָנצענטרירט, סיי אין שטאָט, סיי אין 
דאָרף; די קליינע און מיטעלע זעלבשטענדיקע פּוערים, באַלמע 
לאָכעס, קליינע און מיטעלע פֿאַבריקאַנטן און סוחרים גייען אַראָפּ 
פֿון סצענע. די גאַנצע געזעלשאַפֿט ווערט צעטיילט אויף צוויי ניט" 
גלייכע טיילן: אויבן א הײפֿל גרויסע קאַפּיטאַליסטן, אונטן אַ גװאַל- 
דיקע מאַסע שטאָטישע און דאָרפֿישע לויןך-אַרבעטער, אָן אַ וועלכן 
ניט איז מיטלשטאַנד. אַ מערהייט װאָס באַשטײט פֿון לויןאַרבעטער 
איז לייכט סאַציאַליסטיש אױפֿצוקלערן און אָרגאַניזירן; אַ הערשני 
דער קלאס, װאָס באַשטײיט פֿון אַ הײפֿל, איז לייכט אַראָפּצונעמען. 
אין אזא געזעלשאַפֿט איז ניט שווער איבערצונעמען די מאַכט, נים 
שווער אײינצופֿירן סאָציאַליזם. היינט ווייסן מִיר, אַז די װירטשאַפֿט- 
לעכע אַנטויקלונג גייט גאָר ניט אַזױ גיך און ניט אינגאַנצן איבער 
דער ליניע, װוי מאַרקס האָט זיך פֿאָרגעשטעלט. דער קאַפּיטאַל קאָנ- 
צענטרירט זיך, אָבער פֿאַרניכטן די מיטל-שיכטן אינגאַנצן איז ער 
ניט בכּוח. די פּוערים, אַ סך קליינעץ באַלמעלאַכעס און פֿאַרמיט- 
לער בלייבן. 


פֿאַרקערט, פֿאַרניכטנדיק איין קאַטעגאָריץ מיטל-שיכטן, שאַפֿט 
דער קאַפּיטאַל אַליין נייע מיטל-שיכטן אויף זייער אָרט. אמת, דער 
גרױיס-קאַפּיטאַל מאַכט די קליינע און מיטעלע פּראָדוצירער אין פֿאַר" 
מיטלער אָפּהענגיק פֿון זיך ; ער פֿאַרקנעכט זיי, זויגט זיי אוים. אָבער 
ער לאָזט זיי איבער אַ שטיקל איניציאַטיוו אין זייערע ענגע פֿיר 
איילן, אַ שיין פֿון זץעלבשטענדיקייט, אַ האַפֿענונג זיך אַרױפֿצואַרבעטן. 

פֿאַראַן צוויי לענדער, ענגלאַנד און דייטשלאַנד, וואו מ'קאָן איצט 
וי עס איז רעדן וועגן א מערהייט פֿון לויןךארבעטער. אין אַנדערע 
אינדוסטריעלע לענדער האַלטן מיר נאָך ווייט דערפֿון. 

ווען מיר רעדן איצט וועגן א מערהייט פֿאַרן סאָציאַליזם, פֿאַר- 
שטייען מיר עס אַנדערש. אין דער צייט פֿון דער גרויסער פֿראַנ- 
צויזישער רעװאָלוציץ איז די בורזשואַזיע געוויס געווען א מינדער- 
הייט אין לאַנד. אָבער זי איז געווען דער מער אָרגאַניזירטער, מער 
קולטורעלער און באַוואוסטזיניקער טייל פֿון דער באַפֿעלקערונג. זי 
איז געווען דער טייל, װאָס איז געווען רייף איבערצונעמען די מאַכט. 
און זי האָט געפֿירט נאָך זיך די גרויסע מערהייט פּוערים, װאָס האָבן 
געװאָלט פּטור ווערן פֿונם פֿעאָדאַליזם און האָבן געגארט נאָך עֶרד; 
דעם גרעסטן טייל באַלטעלאַכעס, װאָס האָבן זיך געװאָלט באַפֿרײען 
פֿון די צעכן; דאָס ביסל לויךאַרבעמער, װאָס פֿראַנקרײיך האָט דע- 
מאָלט פֿאַרמאָגט, וועלכע האָבן געהאַפֿט, אַז די פֿרײהײט, גלייכהיימ 
און ברידערלעכקייט, װאָס די רעװאָלוציע האָט זיי צוגעזאָגט, וועלן 
גרינדלעך פֿאַרבעסערן זייער לאַגע; אַ גרויסן טייל פֿון דער אינמן- 
ליגענץ, פֿאַר וועלכער די נייע בורזשואזע אָרדענונג האָט געעפֿנט 
אַ סך אויסזיכטן און מעגלעכקייטן. די בורזשואַזיע איז אין יענעם 
מאָמענט געווען דער העגעמאָן, װאָס האָט געפֿירט נאָך זיך די גרעס- 
טע מערהייט פֿון דער געזעלשאַפֿט; דעריבער האָט די רעװאָלוציע 
געקאָנט זיגן. איצט קאַן געשען עטװאָס ענלעכעס. שטעלן מיר זיך 
פֿאָר, אַז אין לאַנד איז פֿאראן אַ צאָלרײכער, גוט אָרגאניזירטער 
פּראַלעטאַריאַט, וועלכער שטרעבט באַוואוסטזיניק צום סאַציאַליזם, 
ער איז ניט די מערהייט פֿון לאַנד; אָבער די גרויסע מאַסע פּוערים, 
קליינע באַלמעלאָכעס און הענדלער, וי אויך די אינטעליגענץ, װאָס 
שטייט נעענטער צו די מאַסן, זיינען געקומען צו דעם באַוואוסטזיין, 
אַז סוף כּל סוף גייען זיי אױפֿן שטריקל ביים גרויס-קאַפּיטאַל, וועל- 
כער זויגט זיי אויס; זייער האָפֿענונג זיך אַרױפֿצואַרבעמן איז 8 
נישטיקע און פֿאַר זיי לוינט בעסער אַ סאָציאַליסטישע געזעלשאַפֿט, 
וועלכע װועט זיי באַפֿרײען און דערהויבן. אויף אזא אופֿן קאָן זיך 
באַקומען 8 גרויסע מערהייט פֿונם פֿאָלק פֿאַרן סאָציאַליזם אונטער 
דער העגעמאַניע פֿון דעם פּראָלעטאַריאַט. דעמאָלט איז מעגלעך צו 
פֿאַרכאַפּן און איינהאַלטן די מאַכט ; דעמאָלט קאָן מען אָנהױבן בויען 
אַ פאַציאַליסטישע געזעלשאַפֿט. ווען אין אַ לאַנד אָבער איז די גרעס- 
טע מערהייט פֿון דער באַפֿעלקערונג קעגן סאָציאַליזם און פֿאַר אים 
שטייט נאָר אַ קליינע רעװאָלוציאָנערע מינדערהייט, װועט מען דאָרטן 
קיין סאָציאַליסטישע אָרדענונג ניט קאָנען אױפֿבױען. אויב דער פּראָ- 
לעטאַריאַט װעט דאָרטן צוליב אַ צופֿעליקער קאָניונקטור פֿאֿרכאַפּן 
די מאַכט, װעט עֶר זי ניט קאָנען אויסנוצן צו בויען די אָרדענונג, 

װאָס שטימט מיט זיין אידעאל. דער פּאַסיווער װידערשטאַנד פֿון דער 
גרויסער ניט-סאָציאַליסטישער מערהייט איז שטאַרקער פֿאַר יעדער 
מאַכט, פֿאַר יעדן טעראָר. און די ניטיסאָציאַליסטישע מערהייט קאָן 
דאָך געבן אַ מער אָדער וייניקער אַקטיון װידערשטאַנד אויך. אַ 
מינדערהייט, וועלכע וויל ראַדיקאַל אומבייטן דעם פּנים פֿון דער 
געזעלשאַפֿט קעגן דעם ווילן פֿון דער מערהייט, מוז ברענגען צו אַ 
-בירגער-קריג, מוז זיך האלטן אויף טעראָר -- און דאָס קאָן אויך ניט 
העלפֿן קעגן דעם אײינגעשפּאַרטן װידערשטאַנד פֿון דער מערהייט. 

אין רוסלאַנד זיינען די פּויערישע מאסן געווען פֿאַר שלום, פֿאַר אָפּ- 
נעמען די ערד ביי די פּריצים, אָבער בשום אופֿן ניט פֿאַר סאָציאַליזם. 
וי ווייט די סאַװעטן האָבן דעמאָביליזירט די אַרמײ, פֿאַרטריבן די 
פּריצים און אָפּגעגעבן צו די פּוערים די ערד, זיינען די פּױערים 
געווען צופֿרידן. ווען מ'האָט אָבער אָפּגעשאַפֿט דעם פֿרייען האַנדל . 
און מ'האָט געצוואונגען דעם דאָרף אָפּצוגעבן דער מלוכה דעם גרעסטן 
טייל פֿון זיין גערעטעניש; ווען מ'האָט פֿאַרבאָטן דעם מיטעלן פּױער 
צו דינגען ארבעטער און מ'האָט געמאכט די אַזױ-גערופֿענע ,דלות- 
קאָמיטעטן" פֿאַר די באַלעבאַטים איבערן דאָרף ; ווען מ'האָט אַפֿילו 
געפּרואווט איינפֿירן אין דאָרף קאָמוניסטישע װירטשאַפֿטן -- האָבן 
זיך די פּױערים געשטעלט אַנטקעגן: , מיר זיינען באָלשעװיקעס, אָבער 
ניט קיין קאָמוניסטן".... דאָס װאָרט , קאָמונע" איז ביי זיי געװאָרן 
טרייף. װאָס איז די פּעולה, האָבן זיי געטענהט, װאָס מ'האָט אונדז 
אַוועקגעגעבן די ערד, ווען מ'נעמט ביי אונדז צו די פֿרוכט פֿון דער 
ערד?... האָבן זיי זיך אַרײנגעצויגן אין בירגער-קריג; האָבן זי 
אָנגעהױבן אַקערן און זייען נאָר אויף װױיפֿל דאָס איז זיי געווען נויטיק 
פֿאַר זייער אייגענעם געברויך; האָבן זיי אויסגעהונגערט די שטאָט, 
און ווייל זיי האָבן ניט געקליבן קיינע זאַפּאַסן -- יעדער איבעריקער 
פּוד תּבואה װאָלט דאָך צוגענומען געװאָרן פֿון די קאָמוניסטן --- איז 
ביי דער ערשטער שלעכטער גערעטעניש געװאָרן א שרעקלעכער 
הונגער אין גאַנצן לאַנד; און לענין האָט געמוזט אײינפֿירן דעם ,נעפּ". 
די קאָמוניסטן זיינען געבליבן ביי דער מאַכט, אָבער ניט ביים קאָ- 
מוניזם, 

כּדי צו באַרעכטיקן זיין סאָציאַליסטישן עקספּערימענט אין א 
קלײינפּוערשן לאַנד, האָט לענין געמוזט אָנקומען צו דער אַנאַרכאָ- 
סינדיקאליסטישער טעאָריע פֿון אַ רעװאָלוציאָנערער מינדערהייט, 
װאָס ברעכט און בויט, צעשטערט און שאַפֿט מיט אירע אייגענע 
כּוחות. די גרויסע מאַסע, די סטיכיע, אויב זי װועט ניט לאָזן זיך קנעטן 
פֿון דער אקטיווער מינדערהייט, אויב זי װועט געבן 8 װידערשטאַנד, 
וועט די מינדערהייט זי דערשטיקן, דערטרינקען איר װידערשטאַנד 
אין בלוט און מיט גװאַלד זי אַרײנפֿירן אין ליכטיקן סאָציאליסטישן 

גן עדן אריין. בפֿרט אַז די סטיכיע איז ניט אָרגאַניזירט און דורך 
טעראָר װועט מען איר ניט לאָזן זיך אָרגאַניזירן. דאָס איז דורכאויס 
קעגן מאַרקסן. אָבער צי דען אין דעם פּונקט אַלײן האָט לענין אָפּי 
געטראָטן פֿון מאַרקסן? מיט ציטאַטן פֿון מאַרקסן אויף די ליפּן איז 
לענין אין זיין גאַנצן דענקען און אַרבעטן אַװעק צו בלאַנקי און 
באַקונין. לענין האָט געזאָגט: דער צאַריזם האָט זיך געהאַלטן אויף 
0 טויזנט פּריצים, פֿאַרװאָס קאַן זיך דער סאָציאַליזם ניט האַלטן 
אויף 200 טויזנט קאָמוניסטן?... 

אָבער דער צאַריזם האָט געהאט פֿאַר זיך אַן אינערציע פֿון 300 
יאָר און דאָך איז ער סוף כּל סופ געפֿאַלן. און דער צאַריזם האָט 
דאָך נים געװאָלט ראַדיקאַל איבעראנדערשן די װירטשאַפֿט:סיסטעם, 
ניט געװאָלט אָפּשאַפֿן קיין פּריואַט-אײגנטום. די סאָװועטךמאַכט 
האָט ניט פֿאַר זיך די טיפֿע איינגעװאַרצלטקײט פֿון הונדערטער 
יאָרן, און זי האָט זיך אונטערגענומען איבערקערן 8 וועלט און בויען 
א וועלט. אָבער אַ מינדערהייט, וועלכע פירט ניט נאָך זיך די מער- 
הייט, נאָר זי שטעלט זי אויף קעגן זיך, קאָן בלויז ברעכן, ניט שאַפֿן. 
און די 200 טויזנט קאָמוניסטן גופא ווערן אין דער קעגנערישער 
סטיכיע פֿון פּריוואַט-אײגנטום גאָר ניט דאָס, װאָס די זעלביקעץ 200 
טויזנט קאָמוניסטן זיינען געווען פֿריער, איידער זיי האָבן די מאַכט 
פֿאַרכאַפּט. זיי מיינען צו פֿירן, און ווערן סוף כּל סוף דערטרונקען 
אין דער סטיכיע, וועלכע זיי האָבן געװאָלט באַהערשן. 

נאָך א וויכטיקער פֿאָרבאַדינג פֿון סאָציאַליזם. דער פּראָלעטאַ- 
ריאָט מוז דורך לאַנגע יאָרן דורכגיין א שול פון זיינץ אייגענע אָרגאַ- 
ניזאַציעס -- יוניאַנס, קאָאָפּעראַטיוון און ד"גל; דורך אַ שול פֿון 
דעמאַקראַטישע מלוכה-אינסטיטוציעס: פּאַרלאַמענט, שטאַטישע 
זעלבסטפֿאַרװאַלטונג -- הכּלל דורך אינערלעכער און אויסערלעכער 
דעמאַקראַטיע. דאָס דיסציפּלינירט אים, לערנט אים אוים פֿאַרװאַלטן 
און קאַנטראָלירן. קאָנטראָלירן די אָרגאַנען פֿון דער מלוכה און קאַני 
טראַלירן זיינץ אייגענע פֿירער. אַ פּראָלעטאַריאַט, װאָס קאָן ניט 
קאַנטראָלירן זיינע פֿירער, װועט גלייך נאָך דער רעװאָלוציע ארוי 
טערפֿאַלן אונטער אַ נייעם בייטש, װאָס װועט קומען פֿון זיין אייגע- 
נעם לאַגער. מענטשן זיינען אומעטום מענטשן, ניט קיין מלאכים; 
וואו זיי קענען ווערן פֿולע באַלעבאַטים, ווערן זיי עס. אַפֿילו די בעסי 
טע אידעאליסטישע פֿירער, ווען זיי זעען איין, אַז זיי האָבן צו טאָן 
מיט א מאסע, װאָס קאַן נאָר בלינד נאָכגײן, ניט גיין אלײן, מיט 
אַ גולם, װאָס באַװועגט זיך בלויז לויט דעם ווילן פֿון רבין, ניט לוט 
זיין אייגענעם ווילן -- הערן זיי זיך אױיף צו רעכענען מיט אַזאַ 
מאַסע, אַרבעטן זיי פֿאַר איר, ניט דורך איר, און עס װערט 
געשאַפֿן א נייער מין דעספּאָטיזם, וועלכער הױיבט ניט די מאַסע, 
נאָר ער שלעפּט זי נאָך זיך. 

דער פּראַלעטאַריאַט פֿון רוסלאַנד האָט געקאָנט אין געוויסע מאָ- 
מענטן זיך אָנצינדן מיט אַ גרויסן רעװאָלוציאָנערן פֿלאַקער; ער 
האָט אַבער פֿאַרמאַנט װײיניק באַוואוסטזיין, נאָך װייניקער זעלבסט- 
דיסציפּלין. די האַלב-לעגאַלע יוניאָנס און קאָאָפּעראַטיון, װאָס ער 
האָט געהאַט פֿאר 1917, זיינען געווען מער אױפֿן פּאַפּיר, וי אין 
לעבן ; זיין פּאָליטישע פּאַרטײ האָט געמוזט זיין קאָנספּיראַטיוו, איז 
זי ניט געווען קיין מאַסנהאַפֿטע, וי אין דייטשלאַנד אָדער אין עסט" 
רייך, למשל. האָט זי פֿאַרמאָגט אַ סך טעאָריע און װײיניק פּראַקטיק, 
צופֿיל לאָזונגען און צו װייניק מעשים. ער האָט ניט דורכגעמאַכט 
קיין שול פֿון אָרטיקער זעלבסטפֿאַרװאַלטונג ; זיין פּאַרלאַמענטאַ- 
רישע דערציאונג האָט זיך קוים אָנגעהױבן אין דער רוסישער גאָסר 
דאַרספטװענער דומע, וועלכע איז געווען ,, דאַנקען גאָט ניט קיין פּאַר" 
לאַמענט?; האָט עֶר זיך ניט אויסגעלערנט ניט פֿאַרװאַלטן, ניט קאָנ- 
טראָלירן ; האָט ער פֿאַרמאָגט װייניק אייגענע איניציאַטיוו. דעריבער 
איז ער באַלד אַרונטערגעפֿאַלן אונטער דעם בייטש פֿון די קאָמױ 
ניסטן, האָט ער דערלאָזן א דיקטאַטור איבער זיך. דער זעלב-י 
שטענדיקער געדאַנק, װאָס האָט זיך אָנגעהױבן אױפכאַפּן ביי אים, 
איז באַלד דערשטיקט געװאָרן, ווייל די קאָמוניסטישע דיקטאַטור 
האָט ניט געטרויט דעם פֿרײען געדאַנק פֿון די מאַסן; זי האָט מורא 
געהאַט צו לאָזן די ארבעטער אַליין באַשטימען זייער מיינונג; זי 
האָט געװאָלט אַלץ און אלע זאָלן גיין נאָך דעם פֿאַרטיקן קאָמױ 
ניסטישן טייטל. איז אויסגעקומען אַזױ, אַז אַפֿילו ניט די גאַנצע 
מינדערהייט האָט געהערשט איבערן לאַנד, נאָר אַ קליינע גרופּע 
פֿירער. דאָס גאַנצע פֿאָלק האָט געמוזט שווייגן און פֿאָלגן. װוי האָט 
געקאַנט ביי אַזעלכע באַדינגונגען געבויט ווערן 8 סאַציאַליסטישע 
אַרדענונג ? דער סאַציאַליזם איז דאָך אַזאַ גרויסער אויפטו, װאָס 
פֿאָדערט די איניציאַטיוו אין דעם דענקענדן מוח פון דער מערהייט, 
ניט פֿון אַ הײפֿל פֿירער אַלײן. 

מיט דער שול פֿון אינערלעכער און אויסערלעכער דעמאָקראַ 
טיע איז פֿאַרבונדן נאָך א וויכטיקער פּונקט. די פֿירער פֿון די ענג- 
לישע יוניאַנס קענען אויסגעצייכנט אַלע װירטשאַפֿטלעכע באַדינ" 
גונגען פֿון זייער טרייד (פֿאַך). זיי מוזן עס קענען, כּדי צו וויסן, 
וועלכע פֿאָדערונגען מ'קאָן אַרוסשטעלן און וועלכע ניט, כּדי אוים" 
צוקלייבן דעם גינסטיקן מאַמענט פֿאַר אַ סטרייק, כּדי צו קענען 
פֿירן וי געהעריק די אונטערהאַנדלונגען מיט די אונטערנעמער. זאָל 
וועלכע ניט איז אינדוסטריע איבערגיין צו דער גאַנצער געזעלי 
שאַפֿט, װועלן די זעלביקע יוניאָןטוער, װאָס פֿירן היינט דעם קאַמף 
פֿון די אַרכעטער, מאָרגן קענען אויפגעצייכנט פֿירן דעם טרייד 
װירטשאַפֿטלעך. אין רוסלאַנד איז ניט געווען און ס'האָט ניט געקאַנט 

אַזױ זיין. די רוסישע סאָציאַליסטישע פֿירער זיינען געווען גוטע 
רעװאָלוציאָנערן, בריות אויף אױסצוארבעטן לאָזונגען. זיי זיינען 
אפֿשר געווען גוטע טעאָרעטיקער פֿון פּאָליטישער עקאָנאַמיע; אַבער 
וי אַ װירטשאַפֿט ווערט געפֿירט אין דער פּראַקטיק, וועגן דעם 
האָבן זיי קיין באַגריף ניט געהאט. און בעת מ'האָט נאַציאָנאַליזירט 
די אינדוסטריע, האָבן די ארבעטער-טוער און יוניאָךפֿירער ניט 
געקאַנט פֿירן די פֿאַבריק. מ'האָט געמוזט אָנקומען צו ספּעצן פֿון 
דער בורזשואזיע און קליין-בורזשואזיע. אַזױ וי אויף די ספּעצן האָט 
מען געקוקט וי אויף געדונגענע קדישים און מ'האָט זיי ניט געטרויט, 
האָט מען ביי יעדן ספּעץ אװועקגעזעצט א פּאַר ,פֿאַראנטװאָרט- 
לעכע" קאָמוניסטן, װאָס זאָלן אַכטונג געבן, ציען פֿאַרן ארבל. אַזױ 
וי אין װירטשאַפֿט האָבן די קאָמוניסטן גאָר נישט פֿאַרשטאַנען און 
זייער מאַכט האָבן זיי געװאָלט באַװייזן, האָבן זיי געשטערט, גע 
פּענטעט די אַרבעט פֿון די ספּעצן. עס זיינען אויך געווען אייגענע 
מומחים אויף װירטשאַפֿט, אָבער די מערהייט פֿון זיי האָבן פֿאַר- 
מאָגט נאָר איין מעלה -- דאָס װאָס זיי זיינען כּשרע קאָמוניסטן, 
איז זיך לייכט פֿאָרצושטעלן װאָס פֿאַראַ פּלאָנטער דערפֿון איז אַרױס- 
געקומען, וויפֿל כּוחות עס איז אַװעק לאיבוד. די ניט-:צוגענרייטקיים 
פֿון די ארבעטער אין רוסלאַנד האָט זיך אַרױסגעװיזן שוין אין דעם, 
װאָס זיי האָבן ניט געקאָנט איינהיטן די מאַשינען, ניט געקאָנט 
שאַנעווען רעם רוי-שטאָף, װאָס אָן דעם אלטן בייטש איז אַפֿילן 
שטאַרק געפֿאַלן די אינטענסיווקייט פֿון דער אַרבעט. אין די ערשטע 
מינוטן פֿון נאַציאָנאַליזאַציץ האָט מען אין אַ סך פֿאַבריקן אַפֿילו 
אַרױסגעפֿירט אויף 8 טאַטשקע דעם טעכנישן פּערסאָנאַל, אָן וועלכן 
די פֿאַבריק האָט ניט געקאַנט אויסקומען. אָט װאָס עס הייסט נים- 
רײפֿקײט. 

און די קולטור-מדרגה פֿון די מאַסן האָט אויך עפּעס צו זאָגן. 
די ברייטע מאַסן פֿון רוסלאַנד זיינען געווען מוראדיק קולמורלאַז. 
לענין האָט עס שפּעטער גוט פֿאַרשטאַנען, און ער האָט זיך נימ 
איינמאָל געקלאָגט, אַז ,דער מאַנגל פֿון קולטור ברעכט אונדו... 
די קליינבירגערלעכע סטיכיע דערטרינקט אונדז..." וױפֿל קאַמו 
ניסטן און ניט-קאָמוניסטן פֿאַרשטײיען עס נאָך היינט אויך ניט און 
ווילן בויען אֿלץ בלויז אויף דעם גוטן ווילן פֿון אַ רעװאָלוציאַנערער 
מינדערהייט, קעגן דער מערהייט, קעגן די אָביעקמיווע באדינגונגען. 

די אַלעץ אויסגערעכנטע פֿאַרבאַדינגונגען זיינען פֿאַרבונדן צווישן 
זיך. זיי זיינען פֿאַראַן אין אַ לאַנד, וואו דער קאַפּיטאַליזם האָט שוין 
געטאָן דאָס זייניקע און ער קאַן אֿוועק, וואו דער קאַפּיטאַליזם האָמ 
אויסגעלעבט אַלע זיינע מעגלעכקייטן און אין אים איז צייטיק גע- 
װאָרן דער יורש, װאָס קאָן בויען זיין טראָן אויף יענעמס קבר. 

די פֿאָרבאַדינגונגען זיינען ניטאָ אין 8 לאַנד, וואו דער קאַפּיטאַ- 
ליזם האָט נאָך ניט דערגרייכט די העכסטע מדרגה פֿון זיין מעגלע- 
כער אַנטויקלונג און ער האָט נאָך ניט צוגעגרייט פֿאַרן סאַציאַליזם 
ניט די װירטשאַפֿט, ניט דעם מענטשןך-מאשטערישל. אין ערשטן פֿאַל 
איז דער קאַפּיטאַליזם שוין שוואך פֿון עלטער, אין צווייטן פֿאַל איז 
ער נאָך ניט געקומען צו די כּוחות צוליב יוגנט; אין ערשטן פֿאַל 
קאָן ער איבערלאָזן אַ ירושה און יורשים, אין צווייטן פֿאַל קאָן ער 
איבערלאָזן נאָר 8 כאאָס. 

פֿרעגט מען: אָבער װאָס זאָל מען טאָן, ווען אין אן אָפּגעשטאַ- 
נענעם, פֿארן סאָציאַליזם נים צייטיקן לאַנד, האָט זיך געטראָפֿן אַזױ, 
אַז די מאַכט איז אַרױסגעפֿאַלן ביי די אלטע קלאסן פֿון די הענט, 
און איבערנעמען זי קאָן נאָר דער פּראַלעטאריאָט, אָט וי עס איז 
געווען אין רוסלאַנד אין 1917 -- זאָל זיך דער פּראַלעמאַריאָט אָפּ- 
זאָגן פֿון דער מאַכט ? 

ניין, דאָס ניט, אָבער אין אַזאַ פֿאַל װועט דער ארבעטער-קלטס 
איבערנעמען די מאַכט ניט כּדי איינצופֿירן אױפֿן שטעל סאָציאַליזם, 
8 זאַך װאָס איז אוממעגלעך, נאָר כּדי צו עפֿענען א ברייטן וועג 
פֿאַר אַ פֿרײער אַנטװיקלונג פֿון דער קאפּיטאֿליסטישער װירטשאַפֿט, 
װאָס װועט מיט דער צייט צוגרייטן דעם באָדן פֿאַר 8 סאַציאַליס- 
טישער אָרדענונג. אין אַזאַ לאַגע װועט דער ארבעטער-קלאס ניט 
שאַפֿן קיין דיקטאַטור, נאָר ער װעט אָנװענדן אלץ כּוחות אויסצו- 
װאָרצלען די לעצטע רעשטלעך פֿון פֿעאָדאַליזם, צו שאַפֿן אין לאַנד 
װאָס מער דעמאָקראַטיע, דורכצופֿירן פֿאַר די אַרבעטער די מענ- 
לעכסט ברייטסטע פֿרײיהײט פֿון אָרגאַניזאַציע, די מעגלעכסט בעסטע 
געזעצן וועגן פֿאַרזיכערונג פֿון קראַנקהייט, עלטער, אַרבעטסלאָזי- 
קייט און ד"גל. לאַנג איינהאַלטן די מאַכט וועט זיך אים אין אזא 
לאַגע סיי וי ניט איינגעבן, װועט עֶר מוזן אויסנוצן זיין צייט אויף 
שאַפֿן אַזעלכע באַדינגונגען, ביי וועלכע די קאַפּיטאַליסטישע עפּאַכע 
זאָל קענען װאָס גיכער דורכמאַכן איר אַנטװיקלונג און זיך אוים- 
לעבן, שאַפֿן באַדינגונגען ביי וועלכע דער פּראַצעס פֿון דער קאַפּי- 
טאַליסטישער אנטװיקלונג זאָל ברענגען די מאַסן װאָס מער נוצן 
און װאָס װייניקער װייטאָק. דער פּראָלעטאַריאַט װועט אין טזאַ פֿאַל 
מוזן זיין די אֿקושאָרקע פֿון דער געזעלשאַפֿט אין אַ בורזשואזער רעוואָ- 
לוציע, ווייל די בורזשואַזיע אליין איז דערצו ניט דערװאקסן. 

קאַרל מאַרקס האָט שוין פֿון לאַנג פֿאָראױסגעזען, אז עס קאָן 
אַמאָל מעגלעך זיין, דער פּראַלעטאַריאט זאָל פּאָליטיש באַזיגן די 
בורזשואזיע אין אזא מאַמענט, ווען די װירטשאַפֿטלעכע אַנטוויקלונג 
וועט נאָך ניט שטיין אויף דער געהעריקער הויך, ווען עס װועלן נאַך 
ניט זיין צייטיק די פֿאַרבאַדינגונגען פֿאַר אַ סאָציאַלער רעװאַלוציע. 

מאַרקס איז געווען זיכער, אַז אַזאַ נצחון איז נאָר אויף אַ וויילע, 
נאָר אַן עטאַפּ אין דעם גאַנג פֿון דער בורזשואַזער רעװאָלוציע. אָט 
װאָס ער האָט װועגן דעם געשריבן אין זיין אַרטיקל ,די מאָראַלײ 
זירנדע קריטיק" (אָקטאַבער---נאָוועמבער /184): ,אוב די אומגע- 
רעכטיקייט אין באציאונגען פֿון אייגנטום ווערט אױפֿגעהאַלטן פֿון 
דער בורזשואַזיע פּאָליטיש, מיט דער הילף פֿון איר מלוכה-מאַכט, 
ווערט אָבער די דאָזיקע אומגערעכטיקייט ניט באַשאַפֿן פון דער בור" 
זשואזיע. ניט די פּאַליטישע הערשאַפֿט פֿון דער בורזשואַזיץ האָט 
געבראַכט אויף דער וועלט די אומגערעכטיקייט אין די באַציאונגען 
פֿון אייגנטום --- פֿאַרקערט, די היינטיקע װירטשאַפֿטלעכע באַצי 
אונגען האָבן געבראַכט צו דער פּאָליטישער הערשאַפֿט פון דער 
בורזשואזיע. דעריבער, אויב דער פּראַלעטאַריאַט וועט אַראָפּװאַרפֿן 
די פ אָליטישע ממשלה פֿון דער בורזשואַזיע, װועט זיין נצהון 
זיין נאָר א מאָמענט אין דעם גאַנג פֿון דער בורזשואזער רעװאָלוציע 
גופֿא. א מאָמענט, װאָס דינט איר ווייטערדיקער אַנטװיקלונג, וי עס 
איז געווען אין 1794 (אין פֿראַנקרייך). און דאָס װעט אַלעמאָל אַזױ 
זיין כּל זמן אין גאַנג פֿון דער געשיכטע, אין איר באַװעגונג האָבן 
זיך נאָך ניט אױסגעאַרבעט די מאַטעריעלע באדינגונגען, װאָס רופֿן 
אַרױס די נויטווענדיקייט צו באַזײיטיקן די בורזשואזע װירטשאַפּט- 
סיסטעם און ממילא --- די נויטווענדיקייט אַז די פּאָליטישע הער" 
שאַפֿט פֿון דער בורזשואזיע זאָל ענדגילטיק פֿאַלן". קלאָר אַז אין אַזא 
פֿאַל, בעת אַ זיג פֿון פּראַלעטאַריאַט װאָס איז און קאָן זיין נאַר אַן 
ץטאַפּ אין דעם גאַנג פֿון דער בורזשואַזער רעװאָלוציע, וועט דער 
פּראַלעטאַריאַט לויט מאַרקסן קיין סאַציאַליזם ניט קענען איינפֿירן. 
וועט מען זאָגן : אָבער ווען מ'רעדט וועגן א רעװאָלוציע מוז מען 
זיך רעכענען ניט מיט איין לאַנד, נאָר מיט די פֿאָרגעשריטענע לענ- 
דער פֿון גאָר דער וועלט. אין הערבסט 1917 האָט לענין אויסגע- 
רעכנט אויף א סאָציאַלער רעװאַלוציע אין דייטשלאַנד, פֿראַנקרײך, 
ענגלאַנד און אַמעריקע. ווען אין יענע פֿאַרגעשריטענע לענדער װאָלט 
אין יענער צייט אונטערגעקומען אַ סאַציאַלע רעװאַלוציע, װאָלט זיך 
לענינס עקספּערימענט אין רוסלאַנד אויך איינגעגעבן. 
מיר ווייסן איצטער, אַז לענינס חשבונות זיינען ניט געווען קיין 
ריכטיקע. עס איז אַפֿילו געווען װייניק גרונט צו מאַכן אַזעלכע 
ישבונות. אָבער לאָמיר זען, װאָס װאָלט געווען, ווען לענין װאָלט 
וגעטראָפֿן, און אין דייטשלאַנד און ענגלאַנד װאָלט טאַקע אויס- 
געבראָכן אַ סאַציאַלע רעװאָלוציע. לאָמיר גיין נאָך ווייטער און אָנ 
נעמען, אַז עס װאָלט געטראָפֿן דאָס, װאָס עס איז בכלל שווער צו 
דערװואַרטן, און די סאַציאַלע רעװאָלוציע װאָלט אין יענע לענדער 
גיך און געשווינט אָפּגעהאַלטן אַ פֿולשטענדיקן נצחון; אַפֿילו דע- 

מאָלט װאָלט עס נאָר געקאַנט אַ שטויס טאָן דעם פּראָצעם פון קאַ- 
פּיטאַליסטישער אַנטװיקלונג אין רוסלאַנד, ער זאָל אַװעק גיכער און 
לייכטער. אינגאַנצן איבעריק מאַכן דעם פּראָצעס פֿון קאַפּיטאַלים- 
טישער אַנטויקלונג אין רוסלאַנד -- װאָלט אַפֿילו אַ זיגרייכע רעװאָ- 
לוציע אין מערב-אייראָפּע אויך ניט געקאַנט. דער סאַציאַליזם קאָן 
אין קיין לאַנד ניט אַנגעבונדן ווערן פֿון דרויסן, בעת אינעװייניק איז 
דער באָדן ווייט ניט צוגעגרייט. קאָן מען דען דערװאַרטן, אַז אויף 
מאַרגן נאָך דעם וי דער סאַציאַליזם װועט זיגן אין דיײיטשלאַנד און 
פֿראַנקרײיך, זאָל ער איינגעפֿירט ווערן אין אלע אָפּגעשטאַנענע לענ- 
דער ? די דעמאַקראַטישע אַרדענונג אין ענגלאַנד, אַמעריקע און 
פֿראַנקרײך האָט געוויס געהאַט אַ ווירקונג אויף דייטשלאַנד, עסט- 
רייך און רוסלאַנד און האָט דאָרטן גיכער געמאַכט די באַפֿרייאונג 
פֿון דעם אַבסאָלוטיזם; און דאָך זיינען אַװעק לאַנגץ צענדליקער 
יאָרן, ווען אין ענגלאַנד, אַמעריקע און פֿראַנקרײך איז שוין געווען 
דעמאָקראַטיע, און אין דייטשלאַנד, עסטרייך און רוסלאַנד איז זי 
נאָך ניט געווען. אָבער חוץ דעם. בעת די באָלשעװיקעס האָבן פֿאַר- 
כאַפּט די מאַכט אין רוסלאַנד, איז נאָך אין דייטשלאַנד, פֿראַנקרײך 
און ד"גל קיין סאַציאַלע רעװאָלוציע ניט געווען. װאָס האָט מען גע" 
דאַרפֿט טאָן אין אַן אָפּגעשטאַנענעם לאַנד דערוויילע, װאַרטנדיק 
אויף אַ סאַציאַלער רעװאָלוציע אין מערב-אייראָפּעץ? עם איז קלאָר, 
אַז דערוויילע האָט מען געדאַרפֿט אינפֿירן אין רוסלאַנד דעמאָ 
קראַטיע, אָפּגעבן די ערד צו די פּױערים און שאַפֿן פאַר די אַרבע- 
טער שוץ-געזעצן. איז איינס פֿון די ביידע: װועט אין מערב-אייראָפּע 
אַזױ גיך קיין סאַציאַלע רעװאָלוציע ניט זיין -- װעט מען אין רום- 
לאַנד פֿון אינעװוייניק סיסטעמאַטיש אַרבעטן אויף מאַכן רייף די 
באַדינגונגען פֿאַרן סאָציאַליזם. װעט ווידער געשען דאָס דערװאַר- 
מע און אין מערב-אייראָפּע וועם אונטערקומען א סאַציאַלע רעד 
װאָלוציע -- וועט מען אין רוסלאַנד אויך אונטערשפּרינגען צום סאָ- 
ציאַליזם. די שול פֿון דעמאָקראַטיע, קורץ אָדער לאַנג, וי זי זאָל 
ניט זיין, וועט דאָ געוויס העלפֿן דער צוגרייטונג, ניט שאָדן די 
באַלשעװיקעס האָבן ניט אַזױ געמאַן. זיי האָבן ניט געװאָלט װאַרטן 
אויף מערב-אייראָפּע, זיי האָבן פֿאַרכאַפּט אַפֿריער און האָבן איינגע- 
פֿירט אין זייער מלוכה דעם סאָציאַליזם נאָך איידער אין מערב- 
אײיראָפּע האָט זיך עפּעס אָנגעהױבן. אין דער אמתן, װאָס דאַרף אַן 
אַפּגעשטאַנענע מלוכה נאַכגײן נאָך די פֿאָרגעשריטענע מלוכות -- 
אַמער וועט זי א שפּרונג טאָן פֿאָראױם, און זיי זאָלן איר נאַכלױפֿן... 

דער סוף איז געווען, אַז די שפּרינגער האַבן געבראָכן זייער 
קאָמוניסטישן קאַרק נאָך איידער אין מערב-אײיראָפּץ איז עפּעס גע" 
שען. איינער פֿון די קאָמוניסטישע פֿירער האָט געזאָגט: איך קאָן 

זיך פֿאָרשטעלן, אַז זונטיק אין דער פרי זאָל אין גאַנץ אײיראָפּע 
אויסברעכן אַ סאָציאַלע רעװאָלוציע, און שבת צו נאַכט, מיט 1019 
שעה פֿריער, זאָלן מיר אין רוסלאַנד אַרױספֿליען דורכן קוימען... 

מען מוז האָבן אין זינען, אז בעת אין מערב-איײיראָפּע װועט זיך 
אַנהױבן אַ סאָציאַלע רעװאָלוציע, קאַן רוסלאנד זיין ענטוועדער א 
הינטערלאַנד פֿון דער רעװאָלוציע, אָדער א הינטערלאנד פֿון דער 
רעאקציע. ביי דער טאַקטיק פֿון שפּרינגען צום סאָציאַליזם און אָפּ- 
געװאָרפֿן ווערן אין ,נעפּ", ביי דער דיקטאַטור, װאָס האַלט אָפּ די 
װוירטשאַפֿטלעכע אַנטװיקלונג פֿון רוסלאַנד און פֿלאַנצט איין ביי די 
מאָסן אַ געוואוינהייט אויסצוקומען אַן פֿרײיהײט -- א מיינונג, אַז 
עס איז בעסער אָן פֿרייהייט, אַ שעדלעכע געוואוינהייט װאָס קוממט 
היינט צוניץ די באָלשעװװויקעס און קאַן מאָרגן צוניץ קומען אנדערע 
דעפפּאָטן -- קאָן גריילעך געמאַלט זיין, אַז אין דעם מאָמענט ווען 
אין מערב-אייראָפּע װועט זיך עפּעס אָנהױבן, זאָל שוין אין רוסלאַנד 
זיין אַלץ געענדיקט, און דאָס לאַנד פֿון צענדליקער מיליאָנען קליינע 
פּוערים זאָל ווערן א הינטערלאַנד פֿאַר דער רעאקציע, א רעזער- 
וואואַר פֿון אָפּגעשטאַנענקײט, פֿון װאַנען די קאָנטר-רעװאָלוציע פֿון 
גאַנץ אײיראָפּע װועט שעפּן פֿינצטערע כּוחות קעגן אירע רעװאַלו- 
ציאָנערע מאַסן. 

אויף א סאָציאַלער רעװאָלוציע אין אײיראָפּע מוז מען זיך אָריענ- 
טירן. ספּעקולירן אויף איר טאָר מען ניט. 

אָבער ווי ווייס מען, וי קאָן מען וויסן, ווען אַ לאַנד איז פֿאַרטיק 
פֿאַרן סאַָציאַליזם און ווען ניט? 

קיין לוח פֿאַר רעװאָלוציעס איז ניטאָ. קיין באַראָמעטער אויך 
ניט. און דאָך זיינען פֿאַראַנען געוויסע סימנים, לויט וועלכע מ'קאָן 
זיך אין דעם אַריענטירן. פֿאַראַן לענדער, אויף וועלכע מ'קאָן זאָגן 
אויף געווים, אַז זיי זיינען דערווייל צום סאָציאַליזם ניט גרייט, למשל 
פּױלן, רוסלאַנד, רומעניע און אַנדערע האַלב-אַגראַרע לענדער. פֿאַראַן 
ווידער אַזעלכע לענדער וי ענגלאַנד, דייטשלאַנד און בעלגיע, וואו 
די אינדוסטריע האָט דערגרייכט צו א הויכער מדרגה און עם זיינען 
שוין גרייט מער אָדער ווייניקער די פֿאָרבאַדינגונגען פֿאַרן איבער- 
גאַנג צום סאַציאַליזם. 

עס קאָן זיין, אַז מיר פֿאַרגרעסערן די דאָזיקע גריימטקייט צוליב 
אונדזער איילן זיך, װאָס מאַכט אונדז קורצזיכטיק; און עס קאָן זיין, 
אַז מיר פֿאַרקלענערן די גרייטקייט אויס מורא צו ריזיקירן (עס איז 
ניט קיין פּערזענלעכע מורא; עס איז די מורא פֿאַר דער גרויסער 
אחריות, װאָס מ'נעמט אויף זיך פֿאַרן פּראַלעטאַריאַט, פֿאַר דער גאַנ- 

צער געזעלשאַפֿט). אַלנפֿאַלם, אין אַזעלכע לענדער וי ענגלאַנד, קאָן 
זײַן א רייד וועגן גרייטקייט. 

מ'מוז נאָך האָבן אין זינען, אז אויפער די אָביעקטיווע פֿאָרבאַ- 
דיננונגען, איז נאָך נויטיק אַ סוביעקטיווע גרייטקייט. ביי די מאַפן 
דאַרף זיין אֿן אַקטיװו-רעװאָלוציאָנערע שטימונג. געוויס ווענדט זיך 
די שטימונג אין די אָביעקטיווע פֿאָרבאַדינגונגען, אָבער ניט אַלע מאָל 
גייט זי מיט זיי אינגאַנצן האַנט אין האַנט. עס טרעפֿט, אַז די רעוװאָ- 
לוציאָנערע שטימונג פֿאַרלױפֿט אַפֿריער פֿאַר די רעװאָלוציאָנערע 
מעגלעכקייטן -- אין אַ מאָמענט פֿון גרויסן נויט, פֿון א צו גרויסן 
דרוק מצד די הערשנדיקע קלאסן, אָדער בעת עס זיינען פֿאַראנען 
פֿאָרבאַדינגונגען בלויז פֿאַר אַ פּאָליטישער רעװאָלוציע, און ביי דעם 
פּראָלעטאַריאַט, וועלכער שפּילט אין איר די אַקטיוסטע ראָלע, 
װאַקסט אויס אַ נאַטירלעכע שטרעבונג צו מאַכן זי פֿאַר זיין רעוװואָ- 
לוציע, צו פֿאַרווירקלעכן דורך איר זיין סאַציאַליסטישן אידעאַל. 
און אַמאָל טרעפֿט, אַז די רעװאָלוציאָנערץ שטימונג פֿאַרשפּעטיקט 
און זי הינקט נאָך די אָביעקטיווע באדינגונגען, װוי דאָס איז געווען 
אין ענגלאַנד צוליב דער פּריוױלעגירטער לאַגע, װאָס איר אינדוס- 
טריע האָט אַ לענגערע צייט פֿאַרנומען אױפֿן וועלט-מאַרק. 

די אָביעקטיווע באדינגונגען מוז מען שטודירן. די שטימונג מוז 
מען דערפֿילן. בעת א רעװאָלוציע איז נאָענט, װאַקסט אַן די שמי- 
מונג ; די מאַסן רייסן זיך צום קאַמף. אין דער געזעלשאַפֿטלעכער 
אטמאַספֿערע פֿילט זיך א שטאַרקע אָנשטרענגונג, װוי אין דער לופֿט 
פֿאַר אַ שטורעם. ווער עס האָט אַ רעװאָלוציאָנערן חוש, װועט דער- 
פֿילן דעם רעװאָלוציאָנערן וועטער אין זיך און אַרום. 

ניטאָ אזא מאָמענט, ווען די סאָציאַליסטן זאָלן קענען זיצן מיט 
פֿאַרלײגטע הענט און װאַרטן, אַז די באַדינגונגען װועלן אלץ טאָן פֿאַר 
זיי, די באדינגונגען ווירקן דורך לעבעדיקע מענטשן, און אונדזער 
אקטיווקייט אָדער פּאַסיווקײט גייט אויך אריין אין צאָל פֿון די 
באַדינגונגען. אין מאָמענטן פֿון רעװאָלוציע מוזן די סאָציאַליסטן 
קאָנצענטרירן אַלע כּוחות אויף די וויכטיקסטע אױפֿגאַבן, ניט לאָזן 
זיך צעװאַרפֿן, אַרײנטראָגן אין דער סטיכיע װאָס מער פּלאַן און 
באַוואוסטזיין. אין מאָמענט פֿון שטילשמאַנד מוז מען פֿירן דעם טאָג- 
טעגלעכן װאַכעדיקן קאַמף פֿון אַרבעטער-קלאס, מוז מען גרייטן די 
באַדינגונגען און צוגרייטן די מאַסן. גרייטן די באַדינגונגען, דאָס 
הייסט : דורך דעמאַקראַטיע, דורך ברעכן אַלע ראָגאַטקעס, העלפֿן 
דעם פּראָצעס פֿון דער װירטשאַפֿטלעכער אַנטוויקלונג ואָס גיכער 
דורכצומאַכן זיין אומפֿאַרמײידלעכן וועג. גרייטן די מאַסן -- דאָס 
הייסט אָרנאַניזירן, דיסציפּלינירן, אױפֿקלערן, זאַמלען דערפֿארונג. 
און װאָס מיר זאָלן ניט טאָן, מוז מען נאָכאַנאַנד וועקן ביי די מאסן 

אַקטיווקײט. װאָס מיר זאָלן ניט טאָן, מוזן מיר נאָכאַנאַנד האָבן אין 
אויג דעם ענדציל. ער מוז ווערן דער וועגווייזער, װאָס רעגולירט 
אונדזערע טריט, גיט די ריכטונג. אָן אים ווערט די נויטיקע טאָנ- 
טעגלעכע אַרבעט שוין צו װאָכעדיק, צו קליינלעך, פֿאַרלירט זי יעדע 
צוציאונגס-קראַפֿט. 

דער ענדציל גיט דער װאָכעדיקסטער אַרבעט פֿליגלען און רעוואָ- 
לוציאָנערן אימפּעט. דער קלענסטער אױפֿטו פֿון היינט קאָן ווערן 
א טריט צום גרויסן מאָרגן, אוב ער איז נאָר באַלױכטן מיטן סאָ- 


ציאַליסטישן אידעאל. | 
6. 


פֿאַרואָס אַזױ װײיניק אַמעריקאַנער אַרבעטער זיינען 
אין דער פאָציאַליסטישער באַװענונג 


װאָס ענגלאַנד איז געווען אין דער צווייטער העלפֿט פֿון פֿאָריקן 
יאָרהונדערט, דאָס איז אַמעריקע היינט. מיט אירע אומנעהויער- 
גרויסע נאטירלעכע רייכטימער, מיט איר טעכניק, מיט דער סיסטעם 
פֿון פּראַָטעקציאָניזם, װאָס לייגט ארויף הויכע גרענעץ אָפּצאָלונגען 
אויף אויסלענדישע סחורות און פֿאַרצאַמט דעם אינעװייניקסטן מאַרק 
פֿון פֿרעמדער קאָנקורענץ -- מיט דעם אַלעם האָט אַמעריקע שוין 
לאַנג פֿאַרנומען אין דער וועלטװוירטשאַפט אַן אָרט אויבן אָן. דער 
וועלט-קריג און די יאָרן פֿונם , שלום אויף א וואולקאן", װאָס ווער- 
סאַיל האָט געשאַפֿן, האָבן אַװוועקגעשטעלט אַמעריקע עקאָנאָמיש 
אױפֿן ערשטן אָרט, ווייט העכער איבער אַלע ציוויליזירטע לענדער 
פֿון גאָר דער וועלט. נידיאָרק איז איצט די באַנק פֿון דער וװועלט, 
וי דאָס איז פֿריער געווען לאַנדאָן. אַלע גרויסע מלוכות פֿון אײיראָפּע 
זיינען פֿון קאָפּ ביז די פֿיס אייננעמונקט אין חובות צו אַמעריקע. 
אַמעריקאַנער פֿאַבריק-פּראָדוקטן, אַמעריקאַנער רוי-שטאָפֿן האָבן די 
אויבערהאַנט אויף אַלע מערק פֿון דער וועלט. דאָס האָט געשאַפֿן 
אַ באַזונדערע מאָנאָפּאָל-לאַגע פֿארן אַמעריקאַנער קאַפּיטאַל. דאָס 
האָט אויך געשאַפֿן אַן אויסשליסלעכע לאַנע פֿאַר דעם אַמעריקאַנער 
ארבעטער. ער קען פֿאַרקױפֿן טייער זיין ארבעטס-קראַפֿט. די באַ- 
גרענעצטע אימיגראַציע מאַכט די לאַגע פֿונם אַמעריקאַנער אַרבעטער 
נאָך פֿעסטער ; דאָס איז א מין פּראַטעקציאַניזם פֿאַר דעם אַרבעטער, 
פּונקט וי הויכע גרענעץ אָפּצאָלונגען זיינען 8 פּראָטעקציאָניזם פֿאַר 
די פֿאַבריקאַנטן. אין קיין מאַמענט פֿון דער מענטשלעכער געשיכטץ, 
אין קיין לאַנד אויף דער וועלט, האָבן די אַרכעטער ניט דערגרייכט 
אַזאַ הויכן גראַד פֿון לעבן, ניט פֿאַרמאָגט אַזױ פֿיל פרייע צייט, אַזױ 

פֿיל באַקװעמלעכקייטן. אויב אין אייראָפּץ ווערן די אַרבעטער איצט 
געשװאָלן פֿון הונגער, ווערן זיי אין אמעריקע געשװאָלן פֿון זאַטקײט. 

געוויס, וי אין ענגלאַנד אַמאָל, אַזױ זיינען היינט אין אַמעריקע 
פֿאַראַן טרויעריקע אוסנאַמען, מאָגערע קי צווישן די פֿעטע. דער- 
מאַנט זיך אָן די שטרייקנדע טעקסטיל-ארבעטער אין פּאַסײיק, אָן 
די ווייכע קוילן-טמיינער אין וועסטווירדזשיניעץ; דערמאָנט זיך אָן 
אונדזערע נאַדל-טרײידס, וועלכע האַלטן די לעצטע יאָרן אין קייקלען 
זיך באַרג-אראָפּ. אָבער אַפֿילו אין אָט די ,נידעריקע" טריידם, איז 
דער גראַד פֿון לעבן אַ סך העכער, איידער אין אײיראָפּץ אין די זעל- 
ביקע טריידס. און אין די אָפּגעשטאַנענע טריידס, אין די טריידם, 
וואו עס פֿאָדערט זיך שווערע פֿיזישע אַרבעט, וועלכע ווערט שװאַך 
באַצאָלט, זיינען דאָס רוב פֿאַרנומען אויסלענדער אימיגראַנטן -- 
איטאַליענער, סלאַוון, אידן. די איינגעבוירענע אמעריקאַנער געפינען 
בעסער-באַצאָלטע פּלעצער אין העכער-אוועקגעשטעלטע טריידם. זיי 
בילדן די אַרבעטער-אַריסטאָקראַטיע, וועלכע קוקט אױף די אימי"י 
גראַנטן, וי אויף נידעריקע ברואים, וי אויף לוין-דריקער, מיט וועלי 
כע מ'דאַרף ניט האָבן קיין מגע ומשא, וועלכע מ'דאַרף ניט העלפֿן 
אין אַ שטרייק. די אַריבערגעקומענע ווידער קוקן אױיף די עכטע 
אַמעריקאַנער פֿון אונטן אַרױף, מיט קנאה, און זייער הייסער פֿאַרי 
לאַנג איז : װאָס גיכער דערגרייכן אַזאַ מדרגה, וי יענע. דער אונטער" 
שייד צווישן קװאַליפֿיצירטע און ניט-קװאַליפֿיצירטע אַרבעט פֿאַלט 
דאָ צונויף מיט דעם אונטערשייד צווישן עכטע אַמעריקאנער און 
פֿרעמד-אַריבערגעקומענע. און אָט דער ספּעציעלער אומשטאַנד פון 
אַמעריקע שפּאַלט דאָ דעם אַרבעטער-קלאס טיפֿער און דעמאָראַלײ 
ליזירט אים שטארקער, װוי אַנדערש-וואו. 

אַמעריקע שטייט אױפֿן העכסטן שטאַפּל פֿון דעם קאַפּיטאַליס- 
מישן לייטער. אָבער דאָס לאַנד איז אַזױ גרויס און פֿאַרשײדנאַרטיק, 
אַז אין אים זיינען נאָך פֿאַראַן געגענדן און װירטשאַפּטלעכע ווינקע- 
לעך, וועלכע לעבן איצט איבער די עפּאָכץע פון דער ערשטער פּרימײ 
טיווער אַנזאַמלונג פֿון קאַפּיטאַל. פֿאַר אַן ענערגישן פֿעאיקן מענטשן 
איז נאָך פֿאַראן אַ סך געלעגנהייטן זיך אַרױפּֿצואַרבעטן, צו ווערן 
רייך. דער קאפּיטאַליסטן-קלאַס איז דאָ װוייניקער איינגעשלאָסן, ניט 
אַזױ פֿאַרענדיקט, ווי אין אײיראָפּע. אוודאי ווערן אָט די , מעגלעכ- 
קייטן און געלעגנהייטן" װאָס פֿון טאָג װײיניקער; אָבער פֿאַראַנען 
זיינען זיי נאָך היינט אויך ; און יעדער פֿעאיקער, ענערגישער אַרבע- 
טער קוקט נאָך היינט אויף זיין אַרבעט, וי אױף א דערוייליקן 
עטאַפּ. אַרױפֿאַרבעטן װעט זיך אפֿשר איינער פֿון הונדערט. אָבער 
אַכציק פֿון הונדערט קלערן ניט וועגן באַפֿרײען די אַרבעט, נאָר וועגן 
באַפֿרײען זיך פֿון דער אַרבעט. נאָר אַן אידיאָט בלייבט איצט א פּראָ- 

לעטאָריער, האָט מיר געזאָגט 8 געוועזענער ארבעטער, וועלכער איז 
געװאָרן אֿן אָלראַיטניק,. 

אַזא לאַגע קען ניט שאַפֿן קיין שטימונג פֿאַרן סאָציאַליזם. װאָרעם 
אויב עס איז ניט אמת דאָס אַלטע ווערטל פֿון די אַמאָליקע אַנאַר- 
כיסטן: װאָס ערגער אַלץ בעסער -- איז אויך ניט אמת דאָס פֿאַר- 
קערטע ווערטל: װאָס בעסער אַלץ בעסער. עס איז ניט ריכטיק, אַז 
װאָס ערגער דעם ארבעטער לעבט זיך, אלץ נעענטער איז ער צו 
רעװאָלוציע און סאָציאַליזם. פֿאַראַן א נידעריקע מדרגה פֿון לעבן, 
וועלכע לעשט אויס ביים אַרכעטער יעדן פֿונק פֿון פּראָטעסט, יעדן 
פֿונק פֿון האָפֿענונג אויף בעסערס און פֿאַרװאַנדלט אים אין אַ בהמה, 
װאָס טראָגט געהאָרכזאם דעם יאָך. פֿאַראן אָבער אַזא העכערע 
מדרגה פֿון לעבן, וועלכע מאַכט דעם ארבעטער זאט און טעמפֿ, 
צופֿרידן, פֿאַרשלאָפֿן און ניט פֿעאיק זיך צו באַועגן ווייטער און 
העכער. 

דאָ ניט לאַנג האָט מיר א געוועזענער גענאָסע געזאָגט: איר רעדט 
אלץ וועגן אידעאלן. ווער זאָגט עס, 8ז א מענטש מז האָבן אן 
אידעאל? אָט האָב איך עס שוין לאַנג אױפֿגעגעבן און לעב דאָך 
8 סך בעסער, װוי די דייטשע ארבעטער אָדער וי די אידישע ארבץ- 
טער אין פּוױלן מיט נאָר זייער סאָציאַליזם און אידעאליזם.. 

וועט עס שטענדיק אַזױ בלייבן? װועט שוין אמעריקע אַזױ אויף 
אַלעמאָל איינהאלטן איר װירטשאַפֿטלעכע מאָנאָפּאָל? בשום אפפֿן 
ניט. דיײיטשלאַנד קומט גיך צו זיך פֿון די קלעפּ, װאָס עס האָט גע- 
קראָגן. אין 8 יאָר צען ארום וועט דייטשלאַנד פֿאַרנעמען אױפֿן וועלט- 
מאַרק אפֿשר נאָך אַ גרעסערן, א פֿעסטערן אָרט, וי פֿריער. פֿראַנק- 
רייך האָט נאָכן קריג באַקומען אַ סך קוילן צו די מאַסן אייזן, װאָס 
עס האָט פֿאַרמאָגט פֿון פֿריער. פֿראַנקרײך נעמט אַלע יאָר אַריין 
מאַסן עמיגראַנטן פֿון פּױלן, פֿון איטאַליע. פֿון אַ לאַנד, װאָס האָט 
פּראָדוצירט מער װוי אַלץ לוקפוס-אַרטיקלען, גייט עס איצט אופֿן 
וועג צו ווערן א לאַנד פֿון אַ מעכטיקער מאָדערנער גרויס-אינדוס- 
טריע. רוסלאַנד װועט סוף כּל סוף קומען צו זיך און אַרײנװאַרפֿן 
אירע ריזיקע, נאָך כּמעט ניט באַרירטע נאַטור-אוצרות אין דער אינ- 
דוסטריע, אױפֿן מאַרק. וועגן יאַפּאן איז דאָך אָפּגערעדט. אין אַ רייץ 
נייץ לענדער שפּראָצט און ואַקסט אַן אייגענע אינדוסטריע. די 
קאַפּיטאַליסטישע וועלט װועט ניט אייביק דולדן די מאָנאָפּאָל-שטץ- 
לונג פֿון אַמעריקע, וי זי האָט ניט אייביק געדולדעט די בת:יחידה- 
שאַפֿט פֿון ענגלאנד. : 

און אמעריקע שטייט פֿאָר אַ קריזיס דוקא צוליב איר איצטיקער 
אויסשליסלעך-הויכער לאַגע. אמעריקע פֿאָדערט פֿון אירע אייראָ- 
פּעאישע בעלי חובות זיי זאָלן צאָלן פּראָצענטן, זיי זאָלן ביסלעכווייז 

אָנהובן אױסצאָלן דעם קרן. זי האָט שוין וועגן דעם געשלאָסן ספּע- 
ציעלע אָפּמאַכן. מיט װאָס װעט מען עס איר אױסצאָלן? אַמעריקע 
פֿאַרקױפֿט אין אײיראָפּץ פֿאַרם-פּראָדוקטן, אָטאָמאָבילן, מאשינען 
פֿון ערד-שרבעט און דער גלייכן. מיט װאָס װועט זי קריגן באַצאָלט 
פֿאַר דעם אַלעם ? מיט גאָלד? אָבער וואו װועט עס אײיראָפּץ נעמען? 
דאָס רוב גאָלד פֿון דער וועלט געפֿינט זיך אין אמעריקע. מיט סחורות? 
וועט אויסקומען אָפּצושװאַכן דעם פּראָטעקציאָניזם. עפֿענען ברייטער 
די טויערן פון אמעריקע פֿאַר אויסלענדישע פּראָדוקטן. הייסט עס, 
אַז די אַמעריקאַנער פֿאבריקאַנטן און די אַמעריקאַנער ארבעטער 
וועלן באקומען אַ גרויסע קאָנקורענץ אויף זייער אייגענעם היימישן 
מאַרק. 

די באַפֿעלקערונג פֿון אַמעריקע ואַקסט. אין דער קאַפּיטאַליס- 
טישער אָרדענונג פֿאַרקלענערט עס די מעגלעכקייטן פֿון יעדן איינעם, 
פֿאַרגרעספערט די רעזערו-אַרמײ, װאָס גייט ארום ליידיק, לויערט 
נאָך פֿאַרדינסט און פֿאַרקלענערט דעם פּרייז פֿון אַרבעט, דריקט 
אַראָפּ דעם לוין. די סלאַוון און איטאליענער, וועלכע ארבעטן איצט 
אין די שווערע נידעריק-באַצאָלטע טריידס, וועלכע ווערן מוראדיק 
עקספּלואַטירט, און ביי יעדן שטרייק ווערן זיי געשלאָגן, אֿרעסטירט 
און אַפֿילו געשאָסן וי די הינט -- זיינען אימיגראַנטן, פֿרעמדע, 
פֿאַקטיש ניט קיין פֿול-באַרעכטיקטע, און צווישן זיי און די עכטע 
אַמעריקאַנער איז אַן אָפּנרונט. אָבער זייערע קינדער וװועלן שוין זיין 
עכטע אַמעריקאַנער, איינגעבוירענע. און גוט-באַצאָלטע פּלעצער אין 
די העכערע אינדוסטריען זיינען פֿאַר זיי ניט אָנגעגרייט. װועלן מיר 
האָבן אַ גרויסע צאָל אמתע אַמעריקאַנער, װאָס וועלן האָרעווען 
שווער, שװאַך באַצאָלט ווערן און לעבן שלעכט. וועט זייער אומצן- 
פֿרידנקײט זיך אין קיין זאַך ניט אויסגיסן? װועט זי ניט האָבן קיין 
שום ווירקונג אויף די מאַכט-פֿאַרהעלטענישן אין לאַנד? 

און אויב אין אײיראָפּע װועט די עקאָנאָמישע לאַגע פֿון די ארבץ- 
טער-מאַסן בלייבן אַזױ נידעריק װוי איצט, װועט עס אומפֿאֿרמײדלעך 
ווירקן אויף אַראָפּצודריקן דעם לעבנסגראַד פֿון די אמעריקאנער 
אַרבעטער. זאָל זיין, אַז אין אַמעריקע גופֿא וועט מען קיין פחורות 
פֿון אײיראָפּעאישע לענדער ניט אַרײנלאָזן. אָבער זייערע פחורות -- 
די פֿרוכט פֿון ביליקער אַרבעט -- װועלן פֿאַרפֿלײיצן די מערק פֿונם 
נאָענטן און ווייטן מזרח, פֿון דרום-אמעריקע ; זיי װעלן אַרױסשטױסן 
פֿון דאָרטן די פּראָדוקטן פֿון ניו-יאָרק און שיקאנאָ, פֿון פּיטסבורג 
און דעטראָיט, און דער אמעריקאנער אַרבעטער וװועט עס באַלד דער- 
פֿילן אויף זיינע פּלײיצעס. 

נאָך מער. עס איז פֿאַראן אַ גרויסע געפֿאר, אַז די אַמעריקאַנער 
קאַפּיטאַליסטן זאָלן געפֿינען פֿאַר צוועקמעסיק אַרױסצופֿירן גרויסע 

טיילן פֿון זייער קאַפּיטאַל קיין אײיראָפּע און אין אַנדערע וועלטי 
טיילן, וואו די אַרבעט איז ביליקער און די עקספּלואַטאַציץ איז גרע- 
סער. דאָס איז ניט גלאָט אַזױ אַ השערה. טיילווייז טוען עס די אַמעי 
ריקאנער קאַפּיטאַליסטן שוין איצט. װאָרעם ווען מען גיט אַן הלואה 
אַן אַנדער לאַנד, ווערט מען פֿאַקטיש אַ שוֹתּה אין די אונטערנע" 
מונגען פֿון יענעם לאַנד. און ווען דער אַמעריקאַנער קאַפּיטאַל באַז 
קומט קאָנצעסיעס אין רוסלאַנד צי ערגעץ אַנדערשוואו, הייסט עם 
דאָך, אַז ער בויט אין יענע לענדער אינדוסטריעלע אונטערנעמונגען, 
פֿון וועלכע ער ציט פּראָפֿיט. האָט ניט פֿאָרד אויסגעבויט קיין פֿעק- 
טאָריס אין אײיראָפּץ ? האַלט עס ניט אין טאָן זינגער פֿון די ניי" 
מאַשינען ? װאָס ווייטער װועט עס דער אַמעריקאַנער קאַפּיטאַל טאָן 
אַלץ אָפֿטער און אין אַ גרעסערן פֿאַרנעם. די אַרבעטער פֿון רוסלאַנד, 
פּוילן און איטאַליע קענען ניט עמיגרירן קיין אַמעריקע צו דינען 
דעם אַמעריקאַנער קאַפּיטאַל אויף זיין באָדן; דער אַמעריקאַנער 
קאַפּיטאַל איז אָבער פֿרײ צו עמיגרירן קיין רוסלאַנד, פּױלן אָדער 
אימאַליע און עקספּלואַטירן די דאַרטיקע אַרבעטער אויף זייער באָדן. 
דעם אַמעריקאַנער קאַפּיטאַל זאָגט עס צו מער פּראָפֿיט; דעם אַמע 
ריקאנער אַרבעטער זאָגט עס דירעקט קיין גוטס געווים ניט צו. 

די מעגלעכקייטן זיך אַרױפֿצואַרבעטן, װאָס זיינען נאָך אין אמע" 
ריקע געבליבן, מוזן זיך סוף כּל סוף אױסשעפּן. יעדער איינער, װאָס 
אַרבעט זיך אַרױף, פֿאַרקלענערט דעם אָרט פֿאַר אַנדערע. װאָס מער 
די באַפֿעלקערונג װאַקסט, װאָס מער דער גרױס-קאַפּיטאַל דרינגט 
אַריין אין די פֿאַרװאַרפֿנסטע ווינקעלעך פֿון לאַנד, אין די ענגסטע 
שפּעלטעלעך פֿון דער װירטשאַפֿט -- און ער טוט עס איצטער א סך 
גיכער וי אמאָל -- אַלץ מער ווערן פֿאַרנומען די ערטער ביים פֿעטן 
טיש, זיך באַפֿרײען פֿון דער אַרבעט ווערט אַלץ שווערער און שווע- 
רער און סוף כּל סוף מוז ביי יעדן אַרבעטער באַשאַפֿן ווערן די פּסי 
כאַלאַגיע פֿון אַ קאַטאָרזשניק, װאָס איז אַ גאַנצן לעבן צוגעשמידט 
צו זיין טאַטשקע און ער האָט נאָר איין האַפֿענונג -- ברעכן די קייט. 

ניט אייביק וועלן אָנהאַלטן פֿאַר די אַרבעטער פֿון אַמעריקע 
זייערע זיבן גוטע יאָרן. עס מוזן און וועלן אָנקומען יאָרן, ווען די 
אַרבעטלאָזיקײט וועט ווערן אַפֿטער און שטאַרקער, די ניט-זיכערקייט 
אין מאָרגנדיקן טאָג גרעסער ; ווען עס וועלן ווערן קליין און קלענער 
די אויסזיכטן צו געווינען נייע פּאָזיציעס אין די ראַמען פֿון דער 
קאַפּיטאַליסטישער אַרדענונג און מ'וועט מון אַנשטרענגען אלע 
קרעפֿטן וי עס איז איינצוהאַלטן די אַלטע שוין איינמאָל געוואונענע 
פּאַזיציעס, און די באַדערפֿענישן װאַקסן, די פּרײזן װאַקסן, אַזױ אַז 
בלייבן ביים אַלטן הייסט פֿאַקטיש פֿאַרלירן ; ניט גיין פֿאַראױס הייסט 
גיין צוריק. װועט עס מוזן סוף כּל סוף ווירקן אויף דער פּסיכאָלאָגיע 

פֿון די אַמעריקאַנער אַרבעטער, מאַכן זיי אַקטיוער, קעמפֿערישער, 
אָנגרײטיקער פֿאַרן סאָציאַליזם. 

פֿאַראַן נאָך אנדערע פֿאַקטאָרן, װאָס ווירקן אויף די ארבעטער- 
מאַסן -- פֿאַר אָדער קעגן סאַציאַליזם; פֿאַקטאָרן קולטורעלע און 
פּאַליטישע; אזעלכע, װאָס זיינען אין ענגלאַנד און אַמעריקע איינע 
און דיזעלביקע, און אזעלכע, װאָס זיינען אין יעדן לאַנד פארשיידן. 
איך האָב זיך אָפּגעשטעלט בלויז אויף איין פֿאַקטאָר, וועלכן איך 
האַלט פֿאַרן וויכטיקסטן, און מיר איז קלאָר אַז דער היינט פֿון אַמץ 
ריקע, דאָס איז דער נעכטן פֿון ענגלאַנד, און דער היינט פֿון ענגלאַנד 
איז דער מאָרגן פֿון אַמעריקע. ניט אין אַלע איינצלהייטן, אָבער אין 
אַלגעמיינע שטריכן. 


געזעלשאַפֿטלעכע פֿױלער, װאָס זוכן שטענדיק אַ תּירוץ אױיף 
זיצן מיט צונױפֿגעלעגטע הענט, וועלן זיך דערפֿרײען: אױב אַזױ, 
וועלן מיר װארטן מיט דער סאָציאַליסטישער אַרבעט ביז די באַדי1- 
גונגען װועלן צייטיק ווערן. װאָס איז איצט די איילעניש ? 

אָבער די באדינגונגען ווערן צייטיק ניט מיט אַמאָל, נאָר בים- 
לעכווייז, אין אָנהױב קוים צו באַמערקן. און װווער קען עס ריכטיק 
באַשטימען דעם מאַמענט, ווען זיי הויבן אָן צייטיק ווערן? עס קען 
זיין, אַז בעת אונדזערע אויגן זיינען נאָך פֿאַרדונקלט פֿון יאוש און 
זעען קיין באָדן פֿאַר זיך ניט, זיינען דאָ אָדער דאָרטן שוין פֿאַראן 
ווינקעלעך, וואו עס הויבט זיך שוין אָן צו רירן, און אונדזער אַר- 
בעט -- די אַרבעט פֿון אַ געזעלשאפטלעכער הויב-אַם -- איז דורכ- 
אויס נויטיק. 

די פּראָפּאַגאַנדע און אָרגאַניזיר-אַרבעט, װאָס די ענגלישע סאָ- 
ציאַליסטן האַבן געפֿירט אין די , פֿעטע", פֿאַרן סאָציאַליזם ניט גינ- 
סטיקע יאָרן -- זיינען ניט פֿאַרלאָרן געגאַנגען. זי האָט געװאָרפֿן 
קערנער, וועלכע זיינען אױפֿגעגאַנגען שפּעטער, בעת די צייט איז 
געװואָרן גינסטיקער. זיי האָבן געשאַפֿן קאדרען און טוער, וועלכע 
קומען איצט שטאַרק צונוץ. אָן דער ,אַרױסגעװואַרפֿענער" אַרבעט 
פֿון די אַמאַליקע ענגלישע סאַציאַליסטן, װאַלט די ענגלישע לײיבאָר 
פּאַרטײ געוויס אַזױ גיך ניט אָנגענומען דעם בפֿירוש סאָציאַליס- 
טישן כאַראַקטער, װאָס זי טראָגט איצט. 

אַזױ איז איצט מיט אַמעריקע. פֿאַראן דאָ אזעלכע ארבעטער- 
שיכטן װאָס זיינען שוין צייטיק אױפֿצונעמען דעם סאַציאַליסטישן 
װאָרט און שטעלן זיך אױפֿן סאָציאַליסטישן וועג. און מען מוז שאַפֿן 
פּיאָנירן, גרייטן די מוחות, לעגן ווינקל-שטיינער פֿאַר דער צייט, 
ווען אונדזער אַרבעט װועט קענען אוועק מיטן פֿולן גאַנג. דער, װאָס 
קען נאָר פֿאַרלײנן די הענט אױפֿן ברוסט און װואַרטן -- יענעמס צייט 

וועט קיינמאָל ניט קומען. היינט איז די צייט נים גרייט פֿאַר אים. 
מאָרגן װוועט ער ניט זיין גרייט פֿאַר דער צייט. 

עס איז ניטאָ קיין תּירוץ פֿאַר געזעלשאַפֿטלעכער פֿױלקײט און 
אָפּגעלאָזנקײט. מ'טאָר ניט אַרײנפֿאַלן אין יאוש, ווען די אַרבעט 
גיט דערווייל ווייט ניט די רעזולטאַטן, װאָס מיר האָבן דערװואַרטעט. 
לעבט ביי איינעם דער אידעאל, מוז זיך עס אויסדריקן אין לעבע- 
דיקער ארבעט, וועלכע װועט פֿריער אָדער שפּעטער ברענגען לעבע- 
דיקע פֿרוכט. תּירוצים אויף זיצן ליידיק זוכן נאָר יענע, װאָס זיינען 
פֿאַרן אידעאל לאַנג טויםט, נאָר מ'האָט זיי פֿאַרגעסן מקבר צו זיין. 

1926 


דער אידישער סאָציאַליסטישער פֿאַרבאַנד 


דער אידישער סאָציאַליסטישער פֿאַרבאַנד האָט דעם זעלביקן מזל, 
װאָס דאָס אידישע פֿאָלק, די אידישע שפּראַך, װאָס עס האָט געהאַט 
מיט אַ פּאַר צענדליק יאַר צוריק אויך דער אידישער פּראָלעטאַריאַט. 
מ'לייקנט זייער עקזיסטענץ, זייער רעכט אויף לעבן. אזעלכע זאַכע- 
נישן, זאָגט מען, זיינען גאַר אויף דער וועלט נישטאָ, און אוב זיי 
זיינען יאַ דאָ, דאַרפֿן זי ניט זיין, און װאָס גיכער מ'וועט פֿון אָט די 
בייזע חלומות פּמור ווערן, אַלץ בעסער. מערקווירדיקער וי אַלץ איז, 
װאָס די שאַרפֿסטע קעגנער פֿונעם אידישן סאָציאַליסטישן פֿאַרבאַנד 
זיינען אידן-סאָציאַליסטן, פּונקט אַזױ וי די גרעסטע פֿאַרלײיקענער 
פֿונעם אידישן פֿאָלק און פֿון דער אידישער שפּראַך זיינען דווקא 
אידן. און איצט נאָך דער אידישער סאָציאַליסטישער אַגיטאַציאָנס- 
ביוראַ, נאָך דער אידישער סאָציאַליסטישער פֿעדעראַציע, ערב דעם 
סיאָריקן יובילעאום פֿונעם אידישן סאָציאַליסטישן פֿאַרבאַנד הערן 
מיר אָבער און ווידער דאָס אלטע לידעלע: װער מיר פֿאַרבאַנד? 
װאָס מיר פֿאַרבאַנד? ווער דאַרף אין גאַנצן אַ פֿאַרבאַנד? 

זאָל איך נאָך אַמאָל באַװײזן דאָס, װאָס איז שוין א סך מאָל 
דערוויזן געװאָרן, דאָס װאָס איז אייגנטלעך איבעריק צו באַװוייזן -- 
אַז דער פֿאַרבאַנד איז נויטווענדיק, אַז עס זיינען פֿאַראַן וויכטיקע אויפֿ- 
גאַבן, װאָס ער קאָן זיי אױיספֿירןן ? עם איז אַפֿילו פּריקרע, אָבער 
אַז מע מוז --- מוז מען. 

איך על אָנהױבן פֿון דער שפּראַך. קעגנער ווילן האָבן, אַז אין 
דער סאַציאַליסטישער אַגיטאַציע און פּראָפּאַנאַנדע איז איצט אידיש 
שוין מער ניםט נויטיק... די אידישע מאַסן פֿאַרשטײען ענגליש, און 
עס איז שעדלעך קינסטלעך צו צעטיילן דאָס, װאָס דאָס לעבן האָט 
פֿאַראײניקט. 

אָבער, צי איז דאָס אין דער אמתן אַזױ? דאָ האנדלט זיך ניט 
אום אידישיזם, ניט אום דער צוקונפֿט פֿון אידיש אין אמעריקע. דאָ 
האַנדלט זיך אום פּשוטער צוועקמעסיקייט, אום פֿאַקטן פֿונעם טאָג- 
טעגלעכן לעבן, פֿונעם היינט און פֿון דעם גאָר נאַענטן מאָרגן. יאָ, די 
אידישע ארבעטער-מאַסן פֿאַרשטײען איצט מער-וייניקער ענגליש, 
זי קענען זיך אויף דער דאָזיקער שפּראַך מער-װוייניקער צוזאמענרעדן. 
אָבער גיכער ווייניקער וי מער. זיי זיינען באַקאַנט מיט די איינ- 
פֿאַכסטע גאַנגבאַרע ווערטער און פֿראַזן, און די דאָזיקע אײנפֿאַכסטע 
ענגלישע ווערטער און פֿראַזן פֿאַרשטײען זי דאָס רוב אויך ניט גענוי, 
נאָר אומגעפֿער -- מער אָדער וייניקער נאָענט צו דעם ריכטיקן 
טייטש. רעדט מען צו זיי אין ענגליש פֿון עפּעס א מער פֿאַרװיקלטן 
ענין, מוזן זי זיך שטאַרק אָנשטרענגען כּדי צו פֿאַרשטײן װאָס מען 
מיינט ; אָפּט דוכט זיך זיי גאָר, אַז זיי פֿאַרשטײען, ניט װייניקער אָפֿט 
פֿאַרשטײען זיי אין גאַנצן ניט. און סאָציאַליסטישע אַגיטאַציע דאַרף 
דאָך ריידן פֿון האַרץ צו הארץ, די צוהערער דארפֿן פֿילן א טעם 
אין די ווערטער. סאַציאַליסטישע פּראָפּאַנאַנדע פֿאָדערט גענוי פֿאַר- 
שטאַנענע באַגריפֿן. דעריבער פֿילן זיך אידישע ארבעטער אויף אַן 
ענגלישער פֿאַרזאַמלונג דאָס רוב ניט אין גאַנצן אין דער היים. זיי זיצן 
אָנגעשטרענגטע, מידע. גאַנצע פֿראַזן פֿון די רעדעס װוערן פֿאַר זי 
פֿאַרפֿאַלן, און פֿאַלט אַרױס איין פֿראַזע, איז זיי דערנאָך שווער צו 
פֿאַרבינדן דעם איבערגעריפענעם פֿאָדעם, און זיי פֿילן זיך, וי פֿאַר- 
בלאָנדזשעטע. 

איך קען א פּאַר גוטע גענאָסן, ניט קיין אידן, וועלכע האַלטן 
אָפֿט ענגלישע רעדעם אויף אידישע פֿאַרזאַמלונגען; דערפֿילן זיי א 
פּנים יעדעס מאָל אָן די מאַטע פּנימער פֿון עולם, אַז עס זיינען נויטיק 
אַ ביסל דערקוויקונגס-טראָפּנס, און פֿון צייט צו צייט פֿאַרבראַקן זי 
זייער ענגלישע רעדע מיט אידישע ווערטלעך. דער עולם ווערט מאַקע 
באַלד עטװאָס אױפֿגעלעבט, אָפּגעפֿרישט, אויף די מאַמע פּנימער 
באַװייזט זיך א שמייכל, זאָל זיין, אַז אָט די אַריײינגעבראָקטע אידישעץ 
ווערטלעך טראָגן דאָס רוב דעם כאַראַקטער פֿון חוזק און פֿאַר עטװאָס 
א פֿיינערן אוער קלינגען זיי, װוי ברעקלעך פֿון אַ ביליקן װאַדעװיל 
-- פֿאַר מיר איז דאָ וויכטיק דער פֿאַקט אַלײן, װאָס די רעדנער 
האָבן דערפֿילט, אז אַ אידיש ווערטל מאַכט דעם אידישן אַרבעמער- 
עולם לעבעדיקער. 

נאָך מער. קיינער פֿון אונדזערע אידישע קעגנער לייקנט ניט, אַז 
א אידישע טעגלעכע צייטונג איז נאָך דערווייל פֿאַר די אידישץ 
מאַסן נויטיק. הייסט עם דאָך, אַז מיט דער ענגלישער שפּראַך איז 
נאָך די אידישע מאַסע ווייט ניט אין דער היים. טאָ פֿאַרװאָס מיינען 
אונדזערע קעגנער, אַז דאָס גערעדטע ענגליש איז פֿאַר דעם אידישן 

ארבעטער מער פֿאַרשטענדלעך, װוי דאָס געדרוקטע? אויב עס איז 
נויטיק א אידיש טעאַטער, פֿאַרװאָס איז ניט נויטיק קיין אידישעץ 
רעדע אָדער לעקציע? איך וויל בשום אופֿן ניט זאָגן, אַז אידישע 
אַרבעטער דאַרפֿן גאָר ניט גיין הערן קיין ענגלישע סאַציאַליסטישע 
רעדנער. אָבער דאָס קאָן ביי זיי זיין נאָר אן איבערבייט, אַמאָל אין 
א נאָװינע, בעת א אידישע רעדע איז פֿאַר זיי טאָג-טעגלעכער ברויט. 
און איז דען פֿאַר א מיטגליד פֿון אַ סאָציאַליסטישער אָרגאַניזאַציץ 

נאָר וויכטיק צו הערן װאָס אַנדערע רעדן? איז פֿאַר אים גאָר ניט 
וויכטיק אַרױסצוזאָגן זיין אייגענע מיינונג, אַז אַנדערע זאָלן הערן, 
װאָס ער האָט צו זאָגן ? איך פֿרעג אָפֿט ביי מיטגלידער פֿון אונדזערע 
ברענטשעס : פֿאַרװאָס גייט איר ניט אויף די אַלגעמײײנע מיטינגס 
פֿונם סאַציאַליסטישן לאָקאַל? ווילט איר גאָרניט האָבן קיין איינפֿלוס 
אויף דער אַלגעמײנער סאַציאַליסטישער אַרבעט אין שטאָט? און 
זיי ענטפֿערן מיר : װאָס וועלן מיר טאָן אויף די מיטינגס פֿון לאָקאַל ? 
אַז קיין װאָרט נעמען קענען מיר דאָרטן ניט. זיצן װוי שטומע און 
װאַרטן ביז מ'וועט דאַרפֿן שרייען יאָ אָדער ניין --- איז לאַנגװײליק... 
אין אונדזערע אידישע ברענטשעס קענען די מיטגלידער ניט בלויז 
הערן, נאָר אויך רעדן, נעמען א װאָרט, אויסווירקן זייער איינפֿלום, 
איז פֿאַר זיי א סך אינטערעסאַנטער צו קומען אויף א מיטינג. 

ווען מיר זאָלן אַפֿילו נעמען די פֿראַנץ נאָר פֿונם שטאַנדפּונקט 
פֿון דער שפּראַך אַליין, איז נאָך דער אידישער סאַציאַליסטישער פֿאַר- 
באַנד אויך דורכאויס נויטיק. אָבער מיר זיינען ניט קיין אידיש- 
שפּרעכנדע, מיר זיינען א ידישע סאָציאַליסטן, און דאָ װואַרפֿן מיר 
שוין אַוועק דעם פּראַקטישן באָדן פֿון שפּראך און מיר קומען צו עפּעס 
אַזױנס, װאָס איז פּרינציפּיעל זייער וויכטיק. װאָס איז דער אונטער- 
שייד צווישן א אידיש-שפּרעכנדן און אַ אידישן סאָציאַליסט ? 

די װאָס האָבן אָנגעהױבן די אידישע אַרבעטער באַװעגונג אין 
אַמעריקע, די פּיאָנערן, זיינען כּמעט אַלע געווען אידיש-שפּרעכנדע 
סאַציאַליסטן. קיין שום ספּעציעלע אידישע פּראָבלעם, קיין אידישעץ 
פֿראַנץ מיט פֿראַגעלעך האָבן זיי ניט געזען. פֿאַר זיי זיינען געשטאַ- 
נען נאָר אלגעמיינע פּאָליטישע און סאָציאַלע פֿראַגן פֿון דער גאַנצער 
געזעלשאַפֿט -- זאָלן נאָר אָט די אַלגעמינע פֿראַגן געלייזט ווערן, 
וועט שוין די אידן ממילא זיין גוט און וואויל. דער סאָציאַליזם אויף 
דער אידישער גאַס האָט פֿאַר זיי געהאַט נאָר איין באַזונדערקייט -- 
די שפּראַך, אויף וועלכער די אידישע אַרבעטער רעדן. דעריבער האָבן 
זיי קיין שום אידישע פּראָגראָס ניט געדאַרפֿט און ניט געהאַט. און 
זי זיינען געווען זיכער, אז די אידישע שפּראַך וועט אין אַמעריקע 
אין גיכן אונטערגיין, און עס װועט ניט בלייבן קיין באָדן פֿאַר ספּץי 
ציעלער אידיש-סאַציאַליסטישער אַרבעט. 

אָבער דאָס לעבן האָט װאָס ווייטער אלץ אָפֿטער און שאַרפֿער 
אַרױסגערוקט אידישע פֿראָגן. לייקענען אין אַ אידישער פֿראַגץ האָט 
מען מער ניט געקאָנט. מאַכן זיך ניט זעענדיק איז געװאָרן אום" 
מעגלעך. א טייל פֿון די אידיש-שפּרעכנדע זיינען געבליבן שטיין, וי 
געפּלעפֿט. זייער שיף איז צעבראָכן און וואו צו ראַטעװען זיך האָבן 
זיי ניט. זיך װאַרפֿן צום צווייטן עקסטרעם -- אין לאַגער פֿון ציוניזם 
און אידישן שאָװיניזם -- ניט זיי קאָנען און ניט זיי ווילן. זיי שפּירן, 
אַז די אַטמאַספֿערע פֿון קלאַסןדקאַמפף איז אויףה דער אידישער גאַס 
ניט אין גאַנצן די זעלביקע, װאָס ביי ניט אידן, אַז דער קאַמף ווערט 
דאָ פֿאַרװויקלט דורך דעם, װאָס מיר געהערן צו אַ געדריקטן פֿאָלק, 
דורך א סך היסטאָריש אױסגעװאָקסענע אומשטענדן, טראַדיציעס 
און פּסיכאָלאָגישע שטריכן. זיי טאַפּן אָן דעם קאַמםף מיטן אידישן 
קלעריקאַליזם, װאָס איז נאַציאָנאַליסטיש באַפֿאַרבט, דעם קאַמף מיטן 
ציוניזם, װאָס זייט יאוש און אָפּהענדיקײט צו דער געזעלשאַפֿטלעכער 
אַרבעט אין אַלע לענדער, אויסער פּאַלעסטינע, דעם קאַמף פֿון די 
שפּראַכן, דעם קולטור-קאַמפ. זי ווילן דאָס לייקענען און קאָנען נים. 
אָבער אַנערקענען און זיך אַרײנפּאַסן קאַנען זי אויך ניט, צו שטאַרק 
זיצט אין זיי דאָס אַלטע, דאָס אָפּנעלעבטע. זיינען זיי שטאַרק אין 
כּעס אויף אונדז, װאָס האָבן זיי דאָס אַלץ פֿאָראױסגעזאָגט, פּונקט וי 
מיר װאָלטן געשאַפֿן די סיבות פֿון זייערע אַנטוישונגען; פּונקט װי 
ניט דאָס לעבן האָט אונדז באַשאַפֿן, נאָר מיר האָבן באַשאַפֿן דאָס 
לעבן, װאָס זיי ווילן ניט אָננעמען. קאַנען זיי פֿאַר זיך קיין אָרט ניט 
געפֿינען און עס איז נעבעך א רחמנות אויף זיי. 

אָבער דער גרעסטער טייל פֿון די אידיש-שפּרעכנדע האָט פֿאַר 
זיך די פֿראַגע אַנדערש געלייזט. זיי אַנערקענען מיט א פֿול מויל די 
ספּעציעלע אידישע פּראָבלעם, װאָס זיי האָבן לעצטנם דערזען. נאָכ- 
מער, אָט די אידישע פּראָבלעם האָט ביי זיי פֿאַרנומען דעם אױבנאַן. 
זי פֿאַרשטעלט ביי זיי אָפֿט אין גאַנצן די אַלגעמײינע סאַציאַליסטישע 
פּראָבלעמען. זיי קוקן אויף דער גאַנצער וועלט מיט אַלץ אירע גע- 
שעענישן נאָר דורך אידישע ברילן. און די אידישע פֿראָגן 
רייסן זיי אין גאַנצן אָפּ פֿון אלגעמײינע סאָציאַליסטישע פּראָבלעמען. 
שאַפֿן זי פֿאַר זיך צוויי לאַגערן. צווייערליי סאָרטן שותּפֿים און מיט- 
קעמפֿער. די אַלגעמײינע סאַציאַליסטישע פּראָבלעמען װועלן זיי לייזן 
צוזאַמען מיט נאָרמאַן טאָמאַס, מיט דזשים מאָורער -- מיט דער סאָי 
ציאַליסטישער פּאַרטײ פֿון לאַנד. די אידישע פּראָבלעמען ווידער וועלן 
זיי לייזן ניט אױפֿן סאָציאַליסטישן וועג און מיט סאָציאַליסטן, נאָר 
אױפֿן עכט-אידישן וועג, צוזאמען מיט סטיפֿן ווייז און לואי ליפּסקי, 
אָדער צוזאַמען מיט וארכורגן און אפֿרים קאַפּלאַנען. צו װאָס דאַרפֿן 
זיי --- די אידיש-שפּרעכנדע, וועלכע לייקענען אין דער אידישער 

שפּראך -- אַ אידישע סאָציאליסטישע אָרגאַניזאַציע? צו װאָס דאַרפֿן 
זיי דעם אידישן סאָציאַליסטישן פֿאַרבאַנד? אַפֿלו די פּאַרטײ פּועלי 
ציון, וועלכע איז זיי מערער צום האַרצן, האַלטן זיי אויך פֿאַר איבעריק. 
צו װאָס ? אידישע ארבעט קאָן מען טאָן צוזאַמען מיט די אַלגעמײנע 
ציוניסטן, און אויף סאָציאַליסטישע ארבעט, וי ווייט מ'האָט איר נאָך 
אין גאַנצן ניט פֿאַרגעסן, איז פֿאַראַנען 8 עס. פּי. 

און אַזױ וי א מענטש קאָן ניט בלייבן אין גאַנצן צעשפּאָלטן, 
מוז עֶר האָבן איין פּונקט, װאָס ציט אים שטאַרקער, װאָס ווערט 
דער צענטער פֿון זיינע געפֿילן. איז נאַטירלעך, אַז די אידיש-שפּרעכנ- 
דץ, װאָס זיינען געװאָרן אידן, זאָלן שטעלן דעם טראָפּ אויף אידיש- 
קייט, און סאָציאַליזם זאָל ביי זיי ווערן אַ בייזאַך, ווערט שמריהו 
לעווין נאָענט און פּוילישע בונדיסטן ווייט. רייסן זיך אַרײן שטיקער 
ליפּסקי און װאַרבורג אין דער אַלגעמייך-סאָציאַליסטישער טאַקטיק. 
דערגייט מען צו דעם געדאנק, אַז דער פּוױילישער בונד טאָר ניט 
באַקעמפֿן די פֿינצטערע כּוחות אינעם אידישן פֿאָלק אינעװייניק, 
ווייל... יענע ליידן דאָך אויך. אי, יענע קושן די רוט, װאָס שלאָגט 
זיי ? וועמען ארט דאָס -- זיי זיינען דאָך אידן און ווייל זיי ליידן 
פֿון פֿרעמדע, מוזן די אידישע מאַסן ליידן פֿון זיי, ליידן און שווייגן. 
קאַן מען נאָך ווייטער פֿאַרגײן אויף דעם דאָזיקן עכט-אידישן וועג ? 

די טוער און מיטגלידער פֿונם אידישן סאָציאַליסטישן פֿאַרבאַנד 
זיינען ניט קיין אידיש-שפּרעכנדע, נאָר א ידי ש ע סאָציאַליסטן. 
מיר זעען די אײיגנאַרטיקע אַטמאָספֿערע און די ספּעציעלע אומשטענדן, 
אין וועלכע עס קומט אויס צו פֿירן דעם קלאסך-קאמף אױיף דער 
אידישער גאַס, און מיר זוכן צוצופּאַסן די אַלגעמײנע סאַציאַליסטישע 
טאַקטיק פֿונם לאַנד צו די ספּעציעלע באדינגונגען אין וועלכע עס 
זיינען אױיסגעװואקסן, לעבן און קעמפֿן די אידישע מאַסן. מיר אַנער- 
קענען די עקאָנאַמישע, פּאָליטישע און קולטורעלע פּראָבלעמען פֿונם 
אידישן פֿאָלק אין זייער גאַנצער ברייט און טיף. אָבער ביי אונדז 
זיינען די אידישע פּראָבלעמען ניט אָפּגעטײלט פֿון די אַלגעמיין סאָ- 
ציאַליסטישע פּראַבלעמען. זיי זיינען ביי אונדז ניט קיין פּריװואַט 
זאך, װאָס יעדער איינער קאָן לייזן, װוי ער וויל און מיט וועמען ער 
וויל. זיי זיינען ביי אונדז נאָר ספּעציעלע פּונקטן אויף דעם אַלגע- 
מיינעם סאָציאַליסטישן פֿראָנט, ספּעציעלע פּונקטן, אויף וועלכע עס 
דאַרף געלייגט ווערן ספּעציעלע אױפֿמערקזאַמקײט. די אידישע פּונקטן 
פֿונם סאָציאַליסטישן קאַמף מוזן אויסגעקעמפט וװוערן אויף סאָציאַ- 
ליסטישע װועגן, מיט סאָציאַליסטישער דיסציפּלין און סאָציאַליסטישעץ 
מיטקעמפֿער. אויף די אידישע פּונקטן, וי אויף דעם גאַנצן סאַציאַליס- 
טישן פֿראָנט, קאָנען טרעפֿן מאָמענטן, ווען אונדז איז ביים וועג 
מיט אַנדערע ניט סאָציאַליסטישע גרופּן, ווען פֿונם גיין א וויילעץ 

מיט זיי צוזאמען קאָן פֿאַר די אידישע מאַסן אַרוסקומען מער נוצן 
וי שאָדן. אָבער דאָס איז נאָר אין געוויסע מאַמענטן אויף א וויילע, 
און דאָס אויך ניט צוזאַמענגיסן זיך, נאָר ווי מ'זאָגט : גיין באַזונדער 
און שלאָגן צוזאַמען, וי ווייט מעגלעך פֿירן אנדערע נאָך אונדז און 
בשום אופֿן זיך ניט נאָכשלעפּן נאָך אנדערע. 

דאָס איז דער אידישער סאָציאַליסטישער פֿאַרבאַנד. ער איז 
נויטיק ניט בלויז צוליב דער אידישע שפּראך, נאָר אויך צוליב דער 
אידישער אַטמאָספֿערעץ, אין וועלכער אים קומט אויס צו אַרבעטן, 
צוליב די אידישע עקאָנאָמישע, פּאָליטישע און קולמורעלע פּראַ- 
בלעמען, וועלכע ער וויל לייזן מיט סאָציאַליסטישע מעטאָדן. און 
הגם דער פֿאַרבאַנד שטייט פֿאַר דער אידישער שפּראך, פֿאַר דער 
אידישער מאַסךדקולטור, מעג ער און דארף פֿון צייט צו צייט אַרױם- 
געבן בראָשורן וועגן דער אידפֿראַגע, װוי ער פֿאַרשטײט זי, אויך 
אין ענגליש -- כּדי אױפֿצוקלערן איבער די אידישע פֿראַגן די יוגנט, 
וועלכע פֿאַרשטײט קיין אידיש ניט, כּדי אױפֿצוקלערן אונדזער פּראַ- 
גראַם און טאַקטיק אין דער אידפֿראַגע פֿאַר די ניט-אידישע גענאָסן. 

דער אידיש סאָציאַליסטישער פֿאַרבאַנד האָט אין דער סאָצ- 
אַליסטישער פּאַרטײ אויך אַזעלכע קעגנער, װאָס זיינען קיין אידן 
ניט. וועגן יענע ניט-אידישע גענאָסן, וועלכע האָבן פֿײינט דעם פֿאַר- 
באַנד דערפֿאַר, װאָס זיי דוכט זיך, אַז ווען ניט דער פֿאַרבאַנד, װאָלט 
די עס. פּי. געווען רייכער און װאָלט פֿאַרמאָגט מער פֿינאַנציעלע 
מעגלעכקייטן -- מיט יענע קעגנער איז פּריקרע זיך אויסצוטענהן. 
מיר דעבאטירן ניט פֿון 8 קעשענע שטאַנדפּונקט, נאָר פֿון א שטאַנד- 
פֿונקט פֿון סאָציאַליסטישער נוימווענדיקייט. אָבער מיר האָבן אויך 
אַנדערע מער פּרינציפּיעלע קעגנער. שוין אַזױ פֿיל יאָרן, אַז אין 
אונדזער פּאַרטײ עקזיסטירן שפּרטך-פעדעראציעס און דאָך קאָנען 
אונדזערע אמעריקאנער גענאָסן נאָך אַלץ מיט די דאָזיקע פֿעדעראַ- 
ציעס זיך ניט איינלעבן. די עסטרייכישע סאַציאַל-דעמאַקראטישע 
פּאַרטײ איז פֿאַרן וועלט-קריג געווען א פֿעדעראַציע פֿון נאציאַנאַלע 
סאַציאַליסטישע אָרגאַניזאַציעס, א מין סאָציאַליסטישער אינטער- 
נאַציאָנאַל אין די גרענעצן פֿון איין מדינה. און דווקא דאָס האָמ איר 
צוגעגעבן אַ באַזונדערע שטאַרקייט און אַ באַזונדערע צוציאונגס 
קראַפֿט. און אונדזערע אמעריקאַנער גענאָסן קאָנען נאָך אלץ ניט 
מאַכן שלום מיט דעם פֿאַקט פֿון פֿעלקער און שפּראַכן. פּרינציפּיעל 
שטייען זיי פֿאַר די רעכט פֿון נאַציאָנאַלע מינדערהייטן, אָבער... 
דאָס איז גילטיק נאָר אנדערשוואו, ערגעץ אויף די באלקאנען, אין 

דער נאָענט געפֿעלט דאָס זיי ניט שטאַרק. און פֿאַראַנען נאָך בי 
אונדז ניט-אידישע גענאָסן, און דווקא גאַנץ אָנגעזעענע גענאָסן, 
וועלכץ האַלטן זיך פֿאַר אַזעלכע מומחים אין ספּעציעלע אידישע 
פֿראַגן, אַז זי געפינען פֿאַר מעגלעך ארױסצוזאָגן מיינונגען און שטיצן 
ריכטונגען, וועלכע זיינען קעגן די מיינונגען פֿון אַ טייל פֿון זייער 
אייגענער פּאַרטײ, פֿון אַ טייל, וועלכער זויגט זיינץ מיינונגען ניט אים- 
פּרעסיאָניסטיש פֿון פֿינגער, נאָר זיי זיינען ביי אים אויסגעווייטיקט 
און דורכגעטראַכט. און די דאָזיקע אָנגעזעענע און גוטץ גענאָסן זעען 
ניט, אַז דערמיט טראָגן זיי אַרײן אַ דעמאָראַליזאַציץ אין די רייען 
פֿון אונדזער און זייער פּאַרטײ. װאָרעם די גענאָסן, װאָס זיינען פֿרי 
מאַיאָרן אין די אידישע פֿראַגן, ועלן אין אַלגעמײן סאָציאַליסטישע 
פֿראָגן אויך זיין ניט שטאַרק דיסציפּלינירט. און ניט-סאָציאַליסטישע 
שטימונגען און מיינונגען אין אידישע פֿראַגן מוזן אומפֿאַרמײדלעך 
ברענגען צו ניט-סאַציאַליסטישע שטימונגען און מיינונגען אויך אין 
אלגעמיינע פֿראַגן. איבעריקנס רעכן איך, אַז אין דעם זיינען מיר 
אַלײין אויך אַ ביסל שולדיק. מיר האַבן זייער װײיניק געטאָן אױפֿי 
צוקלערן אונדזער שטאַנדפּונקט פֿאַר די ניט-אידישע גענאָסן -- בעת 
די ציוניסטן פּעדלען דווקא שטאַרק מיט פּאַלעסטינע איבער די טירן 
פֿון אַלץ גוטע גויים. 

פֿאַראַנען ניט-אידישע פּאַרטײיגענאָסן, וועלכע זיינען קעגן דעם 
אידישן סאַציאַליסטישן פֿאַרבאַנד, ווייל זיי מיינען, אַז די סאָציאַלים- 
טישע פּאַרטײ װאָלט אין אמעריקע א סך גיכער און שטאַרקער גע" 
װאָקסן, ווען אַלע טוער זאָלן זיך אַרײנװאַרפֿן אין די אַמעריקאַנער 
מאַסן. דאָס איז אָבער אַ גרויסער טעות. איך בין זיכער, אַז איינע 
פֿון די סיבות, פֿאַרװאָס דער סאָציאַליזם איז ניט פֿאַרשפּרײט צװוישן 
די עכט-אַמעריקאַנישע מאַסן איז דאָס װאָס די סאַציאַליסטישע טוער 
זיינען דאָס רוב ניט קיין אַמעריקאַנער און װוי שטאַרק זיי זאָלן ניט 
זיין אַמעריקאַניזירט, פֿילט דער אמעריקאנער ארבעטער אין זיי א 
פֿרעמדן, קאָנען זיי ניט געפֿינען דעס נויטיקן צוגאַנג צו די אַמע 
ריקאַנער מאַסן. און בעת איך זע, וי אָפֿט אונדזערע גוטע אַמערײ 
קאַנער גענאָסן גייען צו אידישע אַרבעטער, פֿאַרדריסט מיר, װאָס 
זיי קלייבן אויס דעם וועג פֿון קלענסטן װידערשטאַנד. בעת איך זע, 
וי איבערגעגעבענע אַמעריקאנער גענאָסן מאַטערן זיך מיט אַלע 
כּוחות און זיינען גרייט אויף אַלע מיטלען (אַפֿילו ניט צו לאָזן רעדן 
קיין אידיש אויף אַ אידישער פֿאַרזאַמלונג) אַבי צו אָרגאַניזירן אֵן 
ענגלישן ברענטש צווישן אידישע אַרבעטער, קלער איך זיך: ווען 
זיי װאָלטן די זעלביקע כּוחות אַנגעװענדט אויף צו אָרגאַניזירן אַמעי 
ריקאַנער אַרבעטער, ביי וועלכע קיינער קאַן זיי ניט פֿאַרבײטן! 
איך וויל, מ'זאָל מיך ניט פֿאַלש פֿאַרשטײן. יעדער איינער דאַרף 

אַליין אויסקלייבן דאָס פֿעלד פֿון זיין אַרבעט, אויסקלייבן יענע פֿעלד, 
װאָס איז אים נעענטער, וואו ער קאָן צוועקטעסיקער אויסברענגען 
זיינע כּוחות. און וועגן פֿיגורן פֿון אַזאַ פֿאַרנעם, װוי הילקוויט אד"גל, 
רעדט מען בכלל ניט. איך רייד וועגן געוויינלעכע מאַסױטוער און 
איך בין זיכער, אַז כּל זמן די פאָציאַליסטישע פּאַרטײי װועץט זיך ניט 
אָפּגעבן ספּעציעל מיט דערציען א גרופּע סאָציאַליסטישע אַגיטאַ- 
טאָרן און אָרגאַניזאַטאָרן, װאָס קומען פֿון דער טיפֿעניש פֿון דער 
אַמעריקאַנער אַרבעטערשאַפֿט און זיינען געקניפּט און געבונדן מיט 
די ברייטע 8 מ עריקאַנישע ארבעטער-מאַסן -- װועט די סאָצי 
אַליסטישע אַגיטאַציע צווישן די אַמעריקאַנער אַרבגעטער ניט האָבן 
דעם געוואונטשענעם דערפֿאָלג. 

111 


+.. א - 


דאָס צאַרישע רוסלאַנד און די רעװאָלוציע פֿון 1917 


א. דער צאַריזם 


איצט געהערט שוין דאָס דאָזיקע װאָרט צו דער געשיכטע, די 
רעװאַלוציע האָט אַװעקגעלעגט דעם צאַריזם אין אַרכיו. נאָך גאַר 
ניט לאַנג איז עעם געווען 8 לעבעדיקע פֿיל-קעפּיקע באַשעפֿעניש, װאָס 
האָט געהאַט אַ בייזע גבורח און געהאַלטן אין צוויק צענדליקער מיי 
ליאָנען מענטשן. די לעצטע 50 יאָר האָט מען דעם צאריזם גערופֿן : 
אַ ריז אויף ליימענע פֿיס. עס איז אָבער געווען אַ צייט, ווען דער 
דאָזיקער ריז האָט געהאט אייזערנע פֿיס. 

דער צאַריזם איז אױסגעװאָקסן אין משך פֿון יענע הונדערטער 
יאָרן אין וועלכע די רוסישע מלוכה האָט זיך געבויט און צונױפֿי 
געלעגט. אַ ווייט, ברייט לאַנד איז געווען צעשפּאָלטן אויף קליינע 
פֿירסטנטום. יעדער פֿירסט (קניאַז) האָט געטאַן אַלץ, װאָס אין זיין 
כּוח, צו דערשטיקן די אַלטע פֿרײהײטן פֿון די רוסישע פּוױערים, צו 
ווערן אַ זעלבסט-הערשער אין זיין קליינער מלוכהלע. ער האָט געטאָן 
אַלץ, װאָס אין זיין כּוח, צו פֿאַרכאַפּן די שכנהשע פֿירסטנטומס, צו 
פֿאַרגרעסערן זיין נחלה אויף דעם חשבון פֿון זיינץ פֿירסטלעכע 
קרובים. די פֿירספטן האָבן צווישן זיך געפֿירט שטענדיקע מלחמות, 
וועלכע האָכן געמאַכט דאָס לאַנד פּוסט און װויסט. רוסלאַנד איז גע- 
שטאַנען אין שטענדיקער געפֿאַר פֿון די גרענעצן. פֿון איין זייט די 
האַלב-ווילדע טאָטערן און שפּעטער די טערקן ; פֿון דער אַנדער זייט 
די ליטווינער, פּאָליאַקן און שוועדן, וועלכע זיינען געשטאַנען אויף 
אַ העכערער מדרגה פֿון ציוויליזאַציע, וי די רוסן. דאָס לאַנד האָט 
ניט געוואוסט קיין רו, צעריסן פֿון אינעװייניק, שוצלאָז פֿון דרויסן. 

מען האָט געדאַרפט האָבן אַ שטאַרקע האַנט, װאָס זאָל פֿאַראייניקן 
פֿון אינעװװייניק און באַשיצן פֿון דרויסן. די ראָלע פֿון פֿאַראײניקן און 
באַשיצן האָבן אויף זיך גענומען די מאָסקװער פֿירסטן, וועלכע זיינען 
שפּעטער געװאָרן די צאַרן פֿון גאַנץ רוסלאַנד. זיי האָבן אָפּגענומען 
די פֿרײיהײיט פֿון די פּאָר האַנדלס-שטעט, וועלכע זיינען געווען רע- 
פּובליקן פֿאַר זיך ; זיי האָבן געפֿירט אַ לאנגן קאמף מיט די באַיארעס 
און פּריצים, אָפּגענומען ביי זיי די פּאָליטישע מאַכט און אָנשטאָט 
דעה-זאָגער געמאכט זיי פֿאַר דינער פֿון קרוין. די פּריצים האָבן פֿאַר- 
לאָרן פּאָליטיש, דערפֿאַר האָבן זיי געוואונען עקאַנאַמיש; דער צאַריזם 
האָט זיי געהאָלפֿן פֿאַרשקלאַפֿן און האַלטן אין אייזן די פּוערים. די 
מאַכט, מיט וועלכער די צאַרן האָבן דורכגעפֿירט זייער ווילן, איז 
געווען זייער מיליטער. אַ באַװאָפֿנטע האַנט, װאָס האָט געװאָרפֿן א 
פַּחד אויף קעגנער אין לאַנד אינעװייניק און האָט באַשיצט די גרענעצן 
פֿון דרויסן. װאָס שטאַרקער דער צאַריזם איז געװאָרן אינעװוייניק, 
אַלין זיכערער זיינען געװאָרן די גרענעצן. און װאָס זיגרייכער ער 
איז געווען אין קאַמף קעגן שונא פֿון דרויסן, אַלץ מעכטיקער איז ער 
געװאָרן אינעװוייניק. דער צאַריזם האָט ניט בלויז פֿאַרזיכערט די 
גרענעצן; ער האָט זיי פֿאַרברײטערט; אָנשטאָט דעם, װאָס פֿריער 
האָבן די שכנים געריסן שטיקער פֿון רוסלאַנד, האָט רוסלאַנד איצט 
אָנגעהױבן רייסן שטיקער פֿון זײי; אַנדערע שכנים האָט עס אַפֿילו 
אינגאַנצן איינגעשלונגען. 

די צאַרן האָבן געצאַמט די נאָך האלב-ווילדע אַװאַנטוריסטישע 
באַנדעס, וועלכע האָבן געשאַלטעוװועט אין די וועלדער ביים זייט פֿון 
די גרויסע וועגן, וועלכע האָבן זיך געטראָגן אין לייכטע באװאַפֿנטץ 
שיפֿן איבער דער װאָלגאַ, דעם גרויסן װאַסער-וועג פֿון רוסלאַנד, און 
געראַבעװועט די סוחרים. די צאַרן האָבן געצאַמט די אינסטינקטן פֿון 
אוראַלטער פֿרײהײט, װאָס האָבן נאָך געלעבט אינם רוסישן פּױער 
און האָבן אים ניט געלאָזן זיך צובינדן צו איין באַשטימטן אָרט, צו 
אַ באַשטימטער געזעצלעכער אָרדענונג. די צאַרן האָבן אַכטונג גשץ- 
געבן, אַז װואָס וועניקער מענטשן זאָלן זיך געפֿינען אויסער דעם אויג 
פֿון געזעץ, אַנטלױפֿן פֿון אַרבעט אָדער צאָלן שטייערן. 

דאָס לאַנד האָט זיך גענויטיקט אין שוץ און אָרגאַניזאַציע ; און. 
עס איז ניט געווען דעמאָלט קיין אנדער מאַכט, װאָס זאָל אויף זיך 
נעמען די דאָזיקע אױפֿגאַבן, אויסער די מיליטערישע מאַכט פֿון די 
צאַרן. די צאַרן זיינען װייניקער אויסן געווען די מובה פֿון לאַנד און 
מער זייער אייגענע ממשלה, האָבן זיי באַקומען 8 מעגלעכקייט צו 
הערשן אומבאַגרענעצט דעספּאָטיש איבער דעם פֿאָלק, װי אַ האַר 
איבער קנעכט. דער גרויזאמער איוואן, איינער פֿון די מיאוסטע גייס- 
טיקע קריפּלס, וועלכע זיינען ווען געזעסן אױפֿן טראָן, איז געווען א 

שרעק:בילד פֿאַר די פּריצים און אין דער זעלבער צייט איז ער געווען 
א מאַן, וועמען דאָס פּשוטע רוסישע פֿאָלק האָט באַוואונדערט און 
אין הערלעכע בילדער באַזונגען. מען האָט אים מוחל געוען זיין 
שרעקלעכן נאָך ניט געהערטן דעספּאָטיזם דערפֿאַר, װאָס ער האָט 
שאַרפֿער װוי אנדערע צאַרן געקעמפֿט קעגן די דעספּאָטישע גרויסע 
פּריצים. דאָס פֿאָלק האָט אויסגערעכנט: בעסער איין דעספּאָט איידער 
אַ סך דעספּאָטלעך. 

בויענדיק אַ מלוכה האָט דער צאַריזם געמוזט האָבן וועלכע עס איז 
אינטעליגענץ, מענטשן פֿון בילדונג, טעכניק און קונסט. די אינטע- 
ליגענץ איז געקומען פֿון צוויי קװאַלן: אייגענע און אָנגעפֿאָרענע. 
אייגענע: די גלחים, די איינציקע קולטור-טרענער פֿון יענער צייט, 
און די אַזױ-גערופֿענע פּריקאַזנע, שרייבער אין פֿאַרשידענע קאַנצע- 
לאַריעס, מענטשן װאָס האָבן קוים געקאָנט לייענען און שרייבן, 
שכּורע, פֿאַרקױפֿטע. די פּריקאַזנע האָבן זיך גענומען פֿון די אָרעמע 
פריצים, אַמאָל פֿון די נידעריקע גלחים. די אָנגעפֿאָרענע אינטעליגענץ 
איז באַשטאַנען פֿון דייטשע, האָלענדישע און ענגלישע דאָקטױרים, 
מטבעות-גיסער, ארטילעריע-מייסטער, אַרכיטעקטאָרן און שיף-בויער. 
און שוין אין די ערשטע דורות האָט דער צאַריזם אַרױסגעויזן אַזאַ 
באַציאונג צו דער אינטעליגענץ, װאָס איז כאַראַקטעריסטיש פֿאַר אַלע 
זיינע דורות. די אינטעליגענץ איז געווען נויטיק ; אָן איר האָט מען 
ניט געקאַנט אויסקומען ניט אין מיליטער, ניט אין דער בירגערלעכער 
רעגירונג. אָבער מען האָט אין איר שטענדיק געזען 8 פֿרעמדע, א 
פֿײינטלעכע קראַפֿט, וועלכע מען האָט געהאַלטן אונטער פֿאַרדאַכט, 
און אָפֿט געבונדן און געפּײיניקט. אַזױ האָט דער צאַר אַלעקסײ מיכאַי 
לאָװוויטש געמשפּט און פֿאַרשיקט דעם פּאַטריאַרך ניקאָן, דעם עלטסטן 
פֿון די גייסטלעכע, דערפֿאַר װאָס אים האָט זיך געדוכט, אַז יענער 
וויל צופֿיל מאַכט. אַזױ האָבן די ערשטע רוסישע צאַרן ניט זעלטן 
געפּײניקט און געטויט דאָקטױרים און אַרכיטעקטאָרן, וועלכע זי 
האָבן אויסגעשריבן פֿון אַנדערע לענדער, ווייל זיי האָבן זיי חושד ‏ 
געווען צו זיין מכשפֿים. די צאַרן האָבן זיך געשטיצט אויף דער מאַכט 
פֿון מיליטער. א באַװאָפֿנטע אַרמײ, פֿעסטונגען, קריגס-שיפֿן, גוטע 
וועגן אויף דער מריקעניש, אַריבערצופֿירן די אַרמײ --- דאָס אַלץ 
קאָסט געלט. פֿון די רוסישע פּוערים האָט מען קיין סך ניט געקאַנט 
אַרױסבאַקומען. זיי זיינען געווען אָרעם, אָפּגעשטאַנען; און װאָס 
מען האָט נגעקאַנט האָבן פֿון זיי, האָבן אויסגעזויגן די פּריצים, די 
פאַנשטשיזניקעס. כּדי צו האָבן געלט, האָט מען געמוזט אויסנוצן 
די נאַטירלעכעץ אוצרות פֿון לאַנד, די מינען, די אינגעווייד פֿון די 
בערג, האָט מען געדאַרפֿט אַנטויקלען דעם האַנדל און די אינדום-. 
טריע. די רוסישע סוחרים זיינען געווען אָפּגעשטאַנען, אָן די נויטיקץ. 

קענטענישן און אָן איניציאַטיוו. די רעגירונג האָט אויף זיך גענומען 
די איניציאַטיוו. זי האָט געהאָלפֿן עפֿענען פֿאַבריקן, אַלײן געעפֿנט 
פֿאַבריקן און זאַװאָדן. געגעבן די פֿריש-געבאַקענע פֿאַבריקאַנטן פֿאַר" 
שידענע פּריווילעגיעם, זיי געלערנט, אָנגעויזן ; זיי געגעבן לייב- 
אייגענע פּוערים, אַרבעטער, װאָס זיינען געווען צוגעבונדן צו דער 
פֿאַבריק, וי דער לייב-אייגענער פֿון דאָרף צו זיין שטיקל ערד. עס 
איז נים געווען קיין אינטעליגענץ, האָט מען זי געהאָלפֿן באַשאַפֿן. 
מען האָט געצוואונגען די קינדער פֿון די פּריצים, זיי זאָלן זיך נעמען 
פֿאַרן בוך, אויסלערנען לייענען און שרייבן ; די פֿייאיקערע פֿון זי 
האָט מען געשיקט אין די מער-ציוויליזירטע לענדער, זיי זאָלן זיך 
דאָרטן אויסלערנען די דאָרטיקע װיסנשאַפֿט און טעכניק און איבער" 
טראָגן עס נאָכהער אין רוסלאַנד. אין לאַנד גופֿא האָט מען געעפֿנט 
פֿאַרשידענע שולן, אלגעמיינע און טעכנישע. דער עיקר איז געווען די 
טעכניק; דער אויסערלעכער רוף האָט אויך געהאַט אַ באַדײטונפ. 
פֿאַר דעם גייסט פֿון קולטור האָט מען ניט געזאָרגט. אים האָט מען 
געהאַלטן פֿאַר איבעריק, אַפֿילו פֿאַר שעדלעך. די קולטור איז דאָך 
געווען נויטיק נאָר צוליב דער אַרמײ, צוליב דעם פֿאָלק, צוליב די 
פֿינאַנצן פֿון דער מלוכה. פּעטער דער גרויסער האָט עס אָנגעהױבן, 
יעקאַטערינע די צווייטע האָט עס ווייטער געפֿירט. די נייעץ אָרדע- 
נונגען זיינען איינגעפֿירט געװאָרן מיט גװאַלד, מיטן קנוט און ביקס ; 
דער תּליון איז געווען דער העלפֿער פֿון די צאַרן אין זייער רעפֿאָרם- 
טעטיקייט. מען האָט גענומען פֿון מערב-אײיראָפּץ די טעכניק און 
ניט די פּאַליטישע פֿאָרמען, וועלכע זיינען דאָרטן אױסגעװאַקסן 
צוזאַמען מיט דער טעכניק. און דאַרום האָט די טעכניק גופֿא אויך 
געהונקען, איז זי געווען אָפּגעשטאַנענער, שװאַכער, וי אין די לענ- 
דער, פֿון װאַנען מען האָט זי גענומען. אַזױ בויענדיק די מלוכה און 
אויפֿהאָדעװענדיק די כּוחות פֿון לאַנד, איז דער צאַריזם געװאָרן אַ 
מאַכט, װאָס האָט געהערשט ניט בלויז אויסערלעך, נאָר אויך אינער- 
לעך, אין די מוחות. אַלע אין לאַנד זיינען געווען זיכער, אַז די צאַרן 
זיינען די פֿאָטערס פֿון פֿאָלק, און אָן זיי װאָלט רוסלאַנד אונטער- 
געגאַנגען; אַלע זיינען געווען זיכער, אַז דער צאַר איז א טאטע, 
וועלכער זאָרגט פֿאַר אַלע קינדער גלייך. דאָס האָט זיך גענומען פֿון 
יענער צייט, ווען די ערשטע צאַרן האָבן געקעמפֿט קעגן די גרויסע 
פּריצים און זיי אונטערטעניק געמאַכט. בויענדיק די מלוכה, האָט 
דער צאַריזם צונױפֿגעצױגן אין זיינע הענט אַלע פֿעדים פֿונם לעבן 
אין לאַנד, האָט ער אויסגעארבעט א שטאַרקן אַפּאַראַט, אויף וועלכן 
ער האָט זיך געהאַלטן און וועלכער האָט זיך געהאַלטן מיט אים. 
די מלוכה איז געוואקסן און שטענדיק זיינען די צארן געשטאַנען 
פֿאַן אַן אינערלעכן װידערשפּרוך. גיין ווייטער אױפֿן וועג פֿון פּראָ- 

גרעס האָט געהייסן גיין קעגן צאַריזם, אים אַריכערװאַקסן; און גיין 
ווייטער האָט מען געמוזט. רוסלאַנד געפֿינט זיך אין אײיראָפּע ; אַרום 
זיינען ציוויליזירטע לענדער מיט אַ הויכער קולטור, רופלאנד טאָר 
ניט אָפּשטײן; װאָרעם שטייט זי אַביסל אָפּ, וועלן די שכנים זי 
אױפֿעסן, וועלן זיי פֿון איר מאַכן דאָס, װאָס זי אַליין האָט געמאַכט 
פֿון פּױלן, קאַװוקאַז, כיווע און בוכאַראַ. ווען ניקאָלאַי דער ערשטער 
האָט זיך ניט געװאָלט צופּאַסן, ווען ער האָט ניט אַנדערש געװאָלט 
פֿירן זיין לאַנד וי אַן אַזיאַטישער דעספּאָט און האָט פֿאַרמאַכט דעם 
מערבדיקן גרענעץ פֿאַר זיינע אונטערטאַנען, זיי זאָלן ניט אַרױס- 
פֿאָרן און ניט אַרײנקריגן פֿון דאָרטן קיין נייע אידייען, ווען ער האָט 
געװואָלט האָבן אין אײיראָפּץ א מלוכה, װאָס איז געגרינדעט אױף 
פּאַנשטשיזנע אין א צייט, ווען די אַרומיקע לענדער זיינען שוין די 
פּאַנשטשיזנע אַריבערגעװאָקסן -- האָט זיך באַלד אַרױסגעויזן, אַז 
רוסלאַנד איז אָפּגעשטאַנען, אַז זי קאָן ניט פֿאַרטײידיקן איר גרענעץ: 
דאָס האָט דערוויזן דער פעװאַסטאָפּאַלער קריג. ניקאָלאַי דער ער" 
שטער האָט איינגעזען, אז ער איז באַנקראָט; אַ מענטש מיט אַ סך 
מער מוט, וי זיין אוראייניקל ניקאָלאַי דעם צווייטער, האָט ער זיך 
דעם לעבן גענומען. זיין זון האָט געזען, אַז אויב רוסלאַנד זאָל זיך 
ניט צופּאַסן צו דער נייער צייט, וועט זי װוערן א קאַלאָניע פֿון די 
ציוויליזירטע אײיראָפּץעאישע מלוכות ; און פֿון אינעווייניק איז ער 
אויך ניט געווען זיכער: אויב מען זאָל די פּױערים ניט באַפֿרײען 
פֿון אויבן, האָט ער געזאָגט, וועלן זיי זיך באַפֿרײען פֿון אונטן. האָט 
ער באַפֿרײט די פּיערים און אײינגעפֿירט אייניקע אַנדערע רעפֿאָר- 
מען, װאָס מאַכן רוסלאַנד נעענטער צו אײראָפּע און שטעלן זי אױפֿן 
וועג פֿון דער נייער קאַפּיטאַליסטישער אַנטװיקלונג. 

אַבער וי שטענדיק איז דעם מאָל אויך געווען. אַלעקסאַנדער האָט 
אײינגעפֿירט די רעפֿאַרמען שרעקעדיק, נאָר ביז אַ געוויסער גרענעץ, 
אַזױ אַז די מלוכה זאָל זיך קאָנען איינהאַלטן, און דער צאַריזם זאָל 
אויך בלייבן עקזיסטירן. אָבער די רעפֿאָרמען גופֿא האָבן געקאָנט 
דורכגעפֿירט ווערן אין לעבן אומגעשטערט, נאָר ווען דער צאַריזם 
זאָל נים זיין. צופּאַסן זיך צו אײיראָפּעץ האָט איצטער געהייסן זיך 
צופּאַסן צו אַ ליבעראַלער אײיראַפּע, דער צאַריזם איז איצטער געווען 
אַ װילד-פֿרעמדע פּרי, אָבער דאָס האָט דער צאַר ניט געקאָנט. ער 
איז גרייט געווען נאָכצוגעבן אלץ, נאָר ניט זיין ממשלה. איז ער 
געבליבן שטיין אױפֿן האַלבן וועג, ניט איינגעפֿירט קיין נייץ רע" 
פֿאַרמען, און די, װאָס זיינען אײינגעפֿירט געװאָרן פֿריער, האָט ער 
אָנגעהויבן אַרומשנײדן, קירצן, כאָפּן צוריק ; האָט זיך באַשאַפֿן אַ 
לאַגץ פֿול. מיט אינערלעכע װידערשפּרוכן: די רעפֿאָרמען האָבן 
אַרױסגערופֿן צום לעבן קרעפֿטן פֿון דער נייער אײיראָפּץ, און אױפֿן 

טראָן איז געבליבן זיצן 8 דעספּאָט פֿון אַזיע. די נייע קרעפֿטן האָבן 
געשטרעבט זיך פֿונאַנדערצעװיקלען, און דאָ האָט מען זיי געפּענטעט 
אין אַן ענגן וויקל-שנור, געלייגט אויף א סדום-בעטל, אױיסגעצויגן, 
אויב זיי זיינען געווען פֿארן צאַריזם צויקורץ, און אַרומגעשניטן, 
אויב צודלאַנג. די נייע קרעפֿטן האָבן זיך דאָך אַנטוױקלט פֿיל שטאַר- 
קער, וי דער צאַריזם האָט געװאָלט, און ער האָט קיינמאָל נים 
געקאַנט בינדן די שדים, וועלכע ער אליין האָט אַרױפֿגעשװאָרן. 
דער צאַריזם האָט געדאַרפֿט האָבן דעם האַנדל און די אינדוסטריע ; 
אָן דעם װאָלט געווען אוממעגלעך אויסצוהאַלטן די אַרמײ, דעם פֿלאָט 
און אַ גרויסן מלוכה-אַפּאַראַט. דער צאַריזם האָט געפֿירט די גאַנצע 
פּאָליטיק אַזױ, אַז דער קאַפּיטאַליזם, װאָס איז אױיסגעהאָדעװעט גע 
װאָרן אויף זיין שויס, האָט שוין געװאָלט זיך שטעלן אויף אייגענעץ 
פֿיס, ניט װאַרטן מער אויף די חסדים פֿון א פּאָליטישער ניאנקע, 
אַלײין פֿאַרזאָרגן זיינע אינטערעסן, אלײין זיך שטעלן ביים פּאָליטישן 
רודער פֿון לאַנד. װאָרעם דער מאָדערנער קאַפּיטאַליזם קאָן זיך ניט 
אַנטװיקלען וי געהעריק, נאָר אין אַ ליבעראַלער מלוכה, ניט אין קיין 
אַזיאַטישער דעספּאָטיע. דער קאפּיטאַליזם איז נוימיק, און קאַפּיטאַ- 
ליזם איז 8 געפֿאַר. | 

און וויל מען האָבן אַ קאַפּיטאַליזם, מוז מען האָבן אַרבעטער. 
איינס אָן דעם אַנדערן גייט ניט. און אַרבעטער הייסט דאָך שטענדיק 
טראָבל: שטרייקן, פֿאָדערונגען, אָרגאַניזאַציעס, װאָס טוט מען מיט 
דעם ? דערלויבן -- איז דאָך דאָס אָרגאַניזירטע זעלבסט-טעטיקייט, 
אַ זאַך פֿאַר וועלכער דער צאַריזם האָט געציטערט, וי פֿאַר פֿײיער. 
און גיב זיי א פֿינגער, וועלן זיי שלעפּן די גאַנצע האַנט; זיי קאָן 
זיך נאָך פֿאַרװעלן אַ דעה אין פּאָליטיק אויך. ניט דערלויבן -- וועלן 
די אַרבעטער ווערן שונאים. דער קאַפּיטאַליזם איז נויטיק, אָבער מיט 
אים קומט דער אַרבעטער, קומט קאַמף, קומט רעװאָלוציע, קומט דער 
קברות-מאַן פֿון צאַריזם. 

און די אינטעליגענץ, מען דאַרף זי האָבן פֿאַר דעם אַפּאַראַט פֿון 
דער מלוכה ; מען דאַרף זי האָבן פֿאַר דער אַרמײ, פֿאַר דעם האַנדל 
און דער אינדוסטריע. א היינטיקע מלוכה קאָן ניט אויסקומען אַן 
אינטעליגענץ, אָן פֿאָלקס-שולן, גימנאַזיעס און אוניווערזיטעטן, אָן 
אַ ליטעראַטור, צייטונגען און זשורנאַלן. אָבער דאָס אלץ קומט פֿון 
אײיראָפּע, און דער צאַריזם קומט פֿון אַזיע; דאָס איז פֿון היינט, און 
דער צאַריזם איז פֿון נעכטן. מיט דעם זיינען פֿאַרבונדן נייע שעדלעכע 
אידייען; דער צאַריזם דאַרף עס האָבן, און דאָס גראָבט אונטער זיין 
עקזיסטענץ. האָט מען געמאכט 8 פּשרה : אַן אוניווערזיטעט אָן גייסט 
פֿון װיסנשאַפֿט, אָן 8 פֿרײען פּראָפֿעסאָר און אָן פֿרײע סטודענטן, 
דערפֿאַר מיט אַ גאָראָדאָװאָי און 8 זשאַנדאַרם, די ליטעראַטור -- 

אונטער א שמענדיקער צענזור. די גאַנצץ אינטעליגענץ אונטער פּאָ 
ליציי-אױפֿזיכט און מער אין טורמע וי אויף דער פֿרײ, מער אין 
סיביר, וי אין אײיראָפּעאישן רוסלאַנד. זי איז געווען א שונא, און 
אָן איר האָט מען זיך ניט געקאָנט באַגײן. היינט די פּױערים. אַלעק- 
סאַנדער דער צווייטער האָט זיי באַפֿרײט פֿון די פּריצים, ער האָט 
עס געטאָן, ווייל א לאַנד פֿון פּאַנשטשיזנע װאָלט אין אײראָפּע 
היינטיקע צייטן קיין תּקומה ניט געהאַט; ער האָט עם געטאָן, ווייל 
ער האָט מורא געהאַט, אַז די פּױערים װעלן זיך אַלײן באַפֿרײען. 
אָבער דאָך האָט ער זיך געקױפֿט די דאַנקבאַרקײט פֿון די פּוערים 
אויף א פּאָר דורות. זיי זיינען. געווען זיכער, אַז דער צאַר האָט זי 
באַפֿרײט, און טאָמער האָט מען זיי געגעבן ניט גענוג ערד, זיינען 
שולדיק אין דעם די פּריצים, וועלכע האָבן זיך געשטעלט, וי אַ װאַנט, 
צווישן זיי און דעם צאַר. דער צאַר האָט זיך אָבער געמוזט רעכענען 
מיט די פּריצים, זיינע נאָענטסטע שותּפֿים, די זיילן פֿון זיין ממשלה. 
האָט מען די פּוערים ניט אָפּגעגעבן גאָר די ערד, האָט מען פֿאַר די 
שטיקלעך ערד, װאָס זיי האָבן באַקומען, זיי געצוואונגען צאָלן צענד- 
ליק יאָר אויסקויף-געלט, האָט מען זיי ניט געמאַכט פֿאַר גלייכע 
בירגער פֿון לאַנד, נאָר מען האָט פֿאַר זיי איבערגעלאָזן אַ סך ספּעד 
ציעלע באַגרענצונגען. צו פֿירן אַ היינטיקע לאַנדװירטשאַפֿט -- דאַרף 
דער פּױער האָבן ביליקן קרעדיט. אָבער דער צאַריזם האָט עס ניט 
געקאַנט געכן: ערשטנס דערפֿאַר, װאָס ער האָט כּמעט גאָר די געלט 
אויסגעגעבן אויף דער אַרמײ און אויף דער פּאַליצײי; צווייטנם, ווען 
די פּױערים וועלן האָבן ביליקן קרעדיט, װועלן זיי ניט זיין געצוואונגען 
צו צאָלן גרויסע פּראָצענטן די װאָכערניקעם, צו פֿאַרקױפֿן זייער 
תּבואה שפּאָט ביליק צו די סוחרים. און ווען די פֿוערים װועלן זיין 
רייכער, וועלן זיי ניט זיין געצוואונגען צו צאָלן די פּריצים טייער 
פאַר ארענדע און נעמען ביליק פֿאַר אַרבעט. ביליקער קרעדיט פֿאַר 
פּױערים װאָלט הייסן אײַנרייסן מיט די פּריצים און די קאַפּיטאַליסטן. 
צו פֿירן אַ היינטיקע לאַנדװירטשאַפֿט -- דאַרף דער פּױער באַזיצן 
לפּחות אַ ביסל בילדונג, אָבער בילדונג פֿאַר די מאַסן איז דאָך 8 
געפֿאַר פֿאַרן צאַריזם. דער פּוױער דארף האַבן אַ ברייטע זעלבסט- 
פֿאַרװאַלטונג, אַ דעמאַקראַטישע אָרדענונג, פֿרײהײט פֿאַר אָרגאַני 
זירטער טעטמיקייט, און דאָס זיינען אלץ אזעלכע זאַכן, װאָס לייקענען 
אָפּ דעם צאַריזם פֿון גרונד אויס. 

האָט מען געהאלטן דעם פּױער אין אומוויסנהייט, אין רעכט- 
לאָזיקייט, אונטערן יאָך פֿון שווערע שטייערן, אונטערן בייטש פֿון 
זעמסקי נאַטשאַלניק ; האָט דער פּױער געהונגערט, איז ער בדלות 
געװאָרן, און צוזאַמען מיט דעם האָט ער פֿאַרלאָרן דעם גלויבן אין 
דעם טאַטעלע צאַר. איז ער נעװאָרן אומצופֿרידן, פֿיינטלעך, האָט 

אָנגעהויבן בונטעווען, איז פֿון אים אױפֿגעשטאַנען אַ מאַכט קעגן דעם 
צאַריזם. 

דער צאַריזס האָט שטענדיק געטענהט, אַז ער שטייט העכער 
איבער אלע קלאַסן; ער איז צו קיינעם פֿון זי ניט בעסער און ניט 
ערגער. אָבער וואו עס זיינען פֿאַראַן קלאַסן, מיט פֿאַרשידענע איג- 
טערעסן, מוז די רעגירונג נעמען אַ געוויסע שטעלונג, זי קאָן נים 
בלייבן אָביעקטיוו. דער צאַריזם איז געשטאַנען מיט די הערשנדע 
קלאַסן קעגן די אַרבעטער און פּוערים, אָבער אַזױ װוי צװישן ד' 
הערשנדע קלאַסן גופֿא איז אויך קיין אַחדות ניטאָ, די ווילדע פּריצי. 
האָבן געצויגן קיין אַזיע, און די קאַפּיטאַליסטן מיט די פּריצים, וועלם? 
פֿירן א מאָדערנע װירטשאַפֿט, האָבן געצויגן פֿאָרווערטם אין אײיראָפּע. 
איז די לאַגע פֿון צאַריזם טאַקע געווען 8 טראַגישע. ער האָט געמוזט 
געבן קאַנצעסיעס די קאַפּיטאַליסטן, הגם זיין האַרץ איז געלעגן נע- 
ענטער צו די ווילדע פּריצים. נאָר װאָס זאָל מען טאָן: אָן קאַפּיטאַ- 
ליזם קאָן מען זיך ניט באַגין. אָבער אַזױ וי די פּריצים זיינען דאָך 
געווען מיט אים , פֿון איין שטעטל", אַזױ וי דער צאַריזם איז פֿון 
זיין נאַטור געווען נעענטער צו די עלעמענטן פֿון נעכטן וי צו די 
עלעמענטן פֿון היינט, האָט ער געמוזט צולייגן זיין אוער צו די פֿאָדע- 
רונגען פֿון די ווילדע פּריצים, געבן זיי 8 סך עקאָנאָמישע פּריויי 
לעגיעס און זיך רעכענען מיט זייער פּאָליטישן ווילן. דער סוף איז 
געווען, אז ביידע עלעמענטן זיינען געווען אומצופֿרידן. פֿאַר די פּריצים 
איז דער צאַריזם געווען צו קאַפּיטאַליסטיש, צו ניי ; פֿאַר די קאַפּי 
טאַליסטן --- צו פּריציש, צו אַלט. 

אַדער נעמט די גרענעץ-געגענטן. די מלוכה איז געװאָקסן, זי האָט 
אַריינגענומען 8 סך געגענטן מיט ניט-רוסישער באפֿעלקערונג, און 
דאָס זיינען אָפֿט געווען הויך-אַנטויקלטע אינדוסטריעלע געגענטן : 
פױלן, ליטע און דער באַלטישער געגנט, ווייל נאָענט צו מערב- 
אײיראָפּע ; קאַװקאַז צוליב זיינע נאַטירלעכע רייכטימער (נאַפֿט). 
האָבן אָבער די דאָזיקע געגנטן זייער אייגנטימלעכן לעבן מיט זייער 
אייגנטימלעכער קולטור, פֿאָדערן זיי פֿרײהײט, ווילן אינגאַנצן זיך 
אָפּרײסן, אָדער זיי פֿאָדערן 8 זעלבסט-פֿאַרװאַלטונג, ווילן מען זאָל 
זיך רעכענען מיט זייערע היסטאָריש אױסגעװאָקסענעץ מנהגים און 
פֿירונגען. נאָכגעבן -- װאָלט הייסן אײינפֿירן אין די פֿרעמדע פּראָ- 
ווינצן די פֿרײיהײט, װאָס איז ניטאָ אין דער היים, דאָס איז אַ געפֿאַר. 
ניט נאַכגעבן -- בונטעווען זיי, מאַכן באַוועגונגען, פּאַרטײען, אומ- 
רוען. אָט די אידן, אַ וואויל פֿאָלק, בריות אויף האַנדל און אינדום- 
טריע, אָבער נאָך מער זיינען זיי וואויל, װאָס מען קאַן אויף זיי אַרױפֿ- 
װאַרפֿן אַלע צרות פֿון צאַריזם; זיי קאָנען ווערן 8 שעיר לעזאזל. אַ 
כּפּרהיחינדל פֿאַר די זינד פֿון צאַריזם. ווען די מאַסן שרייען : אונדז 

לעבט זיך שלעכט, ווייזט מען זיי אָן : דאָס איז דערפּאַר ווייל אידן 
זיינען עקספּלואַטאַטאָרן. פֿרעגן די מאַסן : װאָס טוט דער צאַר פֿאַר 
אונדז ? ענטפֿערט מען: מיר האַלטן געבונדן די אידן; ווען ניט מיר, 
װאָלטן אייך די אידן שוין לאַנג אױפֿגעגעסן, און פֿון אייך װאָלט קיין 
שריד ופּליט ניט געבליבן; איז אייך דאָס וועניק? ווילן די מאַסן 
אױסלאָזן זייער כּעס, אַרױסװײזן אָנגעקליבענע פּראָטעסט-געפֿילן, 
ווייזט מען זיי אָן: מאַכט פּאָגראַמען אויף אידן, מיר װועלן אייך 
נאַך העלפֿן. װאָלט עס גוט געווען, איז אָבער ווידער שלעכט. פֿאַר- 
פֿאָלגט מען אידן, מאַכן זיי קולות איבער דער גאַנצער וועלט, און דאָס 
שטערט די פֿינאַנצן, עס ווערט שווער צו קריגן אַ הלוואה. לאָזט מען 
די אידן ניט פֿרײ וואוינען, לאָזט מען זיי ניט פֿרײ אַרײן אין אַקציאָ- 
נערע קאַָמפּאַניעס, שרייען די עכט-רוסישע סוחרים, פֿאַבריקאַנטן און 
באַנקירן, אַז דאָס שאָדט דעם האַנדל און דער אינדוסטריע פֿון די 
עכטע רוסן; נעמען גאָר די רוסישע סוחרים אָן רעזאָלוציעס, מען זאָל 
אָפּשאַפֿן דעם תּחום. און פֿאַראַן אידישע מאַסן, וועלכע רייסן זיך אין 
קאמף, פֿאָדערן רעכט, בונטעווען. 

אַזוי מיט די געשװואָרענע ריכטער, אַזױ מיט דער זעמסטוואָ, אַזױ 
מיט די שטאָט-דומעס: יעדע רעפֿאָרם איז אַ שאַרפֿער קעגנזאַץ צו 
דער גאַנצער צאַרישער סיסטעם. אמתער צאַריזם פֿאַרטראָגט ניט קיין 
געשװאָרענע ריכטער, פֿאַרטראָגט ניט קיין זעמסטװאָם. אָבער א8ַ 
צאריזם, װאָס לעבט אין אײיראָפּץ אין צװאַנציקסטן יאָרהונדערט, קאָן 
אָן דעם ניט אויסקומען. גיט מען רעפֿאָרמען מיט דער לינקער האַנט 
און מען ציט זיי צוריק מיט דער רעכטער. וי נאָר אַ רעפֿאָרם ווערט 
אײינגעפֿירט, זוכט דער צאַריזם באַלד זי צו כאַפּן צוריק, צו מאַכן 
צו נישט. אָבער דאָס שטיקל רעפֿאָרם, װאָס בלייבט דאָך איבער, 
ווירקט נאָך מער צו צעטרענען דעם בגד, אויף וועלכן מען האָט זי 
אַרױפֿגעלעגט וי אַ לאַטע. 

דער צאַריזם איז געזעסן אויף באַיאָנעטן. זיין הױפּט-מאַכט איז 
געווען די אַרמײ. אָבער א מאָדערנע אַרמײ מוז האָבן אַ מאָדערנע 
טעכניק, מוז האָבן סאָלדאַטן, װאָס קאַנען לייענען און שרייבן. מיט 
אַ האַלב-אַנטװיקלטער טעכניק, מיט אומוויסנדע סאָלדאַטן ווערט מען 
געשלאָגן אױפֿן גרענעץ. און אַ געשלאָגענע אַרמײ איז צערייצט, ניט- 
צופֿרידן, זי בונטעוועט. און מיט אַ קאַנטשיק, װאָס פּראָטעסטירם, 
קאַן מען ניט איינשטילן דעם שונא פֿון אינעװייניק. 

טאַמער איז מען אַמאָל געווען זיכער מיטן פּריץ, האָבן זיך די 
לעצטע צייטן באַויזן פּריצים, וועלכע פֿירן זייער לאַנדיװירטשאַפֿט 
אויף א קאַפּיטאַליסטישן שטייגער -- מענטשן נייע, מיט בילדונג, 
מיט נייע פֿאָדערונגען; ליבעראלן, װאָס פֿאָדערן א קאַנסטיטוציע, 
פּונקט וי די שטאָטישע ליבעראַלע קאַפּיטאַליסטן. דער צאַריזם האָט 


293 


אַלץ מער און מער אונטערגעגראָבן דעם באָדן אונטער זיך. ער איז 
װאָס ווייטער אַלץ מער געבליבן אַלײין אױף אַ פֿרעמדער וװעלט. 
אויב אין דער ערשטער צייט, ווען ער איז נאָך געווען יונג, האָט ער 
זיך געקענט צופּאַסן, אויב ער האָט נאָך געקענט ויפֿיל עס איז זיך 
צופּאַסן אַפֿילו אין די צייטן פֿון אַלעקסאַנדער דעם צווייטן און באַי 
פֿרײען די פּויערים, איז דאָך דעמאָלט ניט געגאַנגען אום אים, אום 
זיין עקזיסטענץ. איצט, ווען עס האָט זיך געהאַנדלט, אַז ער זאָל ווערן 
אוים ער, האָט עֶר נאָכגעבן ניט געקענט. אין 1909 האָט מען ביי 
ניקאָלאַיען ארױסגעריסן די קאָנסטיטוציע מיט געװאַלט. אָבער ער 
איז געבליבן, און ער האָט זי אין אַ גרויסער מאָס געכאַפּט צוריק. 
ער האָט באַװויזן, אַז דער צאַריזם איז צו אַלט, אײינגעשפּאַרט, קאָן 
פֿאַלן, אָבער איבערגיין אין אַ ליבעראַלן מאָנאַרכיזם קאָן ער ניט. 
אין 1917 האָט ער געפּרואװט נאָכגעבן, בעץת עס איו שוין געווען 
צודשפּעט (עֶר פֿלעגט שטענדיק זיינע רעפֿאָרמען געבן צו-שפּעם)), 
און בעת קיינער האָט אים שוין ניט געטרויט, ווייל אַלע האָבן געי 
וואוסט, אַז ער וװועט סוף כּל סוף קיין װאָרט ניט האַלטן. 

דער צאריזם איז געשאַפֿן געװאָרן אלס מיליטערישע מאַכט, און 
די גרעסטע קלעפּ זיינע האָט ער געקראָגן אויך אַלס מיליטערישע 
מאַכט. ער איז געשאפֿן געװאָרן צו קעמפֿן קעגן אָפּגעשטאַנענע, קעגן 
טערקן און טאָטערן, אָדער קעגן פֿיל קלענערע לענדער וי רוסלאַנד, 
למשל פּױלן און שוועדן. קעגן גרויסע מאָדערנע מלוכות האָט אים 
כּמעט קיינמאָל ניט געגליקט, אויסער דעם קריג קעגן נאַפּאַלעאַנען. 
אין רופלאַנד האָט קעגן נאַפּאָלעאָנס אַרמײ, וועלכע איז צו ווייט פֿאַר- 
גאַנגען און געווען אָפּגעשניטן פֿון איר באַזיס, געקעמפֿט דאָס גאַנצץ 
פֿאָלק. דאָס איז געווען 8 מין גערילאָיקריג. ווען רופלאַנד האָט שפּע 
טער איבערגעטראָגן דעם קריג קעגן נאַפּאָלעאָנען אין אײיראָפּע, איז 
עס געווען א פֿאַרבאַנד כּמעט פֿון אַלע אײיראָפּעאישע מלוכות קעגן 
פֿראַנקרײיך. דאָרטן, וואו רוסלאַנד איז אויסגעקומען צו גיין איינס 
אויף איינס קעגן גרויסע ציוויליזירטע לענדער, איז זי שטענדיק גע- 
שלאָגן געװאָרן. אַזױ איז געווען אין דעם פעװאַסטאָפּאַלער קריג, 
אַזױ -- אין קריג מיט יאַפּאַן, און אַזױ אויך אינם ערשטן וועלט קריג. 
און נאָך יעדן קריג אַזעלכן איז געקומען 8 קריזיס. דער קריג האָט 
דעם קריזיס ניט באַשאַפֿן. ער האָט אים נאָר אַרױסגעװיזן בולט. 
עֶר האָט אים געמאַכט נעענטער, גיכער. 

דער פעװאַסטאָפּאַלער קריג האָט געקאָסט ניקאָלאַי דעם ערשטן 
דעם לעבן, און אַלעקסאַנדער איז געצוואונגען געווען צו באַפֿרײען 
די פּויערים און איינפֿירן אייניקע רעפֿאָרמען. בכיי 8 רעװאָלוציע האָט 
עס נאָך דעמאָלט ניט געהאַלטן: ניט געווען קיין קרעפֿטן, ווער עס 
זאָל זי מאַכן. אין 1908 האָט די מלחמה שוין געפֿונען א שטאַרקע 

רעװאָלוציאָנערע באַוועגונג, וועלכע דער מיליטערישער דורכפֿאַל 
האָט נאָך מער פֿאַרשאַרפֿט -- האָט זיך עס געענדיקט מיט א רעװאָי 
לוציע. דער קריג פֿון 1914 האָט געפֿונען די אינערלעכע סתּירות פֿון 
צאַריזם אַ סך שאַרפֿער פֿאַרשפּיצט, וי אין 1905, דעם פּראָלעטאַ- 
ריאַט -- מער אָרגאַניזירט, מער גרייט צום קאַמף, און דער קריג גופֿא 
איז א לענגערער, א בלוטיקערער, די מיליטערישע מפּלות אַ סך גרע- 
סער. האָט עס געגעבן דעם צאַריזם דעם לעצטן קלאַפּ, אונטער וועלכן 
ער איז געפֿאַלן, אום ניט אױפֿצושטײן מער. 

דער צאַריזם -- עס קלינגט וי אַ קול פֿון ווייטע יאָרהונדערטן. 
8 שטיק אַזיע אין אײיראָפּע. מאַדערנע טעכניק און מיטלאַלטערלעכע 
הערשער, א לאַנגער לייטער, אויבן דער צאַר און אונטן דער גאָראָ- 
דאָװאַי. פֿון אונטן ביז אויבן איעדערער אֿן אומבאַגרענעצטער הער- 
שער איבער די, װאָס אונטער אים, און 8 נידעריקער קנעכט ביי די, 
װאָס איבער אים. קעגן אויבן טאָר מען ניט האָבן קיין העזה אַ מיינונג 
צו האָבן. מען הייסט --- טו. ווען אַלעקסײ מיכײילאָװיטש איז געװאָרן 
קראַנק אויף פֿיבער, און זיין דאַקטאָר האָט אים געעפֿנט אַן אָדער 
און געלאָזן בלוט, האָט עֶר געהייסן זיינע באַָיאַרן, זי זאָלן זיך אויך 
לאָזן בלוט. און טאָמער האָט איינער ניט געװאָלט, געזאָגט, אַז ער 
איז געזונט, האָט דער צאַר געשריען : דו הונט ! דיין צאַר לאָזט זיך 
בלוט, און דו ווילסט ניט. אָדער מען דערציילט, אַז ווען איינער 8 
הויכער באאַמטער, וועלכער האָט אָפּגעדינט זיין גאַנצן לעבן אין 
פּאַליצײײ-דעפּאַרטמענט, האָט פּלוצלונג באַקומען א שטעלע צו זיין 
דער פֿאַרװאַלטער פֿון אינזשיניער-דעפּאַרטמענט, האָבן זיך זיינע באַ- 
קאַנטע געוואונדערט: װוי הייסט, וי קומט איר צו אינזשינירן ? האָט 
ער געענטפֿערט : אַז מיין צאַר ועט מיר הייסן זיין אַן אם, װעל איך 
אויך פֿאָלגן. 

אַלץ איז געווען צענטראַליזירט און װאָס אונטן -- האָט געמוזט 
פֿאָלגן, ניט פֿרעגן קיין קשיות. דער צאַר האָט זיך געקאָרמעט פֿונם 
גאַנצן לאַנד, די גובערנאמאָרן פֿון די גובערניעס, די פּריסטאַװון פֿון 
די אוטשאַסטקעס, דער גאָראָדאָװאָי פֿון זיין קװאַרטאַל ; די גרויסע 
האַבן גענומען געזעצלעך : זיי האָבן שוין באַשאַפֿן אַזעלכע געזעצן 
פֿאַר זיך. די קלענערע האָט מען אונטערגעקױפֿט, געשמירט. כאַבאַר 
איז געווען דאָס פּאָפּולערסטע װאָרט. דאָס איז געווען די רוסישע 
קאַנסטיטוציע. אידן האָבן געוואוסט, אַז אַ איספּראַװניק,װאָס נעמט 
ניט, איז דער גרעסטער צורר. ווען מען װאָלט אָפּגעהיט די געזעצן, 
װאָלט געווען גאַר שלעכט. מען האָט זיי ניט געהיט --- ווייל מען האָט 
געשמירט. איז דער געזעץ פֿאַר איינעם געװאָרן 8 מאַמע, פֿאַר דעם 
צווייטן 8 שטיף-מאַמע. פֿעאיקייטן האָבן ניט געשפּילט קיין גרויסע 
ראָלע, דער עיקר. איז געווען זיך אויסדינען, פֿאָלגן, זיך בויגן. און 

ווער עס האָט געקאַנט בעסער בויגן דעם רוקן, דער איז געווען אױפֿן 
פֿערד. 


דער צאַריזם איז געווען אַ בלוט-ישונא פֿון אַלץ, װאָס שמעקט מיט 
געזעלשאַפֿטלעכער זעלבסט-טעטיקייט, מיט אָרגאַניזאַציעץ. אַלץ האָט 
געדאַרפֿט גיין לויט דעם פּריקאַז, לויט באַפֿעל. און עס איז כאַראַק- 
טעריסטיש דער פֿאָלגנדער אַנעקדאָט, װאָס מען דערציילט וװעגן אַ 
גאָראָדאָװאָי: אַן עולם אױפֿן גאַס שטייט מיט שװאַרצע פֿאַרי 
רויכערטע גלעזלעך און װאַרט אויף אַ לקוי חמה. אַ גאָראָדאָוואָי גייט 
פֿאַרבײ און ווערט אין כּעס : װאָס איז דאָס עפּעס פֿאַר אַ פֿאַרזאַמ- 
לונגען אױפֿן גאַס ? -- מיר װאַרטן אויף אַ לקוי חמה, די זון װעט 
ווערן פֿיִנצטער. -- אַ לקוי חמה ? פּלױדערײ. ס'וועט ניט זיין. קיין 
טאָג-באַפֿעל פֿון פּריסטאַוו איז וועגן דעם ניטאָ. 


די ביוראַקראַטן, די טשינאַוניקעס האָבן זיך פֿעסט געהאַלטן 
איינער אָן דעם אנדערן. געווינען 8 משפּט קעגן אַן ;אייגענעם" 
מענטשן -- איז געווען כּמעט אוממעגלעך. דער צאַריזם האָט דאָך 
אייגנטלעך ניט געהייסן די ממשלה בלויז פֿון צאַר אַלײן. דאָס איז 
געווען מעגלעך אַמאָל, ווען די מלוכה איז געווען קליין. איצט איז דאָס 
געווען 8 סיסטעם פֿון א צאַריסטישער ביוראַקראַטיע, 8 צאַר מיט 
צאַרעלעך. טאַמער פֿלעגט שוין ארויסקומען אַ גרויסער סקאַנדאַל מיט 
וועלכן עס איז כיוראַקראַט, פֿלעגט מען אים איבערפֿירן פֿון איין 
שטאָט אין אן אַנדערער, פֿון איין דעפּארטמענט אין אַן אנדערן. 
אויב מען פֿלעגט אים אַפֿילו פֿאַרמשפּטן, פֿלעגט מען אים באַלד באַ- 
גנעדיקן. דער געריכט איז געווען פֿאַלש, גוט צו שטארקע און שלעכט 
צו שװאַכע. די מאַסן האָט מען געהאלטן אין אייזערנע הענטשקעס. 
דער צאַריזם --- דאָס איז דער קנוט, די נאַהײיקע, ריטער, טויטישלעג 
אין די אוטשאסטקעס און טורמעס; דאָס זיינען תליות; דאָס איז 
דער באַפֿעל: ניט קאַרגן קיין קוילן. די גרויזאַמקײט, די גראָבקײט 
פֿון דער רעגירונג האָט זיך איבערגעטראָגן אין הויז, אױפֿן מאַרק, 
אין שול. אומעטום האָט געהערשט דער פֿױסט, אומעטום איז רויע 
קראַפֿט געווען בילכער פֿאַר יושר. 


דער צאַריזם האָט געהאַט גענוג גרונט שמענדיק חושד צו זיין 
דאָס פֿאָלק אין פֿיינטלעכע געפֿילן, חושד זיין, אַז הגם עם שווייגט, 
אָבער צופֿרידן איז עס ניט, און אינם שווייגן גופֿא שטעקט א סכּנה. 
האָט מען אַרומגערינגלט דאָס פֿאָלק מיט שפּיאָנען און פּראַװאָקאַ- 
טאָרן, איז די גאַנצע סיסטעם געװאָרן שפּיאָניש-פּראָװאַקאַטאָריש, 
אַזױ אַז יעדער צוטרוי האָט זיך פֿאַרלאָרן. ניקאָלאַי ראָמאַנאָוו איז 
א צווילינג צו יונה אַזעוו. מיר קאָנען זיך איצט ניט פֿאַרשטעלן איינעם 
אָן דעם צווייטן. דער צאַריזם איז געווען דער זשאַנדאַר פֿון אײיראָפּע, 

זשאַנדאַר פֿון דער ציוויליזירטער וועלט. אין 1848 האָט ניקאָלאַי דער 
ערשטער געשיקט מיליטער צו העלפֿן דעם עסטרייכישן קייזער דער" 
שטיקן די רעװאָלוציע אין אונגאַרן. נאָך אין אונדזערע יאָרן האָט די 
רוסישע אַרמײ געהאָלפֿן דערשטיקן די רעװאָלוציץ אין פּערסיע. 
אַלע דעספּאָטן, אַלעץ אונטערדריקער האָבן געהאָפֿט אױפֿן צאַריזם : 
עס װועט זיך מאַכן א רעװאָלוציע, וועלן מיר בעטן דעם צאַר, ער וועט 
שיקן זיינע קאָזאַקן. אין 1917 ליגט דער צאַריזם אויף דער ערד א 
צעטראַָטענער. דער לעצטער געקרוינטער זשאַנדאַר זיצט אונטערן 
שלאָס אין פּעטראָפּאַוולאָווסקער פעסטונג. 

װוי אַלע דעספּאַטיעס, האָט דער צאַריזם געהאַלטן פֿון כּלל: 
צעטייל און הערשעווע. מיר דערמאָנען זיך די בלוטיקע שטרייטן 
צווישן די טאָטערן מיט די ארמענער אויף קאװקאז, וועלכע דער 
צאַריזם האָט אָנגעהעצט איינץ אויף די אנדערע. מיר דערמאָנען זיך 
די בלוטיקעץ פּאַגראַמען אויף אידן, די בלוט-בלבולים. בלוט איז בכלל 
דער באַגריף, װאָס גייט אַרױף אױפֿן זינען, בעת מען רעדט פון צאַר. 
מיט בלוט האָט מען ניקאָלאַי דעם צווייטן געקרוינט, אין מאָסקװע 
אויף דעם פֿעלד פֿון כאָדינקע ; דער ניינטער יאַנואַר 1909 -- אַ טאָג 
פֿון בלוט. די בלוט-באָד אויף די אַרבעטער אין די גאָלד-גריבער ביי 
דער לענא אין ווייטער סיביר איז ניט געווען די ערשטע און ניט די 
לעצטע, וואָס ניקאָלאַי דער צווייטער האָט צוגעגרייט פֿאַר די אַרי 
בעטער פֿון רוסלאַנד. 

דער טרייער דינער פֿון צאַריזם, מיניסטער מאַקאַראָוו, האָט אין 
2 געזאָגט אין דומע: אַזױ איז געווען, אַזױ װועט זיין! דער סאָי 
ציאַל-דעמאַקראַט פּאָקראָווסקי האָט געענטפֿערט: טוט אָן דעם הונט 
אַ מול-שלאָס. די רעװאָלוציץ האָט אָנגעטאָן די הינט א מול-ישלאָס 
און האָט זיי פֿאַרשפּאַרט. זי האָט אָפּגעשאַפֿט די הינטישע סיסטעם. 
זי האָט געזאָגט: אַזױ איז געווען, אַזױ װועט ניט זיין מער ! 


ב. די טרײיב"קרעפֿטן פֿון דער רעװאָלוציע אין 1917 


1 

מיט קנאַפּע דרייסיק יאָר צוריק, אויף דעם ערשטן אינטערנאַ- 
ציאָנאַלן סאַציאַליסטישן קאַנגרעס אין פּאַריז, האָט געאָרג פּלעכאַנאָוו 
געזאָגט: ,די רוסישע רעװאָלוציע װועט זיגן אַלס פּראָלעטאַרישע 
רעװאָלוציע אָדער זי װועט גאָר ניט זיגן". 

און די דריי צענדליק יאָר, װאָס זיינען אַריבער, זינט יענע נביאישע 
ווערטער זיינען ארױסגעזאָגט געװאָרן, האָבן געוויזן, 8ז פּלעכאַנאָוו 
איז געווען גערעכט. 

עס האָבן געפּרואווט מאַכן א רעװאָלוציע יענע אָפֿיצירן, וועלכע 
זיינען אין דער צייט פֿון די מלחמות מיט נאַפּאָלעאָן דעם ערשטן אַלײין 
געווען אין אײיראָפּע און האָבן איינגעזען, אַז די דאָרטיקע אָרדע- 
נונגען טיילן זיך אָפּ פֿון די רוסישע, ווי טאָג פֿון נאַכט ; אָדער 8זעלכע, 
װואָס האָבן פֿון כיכער איינגעזאַפּט דעם יונגן ליבעראלן גייסט פֿון 
מערב-אייראָפּע אינם ערשטן פֿערטל פֿון ניינצענטן יאָרהונדערט. זי 
האָבן געװאָלט מיט איין קלאָפּ דורך 8 זיגרייכן מיליטערישן אױפֿ- 
שטאַנד שטירצן דעם צאַריזם און איינפֿירן אין רוסלאַנד די ליבע- 
ראַלע אַרדענונגען פֿון ענגלאַנד און פֿראַנקרײך. דער אױפֿשטאַנד איז 
אױיסגעבראַכן אין פּעטערבורג דעם 28טן דעקאַבער (דעריבער רופֿט 
מען די העלדן פֿון יענער רעװאָלוציע ,דעקאבריסטן") 1895, נאָך דעם, 
וי אַלעקסאַנדער דער ערשטער איז געשטאָרבן, און זיין ברודער 
ניקאָלאַי דער ערשטער האָט פֿאַרנומען דעם טראַן. געדאַרפֿט ווערן 
צאַר האָט דער עלטערער ברודער, קאַנסטאַנטין; אָבער ער האָט 
נאָך פֿאַר אלעקסאַנדערס לעבן זיך אָפּגעזאָגט פֿון רעכט אױפֿן טראָן. 
מ'האָט אים געצוואונגען דערצו, ווייל ער האָט געטאָן ניט קיין יחוס- 
דיקן שידוך. אָבער דער פּאַפּיר, אין וועלכן קאָנסטאַנטין האָט געי 
התמעט, אַז ער זאָגט זיך אָפּ פֿון טראָן, איז געבליבן אַ סוד ביז נאָך 
אַלעקסאַנדערס טויט. ווען אֿלעקטאַנדער איז געשטאָרבן, האָבן פֿיל 
הויכע פּערזאָנען און אויך טיילן פֿון דער ארמיי געשװאָרן טרייהייט 
צום צאַר קאָנסטאַנטין. ערשט אין אַ פּאָר טעג שפּעטער האָט מען 
זיך דערוואוסט פֿון דעם פּאַפּיר, און ניקאָלאי איז דערקלערט געװאָרן 
צאַר. מען וויל האָבן אַז קאָנסטאַנטין האָט געהאַט א גרויסן חשק 
צו פֿאַרגעסן דעם װאָרט, װאָס ער האָט געגעבן, און פֿאַרנעמען דעם 
טראַן; נאָר ניקאָלאי האָט אים געצוואונגען צו האלטן װאַרט; ער 
האָט געסטראַשעט מיט אַ בירגער-קריג; און קאָנסטאַנטין, וועלכער 
איז געווען איינער פֿון די ווילדסטע משוגעים און נייסטיקע קריפּלס, 
װואָס די דינאַסטיע ראָמאַנאָוו האָט ווען עס איז אַרױסגעגעבן, האָט 
ניט געהאַט קיין איבעריקן גרונד צו גלויבן, אַז די פֿירער פֿון מיליטער 
און די הויף-לייט וועלן זיין מיט אים, און אזוי ווי ער איז געווען 
אַ שרעקעדיקער האָז און אַ שװאַכער כאראַקטער, האָט ער זיך דער- 
שראָקן פֿאַר ניקאָלאים אַנטשלאָסנקײט און ער האָט זיך אונטער- 
געגעבן. 

אָבער די געשיכטע האָט אַרױסגערופֿן אַ טומל און אַ סך טונקעלע 
קלאַנגען אין פֿאָלק און צווישן מיליטער. די רעװאָלוציאָנערן האָבן 
געװאָלט אויסנוצן די געלעגנהייט, און אָנהױבן דעם אױפֿשטאַנד אין 
8 מאָמענט ווען פֿאַר דעם פּשוטן המון און פֿאַר די אײינפֿטכע סאָל- 
דאַטן איז ניט געווען קלאָר, ווער איז דער צאַר: ניקאָלאַי אָדער 
קאָנסטאַנטין. מען האָט געגעכבן 8 לאָזונג: פֿאַר קאָנסטאַנטינען און 


998 - 


פֿאַר 8 קאָנסטיטוציע ! דאָס רוב דעקאבריסטן זיינען געשטאַנען פֿאַר 
אַ קאַנסטיטוציאָנעלער מאָנאַרכיע. זיי האָבן גערעכנט, אַז ווען קאָנ- 
סטאַנטין װועט באַקומען דעם טראָן פֿון די הענט פֿון די ליבעראַלע 
אָפֿיצירן, װועט ער זיך מוזן רעכענען מיט זייער ווילן און געבן 8 
קאָנסטיטוציע; און אַזױ וי ער איז א מענטש ניט גאָר קיין קלאָרער 
און אַ שװואַכלינג, װועט ער זיין 8 שפּילעכל אין די הענט פֿון יענע, 
װאָס האָבן אים אַרױפֿגעזעצט אױפֿן טראָן. עס זיינען אויך געווען 
אזעלכע דעקאַבריסטן, וועלכע האָבן גענומען קאָנסטאַנטינען נאָר 
פֿאַר אַ צייטװוייליקן אויסרייד; זיי האָבן געהאָפֿט, אַז נאָכדעם, וי 
דער אױפֿשטאַנד װועט זיגן, װועלן זיי פּטור ווערן פֿון קאָנסטאַנטינען 
און פֿון די ראָמאַנאָווס בכלל. און איינפֿירן א רעפּובליק. אין דער פֿראגע 
פֿון באַפֿרײען די פּויערים זיינען די דעקאבריסטן אויך ניט געווען 
אייניק. אייניקע פֿון זיי זיינען געשטאנען פֿאַר באַפֿרײיען די פּוערים 
און אַוועקגעבן זיי גאָר די ערד, װאָס זיי האָבן ביז אַהער באַארבעט. 
דאָס רוב האָבן געװאָלט באַפֿרײען די פּויערים גאָר אָן ערד; גאָר די 
ערד זאָל בלייבן ביי די פּריצים, און די פּוערים זאָלן זי נעמען אין 
ארענדע אָדער זיי זאָלן זיך אָנדינגען אַלס ארבעטער ביי די פּריצים. 
עס זיינען אויך געווען אזעלכע, װאָס האָבן געהאַלטן, אַז באַפֿרײען 
די פּויערים מיט אַמאָל לוינט בכלל ניט; מען דארף עס טאָן ביס- 
לעכווייז. 

די דעקאבריסטן האָבן ניט געזיגט, זיי האָבן אָנגעהױבן צו פֿרי, 
בעת זיי זיינען נאָך ניט געווען פֿאַרטיק. זיי האָבן זיך געמוזט צו- 
איילן צוליב דער מעשה מיט ניקאָלאַי און קאָנסטאַנטין און דער עיקר 
צוליב דעם, װאָס די רעגירונג האָט זיך שוין סיי וי דערוואוסט וועגן 
זייערע פּלענער, און זיי האָבן געמוזט אָנהױבן איידער זי האָט זי 
אַרעסטירט איינציקווייז. נאָר ווען אַפֿילו די דעקאבריסטן װאָלטן 
געווען פֿאַרטיק, װאָלט פֿון זייער אױפֿשטאַנד אויך גאָרניט אַרױס- 
געקומען. די סאָלדאַטן, װאָס זיינען געגאנגען נאָך זיי, האָבן ניט פֿאַר- 
שטאַנען, אום װאָס דאָ האַנדלט זיך ; זיי זיינען געגאנגען, ווייל זי 
האָבן געפֿאָלגט זייערע אָפֿיצירן, וועלכע זיי האָבן ליב געהאט פֿאַר 
זייער פֿרײינדלעכער, מענטשלעכער באַהאַנדלונג, אָבער זייערע אידייען 
זיינען זיי געבליבן פֿרעמד. ווען זיי האָבן געשריען : פֿאַר קאָנסטאַנטין 
און קאָנסטיטוציע ! האָבן דאָס רוב פֿון זיי געמיינט, אַז קאָנסטימוציע 
איז קאָנסטאַנטינס פֿרױ. די פּױערים זיינען געווען פֿעאיק נאָר אויף 
איינצלנע מאָמענטאַנע בונטן. די דעקאַבריסטן זיינען צו זיי ניט גע 
גאַנגען. און ווען זיי װאָלטן געגאַנגען, װאָלטן זיי די פּוערים ניט 
געװאָלט הערן. די פּוערים האָבן געפֿילט אַ טיפֿן חשד, א ברענענ- 
דיקן האַס צו אַלץ, װאָס האָט געטראָגן דעם נאָמען פּריץ און געווען 
געקליידט וי אַ פּריץ. יעדער אָפֿיציר איז ביי זיי געווען 8 פֿריצישער 

זון, א פּאַנשטשיזניק, אָדער 8 מעשענער קנעפּל פֿון פּאָליצײ און אַד" 
מיניסטראַציע, און זיי האָבן פֿון אים קיין אַנדער זאַך װי שלעכטס 
ניט דערװאַרט. קיין שטאָטישער פּראַלעטאַריאַט איז נאַך כמעט גאָר 
ניט געווען. 

די דעקאַבריסטן זיינען דורכגעפֿאַלן. פֿינף פֿון זי : דער דיכטער 
רילייעוו, דער פּאַדפּאָלקאָװניק פּעסטעל (אַ רעפּובליקאַנער, דעך פֿאַק" 
טישער פֿירער פֿון דער באַװעגונג) און די אָפֿיצירן קאַכאָווסקי, מוראַ- 
װויאָוו אַפּאָסטאָל און בעסטוזשעוו-ריומין האָבן געענדיקט זייער לעבן 
אויף דער תּליה. פֿיל אַנדערע האָבן לאַנג געליטן אויף קאַטאָרגע און 
אין סיביר אָדער אַלס אײנפֿאַכע סאָלדאַטן אויף קאַווקאַז. דער לייענער 
וועט זיך דערמאַנען, װאָס עס האָט געהייסן זיין אַן אײנפֿאַכער סאָל- 
דאַט אין דער צייט פֿון ניקאָלאַי דעם ערשטון ! 

קיין פּראַקטישע רעזולטאַטן האָט דער אױפֿשטאַנד ניט געגעבן. 
די רעאקציע איז געװאָרן פֿינצטערער. עס האָט זיך אָנגעהױבן די 
שװאַרצע עפּאַכע פֿון ניקאָלאַי דעם שמייסער. אָכער די דעקאַבריסטן 
האָבן איבערגעלאָזן אַ טיפֿע דערינערונג פֿון מאַרטירער פֿאַר פֿרײ 
הייט, אַ דערינערונג װאָס האָט געוועקט און באַגײסטערט די קעמפֿער 
פֿון די קומענדיקע דורות, 

נאָכהער איז געקומען די אינטעליגענץ. זשורנאַליסטן, דיכטער, קרי" 
טיקער, פּראָפֿעסאָרן, סטודענטן. דער צאַריזם האָט ניט געקאַנט אויס- 
קומען גאָר אָן בילדונג, אָבער ער האָט פֿאַר בילדונג מורא געהאַט. אין 
בילדונג, אין אױפֿקלערונג פֿון די מאַסן האָט ער געזען זיין ערגסטן 
שונא. פֿאַר נייע אידייען האָט ער זיך געשראָקן אימת מות. האָט 
מען די אינטעליגענץ געהאַלטן אין קייטן, ניט געלאָזן רעדן, ניט 
געלאָזן פֿרײ שרייבן ; ניט צוגעלאָזן נאָקנט צום פֿאָלק. פֿון אוניווער- 
זיטעט געמאַכט אַ קאַזאַרמע, די פֿאָלקס בילדונג אַװעקגעגעבן אין 
רשות פֿון גלח און פֿון גאָראָדאָװאָי. דאָס אַלין װאָלט שוין געווען 
גענוג צו מאַכן די אינטעליגענץ אומצופֿרידן, אָבער די אינטעליגענץ 
האָט שטאַרק געליטן דערפֿון, װאָס דער פּױער איז געווען אָרעם און 
ער האָט געקאָנט נוצן װייניק דאָקטױרים און אַדװאָקאַטן, װייניק 
ביכער און צייטונגען. די אינטעליגענץ האָט דערפֿון געליטן פּאָליטיש, 
קולטורעל און מאַטעריעל. זי האָט ניט געהאט קיין פֿרייע אַרענע, 
וואו אירע קרעפֿטן פֿאַנאַנדערצעװיקלען. די אינטעליגענץ, וועלכע 
איז אַרוסגעקומען פֿון פּריצישע עלטערן און האָט זיך דערצויגן אויף 
פּאַנשטשיזנע, האָט דאָס רוב געקאָנט נאָר רעדן, מאַכן רעװאָלוציעס 
אין ליטערארישע און פֿילאָזאַפֿיש-עטישע באַגריפֿן. און אויב זיי זיינען 

געװאָרן רעװאָלוציאַנערן און סאָציאַליסטן, איז עס ביי זיי געווען מער 
אַ זאך פֿון שטימונג, פֿון קאָפּ, ווי פֿון ווילן און אַקטיווער טאַט-קראַפֿט. 
שפּעטער איז געקומען די אינטעליגענץ פֿון די אַזױ-גערופֿענע ראַזנאָד 
טשינצעס, קינדער פֿון גלחים, פֿון סוחרים און אַפֿילו פֿון געוועזענע 
פּױערים. זיי האָבן געהאָט מער הייסן, אַקטיון בלוט אין זייערע 
אָדערן ; זי זיינען געשטאַנען נעענטער צום פֿאָלק. אויב די פּריצישע 
קינדער זיינען דאָך געווען מענטשן פֿון אַ הערשנדן קלאַס און זעלטן 
ווער פֿון זיי עס איז געווען פֿעאיק אַרױסצוטרעטן שאַרף קעגן דער 
ממשלה פֿון זיין אייגענעם קלאָס -- זיינען די ראַזנאָטשינצעם געווען 
מענטשן פֿון די נידעריקערע רעכטלאָזע קלאַסן. ביי זיי האָבן זיך עס 
צוזאַמענגעגאָסן די ביידע באַגריפֿן: אמת-ריכטיקייט, און אמת-גע- 
רעכטיקייט (פּראַװדאַיאיסטינאַ אי פּראַװדאַ-ספּראַװעדליואָסט). זי 
האָבן עס געקעמפֿט פֿאַרן פֿאָלק, פֿאַר די בעסערע אידעאַלן פֿון פֿאָלק. 

צוויי גרופּעס אינטעליגענץ האָבן געשפּילט די ערשטע ראָלעץ: 
די ליטעראטן און די סטודענטן. די רוסישע ליטעראַטור איז צענדליקער 
יאָרן געווען דאָס איינציקע אָרט, וואו אַ פֿרײער אַקטיווער מענטש 
האָט געקאָנט אָנוענדן זיין טעטיקייט. זי האָט געגעבן אַזעלכע באַ- 
רימטע קעמפֿער פֿון װאָרט און אָפֿט מאַרטירער, וי ביעלינסקי, הער" 
צען, באַקונין, נעקראַסאָוו, שטשעדרין, טשערנישעווסקי, דאַבראָלי- 
באָוו, פּיסאַרעװו, מיכאַילאָווסקי, און פֿיל, פֿיל אַנדערץ; די רוסישע 
אוניווערזיטעט-יוגנט, וועלכע האָט אײינגעזאַפּט די אידייען פֿון אייראָ- 
פּע, אָפֿט זייער לעצט װאָרט, און די פֿרײסטע אידייען זייערע זיינען 
געקומען אין קאָנפֿליקט מיט דער האַרטער, פֿינצטערער רוסישער 
ווירקלעכקייט ; די סטודענטן, וועלכע זיינען נאָך געווען יונג, אָן קרע" 
מערשע חשבונות און , פּראַקטישן" שכל, האָבן נאָכאַנאַנד געבונטע- 
וועט. סטודענטן-אומרוען גייען דורך, װוי אַ רויטער שנירל, דורך די 
לעצטע 0 יאָר. אין די פֿינצטערע צייטן זיינען די סטודענטן-אומרוען 
געווען דער איינציקער פּולם פֿון דער באַװעגונג, אָפֿט די הייוון, װאָס 
האָט געהויבן אַלע אַנדערע שיכטן פֿון דער באַפֿעלקערונג. די רעגי" 
רונג גופֿא מיט איר שטרעבונג צו האַלטן די סטודענטן, וי קאַנטאָ 
ניסטן, האָט ניט װוילנדיק געטאָן אַלץ אַרױסצורופֿן סטודענטךךאומרוען 
אין די הויך-שולן. און ווען אזעלכע אומרוען זיינען ארױסגערופֿן גע- 
װאָרן, פֿלעגט די אַדמיניסטראַציע זיך באַגײן גרויזאַם: אויסשליסן, 
אַרעסטירן, פֿאַרשיקן, אָפּגעבן פֿאַר סאָלדאַטן. רואיקע מענטשן, װאָס 
װאַלטן אָן דעם אַפּגעלעבט א לעבן פֿון אַ פֿרידלעכן מעסיקן פּראָפֿע- 
סיאָנאַל, זיינען אויף אַזא אופֿן געװאָרן צערייצט, אַרױסגעריסן פֿון 
דעם רואיקן באַלעבאַטישן לעבן און אָפֿט געצוואונגען געווען צו ווערן 
שטענדיקע רעװאַלוציאָנערן. ווען מען פֿלעגט זיי פֿאַרשיקן, פֿלעגט 
עס נאָך ברענגען דערצו, אַז זייערע אידעען זאָלן זיך פֿאַרשפּרײטן 

אין נייץ ערטער. אין יענער אינטעליגענץ האָט געגליט א שרעקלעכע 
שנאה צום צאַריזם און צו אַלץ, װאָס איז פֿאַרבונדן מיט אים, אַ הייסע 
ליבע צו די מאַסן און צום גליק פֿון פֿאָלק. 

דאָס װאָרט פֿאָלק איז געווען עטװאָס הייליקס און אומבאַ 
שטימטס. אומבאַשטימט דערפֿאַר, װאָס בעת די דאָזיקעץ אינטעליגענץ 
איז אַרױיס אויף דער היסטאָרישער סצענע, איז נאָך די רוסישע מאַסע 
ניט געווען דיפֿערענצירט, ניט צעטיילט אויף באשטימטע קלאַסן. 
אין דאָרף איז נאָך געווען קליין דער אונטערשיד צווישן דעם רייכן 
פּױער און דעם אַרעמען. קיין פּראַלעטאַריאט, מענטשן גאָר אָן ערד, 
װאָס לעבן נאָר פֿון לויןךאַרבעט, איז נאָך דעמאָלט אין דאָרף ניט געווען. 
ביי די שטאָטישע בעלי-מלאכהס איז דער אונטערשיד צווישן באַלץ 
באָס און אַרבעטער געווען דער זעלבער אונטערשיד, װאָס צוישן 
דער יוגנט און די מיטעלע יאָרן ביי איינעם און דעם זעלביקן מענטשן. 
יעדער לערן-אינגל האָט געהאַט אַלעץ אויסזיכטן צו ווערן מיט דער 
צייט אַ באַלעבאָס; יעדער באַלעבאָס איז פֿריער געווען א לערן 
אינגל. און די אַלע, װאָס זיינען ניט געווען קיין פוחרים, ניט קיין 
פּריצים, ניט קיין , טשינאָווניקעס", האָבן זיך ביי יענער אינטע- 
ליגענץ צונױפֿגעגאָסן אין איין באַגריף : , דאָס פֿאָלק". דאָך האָט מען 
אונטערן װאָרט פֿאָלק מער וי אַלץ און פֿריער פֿאַר אַלץ פֿאַרשטאַנען 
דעם פּױער, דעם דאָרף. די שטאָטישע באַפֿעלקערונג איז נאָך געווען 
זייער קליין, דער מאָדערנער פּראַלעטאַריאַט איז נאַך אין רוסלאַנד 
ניט געבוירן געװאָרן. דער שטאָטישער קליינער בעל-מלאכה האָט זיך 
נישט לאַנג אָפּגעריסן פֿון זיין דאָרפֿישן באָדן; ער האָט פֿאַרלאָרן 
די מעלות פֿון פּױער און האָט נאָך ניט דערװאָרבן די מעלות פֿון אַ 
שטאָט-מאַן, אַרױסגעריסן געװאָרן פֿון זיין אַלטער אַטמאָספֿערע און 
זיך נאָך ניט איינגעלעבט אין דער נייער. ער איז געווען ניט גאָר 
קיין שיינער טיפּ. אידעאַליזירן אים איז געווען שווער. אין פּעטער- 
בורג און אין מאָסקװע זיינען שוין געווען רוסישע לוין-ארבעטער, 
פּראָלעטאריער, און ווען מען האָט זיך צו זיי גוט צוגעקוקט האָט מען 
שוין געקאָנט באַמערקן סימנים פֿון די גרויסע קרעפֿטן, װאָס זיינען 
באַהאַלטן אין זייער קלאָס ; זיי זיינען נאָך אָבער געווען אַזױ ווייניק, 
אַז מען האָט זיי קוים באַמערקט. דער פּױער וידער איז געווען 
נעענטער צו דער נאַטור און אין 8 לאַנד, וואו די גרעסטע מערהייט 
האָט געלעבט פֿון אַקערבױי, האָט זיך ביי דער אינטעליגענץ אויס- 
געארבעט אַ טמיינונג, אַז אמתע אָרענטלעכע אַרבעט איז נאָר אין 
דאָרף, נאָר אויף דער מוטער ערד; דער דאָרף איז פֿון גאַט; די שמאָט 
איז פֿון טייוול. דער פּױער איז געווען די גרעסטע מערהייט פֿון דער 
באַפֿעלקערונג ; ער איז נאָך אַקאָרשט געווען אַ לייבאייגענער, און 
האָט נאָך איצטער אויך געליטן פֿון דלות און רעכטלאָזיקײט מער װי 

אַנדערע שיכטן פֿון דער באַפֿעלקערונג. האָט מען אָנגעהױבן צו אידע- 
אַליזירן דעם פּױער. ער איז געװאָרן 8ֿן אוצר פֿון אַלע מעלות און 
גוטע מידות. ביי אים האָט מען זיך געדאַרפֿט לערנען מאָראַל. אין 
רוסישן דאָרף זיינען נאָך צו יענער צייט געבליבן רעשטלעך פֿונם 
אוראַלטן קאָמוניזם, אַזױ למשל, די אָבשטשינאַ", די ,, דאָרף-געמיינ- 
דע". עס האָט זיך גערעכנט, אַז די ערד געהערט צו אַלע פּוערים 
פֿון דאָרף. קיינער האָט ניט קיין אייביקע רעכט אויף זיין שטיק? 
ערד, ער באַקומט עס נאָר פֿון דער דאָרף-:געטיינדע צו נוצן עטלעכע 
יאָר. איינמאָל אין א געוויסע צאָל יאָרן פֿלעגט מען די ערד איבער- 
טיילן. יעדערער פֿלעגט באַקומען נאָך דער צאָל נפֿשות, װאָס זיין 
פֿאַמיליע האָט פֿאַרמאָגט, נאָך דער צאָל ארבעטער, װאָס זי האָט 
געקאַנט ארויסשטעלן. איז ביי איינעם אין דער פֿאַמיליע פֿאַר די 
לעצטע יאָרן אָפּגעקומען נפֿשות, פֿלעגט מען ביי אים אָפּשנײדן ערד. 
איז ביי איינעם צוגעקומען נפֿשות, פֿלעגט מען אים צוגעבן 8 שטיקל 
ערד. די פֿעלדער פֿלעגן איבערגיין פֿון האַנט אין האַנט, בייטן די 
באַלעבאַטים, ווייל גערעכנט האָט זיך, אַז באַלעבאַטים זיינען אלע 
און קיין באַלעבאָס איז קיינער ניט. נאָך דעם, וי מען פֿלעגט אַראָפּ- 
נעמען די תּבואה פֿון די פֿעלדער, האָט יעדער פּױער געהאט דאָס 
רעכט צו שיקן זיינץ בהמות זיך פֿיטערן אויף דער גאַנצער ערד פֿון 
דאָרף. דער װאַלד און די לאָנקע האָבן געהערט צו אַלעמען. דאָס איז 
געווען 8 רעשטל פֿונם אַלטן קאָמוניזם. שפּעטער האָט דער צאַריזם 
דאָס אױפֿגעהאַלטן קינסטלעך; אים האָט געלױינט צונויפצובינדן 
דעם דאָרף אין איין גאַנצע, ווייל ער איז ניט געווען זיכער, אַז 
איינצלנע פּויערים וועלן קאַנען צאָלן שטייערן, די געמיינדע איז ביים 
צאַריזם געווען פֿאַרבונדן מיט קעגנזייטיקע ערבות ; די גאַנצע גע- 
מיינדע איז ערב פֿאַר יעדן איינעם פֿון אירע מיטגלידער ; קאָן איינער 
ניט צאָלן, מוזן די איבעריקע באַצאָלן זיין חלק. דאָס האָט געבראַכט 
דערצו, אז מען האָט אָנגעהויבן איינטיילן די ערד ניט אַזױ לויםט 
,יושר", לויט אמת-ריכטיקייט, װאָס איז אויך אמת-גערעכטיקייט, 
ניט לויט דער צאָל נפֿשות, װאָס 8 פֿאַמיליע דאַרף שפּיזן, און לויט 
דער צאָל אַרבעטער, װאָס זי קאָן אַרױסשטעלן, נאָר לויט איר מעג- 
לעכקייט צו צאָלן שטייערן. דער רייכערער און שטאַרקערער האָט 
באַקומען מער מאַכט אין דער געמיינדע. און בכלל, וי אין דאָרף 
האָט זיך אריינגעריסן דאָס געלט, װוי נאָר דער פּױיער האָט אָנגעהויבן 
פֿירן זיין תּבואה אױפֿן מאַרק, און װאָס מער תּבואה, אַלץ מער געלט 
האָט ער געקאַנט באַקומען; וי נאָר דער דאָרף האָט זיך אָנגעהויבן 
טיילן אויף רייכע פּויערים און אָרעמע, איז די ,אָבשטשינא" באַלד 
געװאָרן 8 שטערונג. ווען 8 רייכער פּױעֶר האָט ארײינגעכאַפּט מער 
ערד, חאָט ער זי ניט געװאָלט אוועקגעבן, און אין פֿיל דאָרף-געמיינדן 

זיינען אַװעק לאַנגע יאָרן און די ערד איז גאָר ניט איבערגעטיילט 
געװאָרן ; די רייכע פּוערים האָכן ניט געלאָזן. ווען אַ פּױער האָט 
געהאַלטן געמיינדע-ערד און ער איז ניט געווען זיכער, אַז זי וועם 
בלייבן ביי אים אויף שטענדיק, האָט אים ניט געלוינט אַרינצולײגן 
אין איר קאַפּיטאַל צו מאַכן זי בעסער פֿרוכטבאַרער. צו װאָס אַװעקי 
לעגן כּוחות און געלט, ווען דו וועסט עס דאַרפֿן אָפּגעבן אַנדערע? 
האָט די , אָבשטשינע" ביז א געוויסן גראַד געשטערט דער אַנטויק- 
לונג פֿון לאַנד-װירטשאַפֿט. 

פֿון דאָרף האָט אַ פּױער ניט געטאָרט אָפּפֿאָרן אַן א דערלויבעניש 
פֿון דער ,אָבשטשינאַ" ; זי איז דאָך געווען ערב דער רעגירונג פֿאַר 
זיינע אָפּצאָלונגען. די , אָבשטשינאַ" האָט געהאַט רעכט שווער צו 
באַשטראָפֿן דעם פּױער, װאָס איז ניט פֿלײיסיק, װאָס סטאַרעט זיך 
ניט. פֿלעגן עס די רייכערע אויסנוצן צו פֿאַרשקלאַפֿן די אָרעמערע. 
די , אָבשטשינא" האָט זיך איבערגעלעבט און זי װאָלט לאַנג צעפֿאַלן, 
ווען ניט די רעגירונג, וועלכע האָט זי אױפֿגעהאַלטן כּל זמן זי האָט 
עס געדאַרפֿט צו זיין זיכער, 8ז דער פּױער װועט ניט אַנטלױפֿן פֿון 
אָפּצאָלונגען. 

די אינטעליגענץ איז אַרױס אויף דער סצענע בעת די ,אָבשטש 
נאַ? האָט ערשט אָנגעהױבן דעם פּראָצעס פֿון צעפֿאַלן. די אינטע- 
ליגענץ האָט געזען אין דער אָבשטשינאַ" ניט קיין רעשטל פֿון אַן 
אַלטער צייט, װאָס האַלט אין אָפּשטאַרבן, נאָר אַן אָנהױב פֿון א נייעם 
קאַָמוניזם, װאָס וועט באַפֿרײען די וועלט און די מענטשהייט, 8 נייע 
בשורה פֿון דערלייזונג, װאָס דאָס דאָרפֿישע רוסלאַנד שיקט צו דער 
אַלטער ציוויליזירטער וועלט. די זיבעציקער און אַכציקער יאָרן פֿונם 
9נטן יאָרהונדערט זיינען געווען אין אייראָפּע אן עפּאַכע פֿון רעאַק- 
ציע. דער פּראַלעטאַריאָט האָט זיין מאַכט ניט געוויזן. דער קאַפּיטאַל 
האָט אויסגעוויזן צו זיין אלמעכטיק. דעם רוסישן פּראָלעטאַריאַט איז 
נאָך אַפֿילו אין ברילן אויך געווען שווער צו דערזען. דערום האָט 
יענע אינטעליגענץ געלייגט אַלע אירע האָפֿענונגען אױפֿן פּױער, אױפֿן 
דאָרף, אויף דער , אָבשטשינאַ" : דער רוסישער פּױער איז 8 טרעגער 
פֿון סאַציאַליזם. רוסלאַנד טאָר ניט נאָכטאָן דעם שלעכטן ביישפּיל 
פֿון מערב-אייראָפּע, טאָר ניט אַרײן אין דער עפּאָכע פֿון קאַפּיטאַל 
מיט איר קלאַסן-צעטיילונג, ביי וועלכער דער גאָט מאַמאָן הערשע- 
וועט און די מאַכטלאָזעץ מאַסן קאָנען זיך ניט באַפֿרײען. רוסלאַנד 
דאַרף אַריבערשפּרינגען דעם קאַפּיטאַליזם. עס דאַרף גלייך פֿון דער 
;אָבשטשינא" איבערגיין צום סאָציאַליזם. דאָס גאַנצע ניט-געטיילטע 
פֿאָלק (דאָס הײיפֿעלע הערשער איז ניט דאָס פֿאָלק ; דאָס איז נאָר אַ 
פּאַראַזיט אױפֿן קערפּער פֿון פֿאָלק), אָן קלאַסן, אַן קלאַסךךקאַמף, װועט 
אַריכערשפּרינגען פֿון קנעכטשאַפֿט צו פֿרײהײטֿ. 

דאָס לעבן האָט זיך געטאָן זיינס, דער קאַפּיטאַליזם איז געװאָקסן. 
אין שטאָט האָט זיך באַװויזן דער פּראָלעטאַריאַט. דער דאָרף האָט 
זיך אַָנגעהױבן צעטיילן. פּאַראַזיטן האָבן זיך ניט אָנגעזעצט אויפן 
פּױער פֿון דרויסן ; אין דאָרף גופֿא זיינען אױסגעװאָקסן פּאַראַזיטן. 
דאָס , פֿאָלק" אַליין האָט אױסגעהאָדעװעט בלוטזויגער פֿון פֿאָלק. 
אָבער די אינטעליגענץ האָט נאָך לאַנג געלעבט מיט דער אַלטער טראַ- 
דיציע, זי האָט נאָך אלץ געטענהט, אַז דער פּױער איז די זאַלץ פֿון 
דער וועלט, אין דער , אָכשטשינאַ" ליגט דער װאָרצל פֿון סאָציאַליזם, 
און רוסלאַנד קאָן און וועט איבערהיפּן די קאַפּיטאַליסטישע עפּאַָכע. 
נאָר איינצלנע אינטעליגענטן, פֿאָרלױפֿער, האָבן באַמערקט דעם 
רוסישן פּראָלעטאַריאָט אין זיינע ערשטע קינדערײיאָרן. דער גרעסטער 
פֿון די דאָזיקע פֿאָרלױפֿער איז געווען געאָרג פּלעכאַנאָו, דער גרינ- 
דער פֿון דער רוסישער סאַציאַל-דעמאָקראַטיע, איינער פֿון דער גרופּע 
,די באַפֿרייאונג פֿון דער אַרבעט" (צו דער גרופּע האָבן געהערט: 
געאָרג פּֿלעכאַנאָוו, לעאָ דייטש, פּאַװועל אקפעלראָד, װויעראַ זאַסר 
ליטש און אַנדערע). בעת פּלעכאַנאָוו האָט אין די אַכציקער יאָרן פֿונם 
ניינצענטן יאָרהחונדערט אָנגעהױבן פּראָפּאַגאַנדירן צווישן דער רוסי- 
שער אינטעליגענץ די פּראָלעטאַרישע תּורה פֿון קלאַסךקאַמף, אַנגע- 
הויבן באַװוײזן, אַז ,די רוסישע רעװאָלוציע װועט זיגן אַלם פּראָלע- 
טאַרישע רעװאַלוציע אָדער זי װעט גאָר ניט זיגן", האָט מען אויף 
אים געקוקט וי אויף אַ משוגענעם, וי אויף אַ בעל-חלומות, אַפֿילו 
וי אויף אַן אַנטרוניקן פֿון די אַלטע אידעאלן. אָבער זיין לאָגיק איז 
געווען טיף און שאַרף, און װאָס נאָך וויכטיקער, די לאָגיק פֿון לעבן 
איז געווען מיט אים ; יעדער טריט אין דער אַנטויקלונג פֿון רוסלאַנד 
האָט עדות געזאָגט, אַז ער איז גערעכט. | 

וי האָט געזאָגט פּלעכאַנאָו אין זיין רעדע (1917) אויף דעם 
צוזאַמענפאָר פֿון אַרבעטער און סאָלדאַטן, אין פּעטערבורג : ,מיט מיר 
און מיינע קעגנער איז געשען דאָס זעלבע, װאָס אַמאָל מיט דאַרװינס 
בוך אין פֿראַנקרײך. בעת דאָס בוך איז אַרױס אין פֿראַנצױזישער 
איבערזעצונג, האָט די קאַָנסערװאַטיווע פּרעסע געשימפּט און גע" 
זידלט, גערופֿן דאַרװינען אַפּיקורס, לומפּ. אַ קאַטױלישער פֿאָטער 
(גלח) האָט דעמאָלט געשריבן: איך האָב איבערגעלייענט דאָס בוך, 
געווים א מענטש, װאָס קאַן שרייבן אזעלכע זאַכן, איז אַ לומפּ, אָבער 
ערגער ווי אַלץ איז, װאָס דער דאָזיקער לומפּ איז גערעכט". - 

ערשט דעמאָלט, ווען דער פּראָלעטאַריאַט איז אױסגעװואַקסן אויף 
אַזױ פֿיל, אַז ער האָט זיך שוין געלאָזט פֿילן, ווען עס האָבן זיך אָנגע- 
הויבן באַדײיטנדע אָרגאַניזירטע שטרייקן, עס האָבן זיך באַװיזן געי 
היימע אֿרבעטעראָרנאַניזאַציעס, 8 געהיימע אַרבעטער-פּרעסע, טיכ-. 
טיקע רעװאַלוציאָנערן און סאַציאַליסטישע טוער פֿון די אַרבעטער 

גופֿא, ערשט דעמאָלט האָט אַ גרויסער טייל פֿון דער רעװאָלוציאָנע- 
רער אינטעליגענץ זיך 8 קער געטאָן צו דעם פּראָלעטאַריאַט, צו דער 
סאַציאַלידעמאַקראַטיע. דאָס איז געווען אין מיטן פֿון די ניינציקער 
יאָרן פֿון פֿאָריקן יאָרחונדערט. די אינטעליגענץ, װאָס איז געבליבן 
טריי דער אַלטער תּורה פֿון דעם פּוױער, די , אָבשטשינאַ" און די אינ- 
טעליגענטע, דענקענדע פּערזענלעכקייטן -- זי האָט זיך איצט אויך 
אַ רוק געטאָן פֿאָרװוערטס און האָט אַריינגענומען דעם פּראָלעטאַ- 
ריאָט אין איר חשבון. די נאַראָדאָװאָלצעס זיינען פּאַרשוואונדן. עס 
האָט זיך געבילדעט די פּאַרטײ סאָציאַליסטן-רעװאָלוציאָנערן, וועלכע 
האָט שוין ניט אֿזוױי שטאַרק באַטאַנט, אַז רוסלאַנד קאָן איבערשפּרינ- 
גען די עפּאָכע פֿון קאַפּיטאַליזם: מען האָט ניט געקאָנט רעדן וועגן 
אַריכערשפּרינגען, ווען דאָס לאַנד איז שוין געווען אין דער קאָפּיטאַ- 
ליסטישער עפּאַכע. די סאָציאַליסטן-רעװאָלוציאָנערן האָבן שוין ניט 
געהאָפֿט, וי זייערע עלטערע ברידער, די נאַראָדאָװאָלצעס, נאָר אויף 
די פּוערים און אויף דער אינטעליגענץ אַלײן. זיי האָבן שוין געהאַט 
דריי זיילן פֿאַר דער רעװאָלוציע: די פּױערשאַפֿט, די רעװאָלוציאָגערע 
אינטעליגענץ און דער שטאָטישער פּראָלעטאַרישט. 

אָבער מיר זיינען פֿאַרלאָפֿן אַפֿריער. קערן מיר זיך אום צוריק 
צו יענע יאָרן, ווען דער פּראָלעטאַריאַט איז נאָך ניט געווען אויף 
דער סצענע. 

די אינטעליגענטע יוגנט האָט פֿאַרטאָגט א סך אידעאליזם און 
זעלבסט-אױפֿאָפּפֿערונג ; די סטודענטישע אינטעליגענץ האָט געגעבן 
אַגיטאַטאָרן און פּראָפּאַגאַנדיסטן, װאָס זיינען געגאַנגען אין , פֿאָלק", 
דאָס חייסט אין דאָרף, אױפֿקלערן דעם פּוױער; זי האָט געגעבן גרינ- 
דער, פֿירער און טוער פֿון פֿאַרשײדענע פּאַרטײען; געגעבן טעראָריס- 
טן, אַזעלכע גרויסע העלדישע נעמען װוי קאַראַקאָזאָוו, ניעטשאיעוו, 
זשעליאַבאָוו, מאָראָזאָוו ; שפּעטער--גערשוני, סאַזאָנאָוו, באַלמאַשאָו; 
פֿון פֿרױען : וויערא זאַסוליטש, סאָפֿיאַ פּעראָווסקאַיש, וויעראַ פֿיגנער ; 
שפּעטער -- ספּירידאָנאָווא. אָבער כּל זמן די אינטעליגענץ איז געווען 
אַליין, איז איר לאַגע געווען טראַגיש. זי האָט אַ סך געװאָלט, זי האָט 
װיײיניק געקאַנט. אױפֿן וועג פֿון אױפֿקלערן דאָס פֿאָלק האָט זי ווייניק 
װאָס אױפֿגעטאָן. דער דאָרף איז קליין, יעדער נייער מענטש איז 
קענטיק און מען קאַן אים לייכט נאַכשפּירן און כאַפן. און די זעלבסט- 
שטענדיקע פויערימלעך זיינען בכלל געווען ניט קיין גוטער עלעמענט 
פֿאַר דער רעװאַלוציע. מען האָט זיי צוגעשריבן אלע מעלות, אָבער 
זיי האָבן פֿאַרמאַנט װייניק מוט און באוואוסטזיין און אַ סך באַלץי 


באַטישן תּכלית-שכל. די אינטעליגענץ חאָט געפּרואווט ארבעטן אויף 
איר אייגענע אחריות, דורך טעראָריסטישע אַקטן. אָבער אַפֿילו אין 
דעם גלענצענדסטן פּעריאָד פֿון דער דאָזיקער טאַקטיק, אין אָנפֿאַנג 
פֿון די 80ער יאָרן, אין דער צייט פֿון דער ,נטראָדנאיט װאָליט", איז 
אויך גאָרנישט אױפֿגעטאָן געװאָרן. א גרופּע קאָן ניט פֿאַרבײטן די 
גרויסע מאַסע, קאַן אויף זיך ניט נעמען די אױפֿגאַבע פֿון 8 מאַסע. 
גלייך נאָכדעם, ווי מען האָט געהרגעט אלעקפאַנדער דעם צוייטן, 
איז געװאָרן קענטיק, אַז ביי די טעראָריסטן גייען אויסם די כּוחות, 
די רעאקציע אָבער שטייט פֿעסט וי אַן אייזערנע װאַנט. די אַטענ- 
טאַטן האָבן איר נאָר געהאָלפֿן צוזאמענצונעמען ענגער אירע קרעפֿטן, 
און די האַלביקע מענטשן, װאָס גייען שטענדיק נאָך דעם, װאָס האָט 
דערפֿאָלג, וועלכע זיינען נאָך אָקאָרשט געשטאנען מים די רעװאָ 
לוציאָנערן, האָבן זיך באַלד באַהאַלטן אין די לעכער אָדער זיך איבער- 
געדריים אויף רעכטס, וי נאָר די ,נאַטשאַלסטװאָ" איז צו זיך געקו- 
מען. די אינטעליגענץ האָט געקאָנט געבן איינצלנע העלדן, וועקער און 
װאָרט-פֿירער. זי האָט ניט געקאַנט געבן קיין ארמיי, און קעגן דער 
אַרמיי פֿון דער רעאקציע האָט מען געמוזט האָבן אן אַרמײ פֿון דער 
רעװאָלוציע. וואו האָט מען זי געזאָלט נעמען ? 

די גרעסטע מערהייט פֿונם רוסישן פֿאָלק באַשטייט פֿון פּוױיערים. 
מיר האָבן שוין געזען, װאָס פֿאַר אַ האָפֿענונג די אינטעליגענץ האָט 
אַמאָל אויף זיי געלעגט, און וי זי האָט זיך אָפּגענאַרט. שפּעטער, ווען 
דער דאָרף האָט זיך מער אַנטװיקלט, געװאָרן קולטורעלער, האָט מען 
ווידער גענומען האָפֿן, אַז די פּויערים וועלן מאַכן אַ רעװאָלוציע, 
זאָל זיין ניט קיין סאָציאלע, איז 8 פּאָליטישע. זיי האָבן דאָך געליטן, 
געהאַט צו װײיניק ערד, שווער געאַרבעט, געהונגערט, געצאָלט גרויסע 
שטייערן, ניט געהאט קיין פֿולע בירגער-רעכט, געזונקען אין זומפּ 
פֿון אומוויסנהייט, דלות און רעכטלאָזיקײט ; געליטן פֿון יעדן קנעפּל, 
געפּײניקט געװאָרן פֿון די זעמסקע נאַטשאַלניקעס. ווער דען, אז ניט 
זי זאָלן מאַכן די רעװאָלוציע? אָבער די פּוערים זיינען צעזייט און 
צעשפּרייט איבער טויזנטער דערפֿער און דערפֿלעך אין דער אומגץ- 
הייער גרויסער רוסלאַנד. וי פֿאַראײניקט מען זיי ? זיי איז געווען 
לייכט צו שלאָגן איינציקווייז. וי שאַפֿט מען א גרויסע לאַנג-דויערנדע 
באַוועגונג ? און זיי זיינען געווען אומגעבילדעט, אָפּנעשטאַנען, פּאַ- 
ליטיש ניט דערצויגן, דער דאָרף איז ניט קיין איינהייטלעכע געשלאָ- 
סענע גרופּע. פֿאַראַנען רייכערע פּויערים, קאָנסערװאַטיווץ באלעבא- 
טימלעך, וועלכע האָבן מורא פֿאַר 8 רעװאַלוציע מער וי זייערע חברים 
אין שטאָט. פֿאַראַן מיטעלע און אָרעמע פּויערים, שטענדיק פֿאַרזונ- 
קענע אין חובות, שטענדיק פֿאַרדאגהט וי צו מאַכן אן אָרעמען לעבן. 
אויב עס טרעפֿט אַמאָל אַן עקסטראַ אומגליק און זייער געדולד פּלאַצט, 

צינדן זיי זיך אָן אויף א מאָמענט, מאַכן סטיכיינע, פּלאַנלאָזץ בונטן 
און ווערן באַלד ווידער פֿאַרשלאָפֿן און טראָגן דעם יאָך מיט צוזאַמענ- 
געדריקטע ציין. 

שוין עטלעכע צענדליק יאָר אַז אין דאָרף זיינען פֿאַראן אַרבעטער 


= אָן ערד, און דאָס איז דער בעסטער עלעמענט, אָבער פֿאַר 1908 איז 


ער געווען ניט גרויס גענוג. די װאָס פֿלעגן גיין אין שטאָט , אויף 
פֿאַרדינסטן" פֿלעגן אַראָפּברענגען אין דאָרף נייע ווערטער, גייע מע- 
טאָדן פֿון קאמף. עס פֿלעגן אַראָפּקומען אַגיטאַטאָרן. עס איז געגאנגען 
אַן אָרגאַניזירטע אַרבעט. אָבעֶר קיין זעלבסטשטענדיקע ראָלץ האָט 
עס ניט געשפּילט; דעם העכסטן פּונקט האָט די פּוערים-באַװעגונג 
דערגרייכט אין די יאָרן 1905 און 1906, ווען עס זיינען פֿאָרגעקומען 
די גרויסע פּוערים-בונטן. אָבער זיי זיינען געווען ניט גענוג גרוים, 
ניט גענוג שטאַרק און פֿאַראײניקט, אַז די רעגירונג זאָל זיי ניט קאַנען 
גובר זיין מיט פֿאַרהעלטניסמעסיק קליינע שטראָףעקספּעדיציעס. 
און װוי נאָר די באַוועגונג אין שטאָט האָט זיך געענדיקט, האָט די 
רעגירונג, צוזאַמען מיט די פּריצים, באַלד געהאַט גענוג מאַכט צו 
דערשטיקן די פּויערים-באַװועגונג. אין 1906 האָבן פֿילע געטרוימט 
וועגן א זשאקעריע, מען האָט גערעדט וועגן אַ פֿאַראײניקטער אַרמײ 
פֿון פּויעריס און אַרבעטער, נעמאַכט פּלענער וועגן דער דיקטאַטור פֿון 
דער פּױערשאַפֿט און פֿונם פּראָלעטאַריאַט. אָבער דערפֿון איז גאָרניט 
אַרויסגעקומען און אין דער רעװואַלוציע פֿון 1917 האָבן די פּויערים 
גאָר קיין ראַלע ניט געשפּילט. 

אין די פּאַליטישע רעװאָלוציעס פֿון מערב-אייראָפּע האָט אַ גרויסע 
ראַלץ געשפּילט די שטאַטישע בורזשואָזיע. אָכֶער די רוסישע בור- 
זשואזיע איז געקומען צו-לעצט. בעת זי איז אַרױס אויף דער סצענע, 
האָט שוין אין רוסלאנד עקזיפטירט אַן אינדוסטריעלער פּראָלעטא- 
ריאט, וועלכער האָט געפֿירט אַ קלאַסךקאמף. האָט די בורזשואַזיע 
מורא געהאַט, טאַמער װועט 8 רעװאַלוציע געבן דעם פּראַלעטאַריאַט 
צופֿיל מאַכט, צופֿיל פרייהייט פֿאַר זיין קאַמף. זי האָט געהאט פֿאַר 
אירע אויגן די פאַציאַליסטישע באַװענגונג אין די פֿרײע לענדער פֿון 
אײיראָפּע, און זי האָט מורא געהאט, טאָמער וועט אין רוסלאַנד זיך 
אויך אנטוויקלען אַזאַ באַוועגונג. זי האָט דעריבער ניט געװאָלט צו 
שטאַרק איינרייסן מיט דעם צאַריזם, וועלכער האָט איר געהאָלפֿן 
האַלטן אין צוים די אַרבעטער. חוץ דעם איז די רוסישע בורזשואזיע 
דערצויגן געװאָרן אויף דעם שויס פֿון דעם צאַריזם. זי האָט פֿון אים 
באַקומען קאַנצעסיעס, פּרעמיעס און פּריווילעגיעס. ער האָט זי אָפּגץ- 
היט פֿון אויסלענדישע קאַנקורענץ. צופֿרידן איז די בורזשואזיע ניט 
געווען: די רעגירונג האָט ניט געקאָנט האַלטן קיין רואיקייט אין 
לאַנד, און רואיקייט איז דאָך נויטיק פֿאַר דער אנטוויקלונג פֿון האַנדל 

און אינדוסטריע. דער פּױער האָט געהונגערט און ער האָט גניט געהאט 
פֿאַר װאָס צו קױפֿן שטאָטישע פּראָדוקטן ;. די מיליטערישע קראַפֿט 
פֿונם צאַריזם איז געווען שוואך, זיין ביוראָקראַטיע נאַריש, אומפּעאיק, 
און ער האָט ניט גענוג אָפּגעהיט דאָס לאַנד פֿון ,דייטשן אײינפֿלוס", 
ניט געקאָנט פֿאַרטײדיקן די מערק פֿון לאַנד קעגן אויסערלעכן שונא. . 
ער האָט ניט געקאָנט איינפֿירן קיין גוטע אייזנבאַנען, קיין פֿעסטן. 
קורס פֿון געלט, ניט געקאַנט פֿאַרזאָרגן די אינדוסטריעץ ניט מיט וויסנ- 
שאַפֿטלעכע קרעפֿטן, ניט מיט פֿעאיקץ, אַנטוויקלטע ארבעטער. און / 
חוץ אַלץ האָט די בורזשואַזיע שוין געװאָלט נעמען דעם גורל פֿון 
לאַנד אין אירע אייגענע הענט, ניט לאָזן אים אין רשות פֿון דער 
ביוראָקראַטיע. זי האָט געלעכצט נאָך פּאַליטישער מאַכט. זי איז 
געווען אומצופֿרידן, אָבער פֿאַר א רעװאָלוציע האָט זי מורא געהאַט, 
ווייל זי האָט ניט געװאָלט געבן די מאַסן קיין פרייע האַנט. 

עס זיינען געווען מאָמענטן, ווען אַ גרויסער טייל פֿון דער רוסיי 
שער בורזשואַזיע האָט זיך אָבער דערשראַקן פֿאַרן פּראָלעטאריאט 
און פֿאַר זיין רעװואַלוציע, און ער האָט זיך אויף אַ וויילע פאראייניקט 
ענגער מיט דעם צאַריזם און מיט די ווילדע פּריצים, כּדי צוזאמען 
צו דערשטיקן די רעװאָלוציע. אָבער דאָס האָט געדויערט נאָר אַ וויילע. 
דער צאַריזם האָט צוגעזאָגט רעפֿאָרמען. ער האָט אָבער קיין װאָרט 
ניט געהאַלטן. וי נאָר עס איז געװאָרן רואיק, האָט ער פֿאַרגעסן זיין 
צוזאָג און ער האָט דער בורזשואַזיע און די ליבעראַלע פּריצים קיין 
חלק אין דער ממשלה ניט געגעבן. אַלץ איז געבליבן וי געווען, און 
דער צאַריזם מיט זיינע אונטערשטופּער פֿון די ווילדע פּריצים האָבן 
געהערשעוועט אַליין אָן דער בורזשואַזיע. די בורזשואַזיץ איז ווידער 
געװאָרן אומצופֿרידן. פֿאַרשידענע פּאַרטײען אירע זיינען געװאָרן אַלץ 
לינקער, אלץ מער אין אָפּאָזיציע, און ווען עס איז געקומען דער 
קריג פֿון 1914 און עס האָט זיך אַרױסגעװויזן, אַז דער צאַריזם קאָן 
ניט דינען די אימפּעריאַליסטשע צוועקן פֿון דער בורזשואַזיע, אַז ער 
קאָן אַפֿילו דאָס לאַנד ניט פֿאַרטײדיקן, אַז ער איז פֿאַרקױפֿט און 
פֿאַררעטעריש, איז די אומצופֿרידנהײט נאָך מער געװאָקסן. אָבער 
צו קיין רעװאָלוציע איז די בורזשואַזיע ניט דערװאָקסן. ווידער אַמאָל 
אויסם מורא פֿאַרן פּראַלעטאַריאַט. זי פֿלעגט אַמאָל געבן געלט צו 
שטיצן רעװאָלוציאַנערע אונטערנעמונגען. זי האָט געהאָלפֿן דער 
פֿרידלעכער קולטורעלער טעטיקייט. איר מעסיקע אָפּאָזיציע אין די 
זעמסטװואָס און שטאָטידומעס, פֿאַר די לעצטע 1210 יאָר, איף 


פֿאַרשידענע געזעלשאַפּטלעכע צזאַמענפֿאָרן און אין דער גאָסודאַרסט- י- 


ווענער דומע -- האָט געבראכט 8 סך נוצן, שוין דערמיט אַלײין, װאָם 
דער צאַריזם האָט זיך ניט געהאט אויף וועמען צו שטיצן, װאָס ער 
האָט אומעטום באגעגנט קריטיק, פּראַטעסט און אָפּאָזיציע. אָבער 

קיין רעװאָלוציץ איז עם דאָך ניט. און מיט 8 מעסיקער אָפּאַויציע 
װאָלט זיך דער צאַריזם װוי עס איז ספּראַװועט. אַטאָל עפּעס נאָכגעבן, 
אַמאָל אָנװאַרפֿן א מורא, לעגן א לאַטע און נאָך א לאַטע און איבערי 
לאָזן דעם אַלטן מלבוש. אוב אין רופלאַנד האָט אױסגעבראָכן 8 רע" 
װאָלוציע און אַזױ גיך, כּמעט איבער נאַכט, און די רעװאָלוציץ האָט 
געזיגט, האָבן מיר עס צו פֿאַרדאַנקען דעם פּראָלעטאַריאַט, די גרויסע 
מאַסע שטאַטישע אַרבעטער. 

די לעצטע 17 יאָר אין רוסלאַנד זיינען זייערע יאָרן -- זייער קאַמף 
און זייער זיג. 

די ערשטע מעלה פֿון פּראָלעטאַריאַט איז --- גרויסע מאַסן, פֿאַר" 
בונדן דורך געמיינזאַמער אַרבעט און געמיינזאַמץ אינטערעסן. גרויסע 
מאַסן צוזאַמען אין איין פֿאַבריק, גאָר גרויסע מאַסן אין איין שטאָט. 
די פֿאַבריק פֿאַרבינדט, די שטאָט פֿאַרבינדט. די צווייטע מעלה : די 
אַרבעטער זעען די סיבה פֿון זייערע ליידן שטענדיק פּנים אל פּנים, 
קלאָר און בולט. דער קאַפּיטאַל שטייט שטענדיק קעגן זיי מיט אַן 
אייזערנער בייטש. און דער אָפּנרונט צװוישן קאַפּיטאַל און אַרבעט 
איז דאָ אַזױ טיף, אַז דער אַרבעטער האָט ניט די מינדסטע האָפֿענונג 
אים אַריכערצושפּרײזן און שטעלן זיך אויף דער זעלביקער מדרגה, 
וי זיין באַלעבאָס. די דריטע מעלה: די אַרבעטער מוזן נאָכאַנאַנד 
פֿירן א קאמף פֿאַר קליינע טעגלעכע אינטערעסן, פֿאַר אַ שעה וויי" 
ניקער אַרבעט, פֿאַר מער לוין, פֿאַר בעסערע סאַניטאַרע באַדינגונגען, 
פֿאַר מער מענטשלעכער באַהאַנדלונג. דעם דאָזיקן קאַמף מוזן זיי פֿירן 
אַרגאַניזירט. אין קיין אָרט זעט מען ניט אַזױ בולט די נויטווענדיקייט 
פֿון אָרגאַניזאַציע, וי אין דער גרויסער שטאָטישער אינדוסטריע. 
װאָס מער אָרגאַניזאַציע, אַלץ מער אויסזיכטן אויף זיג, און װאָס מעכי 
טיקער, װאָס זיגרייכער דער קאַמף, אַלץ שטאַרקער ווערט די אָרגאַ- 
ניזאַציע. כּדי אױסצוקעמפֿן און באַפֿעסטיקן די פֿאַרבעפערונגען, מוז 
מען האָבן גרויסע מאַסן. ווערן אַלץ גרעסערע מאַסן אַרײנגעצױגן 
אין קאַמף. קעמפֿנדיק קעגן די באַלעבאַטים, באַגעגנט מען זיך מיט 
דער רעגירונג, וועלכע שטיצט זיי, באַגעגנט מען זיך מיט די געזעצן, 
וועלכע פֿאַרבאָטן שטרייקן, פֿאַראײנען און פֿאַרזאַמלונגען, פֿאַרבאָטן 
א פֿרײע אַרבעטעריפּרעסע, בינדן די פֿרײהײט פֿון קאַמף און אָרגאַי 
ניזאַציע. פֿון עקאָנאָמישן קאַמף נייט מען אויף אַזאַ אופֿן איבער צום 
פּאָליטישן. פֿון קאַמף קעגן איינציקע אומרעכטן -- צום קאַמף קעגן 
דער גאַנצער סיסטעם. די טעגלעכע קאַמפֿן גרייטן צו די אָרגאַניזאַי 
ציע, חויבן אויף די גרויסע מאַסן, שפּייזן דעם גרויסן קאַמף פֿאַר 
דעם גרויסן ציל. און די גרויסע שטאָט נופֿא חאָט זיך אירע מעלות. 

אויסער דעם, װאָס דאָ איז שאַרפֿער קענטיק דער אָפּגרונד צווישן 
אָרעם און רייך, און אַלע פּאָליטישע און סאַציאַלע סתּירות טרעטן דאָ 
אַרױס בולטער, אויסער דעם איז אין שטאָט פֿאַראַן מער מעגלעכקייטן 
פֿון קולטור, מער ביכער, מער אינטעליגענטע קרעפֿטן, מען קאָן גיכער 
קריגן א צייטונג, אָפֿטער הערן א פֿרײ װאָרט. און דער שטאָטישער 
אַרבעטער האָט מער צייט אויך. דער פּױער האָט בכלל ניט קיין אייג- 
געשטעלטן אַרבעטס-טאָג; ער אַרבעט פֿאַר זיך און ער האָט קיינטאָל 
קיין צייט ניט ; אַפֿילו ווען ער אַרבעט ניט, קלערט ער וועגן דער 
אַרבעט, איז עֶר פֿאַרזאָרגט. דער שטאָטישער אַרבעטער גיט אָפּ דעס 
באַלעבאָס א באַשטימטע צאָל שטונדן. די איבעריקע צייט איז ער 
פֿרײ. דערפֿאַר, ווען ער האָט א פֿרײע שטונדע, ציט אים צו חברים 
אין אַ טראַקטיר, אױפֿן גאָס, אין טשיינע; ער רעדט זיך דורך, ער 
ווירקט אויף אנדערע, און אנדערע ווירקן אויף אים. דאָס אַרבעטן 
צוזאַמען און פֿאַרברענגען צוזאַמען שאַפֿט געפֿילן פֿון חברשאַפֿט. 
די שטענדיקע אַלטעגלעכע קאַמפֿן אַרבעטן אויס אַ סך אידעאַליזם, 
אַ סך זעלבסטטאָפּפֿערונג ; זיי ארבעטן אויס דיסציפּלין, רוקן ארױס 
פֿירער און פֿאַרשטײער. און דאָס, װאָס דאָס רוב פֿאַבריק-אַרבעטער 
האָבן ניט קיין האָפֿענונג צו ווערן זעלבספטשטענדיק, באלעכאטים פֿאַר 
זיך, וי די פּוערים-ארבעטער אָדער קליינע בעלי-מלאכות, מאַכט זי 
שטאַנדהאַפֿטיקער אין קאמף, מוטיקער און העלדישער. זיי זיינען ניט 
צוגעבונדן צו קיין שטיקל ערד אָדער װוערקשטאַט. זיי זוכן זייער גליק 
ניט אין אַנשטרענגונגען פֿונם איינצלנעם אליין פֿאַר זיך, נאָר אין די 
אָנשטרענגונגען פֿון אַלעמען פֿאַר אַלעמען. זיי האָבן באמת קיין זאַך 
ניט צו פֿאַרלירן אויסער זייערע קייטן און קאַנען געווינען 8 גאַנצע 
וועלט. זעענדיק די גרויסע פֿאַרויקלטע אינדוסטריעלע מאַשין אין 
רשות פֿון איין באַלעבאָס, פֿון איין קאָמפּאַניע, דער עיקר אונטער 
איין פֿאַרװאַלטונג, איז זיי לייכט זיך פֿאָרצושטעלן 8 סאַציאַליסטישע 
וועלט, װאָס וועט די גאַנצע פּראַדוקציע שטעלן אין רשות פֿון דער 
געזעלשאַפֿט. דעריבער איז דער פּראַלץטאַריאַט פֿון אָנהױב אָן געווען 
און ער איז נאָך ביז היינט דער קלאַס, װאָס בילדעט די הױפּט-אַרמײ 
פֿון דער רעװאָלוציץ אין רוסלאַנד, װאָס פֿירט די רעװאָלוציע, שפּילט 
אין איר די ערשטע ראָלע. ער האָט די העגעמאַניע. 

בעת מיר זאָגן דער פּראַלעטאַריאַט, דערמאַנען מיר זיך אין דעם 
גרויסן שטרייק ביי מאָראָזאָוון אין 1888, דער שטרייק, װאָס האָט געי 
צאוונגען די רעגירונג פֿון אלעקסאַנדער דעם דריטן צו געבן די ערשטע 
ארבעטער-געזעצן און איינפֿירן די פֿאבריק-אינספּעקציע. מיר דערי 
מאַנען זיך די שטרייקן פֿון 1896 אין פּעטערבורג, וועלכע האָבן גע" 
בראַכט דערצו, אַז ניקאָלטֿי דעם צווייטנס רעגירונג זאָל דורכן געזעץ 
פֿאַרקירצן דעם אַרבעטס-טאָג. סיר דערמאָנען זיך 8 לאַנגן צעטל עקאָ 

נאָמישץ שטרייקן אין מאָסקװע און אין פּעטערבורג, אין ריגץ און 
ווילנע, אין גראָדנע און אין ביאַליסטאָק, אין װאַרשע און לאָדז, אין 
אָדעס, קיעוו, ניקאָלײעו, כאַרקאָוו און יעקאַטערינאָסלאַוו, אין קאַור 
קאַז און אוראַל. מיר דערטאָנען זיך אָן דער געהײַמער אַרבעטער"- 
פּרעסע, אָן די פּאַרטײאָרגאַניזאַציעס, אָן אַ באַוועגונג, װאָס איו גע" 
װואַקסן אין דער ברייט און אין דער. טיף, -- ביז צו די גרויסע אַלגע- 
מיינץ שטרייקן אין קיעוו, אָדעס און אויף קאַװקאַז פֿון 1903 און 4, 
ביז דעם ניינטן יאַנואַר אין פּעטערבורג און זייער אָפּקלאַנג אין ווילנע, 
װאַרשע און ריגע. מיר גייען אַרױף אַלץ העכער און העכער ביז 
צו דעם אַלגעמײנעם שטרייק פֿון אָקטאָבער 1908, וועלכער האָט 
געבראכט דעס מאַניפֿעסט פֿון דער. קאָנסטיטוציע. מיר דערמאַנען 
זיך די גלענצנדע טעג פֿון דעס ערשטן סאָװיעט ראַבאָטשיך דעפּוטאַ 
טאָוו, דעם נאָוועמבער-שטרייק און דעם אױפֿשטאַנד אין מאָסקװע. 
און ווען דער שטראָם איז אָפּגעפֿאַלן, ווען די רעאַקציץ איז געקומען 
און האָט געשטויסן צוריק, הויבט זיך אויף דאָס לעצטע מאָל דער 
פּראַלעטאַריאַט דורך זיין. פֿראַקציע אין דער צווייטער גאָסודאַרסט- 
ווענע דומע, וועלכע האָט אַזױ מוטיק געקעמפֿט פֿאַר פֿרײהײט און 
רעכט פֿון די מאַסן. זיי זיינען וי מאַרטירער געפֿאַלן און מיט זיי איז 
געפֿאַלן די ערשטע רעװאָלוציע. 

עס קומט אַן אַ שווערע צייט. די קאַנטר-רעװאָלוציע ווילדעוועט 
פֿון דרויסן, און אינעװייניק הערשט אַ מידקייט, אַ פֿאַרצװײפֿלונג. 
| אין דער אינדוסטריע הערשט אַ קריזיס, און דער עקאָנאָמישער קאַמף 
איז שװאַך. אָבער אין די שווערע יאָרן פֿון 1907 ביז 1912 גייט צווישן 
די אַרבעטער אָן אַ שטילע טעטיקייט. מען מאַכט פּראָבעס צו שאַפֿן 
אַ לעגאַלע אַרבעטער-פּרעסע. מען בויט די יניאַנס. די רעגירונג 
פֿאַרמאַכט אַ יוניאַן, און די אַרבעטער שטרענגען אָן אַלע קרעפֿטן 
זי ווידער צו עפֿענען. מען טראָגט קולטור צווישן די מאַסן. הויך רעדן 
קאַן מען נאָר אויף די געזעלשאַפֿטלעכע צזאַמענפֿאָרן פֿון פֿאַבריק- 
מעדיצין, פֿון בעלי-מלאכות, פֿון פּריקאַשטשיקעס --- מען רעדט פֿון 
דאָרטן צו די גרויסע מאַסן. די סאַציאַליסטישע דעפּוטאַטן אין דער 
דומע רעדן הויך צום גאַנצן לאַנד. דאָס איז ניט דער שאַרפֿער רעוװאַ- 
לוציאָנערער קאַמף פֿון די יאָרן ס1906-1908, אָבער אָט די רואיקע, 
געלאַסענע אַרבעט איז שפּעטער שטאַרק צוניץ געקומען. אין 1912 
איז דער עקאַנאָמישער קריזיסם אַריבער. עס טרעפן אָפֿטער עקאָי 
נאַמישע שטרייקן, עס ווערן שטאַרקער די יוניאָנם. מען נוצט אוים 
דעם געזעץ וועגן אַרבעטער-פֿאַרזיכערונג און מען הויבט אָן בויען 
קראַנקן-קאסעס. און אין דער זעלביקער צייט ווערט שאַרפֿער דער 
פּאָליטישער קאַמף אויך. אין 1912 איז געווען די באַרימטע בלוט- 


באָד אויף. די שטרייקנדע אַרבעטער אין די גאָלדיגריבער, װאָס ביים 

טייך לענא אין ווייטן סיביר. די אַרבעטער האָבן אויף דעם געענטי 
פֿערט מיט פּאָליטישע פּראָטעסט-שטרײקן אין פּעטערבורג און אין 
אייניקע אַנדערע שטעט. אין פּעטערבורג האָט מען אַפֿילו געפּרואוט 
מאַכן דעמאַנסטראַציעס. די לעצטע געשעענישן עפֿענן אויף א נייע 
עפּאַכע פֿון אקטיוון פּאָליטישן קאַמף. פֿון דעמאַלט אָן ווערן די פּאָ- 
ליטישעץ שטרייקן אַלץ אָפֿטער און גרעסער. דערמאַנען מיר דאָ דעם 
שטרייק פֿון די פּעטערבורגער ארבעטער אין הערבסט 1913, אַלס 
פּראָטעסט קעגן דעם בלוט-בלבול אויף בייליסן. דער לעצטער מאָנאַט 
פֿאַר דער מלחמה, יולי 1914, איז געווען אזא שטורעמדיקער, װאָס 
רוסלאַנד האָט שוין לאַנג ניט געזען. גרויסע שטרייקן אין באַקו אויף 
קאַװקאָז, אין ביאַליסטאָק, אין מאָסקװער ראַיאָן און ענדלעך דער 
ריזיקער פּאַליטישער שטרייק אין פּעטערבורג. די לעצטע װאָך פֿאַר 
דער מאָביליזאַציע, בעת דער פֿראַנצױזישער פּרעזידענט איז געווען 
צו גאַסט ביי ניקאָלאיען, האָט אַן ערך פֿון 180 טויזנט מענטשן גע" 
שטרייקט אַ װאָך צייט ; אַ. פּאָר טעג איז געשטאַנען דער טראַמװײ, 
עס זיינען ניט אַרױס קיינע צייטונגען, די צאַרפקאָיסעלסקע אייזנבאַן 
האָט זיך אָפּגעשטעלט; אין די פֿאָרשטעט זיינען פֿאָרגעקומען צוזאַ- 
מענשטויסן מיט פּאָליצײ און קאָזאַקן, ערטערווייז האָט מען געבויט 
באַריקאַדן. עס האָט אויסגעזען, וי ערב א רעװאַלוציע. די אַרבעטער- 
פַּרעסע איז פֿאַר די יאָרן 141012 ווידער לעבעדיק געװאָרן. ניט 
קוקנדיק אויף אַלע אַרעסטן און שטראָפֿן, האָבן די אַרבעטער אין 
פּעמערבורג אױסגעהאַלטן זייערע טעגלעכע צייטונגען. די מלחמה 
האָט געמאַכט אַ סוף צו דעם, די אַרבעטער-פּרעסע האָט מען פֿאַר- 
מאַכט, די יוננט אַוװעקגעשיקט צום פֿראָנט, שטרייקן איז געװאָרן 
שווער, די יוניאָנס האָבן קוים געזשיפּעט. און דאָך איז צווישן רוסישן 
פּראַלעטאַריאָט די פּאַטריאַָטישע שיכּרות ניט געווען אַזױ שטאַרק, 
וי אין אנדערע לענדער. דאָך זיינען די סאָציאַליסטישע דעפּוטאַטן 
אין דומע הויך און אָפֿן אַרױסגעטראָטן קעגן קריג, געשטימט קעגן 
די קריגס-קרעדיטן. ווען זעקס דעפּוטאַטן זיינען פֿאַרשיקט געװאָרן 
אין סיביר פֿאַר זייער , פֿאַרראַט", האָט עס די איבעריקע ניט אָפּגע- 
שראָקן און זיי האָבן װוי פֿריער געפֿירט זייער אינטערנאַציאָנאַליס- 
טישע טאַקטיק. געווען אין רוסלאַנד אויך סאָציאַל-פּאַטריאָטן, אָבער 
זיי זיינען געווען אין דער מינדערהייט, און זיי זיינען געווען ניט 
אזעלכע קייזער-סאַציאַליסטן, װוי די דייטשע. וועגן טזעלכע סאַציאַל- 
פּאַטריאָטן, וי פּלעכאַנאָוו, רעדן מיר ניט. זיי זיינען געווען אויסער 
רוסלאנד. פֿאַר דער צייט פֿון קריג האָבן קיינמאָל קיין שטרייקן ניט 
אױפֿגעהערט. אַפֿילו אויף די פֿאַבריקן פֿון אמוניציע זיינען פֿאָרגע- 
קומען שטרייקן. אַ טייל אַרבעטער האָבן באשטימט אָנטײל צו נעמען 
אין די קאָמיטעטן פֿון דער מיליטערישער אינדוסטריע. עס איז איצטער 

שווער צו זאָגן, צי איז דאָס געווען די מערהייט אָדער די מינדערהייט 
פֿון פּעטערבורגער פּראַלעטאַריאט. אייניקע האָכן זיך דעמאָלט גע- 
שראָקן, אַז דאָס וועט פֿירן די אַרבעטער אױפֿן וועג פֿון בורג-פֿרידן, 
פֿון שלום מיטן צאַריזם און מיט דער בורזשואַזיע. עס איז ניט אַזױ 
געווען, די אַרבעטער-דעלעגאַטן אין די קאָמיטעטן פֿון קריגס-אינדוסי 
טריע זיינען אויך צונוץ געקומען צו רעװאָלוציאָניזירן די מאַסן. אויף 
| די פֿאַרזאַמלונגען, וואו די דעלעגאַטן פֿלעגן אָפּגעבן באַריכטן פֿון זייער 
טעמיקייט, האָט מען גערעדט וועגן פּאָליטיק, באַהאַנדלט די ברע" 
נענדיקע פֿראַגן פֿון מאָג. זיי זיינען צונוץ געקומען צו פֿאָדערן פֿאַר 
די אַרבעטער פֿון די אַמוניציעפֿאַבריקן בעסערע באַדינגונגען. אַרום 
די דעלעגאַטן האָבן זיך גרופּירט מאַסן, און זיי האָבן אויף אַזאַ אופֿן 
אַרײנגעטראָגן קערנער פֿון אַרגאַניזאַציעץ אין דער מאַסע. די רעגירונג 
האָט באַלד באַמערקט, אַז דער שפּיל ווערט פֿאַר איר געפֿערלעך, און 
זי האָט אין פּעטערבורג אַרעסטירט די פֿאָרשטײער פֿון די אַרבעטער 
אין די קאָמיטעטן ; זי האָט זיי באשולדיקט אין פֿירן אַ פּאָליטישן 
קאמף. 

ענדלעך אין די טעג פֿון מערץ 1917, בעת דער צאַריזם האָט באַי 
קוטען דעם לעצטן קלאַפּ, וועמען זעען מיר אין פֿעלד ? ווידער דעם 
פּראַלעמטאָריאַט, דאָס האָט ער געמאַכט די שטרייקן, בעת מען האָט 
געעפֿנט די דומע דעם 17טן פֿעברואַר אַלטן סטיל, דאָס האָבן זיינע 
פֿרױען געמאַכט די הונגער-בונטן. דאָס האָט ער געװאָרפֿן די פֿאַ- 
בריקן, אַרױס אױפֿן גאַס, געבויט באַריקאַדן, זיין בלוט פֿאַרגאָסן, זיך 
געשלאָגן מיט דער פּאַליצײ און מיליטער. דאָס האָט ער געבראָכן 
דעם צאַריזם, דאָס האָט ער געזיגט. דאָס מיליטער איז צוגעשטאַנען 
צו די אַרבעטער. די הױפּט-קעמפֿער זיינען געווען די אַרבעטער. 

די רוסישע רעװאָלוציע האָט געזיגט אלס פּראָלעטאַרישע רעװאָי 
לוציע. מען דאַרף דאָס ניט פֿאַרשטײן, אַז דער פּראָלעטאַריאַט איז 
געווען איינער אין פֿעלד, און אלץ, װאָס איז געטאָן געװאָרן, האָט 
ער אַליין געמאָן, עס איז צונוץ געקומען די אַרבעט פֿון דער אינטע- 
ליגענץ; די פּויערים אומרוען אין 1005 האָבן געהאָלפֿן דעזאָרגאַ- 
ניזירן דעם צאַריזם. די לעגאַלע אָפּאָזיציע פֿון די ליבעראַלן האָט אויך 
מיטגעהאָלפֿן דער גרויסער ארבעט. און ווען מיר נעמען די רעװאָי 
לוציע פֿון 1917, מעגן מיר זאָגן, אַז דאָס װאָס דער צאַריזם איז גע" 
בליבן אַלײן, װאָס אַפֿילו זיינע נאָענטסטע האָבן אַרױסגעזען זיין 
צעפֿױלטקײט און פֿאַרדאַרבנקײט, דאָס האָט געמאַכט לייכטער אים 
צו שטירצן, אַז דאָס מיליטער האָט אַ סך מיטגעכראַכט צו דער גיכ- 
קייט פֿון זיג ; אַז דאָס, װאָס די ליבעראַלן זיינען צוגעשטאַנען אין 
מינוט פֿון זיג, האָט געמאַכט דעם נצחון פֿעסטער. דאָם אַלץ איז אַמת. 
דער פּראָלעטאַריאַט האָט געהטט מיטהעלפֿער, וועלכע האָבן ווילנדיק,- 

ניט ווילגדיק געשלאָגן אויף דעם זעלביקן פּונקט, װאָס ער, אָבער די 
הױפּט-ארמײ, אָן וועלכער מיר װאָלטן ניט געהאט קיין רעװאָלוציע 
און ניט קיין זיג, די ארמײ װאָס האָט אָנגעהויבן און אויסגעחאַלטן 
אויף זיך די גאַנצע שווערקייט פֿון קאמף, דאָס איז געווען די אַרבעטער- 
ארמיי, דער פּראָלעטאַריאַט איז דאָס געווען. 

מען האָט אָפּֿט געזאָגט: דער פּראַלעטאַריאַט וועט זיין דיור 
העגעמאָן פֿון דער רעװאָלוציע. ער װועט האָבן אין איר א העגעמאָניע, 
ער װועט שפּילן די פֿירנדע ראָלע, און דאָס איז מקוים געװאָרן. אַפֿ לו 
אין דער ערשטער רעװאָלוציע, אין וועלכער די פּױערשאַפֿט האָט נאָך 
געשפּילט אַ באַדייטנדע ראָלע, וואו די ליבעראלע אינטעליגענץ און 
טעראָר האָבן נאָך געשפּילט אַ ראָלע, װועט איר אויך זען, אַז די 
אָנפֿירונג האָט געהערט צו די פֿאָרשטײער פֿון דעם פּראַלעטאריאט, 
צו די סאַציאַל:דעמאָקראטן. זיי האָבן געשפּילט די ערשטע פֿידל אין 
סאָוויעט ראַבאָטשיך דעפּוטאַטאָוו, אונטער זייערץ לאָזונגען איז גע 
גאַנגען דער קאמף. און נעמט די רעװאָלוציע פֿון 1917 : אויב איר װעט 
אָנרופֿן אינסטיטוציעס, שפּילט דאָ די גרעסטע ראַלע דער סאָװיעט 
ראַבאָטשיך דעפּוטאַטאָוו, די סאָלדאַטן זיינען 8 מאַכט, אָבער ניט 
קיין פּאָליטישער פֿירער. אין פּאָליטיק זיינען די סאָלדאַטן נאָר א 
צוגאָב צו דעם ראט פֿון די אַרבעטער. נעמט די לאָזונגען: קאָנסט 
טואירנדע פֿאַרזאַמלונג, רעפּובליק, אַכט שעה אַרבעט, פֿרױעךרעכט, 
שלום אָן אַנעקסיעס -- די לאָזונגען פֿונם רעװאַלוציאָנערן פּראָלע- 
טאשריאט. 

דער פּראַלעטאַריאָט איז דער העגעמאָן פֿון דער רוסישער רעוואָ- 
לוציע. פּלעכאַנאָווס נבואה איז מקוים געװאָרן. 

שֵׁן 


געשטאַלטן 


מיינע באַגעגענישן מיט פ. אַקסעלראָדן 
אָפּטאָן סינקלער 

ב. פֿײגנבױס 

הערמאַן זודערמאַן 

טעאָדאָר הערצל 

מ. װינאָווער 

א נ. סמירנאָוו 

װאָס פֿאַר אַ סאָרט מענטש איז געווען דזשערזשינסקי 


מיינע באַגעגענישן מיט פּאַװעל אַקסעלראָד 


דעם ערשטן מאָל האָב איך זיך מיט אַקסעלראָדן באַגעגנט אױפֿן 
4טן צוזאַמענפֿאָר פֿון דער רוסלענדער סאַציאַלידעמאָקראַטישער פּאַרי 
טיי, מאַי 1907 אין לאָנדאָן. אױפֿן צוזאַמענפֿאָר זיינען געווען א סך 
בארימטע מענטשן : פּלעכאַנאָוו, מאַרטאָוו, לענין, מאַקסים גאָרקי, 
באָגדאַנאָוו, צערעטעלי, דזשאַפּאַרידזץ און אַ סך קלענערע שטערן. 
בכלל פֿיל איך א ווידערווילן זיך פֿאָרשטעלן פֿאַר ,גענעראַלן", סיידן 
מען מוז, עס קומט אויס אין דער אַרבעט. אָבער צו אַקסעלראָדן האָט 
מיך געצויגן. איך בין אויף יענעם צװאַמענפֿאָר געווען קעגן דעם 
וויכטיקסטן פּונקט, װאָס ער האָט אַרוסגעשטעלט. איר דאַרפֿט וויסן, 
אַז אַקפעלראָד האָט דעמאָלט געפֿאָדערט אַן אַרבעטער-צוזאַמענפֿאָר. 
ער האָט געזאָגט: דער רוסישער פּראָלעטאַריאַט איז צעריסן צווישן 
8 סך פּאַרטײען: פאַציאַל:דעמאָקראַטן, סאָציאַליסטן-רעװאָלוציאָנערן, 
מאַקסימאַליסטן, אַנאַרכיסטן, געווען שוין אויך פֿאָלקס-סאָציאַליסטן. 
יעדע פֿון די פּאַרטײען האָט אַ געוויסן אײינפֿלוס אויף די אַרבעטער- 
מאַסן, אַ גרעסערן אָדער א קלענערן. אָבער די אָרגאַניזאַציעס פֿון די 
סאַציאַליסטישע פּאַרטײען האָבן אין זייערע רייען גאָר 8 קליינעם 
פּראָצענט פֿונעם אַרבעטער-קלאַס. וי ציט מען אַריין די גרויסע מאַסן 
אין די אָרגאַניזאַציעס ? וי אָרגאַניזירט מען זיי ? אויף דעם האָט 
אַקפעלראָד געענטפֿערט: מען דאַרף צונױפֿרופֿן אַ צוזאַמענפֿאָר פֿון 
אַלע ארבעטער פֿון לאַנד, אַן אומפּאַרטייאישן צוזאַמענפֿאָר, פֿון וועלכן 
עס װועט אַרױס אַ ברייטע אַרבעטעראָרגאַניזאַציע, אין וועלכער אלע 
פּאַרטײען וועלן אריין, אָבער דאָרטן נישט פֿאַרשואונדן ווערן. פֿאַר 
דעם צזאַמענפֿאָר דאַרף פֿאָרקומען א ברייטע דיסקוסיע אין דער 
פּרעסע, אויף אַרבעטער-פֿאַרזאַמלונגען, וואו יעדע פּאַרטײ װועט פֿאַר- 
טיידיקן די יפודות פֿון איר פּראָגראַם ; די אַרבעטער וועלן אַרײנגעפֿירט 
ווערן אין די וויכטיקע פּאָליטישע פֿראַגן, וועלן זיך אין זיי פֿונאַנדער- 
קלייבן, זוכן אױסצוארבעטן אַן אייגענע מיינונג. אױפֿן צוזאַמענפֿאָר 
וועט אויסגעארבעט ווערן אַן אַלגעמײנע ברייטע פּראָגראַָס, װאָס וועט 
אַרייננעמען אזעלכע פּונקטן אויף וועלכע די מערהייט וועט איינגיין. 
דאָס וועלן זיין יענע פּונקטן, וועלכע זיינען נוימיק פֿאַר דער וויכטיקער 
אַרבעט, װאָס מען האָט שוין צו טאָן. עס וועט געשאַפֿן ווערן א ברייטע 
אָרגאַניזאַציע, אין וועלכע עס וועלן אַריין אלע איצטיקע ארכעטער- 

פּאַרטײען, וואו יעדע איינע װעט קעמפֿן פֿאַר אײינפֿלום, פֿאַר האַר- 
מאַניע, פֿאַר נעמען אין אירע הענט די דערציאונג פֿון די מאַסן. 


* 


די שאַרפֿסטע קעגנערשאַפֿט האָט אקסעלראָדם פּלאַן באַגעגנט ביי 
די באָלשעויקעס. ווי האָבן זיי געקאָנט מסכּים זיין מיט דעם געדאַנק, 
װאָס בויט מער וי אַלץ אויף די מאַסן גופֿא? זיי האָבן שוין דעמאָלט 
זיך געיאָגט נאָך 8 מאָנאָפּאָל, נאָך דער אַלײנהערשאַפֿט פֿון זייער 
פֿראַקציע. הגם זי איז דעמאַלט נאָך געווען א טייל פֿון דער אלגע- 
מיינער ס. ד. פּאַרטײ, האָט זי אָבער שוין געהאנדלט אַזױ, וי זי 
װאָלט געווען אַ באַזונדער פּאַרטײַ. וי אַזױ האָט זי געקאָנט מסכּים 
זיין, אז די פּאַרטייען זאָלן זיך אונטערװארפֿן דער דיפציפּלין פֿון דער 
דאָזיקער ברייטער אָרגאַניזאַציע? די באָלשעוויקעס האָבן געהאַט 
נאָך א טענה : וי קאַנען מיר אָפּטרעטן פֿון אונדזער מאַרקסיסטישער 
פּראָגראַם און אָננעמען עפּעס אַ װאַסערדיק געקעכץ, װאָס וועט זיין 
8 מיש-מאַש, שטיקלעך און ברעקלעך פֿון פֿאַרשיידענע פּראָגראַמען ? 
און צוליב דער אָפֿנקײט פֿון אַזאַ פּאַרטײ וועלן מיר אַלע מוזן אַ סך 
באַהאַלטן פֿון אונדזערע פּרינציפּן, איבערהויפּט פֿון אונדזער סאָציאַ- 
ליסטישער וועלט-אָנשויאונג. ניט מיר קאָנען דאָס און ניט מיר ווילן 
דאָס. 


די פּוילישע סאַציאַל:דעמאָקראַטיע איז דעמאָלט געווען אין גאַנצן 
באַלשעװיסטיש. זיינען אירע דעלעגאטן אויך געווען קעגן דעם אַר- 
בעטער-צוזאַמענפֿאָר. אַזױ אויך די גרעסטע מערהייט פֿון דער לע- 
טישער ס. ד. דער , בונד" איז ביז 1906, אין די הייסע טעג פֿון דער 
רעװאַלוציע, געווען באָלשעװװיסטיש געשטימט. אין פֿרילינג 1906 זיי- 
נען גאָר 8 סך פֿון אונדז נאָך געווען אַפֿילו קעגן לעגאליזירן די פּראָ- 
פֿעסיאָנעלע פֿאַראײנען. אָבער פֿון 1906 האָבן מיר אָנגעהויבן ביס- 
לעכווייז פֿאַרלירן די באָלשעװויסטישע שטימונגען, און אױפֿן לאָנדאָ- 
נער צוזאַמענפֿאָר זיינען מיר שוין כּמעט אַלע געווען צענטריסטיש, 
אויסער עטלעכע געציילטע: איסיי אייזנשטאַדט-יודין, בראָניסלאַוו 
גראָסער-סלאַװועק, דער דעמאָלט נאָך גאָר יונגער װלאַדעק און דער 
שרייבער פֿון אָט די שורות. אָכער אַפֿילו די געציילטע האָבן געהאט, 
ווי געזאָגט, נאָר באָלשעוויסטישע ש טי מונג ען; אין אייניקע קאָנ- 
קרעטע פֿראַגן האָבן מיר געשטימט מיט די באָלשעװיקעס. פֿאַרגעסט 
נישט, אַז דער באָלשעויזם גופֿא איז נאָך נישט געווען אין גאַנצן דאָס 
װאָס ער איז היינט. די באַלשעװיקעס האָבן זיך מיטן , בונד" אָפּגץ- 
נארט. ווען זיי האָכן מיט 8 יאָר פֿריער (אױפֿן שטאָקהאָלמער צוזאַ- 
מענפֿאָר, אַפּריל 1906) דורכגעפֿירט מיט זייערע שטימען די פֿאַר- 

אייניקונג מיטן , בונד" און נאָכגעגעבן א גרויסן טייל פֿון זיינע פֿאָדץ- 
רונגען, איז עס געווען דערפֿאר, װאָס זיי האָבן געהאָפֿט, אַז דער 
,בונד" װועט פֿאַרגרעסערן זייער באָלשעװיסטישן לאַגער. אױסגעלאָזן 
האָט זיך נישט אַזױ. די בונדישע דעלעגאַטן האָבן געבילדעט אױפֿן 
צוזאַמענפֿאַר אַ צענטער, אָבער דאָס איז געווען 8 צענטער, וועלכער 
איז געווען נענטער צו איין פֿליגל -- צום מענשעוויסטישן. װאָרעם 
אַפֿילו מיר, די בונדישע , באָלשעװיקעס", האָבן אין אַלע פֿראַגן גע 
שטימט וי די מערהייט פֿון אונדזער פֿראַקציע האָט באַשלאָסן אויף 
אירע באַזונדערע זיצונגען. 

איך האָב געזאָגט, אַז נישט אין אלע פֿראַגן איז דער , בונד" געווען 
מיט די מענשעוויקעס. אין דער פֿראַגע װועגן אַרבעטער-צוזאַמענפֿאַר 
זיינען מיר אַלע געווען קעגן אקסעלראָדן אויסער ראַפֿעס. אין , בונד" 
איז די פּאַרטײיאישקייט און די פּאַרטײײ-דיסציפּלין געווען שטארקער 
וי אין אַלע אנדערע פּאַרטײען ; ער איז אויף דער אידישער גאָס געווען 
נענטער צו דער מאַסע, מערער אַ מאַסןפּאַרטײ וי די רוסישע פּאַר- 
טייען, האָט ער דעמאָלט ניט געפֿילט קיין נויט און ניט געהאט קיין 
פֿאַרשטענדעניש פֿאַר א ברייטער ארבעטער-פּאַרמטײ. 

היינט אין 21 יאָר אַרום, פֿאַרשטײ איך, אַז אַקסעלראָדם פּלאַן 
איז געווען אוממעגלעך. און אין 1907, בעת איבערן לאַנד האָט גע- 
הערשט סמאָליפּין מיט בלוט און אייזן, איז דאָס טאַקע געווען נאַר 
אַ חלום. אַן אַרבעטער-פּאַרטײ איז מעגלעך נאָר ביי פֿרײהײט פֿון 
װאָרט, פֿאַרזאַמלונגען און אָרגאַניזאַציע. זי מוז דאָך זיין בריים און 
אָפֿן. און אָפֿן אָן אַ געוויסער מאָס פֿרײהײט, איז דאָך אוממעגלעך. 
אָכער די פֿרײיהײטן אין רוסלאַנד זיינען דעמאָלט געווען זייער קליין 
און די רעפּרעסיעס גרויס, דערצו שפּיאָנאַזש און אינערלעכע פּראַואָ- 
קאַציע. אַפֿילו די פּראָפֿעסיאַנעלע פֿאראײנען פֿלעגן אָפֿט פֿאַרמאַכט 
ווערן; זיי האָבן אייגנטלעך אַפֿילו קיין שטרייקן נישט געקאַנט אָנ- 
פֿירן, ווייזשע האָט געקאַנט עקזיסטירן אַ ברייטע ארבעטער-פּאַרטײ ? 
זי װאָלט געווען װײיניק אָפֿן און גאָרנישט ברייט. און דער עיקר, זי 
װאָלט סטאָליפּינען שטאַרק צונוץ געקומען. ער װאָלט אַרײנגעפֿירט 
אַחין זיינע שפּיאָנען און פּראָואָקאַטאָרן (אפֿילו אין דער סאַציאַל- 
דעמאַקראַטישער פֿראַקציע פֿון דער 4טער דומע איז אין די יאָרן 
2+-1914 געווען 8 פּראָװאָקאטאָר) און מען װאָלט אַרעסטירט אַלע 
אַקטיווע סאָציאַליסטן ; די אָרגאַניזאַציץ גופֿא װאָלט די רעגירונג גץ- 
פּרואווט פֿירן אױפֿן וועג פֿון זובאַטאָוו און גאַפּאַן. אין יענער ציימ 
פֿון ווילדע רעפּרעסיעס און פּראַװאָקאציע איז געווען מעגלעך בלויז 
אויסנוצן, וי ווייט עס האָט זיך געלאָזט, די קליינע לעגאלע מעגלעכ- 
קייטן. די פּאַרטײ אַלס אַזעלכע האָט געמוזט בלייבן אומלעגאל, אין 
קעלער. ווי קליין זי איז ניט געווען, אין באַהעלטעניש האָט זי װוי עס 

איז געקאָנט עקזיסטירן, זיך אָנהאַלטן, ווירקן, פֿירן די אַפֿענע -- 
לעגאַלע" אַרבעט אין דער נויטיקער ריכטונג, אַ ברייטע אַרבעטער- 
פּאַרטײ האָט אין יענער צייט װייניק געקאָנט אױפֿטאָן און 8 סך גע- 
קאָנט שאָדן. מעגלעך, שז אקפעלראָד אַליין האָט עס געפֿילט און דע- 
ריבער פֿלעגט ער אַזױ אָפֿט איבערחזרן: מיר איז נישט אַזױ וויכטיק. 
דער צװאַמענפֿאַר גופֿא, וי די צוגרייטונגס-אַרבעט... אָבער אין 
סטאָליפּינס צייט איז געווען דורכאויס אוממעגלעך וועלכע נישט איז 
ברייטע און אָפֿענץ צוגרייטונגס-אַרבעט. סטאָליפּין װאָלט בכלל נישט 
דערלאָזט אַזאַ צוזאַמענפֿאָר, סיידן ער װאָלט זיך פֿאַרזיכערט, אַז עֶר 
וועט אים קאָנען קאַנטראָלירן דורך זיינע געהיימע אגענטן. 

אַזױ צו אַנדערש, אָבער אקפעלראָד גופֿא איז דעמאָלט געווען 
אין גאַנצן פֿאַרשלונגען פֿון זיין פּלאַן. אַזױ איז מיט אים געווען אלץ 
מאָל, שפּעטער און פֿריער : ווען ער וערט פֿאַרכאַפּט פֿון א געדאַנק, 
ווערט ער פֿאַרכאַפּט פֿון אים אין גאַנצן און קאָן פֿון קיין אנדער 
זאַך גאָרנישט קלערן. ער איז געווען אין דעם פּרט אַן אמתער איד 
פֿון אַלטן דור : איין גאָט און ניט מער. 

בעת מען האָט מיך באַקאַנט געמאַכט מיט אים, האָט מיך וויי- 
ניקער וי אַלץ אינטערעסירט דער אַרבעטער-צוזאַמענפֿאָר. איך האָב 
געװאָלט זען דעם אַרעמען אינגל פֿון שקלאָוו, װאָס האָט זיך אַרױפֿ- 
געדראַפּעט אויף די אויבערשטע טרעפּלעך פֿונעם סאָציאַליסטישן אינ- 
טערנאַציאָנאַל, איך האָב געװאָלט וויסן, וי דאָס איז פֿאָרגעקומען. 
מיך האָט אינטערעסירט דער איד. איך האָב געװאָלט זען ניט לאַנדאַן 
פֿון 7, נאָר שקלאָוו פֿון 1848. מיר האָט זיך דאָס אָבער כּמעט 
אין גאַנצן נישט איינגעגעבן. אונדזער געשפּרעך האָט געטראָגן דעם 
כאַראַקטער פֿון א מאָדנעם ויתרוצצו. איך האָב געצויגן צו שקלאָוו, ער 
צו מאָסקװע. ער האָט נאָכאַנאַנד גערעדט וועגן אַרבעטער-צוזאַמענ- 
פֿאָר, געװאָלט מיך איבערצייגן, געווינען. ווען איך פֿלעג אים איבער- 
שלאָגן מיט מיינער אַ , אידישער" פֿראָגע, פֿלעגט ער מיר גאַָרנישט 
ענטפֿערן און ציען זיין גץשפּרעך ווייטער. און אויב ער האָט געענם- 
פֿערט עטלעכע ווערטער איז עס געווען, וי ער װאָלט זיך אָפּגעשלאָגן 
פֿון אַ זלידנער פֿליג -- און ווידער דער ארבעטער-צוזאַמענפֿאָר. איך 
האָב זיך נאָר דערוואוסט, אַז אין מאָהילעװו אַטאָל האָט ער געמרוימט 
צו ווערן אַ אידישער היסטאָריקער, אָבער צו אים אין די הענט זיינען 
אַרײנגעפֿאלן צעשאַטענע בלעטלעך (נישט קיין גאנץ בוך, נאָר אייג- 
צלנע בלעטלעך) פֿון לאַסאַלם רעדעס, און פֿון דעמאַלט אָן זיינען זיינעץ 
געדאנקען נאַר מיטן אַרבעטער-קלאַס, מיטן סאַציאַליזם. 

דעם ערשטן מאָל איז מיר געווען שווער צו ריידן מיט אים. ער 
האָט גערעדט שווער, האָט אַזױ וי ארױסגעקװעטשט די ווערטער 
פֿון מוח, און אים האָט פֿאַרדראָסן פֿאַר װאָס ער געפֿינט נישט די 

נויטיקע אויסדרוקן, און האָט נאָכאַנאַנד מורא געהאַט, טאָמער האָט 
ער זיך נישט ריכטיק אויסגעדריקט און איך װועל אַרוױסנעמען נישט 
דאָס װאָס ער האָט געמיינט. אָבער מיך האָט אונטערגעקױפֿט זיין 
מיפֿע אױפֿריכטיקײט, דאָס װאָס ער האָט אין זיך נישט געהאַט קיין 
שאָטן פֿון פּאָזע, קיין שום סימן פֿון אַ גדול, פֿון 8 ,גענעראַל". מיך 
האָט אונטערגעקױפֿט זיין ריינע גוטסקייט, װאָס האָט אַרױסגעקוקט 
פֿון זיינע טיף טרויעריקע אידישע אויגן. דאָך בין איך אַוועק פֿון יענע 
געשפּרעכן נישט צופֿרידנגעשטעלט. 

אין 1913 (סוף דעצעמבער) איז אין זשענעווע געווען 8 צואַי 
מענפֿאַר פֿון די אויסלענדישע בונדישע גרופּן. אויף דער ליאַמע -- א 
באַנקעט מיט אַ סך פֿײערלעכקײט און כּמעט אין גאַנצן אַן רעדעס -- 
איז געווען פּאוועל אקסעלראָד. מען האָט געזונגען 8 סך רעװאָלוציאָ- 
נערע לידער, רוסישע און אידישע און אויך אידישע פֿאָלקפילידער. 
אַקפעלראָד איז געזעסן און האָט זיך צוגעהערט. די אויגן האָבן ביי 
אים געגלאנצט, אָבער ער איז אַלע וויילע צוגעשטאנען צו מיר און 
צו אסתּר פֿרומקין: זינגט כּל נדרי, איך האָב ליב דעם ניגון... די 
נייע לידער זיינען פֿאַר אים געווען פֿרעמד. אויב אידיש --- איז נאָר 
דאָס אַלטע, איז כּל נדרי.. . 

איך בין אין יענע יאָרן עטלעכע מאָל געווען מיט רעפֿעראַטן אין 
ציריך און פֿלעג יעדעס מאָל אַרײנגיין צו אַקסעלראָדן. מיר זיינען גע- 
װאָרן אַ ביסל נענטער, היימישער. איך האָב אים לייכטער פֿאַרשטאַ- 
נען, אָבער גערעדט האָבן מיר נאָר וועגן אלגעמיינע פֿראָגן. 

אין די לעצטע חדשים פֿון 1914 (די ערשטע חדשים פֿון וועלט- 
קריג), װאָס איך האָב פֿאַרבראַכט אין ציריך, האָב איך זיך אָפֹֿט 
געטראָפֿן מיט אַקסעלראָדן ביי מאַרטינאָוון אין חויז. מאַרטינאָוו האָט 
מיך אייניקע מאָל געהאַט געבעטן, איך זאָל אים עפּעם איבערלייענען 
פֿון שלום אַשׁ. גראָד דעמאָלט האָב איך געהאָט באַקומען אַ פּאַר בענד 
פֿון אַשס ווערק. ס'האָט זיך אזוי געמאַכט, אַז ווען איך האָב זיך גע 
קליבן לייענען, איז אַרײנגעקומען אַקסעלראָד. האָב איך דאָס לייענען 
געװאַלט אָפּלײיגן אויף אן אַנדערס מאָל. אָבער אַקסעלראָד האָט גע- 
זאָגט --- לייענט איצטער; איך וויל אויך הערן. האָב איך אויסגע- 
קליבן ,צווישן אַ ואַנט", א זאַך װאָס האָט אַ שייכות צו דער רעוואָי 


= לוציע... איך האָב עס איבערגעלייענט. די צוויי אַסימילירטע סאָציאַ- 


ליסטן האָבּן אױפֿמערקזאַס אויסגעהערט. ביידע האָבן גוט פֿאַרשטאַ- 
נען אידיש, הגם רעדן אידיש האָבן זי נישט געקאָנט. אַקסעלראָד האָט 
זיך אָפּנערופֿן : גוט... איך חאָב קיין מאָל נישט געוואוסט, אַז מען 

קאָן אויף אידיש אַזױ שיין שרייבן. אָבער נישט דאָס האָב איך גע- 
מיינט. לייענט עפּעס אַ אידישעס, אַן אמת אידישע זאַך... איך האָב 
איבערגעלייענט די נאָװעלע , דער גט", פֿון אַלטן אידישן לעבן. אַקסעל- 
ראָד האָט אָנגעקװאָלן פֿאַר נחת: אָט דאָס פֿאַרשטײ איך... דאָס 
איז אידיש, אויסגעצייכנט, 

איך האָב אים פֿאַרשטאַנען. אַזױ איז דאָך מיט די אַסימילירטע 
אידן בכלל. אידישקייט איז פֿאַר זיי דאָס אַלטע, װאָס שמעקט מיט 
כּל נדרי , מיט אַ חופּה, אד"גל -- דאָס נייע עקזיסטירט פֿאַר זי נישט. 
איך האָב פֿאַרשטאַנען, אַז אַקפעלראָד קאָן עס אֿנדערש נישט פֿילן. 
אידישקייט איז פֿאַר אים זיין קינדהייט אין שקלאָוו, צו וועלכער ער 
וועט זיך אין לעבן קיין מאָל נישט אומקערן, נאָר אים איז ליב יעדער 
אָנדענק דערפֿון. דאָס נייע, מיט װאָס אידן לעבן איצט, װאָס זיי שאַפֿן 
איצט, דאָס איז אים פֿרעמד. יע, פֿאַרשטאַנען האָב איך אים, אָבער 
מיך האָט פֿאַרדראָסן פֿאַרװאָס , מיין" אַקסעלראָד פֿילט אַזױ, דענקט 
אַזױ. 

אין יענער צייט בין איך מיט אַקפסעלראָדן גאָר נאָענט געװאָרן. 
דאָס איז געווען אַ ביטערע צייט, אזא צייט זאָל זיך נישט אומקערן. די 
ערשטע װאָכן פֿון וועלט-קריג. די דייטשן גייען פֿאָראױם, זיי האַלטן 
שוין ביי פּאַריז. די שלאַכט ביי דער מאַרנע האַלט אָפּ זייער זיגרייכן 
מאַרש. אָבער עס דוכט זיך, אַז דאָס איז נאַר אַ קורצע רגע אױיף 
אָפּכאַפּן דעם אָטעם. באַלד װועט ווילהעלם באַהערשן די וועלט. אין 
ציריך, נישט ווייט פֿון דייטשן און אויך פֿון עסטרייכישן גרענעץ, האָבן 
זיך צונויפגעקליבן מאַסן אידן, רוסן, פּאַליאקן, לעטן, עסטן. עס זיינען 
געווען סטודענטן, װאָס מען האָט ביים אָנהױב פֿון קריג ארױסגץ- 
טריבן פֿון דייטשלאַנד און עסטרייך. געווען 8 סך מענטשן, װאָס האָבן 
זיך קורירט אין די דייטשע און עסטרייכישע בעדער, און מען האָט זי 
איצט פֿון דאָרטן אַרױסגעטריבן. געווען רעװאַלוציאָנערן פֿון אַלע פּאַר- 
טייען, פֿירער און אײינפֿאַכע טוער, װאָס זיינען אַנטלאָפֿן פֿון עסטרייך- 
אונגאַרן. צווישן די רעװאָלוציאָנערן זיינען געווען אזעלכע וי בוכאַרין, 
מאַרטאַוו, טראָצקי, אַלעקסינסקי, מ. ב. ראַטנער א"שא. מאַרמאָוו איז 
געווען געקומען פֿון פּאַריז זיך זען מיט זיינע נאָענטע חברים. לענין 
האָט זיך געהאט באַזעצט אין בערן, אָבער ער פֿלעגט אָפֿט קומען קיין 
ציריך. פֿון דייטשלאַנד זיינען געקומען אייניקע אזעלכע װאָס האָבן 
נישט געװאָלט גיין אין מיליטער, לינקע סאָציאַליסטן און אַנאַרכיסטן, 
געווען אויך אַזעלכע װאָס האָבן געװאָלט פֿירן פּראָפּאַגאַנדע פֿאַר 
דיײיטשלאַנד, וי פֿוקס, למשל, אָדער פֿון אינטערנאַציאַנאַליסטישן לאַ- 
גער, װוי קאַרל ראַדעק. 8 סך פֿון די אָנגעלאָפֿענע האָבן זיך שטאַרק 
גענויטיקט אין שטיצע, געווען אויך אזעלכע, װאָס האָבן געהאט גרויסע 
טשעקס אויף שװײיצאַרישע בענק. די בענק האָבן אָבער געהאַט גרויי 

סץ שוועריקייטן און האָבן אױסגעצאָלט קליינע סומעס. די האָטעלן 
זיינען געווען זייער מילד און האָבן געגעבן קרעדיט. אָבער אַ היפּשער 
טייל פֿון די אָנגעלאַפֿענע האָט פּשוט געהונגערט. איך דערמאָן זיך 
אן אָװונט, ווען מיר האָבן זיך פֿאַרזאַמלט ביי כוכארינען און פֿאַר אים 
מיט זיין ווייב, מיט 8סטראָוו און טשורנאָווסקי, האָבן מיר געמאַכט 
8ן אָװונט:-ברױט פֿאַר 1 פֿראַנק מיט 90 סענטים פֿאַר אַלעמען צוזאמען. 
פּראָדוקטן זיינען נאָך דעמאָלט געווען לרוב, אָבער די קעשענעס זיינען 
געווען פּוסט. עס האָבן זיך געגרינדעט פֿאַרשײדענע הילפֿס-קאַמיטעפֿן, 
זיי האָכן אָבער נישט געהאַט מיט װאָס צו העלפֿן. ביטערער ווי די 
נויט איז געווען די גייסטיקע קאַטאַסטראָפֿע... 


8 (נניט פֿאַרענדיקט) 


אַפּטאָן סינקלער דער קעמפֿער 


אפּטאָן סינקלער -- דאָס איז פֿאַר מיר ,דזשאָנגל", , דזשימי 
היגינס", , אויל" און אַנדערע סאָציאַלע דערציילוננען. ער איז פֿאַר 
מיר דער שרייבער פֿון די שאַרפֿזיניקע, גייסטרייכע פּאַמפֿלעטן: 
דער מעשענער טשעק", ,גענזן טריט", ,נגעלד שרייבט". אָפּטאָן 
סינקלער פֿאַרנעמט זיך װעניק מיט פֿראַגן פֿון ,ער" און ,זי" און 
,ריינער ליבע". ער גריבלט זיך ניט אין די טיפֿענישן פֿון דער מענטש- 
לעכער נשמה, פֿאַרגײט זיך ניט אין שטימונגען, באַזינגט נים די 
שיינקייטן פֿון דער נאַטור. זיין פֿעדער איז ניט קיין פּענזל צו מאָלן, 
זי איז אַ שאַרפֿער מעסער צו פּאַלמעסן די היינטיקע געזעלשאַפֿט, 
א שווערד צו פֿעכטן. אַפּטאָן סינקלער האַלט פֿון דעם כּלל: אַ זינגער 
מעגסטו ניט זיין אויך, אַ קעמפֿער מוזסטו זיין. 


אַפּטאָן סינקלער דעקט אויף די וואונדן פֿון דער קאַפּיטאלים- 
טישער אמעריקע. װאָל סטריט -- דאָס גאָלדענע קאַלב, אויסגע- 
גאָסן פֿון שווייס און בלוט פֿון מיליאָנען, דער עגל הזהב, אַרום וועלכן 
עס טאַנצט און דרייט זיך דאָס גאַנצעץ לאַנד, די כּוהנים מיט די 
קרבנות צוזאמען. די שלאַכט-הייזער (סטאַק-ײאַרדם) אין שיקאגאָ, 
וואו די עקספּלואַטאַציץ איז אַזױ ווילד און גראָב, אַז דו ווייסט ניט, 
וועמען באַהאַנדלט מען דאָ ערגער די שטומע בחמה, וועלכע 
מ'קוילעט מיט איינמאָל, אָדער מענטשן, ביי וועמען מ'צאַפּט אוים 
דאָס בלוט טראָפּנװײז -- די שלאַכטהײזער אין שיקאגאָ, וועלכע 
זיינען מיטן כּוח פֿון סינקלערס טאַלאַנט געװאָרן אַ סימבאָל פֿון דער 
גאַנצער קאַפּיטאַליסטישער אינדוסטריע. , אויל", דער גרויסער קוואל 
פֿון ענערגיע, װאָס האָט געדאַרפֿט ווערן א קװאַל פֿון וואױלשטאַנד 

פֿאַר אַלעמען און געװאָרן איז ער 8 קוואל פֿון עקאַנאַמישן און פּאָלי- 
טישן שווינדל, א קואל פֿון עקספּלואטאציע, פֿון וועלכן א הייפֿל 
מאַגנאַטן שעפּן גאָלד מיט פֿרעמדע הענט און אָט די הענט שעפּן 
פֿאַר זיך אַלײן נויט, עלנד און קראַנקהייטן. די פֿאַרקױפֿטע פּרעסע, 
װאָס , באַאַרבעט" און פֿאַרטומלט די געזעלשאַפֿטלעכע מיינונג, די 
דעמאָראַליזירטע בילדונג, װאָס שאַפֿט געהאָרכזאַמע, ,אָנשטענדיקעש" 
דינער פֿאַרן גאָט מאַמאָן, די רעליגיע, װאָס נוצט אויס גאָט צו פֿאַר- 
שקלאַפֿן דעם מענטשן -- אַלע דריי די זיילן פֿון אונזער געזעלשאַפֿט, 
אירע העכסטע הייליקייטן, אין דער אמתן -- נאָר שרײפֿעלעך צואַ- 
מענצוהאַלטן די קאַפּיטאַליסטישע מאַשין. דער גרויסער שווינדל און 
די גרויסע קאַטאַסטראָפֿע, װאָס טראָגט דעם נאַָמען מלחמה, וואו 
קעניגן און פּרעזידענטן זיגן, און אַרבעטער און פֿאַרמער פֿאַלן וי 
די פֿליגן. 

אַפּטאָן סינקלער שרייבט דערציילונגען -- נאָװעלן, ער שרייבט 
אויך קאַמפֿס-שריפֿטן -- פּאַמפֿלעטן. אָבער ביי סינקלערן איז ניטאַ 
קיין שאַרפֿע ליניע, װאָס זאָל אָפּטײלן א פּאַמפֿלעט פֿון אַ נאַועלע. 
זיינע פּאַמפֿלעטן האָבן צו טאָן מיט שטיקער רויען לעבן: פֿאַקטן, 
דאַטן, נעמען, דאָקומענטן. און די פֿאַקטן, אויף וועלכע ער בױט, 
זיינען דאָס רוב אַזױ אייזפֿעסט, די באַשרײיבונגען אַזױ פּינקטלעך, 
אַז ווען די מעכטיקע, וועמען ער אַטאַקירט אַזױ בימער, האָבן ניט 
אײינמאָל געװואַלט אים אָנקלאָגן פֿאַר לייבל, האָבן זיי עם ניט גע 
קאָנט -- ניט געווען צו װאָס זיך צוצובינדן. און דאָך זיינען אָט די 
פּאַמפֿלעטן זיינע ניט קיין טרוקענע פּראָטאַקאָלן. איר לייענם זי 
געשפּאַנט, וי די אינטערעסאנטסטע דערציילונג. זיי זיינען פֿול מים 
שניידנדיקע וויצן, מיט שטעכווערטלעך און װאָרט-שפּילערײ, דורכ- 
געוועבט מיט בולטע בילדלעך, אָנגעצונדן פֿון קעמפֿערישן פּאַטאָס. 
די טרוקענע פֿאַקטן באַקומען אַ נשמה, זיי שניידן איבערן האַרצן, 
וועקן צאָרן און פּראָטעסט, לאָזן ניט רוען. 

אין סינקלערס נאַװעלן ווידער איז וויכטיק ניט אַזױ דער ספּור 
המעשה און די פֿאַרויקלטע באַציאונגען צװוישן די העלדן, װי די 
ברייטע פּאַנאָראַמעץ פֿונם געזעלשאַפֿטלעכן לעבן, דאָס בילד פֿון דער 
גרויסער עולה, װאָס דריקט אויף דער מענטשהייט פֿון אונזער ציים. 
אַפּטאָן סינקלער איז 8 רעאַליסט פֿון עמיל זאָלאַס חדר. פֿאַר זיינע 
נאָוועלן זוכט ער און פֿאָרשט לעבעדיקע פֿאַקטן און דאָקומענטן ניט 
ווייניקער, וי פֿאַר זיינע פּאַמפֿלעמן. אין זיינע נאָװעלן איז פֿאַראַן 
צו-װוייניק פֿאַנטאַזיע, װייניק , פֿיקשאַן". ער יאָגט זיך ניט נאָך באַ- 
פּוצונגען, נאָך אַרנאַמענטן. ער וויל געבן דעם נאַקעטן אמת, דעם 
גאַנצן אמת. ער רייסט אַראָפּ די דינע פֿײיגנבלעטלעך, װאָס דאַרפֿן 
פֿאַרדעקן די שאַנד פֿון דער היינטיקער וועלט. ווייניקער פֿון אלץ 

איז ער אויסן צו געבן אייך 8ֿן עסטעטישן גענוס. ער וויל אַרײנ- 
שטעלן אייערע פֿינגער אין די בלוטיקע וואונדן, כּדי איר זאָלט פֿאַר- 
טרייסלט ווערן, און אייערע הענט זאָלן זיך צונופֿדריקן אין פֿױסטן. 
אין אַ פּאַמפּלעט איז אַפּטאָן סינקלער אַ סך שטאַרקער, וי אין 8 
נאָוועלע. אין א נאָװועלע איז ער געבונדן פֿון דער פֿאָרם. אין אַ 
נאָוועלע שאָדט אים אָפֿט דאָס, װאָס זיין פֿאַרנעם איז גרעסער פֿון 
זיין טיפֿקײט, װאָס ער גייט מערער אין דער ברייט פֿון דער מענטש- 
הייט און וװוייניקער אין דער טיף פֿון דעם איינצלנעם מענטשן, װאָס 
אין זיינע באַשרייבונגען איז פֿאַראַנען מערער דער טאָג װוי דער דור, 
די פּראָפּאַגאַנדע וועגט אַריבער די קונסט. אין אַ פּאַמפֿלעט איז 
סינקלער אין גאנצן אין דער היים. דאָ איז ער מיט קיין זאַך ניט 
געבונדן און קאָן פֿרײ פֿאַנאַנדערװיקלען זיין קעמפֿערישע נאַטור. 
סינקלער אַליין פֿילט, דוכט זיך, ניט קיין גרויסן אונטערשייד צװוישן 
די ביידע זשאַנרען פֿון זיין שאַפֿן. א נאָוועלע צי אַ פּאַמפֿלעט -- 
דאָס זיינען ביי אים נאָר פֿאַרשײדענע פֿאָרמען פֿון סאַטירע, באַזונ- 
דערע מינים געווער אין איינער און דער זעלביקער מלחמה. אױפן 
פֿעלד פֿון װאָרט-קונסט פֿאַרמאָגט אַמעריקע גרעסערע טאַלאַנטן, וי 
אָפּטאַָן סינקלער. אַלס קינסטלער-קעמפֿער (מער קעמפֿער, װוי קינסט- 
לער) איז שווער זיין גלייכן צו געפֿינען. 

אַפּטאָן סינקלער שטייט שטענדיק אין קאַמף, נאָכאַנאַנד אױפֿן 
פֿראָנט. איז קיין חדוש ניט, װאָס יעדע נייע ווערק זיינע מאַכט אָן 
אַ רושם, רופֿט אַרױס א שטורעם, התפּעלות פון די באַדריקטע און 
פֿאַרביטערונג פֿון די דריקער, וועלכע זעען אין זיינע ביכער א געפֿאַר 
פֿאַר זייער הערשאפֿט. זיי, די שמאַרקע פֿון דער היינטיקער וועלט, 
האָבן אים שוין ניט איינמאָל געפּרואווט אונטערקױפֿן. און אַז דאָס 
איז ניט געגאננען, האָבן זיי דורך זייער פּרעסע געפּרואווט אים פֿאַר- 
שרייען, פ9סלן: ס'איז אַ היסטערישער מענטש, װאָס יאָגט זיך נאָך 
סענסאַציעס, און מ'טאָר אים נים גלויבן... אָבער די בילדער, װאָס 
ער האָט געשילדערט, האָבן אזױ שטאַרק געאָטעמט מיט אמת, אַז 
מ'האָט זיי געמוזט גלויבן. האָט מען אָנגעהויבן זיך גראָבן אין זיין 
פּריוואַטן לעבן, אַרױסטראָגן אױפֿן גאַס און צעשמירן זיינע אינטימע 
באַציאונגען. אָבער ער איז געשטאַנען אין מאָראַל אַזױ פֿיל העכער 
פֿאַר זיינע טאַדלער, אַז די שמוץ, װאָס זיי האָבן אויף אים געװאָרפֿן, 
איז אָפּנעשפּרונגען צוריק. 

מ'האָט אָנגעװוענדט אַלערלײ מיטלען, אַז פינקלערס וװוערק זאָלן 
בלייבן ניט געדרוקט. הגם סינקלערס ביכער זיינען 8 גאַנגכאַרע 
סחורה און זאָגן צו אַ גוטן פּראָפֿיט, האָבן זיך די פֿאַרלעגער -- דאָך 
אויך קאַפּיטאַליסטן -- אָפֿט אָפּגעזאָגט זיי אַרוסצוגעבן, און סינקלערן 
איז אויסגעקומען זיי צו דרוקן אויף זיין אייגענעם חשבון. 

אין אַמעריקע איז סינקלער זייער פּאָפּולער ביי די מאַסן לייענער. 
זיינע ביכער גייען זיך פֿאַנאַנדער אין צענדליקע טױיזנטער עקזעט- 
פּליאַרן. ער באַקומט טויזנטער בריוו 8 יאָר פֿון לײיענער-פֿרינד, 
וועלכע ווענדן זיך צו אים, וי צו אַ וועגווייזער וועגן די פֿאַרשײדנ- 
סטע פֿראָגן, געזעלשאַפֿטלעכע, ליטערארישע און אַפֿילו רייךפּער- 
זענלעכע. איינער איז טױיט-קראנק אױיף אַ קאַנסער -- ויל ער, 
סינקלער זאָל אים געבן אן עצה, צי קאָן ער גענעזן װערן דורך 
פֿאַסטן. אַ מאַן איז ניט אימשטאַנד צו מאַכן זיין ווייב גליקלעך -- 
פֿרעגט עֶר ביי סינקלערן, װאָס איז דער מער מיט די פריען א 
צווייטער האָט אריינגעלייגט זיינע אָפּגעשפּאָרטע געלט אין מיינינג- 
סטאַקס -- ווייס אפשר סינקלער, װאָס טוט מען מיט דעם ? אַ דריטער 
אַרבעט אין אַ סוועט-שאפּ און ער האָט קנאַפּ צייט אויף זעלבסט- 
בילדונג -- וועריזשע, אַז ניט סינקלער, קאַן אים אָנווייזן, וועלכע 
ביכער ער זאָל לייענען? יאָ, ביים פֿאָלק איז סינקלער זער פּאָפֿר 
לער. אָבער אין די אָנשטענדיקע" ליטערארישע קרייזן און צווישן 
די אַזױ-גערופֿענע , מבינים" האַלט מען פון אים ניט שטאַרק: אן 
אַגיטאַטאָר, װאָס אָטעמט מיט קלאַסךקאַמף, װוי קומט אַזאַ איינער 
צו לימעראַטור ? די ליטעראטור אין אַמעריקע שטייט נאָך דער- 
וויילעץ ניט אין די רעכטע געדיכטע פֿון געזעלשאַפֿטלעכן קאַמף. מיט 
קליינע אױסנאַמען איז זי מער עסטעטיש און עטיש, וי סאָציאַל. 

אין אײיראָפּע איז אַפּטאָן סינקלער אויך שטאַרק פּאָפּולער צווישן 
די לייענער. זיין , דזשאָנגל? איז איבערגעזעצט געװאָרן אויף זיבעצן 
שפּראַכן. זיין , דזשימי היגינס" ווערט אַ סך געלייענט אין אַלץ לענ- 
דער. אָבער אין אייראָפּע איז אַפּטאָן סינקלער אָנערקענט געװאָרן 
ניט בלויז פֿון דעם גרעסטן עולם לייענער, נאָר אויך פֿון זיינע חברים 
שרייבער. דער פֿאַרשטאָרבענער וועלט-בארימטער ליטעראַטור-קרי- 
טיקער גװאָרג בראַנדעס האָט אַמאָל געזאָגט, אַז אין אַמעריקע פֿון 
אונזער צייט זיינען פֿאַראַן נאָר דריי נאָװעליסטן, וועמען עס לוינט 
צו לייענען: פֿרענק נאָריס, דזשעק לאָנדאָן און אָפּטאָן סינקלער. 

דאָס נעמט זיך דערפֿון, װאָס אין אײיראָפּע, וואו די אַרבעטער- 
באַוועגונג איז שטאַרק און דאָס פּאָליטישע לעבן קאָכט, װוי 8 קעסל, 
איז די ליטעראטור שוין לאַנג דורכגעדרונגען מיט סאָציאַלע מאָמיון, 
מיטן סאָציאַלן קאַמף. חוץ דעם אינטערעסירט מען זיך אין אײיראָפּע 
איצטער שטאַרק מיט אַמעריקע, און ביי קיינעם געפֿינט דער אייראָ- 
פּץעאישער לייענער ניט אַזױ פֿיל גענויע בילדער פֿון דעם לעבן אין 
דער גאָלדענער מדינה, װוי ביי סינקלערן. און איר ווייסט דאָך, אַז 
אין אײיראָפּע איז מען איצטער גאָר ניט פֿאַרליבט אין אַמעריקע. 
דאָס רייכסטע לאַנד אין דער וועלט און האָט פֿאַרשלאָסן אירע טויערן 
פֿאַר אימינראנטן און פֿאַר אייראָפּעאישע סחורות. אײיראָפּע פֿון נאָך 

דער מלחמה איז איינגעטונקט אין חובות, און אַמעריקע איז איר 
מלוה, איר פּראָצענטניק, אפֿשר איר יורש. אמת, אַמעריקע איז 8 
גרויסער בעל צדקה און אײיראָפּע מוז אָפּט אָנקומען צו אירעץ טובות. 
איז דאָך דאָס אָבער אַן אַלטער כּלל, אַז דער הונגעריקער האָט אין 
האַרצן ניט ליב דעם זאַטן, ביי וועלכן ער מוזן בעטן אַ שטיקל ברויט. 
לייענט מען איצטער אין אײיראָפּץ מיט פֿאַרגעניגן אזעלכע ביכער, 
װואָס ווייזן דעם לינקן זייט פֿון דער גאָלדענער. מטבע, דעם אונטער- 
שלאַג פֿון אמעריקאנער עשירות. 

אָפּטאָן סינקלער איז אַ סאָציאַליסט, אונזערער אַ גענאָסע. זיין 
וועלט-באַנעמונג איז מאַרקסיסטיש, אָפֿט אַפֿילו צו שמאָל מאַרק- 
סיסטיש. זיין סאָציאַליזם איז זייער אַ מעסיקער. דער איבערגאַנג 
פֿון היינט צום מאָרגן, מיינט ער, װועט קומען ניט דורך א סאָציאַלער 
רעװאַלוציע, נאָר דורכן שטים-צעטל, דורך א סאָציאַליסטישער מער- 
הייט אין קאָנגרעס. אַפּטאָן סינקלער האָט אֿמאָל אָנגעשריבן אַ סאָ- 
ציאַליסטישע אוטאָפּיץ אויף וועלס' שטייגער (,די אינדוסטריעלע 
רעפּובליק", 1909). ער האָט זיך דעמאָלט פֿאָרגעשטעלט, אַז דער 
סאַציאַליזם וװועט איײינגעפֿירט ווערן אין אמעריקע גאָר אין גיכן, 
אפֿשר גלייך נאָך די פּרעזידענט-װאַלן פֿון 1912. סינקלערם פֿאָרשטע- 
לונגען וועגן דער סאָציאַליסטישער צוקונפֿט זיינען דעמאָלט געווען 
גאַנץ נאַאיוו. אָבער ערשטנס איז ער נאָך דעמאָלט גאָר יונג געווען 
און דער ווילן צום סאָציאַליזם איז ביי אים געווען א סך שטאַרקער, 
וי די באַגריפֿן וועגן סאָציאַליזם. איצט איז זיין פֿאַָרשטעלונג וועגן 
סאָציאַליזם געװאָרן טיפֿער. צווייטנס איז אָפּטאָן סינקלער ניט קיין 
טעאַָרעטיקער ; און צו די קאָנקרעטע פֿראַגן פֿון דער נייער געזעל- 
שאַפֿט, װאָס מיר ווילן בויען, זיינען אונזערע סאַציאַליסטישע טעאָ 
רעטיקער אויך צוגעגאַנגען נעענטער ערשט די לעצטע צען יאָר: 
און אַפֿילו איצט האָבן מיר אויף דעם געביט מער פֿראַגן, וי ענט- 
פֿערן ; מיר ווייסן מערער, װאָס דער סאָציאַליזם װועט ניט זיין, 
איידער דאָס, װאָס ער וועט יאַ זיין. | 

אַפּטאַן סינקלער איז אַ סאָציאַליסט ניט בלויז מיטן פּעדער נאָר 
אויך אין דער פּראַקטישער אַרבעט פֿון דער באַוועגונג. צו דער ם. 8. 
האָט ער געהערט לאַנג פֿאַרן קריג. זיין , דזשאָנגל" האָט ער צום ערשטן 
מאָל געדרוקט אין דעם סאַציאַליסטישן װאָכנבלאַט ,אַפּיל טו ריזאָן" 
(יענע װאַכנבלאַט האָט דעמאָלט געהאַט אומגעפֿער א האַלבן מיליאָן 
לייענער -- חלואי אויף היינט און אױפֿן ,ניו לידער" געזאָגט גער 
װאָרן !). אין 1917, בעת אמעריקע איז אַרײן אין דער וועלט-מלחמה 
און די גרעסטע מערהייט פֿון אונזער פּאַרטײ האָט באַשלאָסן צו 
קעמפֿן קעגן קריג און מיליטאַריזם, איז אָפּטאַן סינקלער געווען קעגן 
דער דאָזיקער ליניע און צוזאַמען מיט 8 גרופּע אינטעליגענטן (טשאַרלז 

עדװאַרד ראָסעל, גענט, אינגלישװאָלינג און אַנדערע) איז ער אַרױס 
פֿון דער פּארטיי. ער איז פֿאַרכאַפּט געװאָרן פֿון װילסאָנס דעטאָ- 
קראטישע שייךריידעריי, און ער האָט געהאַלטן אַז מ'טאָר נים 
דערלאָזן, דייטשלאַנד זאָל זיגן. דאָס װאָלט געווען א סכּנה פֿאַר דער 
צוקונפֿט פֿון דער מענטשהייט. דער אונטערשייד צווישן דעם הער- 
שענדן קלאָס אין דיײיטשלאַנד מיט דעם הערשענדן קלאס אין אמע- 
ריקע, האָט סינקלער דעמאָלט געשריבן, איז דער אונטערשייד צווישן 
דעם זיבעצענטן יאָרהונדערט מיטן צװאַנציקסטן. זייער װיסנשאַפֿט, 
זייער מאָדערנע טעכניק מאַכט די דייטשן נאָך געפֿערלעכער: דאָס 
איז אַ ווילדע חיה מיטן מאַרך פֿון אן אינזשיניר... 

כּמעט אַלע אינטעליגענטן, װאָס זיינען דעמאָלט צוזאַמען מיט 
סינקלערן אַרױס פֿון דער ס. פּ., האָבן זיך פֿאַקטיש אומגעקערט מיטן 
רוקן צום סאָציאַליזם. נאָך מער, זיי האָבן אָפֿט באַקעמפֿט זייער 
געוועזענע פּאַרטײ, וי פֿאַרביסענע שונאים. ניט אַזױי איז געווען 
אַפּטאָן סינקלער. ער האָט דעמאָלט דערקלערט, אז ער גייט אַװעק 
פֿון דער ס. פּ. נאָר צייטווייליק, כּדי ער זאָל קאָנען פֿרײ דינען די 
אינטערעסן פֿון סאַציאַליזם, װוי ער פֿארשטײט זיי ; װוי נאָר די מיי- 
נונגס-פֿאַרשײדנהײטן וועלן אויסגעלעבט ווערן, וועט ער זיך צוריק 
שטעלן אין די אַלטע גענאָסנשאַפֿטלעכע רייען. און אַזױ איז טאַקץ 
געווען. ווען דער קריג האָט זיך געענדיקט און פֿון װילסאָנס 14 
פּונקטן איז געבליבן נאָר 8 שטיקל פּאַפּיר, ווען דער אַמעריקאַנער 
קאַפּיטאַל האָט זיך אומגעקערט פֿון דער מלחמה מיט געווינסן, און 
די מאַסן -- נאָר מיט וואונדן, ווען טמעריקעץ האָט צוזאמען מיט 
ענגלאַנד געשיקט מיליטער אין אַרכאַנגעלסק צו העלפֿן די ווייסע 
אין רוסלאַנד, איז אַפּטאַן סינקלער געווען איינער פֿון די ערשטע, 
װאָס האָבן זיך באַדאַכט און איינגעזען זייער טעות. מיט גרים 
ווייטיק האָט ער אױיסגעדריקט זיין ביטערע אנטישונג אין דער 
נאָוועלע ,דזשימי היגינס" (אַ טייל פֿון איר איז צום ערשטן מאָל 
געדרוקט געווען אין ,אפיל טו ריזאָן"). דאָס איז א ודוי פֿון אן אַרבע- 
טער, אַ סאַציאַליסט, וועלכער האָט זיך פֿאַרשריבן אין דער ארמיי 
און איז געגאַנגען אין דער מלחמה, ווייל ער האָט געגלויבט, אַז זיינעץ 
סאַציאַליסטישע פּרינציפּן פֿאָדערן עס פֿון אים; אַ ודוי פֿון אַן אָפּגץ- 
נאַרטן, אַן אנטוישטן, אַ געװאַלדיקער אָנקלאָג קעגן מיליטאַריום 
און קריג, קעגן דער געזעלשאַפֿט, אין וועלכער אזעלכע מכּות קאָנען 
עקזיסטירן. אַפּטאָן סינקלער האָט זיך שפּעטער אויסגעדריקט אַזױ: 
איך האָב געהאט כּמעט צען יאָר איבערצוטראַכטן די זאַך, און איך 
קאַן אייך זאָגן, אַז ווען איך װאָלט אין אַנהױב פֿון קריג געוואוסט 
דאָס, װאָס איך ווייס היינט, װאָלט איך געווען קעגן דעם קריג און 
װאָלט געגאנגען אין טורמע צוזאַמען מיט די ראַדיקאלע פּאַציפֿיסטן. 

און וועגן פּרעזידענט װילסאָן, אין וועלכן ער האָט פריער אַזױ געי 
גלויבט, האָט ער שפּעטער אַזױ געזאָגט: איך קאָן אים ניט מוחל 
זיין. ניט דערפֿאר, װאָס ער האָט זיך אַליין צום נאַר געטאַכט, נאָר 
דערפֿאַר, װאָס ער האָט מיך געמאַכט פֿאַר א נאַר... 

אַפּטאָן סינקלער איז נאָך דעם וועלטיקריג ווידער אַרײן אין 
דער ס. 5. אין 1920 איז ער געווען סאַציאַליסטישער קאַנדידאַט 
פֿאַרן קאָנגרעם, אין 1992 --- פֿאַרן סענאַט, אין 1996 --- פֿאַר גאָווער- 
נאָר פֿון קאַליפֿאָרניע. אין דעם איצטיקן פּרעזידענט-קאַמפּיין העלפֿט 
ער פֿירן די אַגיטאַציע פֿאַר נאָרמאַן טאָמאַס. 

אפּטאָן סינקלער גלויבט, אַז אין דעם שוערן קאַמף פֿון די 
מאַסן פֿאַר זייער באַפֿרייאונג איז דאָס בוך איינס פֿון די בעסטע 
געווער. ניט בלויז אַגיטאַציץ, נאָר אויך װיסנשאַפֿט, אויך שיינע 
קונסט-ווערק. און בעת ער איז נאָך גאָר יונג געווען האָט ער זיך 
אפריינגענומען אין קאָפּ אַ געדאַנק: מ'דאַרף גרינדן אַ פֿאַרלאַג, װאָס 
זאָל געבן די ברייטע מאַסן גוטע ביכער פֿאַר אַ ביליקן פּרייז. אָבער 
צו אַזאַ זאַך דאַרף מען האָבן א סך געלט, און געלט איז אַן איידעלע 
זאך. איז אָט דער געדאַנק לאַנגע יאָרן געבליבן ביי סינקלערן אין 
קאָפּ אַ חלום, װאָס האָט קיין כּוח ניט געהאַט צו ווערן א װאָר. 
ערשט מיט עטלעכע יאָר צוריק האָט דער חלום פֿונם יונגן סינקלער 
אָנגעהױבן פֿאַרווירקלעכט צו ווערן. וי אַזױ איז דאָס געשען ? אַפּטאָן 
סינקלער אַליין דערציילט וועגן דעם אַזױ: 

איך וויל אייך דערציילן 8 געשיכטע. עס איז זאָנדערבאַר, וי 
אַ מעשהלע. עס האָט אָבער געטראָפֿן אין דער אמתן פּונקט אַזױ 
וי איך דערצייל עס אייך און אין גאַנצן מיט דריי-פֿיר יאָר צוריק. 


,אַמאָל איז געווען אַ יונגערמאַן, געבוירן און דערצויגן אין אַ 
הויז פֿון וואוילטיק און לוקסוס. ער האָט געהאַט אַלץ װאָס אַ יונגער- 
מאַן קאָן אין לעבן פֿאַרלאַנגען, און איידער ער איז אַלט געװאָרן איין 
און צװאַנציק יאָר איז געשטאָרבן זיינער אַ קרוב און האָט אים 
איבערגעלאָזן אַ מיליאָן דאָלער. פֿרעגט ביי דאָס רוב אַמעריקאַנער, 
װאָס װאָלטן זיי געוואונטשן, וועלן זיי אייך זאָגן, אַז ווען ביי זי 
זאָל שטאַרבן 8 קרוב און איבערלאָזן 8 מיליאָן דאָלער, װאָלט עס 
פֿאַר זיי געווען א גלייכע זאַך. אָבער אונזער רייכער ינגערמאַן 
האָט ניט געהאַלטן, אַז דאָס איז פֿאַר אים אַ גלייכע זאַך. אים האָט 
געפּײניקט אַ ניט באַקװעמע זאַך אַזא, װאָס מ'רופֿט געוויסן. ער האָט 
געהאט א משוגענעם באַגריף, אַז איידער א מענטש ברענגט אױס 
געלט, דארף ער זיי אַפֿריער אַליין פֿאַרדינען. דעם מיליאָן דאָלער, 
האָט ער געזאָגט,. האָט ער ניט פֿאַרדינט, דעריבער וויל ער אים 
ניט נעמען. 

,דאָס איז ניט געווען מיין עסק. אָבער מיך האָט ניט געלאָזט 
רוען דער געדאַנק וועגן דעם מיליאָן דאָלער און וועגן אַלע גוטע 
זאַכן, װאָס מ'קאָן טיט אים אױפֿטאָן. ווען ער װועט ליגן אין אַ באַנק 
אין װאָל סטריט און װאַקסן דורך דעם, װאָס מ'וועט אים אַנטלײען 
צו ספּעקולאַנטן און גרויסע געשעפֿטס לייט, וי דער שטייגער פֿון 
אונזער צייט איז -- וועט מען דאָך אים אויסנוצן פּונקט דער היפּוך 
פֿון דעם יונגנמאַנס אידייען. האָב איך זיך געזעצט און אָנגעשריבן 
אים א בריוו, געבעטן, ער זאָל דאָס געלט נעמען און אויסנוצן עס 
אויף פֿאַרשפּרײטן זיינע אידייען װועגן סאַציאַלער גערעכטיקייט. 
אָדער אויב ער האָט נים גענוג גלויבן אין זיינע אייגענע אידייען 
זאָל ער אָנטרױען דאָס געלט צו אַ גרופּע פֿון די בעסטע פֿרײנד פֿון 
סאַציאַלער גערעכטיקייט, װאָס ער קאַן געפֿינען. אנדערע האָבן 
דעם יונגנמאן געשריבן דאָס זעלבע װאָס איך, און דער רעזולטאַט 
איז געווען: ער האָט געביטן זיין מיינונג, גענומען דעם מיליאָן 
דאָלער און האָט געגרינדעט דעם ,אַמעריקאַנער פֿאָנד פֿאַר געזעל- 
שאַפֿטלעכער דינסט". 

,א גרופּעץ מענער און פֿרױען האָבן אויף זיך גענומען די פֿאַר- 
אַנטװאָרטלעכקײט איבער דער אַרבעט פֿון פֿאָנד. און איך האָב זיי 
גלייך אָנגעהױבן צו שרייבן בריוו. איך האָב פֿאַרלאַנגט, זיי זאָלן 
אויסגעבן דאָס געלט אויף איין זאַך -- ביליקע ביכער פֿאַר די אַר- 
בעטער. ביכער שיידן זיך אונטער פֿון אַנדערע זאַכן דערמיט, װאָס 
זייער אינערלעכער גייסט איז ניט אָפּהענגיק פֿון זייער אויסער- 
לעכער פֿאָרם. די וויכטיקסטע אידייען אין דער וועלט קאָנען גע- 
דרוקט און פֿאַרקױפֿט ווערן פֿאַר עטלעכע סענט און אויב איר באַ- 
קומט אָט די אידייען, זיינען זיי פּונקט אַזױ נוצלעך פֿאַר אייך וי 
זיי װאָלטן געווען געדרוקט אויף טייערען פּאַפּיר און געבונדן אין 
זיידנם". 
= מ'קאָן ניט אין גאַנצן מסכּים זיין מיט סינקלערן וועגן דער 
אויסערלעכקייט פֿון אַ בוך. גרויע פּאַפּיר, ניט קיין קלאָרער זאַץ, 
א שלעכטער דרוק מאכן שווער דאָס לייענען, לאָזן ניט זיך אַרײנ- 
טאָן. מ'דאַרף דאָס לייענען ניט פֿאַר אַ שווערע האָרעװאַניץ, נאָר 
פֿאַר אַ פֿאַרגעניגן. אָבער אין עיקר איז ער גערעכט: צו גוט איז 
קיין גרונט ניטאָ. און בעסער אַ בוך ניט אַזױ שיין אַרױסגעגעבן 
איידער גאָר קיין בוך ניט. דער סוף פֿון דער מעשה איז געווען, אַז 
פֿון דעם , פֿאָנד" האָט מען אויסגעטיילט הונדערט טױזנט דאָלער 
אויף ארויסצוגעבן גוטע און ביליקע ביכער פֿאַר אַרבעטער. עס האָט 
זיך געגרינדעט דער פֿאַרלאג ,װאַנגאַרדיפּרעס", וועלכער האָט די 
לעצטע יאָרן אַרױסגעגעבן אַ סך גוטע ביכער, 80 סענט א באַנד. 
צווישן אַנדערע האָט אָט דער פֿאַרלאַג אַרױסגעגעבן קראַפּאַטקינס 

,געשיכטע פֿון דער פֿראַנצױזישער רעװאָלוציע", א באַנד פֿון קאַרל 
מאַרקס' היסטאָרישע בראָשורן, אַ גרינטלעכן בוך איבער פּאָליטישע 
עקאַנאַמיע און אנדערע. 

אַפּטאַן סינקלער האָט שוין געהאַט די זכיה צוויי מאָל אַרעסי 
טירט צו ווערן פֿאַר זיין סאַציאַליפטישער ארבעט. דעם ערשטן מאָל 
איז דאָס געווען. בעת דעם גרויסן סטרייק פֿון די קוילן-מיינערס אין 
קאַלאָראַדאָ (אין 1914). עלף טױזנט סטרייקער מיט זייערע ווייבער 
און קינדער זיינען אַרױסגעטריבן געװאָרן פֿון די דירות, װאָס האָבן 
געהערט צו די קױילן-מאגנאַטן, און זיי האָבן געוואוינט אין געצעלטן 
(טענטס), װאָס זיינען אין דער גיך צונױפֿגעקלאַפּט געװאָרן. אָבער 
לויט אַ באַפֿעל פֿון דער קאָמפּאַניע זיינען די אַרבעטער-געצעלטן אי, 
לודלאָו באַשאָסן געװאָרן פֿון ביקסן און מאַשין-געווער. די סטרייקער" 
קאָלאָניע איז פֿאַרברענט געװאָרן, דערביי האָבן דריי פֿרױען און 
פֿערצן קינדער געפֿונען דעם טויט. אָבער וועגן דעם אַלעם האָב! 
געשריבן נאָר די סאַציאַליסטישע צייטונגען. די קאַפּיטאַליסטיש; 
פּרעסע, וועלכע ווערט פֿאַרשפּרײט אין דער גאַנצער לענג און בריינ 
פֿונם לאַנד און ווערט געלייענט אויך פֿון די גרויסע מאַסן אַרבעטעו 
זי האָט אָנגענומען װאַסער אין מויל און געשוויגן. וי מאַכט מען זי 
רעדן ? וי מאַכט מען, אַז דאָס גאַנצע לאַנד זאָל זיך דערוויסן פֿונב 
סטרייק און פֿון דעם גרויזאַמען סאָציאַלן מאָרד? אַפּטאָן סינקלער 
איז געווען זיכער, אַז די גרעסטע אחריות פֿאַר דער שהיטה טראָגט 
דזשאַן ד. ראַקעפֿעלער, דער אינגערער. ער האָט אים געפּרואװט 
אַרױסרופֿן אויף אַן אינטערוויו, אויף א שמועם וװעגן דער אָנגע- 
לעגנהייט. ראַקעפֿעלער האָט זיך אָפּגעזאָגט. דעמאָלט האָט אַפּטאָן 
סינקלער באַשלאָסן צו אָרגאַניזירן אַ שטומע טרויער-דעמאָנסטראַציע 
נאָך די געהרגעטע פֿרױען און קינדער. אַפּטאָן סינקלער. און אַ גרופּע 
מענטשן מיט אים האָבן אָנגעטאָן אויף זייערע ארבל אַ באַנד פֿון 
שװאַרצן קרעפּ און זיי זיינען שווייגנדיק געגאַנגען הין און צוריק 
אויף 6 בראָדװיי, נעבן ראַקעפֿעלערם אָפֿיס -- אַ מין פּראָטעסט- 
פּיקעט. די רעפּאַרטערס פֿון די צייטונגען, וועלכע האָבן אַפֿריער 
געוואוסט פֿון דעם פּלאַן, זיינען זיך צונױפֿנגעקומען זען,-װאָס דאָ 
וועט זיין. אַרום דעם פּיקעט האָט זיך צונױפֿגעקליבן אַ גרויפער עולם 
נייגעריקע. די פּאַליסלײיט האָבן באַפֿױלן זיך פֿאַנאַנדערצוגײן. אָבער 
די דעמאַנסטראַנטן האַכבן דערקלערט; אַז דאָס, װאָס זיי ,טוען, איז 
געזעצלעך. האָט מען זיי אַרעסטירט און אָפּגעפֿירט אין פּאָליס- 
סטיישאָן. די רעפּאָרטערס זיינען נאָכגעגאַנגען און האָבן גלייך גע- 
נומען אַן אינטערוויו ביי סינקלערן. ער האָט זיי דערציילט די גאַנצע 
געשיכטע פֿון דעם קאָלאָראדער סטרייק. און אין אַ פּאַר שעה אַרום 
זיינען אויף די גאַסן פֿון נידיאָרק געווען פֿרישע צייטונגען מיט דריי" 

פֿיר קאָלומס אױפֿן פֿראַנטיפּיידזש -- גענויע איינצלהייטן וועגן דעם 
מיינער-סטרייק, גענומען פֿון דעם אינטערוויו מיט סינקלערן. דער 
אייז פֿון שווייגן איז געווען געבראָכן. אויף די דעמאָנסטראַנטן פֿונם 
שטומען. פּיקעטליין איז אַרױפֿגעלײגט געװאָרן 8 געלט-שטראָף, 
און ווען זיי האָבן זִיך אָפּגעזאָגט צו באַצאָלן, האָט מען זי פֿאַר- 
שפּאַרט. אין די , טומם". דער ברייטער עולם איז געװאָרן אױפֿגץ- 
רעגט. די מעשח איז געװאָרן די סענסאַציע פֿון טאָג, און די צייטונגען 
האָבן איר ניט געקאַנט מער פֿאַרשװײגן. זיי האָבן געשיקט קאָרעס- 
פּאַנדענטן אויף די קױלפֿעלדער, און די נייעס וועגן סטרייק האָבן 
זיך טאָג-איין, טאָג-אױס געדרוקט אױפֿן פֿראַנט-פּיידזש. צוליב דעם. 
גרויסן טומל, װאָס סינקלער האָט אױפֿגעהױבן, האָט אַפֿילו די אַסאַ- 
שיאייטעד פּרעס געמוזט זיך אָנהױבן באַציען אַ ביסל סימפּאטיש 
צו די סטרייקער. 
אַ צווייטן מאָל איז סינקלער ארעסטירט געװאָרן אין 1923 אין 
לאָס אַנדזשעלעס. דאָס איז געווען אין דער צייט פֿון דעם סטרייק, 
װאָס די אַיײידאָבליו-דאָבליו האָבן אָרגאַניזירט אין האַפֿן פֿון סאַן- 
פּידראַ. די פּאָליס פֿון קאַליפֿאָרניץ האָט שטאַרק פֿאַרפֿאַלגט די אַי- 
דאָבלי-דאָבלין. זי האָט זיי ניט געלאָזן זיך פֿאֿרזאַמלען, ניט געלאָזן 
רעדן, אַגיטירן. דעמאָלט האָט אַפּטאָן סינקלער מיט זיינע נאָענטע 
זיך צונױפֿגעקליבן אויף א פּריװאַטן פּלאַץ און מיט דעם הסכם פֿון 
דעם אייגנטימער האָבן זיי דאָרטן אָפּגעהאַלטן אַ פֿאַרזאַמלונג. 
אַפּטאָן סינקלער האָט איבערגעלייענט פֿאַר די פֿאַרזאַמלטע דריי 
פּונקטן פֿון דער קאָנסטיטוציע פֿון די פֿאַראײניקטע שטאַטן, יענע 
פּונקטן, : וועלכע גאַראַנטירן , פֿרײיהײט פֿון רעדע און פּרעסע און 
דאָס רעכט פֿון פֿאָלק זיך פֿרידלעך צו פֿאַרזאַמלען און אָנצוגעבן 
פּעטיציעס צו דעם גאָװערנאָר". אַפּטאָן סינקלער מיט זיינע פֿרײינם 
זיינען אַרעסטירט געװאָרן. די אינטערעסן פֿון דער מאַנופֿעקמשן- 
רערס אַסאָסיאײשאָן האָבן זיך אַרױסגעװויזן שטאַרקער פֿאַר דער 
קאָנסטיטוציע. לייענען און אויסהערן פּונקטן פֿון דער קאָנסטיטוציע, 
װאָס דערמאָנען די איינוואוינער פֿון קאַליפֿאָרניע וועגן זייערע אלטע 
גאַראַנטירטע רעכט, איז פֿאַררעכנט געװאָרן פֿאַר אַ פֿאַרברעכן. 
דער טשיף פֿון פּאָליס אין לאָס אַנדזשעלעס האָט זיך אויסגעדריקט, 
אַז אַפּטאָן סינקלער איז געפֿערלעכער פֿאַר פֿיר טויזנט אַײדאָבלי- 
דאָבליו. ער האָט אים געלאָזט פֿאַרזעצן אין טורמע און אָנגעקלאָגט 
פֿאַר ,דיסקוטירן, אַרגומענטירן, האַלטן רעדעס און דעבאַמירן גע 
וויסע געדאַנקען און טעאָריעס, וועלכע זיינען קעגן דער רואיקער 
פֿירונג פֿון ביזנעס און רירן אָן די רעכט פֿון פּריוואַט-אײגנטום"... 
אָט אַזעלכער איז אָפּטאָן סינקלער. 
ר א וי יט 128 

ב. פֿיינענבוים -- זיבעציק יאָר 


גענאָסע פֿײיגענבוים איז איינער פֿון די ערשטע לערער פֿון סאָד 
ציאַליזם אויף דער אידישער גאַס ; צווישן די פּיאָנערן פֿון דער אידיי 
שער אַרכעטער-באַועגונג איז זיין נאָמען פֿאַרשריבן אין דער ערשטער 
שורה. גענאָסע פֿײיגענבױים פֿאַרקערפּערט אין זיך אַ שטיק געשיכטע, 
און וויל מען פֿאַרשטײן און געהעריק אָפּשאַצן זיין אַרבעם, מוז מען 
אים נעמען היסטאָריש, צוזאַמען מיט זיין דור און מיט די באַדינגוג- 
גען פֿון זיין דור. 


מיט עטלעכע און פֿערציק יאָר צוריק איז דער אידישער ארי 
בעטער אין ענגלאַנד און אין אַמעריקע געלעגן אין ביטערע צרות 
און עֶר האָט ניט געוואוסט, וי פֿון די צרות אַרױסצוקריכן; אים איז 
אַפֿילו אױפֿן זינען ניט אַרױף, אז עס איז מעגלעך אַרױסצוקריכן פֿון 
די צרות. אַזױ איז שוין באַשערט פֿון גאָט, און קעגן מזל קאָן מען 
גאָרנישט מאַכן... | 


די אידישע אַרבעטער פֿון יענער צייט האָבן ניט געוואוסט, װאָס 
אָרגאַניזאַציע באַטײט. אין דער אַלטער היים זיינען געווען אלטע חים- 
טאָריש אױיסגעואקפענע חברות און א געוואױינשאַפֿט צו זיין אַ חברה" 
מאַן. דאָ אין דער קאַלטער פֿרעמד איז דאָס די ערשטע צייט אויך 
װייניק געווען. די אידישע אַרבעטער זיינען ניט געוואוינט געווען צו 
לייענען וועלכע ניט איז וועלטלעכע ביכער, אויסער אַמאָל אין א נאָז 
ווינע שמרס א האַרצרייסנדן ראָמאַן. זי האָבן געקאָנט דאגהנען, זי 
האָבן ניט געקאָנט טראַכטן, זיי האָבן ניט געקאָגט אויסהערן עפּעס 
אַזױנס, װאָס איז אַנדערש, וי דאָס װאָס עס דרשנט דער מגיד, װאָס 
עס זאָגט דער בדחן. די מורא פֿאַר גאָט און פֿאַר זיין געבאָט, די מורא 
און דרך-ארץ פֿאַרן גביר און פֿאַר יעדן מעשענעם קנעפּל האָבן געי 
שאַפֿן אַן אייזערנע װאַנט, װאָס האָט אָפּגעצאַמט די אידישע אַרבעטער 
פֿון יעדן נייעם געדאַנק, פֿון יעדן נייעס שריט. און אַז מ'האָט געי 
דאַרפֿט אַזא עלעמענט אָרגאַניזירן, מאַכן פֿאַר קעמפֿער, האָט מען גע- 
מוזט צעברעכן די אייזערנע װאַנט. מ'האָט עס ניט געקאָנט טאָן מיט 
זיידענע הענטשקעם. מ'האָט געמוזט אַרבעטן מיט אַלע כּוחות, אַרבעטן 
מיט אימפּעט -- מיט העק, מיט ברעך-אייזנס. און מ'האָט געמוזט זיך 
צופּאַסן צו דער שפּראַך, צו וועלכער דער דעמאַלטדיקער אַרבעטער- 
עולם איז געווען געוואוינט. מיטן לשון פֿון מגיד דערהרגענען דעם / 
אינהאַלט פֿון מגיד. מיט די וויצן און גלייכווערטלעך פֿון בדחן אַרײ- 
קלאַפּן אין די מוחות פֿון ברייטן עולם אַזעלכע געדאַנקען, פֿאַר וועלי 
כע דער בדחן אַליין און זיינע אַלטע צוהערער האָבן מורא געהאַט 
אימת מות. דערמיט דערקלערט זיך די שפּראַך פֿון די ערשטע אַגײ 

טאַטאָרן, דערמיט דערקלערט זיך- דער גאַנצער אופֿן פֿון זייער רעדן 
און שרייבן. 

נאָך היינט איז ניט קיין לייכטע זאַך צו אָרגאַניזירן אַ שטרייק, 
צו שאַפֿן אַ פֿאַראײן. קאָנט איר זיך פֿאַרשטעלן, וי אומגעהויער שווער 
דאָס איז געווען מיט 40 יאָר צוריק, ווען מ'האָט געהאט צו טאָן מיט 
מענטשן-שטויב, מיט מענטשןווערעם ? פֿײיגענבוים איז געווען איינער 
פֿון די בעסטע אַרבעטער מיטן האק און ברעך-אייזן. זיינע בראָשורן 
,די גאולה", ,, וי קומט אַ איד צום סאָציאַליזם ?", ,דער גדעדן 
התּחתּון", , סאָציאַליזם און מּורת משה" זיינען געווען העק װאָס האָבן 
געבראָכן די אינערלעכע פּסיכאָלאָגישע װאַנט, וועלכע האָט אָפּגץ- 
טיילט די אידישע מאַסן פֿונעם נייעם לעבן. זוכט אין זיי ניט קיין 
אָביעקטיווקייט, קיין אקאַדעמישן חוש פֿאַר היסטאָריע --- זיי זיינען 
געווער פֿון מלחמה. זיי האָבן אָפּגערײניקט אַ װעג פֿאַר דער באַ- 
וועגונג ; 'ווען ניט זיי, װאָלטן מי ר היינט ניט געווען מעגלעך. און 
עס װאָלט געווען די גרעסטע עוולה זיי צו משפּטן דערפֿאַר, װואָס זי 
האָבן אין זייער צייט ניט געטאָן און ניט גערעדט אַזױ, וי עס רעדן 
און טוען היינט מיר, פֿאַר וועלכע זיי האָבן באַשאַפֿן נייע גינסטיקע 
מעגלעכקייטן, אַ נייע גינסטיקע אַטמאַספֿערע. 

פֿײיגענבוימען זיינען געווען פֿרעמד אונדזערע נייע נאַציאָנאַלע 
שטרעבונגען. פֿאַר אים זיינען די אידישע ארבעטער געווען אידיש- 
שפּרעכנדע, וועלכע דאַרפֿן װאָס גיכער אױפֿהערן צו שפּרעכן אידיש. 
מוז מען. דאָך געדענקען, א8ז ער האָט זיין ערשטע סאַציאַליסטישעץ 
אַנרעגונג באַקומען פֿון די פּ. פּ. ס. און ער האָט זיך קיינמאָל אין 
גאַנצן פֿון דער דאָזיקער אָנרעגונג ניט געקאָנט באַפֿרײען. דאַרף מען 
ניט פֿאַרגעסן, אַז אַלעץ סאָציאַליסטן פֿון זיין דור האָבן געקוקט אַזױ 
וי ער. נאָר גייסטיקע ריזן קאָנען זיך אױפֿהױבן הויך איבער די קעפּ 
פֿון די בעסטע אין זייער דור. און מ'מוז אויך געדענקען, אַז פֿייגענבוים 
האָט אָפּגעגעבן גאָר זיינץ כּוחות, גאָר זיין אידעאליסטישן פֿײיער דעם 
אידישן װאָרט, דער. אױפֿקלערונג פֿון די אידישע ארבעטער. און 
ווידער אַמאָל --- ווען ניט פֿײיגענבױים און זיינע חברים, װאָלט אונדזער 
נייע אַרבעט אױיפֿן פֿעלד פֿון דער אידישער קולטור ניט געווען מעגלעך ; 
מיר װאָלטן ניט געהאט פֿאַר וועמען צו ארבעמן. און אַפֿילו אונדזערע 
נאַציאָנאַלע שטימונגען און שטרעבונגען שטאַמען ניט פֿון דער בית- 
המדרש-אידישקייט, נאָר פֿון דער נייער ראַדיקאַלער באווענגונג. אָן 
איר װאָלט געווען מעגלעך דער מזרחי, אָבער ניט דער ,בונד", און 
איך ווייס ניט אויב אַפֿילו די פּועליציון. 

ב. פֿײיגענבוים האָט זיין גאַנצן לעבן מיט דער גרעסטער פֿאַרבי- 
טערונג באַקעמפֿט די אידישע רעליגיע. ער האָט איר ניט געקאַנט 
נעמען חיסטאָריש. משה רבינו איז פֿאַר אים געווען א לעבעדיקער 

שונא. וויל מען דאָס פֿאַרשטײן, מוז מען זיך פֿאָרשטעלן דאָס אידישע 
פוילן פֿון יענער צייט, און וי ביטער, וי האַרט די נייע אידן, ניט 
גראָד סאָציאַליסטן, נאָר אפֿילו געוויינלעכע משכּילים, זיינען דאָרט 
פֿאַרפֿאָלגט געװאָרן פֿון די חסידים מיט די רביים. גענאָסע גאָטליב 
האָט מיר דערציילט, וי די חסידים פֿון װאַרשע האָבן געפּײיניקט 
דעם יונגן פֿײיגענבױים דערפֿטר, װאָס ער האָט זיך דערוועגט צו לערנען 
אין שטיבל תּנ"ך. און דער זכּרון פֿון אָט די נגישות, װאָס די וועכטער 
פֿון דער רעליגיע האָבן אים אָנגעטאָן, איז געבליבן טיף אין פֿייגענ- 
בוימס נשמה אַ לעבן לאַנג. 

מיט זיין אַנטי-רעליגיעזער פּראָפּאַגאַנדע איז פֿײיגענבוים אויסן גע- 
גען : אַראָפּװואַרפֿן גאָט, אַראָפּװאַרפֿן דעם רב מיטן רבין און שטעלן 
אויף זייער אָרט דעם מענטשן. און ער האָט עס געטאַן מיט אלע 
מיטלען, מיט דעם גאַנצן פֿײיער, אויף וועלכן ער איז געווען פֿעאיק. 


ער איז אָפֿט געווען אומגערעכט. ער האָט געמאַכט אַש און רויך 
פֿון דער גאַנצער אַלטער אידישקייט, אַפֿילו פֿון דעם, װאָס איז אַמאָל 
געווען גוט, אַפֿילו פֿון דעם, װאָס האָט נאָך היינט אויך אין זיך פֿונקען 
פֿון לעבן. אָבער מיר זיינען שוין געוואוינט דערצו פֿון ביידע זייטן : 
די אַזױ גערופֿענע אַפּיקורסים מאַכן אֵש און רויך פֿון אלץ, װאָס 
שטייט אין תּלמוד און אין די איבעריקע אלטע ספֿרים ; די אַפּאָלאָ- 
געטן פֿאַרטײידיקן אַלץ, װאָס איז אידיש-אלט, יעדער אות פֿון אַ רב, 
פֿון אַ תּנא און װוער רעדט נאָך פֿון דער תּורה ווערט דערקלערט 
פֿאַר אַן אייביקן אמת. אַלץ, צו װאָס די מאָדערנע דענקער האָבן זיך 
דערטראַכט, האָבן נאָך געוואוסט אונדזערע אַלטע... אויף אַלץ איז 
פֿאַראַן א רמז אין זייערע ספֿרים .. . 


דער אפּיקורסישער פֿאַנאַטיזם מיט דעם פֿאַנאַטיזם פֿון די נייע 
אַפּאָלאָגעטיקער רופֿן אַרױס איינער דעם אַנדערן, און איך בין זיכער, 
אַז דער לעצטער פֿאַנאַטיזם איז שעדלעכער פֿאַרן ערשטן. װאָרעם 
מיינט ניט, אַז דער רב, מיטן רבי, מיטן ראַכאַי, זיינען שוין געשטאָרבן, 
באַגראָבן און אַראָפּ פֿון מאַרק. זיי האָבן היינט ניט דעם כּוח צו צווינ- 
גען, װוי 8מאָל, אָבער זיי דריקן נאָך אויף דער פּסיכאָלאָגיע פֿון די 
מאָסן און אַפֿילו פֿון 8 סך אזעלכע, װאָס רופֿן זיך אינטעליגענטן. 
אַמאָל זיינען די כּלי-קודש געווען 8 סך געפֿערלעכער ווי היינט. אָבער 
אַפֿילו היינט, ווען א דאַנק די פֿײיגענבוימס איז שוין זייער מאַכט 
שטאַרק פֿאַרקלענערט געװאָרן, זיינען זי נאָך אויך גענוג שעדלעך, און 
יעדע אפּאַלאָגעטיק אויסער דעם, װאָס זי איז אַנטײהיסטאָריש, פֿאַר- 
גרעסערט זי דעם אײינפֿלום פֿון די אַלטע כּלי-קודש אויף די נייע מוחות. 
פֿײגענבױם האָט געטאָן וויכטיקע נויטיקע ארבעט פֿאַר זיין צייט, ווץל- 
כע איז געווען די הקדמה צו אונדזער צייט. ,ווער עס אַרבעט פֿאַר 


231 


זיין דור -- האָט געטע געזאָגט -- יענער ארבעט פֿאַר אַלע דורות". 
פֿײגענבױמס זיבעציק יאָריקער יובילעאום איז דעריבער אַ יום-טוב 
פֿאַר אונדז אַלעמען, אַפֿילו פֿאַר די, וועלכע דענקען אנדערש וי ער. 
פֿײגענבױמס נאָמען װעט פֿאַרשריבן ווערן מיט רויטע אותיות אין 
דער געשיכטע פֿון דער אידישער ראַדיקאַלער באַוועגונג, אין דער 
געשיכטע פֿון סאָציאַליזם ביי אידן. 

הערמאַן זודערמאַן 


געשטאָרבן דער באַוואוסטער דייטשער שריפֿטשטעלער הערמטן 
זודערמטן, א מענטש מיט א וועלטינאָמען: זיינע דרשמעס זיינען 
געשפּילט געװאָרן אין די טעאַטערן פֿון אַלע ציוויליזירטע לענדער. 
זיינע ראָמאַנען און דערציילונגען זיינען איבערגעזעצט געװאָרן אין 
אַ סך שפּראַכן, און עס איז געווען 8 צייט, ווען זודערמאן האָט זיך 
גערעכנט צווישן די קעפּ פֿון דער אײיראָפּעאישער ליטעראַטור. 

הערמאַן זודערמאַן איז געבוירן געװאָרן אין סעפּטעמבער 1857, 
ער האָט געלעבט העכער 71 יאָר, דערפֿון האָט ער געארבעט און 
געשאַפֿן ליטעראַריש העכער 48 יאַר. זיין לעצטער גרויסער ראָמאַן : 
,דער משוגענער פּראָפֿעסאָר" איז אַרױס אין 1926, אין גאַנצן מיט 
2 יאָר צוריק. זיינע געזאַמלטע ווערק פֿאַרנעמען 12 בענדער: 6 בענדער 
דראַמעס און 6 בענדער ראָמאַנען און דערציילונגען. זיינע ווערק האָבן 
זיך שטאַרק פֿאַרשפּרײט. זיין ראָמאַן ,פֿרױ זאָרגע" (צום ערשטן מאָל 
אַרױס אין 1887) האָט זיך ביז איצט פֿאַרקױפֿט אין דריי הונדערט 
טויזנט עקזעמפּלאַרן. דאָס אַלץ באַװײזט אַ גליק, װאָס איז באַשערט 
נאָר זעלטענע, אויסדערוויילטע. אָבער אין זודערמאַנס פֿולן בעכער 
איז אויסער וויין געווען 8 סך גיפֿט און גאַל; און אָט דער מענטש, 
װאָס האָט, דוכט זיך, געדאַרפֿט זיין גליקלעך, האָט געהאט גענוג 
גרונד צו זיין דעם גרעסטן טייל פֿון זיין לעבן אומצופֿרידן און אַפֿילן 
פֿאַרביטערט. 

זיינע ראָמאַנען און דערציילונגען זיינען געווען שטארק פּאַפּולער 
ביי די לייענער, אָבער די קריטיק האָט פֿון זיי וייניק געהאַלטן. 
און די קאָלעגן שרייבער האָבן זיי געשאצט ניט הויך. זיינע דראַמעס 
פֿלעגן די ערשטע יאָרן מאַכן אַ רושם. געווען א צייט, ווען אויף זודער- 
מאַנס אַ דראַמע האָט מען געװאַרט וי אויף א געשעעניש. זיין דראמע 
,עהרע" (1889) האָט אַרױסגערופֿן אַ שטורעם פֿון באַגייסטערונג, 
ביים עולם און ביי די קריטיקער ; ניט געווען קיין איינציקע שטים, 
װאָס זאָל איר טאַדלען, אַרונטעררײסן. מ'האָט איר אָנגענומען פֿאַר 8 

גאַנצע רעװאַלוציע אין דער וועלט פֿון דראַמע. אָכער אין אַ קורצער 
צייט אַרום איז מען צו איר קאלט געװאָרן. און די קאַלטקײט איז 
געווען ניט ווייניקער איבערטריבן, װוי די פֿריערדיקע באַגײסטערונג. 
די זעלבע קריטיקער, װאָס האָבן די ,עהרע" אָקאָרשט אַזױ שטאַרק 
געלויבט, האָבן איר איצט גענומען אֿװעקמאַכן טיט דער האַנט. נאָכ- 
מער, זיי האָבן אָנגעהױבן זוכן די סיבות, פֿאַרװאָס די דראַמע האָט 
זי אָפּגענאַרט, פֿאַרװאָס אַזא שװאַכע זאַך האָט גאַר ווען עס איז 
געקאַנט מאַכן אויף זיי אַ שטאַרקן איינדרוק. און אַוױ איז געווען 
כּמעט מיט אַלע זודערמאַנס דראַמעס, װאָס האָבן אין זייער האָניק- 
מאַנאַט געהאָט אַ גרויסן דערפֿאָלג. 

די לעצטע פּאָר צענדליק יאָר האָט זיך זודערמאן אראָפּגערוקט 
פֿון דעם ליטערארישן אױבנאָן. ער איז ניט פֿאַרגעסן געװאָרן, אָבער 
ער האָט פֿאַרלאָרן זיין אַמאָליקן אָנזען. אויף זיינע שאַפֿונגען האָט 
מען אױפֿגעהערט צו װאַרטן. װאָס איז דאָס? בייזער ווילן פֿון די 
קריטיקער ? קנאה און ניט-פֿאַרגינערײ פֿון חברים שרייבער ? אַ ביסל 
דאָס אויך, אָבער ליידער ניט דאָס אַלײן. מער וי אַלץ איז די סיבה 
געלעגן אין זודערמאַנען גופֿא, אין דער מבע פֿון זיין טאַלאַנט. די 
זעלביקע שטריכן פֿון זיין טאַלאַנט, וועלכע האָבן אים פֿריער אַזױ גיך 
און אַזױ הויך אױפֿגעהױבן, האָבן שפּעטער אַביסל געמוזט מיט- 
ברענגען זיין אַראָפּפֿאַל. דוקא דאָס, װאָס האָט אים געמאַכט אַזױ 
פּאָפּולער ביים ברייטן עולם, האָט געמאַכט קאַלט צו אים דעם מבין : 
און דאָס גופֿא, װאָס האָט מיט אַמאָל אָנגעצונדן, האָט געבראַכט 
דערצו, אַז אַפֿילו דער בריימטער עולם זאָל גיך אָפּנעקילט וװוערן. 

נעמען מיר די מעלות און די חסרונות פֿון זודערמאַנס דראמעס. 
זודערמאן איז אַ גרויסער מייסטער פֿון דער בינע. איבסען האָט אויף 
אים אויך געהאט א שטיקל ווירקונג, אָבער נאָר א שטיקל; זיינע 
לערער זיינען געווען די פֿראַנצױזן, און ער האָט זיי אין אַ סך פּרטים 
אַריבערגעשטיגן. זודערמאַן גריבלט זיך ניט אין האַרצן פֿון זיינע 
העלדן, ער צעגלידערט ניט זייערע געפֿילן, זייער נשמה גייט אים 
בכלל ניט שטאַרק אָן. די פּאַסירונג איז פֿאַר אים וויכטיקער, וי די 
שילדערונג; די באַציאונגען צווישן מענטשן און דאָס, װאָס מיט זיי 
איז געשען, וויכטיקער וי דאָס געשטאַלט פֿון די מענטשן גופֿא. 
זיינע אַ דראַמע איז פֿול מיט האַנדלונג, מיט באַוועגונג, מיט שפּאַ- 
נונג, ניטאָ ביי אים קיין סצענעס, װאָס זיינען אַליין פֿאַר זיך גאַנץ 
שיין און וויכטיק, אָבער זיי מאַכן לאַנגזאַמער, צעציען דאָס גאַנצע. 
יעדע סצענע איז ניטיק פֿאַרן גאַנג פֿון דער דרשמע, פֿאַר דער 
אנטוויקלונג פֿון דער האַנדלונג. אין זודערמאַנס א דראַמע, לאָזט 
זיך ווייניק פֿילן די פביבה, דער היפטאָרישער און געזעלשאַפֿטלעכער 
אַרום. דערפֿאַר איז שטאַרק און בולט געגעבן דער מאָמענט, די גע- 

שעעניש און איר אַנטויקלונג. און די געשיכטע אַלין איז קלאָר, 
די סיטואציעס און באַציאונגען זיינען אײינפֿאֿך, ניט פֿאַרפּלאָנטערט, 
אָבער טערקווירדיק אינטערעפאַנט. ער גים אייך ווייניק שטימונג, 
אָבער ער האַלט אייך געשפּאַנט אָנגעצױגן. ניטאָ דאָס אינטים-פּער- 
זענלעכע: פֿאַראַן דאָס מערקווירדיקע ביים מענטשן בכבלל. 


זאָל דער לייענער סיך ניט שלעכט פֿאַרשטײן. איך וויל דורכאוים 
ניט זאָגן, אַז ביי זודערמאַנען זיינען גאָר ניטאָ קיין געשטאַלטן, קיין 
כאַראַקטער-שילדערונגען. זיי זיינען פֿאַראן, אָבער ניט אויף זיי שטייט 
דער טראָפּ. דער ציל איז שטענדיק די באַװעגונג, די ווירקונג, די 
געשיכטע; ניט דער מענטש, װאָס לעבט איבער אָט די געשיכטע 
אין די טיפענישן פֿון זיין נשמה ; דער מענטש עקזיסטירט נאָר וי 
א פֿיגור אין דער האַנדלונג, ניט אַליין פֿאַר זיך. ביי זודערמאנען ווערן 
די פּאַרשױנען כאַראַקטעריזירט ניט דורך דעם װאָס זיי רעדן און 
טראַכטן, נאָר דורך דעם, װאָס זיי טוען, ניט דורך ווערטער און גע 
דאַנקען, נאָר דורך זשעסטן און באוועגונגען. 


דאָס ווירקט אויף זודערמאַנס שפּראַך. די ווערטער זיינען ביי אים 
קלאָר, אָבער ניט גענוג זאַפֿטיק און קערנדיק. אָפֿט זאָגן זיי נאָר דאָס, 
װאָס זיי זאָגן, האָבן ניט קיין טיפֿערן נאָכקלאַנג. דער דיאלאָג (א גץ- 
שפּרעך צװוישן צוויי) איז ענערגיש, פֿול מיט אימפּעט. ניטאָ קיין 
ווערטער, װאָס זיינען נויטיק צו שאַפֿן אַטמאָספֿערע; ניטאָ קיין ווער- 
טער-וואונקען, װאָס דאַרפֿן אַרױסרופֿן שטימונג ; יעדעס װואָרט איז 
נויטיק צו דער האַנדלונג, צו באַגרינדן, פֿאַרװאָס די האַנדלונג גייט 
אַזױ און ניט אַנדערש. די ניט-טיפֿע ווערטער ווערן אָפֿט איבערגעריסן 
פֿון א וויץ, וועלכער איז נויטיק, כּדי לעבעדיקער צו מאַכן אַלץ די 
זעלביקע האנדלונג. 


זודערמאַנס דראַמעס זיינען אמתע טעאַטער-שטיק. אין לייענען 
מאַכן זיי אויף אייך קיין צענט-חלק ניט פֿון דעם איינדרוק, װאָס איר 
באַקומט, ווען איר זעט זיי פֿון דער בינע. זודערמאַנס דראמעס נויטיקן 
זיך שטאַרק אין א גוטן אַקטיאָר, װאָס זאָל אייך קאַנען ווייזן בולטער 
דעם מענטשן, וועלכן זודערמאן אַליין האָט פֿאַרנאַכלעסיקט, אין אַן 
אַקטיאָר, װאָס זאָל קאָנען אַרויסברענגען פֿון דער ראָלע דאָס, װאָס 
דער שרייבער האָט אין איר צווועניק אריינגעלעגט. דעריבער זיינען 
זודערמאַנס דראַמעס אַן אויסגעצייכנטער מאַטעריאל פֿאַר אַן אקטיאָר, 
װאָס זוכט פֿאַר זיך אַ ראָלע ; פֿאַר דעם רעזשיסער, װאָס זוכט ניט 
אַזױ דעם איינצלנעם אקטיאָר, וי דעם אַנסאַמבל, דאָס צוזאַמענשפּילן ; 
ניט אַזױ דעם סאָליסט, וי דעם כאָר -- פֿאַר אַזא רעזשיסער זיינען 
זודערמאַנס דראמען א שװאַכער מאַטעריאל. עס פֿעלט שטימנג, 
פֿעלט אַטמאָספֿערע, און ביי דעם אַנסאַמכל איז דאָך דאָס דער עיקר. 

פֿאַר דעם ברייטן עולם זיינען אזעלכע דראַטעס וי אָנגעמאָסטן. 
מ'דאַרף זיך ניט גריבלען, מ'דאַרף ניט אָנטאַפּן אַזעלכע קוים באַ- 
מערקבאַרע זאַכן, װאָס לאָזן זיך שווער אָנטאַפן. אַלץ איז קלאָר, 
צעקייט און אין מויל אריינגעלעגט; און עס פֿאַרכאַפּט, האַלט גץ- 
שפּאַנט. װאָס דאַרף מען מער ? אַ מענטשן, װאָס זוכט עפּעס טיפֿץ 
רעס, אינערלעכעס, װעט אַזאַ דראַמע נאָר פֿאַרמאַטערן. זי האַלט צו- 
לאַנג אויף דער אױבערפֿלאך, די געשעענישן זיינען צו-פֿיל, צודראשיק, 
זיי גיבן ניט קיין צייט פֿאַר אינטימע איבערלעבוננען. טאָמער וועם 
אזא איינער אויף 8 וויילע פֿאַרכאַפּט ווערן פֿון דעס פֿײערװערק, וועט 
ער זיך באַלד אויסניכטערן. און אַפֿילו דער ברייטער עולם, כֹּל זמן 
ער זיצט אין טעאַטער, איז זיין גאַנצע אױפֿמערקזאַמקײט פֿאַרכאַפּט 
פֿון דער אינטערעסאַנטער האַנדלונג. ער װועט אפֿשר נאָך אַ צייט 
שפּעטער מיט הנאה געדענקען, אַז ער האָט פֿאַרבראַכט אַ געשפּאַנטן 
אָװונט. אָבער אַז ער וועט פּרואוון זיך פֿאַנאַנדערקלײבן אין דעם, 
װאָס ער האָט געזען און געהערט, װועט ביי אים װוייניק איבערבלייבן. 
עס איז געווען א פֿײיערװערק, װאָס האָט איבערראשט אויף א וויילע 
און איז באַלד פֿאַרלאָשן געװאָרן. 

אין יעדער זודערטאַנס דראמע איז פֿאַרטנען 8 געדאנק, 8 טעזע, 
וועלכע ער וויל אַרויסברענגען. זודערמאן איז 8 פּעדאַגאַג און ער וויל 
שטענדיק דעם עולם עפּעס לערנען; ער איז 8 שטיקל פּאָליטיקער 
און וויל ווירקן. אָבער דער געדאַנק, װאָס ער וויל ארויסברענגען, איז 
כּמעץט שטענדיק ניט רייך, ניט פֿון גרויסן פֿאַרנעם. עס קאָן געמאָלט 
זיין, אַז א געדאנק, וועלכער זעט אויס צו זיין קליין אין פֿאַרנעם, זאָל 
זיין אַזױ טיף, אַז איר זאָלט אין אים, װוי אין 8 טראָפּן װאַסער, זען 
וועלטן גאַנצע. פֿון א קליין פֿענצטערל קאָן מען אֿמשָל דערזען און 
ווייזן אַנדערע דעם גאַנצן הימל מיט זיינע שטערן. ביי זודערמאנען 
איז ניט אַזױ. עֶר אַלײין האָט ניט טיף אָנגעשעפּט. און די צייט, אין 
וועלכער ער איז געװאָקסן, און דער פּאָליטישער לאַגער, צו וועלכן 
ער האָט געהערט, האָבן אויך זייער חלק אין שולד. זודערמאן איז 
געווען א ליבעראל, כּמעט אַ דעמאָקראַט אין דער דייטשער אימי 
פּעריע פֿון ביסמאַרקן און ווילהעלם דעם צווייטן. צוויי לאַגערן זיינען 
דעמאָלט געשטאַנען איינער קעגן דעם אַנדערן: די סאָציאַל-דעמאַ- 
קראַטן און דער פּריציש-קאַפּיטאַליסטישער אימפּעריאַליזם. דאָס קליינ- 
בירגערטום און אַ טייל אָפּגעשטאַנענע ארבעטער זיינען געגאנגען 
מיטן קאַטױלישן צענטער, וועלכער איז געווען אביסל דעמאָקראַטיש 
און אַ סך קלעריקאַל. אויף וועמען האָבן זיך געקאָנט שטיצן די ליבץ- 
ראַלן ? זיי האָבן ניט געהאַט קיין כּוח אַראָפּצואװאַרפֿן ווילהעלמען 
און האָבן וי פֿאַרן טויט מורא געהאַט פֿאַר די סאָציאַלידעמאָקראַטן. 
אָט דער שרעק פֿאַר די סאָציאַל-דעמאָקראטן האָט געבראכט דערצו, 


1 


| אַז די ליבעראַלן זאָלן מורא האָבן צו שטאַרק איינצורייסן מיט וויל- 
העלמען. און דאָס איז דאָך געווען אין דייטשלאַנד פֿון פֿאַר דער רע- 
װאַלוציע, וואו רעגירונגען פֿלעגן כאשטימט און אָפּגעזאָגט ווערן פֿון 
דעם קייזער ; די מערהייט פֿון רייכסטאַג (פּאַרלאַמענט) האָט איבער 
דעם קיין שום דעה ניט געהאט. די פּאָליטישע באַלעבאַטים פֿון לאַנד 
זיינען געווען די יונקערס (פּריצים) און ביוראַקראַטן (טשינאָווניקעס). 
די ליבעראלן האָבן געהאַט גאָר װײיניק פּאָליטישע מעגלעכקייטן. זי 
זיינען געווען שװואַך און בלוט-אָרעם. 

געווען 8 צייט, ווען די דייטשע ליבעראלן, װאָס האָבן געצויגן 
זייער יחוס פֿון דער רעװאַלוציע פֿון 1848, האָבן געחלומט ועגן אַ 
גרויסער פֿאַראײניקטער און דעמאַקראַטישער דייטשלאַנד. אָכער זי 
האָבן קיינמאָל הינטער זיך ניט געהאט קיין מאַסן, ניט געהאַט קיין 
כּוח צו פֿאַרװאַנדלען זייער חלום אין אַ װאָר. פֿאַראײניקט דייטש- 
לאַנד האָט דער אייזערנער קאַנצלער ביסמאַרק מיטן כּוח פֿון מיליי 
טער, און ער האָט געשאַפֿן אַ האַלב דעספּאָטישע, פּאָליצייאיש-מילי- 
טערישע אימפּעריע. א טייל פֿון די ליבעראלן זיינען אױסגעװועפּט 
געװאָרן. און זיי האָבן אין גאַנצן אָדער אויף האַלב שלום געמאַכט 
מיט ביסמאַרקן. די איבערגעבליבענע האָבן פֿאַרלאָרן דעם גלויבן אין 
זיך, זיינען געװאָרן קאָטישע קרעכצער. אין זיין אויסגעצייכנטער 
סאטירישער דראמע, , דער שטורעם-געזעל סאַקראַטעס", לאַכט זודער- 
מאַן אויס זיין אייגענע פּאַרטײ, לאַכט אויסם ביטער און גוטמוטיק 
צוזאמען, װוי מ'לאַכט אוים אַ נאָענטן, װוי מ'לאַכט פֿון זיך אַליין. און 
דאָס איז אין דער אמתן געווען 8 געלעכטער פֿון זיך אַלײן. 

פֿאַר די לעצטע צען יאָר, נאָכדעם וי די רעװאָלוציע האָט צע- 
בראָכן ווילהעלמס טראָן און געשאַפֿן די דייטשע רעפּובליק, האָט די 
דייטשע בירגערלעכע דעמאָקראַטיע געפֿונען פֿאַר זיך מער מעגלעכ- 
קייטן. אָבער אַפֿילו היינט קומט דער בירגערלעכער דעמאָקראַטיע 
אין דייטשלאַנד אויס צו שטיין צווישן צוויי שטארקע לאַגערן פֿון 
רעכטם און זיך ואקלען אהער און אַהין; אויף אירע אייגענע פֿיס 
קאַן זי נאָך היינט אויך ניט שטיין, און זי האָט קיין האָפֿענונג ניט, 
אַז זי וועט דאָס ווען ניט איז קאַנען. אָבער אין די לעצטע צען יאָר 
איז שוין זודערמאן געווען צו אַלט, ער זאָל זיך קאָנען אֿרײנפּאַסן 
אין דער נייער פֿאַרװיקלטער לאַגע. פֿאַר זיין לעצטן גרויסן ראָמאַן, 
,דער משוגענער פּראַפֿעסאָר", האָט ער גענומען אַ טעמע ניט פֿון 
דער היינטיקער נייער צייט, נאָר פֿון דער אַמאָליקער ביסמאַרק- 
עפּאַכע. די נייע צייט איז געווען ניט זיין צייט. 

דעריבער זיינען די געדאַנקען פֿון זיינע דראמעס געווען ניט קיין 

טיפֿע, ניט פֿון דויערנדן ווערט. און אַרױסגעבראַכט געװאָרן זיינען 
זיי ניט מיט דעם הייסן טעמפּעראמענט פֿון 8 קעמפֿער, נאָר מיט דער 

סיסטעמאַטישער רואיקייט פֿון 8 פּעדאַגאָג, א לערער. דער ברייטער 
עולם האָט זיי לייכט באַגריפֿן, גיך איבערגענומען. דאָס האָט זודער- 
מאַנען געגעבן דערפֿאָלג. אָבער דערזעלביקער ברייטער עולם איז די 
דאָזיקע אַלף-בית:אמתן באַלד איבערגעואקסן; ער האָט באַלד פֿאַר- 
געסן, אַז עס איז געווען א צייט, ווען ער האָט זיי ניט געוואוסט --- און 
זודערמאַנס דערפֿאָלג האָט ניט לאַנג געדויערט. ער האָט אים געמוזט 
אָפּפֿרישן אלץ מיט נייע דראמעס, מיט נייע געדאַנקען, און װאָס אַ 
דראַמע ווייטער, איז געווען װוייניקער די ווירקונג, שװואַכער דער רושם 
און ממילא קלענער דער דערפֿאָלג. | 

זאָגט, וועמען פֿון אונדזערץ אידישע דראמאטורגן דערמאָנט הער- 
מאַן זודערמאן? ניט יעקב גאָרדינען? פֿאַרשטײט זיך, אַז צו זודערמאַ- 
נען דאַרף מען צולייגן די גרויסע מאָס פֿון דער דייטשער קולטור און פֿון 
דער דייטשער אידייעךוועלט. א דייטשער יעקב גאָרדין מוז זיין מיט 
א סך קעפּ העכער פֿון אַ אידישן. און דאָך איז פֿאַראן צווישן זיי ביידן 
א שטאַרקע ענלעכקייט. 

הערמאַן זודערמאַן האָט איבערגעלאָזן זעקס בענדער דערציי" 
לונגען און ראָמאַנען. זיי האָבן די זעלביקע מעלות און חסרונות, װאָס 
זיינע דראמעס. בעת איר לייענט זיי, זייט איר שטאַרק פֿאַראינטערץ- 
סירט, איר קאָנט זיך פון זיי ניט אָפּרײסן. אָפּגעלײענט, בלייבט אייך 
אין קאָפּ און אין האַרצן װײיניק איבער. זודערמאַנס א דראמע קאָנט 
איר װועלן זען נאָכאַמאָל אין דער אויסטייטשונג פֿון אַן אַנדער סטאַר. 
זודערמאַנס אַ ראָמאַן וועט זיך אייך ניט וועלן איבערלייענען נאָך 
אַמאָל. פֿאַראַן דאָך צווישן זודערמאַנס ראָמאַנען צוויי אויסנאמען, 
וועלכע האָבן אַ מער דויערנדן ווערט. דאָס זיינען : דער היסטאָרישער 
ראָמאַן , קאַצן-שטעג" (1889) און דער , משוגענער פּראָפֿעסאָר", וועלכן 
איך האָב שוין דערמאַנט. 

איך האָב ביז אַהער גערעדט וועגן זודערמאנס דראמעם בכלל, 
איך האָב זיך ניט אָפּגעשטעלט אויף קיין דראַמע באַזונדער. איך וויל 
דאָס איצטער טאָן מיט זיין דראמע , חיימאט" (מאַגדא, )ערשטנס 
דערפֿאַר, װאָס זי איז אפֿשר די בעסטע פֿון זיינע דראמעס ; צווייטנס 
איז זי געשפּילט געװאָרן אין אידישן טעאַטער און זי דאַרף זיין דעם 
לייענער אביסל באקאנט. 

מאַגדא, אַ יונג מיידל, איז אַנטלאָפֿן פֿון איר קליין-באאלעבאטישער 
היים, ווייל איר איז דאָרטן געווען צו ענג, ווייל די אלטפֿרענקישץ 
מאָראַל האָט איר געשטיקט. אין דער פֿרעמד האָט זי אַ סך איבער- 
געלעבט און איבערגעליטן, אָבער זי איז דאָרטן אױיסגעװאָקסן, גע- 
װאָרן א באַרימטע זינגערין. זי קערט זיך אום אַהיים 8 שטאָלצע, 
אַ זעלבשטענדיקע, אַ מוטער פֿון אן אומגעזעצלעכן קינד. און דאָ 
הויבן זיך פֿאַר איר אָן די אַלטץ צרות. דער פּאַסטאָר זאָגט איר מוסר, 

דער פֿאַטער איז צעבראָכן פֿון איר ,ניט-אָנשטענדיקייט". אַלץ ווילן 
אַרױפֿפֿירן דאָס פֿאַרבלאַנדזשעטע שעפֿעלע צוריק אױפֿן אַלטן גוטן 
וועג. אָבער מאַגדאַ איז שוין א נייע. ,איך בין איך און איך װעל זיך 
ניט לאָזן פֿאַלן !" דאָס איז איצטער איר שלאָג-װאָרט. 

דער פּאַסטאַר האַלט פֿאַר איר אַ דרשה, זי זאָל איבערבלייבן 
אין דער חיים ביים פֿאָטער, און זי ענטפֿערט : ,ווען איר, הער פּאַסי 
טאָר, װאָלט געהאַט אַ באַגריף, װאָס הייסט לעבן מיט א פֿולן לעבן, 
װאָס הייסט אָנשטרענגען אַלע כּוחות, אױסקױפֿן יעדע שולד, װאָס 
הייסט דערגרייכן צו הויכקייט און געניסן פֿון איר, װאָלט איר זיך 
אליין אויסגעזען קאָמיש אין אייער פּאַסטאָרישער דרשה". 

פֿאַראן מאַמענטן, ווען מאַגדאַ װאַקלט זיך, ווען די אויסערלעכע 
קייטן שניידן זיך אַריין אין איר נשמה אינעװוייניק. זי קאָן ניט איבער- 
טראָנן די ליידן, װאָס זי פֿאַרטאַפֿט אירע נאָענטע און טייערע מענטשן. 
זי קאָן ניט רואיק צוברעכן דעם לעבן פֿון איר פֿאָטער, אַריבערטרעטן 
איבער זיין טויטן קערפּער. זי איז שוין גרייט נאָכצוגעבן, ווערן 8ֿן 
אַנשטענדיקע הױזפֿרױ. אָבער מפֿאָדערט פֿון איר, זי זאָל זיך אָפּי 
זאָגן פֿון איר קינד, און דעם קרבן ברענגען קאָן זי ניט. אין איר כאַפּט 
זיך אויף איר שטאָלץ. זי איז ווידער פֿרײ : , פֿאַר וועמען האָב איך 
געזינדיקט ? איך בין געווען אַ פֿרײער פֿױגל... איך האָב שוין לאַנג 
געהערט צו יענער קאַטעגאָריע באַשעפֿענישן, וועלכע פּלאָנטערן זיך 
אַרום אויף דער וועלט אָן זייטיקער הילף, וי מאַנסביל, אָפּהענגיק 
נאָר פֿון זייער אייגענער האָרעװאַניעץ... אוב איר גיט אונדז דאָס 
רעכט צו הונגערן --- און איך האָב געהונגערט -- פֿאַרװאָסיזשע זאָגט 
איר אונדז אָפּ דאָס רעכט צו ליבן, וי מיר קאָנען, דאָס רעכט אויף 
גליק, וי מיר פֿאַרשטײען עס ?" 

אין , מאַגדאַ" איז די האַנדלונג איבערגעגעבן אויסגעצייכנט, די 
מאָטיווירונג איז קלאָר. אָבער דער אינעװוייניקסטער קאַמף צוישן 
אַלט און ניי, װאָס מאַנדאַ האָט אױסגעטראָגן אין איר נשמה, איז 
איבערגעגעבן שוואך. אויף אים קאָנען מיר זיך נאָר אָנשטױסן, בולט 
זעען מיר אים ניט. 


און די אידייע פֿון דער דראַמע, די באַפֿרייאונג פֿון דער אַלטער 
מאָראַל, איז פֿאַרפֿלאַכט דורך דעם, װאָס מאַגדאַ איז א באַרימטע 
זינגערין, װאָס קאָן אַלײין איר שטעטל באַשטײן און דאַרף צו קיינעם 
ניט אָנקומען. פֿאַרקערט, מיט דער קראַפֿט פֿון איר שטים, פֿון איר 
טאַלאַנט קאָן זי הערשן, געוועלטיקן איבער מענטשן. איר וועג ווערט 
דורך דעם לייכטער. זי ווייס עס און בויט אויף דעם. אַז דער קינסט- 
לער מעג דאָס, װאָס אַ געוויינלעכער בשר ודם טאָר ניט -- דאָס איז 
אַן אַלטער אױסגעדראַשענער אמת. מ'דאַרף באַוייזן, אַז ניט בלויז 

דער קינסט לער מעג, נאָר דער מענטש מעג, יעדער מענטש, 
דער שװאַכער, וי דער שטאַרקער, און אָט דעם אמת האָט אונדו 
זודערמאן ניט באַוויזן. פֿאַרקערט, ער האָט אים פֿאַרטונקלט מיט 
מאַגדאָס גרויסקייט. :2 

אדרבא, הערט זיך צו צו מאַגדאָס שטאָלצע װערטער: אין דער 
מלוכה, וואו איך קעניג, ,איז אָנגענומען אַלץ װאָס איך טו, ווייל אַזױ 
טו איך... יעדערער מוז וועלן נאָר דאָס, װאָס איך וויל". און טאָמער 
וועט זיך מיר עמעצער אַנטקעגנשטעלן, ,על איך אים אייננעמען 
מיט אַ ליד. איך װעל אים פֿאַרשקלאַפֿן, װאַרפֿן צו די פֿיס, ביז ער 
וװועט ווערן 8 שקלאַף, א8. שפּילכל אין מיינע הענט". וועגן זיך, וועגן 
אירע. אויבערמענטשעלעך, זאָגט זי : -,מיר דאַרפֿן זיין זינדיק, אויב 
מיר ווילן אויסוואַקסן. שטעלן זיך העכער פֿאַר זינד --- דאָס איז העכער 
פֿאַר יענער ריינקייט, וועלכע איר פּרעדיקט". אַזאַ נייץ מאָראַל האָט 
ניט געקאָנט האָבן קיין צו גרויסע באַדייטונג אין אַ צייט, ווען מ'פֿאָ 
דערט אַ נייע פֿרײע מאָראַל ניט פֿאַר אויבערמענטשן, נאָר פֿאַר 
אלעמען. | 

אַנדערש איז איבסענס ,נאָרא". דאָרטן האָט איר פֿאַר זיך אַ 
קלאָרן בילד פֿון די אינערלעכע איבערלעבונגען, וועלכע האָבן אין 
איין מעת-לעת געמאַכט אַ ליאַלקע פֿאַר אַ מענטשן. און נאָראַ איז ניט 
קיין באַרימטע זינגערין. זי באַזיצט ניט קיינע טאַלאַנטן. איר ווייטער- 
דיקער וועג איז ניט אויסגעבעט מיט בלומען. ער איז שווער, ער איז 
אומבאַקאַנט. און דאָך גייט זי אַװעק. זי האָט געמאַכט אַ סוף מיטן 
אַלטן. דאָס נייע דאַרף זי נאָך ערשט זוכן. זי דאַרף אַלע ווערטן איבער- 
שאַצן. אין אַלץ זיך פֿאַנאַנדערקלײבן: אין רעליגיע, אין מאָראַל, אין 
די באַציונגען צו דער פֿאַמיליע, צו די געזעצן, צו דער געזעלשאַפֿט. 
אָבער אין איר האָט זיך אױפֿגעכאַפּט דער מענטש. און זוכן, גיין אױפֿן 
וועג פֿון ליידן, נאָר קומען צו זיך -- דאָס איז אפֿשר דאָס טענטשי 
לעכסטע אין מענטשן. דעריבער איז איבסענס דראַמע ניט אין פֿאַר- 
גלייך וויכטיקער און טיפֿער איידער זודערמאַנס. 

זודערמאנען איז באַשערט געווען איבערצולעבן זיין גלאַנץ. ער 
איז געווען דאָס װאָס מ'רופֿט ,אַ קעניג. אויף א שעה". דער עולם 
זאָגט: כאָטש איין שעה, אָבער מיינע. דאָס איז אַלץ גוט, ווען מיט 
דער איין שעה ענדיקט זיך דאָס לעבן. ווען נאָר דער איין שעה קומט 
אָבער אויס צו לעבן יאָרן און צענדליקע יאָרן, וי א קעניג, װאָס האָט 
די קרוין פֿאַרלאָרן, וויל און קאָן איר צוריק ניט באַקומען, איז עס 
זייער און זייער טראַגיש. און אַזאַ טראַגישער גורל איז אױסגעפֿאַלן 
דעם פּאַפּולערן, גלאנצנדיקן, אָבער ניט טיפֿן הערמאַן זודערמאַן. 

|טעאַָדאַר הער צל 


(כאַראַקטערישטריכן) 


עס איז געװאָרן 28 יאָר, זינט ד"ר הערצל איז געשטאָרבן און 
די גאַנצע ציוניסטישע וועלט פֿײערט דעם יובילעאוסײיאָרצײיט פֿון 
איר פֿירער.. | 

איך בֿין קיינמאָל קיין ציוניסט ניט געווען. איך בין דאָס היינט 
אויך ניט. און דאָך ליגט פֿאַר מיר איצטער א היפּש בערגל מיט 
ביכער פֿון הערצלען און וועגן הערצלען -- איך וויל אָפּפּרישן אין 
מיין זכּרון דאָס געשטאַלט פֿון דעם דאָזיקן מערקווירדיקן מענטשן. 


און צוגיין צו אים וװועל איך איצטער ניט וי צו א פּאָליטישן 
קעגנער, נאַר װוי 8 מענטש צו אַ מענטשן. איך וויל זוכן און פֿאַר- 
שטיין פֿאַרװאָס איז אָט דער מענטש געװאָרן א הערשער פֿון הערצער 
און געדאַנקען ביי הונדערטער טויזנטער אידן, פֿאַרװאָס רופֿט זיין 
נאַמען ארויס א ציטער ביי מיליאַנען אידן, װאָס אויסערן נאָמען 
ווייסן זיי פֿון אים גאָרנישט. און צווישן די הונדערטער טױזנטער, 
װאָס פֿאַרגעטערן אים, זיינען דאָך פֿאַראַן אַרבעטער, פֿאַראן סאָ- 
ציאַליסטן, אַפֿילו אזעלכע, װאָס האַלטן זיך פֿאַר קאָמוניסטן, וי די 
לינקץ פּועליציון. אַפֿילו ביי אַ סך קעגנער פֿון ציוניזם ווערט דער 
דאָקטאָר הערצל פֿאַרערט, װוי איינער פֿון די גרויסע פֿיגורן אין דער 
אידישער געשיכטע. זיי זאָגן אייך: עס קען אונדז פֿאַרדריסן װאָס 
ער איז געווען ניט אונדזערער, אָבער מיר מוזן זאָגן דעם אמת -- 
ער איז געווען גרויס. 


זיין , אידישע מלוכה" איז אַרױס אין 1896. געשמאָרבן איז ער 
אין 1904, און אין די אַכט יאָר, װאָס צווישן ביידע דאַטן, האָט דער 
מענטש זיך אײינגעקױפֿט זיין וועלט. אין װאָס שטעקט דער סוד? 
מ'וועט זאָגן -- ד"ר הערצל איז געװאָרן 8 לעגענדע. גוט. אָבער 
קענט איר מיר ניט זאָגן װוי ווערט עס 8 מענטש 8 לעגענדע? קען 
דאָס יעדער איינער, איך, איר, דער ערשטער בעסטער, װאָס מיר 
באַגעגענען אױפֿן גאַס, אָדער דערצו דאַרף מען זיין געקנאָטן פֿון אַ 
באַזונדערער טייג -- פֿון אַ בעסערן טייג אָדער פֿון אַן ערגערן, אָכער 
פֿון אַ באַזונדערן? כּדי אַ לעגענדע זאָל זיך וועבן, זיינען נויטיק צוויי 
זאכן: ערשטנס, אַ גרויסער עולם, װאָס זיין געמיט נוימיקט זיך אין 
8 פֿאַנטאַסטישער מעשה און מוז די פֿאַנטאַסטישע מעשה שאַפֿן. 
צווייטנם. אַ מענטש, אָדער א געשעעניש, װאָס זאָל רייצן און אָנרעגן 
די פֿאַנטאַזיע פֿון א גרויסן עולם. װאָס אַזױנס איז געווען אינם ד"ר 
הערצל, װאָס האָט געמאַכט מעגלעך ער זאָל ווערן א לעגענדע? 

בעת מנחם מענדל אוסישקין האָט אין מאַי 1896 --- אַ ואָר נאָכ- 
דעם ווי הערצלס בראָשור איז אַרױס -- איבערגעלייענט די , אידישץ 
מלוכה", האָט ער געשריבן: ‏ די רוסישע אידן, וועלכע זיינען באַ- 
קאַנט מיט די בראָשורן פֿון לעאָ פּינסקער און משה ליב ליליענבלום, 
וועלן ביי הערצלען קיין שום נייעס ניט געפֿינען". און אין דער. אמתן, 
דעם ציוניסטישן געדאַנקעןגאַנג, די ציוניסטישע אידעאָלאָגיע: האָט 
ניט הערצל באַשאַפֿן. זיי זיינען געשאַפֿן געװאָרן אַפֿריער פֿון משה 
העס, דערנאָך פֿון לעאָ פּינסקער. אין באַגרינדן דעם ציוניזם האָט 
א גרויסן חלק משה ליב ליליענבלום און ניט ער אליין. פֿילאָזאָפֿיש 
פֿאַרטיפֿט דעם ציוניזם און אָפּגעקערט אים אויף אַן אנדער װעג 
האָט אחד העם. ד"ר הערצל האָט דאַ קיין איין נייעם װואָרט נים 
געזאָגט. און דאָס אַלטע, װאָס אנדערע האָבן געזאָגט פֿאַר אים, האָט 
ער אויף קיין איין האָר ניט פֿאַרטיפֿט. נייקייט און טיפֿקײט פֿון 
געדאַנקען האָבן בכלל ניט געהערט צו הערצלס מעלות. . / 

די ראָמאַנטיק פֿון ציוניזם -- די פֿאַרהערלעכונג. פֿון אידישער 
ערד-ארבעט און די פֿאַרהערלעכונג פֿון אַלטן היסטאָרישן לאַנד -- 
ביידע זיינען געבוירן געװאָרן א סך פֿריער איידער הערצל איז געי 
קומען. די ראָמאַנטיק פֿון אַלטן לאַנד איז ביי הערצלען גאָרניט געווען 
אַזױ שטארק. פֿאַר דעם ערשטן קאַנגרעס, בעת ער האָט נאָך געי 
פּרואווט מזל ביי דעם באַראָן הירש, האָט ער געהאַלטן, אַז פֿאַר א 
אידישער מלוכה טוינן ביידע לענדער, פּאַלעסטינע און אַרגענטינע, 
ביידע לענדער האָבן זייערע מעלות און חסרונות און דאָס פֿאָלק 
וועט דאַרפֿן אויסקלייבן אויף וועלכן לאַנד זיך אָפּצושטעלן. ד"ר 
הערצל איז דעמאָלט ניט געווען קיין ציוניסט, װאָס געפֿינט אַ סודות- 
פֿולן צוזאמענהאנג צווישן דעם אַלטן פֿאָלק מיט דעם אַלטן לאַנד 
און האַלט, אַז א אידישע מלוכה קען זיין נאָר פּאַלעסטינע. ער איז 
גיכער געווען א טעריטאָריאַליסט, ביי וועלכן עס איז ויכטיקער 
וי אַלץ, אידן זאָלן קריגן א לאַנד; וואו דאָס לאַנד וועט זיין, דאָס 
איז שוין ניט קיין גרויסע נפֿקה מינה, אַבי עס זאָל זיין פּראַקטיש 
און צוועקמעסיק. אַזױ האָט אויך געהאַלטן ד"ר לעאָ פּינסקער. אויב 
הערצל האָט אויסגעקליבן פּאַלעסטינע, איז דאָס געווען בלויז דערפֿאַר 
װאָס פֿאַר דעם אלטן לאַנד האָט ער שוין געפֿונען א פֿאַרטיקע באַװע- 
גונג מיט פֿאַרטיקע סענטימענטן אין פֿאָלק. און שפּעטער, אין דער 
צייט פֿון זעקסטן קאַנגרעס, בעת ער חאָט איינגעזען, אז פֿון טער- 
קישן סולטאַן קען מען קיין טשארטער אויף פּאַלעסטינע ניט קריגן, 
און ענגלאַנד וויל אַװעקגעבן אוגאַנדע, איז הערצל געווען גרייט 
אױפֿצוגעבן ,דאָס לאַנד פֿון די אבות" אין אזיעץ און שאָפֿן 8 יידישע 
מלוכה אין דעם װילדיפֿרעמדן מזרח-אַפֿריקע. אמת, אױפֿן זעקסטן 
קאָנגרעס האָט ער געזאָגט, אַז אוגאַנדע איז נאָר אויף דערווייל און 


217 


ציון בלייבט דאָס אמתע לאַנד פֿון אונדזער צוקונפֿט. אָבער. פֿאַר אַלע- 
מען איז געווען קלאָר, אַז דאָס איז געווען נאָר אן אויסרייד און אַ 
טרייסט פֿאַר די ציוניסטן פֿון רוסלאַנד, ביי וועלכע פּאַלעסטינע איז 
געווען טיף איינגעבאקן אין האַרצן, װאָרעם אויף בויען צוויי מלוכות 
האָבן אידן לכל הדעות קיין כּוח ניט און ווען מ'װואָלט גענומען אַרי 
בעטן איבער אוגאַנדע, װאָלט פּאַלעסטינע געוויס פֿאַרלאָזן געװאָרן ; 
זי װאָלט געװאָרן דאָס לאַנד פֿון העברעאישער מליצה, ניט פֿון פּראַק- 
טישער באוועגונג. | 

און זוידער 8מאָל, מנחם מענדל אוסישקין. נאָך זיין בטגעגעניש 
מיט דעם ד"ר הערצל, האָט עֶר געזאָגט בירנבוימען (מתתיהו אחר): 
ד"ר הערצל האָט איין גרויסן פֿעלער --- ער ווייס אַבסאָלוט גאָרנישט 
וועגן אידן... און אוסישקין איז געווען גערעכט. דער ד"ר הערצל 
האָט געקענט די דייטש-אידישע אינטעליגענץ; ער איז געווען אביסל 
באַקאַנט מיט דער ציוניסטישער אינטעליגענץ פֿון רוסלאַנד; ער האָט 
מיט זיי געהאט א סך צוזאַמענשטויסן. דאָס אידישע פֿאָלק האָט ער 
ניט געקענט, איבערהויפּט זיינען אים געווען פּרעמד די מזרח-אידן, 
די אידישע מאַסן פֿון רוסלאַנד און גאַליציע. ער האָט דוקא געפֿילט 
צו זיי אַ גרויסע ראָמאַנטיק, וי צו ליידנדע --- װוי צו די ציגל, פֿון 
וועלכע ער האָט געװאָלט בויען זיין בנין. אָבער געקענט האָט ער 
זיי ניט. ניט זייערע שטימונגען, ניט די באַדינגונגען, אונטער וועלכע 
זיי לעבן. דערמאָנען מיר זיך זיינע אונטערהאַנדלונגען מיט דעם 
שװאַרצן בלוטיקן פּלעװען, כּמעט אויף מאָרגן נאָך דעם קישינעווער 
פּאָגראָם. איך ברענג דעם פֿאַקט ניט צוליב פּאָלעמיק, און איך פֿאַר" 
שטיי, אַז ביי הערצלען האָבן ניט געקענט זיין די זעלבע פּאַָליטישע 
אויסרעכענונגען, װאָס ביים ,, בונד" און ביי אַנדערע אידישע רעװאָי 
לוציאַנערן פֿון יענער צייט. איך דערמאָן די מעשה פּלעװע נאָר צו 
באַווײיזן וי ווייט הערצל האָט ניט פֿאַרשטאַנען, ניט די לאַגע, ניט 
די שטימונגען פֿון די ברייטע אידישע מאַסן אין רוסלאַנד. ווען ער 
װאָלט עס יאָ פֿארשטאַנען, װאָלט ער צו פּלעווען ניט געגאַנגען: 
ער װאָלט געוואוסט, אַז פּלעװע װועט גאַרנישט געבן, ער װעט נאָר 
פּרואוון געמען, און ער װאָלט געפֿילט אַז אויף די צערייצטע געמיטער 
פֿון די אידישע מאַסן, בפֿרט אויף מאָרגן נאָך א בלוטיקן פּאָגראָם, 
װועט אזא שריט מאַכן א שלעכטן איינדרוק און עס װעט זי נאָר 
אָפּשטױסן פֿון ציוניזם. ווען ער זאָל האָבן געוואוסט די באַדינגונגען 
אונטער וועלכן אידן האָבן דעמאָלט געלעבט, װאָלט ער ניט געווען 
אַזױ נאַאיוו -אָפּצורעדן -מיט פּלעווען, 8ז אידן זאָלן זען אָפּשטעלן 
די רעװאָלוציע אין רוסלאַנד, דערפֿאַר װעט די צאַרישע רעגירונג 
אין משך פֿון צען יאָר אױספּועלן ביי דעם טערקישן סולטאַן 6 
טשאַרטער אויף פּאַלעסטינע פֿאַר אידן. און חערצל האָט אַזױ ווייט 

געגלויבט אין דעם פּלאַן, אַז, לויט זשיטלאָווסקיס דערינערונגען, האָט 
ער אַפּילן געהאָפט, אַז אויב עס זאָל זיך איינגעבן אָפּצומאַכן מיט 
די אידישע רעװאָלוציאָנערן, װועצט ער אױפֿן קאָנגרעס ניט אַרײנ- 
טראָגן דעם פּלאַן װועגן אוגאַנדע. ווען הערצל װאָלט פיל-ניט-איז 
געוואוסט די 7אַגע פון רוסלאַנד בכלל און די לאַגץ פֿון די אידן אין 
רוסלאַנד בפֿרט, װאָלט ער פֿאַרשטאַנען, אַז אידן קענען ניט אָפּשטעלן 
די רעװאָלוציץ אין רוסלאַנד, ווען זיי זאָלן עם אַפֿילו וועלן, און קיינער 
קען אויף זיי נים ווירקן אז זיי זאָלן דאָס וועלן. ווען הערצל װאָלט 
געווען באַקאַנט מיטן אידישן לעבן, װאָלט ער ניט געקומען פֿירן 
אונטערהאַנדלונגען וועגן זיין פּלאַן מיט זשיטלאָווסקין, אַלס דעם 
פֿירער פון , בונד". דער , בונד" האָט דעמאָלט פאַרנומען א גרויסן 
אָרט אין אידישן לעבן פֿון רוסלאַנד, און ד"ר זשיטלאָווסקי איז שוין 
דעמאָלט געווען גוט באַקאַנט אין די קרייזן פֿון דער אידישער אינטץ- 
ליגענץ, אַז מען זאָל אים קענען מיט עמעצן צוזאמענמישן. 

אין זיין אויבנדערמאַנטן נעשפּרעך מיט ד"ר בירנבוים האָט 
אוסישקין געזאָגט: דער ד"ר הערצל האָט אַ גרויסן חסרון, אָבער 
גראָד אָט דער הפרון קען זיך אונטער די איצטיקע באַדינגונגען 
אַרױסװײזן פֿאַר זייער נוצלעך. ער וויים אַבסאָלוט גאָרניט װעגן די 
אידן און דעריבער גלויבט ער, אַז דער ציוניזם ווערט געשאַפֿן בלויז 
פֿון אויסערלטכע פֿאַקטאָרן און ניט פֿון אינגעװײיניקסטע. זיינע אוינן 
דאַרפֿן ניט געעפֿנט ווערן -- דעמאָלט װעט זיין גלויבן אין אונדזער 
זינ זיין גרוים., 

אוסישקין איז געווען גערעכט. גראָד דאָס װאָס ד"ר הערצל האָט 
װייניק געקענט די אידן האָט געמאַכט מעגלעך זיינעץ גרויסע פֿאַנ- 
טאַסטישע פּלענער. דאָס װאָס עֶר האָט זיך גערעכנט מער וי אַלץ 
מיט אויסערלעכע קרעפֿטן און א סך וייניקער מיט די כּוחות און 
מיט די איינגעװואַקסענע געוואוינהייטן פֿון דעם אידישן פֿאָלק גופֿא -- 
גראָד דאָס האָט געגעבן פֿרײע לופֿט פֿאַר זיינע אָדלערפֿליען. און 
דאָ קום איך צום פּונקט. װאָרעם די הױפּט-באַדײיטונג פֿון ד"ר הערצל 
פֿאַרן ציוניזם איז ניט אין אַ נייעם װאָרט, נאָר אין דעם פֿאַרנעם, 
אין דעם שוואונג, װאָס ער האָט אויף אַ געוויסער צייט געגעבן דעם 
אַלטן װאָרט, װאָס איז געזאָגט געװאָרן פֿאַר אים. ער האָט פֿאַר- 
װואַנדלט דעם ציוניזם אין אַ מעשהלע, וועלכע איז פֿאַר אים געווען 
וויכטיקער וי דאָס רעאַלע לעבן אַרום, ווייל ער האָט גענלויבט, אַז 
,אויב דו ווילסט, איז עס ניט קיין מעשהלע". 

אין דער געשיכטע טרעפֿט זעלטן, אַז דער װאָס האָט אַ נייע 
אידעע געשאפֿן און באַגרינדעט, זאָל ווערן דער פֿירער פֿון דער 
באַװועגונג װאָס די נייע אידעע האָט אַרױסגערפפֿן. א פֿירער דאַרף 
פֿאַרמאָגן נאָר אַנדערע מעלות, װאָס אַן אידעען-שאַפֿער פֿאַרמאָנט 

דאָס רוב ניט. און ד"ר הערצל האָט אין א גרויסער מאָס פֿאַרמאָגט 
אַ סך מעלות פון אַן אמתן פֿירער: 8 רייכץ פֿאַנטאַזיץ, װאָס האָט 
ניט געוואוסט פֿון קיין אָפּהאַלט; אַ סך ענערגיע און װילנסקראַפֿט, 
אָרגאַניזאַטאָרישע טאַלאַנטן; אַן אויסערלעכקייט װאָס האָט איט- 
פּאָנירט, צוגעצויגן און געהאלטן פֿון ווייטן און געמאכט פֿילן דרך 
ארץ אַפֿילו די װאָס האָבן אים ניט ליב געהאַט; א שטים װאָס האָט 
געקלונגען װוי א געבאָט, װוי אַ קאָמאַנדע; און דער עיקר אַ געװאַל- 
דיקן גלויבן אין זיך און אין זיין פירערישער ראָלע; 8 שטאַרקן ווילן 
צו מאַכט, צו פֿירן און דיקטירן, פֿאַר הערצלען האָט דער ציוניזם 
אזעלכעס ניט געהאט. און ניט בלויז דער ציוניזם אליין. די לעצטע 
הונדערט יאָר פֿאַר הערצלען האָט קיין אידישע באַוועגונג אַזא פירער 
ניט געהאַט, ניט די אָרטאָדאָקסיע, ניט די השכּלה, ניט די באַוועגונג 
פֿאַר גלייכבארעכטיקונג. אָט די נייקייט אליין, אָט די דערשיינונג 
װאָס איז שוין לאַנג ניט געוועזן, האָט געמוזט מאַכן אַ געוואלדיקן 
איינדרוק. און ווען מיר נעמען די מענטשן, װאָס זיינען געװאָרן פֿירער 
פֿון ציוניזם נאָך הערצלען, פֿאַרשטייען מיר נאָך מער, פֿאַרװאָס 
הערצלם נאָמען איז געװאָרן אַ סימבאָל און אַ פֿאָן. דער פֿארגלײך 
פֿון גרויס ביז עטװאָס העכער פֿאַרן דורכשניט, מוז זיך איינשניידן 
טיף אין זכּרון. 

אָנהױבן פֿון דעם גרויסן פֿאַרנעם, פֿון דער רייכער פֿאַנטאַזיע. 
אין די ערשטע טעג פֿון דער ציוניסטישער באַװעגונג, גלייך נאָך 
די פּאָנראָמען פון 1881, האָט זי פֿאַרמאָנט 8 סך יונגעץ פֿאַנטאַזיע, 
גליענדיקן אידעאליזם און גרויסע האָפֿענונגען אויף א גיכער גאולה. 
דערמאָנט זיך אָן די בילויצעס, אָן יענעץ סטודענטן, וועלכע האָבן 
אװועקגעװאָרפֿן די אוניווערסיטעטן און האָבן זיך אֿװעקגעלאָזן אין 
דאָס אַלט-נײע לאַנד, וואו זיי האָבן זיך גענומען פֿאֿרן אקער-אייזן צו 
פֿאַרזײיען און שניידן א נייעם לעבן פֿאַר דאָס אידישע פֿאָלק. אַפֿילו 
דער פּאָליטישער עלעמענט האָט שוין דעמאָלט ניט געפֿעלט. דער- 
מאַנט זיך אָן דעם פער אליפֿאַנט, וועלכער איז אין יענע יאָרן געזעסן 
אין קאָנסטאַנטינאָפּאָל און האָט זיך געמיט ביי דער טערקישער 
רעגירונג פֿאַר דעם נייץם ישוב. אָבער ביסלעכווייז זיינען די גרויסעץ 
האָפֿענונגען צערונען געװאָרן. פֿון דער גיכער גאולה איז געװאָרן 
קליין-ארבעט. באַזעצן אַ יאָר עטלעכע הונדערט נייע קאָלאָניסטן, 
וועלכע װועלן זיך שטילערהייט אַריינשמוגלען אין דעם לאַנד, װאָס 
דאַרף ווערן אונדזערס -- לעגאַל זיך באַזעצן און קױפֿן ערד האָט 
טערקיי ניט געלאָזן. קלייבן קאָפּיקעס און גילדנס אין די יום-כּפּור- 
דיקע קערות. די באַוענונג האָט פֿאַרלאָרן איר פֿאַרנעם, זי האָט 
פֿאַרלאָרן איר יום-טובדיקייט, זי איז געװאָרן קליין און װאָכעדיק, 
א נייער מין צדקה. װוי האָט ד"ר הערצל געזאָגט, ווען מזאָל גיין 

מיט דעם װועג, און אַפֿילו עס זאָל זיך איינגעבן צו באַזעצן אין פּאַ- 
לעסטינע צען טויזנט אידישץ נפֿשות אַ יאָר (א זאך װאָס איז אומ- 
מעגלעך, ווייל די טערקישע רעגירונג װועט זיך כאַפּן און װועט אױפֿ- 
הערן אַרײנלאָזן) װועט די לייזונג פֿון דער אידןפֿראגע נעמען 900 
יאָר. 

ד"ר הערצל איז געקומען מיט פֿרישע האָפֿענונגען אויף א גיכע 
דערלייזונג. משה רבינו, האָט ער געזאָגט, האָט געפֿירט אידן אין 
דעם צוגעזאָגטן לאַנד 40 יאָר, ביי אונדו װועט עס געדיערן 2090 
יאָר. צװאַנציק יאָר -- דאָס רוב פֿון די װאָס לעבן היינט קענען עס 
נאָך זען מיט זייערע אייגענע אויגן! און ער האָט צוגעזאָגט ‏ אױפֿ- 
צובויען דעם בית המקדש אין זיין אַלטער פּראַכט", געבן אידן א 
ווייסע פֿאָן מיט זיבן גאָלדענע שטערן. געלט? װאָס פֿאַר אַ באַדײ- 
טונג האָט עס ? מ'וועט מאַכן אַ אידישע הלואה פֿון צען מיליאַרד 
מאַרק. דאָס האָט אױפֿגעהױבן, דאָס האָט צוגעגעבן פֿליגלען. דער 
ציוניזם האָט פֿריער אויך געהאט אַ פּאָליטישן עלעמענט, אָבער 
הערצל האָט אויף פּאָליטיק געשטעלט דעם הױפּט-טראָפּ. אידן אַלײין 
וועלן אויך ארבעטן, אָבער די וויכטיקסטע אַרבעט וועלן פֿאַר אונדז 
טאָן די פֿרעמדע מלוכות. יענע לענדער, וועלכע ווילן פּטור ווערן פֿון 
זייערע אידן מיט דער אידןפֿראַגץ צוזאַמען, װועלן העלפֿן אידן צו 
קריגן אַ לאַנד, אן עפֿנטלעך, רעכטלעך-געזיכערטע היים. אַ אידישע 
מלוכה. און הערצל האָט צוגעגעבן דעם פּאָליטישן ציוניזם אַ באַזונ- 
דערן גלאַנץ. נאָך איידער מיר האָבן אַ מלוכה, פֿירן מיר שוין א 
דיפּלאָמאַטיע. אונדזער ד"ר הערצל ווערט אױפֿגענומען פון טערקישן 
סולטאַן, פֿון דעם דייטשן קייזער, פֿון דעם אלמעכטיקן רוסישן מינים- 
טער. וועגן קלענערע איז ניטאָ װאָס צו רעדן. ניכטערע מענטשן אין 
ציוניסטישן לאַגער גופֿא האָבן שוין דעמאָלט געקוקט אויף דעם, וי 
אויף אַ שיינעם פֿײיערװערק, װאָס קען גאָרנישט געבן. אָבער הערצלען 
האָט עס אימפּאָנירט, ער האָט אויף דעם נגעבויט. עֶר זאָגט צו דעם 
באַראָן הירש : , איך וועל גיין צום דייטשן קייזער, ער װועט מיר 
פֿאַרשטײן, ווייל ער איז דערצויגן געװאָרן צו באַטראַכטן גרויסע 
זאַכן". וועגן ווילהעלם דעם לעצטן איז דאָס געזאָגט געװאָרן... 
און נאָך מער האָט עס אימפּאָנירט דעם ברייטן אידישן עולם. דאָס 
האָט פֿאַרכאַפּט די פֿאַנטאַזיע. אָט וי אונדזער הערצל דעשלאַנט 
זיך ! משיחס צייטן ! היינע האָט אַמאָל געזאָגט, אַז ביים שרייבן 
געוויסע פֿערזן, פֿלעגט ער הערן דעם גערויש פֿון אָדלער-פֿליגלען 
איבער זיין קאָפּ. ד"ר הערצל חזרט עס איבער: ,ווען איך האָב מיין 
בוך (, די אידישע מלוכה") געשריבן, האָב איך אויך געגלויבט, אַז 
איך הער א מין גערויש איבער מיין קאָפּ". און מען מוז צוגעבן, 
אַז ניט בלויז הערצל אַליין -- אין דער קורצער צייט פֿון הערצלס 

טעטיקייט האָבן טויזנטער און טיזנטער ציוניסטן און ציוניסטיש- 
געשטימטע אידן געהערט אָדלער-פֿלינלען פֿאָכען אַרום דעם קאָפּ 
פֿון זייער פֿירער. 

אַז הערצל האָט פֿאַרמאָגט אַ גרויסע ענערגיע, וועגן דעם איו 
איבעריק צו רעדן. ניט די ענערגיע װאָס ווייזט זיך אַרױס סיסטץ- 
מאַטיש, טאָג פֿאַר טאָג, שעה פאר שעה, נאָר אן ענערגיע, װאָס 
שפּרינגט, װאָס איילט זיך אויסצוניסן, אַזױ וי פֿאָראױסזעענדיק, 
אַז קיין סך צייט איז איר ניט באַשערט. די אַכט יאָר, װאָס הערצל 
איז געשטאַנען אין פאָדערגרונד פֿון אידישן לעבן, האָט ער אַזױ פיל 
געאַרבעט, אַז פֿאַר אַן אַנדערן װאָלט עס קלעקן אויף צענדליקער 
יאָרן. ביי זיין ערשטן אױפֿטריט האָט מען אים ניט געװאָלט אָנער- 
קענען. אייניקע האָבן אַ מאַך געטאָן מיט דער האַנט: קיין נייעס ניט, 
מען האָט דאָס שוין פֿריער געוואוסט... אַנדערע האָבן געשאָקלט 
מיטן קאָפּ: אַ פֿאַנטאַזיע, א מענטש פֿון חלומות. ,דער אידישער 
מלך" -- דאָס איז געווען דער שפּאָטישער צונאַמען, וועלכן מען האָט 
אים דעמאָלט געגעבן. ווען ער האָט פֿאַר זיינעם אַ גוטן פֿרײנד 
איבערגעלייענט , די אידישע מלוכה" (נאַך אַ געשריבענע), האָט 
יענער זיך צעוויינט: משוגע געװאָרן, נעבעך, מ'דאַרף רופן אַ דאָק- 
טאָר... אָבער באַלד איז געקומען די אַנערקענונג און מיט איר אַ סך 
אומנעהויער שווערע אַרבעט: אַרומפֿאָרן, רעדן, פֿירן אונטערהאַנד- 
לונגען, שרייבן, רעדאגירן, בויען די אָרגאַניזאַציע. אַכט יאָר האָט 
דער מענטש ניט גערוט און דאָס האָט אים געטריבן פֿאַר דער צייט 
אין זיין אייביקער רו. 

וועגן ד"ר הערצלס אָרגאַניזאַטאָרישע טאַלאַנטן איז אויך איבץ- 
ריק צו רעדן. 

ער איז דער פֿאָטער פֿון די ציוניסטישע קאָנגרעסן, פֿון דעם 
קאָלאָניאַל-באַנק; ער האָט געלייגט דעם ווינקלשטיין פֿאַר דעם נאַ- 
ציאָנאַל-פֿאָנד; דער גאַנצער פֿאַרווירקלעכטער געבוי פֿון דער ציונים- 
טישער אָרגאַניזאַציע איז געווען זיין ארכיטעקטאָרישער אױיפֿטו. 

ד"ר הערצל איז געווען א זון פֿון אַ רייכן אידישן סוהר. זיין 
פֿאָטער איז געווען מער דייטש, וי איד, און הגם ער האָט נאָך זיין 
קליינעם טעאָדאָר א קורצע צייט געשיקט אין אַ חדר, פֿון װאַנען 
דאָס אינגל האָט אַרױסגעטראָגן אידישקייט ווייניקער ווי אױפֿן שפּיץ 
מעסער, איז אָבער דער עִיקר ביי אים געווען, זיין זון זאָל קריגן 
אין א פֿולער מאָס דייטשע בילדונג, ער זאָל ווערן א דייטשער אינטץ- 
לינענט. ד"ר הערצל געהערט לויט זיין דערציאונג און לויט זיין גאַנ- 
צער סביבה צו יענעם קרייז אידיש-דייטשע אינטעליגענטן, וועלכע 
האַבן דערגרייכט די העכסטע שטופֿע פֿון דער דייטשער קולטור, 

פֿאַרמאָגן טאַלאַנטן און ענערגיע און זיינען גרייט אױפֿצוקלעטערן 
אויף די אויבערשטע טרעפּלעך פֿונם געזעלשאַפֿטלעכן לייטער. אַבער 
זייער אידישע אָפּשטאַמונג האָט פֿאַר זי פֿאַרצאַמט דעם װעג: 
רעגירונגס-שטעלעס, געריכט, פּראַפֿעסורע -- דאָס אַלץ איז ניט גע- 
ווען פֿאַר אידן. דאָ איז ניט געגאַנגען בלויז אין אַ מאַטעריעלער 
קאַריערע; דאַ איז געגאַנגען אין אויסלעבן די ענערגיע, די טאַלאַנטן, 
די אַמביציעס; דאָ איז געגאַנגען אין באַלײדיקטן שטאָלץ. דו קומסט 
באַװאָפֿנט פֿון קאָפּ ביז די פֿים און מ'לאָזט דיך ניט אַרױף אױפֿן 
שלאַכטפֿעלד.. . וואו טוט מען זיך אַהין? א טייל האָט זיך געטױפֿט 
און מיט דעם טויף-װאַסער אַראָפּגעװאַשן פֿון זיך דעם פֿלעק פֿון 
געבורט. דאָך ניט אינגאַנצן. די אידישע אָפּשטאַמונג איז געווען א 
זינד, פֿון וועלכער אַפֿילו דער צווייטער דור פֿון געטױפֿטע אידן האָט 
זיך ניט געקענט אינגאַנצן אָפּרײניקן. אַ גרויסער טייל האָט זיך 
געמיט װאָס מער צו אַסימילירן, צו פֿאַרלײיקענען זיך און בטל װוערן 
אין דער הערשנדיקער מערהייט. א טייל האָט אָפּנעגעבן זיינע כּוחות 
דער נייער וועלט-באַוועגונג, דעם סאַציאַליזם, וואו מ'זוייסט ניט פֿון 
קיין צוימען פֿון ראַסן און אָפּשטאַמונג, וואו יעדער כוח איז וויכטיק 
און געוואונטשן. די אויסדערוויילטע זין פֿון אָט דעם מין אידישי 
דייטשער אינטעליגענץ האָבן אין דייטשלאַנד און אין עסטרייך פֿאַרי 
נומען א גרויסן אָרט אין דער סאַציאַליסטישער באַוועגונג. דערמאָנט 
זיך די נעמען: זינגער, בערנשטיין, הילפֿערדינג, האַאַזץ אין דייטש- 
לאַנד; װיקטאָר און פֿרידריך אַדלער, עלענבויגען און אַטאָ באַוער 
אין עסטרייך. דער העכסטער שפּיץ פֿון דעם מין אידיש-דייטשער 
אינטעליגענץ איז געווען פֿערדינאַנד לאַסאַל (קארל מאַרקס האָט אין 
זיך װייניקער געפֿילט דעם איד). 

אַן אַנדער טייל קערט זיך אום צו אידן, זוכט צו מאַכן אידן פֿאַר 
אַ מאָדערן פֿאָלק, צו שאַפֿן פֿאַר זיי אַ מאָדערנע מלוכה. ס'הייסט : 
איר פֿאַרשטױסט מיך פֿון אייער מלוכה, װעל איך שאַפֿן אַן אייגענע 
מלוכה, וואו איך וװועל זיין דער בויער און שעפֿער און װעל האָבן 
גענוג פּלאַץ אויסצולעבן מיינע טאַלאַנטן און אַמביציעס. דער שפּיץ 
פֿון אָט דעם טייל אינטעליגענץ איז געווען טעאָדאָר הערצל. מיט 
דעם אַנטיסעמיטיזם האָט ער זיך באַגעגנט נאָך אין זיין קינדהיים 
און יוגנט. פֿון דער מעשה מיטן לערער, וועלכער האָט אין גימנאַזיע 
דערקלערט די באַדײיטונג פֿון װאָרט היידען און האָט דערביי באַי 
מערקט : , צו זיי געהערן געצנדינער, מאַכמעדאַנער און אידן" -- ביז 
דער סיבה צוליב וועלכער ער האָט פֿאַרלאָזן די שיינץ שטאָט זאַלצ- 
בורג, וואו ער האַט זיך געפֿילט גליקלעך, אָבער ער האָט דאָרטן נים 
געקענט בלייבן, ,ווייל אַלס איד װאָלט איך קיינמאָל ניט דערהויבן 
געװאָרן צו דער שטעלע פֿון אַ ריכטער"; פֿון די כוליגאַנעס, וועלכע 

האָבן אים נאַכגעשריגן: העפּ! העפּ! (אַ זידלװאָרט, װווי ,זשיד" 
אין רוסלאַנד) ביז דער מעשה דרײיפֿוס, וועלכע האָט אַזױ שטאַרק 
דערנידעריקט זיין נאַציאָנאַלן שטאָלץ -- 8 לאַנגע קייט פֿון שטרויכ- 
לונגען, שטיינער אין וועג און באליידיקונגען. אן אַקטיווץ שטאָלצע 
נאַטור קען ניט בלייבן גלייכגילטיק צו דעם אַלעם. דער יונגער פער- 
דינאַנד לאַסאַל, כּמעט נאָך אַ קינד, בעת עֶר האָט זיך דערוואוסט די 
צרות און בזיונות, װאָס אידן שטייען אויס, האָט ער אויסגעשריגן: 
אידן האָבן געדאַרפֿט נעמען געווער און אַרױס אין קאמף קעגן דער 
גאַנצער וועלט. אַז ער איז עלטער געװאָרן, האָט ער אױפֿגעהױבן 8 
קאַמף קענן דער גאַנצער וועלט פֿאַר דער באַפֿרייאונג פֿון אַלעץ אונ- 
טערדריקטע. דאָ האָט געווירקט לאַסאַלס ברייטער פֿאַרנעם. אָבער 
דאָ האָט אויך געווירקט דאָס, װאָס אין לאַסאַלס צייט איז נאָך קיין 
נאַציאַנאַלץ באַוועגונג ביי אידן ניט געווען און מ'האָט זיך אַפֿילו 
אַזא באַוועגונג ניט געקענט פֿאָרשטעלן. הערצל האָט שוין אַזאַ באַ- 
וועגונג געפֿונען. אין זיין צייט האָט שוין עקזיסטירט די ציוניסטישע 
אידעע, זיינען שוין געווען די ערשטע קאָלאָניעס אין פּאַלעסטינע, 
האָט ער זיך געהאט אין װאָס אָנצוכאַפּן. 

אין זיינע שריפֿטן חזרט הערצל אַ סך מאָל איבער, אַז דער 
אַנטיסעמיטיזם איז די גרעסטע טרײב:קראַפֿט פֿאַרן ציוניזם. און 
אַ סך מאָל דערמאָנט ער דעם געזעלשאַפֿטלעכן קרייז, צו וועלכן ער 
אַליין האָט געהערט -- די אידישע אינטעליגענץ, אָדער וי ער רופּֿט 
איר: דער בילדונגס-פּראָלעטאַריאַט -- ,אונדזער איבעראל פֿאַר- 
פֿאָלגטע מיטעלע אינטעליגענץ, וועלכע מיר פּראָדוצירן מער װיפֿיל 
מיר דאַרפֿן". ער רעדט וװועגן איר מיט ליבע, בויט אויף איר זיינע 
ציוניסטישע האָפֿענונגען. , אין פּאַלעסטינע וועלן אונדזערע וויסנ- 
שאַפֿטס-מענער, אונדזערע אדװאָקאטן, אונדזערע באאַמטע אָנגע- 
שטעלט ווערן אַלס משגיחים איבער די 'ניט געלערנטע' אַרבעטער". 
און בעת ער שטעלט זיך פֿאָר, אַז די אידישע מלוכה װועט זיין אן 
אַריסטאַקראַטישע רעפּובליק, איז דאָ די אינטעליגענץ יענע גייסטי- 
קע אַריסטאָקראַטיע, וועלכע ער וויל דערהויבן צו פּאָליטישער מאַכט. 
ער אַלײן איז געווען א קינד פֿון אָט דער אַריסטאַקראַטיע, און זי, 
אָט די אַסימילירטע אינטעליגענץ, װאָס האָט זיך אומגעקערט צו 
אידן, האָט אים געהאַלטן פֿאַר איר אױיסדערוװויילטן, זי האָט אים 
פֿאַרגעטערט, און זי האָט דעם גרעסטן חלק אין דער הערצל-לעגענדע. 

הערצל איז פֿון קינדהייט אָן געװוען דורכגעדרונגען מיט א 
שטאַרקן גלויבן אין זיך, אין דער גרויסער ראַלע, װאָס איז אים 
באַשערט. שוין אין די ערשטע קלאַסן גימנאַזיץ איז דער העלד פֿון 
זיין פֿאַנטאַזיע דער אינזשיניר לעסעפּס, וועלכער האָט דורכגעגראָבן 
דעם סועץקאַנאַל, און אין זיינץ גליענדיקע חלומות זעט ער זיך, 

וי דעם בויער פֿון דעם צווייטן גרויסן װועלט-קאַנאַל פּאַנאַמאַ. אָבער 
צו מאַטעמאַטיק און פֿיזיק האָט אים ניט שטאַרק געצויגן, בפֿרט, 
אַז אין דער רעאַל-שול, וואו מ'האָט אָט די געגענשטאַנדן אַ סך גע" 
לערנט, האָט געהערשט אן אַנטיסעמיטישע שטימונג, און ער איז 
פֿון דאָרטן אַרױס. שפּעטער נעמט ער זיך צו ליטעראַטור, צו פֿעליע- 
טאָן און דראַמע. ער האָט דערפֿאָלג, אָבער דער דערפֿאָלג איז בלויז 
אַ פֿאַרבײלױפֿיקער און ער זעט באַלד איין, אַז אויף דעם וועג װועט 
ער גרוים ניט ווערן. דער דרײפֿוס-פּראַצעס דערלאַנגט אים אַ שטאַרקן 
שטויס צום אידישן פֿאָלק. און ער נעמט באַלד טראַכטן, אַז מער וי 
אַלץ פֿעלט יידן אַ גוטע און שטאַרקע פֿירערשאַפֿט און אין דער ראָלע . 
פֿונם פֿירער זעט ער זיך. אין זיין דריטן בריוו צום באַראָן הירש 
שרייבט ער: ;לאָזט זיך נאַר ניט באַאײינפֿלוסן קֶעגן מיר פֿון דעם 
איינדרוק, אַז איך בין א יונגערמאַן. ביי מיינע 35 יאַר איז מען אין 
פֿראַנקרײך מיניסטער -- נאַפּאָלעאַן איז שוין געווען קייזער". און 
ווייטער אין דעם זעלבן בריוו;: ,ווילט איר זיך פֿאַרפֿליכטן בייצו" 
טראָגן 80 מיליאָן מאַרק, נאָכדעם וי איך װעל האָבן צונױפֿגענומען 
די ערשטע הונדערט מיליאָן? און דערפֿאַר באַשמים איך אייך פֿאַר 
אַן אויבערהאר". ער, דער נאַך אומבאַוואוסטער יונגערמאַן, באַ- 
שטימט דעם װועלט-באַרימטן פֿינאַנסיסט פֿאַר אױבערהאַר! ויפֿל 
זיכערקייט אין זיך ! אין זיין טאָג-בוך חלומט ער וועגן זיך, וי וועגן 
משיחן. עס שמעקט אַביסל מיט גרויסקייט-משוגעת. דאָס איז אָבער 
די קראַנקהייט פֿון אַ סך פֿירער. 

הערצל האָט פֿאַרמאָגט אַ הערשערישע נאטור. יעדער פֿאָרשלאָג 
זיינער מאַכט אַן איינדרוק פֿון אַ באַפֿעל. ווען ער לייגט עפּעם פֿאָר, 
און דער קאָנגרעס וויל ניט אָננעמען, פטראַשעט ער, אז ער װעט 
אַװועק, לאָזן דעם ציוניזם אָן 8 פּרעזידענט, און אַזױ צווינגט ער 
אַרױף זיין ווילן אויפן קאָנגרעם. אַ סך פֿון זיינע מיטארבעטער זיינען 
דערפֿון שטאַרק ניט צופֿרידן, איבערהופּט די רוסישע ציוניסטן, 
וועלכע האָבן זייער אייגענעם וועג אין דער באוועגונג און זיינען 
גאַנץ אָפֿט מיט הערצלען ניט מסכּים. אָבער דעם ברייטן עולם אימ- 
פּאָנירט דוקא זיין דיקטאַטאָרישע נאַטור. און די רוסישע ציוניסטן 
קענען זיך ניט העלפֿן. מיט אַן אייגענעם װאָלטן זיי קיין גרויסע 
צערעמאָניעס ניט געמאַכט. הערצל איז דאָך אָבער אַ ,דייטש". ער 
קען צוציען די פֿינאַנציעלע און אינטעליגענטע כּוחות פֿון מערב 
אײיראָפּע. אים מוז מען פֿאַרשװײגן. און דער גלאַנץ פֿון אַ דיפּלאָ 
מאַט, װאָס האָט די זכיה אױפֿגענומען צו ווערן פֿון מלכים און שרים, 
האָט די רוסישע ציוניסטישע טוער אויך שטאַרק אימפּאָנירט. דער 
ציוניזם איז מער וי אַלץ אַ זאַך פֿון געפֿיל, פֿון פֿאַנטאַזיעץ -- ס'האָט 
אין זיך א סך פֿון א רעליגיע. אַזאַ באַװעגונג נויטיקט זיך שטאַרק 

אין א לעגענדע, אַ נייע מאָדערנע לענענדע -- און קיין בעסערן העלד 
פֿאַר אַזאַ לעגענדע האָט דער ציוניזם ניט געקענט געפֿינען. 

דעם ד"ר הערצל האָט געטראָפֿן אַ גליק. ער איז געשטאָרבן יונג, 
און גאַנצע זיבן יאָר נאָך דעם ערשטן קאָנגרעס, אין מיטן פֿון זיין 
פּראַכט און גלאַנץ. ווען אים װאָלט באשערט געווען איבערצולעבן 
די אָפּאָזיציעס און רייבונגען, װאָס זיינען פֿאַר די לעצטע 28 יאָר 
פֿאַרגעקומען אין ציוניזם ; ווען ער װאָלט מיט זיינע אויגן געזען, וי 
די רעאלע ווירקלעכקייט האַקט אונטער די פ:יגלען פֿון זיין פֿאַנטאַ- 
זיע -- װאָלט די הערצלילעגענדע אַ סך פֿאַרלאָרן פֿון איר גלאַנץ; 
און ווער ווייס, צי די לעגענדע אליין װאָלט זיך איינגעהאַלטן. אָבער 
גליקלעכע שטאַרבן יונג". 

די רייבונגען צווישן הערצלען מיט די פֿירער פֿונם רוסישן 
ציוניזם, וי זיין קאמה מיט אחד העמען -- דאָס איז א קאַפּיטל פֿאַר 
זיך. 

מ. װינאַװער 


מ. װינאַווער איז געווען אונדזערער א קעגנער, און מיר האָבן אים 
יאָרן לאַנג באקעמפֿט. א קעגנער אין דער אַלגעמײינער פּאָליטיק פֿון 
רוסלאַנד -- ער איז געווען א בירגערלעכער ליבעראל, א קאַנסטיטו- 
ציאָנעלער דעמאַָקראט (אין רוסלאנד האָט מען עס גערופֿן , קאַדעט?) ; 
מיר זיינען געווען פאַציאַל-דעמאָקראַטן, פּאַרשטײער פונם אַרבעטער- 
קלאַם; א קעננער אויך אין דער אידישער פּאָליטיק -- ער איז גע 
ווען משה רבינום אַ רוס; זיין אידישקייט אין באַשטאַנען פֿון כאָר- 
שול, קאַמף פֿאַר גלײיכבאַרעכטיקונג און פֿאָרשונג פֿון דער אידישער 
געשיכטע. מיר זיינען געווען בונדיסטן און האָבן געפֿאָדערט אַנער- 
קענונג און רעכט פֿאַר דער לעבעדיקער שפּראַך און פֿאַר דער לעבע- 
דיקער קולטור-שאַפֿונג פֿון די אידישע מאַסן. 

אַבער אין די מינוטן פֿון שאַרפֿסטן קאַמף האָבן מיר קיינמאָל 
ניט פֿאַרגעסן, אַז װינאַוװער איז אַ גרויסע פיגור, א קעגנער, מיט 
וועלכן עס איז אַ כּבוד זיך צו מעסטן; און עס האָט אָפּט שטאַרק 
פֿאַרדראָסן, פֿאַרװאָס אָט דער מענטש איז נים אונדזערער. 

איך דערמאָן זיך זיין געזיכט: ענערגיע, חכמה און טיפֿער צער-- 
דער צער, װאָס מיר טרעפֿן אָפֿט ביי די אַלטע רוסישע אינטעליגענטן, 
וועלכע גייען שוין איצט אַראָפּ פֿון דער סצענע; דער צער, אָן וועלכן 
איך קאַן זיך ניט פֿאָרשטעלן דאָס געזיכט פֿון אַן אמת גרויסן אידן. 
אין אן אַלטן ספֿר האָב איך אַמאָל געזען דאָס בילד פֿון דון יצחק 

אברבנאל, פון יענעם טראַגישן גאון, וועמען עס איז באַשערט געווען 
צו זיין א פֿירער ביי אידן אין דער צייט פֿון גירוש שפּאַניע. דאָס 
בילד האָט זיך מיר איינגעקריצט אין זכּרון. און איך ווייס ניט פֿאַר- 
װאָס יעדעס מאָל ווען מיר איז אויסגעקומען צו זען װינאַװוערס 
געזיכט, איז מיר יענעס בילד פֿאַר די אויגן געשטאַנען. דורכאויס 
אַנדערע שטריכן, און װאָס פֿאַר אַן ענלעכקייט אין אויסדרוק! 

איך האָב געהערט װנאַווערן רעדן. אָן פייערווערק, אָן אויסער- 
לעכע עפֿעקטן, דערפֿאַר אַזױ פֿיל קאַנצענטרירטע געדאַנקען, אַזױ 
פֿיל קראַפֿט פון איבערצייגונג. זיין רעדע איז געווען אַ מייפטערווערק 
פון אַרכיטעקטור. און מיט איר האַרמאָנישן בוי, מים איר אייזערנער 
לאָגיק און, אויב איר ווילט, דוקא מיט איר װאַרהאַפּטיקער איינפאכ- 
קייט האָט זי צופֿרידנגעשטעלט דעם געפֿיל פֿון שיינקייט, פֿאַרשאַפֿט 
אן עסטעטישן גענוס. זיינע רעדעס האָבן מיך ניט איבערציינט 
מיין וועלט-באַנעמונג איז געווען אין גאַנצן אן אַנדערע וי זיינע. 
און מיר האַָכן אין דעם פּרט גערעדט אויף צוויי פאַרשיידענץ שפּראַכן, 
אָבער ער האָט מיר געמאַכט צו דענקען, צו פֿאַרטראַכטן זיך, אויס- 
צושלייפן בעסער מיין אייגענע געווער. אין זיינע רעדעס איז ניט 
געווען קיין האָר דעמאַגאָגיעץ; ער האָט קיינמאָל ניט געחנפעט זיין 
עולם; ער האָט זיך ניט אַראָפּגעלאָזן צו זיינע צוהערער; ער האָט 
זיי געהויבן צו זיך. און שטרייטנדיק, האָט ער קיינמאָל ניט אָנגץ- 
דירט מיט נראָבע פֿינגער דאָס, װאָס ביים קעגנער איז געווען הייליק, 
עֶר האָט באַקעמפט, אָבער ניט פֿאַרשװעכט; און אַװעקגײענדיק, 
האָט דיר פֿאַרדראָסן אויף װוינאַווערס שטאַנדפּונקט, ניט אויף ינאַ- 
ווערן פּערזענלעך. 

ווען איך האָב געלייענט זיין בוך ,ניעדאווניעיע" (דאָם װאָם 
איז געשען ניט לאַנג צוריק), אַ בילדער-גאלערייע פֿו די שפּיצן פון 
דער רוסישער פּראָגרעסיווער אינטעליגענץ, האָב איך געפילט דעם 
זעלביקן גענוס װאָס פֿון זיינץע רעדעם: אָן פֿאַרבן און שיין, אָן באַפו- 
צונג, און דאָס בילד קומט אַרױס בולט. 

איך האָב געזען װיגאַווערן אין פֿרילינג 1903 אין פעטערבורג 
אױפֿן צוזאַמענפֿאָר פֿון דער , געזעלשאַפֿט צו דערגרייכן גלייכבאַ- 
רעכטיקונג פֿאַר אידן". איך האָב אים א צוייטן מאָל געזען אין 
הערבסט 1909 אין קאָוונע, אויפן צזאַמענפֿאָר פון אידישץ כּלל- 
טוער. אויף ביידע צוזאַמענפֿאָרן איז ער געווען פֿאָרזיצער, און איך 
מוז זאָגן : אויף װױיפֿיל צוזאמענפֿאָרן און קאָנפֿערענצן איך בין אוית 
מיין לעבן ניט איבערגעווען, וויפל פּאַרזיצער איך האָב ניט געזען -- 
צו װינאַװוערן חאָט זיך קיינער פֿון זיי ניט געקענט גלייכן. דאָס איז 
ניט געווען קיין באָס, װאָס וויל אַרויפצװויננען אויף דער פֿאַרזאַמ- 
לונג זיין ווילן ; ניט קיין קאַכלעפֿל, װאָס מישט זיך וואו מ'דאַרף און 





א הא 


37 


וואו מ'דאַרף ניט. דאָס איז געווען א דיריזשאָר אַ מייסטער, װאָס 
פֿירט אָן אַ גרויסן אַרקעסטער. ער דערשטיקט ניט די איינצלנע 
אינסטרומענטן, פֿאַרקערט, ער העלפֿט יעדן איינעם פֿון זיי װאָס 
בעסער און פֿולער ארויסברענגען דאָס זייניקע. ער טראָגט נאָר אַרײן 
גאַנצקייט און האַרמאַניע. געוויינלעך האָט זיך כּמעט ניט געפֿילט, 
אז עס איז דאַ א פֿאָרזיצער. די פֿאַרזאַמלונג איז געגאַנגען פֿרײ, אַזױ 
ווי פֿון זיך אַלײין. נאָר אין שווערע מינוטן, ווען די לײידנשאַפֿטן האָבן 
זיך צעברענט, צוזאַמענגעשטױסן און עס האָט זיך געדוכט, אַז אִם 
וועט דער כאַאָס פֿאַרפֿלײיצן אַלץ און אלעמען, איז געווען גענוג װינאַ- 
ווערס 8 קוק, אַ מאַך מיט דער האַנט, אַ העכערער טאָן פֿון זיין פֿעם- 
טער שטים, אַז אַלץ זאָל זיך ביסלעכווייז באַרואיקן און צוריק אַרײן 
אין די גרענעצן פֿון אַרדענונג. און דאָס איז דאָך געווען 8 אידישע 
פֿאַרזאמלונג, וואו יעדער איינער רייסט זיך צום װאָרט און איילט 
זיך צו באַקומען דאָס װאָרט, גלייך וי ער האָט עס געבעטן און נאָך 
איידער ער האָט עס געבעטן: אַ אידישע פֿאַרזאַמלונג, וואו יעדער 
איינער האָט דעם אמת ביי זיך אין קעשענע און ער ווערט אַן אָנגע- 
צונדענער, אויב אַן אַנדערער דערוועגט זיך צו האָבן אַביסעלע אן 
אַנדער אמת וי ער. 

װינאַווער איז װוי באשאַפֿן געװאָרן צו זיין א פֿירער: ער האָט 
פֿאַרמאָגט אַלע נויטיקע מעלות דערצו. ווען ער זאָל האָבן געלעבט 
אין א דעמאַקראַטישן לאַנד, װי ענגלאַנד, למשל, ואו פֿאַר אידן 
זיינען אָפֿן אַלץ מירן, װאָלט פֿון אים אַרוסגעקומען אַ מלוכה-מאַן 
פֿון גרויסן פֿאַרנעם. אין צאַרישן רוסלאַנד, וואו אַפֿילו אַ רוסישער 
מלוכה-מאַן האָט געמוזט זיין העכער דריפֿערטל אַ לאַקײ, און 8 
איד האָט זיך קוים געקענט דערוועגן צו חלומען וועגן עפּעם העכערם 
וי אַדװאָקאַטור -- זיינען ווינאווערס בעסטע כּוחות פּאַראַליזירט 
געװאָרן. אַפֿילו אַ געשװאָרענער אדװאָקאַט צו ווערן איז אים אָנגעקר 
מען שווער. גאַנצע 15 יאָר איז װינאַװוער געווען נאָר אַ געהילף-אַדװאָד 
קאַט. ער איז שוין געווען באַוואוסט אַלס אויסגעצייכנטער יוריסט- 
פּראַקטיקער, האָט שוין געהאַט אָנגעשריבן אָנגענומענע טעאָרע- 
טישע אַרבעטן און זיין אידישקייט האָט אים נאָך אַלץ ניט געלאַזן 
אױפֿהױבן זיך העכער פֿון אַ געהילף. ערשט אין 1904, אין דער צייט 
פֿון דעם קריג מיט יאַפּאַן, בעת אין רוסלאַנד האָבן 8 בלאָז געטאָן 
פֿרישע ווינטן, האָט װינאַװער צוזאַמען מיט גרוזענבערגן, סליאָז" 
בערגן און אַנדערע אידן, באַקומען דעם טיטול געשװאָרענער אַדי 
װאָקאט. 

װינאַװוער איז געווען אַ טוער אויף צוויי פֿעלדער : אין דער רוסי" 
שער קאַדעטישער פּאַרטײ און ביי די אידישע ליכעראַלן. אין דער 
קאדעטישער פּאַרטײ האָט עֶר געהאט אַ גרויסן אײינפֿלוס. דאָס איז 

געווען אַ פּאַרטײ ניט פֿון מאַסן, נאָר פֿון אינטעליגענטן. זי איז געווען 
רייך אין קולטור-כּוחות, האָט פֿאַרמאָגט אַזעלכע טוער וי מיליו" 
קאָוו, מוראָמצעוו, שינגאַריאָוו, נאַבאָקאָוו, פּעטרונקעוויטש, ראָדי 
טשעוו -- אַלעמען קען מען ניט איבערציילן; און אין אָט דער 
,פּראַפֿעסאַרישער" פּאַרטײ האָט װינאַװער פֿארנומען אַן אָרט אויבן 
אָן, אין דער ערשטער שורה. ער איז געווען פֿאָרזיצער פֿון אירץ 
צוזאַמענפֿאָרן, מיטגליד פֿון צענטראַל קאָמיטעט. ער האָט אָנטײ? 
גענומען אין אױסאַרבעטן די פּראָגראַם און אַנדערע וויכטיקע פּאַרטײ 
דאַקומענטן. אין דער ערשמער גאָסודאַרסטװענער דומע", אין פֿרי 
לינג 1906, איז ער אויסגעקליבן געװאָרן אין פּעטערבורג -- מער פון 
אַלץ מיט רוסישע שטימען. נאָכדעם וי דער צאַריזם האָט די ערשטע 
דומע צעטריבן, האָט װינאַווער אָנטײל גענומען אין דער אַזויגערר 
פֿענער װיבאָרגער באַראַטונג און האָט אונטערגעשריבן דעם ,וי" 
באַרגער אױפֿרוף", וועלכער האָט גערופֿן די באַפֿעלקערונג צו געבן 
א װידערשטאַנד דער רעאַקציע, ניט צאָלן קיין שטייער, און דאָם 
גלייכן. וי אַלע אַנדערע, װאָס האָבן אונטערגעשריבן דעם װיבאָרגער 
אױפֿרוף, איז װינאַװער פֿאַרמשפּט געװאָרן אויף זיצן דריי חדשים 
אין טורמע און פֿאַרלירן זיינע פּאָליטישע רעכט, אַזױ אַז אין די וויי" 
טערדיקע גאָסודאַרסטװענע דומעס האָט ער שוין ניט געקענט אוים- 
געקליבן ווערן. אין דער גרינדונגס פֿאַרזאַמלונג -- אין הערבסט 
7 --- איז װױינאַװער אויפגעקליבן געװאָרן ווידער אַמאָל פֿון פּע- 
טערבורג. 

װינאַװוער האָט געהאָט אַ גרויסע ווירקונג אַפֿילו אויף דעם אַנער- 
קענטן פֿירער פֿון די קאַדעטן, אויף מיליוקאָוון. ער האָט ניט גע" 
הערט ניט צו דעם לינקן פֿליגל פֿון זיין פּאַרטײ, ניט צום רעכטן. עֶר 
איז שטענדיק געווען אין צענטער. ער האָט קיינמאָל ניט געהאַט 
קיינע מאָנאַרכיסטישע אילוזיעס, װוי נאַבאָקאָוו, למשל. נאָך דעם 
דורכפֿאַל פֿון דער ערשטער רוסישער רעװאָלוציץ האָט מיליוקאָוו 
זיך געקילט דאָס האַרץ מיט שאַרפֿע אַטאַקעס אויף די סאַציאַליסטן. 
ער האָט דעמאָלט עפֿנטלעך דערקלערט, אַז די קאַדעטן ווילן מער 
ניט שלעפּן אויף זיך דעם ,רויטן אייזל". פֿון װינאַװערן האָבן מיר 
אזעלכע ווערטער קיינמאָל ניט געהערט. אין די יאָרן 1906 און 1907 
האָט ער ניט איינמאָל באַקעמפֿט די סאָציאַליסטן, אָבער ער האָט 
געזוכט ניט אַזױ אָנצואַפֿלן אויף די סאָציאַליסטן, װי צו פֿאַרענט- 
פֿערן די קאַדעטן פֿון די באַשולדיקונגען װאָס די סאָציאַליסטן האָבן 
אויף זיי געװאָרפֿן. 

אין 1918, נאָך דעם בריסקער שלום, האָט מיליוקאָוו איין צייט 
געלעגט זיינע האַפֿענונגען אויף דייטשלאַנד: זי װעט זיגן אין דעם 
וועלמט-קריג און דערנאָך װעט זי באַפֿרײען רוסלאַנד פֿון די באָלשע- 

וויקעס און העלפן אױפֿבױען א קאָנסטיטוציאָנעלע מלוכה. װינאַװוער 
האָט די דאָזיקע אילוזיעס ניט געטיילט. נאָך דער באָלשעװויסטישער 
איבערקערעניש איז װנאַווער געווען אַ מיטגליד פֿון דעם ,סאָיז 
װאָזראַזשדעניאַ ראָסיאי? (פֿאַראײן אױפֿצולעבן רוסלאַנד). אָבער 
וי ווייט איך וויים, איז זיין נאַמען ניט געווען פֿאַרבונדן מיט קיין 
אויסלענדישער אינטערווענציע, מיט קיין קאַנטר-רעװאָלוציאָנערער 
ארמיי. די לעצטע יאָרן האָט װינאווער געוואוינט אין אױסלאַנד, 
מער ווי אַלץ אין פּאַריז. אין אָט די לעצטע יאָרן האָבן 8 סך פֿון די 
אַמאָליקץ רוסישע ליבעראַלן תשובה געטאַן, פֿאַרקערעװועט אױיף 
רעכטס און אייניקץ פֿון זיי זיינען פֿאַרגאַנגען אַזױ ווייט, אַז ווען 
עס זאָל זיך נאָר ווענדן אָן זיי, זיינען זיי גריים צוריק אױפֿצובױיען 
אין רוסלאנד אַ טראָן, און אוועקזעצן אויף אים אַ ניקאָלאַי ניקאָ- 
לאַיעוויטש אָדער א קיריל. עס האָבן זיך אַפֿילו געפֿונען אידישץ לי- 
בעראַלן און דעמאַקראַטן, וועלכע זיינען געװאָרן הייסע מאָנאַרכיסטן, 
וי ביקערמאַן, לאַנדױ און דער אַמאָל באַקאַנטער ציוניסטישער פי- 
רער דר. פּאַסמאַניק. די ערשטע צוויי האַבן זיך דערקייקלט ביז 
אַנטיסעמיטיזם און זיי שלאָגן זיך עפֿנטלעך אין האַרצן על חמא 
פֿאַר דעם , גרויפן שולד", װאָס אידן האָבן אין דער רוסישער רעוװאַ- 
לוציע... װינאַווער איז געבליבן טריי זיין אַלטן אַני מאמין. און 
אויב די קאַדעטישע פּאַרטײ האָט זיך לעצטנם געשפּאָלטן און איר 
לינקער טייל מיט מיליוקאָוון אין דער שפּיץ איז אַרײין אין דער 
רעפּובליקאַניש-דעמאָקראַטישער פֿאַראייניקונג צוזאַמען מיט די רעכ- 
טע ס. ר. פֿון אַווקסענטיעווס חדר, האָט מען דאָ ניט וייניק צו 
פֿאַרדאַנקען װינאווערס איײינפֿלוסם. וױינאַװוער איז געווען א פֿירער פֿון 
דעם בירגערלעכן לאַגער. עֶר איז קיינמאָל ניט געווען קיין סאָ- 
ציאַליסט. ער איז אָבער שטענדיק געווען א דעמאַקראַט, וי מ'פֿאַר- 
שטייט דעם װאָרט אין אײיראָפּע, ניט אין דעם זינען פֿון דער אמעץי 
ריקאנער דעמאַקראַטישער פּאַרטײ, ביי וועלכער דאָס װאָרט האָט 
גאָר קיין זינען ניט. 

אַרבעטנדיק אױפֿן פעלד פֿון דער רוסישער פּאָליטיק, איז ווינא- 
ווער שטענדיק נגעבליבן אַ איד. ניט דאָס אליין, װאָס ער האָט אויס- 
גענוצט יעדע געלעגנהייט צו שטעלן די פֿראַגע װעגן גלייכבא- 
רעכטיקונג און אין דער ערשטער דומע האָט ער אין זיין ענטפֿער 
אויף דער דעקלאַראַציע פֿון דער רעגירונג שטאַרק און מוטיק אָנגע 
וויזן אויף דער אידישער רעכטלאָזיקײיט. מיט די ווערטער -- ער 
איז געבליבן אַ איד אין דער רוסישער פּאַרטײ, מיין איך צו זאָגן 
װאָס אַנדערס. אין 1917, נאָך דער מערץ רעװאָלוציע, האָט װינאַווער 
געקאַנט ווערן א מיניסטער אין רוסלאַנד: זיין פּאַרטײ האָט פֿאַר- 
מאָנט װייניק אַזעלכע, װאָס זאָלן זיין אַזױ פֿעאיק דערצו, וי ער. 

װינאַװער האָט זיך דערפֿון אָפּגעזאָגט. אין יענער צייט האָט ער 
אַטאָל עפֿנטלעך דערקלערט אַזױ: רוסלאַנד איז נאָך ניט דערװאַקסן 
דערצו, אַז אַ איד זאָל דאָרטן זיין מיניסטער. ער האָט מורא געהאַט, 
מ'וועט זאָגן : עס איז א אידישע רעװאָלוציע מיט אַ אידישער רעגי" 
רונג... און דאָס װעט סוף כּל סום שאָדן סיי אידן, סיי דער רעװאָי 
לוציע. אין אָנדוױב 1918, אין די ערשטע חדשים נאָך דער קאָמונים- 
טישער איבערקערעניש, איז געווען אַ מאַמענט, ווען די קאַדעטן 
האָבן פּאַליטיש געקענט עפּעס טאָן. געפּרואװוט עפּעס טאַן, אָבער 
די רוסישע קאַדעטן האָבן פֿאַרלאָרן דעם קאָפּ. אַ סך זיינען אַװעקי 
געפֿאָרן, אנדערע האָבן זיך אױסכאַהאַלטן, און נאָך אַנדערע זיינען 
געווען אַרעסטירט. פֿון די פֿירער זיינען פֿרײ און אָפֿן אַרומגעגאַנ- 
גען נאָר נאַבאָקאָוו און װינאַוער. אַ מענטש, װאָס האָט װינאַװערן 
אין יענער צייט גוט געקענט, דערציילט מיר אַזױ: אויף דעם מענטשן 
איז געווען א ביטערער רחמנות. נאַבאַקאָוו איז געווען פּאַסיוו און 
אַלײין אַרױסטרעטן אין נאָמען פֿון די קאַדעטן האָט װינאַװער נים 
געװאַלט -- ער איז דאָך עפּעס אַ איד... איז ער געשטאַנען הינטער 
נאַבאָקאָווס פּלייצעס און האָט אים געשטויסן : זאָלן לייט מיינען, אַז 
נאַבאַקאָוו אַרבעט, ניט ער. די אַלטע מץשה מיט אַ אידן, װאָס נעמט 
אַ קרעטשמע אויף אַ גוס נאָמעןי.. 

שרשט שפּעטער, אין דער אַנדערער העלפֿט פֿון 1918, ווערט 
װינאַװוער מיניסטער פֿון אויסלענדישער פּאַליטיק אין דער קרימער 
אױטאַנאַמער מלוכהלע. אָבער דאָס איז געווען ניט קיין רוסישע נאָר 
אַ טאַטעריש-רוסישע מלוכה. דעריבער האַט זיך װינאַװער מתּיר 
נדר געויען. דערביי מוז מען געדענקען, אַז די קרימער רעגירונפ, 
אין וועלכער װױנאַװוער איז געווען מיניסטער, איז גאָרניט דאָס, װאָס 
די שפּעטערדיקע קרימער רעגירונג פֿונם ווייסן גענעראַל װוראַנגעל. 
דאָסם איז געווען אַ קליינע דעמאָקראַטישע רעפּובליק. 

איך וויל דורכאויס ניט באַרעכטיקן װינאַוערס אידישער מורא: 
ניט פֿאַרנעמען קיין שטעלע, אויף וועלכער מ'איז פֿעאיק, נאָר צוליב 
למה יאמרו הגויים -- װאָס וועלן די רוסן זאָגן.. . דאָס איז אַ קראַנקע 
פּטיכאַלאַגיע פֿון א קראַנקער אידישקייט. אָבער כּדי די דאָזיקע פּסי" 
כאַלאַגיע זאָל ווערן מער אָדער װייניקער פֿאַרשטענדלעך, מוז מען 
געדענקען אָט װאָס: גלייך נאָך דער מערץ-רעװאָלוציע האָט זיך ביי 
דער אידישער אינטעליגענץ אָנגעחױבן אַ יאָגעניש נאָך רעגירונגם 
שטעלעס. עס האָט זיך צושפּילט דער קאַריעריזם, אױפֿגעבלאָזן פֿון 
דער פּוסטער גאוה. װוער האָט זיך דעמאָלט ביי אונדז ניט גערעכנט 
פֿאַר פעאיק צו זיין א מיניפטער... אַ טענאַטאָר, דאָס איז דאָך גאַר 
א קלייניקייט.... סוף זומער 1917 דערציילט מיר אַמאָל ל. בראַמסאַן, 

פֿון יוסטיץ מיניסטער, און ער האָט זיך אָפּגעזאָגט -- צוליב אידיש- 
קייט. ווען איך האָב אים אױפּֿמערקזאַם געמאַכט, אַז דאָס איז מה 
יפֿית אויף דער לינקער זייט, האָט ער מיר געענטפערט אַזױ: איר 
קענט נאָך ניט אונדזערע אידן. דערוויילע האָט זיך איינגעגעבן אַװעק- 
צושטעלן אַ ואַנט פֿאַר די שפּרינגער. װוער איך אָבער מאָרגן א 
שטיקל מיניסטער, ווערט די װאַנט געבראָכן, און איבערמאָרגן וועלן 
הונדערט אַנדערע אידן, װאָס האַלטן, אַז זיי זיינען 8 סך פֿעאיקער 
פֿאַר מיר, זיך אַ לאָז טאָן נאָך מיניסטאָרישע פּאַרטפֿעלן. עס װועט 
ווערן אזא שטופעניש, אַזאַ לױפֿעניש איינער איבערן אַנדערן אַז 
מיר װועלן נים וויסן וואו זיך אַהין צו טאָן... 

שפּעטער, אין דער צייט פֿון באָלשעוויזם, האָבן אונדזערע אינ- 
טעליגענטן און 8 היבש ביסל פֿון אונדזערע אינטעליגענטע אַרבעטער 
מיטן גאַנצן אידישן אימפּעט זיך גענומען רייסן צו קאָמיסאַרסטװאָ-- 
דורך פּראָטעקציע, דורך בויגן זיך אין דױייען פֿאַר נאַטשאַלסטװאָ, 
דורך אונטערשטעלן אַ צווייטן אַ פֿיסל. יעדער אינגל אין בערדיטשעוו 
האָט געחלומט ועגן אַ דירה אין קרעמל און האָט דערווייל מיט די 
נעגל און ציין זיך געריסן צו ווערן כאָטש אַ קאָמיסאַרל אין סקווערע. 
איר פֿאַרשטײט -- איך רעד דאָס ניט פֿון טראָצקי, זינאָװיעוו, ראַ- 
דעק אָדער קאמענעוו. מיר זיינען זייערע שאַרפסטע קעגנער, אָבער 
מיר ווייסן דאָך, אַז זיי זיינען מענטשן מיט אויסערגעוויינלעכער 
פֿעאיקײט. דער ווילן צו מאַכט איז ביי זיי פֿאַרבונדן מיט אַן אידעע-- 
א פֿאַלשע, אָבער דאָך אַ אידעע; און איידער יענע האָבן אָנגעהױבן 
גיין צו מאַכט, זיינען זיי לאַנגע יאָרן געווען גרייט צו גיין אין טור" 
מע, אין סיביר און אויף קאַטאָרגע. איך רעד וועגן די דריי-גראָשענע 
טראַצקעלעך און דריי-גראָשענע זינאָװיעוולעך, װאָס האָבן זיך גע- 
פֿרוכפּערט און געמערט אין יעדער שטאָט און שטעטל. עס איז 
נאָך פֿרי אונטערצופֿירן אַ סך הכּל צו די דאָזיקץע העלדן פֿון דעד 
מאָראַליזאַציע, ס'איז נאָך ניט געקומען די צייט צו מאַכן דעם 
חשבון פֿון זייערע מעשים. אָבער איינס קען מען שוױן זאָגן: 
ווען מען זאָל פֿאַרגלײכן װינאַװערס לױפֿן פֿון דער מאַכט צוליב 
אידישער מורא מיט אונדזער יאָגעניש נאָך מאַכט אין דער צייט 
פֿון דער קאָמוניסטישער דיקטאַטור, ווייס איך נאָך ניט, וועלכע 
דערשיינונג איז מער קראַנק און וועלכע ווייניקער. 

זיין געזעלשאַפֿטלעכע אַרבעט צווישן אידן האָט װינאַווער אָנגע- 
הויבן בעת עֶר איז נאָך גאָר יונג געװען, אין דער באַוואוסטער 
בילדונגס:חברה -- , מפֿיצי השכלה", מיט אַ יאָר פֿערציק צוריק. נאָך 
דער רעװאָלוציע פֿון 1908 איז די בילדונגס-חברה געװאָרן מער אָדער 
װייניקער דעמאַקראַטיש. אין איר האָבן אָנגעהױבן אָנטײל נעמען 
פֿאַרשטײער פֿון סאַציאַליסטישע פּאַרטײען. אין אירע אָרטיקע אָפּי 

טיילונגען און אויף אירע צװזאַמענפֿאָרן האָבן די סאָציאַליסטן גע- 
פֿונען אַ טריבונע צו קעמפֿן קעגן אַסימילאַציע, קעגן העברעאיש, פֿאַר 
די רעכט פֿון דער אידישער שפּראַך, פֿאַר אַ אידישער שול. אין דער 
צייט ווען װינאַווער האָט אין איר אַקטיו געארבעט, איז די , מפיצי 
השכלה" נאָך געווען א צדקה-חברה פֿון גבירים און הויכע אינטע- 
ליגענץ, און איר אױפֿגאַבע איז געווען צו געבן אידישע קינדער רוסי- 
שע בילדונג. פֿאַר העברעאיש האָט זי נאָך עמטװאָס געטאָן, פֿאַר 
אידיש --- גאָרניט. אידיש האָט זי געװאָלט װאָס גיכער אױסװאָרצ- 
לען פֿונם אידישן לעבן. אין יענע יאָרן האָט װינאַווער געגרינדעט די 
,היסטאָריש עטנאָגראַפֿישע קאָמיסיע", וועלכע איז נאָך 1905 פֿאַר- 
װאַנדלט געװאָרן אין דער , היסטאָריש-עטנאָגראַפּישע געזעלשאַפֿט?, , 
װאָס האָט אַרױסגעגעבן דעם זשורנאַל גיעוורעיסקאַיאַ סטארינא" 
(אידישע אַלטערטימלעכקייט). װינאווער איז געווען דער פֿאָרזיצער 
פֿון דער דאָזיקער געזעלשאַפֿט. מיר איז אַמאָל אויסגעקומען צו זיין 
אויף אַ לעקציע פֿון דעם רב טשערנאָוויץ וועגן ,אידישע רעכט לויט 
דעם תּלמוד". אין דער דעבאטע האָט מ. װינאַווער גענומען א װאָרט 
און האָט ארויסגעוויזן 8 געוויסע באַהאַװונטקײט אין דער פֿראַגע. 
אָבער איך געדענק ניט, ער זאָל האָבן וועלכע ניט איז מער אָדער 
װוייניקער באדייטנדע ארבעט אױפֿן פֿעלד פֿון אידישער געשיכטץ- 
פֿאָרשונג. אויב אין פּאָליטיק האָט ער זיך געטיילט צווישן אידן און 
רוסן, זיינען אין פּרט פֿון קולטור כּמעט אַלע זיינע אינטערעסן געווען 
ביי די רוסן. 

אין די יאָרן 1903 און 1904 נעמט װױנאַווער א טיכטיקן אָנטײל 
אין די פּאָגראָם-פּראַָצעסן פֿון קישינעוו און האַָמעל. ער שטייט אין 
דער שפּיץ פֿון דער פּעטערבורגער גרופּע אידישע אַדװאָקאַטן, צו 
וועלכע אידן פֿון דער פּראָווינץ פֿלעגן קומען מיט זייערע צרות פֿון 
וואוינרעכט און אַנדערע גזרות און רדיפֿות. אָבער דאָס איז געווען 
שתדלנות, ניט קיין פּאָליטיק. מ'האָט זיך געמיט פֿאַר איינצלנע 
קרבנות פֿון רעכטלאָזיקײיט : מ'האָט ניט געקעמפֿט קעגן דער רעכט- 
לאָזיקײט גופֿא. װינאווערס אידיש-פּאָליטישע אַרבעט הויבט זיך אָן 
אין 1905, 

װינאַווער איז געווען דער פֿאַקטישער פֿירער פֿון דער אידישער 
בירגערלעכער פּאָליטיק פֿון 1905 ביז 1917. אויב אין זיין רוסישער 
פּאָליטיק האָט זיך געפֿילט דער איד, איז ער אין זיין אידישער פּאָלי 
טיק אין אַ גרויסער מאָס געווען 8 רוס. ער האָט קיינמאָל ניט אָפּנץ- 
טיילט דעם אידישן קאַמף פֿאַר גלייכבארעכטיקונג פֿון דעם אַלגעמיין- 
רוסישן קאַמף קעגן צאַריזם און פֿאַר דעמאָקראַטיע. דעריבער איז 
ער געווען קעגן דעם, אַז אידן זאָלן בילדן אין דער גאָסודאַרסטװעגע 
דומע אַ באַזונדערע אידישע פֿראַקציע, װאָס זאָל אין אַלע פּאָליטישעץ 

פֿראַגן שטימען וי אידן, אָט װוי די אידישע קאָלאָ איצט אין פּולישן 
סיים. עֶר האָט געהאַלטן, אַז די אידישע דעפּוטאַטן דאַרפן געהערן 
צו אַלץ אַלגעמײידרוסישע פּאָליטישע פּאַרטײען. אין אלגעמיינע פּאָד 
ליטישע פֿראַגן שטימט יעדער אידישער דעפּוטאַט מיט זיין פּאַרטײ, 
נאָר ווען עס שווימט אַרױף אַ פֿראַגע, װאָס האָט אַ ספּעציעלע שייכות 
צו אידן, דאַרפֿן די אידישע דעפּוטאַטן פֿון אַלע פּאַרטײען זיך באַראַטן 
און זען אױיסצוארבעטן איין טאַקטיק און איין געמײינשאַפֿטלעכע 
אַרויסטרעטונג. אָבער צווינגען קען דאָ איינער דעם אַנדערן ניט. די 
באַראַטונג פֿון די אידישע דעפּוטאַטן איז אַ פרייוויליקע, אָן 8 גע- 
צוואונגענער דיסציפּלין. װינאַווער האָט געהאַלטן, אַז פֿאַר דער אידן- 
פֿראַגץ גופֿא איז בעסער, אידן זאָלן קיין באַזונדערע פּאָליטישע פּאַרטײ 
ניט בילדן : ווען אידן װועלן געהערן צו אלע פּראָגרעסיוע פּאַרטײען 
און אומעטום האָבן אַן אײנפֿלוס, װועלן זיי נאָכאַנאַנד שטויסן זייערע 
פּאַרטײען אַרויפצוטרעטן אַקטיו פֿאַר אידישע רעכט. 

אויף אָט דער ליניע האָט ער אין פֿרילינג 1905 געגרינדעט דעם 
,פֿאַראײין צו דערגרייכן גלײיכבאַרעכטיקונג פֿאַר אידן אין רוסלאַנד". 
אין דעם פֿאַראײן זיינען אַרײן ליבעראַלן, ציוניסטן און אַפֿילו אידיד 
שע ראַדיקאַלן און סאָציאַליסטן רעװאָלוציאָנערן, װוי מ. ראַטנער, 
ל. בראַמסאָן, פאקער, א. קראָל, און אַנדערע. דאָס איז געווען אַ פרייע 
פֿאַראײניקונג פֿאַר אידישע פּאָליטיק. דער פֿאַראיין האָט אָנגע- 
האַלטן ביז סוף 1909. אונטער זיין אָנפֿירונג זיינען אויסגעקליבן גע- 
װאָרן די 192 אידישע דעפּוטאַטן אין דער ערשטער דומע. אין פֿאַרי 
איין איז קיין שלום ניט געווען. די ציוניסטן האָבן געפֿאָדערט א 
אידיש-נאַציאַנאַלע פּאַרטײ, װאָס זאָל אין אַלע פֿראַגן פֿון דער מלוכה 
האָבן אירע אייגענע אידישע שטעלונג. צום ווייניקסטנם האָבן זי 
געװאָלט, אַז אין אידישע פֿראַגן זאָלן אַלע אידישע דעפּוטאַטן זיין 
געבונדן מיט געצוואונגענער דיכציפּלין, זיי זאָלן מוזן אַרױסטרעטן 
און שטימען וי איין מענטש. די לינקע האָכן זיך אויך ניט געקענט 
איינלעבן אין פֿאַראײן, ווייל נאָכדעם וי די ערשטע דומע איו צע- 
טריבן געװאָרן, האָט זיך די אַלגעמײינעץ טאַקטיק פֿון די קאַדעטן 
שטאַרק אַ בויג געטאָן אויף רעכטם. סוף 1906 איז דער פֿאַראײן 
צעפֿאַלן און װוינאווער האָט געגרינדעט אַ ספּעציעלע גרופּע פֿון אידיד 
שע קאַדעטן, , די פֿאָלקס גרופּע". מיר פֿלעגן אין יענער צייט מיט 
רעכט מאכן חוזק פֿון דעם דאָזיקן נאָמען: ,א גרופּע אֵן אַ פֿאָלק". 
אין פּעטערבורג האָבן צו איר געהערט די הויכגעשטעלטע גאַנץ און 
האַלב אפימילירטע אידישע אינטעליגענטן; אין דער פּראַװינ'ן --- די 
אַזױיגערופֿענע אידישע ,פּני?, װאָס איז ניט געווען ציוניסטיש. די 
גרופּע האָט פֿאַקטיש אָנגעפֿירט די טעטיקייט פֿון די פֿאַרבלאָזץ 
אידישע דעפּוטאַטן אין דער צווייטער, דריטער און פערטער דומע: 

ראַבינאַוויטש, פֿרידמאַן און ניסעלאָוויטש. זי איז אויך געווען די 
וועגווייזערין פֿון דער אידישער פּאָליטיק פֿון די קאַדעטן. 

אין יענע יאָרן פון רעאקציע האָבן די אידישע ליבעראַלן שטאַרק 
קאַקעץטירט מיט די רבנים און כּלי קודש. אַלײן פרום זיינען זיי ניט 
געװאָרן. אַָבער זיי האָבן געדארפֿט די הילף פֿון די רבנים אין דער 
צייט פון די ואַלן. חוץ דעם האָבן זיי געװאָלט, די אידישע מאַסן 
זאָלן זיין רעליגיעז, ווייל דאָס איז אַ סגולה קעגן רעװאָלוציע און 
סאַציאַליזם. מער וי אלץ אַנדערע האָט געמאכט הנױלעך צו די 
פֿרומאַקעס דער באוואוסטער אַדװאָקאָט סליאָזבערג. אויפן קאָוונער 
צוזאַמענפֿאָר האָט יענער געזאָגט: איך אַלין דאַרף קיין מקוה ניט, 
נאָר איך קען זיך נים פֿאַרשטעלן דעם אידישן לעבן אָן אַ מקוה... 
איך גיי אין שול זעלטן, אָבער איך וויל, אַז די שול אין וועלכער 
אַנדערע אידן גייען זאָל אויסזען שיין... קענען די פרומע אידן 
פֿאַראיכל האָבן אויף דעם, װאָס איך וויל אויספוצן זייער כּלה?... 
װינאַווער איז אין אלגעמיין אין זיין קוק אױפֿן אינעװייניקסטן אידישן 
לעבן ניט ווייט אװעק פֿון סליאָזבערגן, אָבער קיין הנדלעך צו די 
רבנים און כּלייקודש האָט ער, דוכט זיך, קיינמאָל ניט געמאכט. 

װינאַווער איז געווען א קעגנער פֿון ציוניזם. ער איז ניט געווען 
קעגן דער אידישער קאָלאָניזאַציץ אין פּאַלעסטינע. ער איז אָבער 
געווען דורכאוים קעגן דעם, װאָס די ציוניסטן האָבן אַװועקגעשטעלט 
פּאַלעסטינע קעגן רוסלאַנד און האָבן זיך געמיט צו. באַװײזן, אַז 
אונדזער קאַמף אין רוסלאַנד איז אַן אַרױסגעװאַרפענע אַרבעט: 
אויב מיר וועלן דאַ אַפֿילו באַקומען רעכט, וועלן זיי זיין נאָר אױפֿן 
פּאַפּיר, װאָרעס אמתע רעכט קענען אידן האָבן נאָר אין אַן אייגץ- 
נער מלוכה. 

דאָס הדאָט ווינאווערס גרופּע געמאַכט אַביסל נאַענט צום , בונד". 
מיר האָבן זיי באַקעמפֿט. מיר האָבן פֿון זיי חוזק געמאַכט, אַז זי 
ווילן ניט קעמפֿן פֿאַר רעכט, נאָר דערגרייכן רעכט אָן קאַמף ; אָנשטאָט 
דערגרייכער" האָבן מיר זיי גערופֿן ,דערקריכער". אָבער אַזױ וי 
מיר און זיי האָבן געבויט די האָפֿענונגען פֿון דער אידישער באַפֿעל- 
קערונג אין רוסלאַנד אויף דעם אַלגעמײנעם באַפֿרייאונגס-קאַמף, 
אַזױ וי מיר און זיי זיינען געווען קעגן דער עמינראַנטןפּסיכאָלאָגיע, 
װאָס די ציוניסטן האָבן געװאָלט איינפֿלאַנצן ביי אידן, איז ביים 
בונד" געווען אָנגענומען אַזאַ פּראַקטיק: אין די ערטער וואו מיר 
האָבן קיין שום האָפֿענונג ניט דורכצופֿירן אונדזערן אַ קאַנדידאַט 
און דער קאַמף פֿירט זיך צווישן אַ ציוניסט מיט אַ , נרופּיסט", שטיצן 
מיר דעם גרופּיסט קענן דעם ציוניסט. 

זומער 1917 האָב איך זיך באַגעגנט מיט װינאַווערן אין פּעטער- 
בורג אויף דער פֿאַרקאַנפֿערענץ צום אידישן צװאַמענפֿאָר. די גרו- 

פּיסטן האָבן אין יענער איבערגאַנגס-צייט געשפּילט זייער 8 קליינע 
ראָלע אויף דער אידישער גאַס. די אידישע אינטעליגענטן און דער 
באַלעבאַטישער עולם האָבן זיך דעמאָלט אַ װאָרף געטאָן צו די סאָ- 
ציאַליסטן רעװאָלוציאָנערן, אויף וועלכע עס איז געװאָרן 8 מאָדע, 
וי אויף אַ פּאַרטײ, װאָס שטייט ביי דער מאַכט. די ציוניסטן האָבן 
זיך געמיט צו געבן דעם קומענדיקן אידישן צוזאַמענפֿאָר אַ ציונים- 
טישע פֿאַרב און דעריבער האָבן זיי געװאָלט אַרײנשטעלן אין טאָג- 
אַרדענונג אַ ספּעציעלן פּונקט וװעגן פּאַלעסטינע. די סאָציאַליסטן, 
ווידער, האָבן געטענהט, אַז דער צזאַמענפֿאָר דאַרף האָבן צו טאָן 
מיט רוסלאַנד און נאָר מיט רוסלאַנד. מ'קאָן ניט מאַכן די אידישע 
אױטאָנאָמיע אין רוסלאַנד פֿאַר אַ פֿאָדער-צימער צו ציון. װינאַװערס 
אָנהענגער האָבן אױפֿן צוזאַמענפֿאָר קיין ראָלץ ניט געשפּילט. דאָך 
האָבן מיר זיי אויסגענוצט און מיט זייער הילף האָט זיך אונז איינ- 
געגעבן צו פֿאַראײניקן אין דעם פּונקט אַלע ניט-ציוניסטישע ריכ- 
טונגען פֿון צוזאַמענפֿאָר און שאַפֿן אַ מערהייט קעגן די ציוניסטן. 


די לעצטע פּאַר יאָר האָט ינאווער ארױסגעויזן א גרעסערן 
אינטערעס פֿאַר פּאַלעסטינע. ער איז געווען גרייט צו העלפֿן אַקמיו 
דער קאָלאָניזאַציע-אַרבעט, אָבער קיין תּשובה האָט ער ניט געטאָן. 
דעם ציוניסטישן געדאַנקעךגאנג האָט ער ניט אָנגענומען. ער האָט 
געװאָלט, אַז די פּראַקטישע אַרבעט אין פּאַלעסטינע זאָל ווערן ניט 
די זאַך פֿון די ציוניסטן אַליין, נאָר פֿון גאַנצן פֿאָלק, זי זאָל זיין ניט 
די וויכטיקסטע אידישע אַרבעט, װאָס ווערט אַװעקגעשטעלט קעגן 
דער בוי-אַרבעט אין אַלע אַנדערע לענדער, נאָר איין אַרבעט צווישן 
אַנדערע. זיין מיינונג איז געווען: ניט גלות קעגן פּאַלעסטינע, נאָר 
גלות מיט פּאַלעסטינע. דעם אינעװייניקסטן צװואַמענבונד צוישן 
דער ארבעט אין פּאַלעסטינע מיטן ציוניסטישן געדאַנק האָט ווינאַ- 
ווער ניט איינגעזען. 

װינאַװוער איז געשמאָרבן. אַ גרויסע פֿיגור איז אַראָפּ פֿון דער 
אידישער געזעלשאַפֿטלעכער סצענע. מיט אים איז אַװעק איינער 
פֿון די לעצטע רוסיש-אידישע אינטעליגענטן פון אַלטן שניט. ער איז 
געווען אונדזערער אַ קעגנער און מיר האָבן אים באַקעמפֿט. זיינע 
אידעען וװועלן מיר ווייטער אויך באַקעמפֿן. אָבער דאָס איז געווען 
ניט פֿון יענע קעגנער, װאָס דער קאַמף מיט זיי מאַכט דיר ביליק, ציט 
אַראַפּ אין זומפּ, און אַפֿילו ווען דו זיגסט, מוזסטו דערנאָך אָפּװאַשן 
די הענט. דאָס איז געווען אַ קעגנער, מיט וועלכן עס איז געווען 
שווער צו קעמפֿן, מיט וועלכן עס איז געווען א כּבוד צו קעמפֿן. 

א. נ. סמירנאָוו 


ער איז געווען 8 פֿאַבריק-אַרבעטער, 8 שלאָסער, איינער פֿון די 
בעסטע זין פֿון רוסישן פּראָלעטאַריאַט. אַן אַלטער סאָציאַל-דעמאָקראַט 
איז ער געווען, אַן אויסגעהאלטענער, אַן איבערגעגעבענער, פֿול מיט 
אַקטיוון אידעאליזם, אַ טוער, אַ פֿירער. אין דייטשלאַנד װאָלט ער גע- 
זעסן אין פּאַרלאַמענט, אין רוסלאַנד איז ער געשטאָרבן אין אַ קאַמו 
ניסטישער טורטע. 

ער האָט פֿאַרמאָגט אַ הייסן ענערגישן טעמפּעראַמענט, װאָס האָט 
אים געטריבן אין באַוועגונג, אין קאַמף. ער האָט פֿאַרמאָגט אַ שכל, 
װאָס האָט געשטרעבט צו וויסן, צו טיפֿער אַרײנטראַכטונג, צום בוך, 
צום לערנען. עס זיינען געווען מאָמענטן, ווען אָט די צוויי הױיפּט- 
שטריכן פֿון זיין כאראַקטער האָבן זיך צוזאמענגעשטויסן. אָבער אָפֿ- 
טער האָבן זיי זיך האַרמאָניש צונױפֿגעגאָסן, איינער דעם אַנדערן 
דערגענצט און באַרײכערט. ביי גינסטיקערע באַדינגונגען, װאָלט פֿון 
אים געקענט אױיסװאַקסן א מין רוספישער בעבעל. 

די רעװאָלוציאַנערע באוועגונג האָט אים פֿאַרכאַפּט, בעת ער איז 
נאָך גאָר יונג געווען. 8 קורצע צייט איז ער געווען נאָענט צו די סאָ- 
ציאַליסטן-רעװאָלוציאַנערן; אָבער ווען ער איז דעם ערשטן מאָל 
אַרײנגעפֿאַלן אין טורמע -- אין די יאָרן, װאָס פֿאַר דער ערשטער רע- 
װאָלוציע, איז עס פֿאַר יונגע רעװאָלוציאָנערן געווען 8 מין אוני- 
ווערסיטעט -- און ער האָט געהאט צייט צו לייענען און זיך פֿאַרטיפֿן, 
איז ער פֿון דאָרטן אַרױס אַ מאַרקסיסט, אַ סאָציאַל-דעמאָקראַט, און 
אזעלכער איז ער אָן װאַקלונגען פֿאַרבליבן אױפֿן גאַנצן לעבן. ער איז 
אַריין אין דער סאַציאַל-דעמאָקראַטישער פּאַרטײ און מיטן גאַנצן 
ברען זיך אַרײנגעװאָרפֿן אין דער אומלעגאַלער אַרבעט. 


אַרױסגערוקט האָט זיך סמירנאָוו אין די פֿינצטערע יאָרן, װאָס 
נאָךר דער ערשטער רוסישער רעװאָלוציע. די מאַסע איז געווען מיד, 
אַנטושט, אָפּהענטיק. דאָס רוב פֿירער און טוער -- אין טורמע, סיביר 
און קאַטאַרגע אָדער אין אױסלאַנד; אַ סך פֿון זיי זיינען אַװעק אין 
פּריוואַטן לעבן, אין קאריערע. די אומלעגאלע באַועגונג איז געווען 
צעקלאַפּט. אין פּעטערבורג האָט אַ גרופּע אינטעליגענטן און אינטע- 
ליגענטע אַרבעטער גענומען אויף זיך צו בויען די יוניאָנס, שאַפֿן אַר- 
בעטער-קלובן, אויסנוצן די קליינע לעגאלע מעגלעכקייטן, װאָס זיינען 
איבערגעבליבן פֿון דער ערשטער רעװאָלוציע און פֿאַרברײטערן זי 
דורך לעבעדיקע ארבעט. איינער פֿון די אַקטיווסטע מיטגלידער פֿון 
אָט דער גרופּע איז געווען סמירנאָוו, אָדער ,דער ארבעטער פּעטראַװו", 
וי זיין קאַנספּיראַטיווער נאַמען איז געווען. ער איז געװאָרן דער פֿירער 

פֿון דער פּעטערבורגער מעטאַליסטן-יוניאָן. גענאָסן, װאָס האָבן אין 
יענער צייט מיט אים צוזאמען געארבעט, דערציילן, אַז סמירנאָוו 
איז שוין דעמאָלט געווען אן אויסגעצייכנטער אָרגאַניזאַטאָר, אַן ענער- 
גישער און פּראַקטישער יוניאָן-טוער, ווייט פֿון צעכאָווער שמאָלקײט, 
מיט אַ ברייטן סאָציאַליסטישן קוק אויף דער יוניאָןךבאַװועגונג. די באַ- 
וועגונג האָט אָפּגענומען גאָר זיין פֿרײע צייט. דאָך פֿלעגט ער נאַך 
אָפּרײיסן שעהן פֿון שלאָף צו לערנען, צו לייענען, און ער איז ניך 
אױסגעװואַקסן צוזאַמען מיט דער לעבעדיקער מאַסךבאַוועגונג. 


די גרופּע, אין וועלכער סמירנאָוו האָט דעמאָלט געארבעט, האָט 
פֿון קעגנער געקראָנן דעם נאַָמען ,ליקװוידאַטאָרן". עס האָט געהייסן : 
זיי ווילן ליקווידירן די אומלעגאַלע פּאַרטײ, בעת פֿאַר א לעגאלער איז 
נאָך ניטאָ קיין פרייע מעגלעכקייט. היינט, נאָך אַ משך פֿון קנאָפּע 
0 יאָר, זעען מיר קלאָר, אַז יענע גרופּע האָט אַ סך אױפֿגעטאָן: זי 
האָט געשאַפֿן אַ פֿונדאַמענט פֿאַר ברייטע לעגאַלע יוניאַנס, געהויבן 
דעם פּאָליטישן באַוואוסטזיין און קולטורעלן צושטאַנד פֿון דער אַר- 
בעטער-מאַסע, געהאָלפֿן אַנטװיקלען אַן אַרבעטער-אינטעליגענץ, װאָס 
האָט געשפּילט אַ גרויסע אָנפֿירנדיקע ראָלע אין דער צייט פֿון דער 
צווייטער רעװאָלוציע. אָבער עס איז אויך אמת, אַז איין צייט האָבן 
די ליקװידאַטאָרן זיך אין נאַנצן אַרײנגעװאָרפֿן אין דער לעגאלער 
אַרבעט און אויף אַלץ, װאָס האָט ניט געקאַנט געטאָן ווערן לעגאַל, 
האָבן זיי א מאַך געטאָן מיט דער האַנט. און אַזױ װוי די לעגאלע 
מעגלעכקייטן זיינען געווען קליין, און פֿאַר עטװאָס א ברייטערער 
פּאָליטישער אַרבעט זיינען זיי געווען אוממעגלעך -- איז געווען 8 גע 
פֿאַר, אַז די ארבעטער-באַוועגונג אין רוסלאַנד זאָל פֿאַרלירן אירע 
פּאָליטישע צילן, איר רעװאָלוציאָנערן גייסט, אַז זי זאָל בלייבן צץ- 
ברעקלט, אָן א פֿאַראײניקנדיקער אָנפֿירונג, וועלכע איז לעגאל אין 
יענער צייט אויך געווען אוממעגלעך. פּלעכאַנאָוו איז דעמאַלט אַרױס 
מיט אַ שאַרפֿער קריטיק קעגן די ליקװידאַטאָרן. ער האָט געװאַרנט, 
אָפּגעהיט פון איינזייטיקייט. אָבער אין ברען פֿון פּאַלעץמיק איז פּלץ- 
כאַנאָוו אַליין אויך געװאָרן אַ ביסל איינזייטיק און האָט ניט אָפּגץ- 
שאַצט די גוטע, פּאָזיטיווע זייטן פֿון דער ארבעט, װאָס די ליקווי- 
דאַטאָרן האָבן אױפֿגעטאַן. 


סמירנאָוו האָט געהערט צו די ליקװוידאַטאָרן, אָבער צו ווייט איז 
ער אין דעם פּרט ניט אַװעק. אויסנוצנדיק די לעגאלע מעגלעכקייטן 
און שטרעבנדיק צו באַשאַפֿן א ברייטע אָפֿענע אַרבעטער-באװועגונג, 
איז ער געווען איינער פֿון די ערשטע, װאָס האָבן אין פּעטערבורג ג/- 
גרינדעט די אומלעגאַלע איניציאַטיגרופּע. די אומלעגאלע אַרבעט איז 
ביי אים געווען אַ נויטיקער צוגאָב צו דער לעגאַלער, לויט דער פּראַק- 


408 


מישער פֿאַרמולע: טאָן לעגאַל, װאָס מ'קאָן, טאָן אומלעגאַל, װאָס מע 
מוז, און ביידץ מינים אַרבעט צונױפֿגיסן האַרמאָניש אין איין באַװע- 
גונג. אין 9, נאָך דער שהיטה אויף די שטרייקנדיקע גאָלדיגרעבער 
ביים טייך לענע, אין סיביר, האָבן זיך די אַרבעטער-מאַסן אין רום" 
לאַנד אױפֿגעכאַפּט פֿון זייער פּאָליטישן הינעריפּלעט. עס האָט זיך 
אַנגעהויבן אַן אױפֿלעבונג, און סמירנאָוו איז געווען איינער פֿון די 
ערשטע אין דער ערשטער שורה. 

אין אױיגוסט 1919 איז אין ווין פֿאָרגעקומען אַ קאָנפֿערענץ פֿון 
מענשעוויקעס און טראָצקיסטן. דער ציל איז געווען : פֿאַראײניקן די 
צעשפּאָלטענע כּוחות פֿון דער פאַציאַלידעמאַקראַטיע, אױסאַרבעטן אַן 
איינהייטלעכע טאַקטישע ליניע. אויף יענער קאַנפֿערענץ האָב איך 
געמראַפֿן סמירנאָוון. ער איז געווען א דעלעגאַט פון פּעטערבורגער 
איניציאַטיוגרופּע. אויף דער אױגוסט-קאַנפֿערענץ אין ווין זיינען 
געווען אַזעלכע גלענצנדיקע רעדנער און טוער וי טראָצקי, מאַרטאָוו, 
דוכט זיך דאַן, ליבער, אַבראַמאָװיטש, מעדעם, סלאַװעקיגראָסער און 
דער לינקער פּ. פּ. ס. װאַלעצקי. און דאָך האָט זיך דער אַרבעטער 
סמירנאַוו דאַרטן שטאַרק אָנגעזען. ער האָט גערעדט אָן דעמאַגאָ 
גישע פֿראַזן, אָבער מיט פֿאָלקס-הומאָר און געזונטער לעבעדיקער 
לאָגיק. עס איז געווען קענטיק, אַז דער מענטש האָט געלייענט, גע- 
טראַכט און געזוכט, אַז די אמתן, װאָס ער שעפּט אַ ביסל שווערלער 
פֿון זיך אַרױס, זיינען דורכגעװייטאָגט אין דער טיף פֿון זיין נשמה, 
און זיי קומען אים אָן ניט לייכט צוליב דער גרויסער אַחריות, װאָס 
ער פֿילט אויף זיך. יעדעס מאָל, ווען איך האָב אים אין יענץ טעג 
געהערט פֿון דער טריבונע, יעדעס מאַל, ווען מיר האָט זיך איינגע- 
געבן איבערצוכאַפּן מיט אים אַ פּאָר ווערטער פּערזענלעך, האָב איך 
געפֿילט אַ פֿרײד: אָט וועלכע מענטשן דער רוסישער פּראַלעטאַריאַט 
קאָן פֿון זיך אַרױסגעבן! די עלטערע טוער האָבן זיך שטאַרק צוגע- 
הערט צו זיינע רייד און כעת זיי האָבן הייס דיסקוטירט און געװאָלט 
איבערצייגן איינע די אַנדערע, האָבן זיי אַלע מער וי אַלץ געװאָלט 
אים איבערציינן: אין זיין געשטאַלט איז פֿאַר אונדז געזעסן די רוד 
סישע אַרבעטער-מאַסע. און אין די שאַרפּע מאַמענטן, ווען עס האָט 
זיך געדאכט, אָט ווערט די קאָנפֿערענץ אױפֿגעריסן און מ'וועט זיך 
פֿונאַנדערפֿאָרן מיט גאָרנישט, איז סמירנאָוו געווען דאָס צינגל פֿון 
װאָגשאָל, װאָס האָט איינגעהאַלטן די גלייכגעוויכט. קוקנדיק אויף אים, 
האָט מען געפֿילט, אַז מע מוז געפֿינען 8 פּשרה. דורך זיינע אויגן האָט 
געקוקט אויף אונדז די רוסישע אַרבעטער-באַוועגונג, געקוקט און גע- 
מאַנט : אָן א פֿאַראײיניקונג בין איך פֿאַרלאָרן.. . אויף יענער קאַנפֿע- 
רענץ איז געשאַפֿן געװאָרן דער אַזױ גערופֿענער אויגוסט-בלאָק און אין 
צענטער (אָרגאַניזאַציאָנס-קאָמיסיע) איז אויפגעקליבן געװאָרן דער אַר- 
בעטער סמירנאָוו. 

עס זיינען אַריבער 8 יאָר. סמירנאָוו האָט אַקטיו געארבעט. אין 
83 איז ער ארעפטירט געװאָרן. מ'האָט אים אַרױסגעשיקט קיין 
ריגע. אָבער דאָרטן אונטער פּאַליצײײ-אױפֿזיכט האָט ער זיך אויך גץ- 
קליגט צו אַרבעטן אַקטיוו אין די יוניאָנס און אין דער פּאָליטישער 
אָרגאַניזאציע. אין דער צייט פֿון וועלט-קריג איז סמירנאָוו געווען אֿן 
אָבאַראָנעץ, פֿון די װאָס האָבן געהאַלטן, אַז דער פּראָלעטאַריאַט איז 
מחויב צו פֿאַרטײידיקן רוסלאַנד קעגן די דייטשן, ווייל אַ זיג פֿון דייטש- 
לאַנד װועט זיין אַ גרויסער קלאַפּ פֿאַר דער עקאָנאָמישער אַנטויקלונג 
פֿון רוסלאַנד; די אינדוסטריע װועט געבראָכן ווערן, רוסלאַנד וועט 
ווערן נאָך מער ווי פֿריער א לאַנד פֿון קליינע פּויערים ; דערפֿון וועט 
שטאַרקער ווערן די פּריצישע רעאַקציע, שטאַרקער ווערן דער צאַ- 
ריזם ; דער פּראַלעטאריאָט װועט ווערן קלענער, די סאָציאַליסטישץ 
באַוועגונג אויף לאַנג שװאַכער. ניט דאָ איז דאָס אָרט צו משפּטן 
די אָבאָראַנצעס, צי זיינען זיי געווען גערעכט אָדער ניט. אַבער סמיר- 
נאָוו האָט אַפֿילו אין דער צייט פֿון קריג ניט פֿאַרלאָזן זיין פּאָסטן 
אין דער באַוועגונג. אַפֿילו אין דער פֿינצטערסטער צייט האָט ער זיין 
סאַציאַליסטישע ארבעט ניט אױפֿגעגעבן. 

און אָט איז געקומען די רעװאָלוציע פֿון מערץ 1917. די גרויסע 
שמחה און דער גרויסער זאָרג, די שווערע פֿאַראַנטװאָרטלעכקײט. דער 
אויספֿיר-קאָמיטעט פֿון די סאָװועטן האָט געשיקט אַ דעלעגאציע אי- 
בער די גרויסע שטעט פון אײיראָפּע צו אַניטירן פֿאַר א דעמאָקראַטישן 
שלום, אָן אַנעקסיע און אָן קאַנטריבוציע, אָן זיגער און אָן באַזיגטע. 
די דעלעגאַציע האָט געהאַט נאָך איין צוועק : צונױפֿברענגען די סאָ- 
ציאַליסטישע פֿירער פֿון די פֿיינדלעכע לענדער, מיטהעלפֿן צו באַנייען 
דעם אַרבעטער-אינטערנאַציאָנאַל, כּדי דער װועלט-פּראַלעטאַריאַט זאָל 
קאָנען װיפֿיל עס איז דיקטירן דעם שלום. איינער פֿון די פֿינףה שלוחים, 
װאָס די רוסישע רעװאָלוציץ האָט געשיקט צום פּראָלעטאַריאט פֿון 
אײיראָפּע, איז געווען אונדזער סמירנאָוו. די איבעריקע פֿיר זיינען 
געווען : דער באַלשעװיק גאָלדענבערג, דער מענשעוויק ריאַזאַנאָוו, דער 
סאָציאַליסט-רעװאָלוציאָנער רוסאַנאָוו און דער בונדיסט ה. עהרליך, 
אויף מיין צוריקוועג פֿון אַמעריקע קיין רוסלאַנד אין יוני 1917 האָב איך 
אין סטאָקהאָלס געטראַפֿן די דעלעגאציע. איך האָב זיך געזען מיט 
סמירנאָוון. די רעװאָלוציע האָט אים אױפֿגעהױבן אױפֿן שפּיץ פֿון דער 
כװאַליע, אָבער ער איז מיט זיין נאַנצן וועזן געבליבן דער זעלביקער 
באַשײדענער , אַרבעטער פּעטראָוו", וועלכן איך האָב באַגעגנט אויף 
דער אױיגוסט-קאַנפֿערענץ אין ווין. ער האָט זיך גוט צוגעקוקט צו דער 
פֿרעמדער אטמאָטפֿער, וי שטענדיק געװואָלט עפּעס לערנען, איבערנע- 
מען. אָכער זיין נשמה איז געווען כּמעט אין גאַנצן אין פּעטערבורג, אין 
רוסלאַנד; און מער וי אַלץ האָט ער גערעדט וװועגן די שווארצע און 


20 


רויטע װאָלקנס, װאָס באַדעקן דעם הימל פֿון דער רוסישער רעואָ- 
לוציע, די געפֿערלעכע שװאַרצע און רויטע װאָלקנם... 


ער קערט זיך אום אין רוסלאַנד, גייט אַרײין אין צענטראַל-קאָמי 
טעט פֿון די מענשעוויקעס. און ווידער אַרבעט און אַרבעט. די באָל- 
שעוויסטישע איבערקערעניש נעמט עֶר ניט אָן. אױיף די פּעטער- 
בורגער פֿאַבריקן פֿירט ער א שווערן קאַמף קעגן דער טעראָריסטי- 
שער דיקטאַטור. אָבער דער טעראָר װאַקסט. פֿאַר אַ מענטשן, װאָס 
די טוער פֿון אַלע לאַגערן קענען, ווערט אוממעגלעך צו זיין פּאָליטיש 
אַקטיוו. סמירנאָוו זעט פֿאָראױס, אַז דאָס איז אן עסק ניט אויף טעג, 
נאָר אויף יאָרן. באַזײיטיקט ער זיך פֿון אַקמיון פּאָליטישן לעבן. ער 
קומט אָן אין אַרבעטער-פֿאַקולטעט, דערנאָך אין אוניווערסיטעט, ער 
וויל אָנקלײבן װויסנשאַפֿט, װאָס זאָל צוניץ קומען דער באַוועגונג ביי 8 
נייער אױפֿלעבונג. אָבער אָט קומט דער פֿרילינג 1921. דער מיליטץ- 
רישער קאַָמוניזם האָט דערפֿירט רוסלאַנד ביז דעם גרעסטן חורבן. 
בירגער-קריג, הונגער און טויט. אין דער צייט פֿון קראָנשטאַטער 
אױפֿשטאַנד האָבן זיך אין פּעטערבורג אויף די פֿאַבריקן אָנגעהױיבן 
שטרייקן און מאַסױפּראַָטעסטן. סמירנאָוו האָט זיך אַרײינגעװאָרפֿן אין 
דער באוועגונג און ער איז ארעסטירט געװאָרן. איצט איז עֶר גע- 
שטאָרבן אין דער טורמע פֿון ווערכנע-אוראַלסק, דערשטיקט געװאָרן 
פֿון אַסטמאַ. 


די קאָמוניסטישע דיקטאַטור ווייס, אַז פֿאַר איר לוינט זיך ניט צו 
טויטן סאַציאַליסטן מיט אַמאָל, וי זי האָט עס געטאָן מיטן סאַציאַל- 
דעמאַקראַטישן דעפּוטאַט פֿון דער גאָסודאַרסטװענער דומע דעם אַר- 
בעטער טוליאַקאָוו, מיטן רעדאקטאָר פֿון אַ סאַציאַליסטישער צייטונג 
לוריע אין קרים אָדער מיט די סאַציאַליסטן און אַנאַרכיסטן, וועלכעץ 
מ'האָט דערשאָסן אין פֿאַרפֿראָרענעם גיהנום אויף סאָלאָוועצקער אינ- 
דזל. דאָס רעגט אויף די אַרבעטער-מאַסן אין אײיראָפּע און איז א 
שטאַרקער שטער פֿאַר דער קאָמוניסטישער פּראָפּאַגאַנדע. איז אנ 
שטאָט צו באַנוצן אַ ביקס מיט אַ קויל, לאָזט מען אין גאַננ די אַזױ 
גערופֿענע טרוקענע גיליאָטינע. אַנשטאָט צו טמויטן מיט 8ֿמאָל, פֿאַר- 
פייניקט מען די סאָציאַליסטן און אַנאַרכיסטן צום טויט אין די מוך- 
מעס און אין די פֿאַרשאָלטענע געגנדן פֿון סיביר אָדער מורקעסטאן ; 
מ'צאַפּט אויס זייער בלוט טראָפּן פֿאַר טראָפֿן. ס'איז אַ גרעפערער 
פּיין און אַ קלענערער טומל. אַזױ זיינען אומגעקומען אונדזערע גע- 
נאָסן באַטורסקי, אַסטראָװו און א סך, א סך אַנדערע. איצט איז געפֿטלן 
אַ קרבן סמירנאָוו. און ווען דו דערמאָנסט זיך, אַז אַ סך פֿון אונדזערע 
בעסטע און טייערסטע פֿױלן לעבעדיקערהייט אין די קאָמוניסטישע 
טורמעס און פֿאַרשיקונגס-ערטער, גייט דיר אריבער א קעלט איבערן 

לייב, אנגסטן באַשלאָגן: װאָס װעט מיט זיי זיין מאָרגן? און אפֿשר 
שוין היינט, נאָר מיר ווייסן נאָך דערפֿון ניט? ... װווער שטייט דער 
נאָענטסטער ביים קאָמוניסטישן טויט אױפֿן צעטל ? 

װאָס טאַר אַ סאָרט מענטש איז געווען דושערזשינםקי ? 


איצט, אין דער הייסער מינוט נאָך זיין טויט, איז כּמעט אוט- 
מעגלעך אויסצומאָלן אַ ריכטיק בילד פֿון דעם פירער פֿון דער טשעקא 
אין רוסלאַנד. און נאָך לאַנג שפּעטער װועט עס ניט זיין קיין לייכטע 
שטיק אַרבעט. שוין 140 יאָר נאָך דעם טעראָר פון דער ערשטער 
פֿראַנצױזישער רעװאָלוציע און פֿון די טונקעלע ארכיוון באַקומט 
מען אַרױס אַלין נייע און נייעץ דאַקומענטן און מאַטעריאלן, וועלכע 
װאַרפן גאָר אַן אַנדער שיין אויף דעם כאַראַקטער פון טעטיקייט 
פֿון מאַראַט, דאַנטאָן, ראָבעספּיער און זייערע הברים. מיר, די מענטשן 
פֿונם זשלביקן דור, האָבן די גרויסע מעלה פֿון אוממיטלבאַרן איינ- 
דרוק. מיר זיינען דאָך, קען מען זאָגן, אַליין דערביי געווען. אָבער 
אויב מיר זיינען געווען לעבעדיקע עדות פֿון אָפֿענע געשעענישן 
זיינען די אינערלעכע פֿעדים און זייער אַלגעמײײנער צוזאַמענבונד 
געבליבן פֿון אונדז באַהאַלטן, באַגראָבן אין די , סודות פון דער 
טשרעזוזיטשייקע", וועלכע װועלן ניט אַזױ גיך אויפגעדעקט װערף. 
און האָבן מיר דען די נויטיקע פּערספּעקטיון? מיר שטייען ניט 
אויסער די געשעענישן. מיר זיינען אַ טייל פֿון די געשעענישן און 
קענען זיי ניט ארומקוקן פֿון אַלע זייטן. 

די אַרבעט פֿון די טעראָריסטן איז פֿאַר אונדז דורכאויס ניט קיין 
גלייכגילטיקע זאך, װאָס מיר זאָלן קענען רואיק און אָביעקטיוו שטו- 
דירן. די טוער פֿון דער פֿראַנצױיזישער רעװאָלוציע זיינען אַזױ ווייט 
פֿון אונדז און דאָך קענען מיר נאָך היינט ניט משפּטן איבער זי 
קאַלט, אָן צוברענטע לײידנשאַפֿטן. װוי זשע זאָלן מיר אָפּשאַצן רואיק 
דזשערזשינסקין, וועלכער איז אַזױ נאָענט, און זיין נאָמען אַליין רופֿט 
אַרזיס די פּיינליכסטע דערינערונגען, מאַכט זידן דאָס בלוט, שווינד- 
קען דעם קאָפּ... 

דאָך וויל איך פּרואוון אָנװאַרפֿן עטלעכע שטריכן צו דער כאַראַק- 
טעריסטיק פֿון דעם פֿאַרשטאָרבענעם. איך האָב , פֿעליקסן" געקענט 
מיט אַ יאַר דרייסיק צוריק אין ווילנע. איך האָב זיך מיט , דאָמאַנ- 
סקין" באַגענגנט א פּאַר מאָל שפּעטער אין ואַרשע. דעמאָלט איז ער 
געווען יונג, הייס און -- ווייך און אַנגענעם. אָבער אייניקע שטריכן, 
וועלכע איך האָב באַמערקט אין דעם טוער פֿון אַן אומלעגאַלער אונ- 

טערערדישער פּאַרטײ, קענען אפֿשר צוניץ קומען פֿאַר דער כאַראַק- 
טעריסטיק פון דעם שפּעטערדיקן מיטגליד פֿון דער רעװאָלוציאָנט- 
רער טעראָריסטישער רעגירונג. איך בין געווען באַקאַנט מיט אַ סך 
פֿון זיינץ נאַענטע באַקאַנטע, לינקע פּ. פּ. ס. און פּ. ס. ד. אין די יאָרן 
1, אין רוסלאַנד, האָב איך זיך מיט דעם פֿירער פֿון דער אֵל- 
רוסלענדער טשעקאַ קיינמאָל ניט געטראָפֿן. אָבער הגם איך בין 
דעמאָלט, וי איצט, געווען אַ מענשעוויק, אַ בונדיסט, פֿלעג איך דאָך 
צוליב אַמאָליקע פֿאַרבינדונגען זיך צוזאַמענטרעפֿן מיט אָנגעזעענע 
קאָמוניסטן, און איך האָב אָפּט געוואוסט אינעווייניקסטע הינטער- 
קוליסן פּאַסירונגען און מיינונגען, וועגן וועלכע דער ברייטער עולם 
האָט קיין אַנונג ניט געהאַט. 

דער נאַמען דזשערזשינסקי רופֿט אַרױס געפֿלן פֿון שױידער 
און גרויל ניט בלויז ביי דער ברייטער באַפֿעלקערונג פֿון רוסלאַנד 
און ביי קעגנער פֿון דער סאָװעטך-מאַכט; ער איז פֿאַרהילט אין אַ 
פֿינצטערן שטראַלױגלאַנץ אַפֿילו ביי די קאָמוניסטן גופֿא. ניט אַלץ 
קאָמוניסטן זיינען דאָך אין האַרצן חסידים פֿון טעראָר. פֿאַראַן אין 
טעראָר עפּעס אַזױנס, װאָס צו וועלכער פּאַרטײ דו זאָלסט ניט גע- 
הערן, מוז אין דיר דער מענטש אַ ציטער טאַן, ווען דו דערמאַנסט 
זיך אָן דעם. און אין דער צייט פֿון טעראָר, אַלס רעגירונגס-סיסטעם, 
בעת יעדער איינער שפּירט נאָך דעם אַנדערן און ער פֿילט, אַז אַלץ 
אנדערע לויערן אויף אים, איז אַפילו דער געטרייסטער קאָמוניסט 
קיינמאָל נים זיכער, אַז אין כאַאָס פֿון די געטעענישן וועט ער מאָרגן 
ניט אַרײנפאַלן אין די בלוטיקע נעגל פֿון דער טשעקא, ניט ווערן 
קיין קרבן אויף דעם מזבה, װאָס ער העלפֿט היינט אַליין בויען. 

ווייטער. די קאָמוניסטן מיט זייערע קעגנער גייען זיך פֿאַנאַנדער 
אין מיינונגען וועגן טעראַר ניט אַזױ עטיש, פֿון שטאַנדפּונקט פֿון מאַ- 
ראַל, וי פּאָליטיש, פֿון שטאַנדפּונקט פֿון צוועקמעסיקייט. מיר זאָגן: 
אויב אין א לאַנד זיינען ניטאָ די נויטיקע פֿאָרבאַדינגונגען פֿאַרן סאַ- 
ציאַליזם, וועט מען זיי מיט טעראָר געוויס ניט באַשאַפֿן. װױיפֿל טויזנ- 
טער לעבנס האָט די טשעקאַ פֿאַרשניטן, כּדי צו באַקעמפֿן דעם פּרי- 
װואַטן האַנדל, און סוף כֹּל סוף האָט מען געמוזט איינפֿירן פֿרײען 
האַנדל; דער טעראַר קען נאָר דעמאָראַליזירן די מאַכט און אומגץ- 
הויער פֿאַרגרעסערן די ליידן פֿון פֿאָלק, שאַפֿן קען עֶר גאַר נישט. 
די קאָמוניסטן גלויבן אין די שאַפֿונגס-קרעפֿטן פֿון טעראָר; זי 
האַלטן, אַז מיט אַ שטעקן קען מען אַרױסשלאָגן װאַסער פֿון אַ שטיין ; 
דער טעראָר איז ביי זיי א רעװואַלוציאָנערער מוז ; אָבער צו די לעבע- 
דיקע שלוחים פֿון אָט דעם בלוטיקן מוז פֿילן זיי קיין איבעריקע 
סימפּאַטיע ניט. מ'איז דאָך פֿאָרט מענטשן, און אויב מ'איז נאָרמאַל, 
איז פֿון דעם פּינטעלע מענטש גאָר ניט אַזױ לייכט זיך צו באַפֿרײען. 

און אַפֿילו די קאָמוניסטן, וועלכע האַלטן דזשערזשינסקין פֿאַר אַ 
קדוש, פֿילן דאָך צו אים א הייליקן גרויל, וי די אמאָליקע געצנדינער 
פֿאַרן אָפּגאָט מולך. 

מחשבותן. האָט מען זיך אַמאָל פֿאַרטראַכט אויף דעם פֿאַקט, 
װאָס אין טשעקש זיינען געווען גאָר װייניק רוס ? דאָס רוב האָבן 
דאַרטן געדינט פֿינען, לאַטישן, פּאָליאַקן און אידן. דערמאָנט זיך 
די נעמען: דזשערזשינסקי, אוריצקי, פּעטערס, לאַצים, אונשליכט, 
מענזשינסקי, איידוקעוויטש, שוין ניט צו רעדן ועגן די פּראָװינ" 
ציעלע: דייטש, ליפֿשיץ, שווארץ, נאכאַמקין און נאַך, און נאָך. 
ווייסט איר א סך רוסישע נעמען, װאָס איר זאָלט קענען אװועקשטעלן 
אין דער זעלביקער שורה --- רוסישע נעמען, ניט קיין אױסגעבאָרג- 
טע, נאָר װאָס געהערן טאַקע צו עכטע רוסן?... איך נעם זיך דאָ 
ניט אַן צו דערקלערן דעם נאַציאַנאַלן באַשטאַנד פֿון טשעקאַ. אָבער 
פֿאַרטראַכטן זיך אויף אים האָט כלעבן געלוינט. 

איך האָב געזאָגט: צו דזשערזשינסקין האָבן געפֿילט א גרויל 
אַפֿילו אַ סך קאָמוניסטן. נעכטן זאָגט צו מיר א באַקאַנטער קאָמר 
ניסט: איך ווייס --- איר זייט אַ רעכטער, פֿונדעסטװעגן וויל איך 
הערן פֿון אייך : ער איז געווען ערלעך, דער דאָזיקער דזשערזשינסקי, 
צי ניט? איך האָב געענטפערט: אַבסאַלוט ערלעך. און יענער האָט 
ווייטער געפֿרעגט אין אַ טאָן פֿון ספֿק און ווייטיק: ערלעך, זאָגט 
איר, טאָ פֿאַרװאָס איז ער געווען דער פֿירער פֿון טשעקאַ? 

מענטשן, וועמען עס איז באַשערט געווען דורכצומאַכן אין רום- 
לאַנד די יאָרן 1918:1921 און צוזען פֿון נאָענטן אַלע טרויעריקע 
פּאַסירונגען פֿון יענער טרויעריקער צייט, קענען בשום אופן ביי זיך 
אין מוח ניט צונױפֿבינדן אַזעלכע צוויי באַגריפֿן װוי ערלעכקייט און 
טשעקא. און װי זאָל עס אַנדערש זיין ? אין טשעקאַ האָבן געדינט 
געוועזענע זשאַנדאָרן, קרימינעלע פֿאַרברעכער, אַװאַנטיוריסטן, וועלי 
כע האָבן געפֿונען אַ ברייט פֿעלד פֿאַר זייערע פֿינגער-מלאכות. ביי 
הויז-זוכונגען, רעקוויזיציעס און קאָנפֿיסקאַציעס, בכלל ביים קאַמף 
קעגן ספּעקולאַציץ, איז געווען די בעסטע מעגלעכקייט אָנצעװאַרע- 
מען די הענט. די טשעקיסטן פֿלעגן אָפֿט אויף זייער אייגענעם השבון 
מאַכן איבערפֿאַלן אויף געשעפֿטן און פּריוואַטע הייזער און דערנאָך 
האָבן זיי זיך געטיילט מיטן רויב. ביי די אייגנטימער פֿלעגט מען 
נעמען אונטערשריפֿטן, אַז מ'האָט ביי זיי גאָרנישט געפֿונען -- נים 
אונטערשרייבן, האָט געהייסן ריזיקירן מיטן לעבן. און װיפֿל כאַבאַר 
האָט מען גענומען, כאַבאַר, װאָס האָט געהאָלפֿן, און כאַבאַר, װאָס 
האָט ניט געהאַלפֿן... די טשעקא איז געווען אַן אָרט, וואו מ'האָט 
געקענט אונטערפֿירן אַלטעץ חשבונות, זיך בלוטיק אָפּרעכענען מיט 
א שונא, אַן אָרט, וואו ניט-נאַרמאַלע מענטשן האָבן געקענט זעטיקן 

זייער קראַנקע הנאה צו פּיניקן, צו זען בלוט. אונטערן שילד און. 
שוץ פון טשעקאַ זיינען אָפּגעטאָן געװאָרן די שוידערלעכסמע פֿאַר- 
ברעכנס. מער וי אלץ און אָפֿטער וי אלע, זיינען אין טשעקאַ גע- 
זעסן דורכגעפֿאַלענע טשעקיסטן. זעלטן ווער פֿון זיי האָט באַקומען 
זיין פֿאַרדינטע שטראָף. דאָס רוב פֿלעגן זיי זיך ארויסדרייען: מ'האָט 
מורא געהאַט, זיי זאָלן ניט נאָכשלעפּן נאָך זיך, וי אויף 8 שנירעלע, 
אַ סך פון די טשעקיסטן, װאָס זיינען נאָך ניט דורכגעפֿאַלן; און עס 
קען נאָך ארויסקומען א סקאַנדאַל, װאָס װועט בלאַמירן די טשעקא 
און מיט איר די גאַנצע סאָװיעטן-מאַכט אין די אויגן פֿון דער באַפֿעל- 
קערונג. צוליב אַזעלכע מיאוסע מעשים פֿלעגן ניט זעלטן ארויסקומען 
שאַרפֿע קאַנפֿליקטן צווישן דער טשעקא מיטן אָפֿיציעלן געריכט. 
און פֿון אַזעלכע קאָנפֿליקטן פֿלעגט דאָס רוב אַרױס מיט אַ זיג די 
טשעקא, קעגן וועלכער אַפֿילו דער איספּאָלקאָם -- דער אױספֿיר 
קאָמיטעט פון סאָװויעט -- איז ניט אַלע מאָל געווען גענוג שטאַרק. 
די טשעקאַ איז געװאָרן דער וויכטיקסטער זייל פֿון דער מלוכה, 
וועלכע האָט זיך געהאלטן אויף טעראָר. 


איז אין טשעקא אָנגעקומען אַ מענטש, אַן אידעאישער, אן ער- 
לעכער רעװאָלוציאַנער און ער האָט דאָרטן געפּרואווט זיך איינשטעלן 
פֿאַר זיינע פּרינציפּן, פֿלעגט מען אַזאַ איינעם באַלד ווייזן, אַז ער 
איז ניט אויף אַן אָרט; מ'האָט אים צוגענומען אָדער געמאכט אַװעק- 
גיין פֿון טשעקאַ; און עס פֿלעגט אױיך טרעפֿן, אַז די גװאַלדיקע 
מאַכט, װאָס דער אידעאישער טשעקיסט האָט מיט אַמאָל געקראָגן 
איבער דער פֿרײהײט און לעבן פֿון טויזנטער מענטשן, האָט אים 
גיך דעמאָראַליזירט און פֿאַרװאַנדלט אין אַ געוויינלעכן פּראָפֿעסיאַ- 
נעלן טשעקיסט. 


אַחוץ אַלץ -- האַבן די קאָמוניסטן גופֿא -- וועגן דער באַפֿץל- 
קערונג איז שוין אַפּגערעדט -- געוואוסט, וי וייניק מען קען 
טרויען די אורטיילן, װאָס די טשעקאַ טראָגט אַרױס, װיפֿל צופֿץלי- 
קייטן אין דעם איז פֿאַראַן אַפֿילו פֿון שטאַנדפּונקט פֿון דער סאַװויעטן- 
מאַכט. דאָ ניט לאַנג האָט מיר אַ קאָמוניסט דערמאַנט, אַז בעת מיר 
ביידע זיינען געווען אין קיעוו, האָט מען דאָרטן געמאַכט אַן אָבלאַװע 
אויף דער האַנדלס-בערזשע (לעבן פעמאַדענים רעסטאָראן) און מ'האָט 
אַרעסטירט 180 מענטשן, צווישן זיי אַ סך צופֿעליקע דורכגייער, 
וועלכע האָבן מיט האַנדל און ספּעקולאַציץ גאָר ניט געהאַט צו מאָן ; 
דערנאָך האָט מען אָן אַן אױספֿאָרשונג, אָן א משפּט אויסגעשטעלט 
אַלע אַרעסטירטע אין הויף פֿון טשעקא און מ'האָט יעדן צוייטן 
דערשאָסן. די דאָזיקע מעשה האָט אויף די פֿאַרביסנסטע קאָמוניסטן 
געמאכט א שווערן איינדרוק. 

יאָ, ערלעכקייט און דינסט אין טשעקא איז זייער שווער צונויפֿ- 
צובינדן. און דאָך חזר איך איבער נאָך אַמאָל, אַז דזשערזשינסקי 
איז פּערזענלעך אומבאַדינגט געווען ערלעך. מען דאַרה ניט פֿאַרגעסן, 
אַז דזשערזשינסקין האָט געהערט בלויז די אַלגעמײינע ליניע פֿון משע- 
קאַ, ניט די דירעקטע אַרבעט. פּערזענלעך איז אים אויסגעקומען זיך 
אַרײינצומישן בלויז אין איינצלנע גאָר גרויסע אַרעסטן און פּראַצעסן. 
און װאָס איז שייך דער אַלגעמיינער ליניע, האָט ער געווים געװאָלט, 
אַז די טשעקא זאָל ווערן נאַר אַ מאַשין צו דערשטיקן דאָס, װאָס ער 
האָט גערופֿן קאָנטר-רעװאָלוציע, ניט קיין מאַשין פֿון גרעפֿט, קאָרופ- 
ציעץ און סאַדיסטישע בלוט-פֿאַרגיסונג. דאָס, װאָס די טשעקאַ האָט 
זיך ניט געלאָזן קאַנטראָלירן ; דאָס, װאָס זי איז געװאָרן אַ זעלבסט" 
הערשנדע אינסטיטוציע מיט איר אייגענער לאָגיק און מיט אירע 
אייגענע אינטערעסן -- דאָס איז די שולד פֿון דער סיסטעם, און 
דזשערזשינסקי איז געווען דער אינסטרומענט פֿון דער סיסטעם, ניט 
איר שעפֿער. דזשערזשינסקי אַליין האָט די אינעװוייניקסטע זייט פֿון 
טעראָר אפֿשר גאָר אין גאַנצן ניט געזען. ער איז געווען צרבאַגרע- 
נעצט. און אויב ער האָט זי יאָ געזען, האָט ער זיך געוויס באַרואיקט 
דערמיט, אַז צוליב דעם נוצן, װאָס דער טעראָר ברענגט, מוז מען 
אָננעמען פֿאַר גוט זיינע חסרונות. 


אָבער קיינער פֿון זיינע שאַרפֿע קעגנער װעט ניט אָנװײזן, 
אַז דזשערזשינסקי זאָל עפּעס טאַן אויס חשק צו געלט אָדער צו 
מאַכט, אויס נקמה אָדער פּריװואַטע השבונות. קיינער װועם אױף 
דזשערזשינסקין ניט אָנװײזן אַזא פֿאַקט, וי דער טױיט-שטראָף אויף 
דעם אדמיראַל סטשאַסני, וועמען טראָצקי האָט אַװעקגעשיקט אויף 
יענער וועלט צוליב פּערזענלעכע חשבונות. קיינער װעט אױך נים 
אָנװײיזן, אַז דזשערזשינסקי זאָל עפּעס טאָן צוליב כּבוד, צוליב זיין 
ראַלע אין דער געשיכטע, װוי לונאטשאַרסקי ווייזט אָן אין זיינע 
דערינערונגען אויף טראָצקין, אַז ער האַלט נאַכאַנאַנד אין פּאָזירן 
פֿאַר דעם שפּיגעלע פֿון דער געשיכטע. דזשערזשינסקי האָם מים 
רעכט פֿאַרדינט דעם נאָמען: דער מענטש, װאָס מ'קען מיט קיין זאַך 
ניט אונטערקױפֿן. מען קען זאָגן, אַז אין אזעלכע שווערע צייטן איז 
אַ פּרינציפּיעלער אכזר, וועמעס חסד איר קענט מיט קיין זאַך ניט 
קױפֿן, ניט מיט געלט, ניט מיט כּבוד און ניט מיט פֿרױען, ערגער, 
וי אַ כאַבאַרניק. פֿאַראַן צייטן, ווען כאַבאַר איז דאָס איינציקע שטיקל 
גאַראַנטיע. אָבער איך רעד דאָ ניט פֿון שטאַנדפּונקט פֿון געזעלי 
שאַפֿטלעכער באַקוועמלעכקייט. פֿונם שמאַנדפּונקט פֿון פּערזענלע- 
כער ערלעכקייט, וועלכע איך האָב דאַ די גאַנצע צייט אין זינען, קען 
מען אויף דזשערזשינסקין קיין שום פֿלעק ניט געפֿינען. אַלץ, װאָס 

ער האָט געטאָן, האָט ער געטאָן נאָר צוליב די אינטערעסן פון דער 
רעװאָלוציע, וי ער האָט זיי פֿאַרשטאַנען. 

אין דער צייט פֿון מלחמות, רעװאָלוציעס און קאָנטר-רעװאָלו- 
ציעס, ספּעציעל אין דער צייט פֿון ווייסן אָדער רויטן טעראָר, רוקן 
זיך ארױס מענטשן, וועלכע האָבן אַ באַזונדער הנאה צו פֿאַרשאַפֿן 
זייערע מיטמענטשן געברענטע ליידן, צו זעטיקן זיך מיט יענעמס 
טויט-שווייס. אַזעלכער איז געווען פֿוקיץ טענוויל, דער פּראָקוראָר 
פֿון קאָנװוענט אין דער צייט פֿון דער פֿראַנצױזישער רעװאָלוציע. 
אזעלכע זיינען געווען בעללאַ קון און די ,זעמליאַטשקע" (ראָזאַליא 
זאַלקינד -- ביידע אידן), וועלכע האָבן סוף 1920 און אָנהױב 1921, 
אין קרים, נאָכדעם וי װוראַנגעלס אַרמײ איז פון דאָרטן פֿאַרטריבן 
געװאָרן, אויסגעקוילעט טויזנטער מענטשן, ניט זעלטן מיט די אייגץ- 
נע הענט געשאָסן זייערע קרבנות, ממש געגאַננען ביזן גאַרטל אין 
בלוט. דזשערזשינסקי, אויף װױפֿל איך וויים, איז געווען פריי פון דער 
דאָזיקער בלוטיקער תּאוה. ניט וי עס קומען אין התפּעלות זיינע 
קאַזיאָנע חסידים, דערציילנדיק, אַז אין דער צייט פון אומלעגאַלער 
אַרבעט, איז ער געווען ווייך און פּאָץטיש פֿאַרחלומט, ליב און פֿריינד- 
לעך צו חברים, און אַפֿילו אין די יאָרן פֿון זיין מאַכט האָט ער שטאַרק 
ליב געהאט קינדער, און ווען אים פלעגט אויסקומען אונטערצושרייבן 
אַ טויט-אורטייל, פֿלעגט ער וויינען, װוי א ביבער. (די לעצטע מעשה 
איז פּשוט אַן אױיסגעטראַכטע). זיין אַמאָליקע ווייכקייט און פּאָעטישע 
פֿאַרחלומטקײט, גוטסקייט און פריינדלעכקייט באַווייזן גאָרנישט. 
עס טרעפֿט דאָך ניט זעלטן אַז אין א מענטשן שלאָפט לאַנג א 
בעסטיע, טיף פֿאַרטאיעט, אַזױ אַז ניט די אַרומיקע, ניט ער אַלײן 
ווייסן גאָרניט פֿון איר עקזיסטענץ, און מיט אַמאָל, ווען עס קומט 
איר גינסטיקע צייט, כאַפּט זי זיך אויף אין איר גאַנצער גרויזאַמקײט, 
און מען קען זיין אַ תּליון, אַ סאַדיסט און ליב האָבן קינדער. אויך 
קענען אזעלכע, װאָס באַגײען זיך בעסטיאַל גראָב מיט מענטשן 
וויינען זעענדיק, וי א קאץ האָט אַ פיסל פֿאַרשטאָכן. אַזאַ מין וויינענ- 
דיקע פענטימענטאַליטעט איז אָפֿט די לינקע זייט פֿון דער גרעסטער 
אכזריות. 

אויב איך זאָג דאָך, אַז דזשערזשינסקי איז ניט געווען קיין סאַ- 
דיסט, נעם איך דאָס דערפֿון, װאָס װווי ווייט איך ווייס, האָט עֶר פֿון 
זיין אייגענער איניציאַטיוו קיינמאָל ניט געפֿאָדערט צו מאַכן דעם 
טעראָר ברייטער און טיפֿער. פֿאַרקערט, טראָצקי, למשל, איז איין 
צייט געווען קאָמיסאַר פֿון די באַנען. די אייזנבאַנען זיינען דעמאָלט 
געווען שטאַרק אָפּגעלאָזן, לאַנג ניט רעמאַנטירט ; די לאָקאָמאָטיון 
אַלטע, האַלב-צעבראַכענע, הייצונג איז געווען װייניק, די אַרבעטער 
זיינען געווען אויסגעהונגערט. און טראָצקי האָט אויף זיין שטיינער 

זיך גענומען היילן אלע מכּות מיט איין רפֿואה -- מיט טעראָר. עס 
איז באַוואוסט זיין אױפֿטו מיט דעם אַזױ-גערופֿענעם צעקטראן (צענ" 
טראַל קאָמיטעט פֿון טראַנספּאָרט), מיליטאַריזאַציע, טױיט-שטראַף 
אין 24 מינוט. און דער סוף איז געווען, אַז די אייזנבאַנען אין רוס" 
לאַנד האָבן זיך כּמעט אינגאַנצן אָפּגעשטעלט. דעמאָלט אין דושער" 
זשינסקי געװאָרן קאָמיסאַר פֿון די באַנען. ער האָט אָפּגעשװאַכט 
דעם טעראָר מיט דער מיליטאַריזאַציע און דורך אינערלעכע לאַנג- 
זאַמע אָרגאַניזאַציע-אַרכעט, דורך פֿאַרשאַפֿן די אַרבעטער און אָנגע- 
שטעלטע מערער שפּייזדמאַטעריאַלן, האָט זיך אים איינגעגעבן אַװעקי 
צושמעלן די רוסישע אייזנבאַנען אויף אַ פֿעסטערן פֿום. בעת דזשער- 
זשינסקי איז געווען דער פֿאַקטישער פֿירער פֿון טמשעקא, איז די לאַגע 
פֿון די אַרעסטירטע סאָציאַליסטן און אַנאַרכיסטן אין די טורמעס 
געווען א סך בעסער, וי שפּעטער. שלאָגן די פּאָליטישע אַרעסטיר- 
מץ, פּײיניקן זיי מיט יסורים, אױסטראַכטן דאָס שױידערהאפּטסטע 
פֿון אַלע שוידערן -- די פֿאַרפֿראָרענע טורמע אין סאָלאָוועצק -- דאָס 
אַלץ איז אױפֿגעטאָן געװאָרן שפּעטער, בעת דזשערזשינסקי איז שוין 
פֿאַקטיש פֿון טשעקא אַװעק, און דער פֿירער איז געװאָרן אונשליכט 
און די קאַמפּאַניע, װאָס איז נאָך ערגער פֿאַר אים: מענזשינסקי, 
סאַמסאַנאָוו, איידוקעוויש און ד"גל. 

איך זע דזשערזשינסקין אַזױ: דאָס איז ניט געווען קיין מענטש, 
װאָס צייכנט אָן וועגן, אַרבעט אויס אַ טאַקטיק. ער איז שטענדיק 
געגאַנגען אין די וועגן, װאָס אַנדערע האָבן אָנגעצײכנט. ער האָט 
אױסגעפֿירט די טאַקטישע מעטאָדן, װאָס עס האָבן אױסגעאַרבעט די 
חברים, וועמען ער האָט געהאַלטן גרעסער פֿאַר זיך. ער איז געווען 
נאָר אַן אױספֿירער ; אָבער אין די ראַמען פֿון אױספֿירונג האָט ער 
אַרײינגעלײגט זיין גאַנצע נשמה, זיין גרויסע רעװאָלוציאָנערע ענער- 
גיץ; אין די ראַמען פֿון אױספֿירונג האָט ער אַרױסגעװיזן באַדײטנ- 
דעץ אָרגאַניזאַטאָרישע פֿעאיקײטן, איז ער געגאַנגען רואיק, מים 
פֿעסטע סיסטעמאַטישע טריט, גראַדליניק, אָן ספֿקות, אָן קשיות, 
אָן װאַקלונגען. אין דער פּ. פּ. ס. איז עֶר געגאנגען נאָך ראָזאַ לוק- 
סעמבורג און האָט געטריי און מײיסטערהאַפֿט אויסגעפירט די טאַק- 
טישע ליניע, װאָס זי האָט אָנגעצײיכנט. פֿון 1917, אין רוסלאַנד, איז 
דזשערזשינסקי געווען אין גאַנצן אונטער לענינם אינפֿלוס. דער 
אויסדרוק , אײינפֿלוס" איז דאָ אפֿשר קנאַפּ. ריכטיקער װעט זיין: 
אונטער לענינס היפּנאָז. די פּראָגראַם פֿון טעראַר האָט ניט דזשער- 
זשינסקי באַשאַפֿן. זי איז באַשאַפֿן געװאָרן פֿון לענין און טראָצקי. 
דער נאַמען , גרינדער פֿון טשעקא" ווערט אומזיסט אָנגעװענדעט 
אויף דזשערזשינסקין. ער איז דאָ, װי אומעטום, געווען נאַר דער 
אױספֿירער --- און אױספֿירן האָט ער געקענט. דערויף איז ער געווען 
דער גרעסטער בריה. 

מעגלעך, אַז אים אַליין איז עס פֿון אָנהױב געווען ניט צום האַרצן, 
נאָר ער איז געווען װיליק צו נעמען אויף זיך די פֿינצטערסטע, די 
אומדאַנקבאַרסטע אַרבעט פֿון דער רעװאָלוציע. ער האָט זיך געזאָגט : 
עמעצער מוז עס דאָך טאַן. די רעװאָלוציע פֿאָדערט א קרבן, װועל 
איך זיין דער קרבן. אָבער גיכער וי אַלץ, האָט ער זיך גאָרניט גץ- 
פֿילט, וי אַ קרבן. אױספֿירן די ליניץ, וועלכע ער האָט געהאַלטן פֿאַר 
די איינציק-ריכטיקע -- דאָס איז געווען אזא מוז, וועלכן ער האָט 
געטאָן מיט אַלע כּוחות און מיטן גאַנצן האַרצן. אָן אַ שום ווייטיק, 
אָן אַ ברעקל ספֿק. ווען ער זאָל דאַרפֿן אַליין נעמען אויף זיך די גאַנצע 
אחריות פֿון באַשטימען דעם וועג, װאָלט ער עס ניט געקענט, װאָלט 
ער עס ניט געװאַגט. אָבער בעת זיין ווילן ווערט פֿאַרשוואונדן: 
ניט ער וויל, דאָס העכערע ויל, די רעװאָלוציע הייסט -- דאָ איז 
ער געווען רואיק און זיכער, וי ביי זיך אין דער היים. 


עס איז אריבער דער פּעריאָד פֿון מיליטערישן קאָמוניזם. אונטערן 
אייזערנעם דרוק פֿון לעבן האָט מען געמוזט פֿאַרקירעווען צוריק 
צום פֿרײען האַנדל, צו קאַנצעסיעס, צו דער קאַפּיטאַליסטישער 
װירטשאַפֿט. לענין האָט אָנגעצייכנט די ליניע פֿון נעפּ, און זיין 
בעסטער, געטרייסטער אױספֿירער איז געווען ווידער אַמאָל דזשער- 
זשינסקי. ער האָט געקענט ניט בלויז ברעכן, ער האָט געקענט אויך 
בויען, אָבער דעם וועג האָט געדאַרפֿט אָנװייזן דער, וועמען ער האָט 
אין געגעבענעם מאַָמענט געהאַלטן פֿאַר זיין פֿירער, פֿאַר דעם ריכ- 
מיקן אויסדריקער פֿון דעם ווילן פֿון דער רעװאָלוציע. ער איז געווען 
דער פֿאָרזיצער פֿונם װירטשאַפּטלעכן ראַט, אפשר דער בעסטער 
טוער אין גייסט פֿון נעפּ. 


זיינע חברים רייסן זיך פֿאַר דער מאַכט. ער שטייט אויסער דעם 
קאמף. ער אַרבעט. אייניקע חברים זיינע מיינען, אַז מ'איז צו ווייט 
פֿאַרגאַנגען מיטן נעפּ, מ'דאַרף אַביסעלע פֿאַרקירעװוען צוריק צום 
מיליטערישן קאָמוניזם. ער קוקט ניט אויף צוריק; ער גייט דרייסט 
און מיט זיכערעץע טריט איבער דער נייער אָנגעצייכנטער ליניע, ער 
זוכט זי צו פֿאַרברײטערן. ער פֿרעגט ניםט קיין קשיות : סטייטש, 
נעכטן האָט מען פֿאַר האַנדלען געשאָסן, און היינט איז אונדזער 
פּראַנראם געװאָרן נעפּ. אים פּייניקט ניט דער ספֿק: וואו איז אַהינ- 
געקומען דער קאָמוניזם, פֿאַר וועלכן איך האָב נעכטן אַזױ פֿיל בלוט 
פֿאַרגאָסן? ספֿקות און קשיות זיינען פֿרעמד זיין נאַטור. ער איז 
באגרענעצט אָבער גאַנץ. גאַנץ און פֿעסט, וי אַ פֿעלז, אָבער אויך 
בלינד און אָן רחמנות, וי אַ פֿעלז. 

פֿאַר די ברייטע מאַסן פֿון רוסלאַנד און פֿון גאָר דער וועלט, איז 
דזשערזשינסקי געווען די לעבעדיקע פֿאַרקערפּערונג פֿון טעראָר. זיין 

נאָמען וועט דורך דורות דערמאַנט ווערן פֿון פֿילע מיט אַ קללה, פֿון 
ווייניקע מיט אַ ברכה, אָבער פֿון אַלעמען -- מיט שוידער. באַשול- 
דיקן דזשערזשינסקין איז לייכט, אָבער עס האָט דעם זעלביקן זינען 
וי באַשולדיקן אַ פֿאַרהיפּנאָטיזירטן, װוי באַשולדיקן אַ וואולקאַן. 
איך בין דאָ בשום אופֿן ניט אויסן דזשערזשינסקין ריינצעוואשן. 
ניט אום גוטסקייט אָדער שלעכטסקייט פֿון מענטשן האַנדלט זיך דאָ. 
געוויס טראָגט יעדער באַדייטנדער מענטש אַריין אין די היסטאָרישע 
געשעענישן עטװאָס זיינס. די געשיכטע וװוערט דאָך סוף כּל סוף 
געמאַכט פֿון מענטשן און דורך מענטשן. דער אייזערנער וילן פֿון 
די באַדינגוננען איז אָכער שטאַרקער פֿאַרן שטאַרקסטן מענטש. 
און פֿאַראַן סיסטעמען, וועלכע מוזן ברענגען דעם בעסטן ווילן צו די 
ערגסטע רעזולטאַטן, מוזן אַ מלאך אין אַ טייוול פֿאַרװאַנדלען. 

אַ. ליטװאַק -- .ליטעראַטור און קאַמף*, ליטעראַרישע עסייען, אַרויסגעגעבן פֿון פֿאַרלאג 
,װעקער", ניי, 1933, 272 זו', 
אינהאַלט: 6אַ. ליטװאַקײ, ביאָגראַפֿישע נאָטיצן -- פֿ. געליבטער; גאַ. ליטװאַק 
דער בונדיסט" --- ד"ר ח. זשיטלאָװסקי; יצחק יואל לינעצקי; מאָריס װינ" 
טשעווסקי --- דער אָנהײבער; י. ל. פּרץ; דוד אײנהאָרן; יוסף אָפּאַטאָשו; 
ה. לײיװיק; גערהאַרד הױיפּטמאַן; קנוט האַמסון; דעמאַקראַטיע: פּראַלעטאַרישע 
קולטור, 


8. ליטװאַק -- ,װאָס געװען", עטיודן און זכרונות, װילנער פֿאַרלאַג פֿון ב. קלעצקין, 
ווילנע---װארשע, 1925, 287 זזי. 

אינהאַלט: פֿאַרװאָרט: אַהרן זונדעלעװיטש; מיין ערשטער שריט; די זשאַרגאָי 

נישע קאָמיטעטן; כאַראַקטער-שטריכן פֿון דער יידישער אַרבעטער- באועגונג} 

אױפֿן פֿעלד פֿון קולטור; לאָבוזעס, גנבים און קאָמבינאַטאָרן; דער ,קליינער 

בונד"; דאָס יידישע אַרבעטעריליד; אַ פֿאַרצײכעניש; אין די פֿינצטערע יאָרן. 


(א. ליטװאק) -- ,די מלחמה פֿאַרן לעבן", 1895, איבערזעצונג פֿון ש. אַנסקיס אַ דער" 
ציילונג, געדרוקט אין ,װאָסכאָדײ, 1886, אונטערן נאָמען ,די געשיכטע פֿון אַ 
פֿאַמיליע*, פֿאַרלאַג ,בן חיים" (יוסף שריפֿטזעצער). 

לוי -- דער קליינבירגערלעכער סאָציאַליזמוס, פֿאַרלאַג ,די װעלט", װאַרשע, 1906, 32 
זזי (פֿריער געװוען אין אַרבעטער-:שטימע). 

באַגראָװ און לױי -- ,ביי די ברעגן פֿון טעמזע", פֿאַרלאַג ,די װעלט", װילנע, 1907, 

213 זזי (באַריכט פֿון לאָנדאָנער צוזאַמענפֿאָר פֿון ר. ס. ד. אַ. 5.). 

א -ליטװאַק --- ,מה שהיה" (מעמואַרן-בוך ,װאָס געװען* מיט אַ צוגאָב פֿון אייניקע 
קאַפּיטלעך, װאָס זיינען אין דער יידישער אױיסגאַבע ניט אַרײַן), איבערזעצונג פֿון 
ש. בךאַברהם מיט אַ פֿאָרװאָרט פֿון.ל. לוויטה, אַרױסגעגעבן פון דער ,הסתּדרות", 
תּל-אַבֿיבֿ, -תּש"ה. 

אַ. ליטװאק..---. אַ ‏ פֿאַרװאָרט. צו ,קאַרל קאַוטסקי: . דעמאָקראַטישער סאָציאַליזם אָדער 
רויטע- דיקטאַטור?*. פֿאַרלאַג ,װעקער", ניי, 1932, 48 זח. - 


8. ליטװאָק,--- װערט סאָצִיאַליסטְן -- אַנדערע מעגן דאָם זיין, אַרבעטער מוזן. דאָס 
זיין", אַרוױיסגעגעבן פֿון אידיש-סאָציאַליסטישן פֿאַרבאַנד, נ"י, 1930, 32. זו'י. 

זז. אַרטיקלען אין צייטונגען, זשורנאַלן און זאַמלביכער * 


4 חיה זעלדעס -- הערט און װײיסט! (פֿרײ אויס נחמן קראָכמאַל), ,דער לאַמטערן", 
אַ װאָכנדיק בלעטל, װאַרשע, 1894 (אַ בלעטל אויף װאָכנדיקע טעג), ספּעקטאָרס 
פֿאַרלאָג, 32 זז' 


5 א ל. -- אַ טריט נעענטער צו באַנקראָט, ,דער װעקער", נומ'י 1, 25סטן דע" 
צעמבער, וילנע. 
א ל. -- דער אַרבעט-דעפּאַרטאַמענט, ,דער װעקער", נומי 2, 26סטן דעצעמבער, 
א ל. -- די רעגירונג אַגיטירט, ,דער װעקער", נומי 3, 27סטן דעצעמבער. 
א ל. -- אַ העזה פֿון אַן אַדמיראַל, ,דער װעקער", נומ' 3, 27סטן דעצעמבער. 
א ל. -- אַ הימלשרייענדע אַכזריות, ,דער װעקער", נומי 4, 28סטן דעצעמבער. 
אַל. -- אונזערע מיניסטערסקע קעפּ, ,דער װעקער", נומי 4, 28סטן דעצעמבערי 
אַ. ל. -- די אָרגאַניזאַציאָנס-פֿראַגע, ,דער װעקער", נומ' 4, 5, דעצעמבער. 
א.ל. -- אויף מאָרגן נאָך דער רעװאָלוציע, ;אַרבעטער שטימע", נומ' 40, סעפּי 
עמבער (ציטירט אין אַ. קירזשניצעס כרעסטאָמאַטיע, ,דער יידישער אַרבעטער", 
צווייטער באַנד, ערשטער העפֿט, זזי 323--330), 


6 א ל. -- צו דער װאַליפֿרײהײט, , פֿאָלקסצײטונג", נומ' 13, 6טן מערץי 
א.ל. --- ליגנער, , פֿאָלקסצײטונג*, נומי' 38, װילנע. 
א ל. -- 1. דער נייער קאַבינעט; 2. א שפּײ אין פּנים, , פֿאָלקסצײטונג", נומי 
0 
א ל. -- {קליינע לײטאַרטיקלען}: פֿרײהײט, אָרדענונג און רעכט: די נויטן פֿון 
די פּויערים, , פֿאָלקסצײטונג", נומ' 53. 
א. ל. -- {קליינע לײטאַרטיקלען|: אַמנעסטיע: אַלגעמײנע פֿאָלקסבילדונג; די אַר" 
בעטער, , פֿאָלקסצײטונג*, נומ' 54, 
א.ל. -- דער איינציקער פֿאָרשטײער, ,פֿאָלקסצײטונג", נומ' 55, 57, 59, 61 
(צו דער דיסקוסיע װעגן דער פֿאַראײניגונגס-פֿראַגע). 
א ל. -- קנעכט בלייבן קנעכט, , פֿאָלקסצײטונג*, נומ' 61, 
א ל. -- קליינע לײיטאַרטיקלען: , פֿאָלקצײטונג" נומ' 62, 69, 70, 72 און 86. 
א. ל. -- פּלעכאַנאָװ אַנטװיקלט דעם קלאַסןבאַװאוסטזײן ביים רוסישן אַרבעטער, 
, פֿאָלקסצײטונג", נומי 69, 
א. ל. -- די קאַדעטן אונטערן פֿליגל פֿון די מענשעװיקעס, ,פֿאָלקסצײטונג", 
נומ'י 76, : 
. ל. -- װידער אַ פּאָגראָם, , פֿאָלקסצײטונג*, נומ' 80, 
. ל. -- די רעגירונג אַרבעט, , פֿאָלקסצײטונג*, נומ' 81. 
. ל. -- װיטעס מופֿתים, ,דער װעקער" נומי 8, װילנע. 
.ל. -- גראַף װיטע ראַטעװעט רוסלאַנד, ,דער װעקער", נומי 10. 
. ל. -- די שװאַרצע פּאָלקן פֿון דער קאָנטער-רעװאָלוציע, ,, דער װעקער", ני 12, 
. ל. -- אין דער יידישער װעלטל (אַן איבערזיכט איבער דעם פֿאַרגאַנגענעם 
יאָר 1905), ,דער װעקער", נומי 7, 1טער יאַנואַר, נומ' 12, 8טער אאַנואַר. 
א ל. -- פֿאַרשטאָכענע אויגן, ,דער װעקער", נומ' 15. 
8 ל. -- דינאַמיט װערט מער, גאָלד װײניקער, .דער װעקער", נומי 16. 

* די דאָזיקע רשימה איז צום באַדױערן ניט קיין אויסשעפּנדיקע: צענדליקער נומערן 
פֿון זשורנאַלן, און אַמאָל גאַנצע אויסגאַבעס --- איז אין די ניוייאָרקער ביבליאָטעקן ניס 
געװען צו באַקומען. 

צוליב אַ טעכנישן פֿאַרזען זיינען אין דער רשימה די נעמען אַ. ליטװאַק און אַ. 7. 
אין אייניקע אַרטיקלען פֿאַרמישט. 

א ל. -- װאָס הייסט זעלבסטשטענדיק ? ,דער װעקער", נומ' 21. 

חיה זעלדעס -- אַ בריװל נאָדלען (מיש-מאַש פֿון סאַטירישע זשורנאַלן), ,דער 
וועקער", נומ' 22, 

א ל. -- א מעשה מיט א בייגל, ,דער װעקער", נומ' 22, 

א ל. -- דו מיינסט, אַז סיאיז אַלעס פֿאַרדאָרבן (געדיכט), ,דער וועקער", נומ' 22, 
אַ. ל. -- װידער פֿאַרשיקן, ,דער װעקער", נומ 26, 


א ל. -- איבער דער יעקאַטערינאָסלאַװער רעזאָלוציע װעגן בילדונג-חברות, 
, פֿאָלקסצײטונג*, נומ' 297, 4טן יולי, וילנע. 

אַ.ל. --- דער אומצופֿרידענער גרויס-קאַפּיטאַל, , פֿאָלקסצײטונג", נומ' 392, 28סטן 
יוני, 

אַ. ל. -- װעגן פֿאַרשפּרײטן ליטעראַטור, , די האָפֿנונג", נומ' 22, װילנע, 4טן 
אָקטאָבער, 

אַ.ל. -- א מאַניפֿעסט פֿון די פּאַסטוכער צו די שעפֿעלעך, א קליינער פֿעליע- 
טאָן װעגן אַ גרויסער העזה {װאַלן, װילנע, רבנים}, ,די האָפֿנונג", נומ' 16, 
7סטן סעפּטעמבער, 

אַל. -- שטריכן און געדאַנקען, ,די האָפֿנונג*, נומ' 8, 14טן סעפּטעמבער. 
אַל. -- װי די ס. ס. פּאָלעמיזירן און ציטירן, ,די האָפֿנונג" נומ' 6, 10טן 
סעפּטעמבער, 

א ל. -- א פֿאַרדריסלעכע פֿאַרגעסלעכקײט, , פֿאָלקסצײטונג", נומ' 309, 

8 באַגראָוו און לוי --- בריוו פֿון צוזאַמענפֿאָר (לאָנדאָנער צוזאַמענפֿאָר פֿון ר. ס. ד. 
אַ. פּ.), , פֿאָלקסצײטונג*, ווילנע, נומערן 348--350, 352---357, 363, 365, 366, 
0, 372, 374, 377, 379, 283--285, שפּעטער אַרױס אין אַ באַזונדער ביכל 
אין פֿאַרלאַג ,די װעלט", אונטערן נאָמען: ביי די ברעגן פֿון טעמזע. 

א8. ל. -- קליינע לײטאַרטיקלען, , פֿאָלקסצײטונג*, נומערן 295, 301, 307, 309, 
6, 3118, 

לוי -- כּזב ושקר {פּאָלעמיק מיטן ראַזסװיעט װעגן די װאַלן אין זשיטאָמיר}, 
, פֿאָלקסצײטונג", נומ' 289, 20סטן פֿעברואַר. 

לוי --- װעגן זשיטאָמירער פֿאַרשײדנפֿאַרביקן בלאָק, , פֿאָלקסצײטונג*, נומי 307, 
א ל. -- פּסח-געדאַנקען, , פֿאַלקסצײטונג", נומי 310, 

אַ. ל. -- צו דער פֿאַראײיניקונג פֿון די קאָלעקטיון, , פֿאָלקסצײטונג", נומערן 
1 אן 3115, 

א. ל. -- די יידישע פּרעסע װעגן א ידישער פּאַרלאַמענטאַרישער גרופע, 


, פֿאָלקסצײטונג", נומ' 421, 3טן אויגוסט, 


א ל---יידישע װעלט -- נור ניט ידיש -- ,דער טאָג ערשיינט אויף 
שבת", נומי 1, װילנע, 11טן סעפּטעמבער. 

א ל---יידישע װעלט -- די איבערקערעניש אין טערקיי און די ציוניסטן 
,טאָג אויף שבת", נומי 2, 18טן סעפּטעמבער. 

ארל---יידישע װעלט -- שטריכן (שמד, די בערלינער יידישע קאָנפֿץ- 
רענץ), ,, טאָג אויף שבת", נומי 3, 25סטן סעפּטעמבער. 

אַ-ל. -- לעבנס פֿראַגן, , טאָג אויף שבת", נומ' 4, 2טן אָקטאָבער. 

א ל. -- נאָטיצן, ,טאָג אויף שבת", נומ' 5, 9טן אָקטאָבער, נומ' 6, 16טן 
אָקטאָבער, נומי 7, 23סטן אָקטאָבער, נומ' 8, 30סטן אָקטאָבער, נומ' 10, 13טן 
נאָװועמבער. 

א. ל. -- שוץיגעזעצן פֿאַר די שװיץ-ארבעטער, .טאָג אויף שבת", נומ' 9, 
6טן נאָװעמבער. 

א. ל. -- װאָך-איין װאָך-אויס, ,, טאָג אויף שבת", נומ' 12, 4טן דעצעמבער. 
אַ. ל. -- ליכטלעך, , פֿײערלעך*, אַ זאַמלהעפֿט אויף חנוכּה, פֿאַרלאַג ;די ועלט", 
ווילנע. 


לוי --- קליינבירגערלעכער סאָציאַליזם אויף יידישן באָדן, ,אַרבעטער שטימע", 
נומי 40, אַרױס אין אַ באַזונדער בראָשור, פֿאַרלאַג ,די װעלט* און ,טריבונאַ" 
(רוסיש), 


א.ל. -- דער קאָװנער צוזאַמענפֿאָר, , צײיט-פֿראַגן", ב' ו, וילנע. 

לוי -- שבת- און זונטאָגירו פֿאַר האַנדלס-אָנגעשטעלטע, ,צײט-פֿראַגן", ב' !, 
ווילנע. 

8 ל. -- װעגן עמיגראַציע-קאָנגרעס, , צײיט-פֿראַגן, ב' ו, װילנע. 

אַל. -- דער רבנים-צוזאַמענפֿאָר, ,,צײט-פֿראָגןײ, ב' װ. 

א.ל. -- פֿראַגן פֿון דער יידישער קהילה: קאַפּי ו -- אויף דער טאַגעס-אָרדע" 
נונג; קאַפּי וו --- די אָנגעהעריקײט; קאַפּי וו -- סעקולאַריזאַציע; קאַפּי צו -- 
די אױפֿגאַבן פֿון דער קהילה; קאַפּי ץע -- דער בודזשעט: קאַפּי וט --- װאָס איצט?, 
,צײיט-פֿראַגן", באַנד 2--4, פֿאַרלאַג ,די װעלט", װילנע. 

ב. י (בן יחיד) -- גראַף לעאָ טאָלסטאָי, ,צײט-פֿראַגן", ב' ש. 

חיה זעלדעס -- קאָפּענהאַגן (אינטערנאַצ. סאָצ. קאָנגרעס), ,צײט-פֿראַגן", ב' שי 
א ל. -- פּובליציסטישע בריוו (װעגן נײטראַליזם), ,דער פֿרײנד", נומ' 139, 
פּעטערבורג, 

אַל. -- דומע-שטריכן, , די נייע צייט", נומ' 5--6, װילנע. 

אַל. -- די יידישע װעלט, ,די נייע צייט", נומ' 5--6, װילנע. 


לוי -- צו די גמינע-װאַלן, ,די יידישע פֿאָלקסשטימע*, נומ' 1, װאַרשע. 
אַל. -- די װאַל-קאַמפּאַניע אויף דער יידישער גאַס, , פֿראַגן פֿון לעבן", זאַמל- 
בוך, נומי 2--3, פּעטערבורג (ערשטער נומער אַרױס אין װילנע, יולי, 1911). 


אַל. --- די פֿרױ אין דער יידישער אַרבעטער-באַװעגונג, ,די צייט", פּעטערבורג, 
ב. י. -- וואו איז די גרענעץ ? ,, די צייט", נומי 9, 21סטן פֿעברואַר, פּעטערבורג, 
חיה זעלדעס -- פֿון אוטאָפּיע צו װיסנשאַפֿט, ,, די צייט", נומ' 11, 7טן מערץ, 
פּעטערבורג, 

א.ל. -- די יידישע דעמאָקראַטיע, ,די צייט", נומ' 12, 14טן מערץ, פּעטערבורג. 
ב. י. -- פֿאַר דעם גענעראַלישטרײק אין בעלגיע, ,, די צייט", נומ' 12, 14טן מערץ, 
פּעטערבורג. 


אַ.ל. -- אינטערנאַציאָנאַלע סאַָציאַליסטישע קאָנפֿערענץ, ,נייע װעלט", נומ' 4, 
ניו-יאָרק. 

ל. -- ערינערונגען אַנשטאָט פּאָליטיק, ,נייע װעלט", נומ' 5. 

ל. -- חלומות, ,נייע װעלט", נומי 12. 

ל. -- זיך דעררעדט, ,נייע װעלט", נומ' 15. 

ל. -- אַ משגיח איבער אָרנטלעכקײט, ,נייע װעלט", נומי 17, 

ל. -- ניט קיין געלונגענע פּראָבע, ,נייע װעלט", נומ' 29. 

. ל. -- ליטעראַטור און לעבן, װעגן לעקטשורס, ,נייע װעלט" נומי 35, 31סטן 
עצעמבער. 

א. ל. -- װאָס איצט ? (צו דער אַרבעט פֿון דער נאַציאָנאַלער אַרבעטער קאָמיטע), 
,די נייע װעלט", נומ' 14, 6טן אויגוסט, ניו-יאָרק. 

ב. י. -- די דײַטשע סאַציאָל:דעמאָקראַטיע און דער קאַמף פֿאַר שלום, ,די 
נייע װעלט", נומי 14, ניװ-יאָרק. 

אַ. מוק --- פֿון צייטונגען און זשורנאַלן, ,די נייע װעלט", נומערן: 16, 17, 18, 
9 אייוו. 

א ל. -- די יידישע אַרבעטער-פֿרױ, , די נייע װעלט", נומי 24, 15טן אָקטאָבער. 
אַ.ל. -- ליטעראַטור און לעבן -- קונסט, קינסטלער און מבינים, ,די גייץ 
וועלט", נומ' 25. 

א. ל. -- ליטעראַטור און לעבן -- מכּוח די יונגע, ,די גייע װעלט", 26סטן 
נאָועמבער. 

ט. ל. -- פֿאַרװאָס איך בין פֿאַר צימערװאַלד, ,נייע װעלט", 10טן דעצעמבער. 
אַ.ל. -- נאָטיצן {װעגן צימערװאַלד}, ,נייע װעלט", 24סטן דעצעמבער. 


דער רבי האָט געהייסן צופֿרידן זיין (אַ שלום-לאהובי בריוול צו גענ' װלאַדעק), 
,די נייע וועלט", נומי 2, 14טן יאַנואַר, 


א. ל. -- איז ציוניזם אַ פּריװאַט:זאַך, ,די נייע װעלט", נומי 1, 

8. ל. -- מעיאָר לאָנן און לאָקאַל סקענעקטעדי, דאָרט, נומ' 9, 

א. ל. -- אַ פּאַר װערטער װעגן ,אין װייטן צפֿון", דאָרט, נומ' 15, 

א. ל. -- צו דער פֿראַגע װעגן עמיגראַציע, דאָרט, נומ'י 21 און 22 
א. ל. -- אַ סקאַנדאַליעזע קאָנפֿערענץ {פּיפּלס רעליף), דאָרט, נומ' 32, 
א8. ל. -- װעגן טעאַטער, דאָרט, נומ' 32 און 33, 

א. ל. -- מיין עֶנטפֿער צו מ. גיליס, דאָרט, נומי 33, 

א ל. -- צו דער עמיגראַציאָנס-פֿראַגע, דאָרט, נומ' 34, 

א ל. -- אַן ענטפֿער אַ. העלדן, דאָרט, נומ' 34, 

א ל. -- װאָס אונז פֿעלט, דאָרט, נומ' 38, 

א.ל. -- פֿרידריך אַדלער, דאָרט, נומי 43, 

א ל. -- נאָך דעם קאַמפּײין, דאָרט, נומערן 46, 47 און 48, 

לױ --- פּױלן, ,נייע װעלט", נומי 45, ני-יאָרק, 10טן נאָװעמבער, 
אַל. -- יצחק יואל לינעצקי, (קולטור-היסטאָרישע שטריכן פֿון דער השכּלה- 


עפּאָכע), ,די צייט", נומ' 1, ניו-יאָרק, סעפּט-אָקטי, זזי 85--116, 
8 ל. -- משה העס, רוים און ירושלים (רעצענזיע איבער נחמן סירקינס 
איבערזעצונג), ,די צייט", נומי 1, זזי 153--155, 

לוי --- דאָס יידישע לעבן אין 1915: ,דאָס יידישע יאָרבוך", 1916, רעדאַקציע: 
מ. אָלגין, מ. גאָלדפֿאַרב, מ. טערמאַן, אַ. ליטװאַק, י. ב. סאַלוצקי, שכנא עפשטיין 
-- אַרױסגעגעבן פֿון דער יידיש. סאָציאַל. פֿעדעראציע, ניו-יאָרק, 

א8. ל. -- דער קריג און די ירטשאַפֿט, דאָרט, 


אַ.ל. -- װעגן דער פּערמאַנענטער פֿאַראײניקונג, ,די נייע װעלט", נומי 10, ניו" 
יאָרק, 9טן מערץ. 

אַ.ל. -- רוסלאַנד, געדאַנקען איבער דער רעװאָלוציץ, ,נייע װעלט", נומ' 12, 
2סטן מערץ. | 

א.ל. -- פּסח"געדאַנקען {אונטערגעצייכנט: , פֿאַלקסצײטונג*}, ,נייע װצלט", נומי 
, 6טן אַפּריל, 

א ל. -- רוסלאַנד (צװוייטער אַרטיקל), ,נייע װעלט", נומי 13, 30סטן מאַרץ, 
אַ.ל. -- פֿראַגן פֿון אונזער אָרגאַניזאַציע, ,נייע װעלט", נומ' 19, 11טער מאַי. 
אַ.ל. -- אונזער רויטער יום-טוב, ,נייע װעלט", נומ' 17, 27סטן אַפּריל, 

אַ. ל. -- פֿראַגן פֿון אונזער אָרגאַניזאַציע, ,נייע װעלט", נומ' 20, 18טער מאַרץ, 
8. ל. -- די יידישע קאָנפֿערענץ (אין פּעטראָגראַד}, .די גייע וועלט", נומי 41, 
19טן אָקטאָבער. 

א ל. -- נאַציאָנאַלע אױטאָנאָמיע אױפֿן ק. ד.-קאָנגרעס, ‏ די גע װעלטי, נומ" 
6, 23טן נאָװעמבער, 

א ל. -- די אויסזיכטן פֿון דער רוסישער רעװאָלוציע; רעװאָלוציע; דער צאַריזם; 
די טרײיבקרעפֿטן פֿון דער רעװאָלוציע; דער בונד -- צװאַנציק יאָר קאַמף, 
,דאָס רעװאָלוציאָנערע רוסלאַנד*, אילוסטרירט זאַמלבוך רעדאַגירט פֿון אַ. ליטי 
װאַק און י. ב. סאַלוצקי, ניװייאָרק. 

א ל. -- אין די פֿינצטערע יאָרן (21908--1911), ,אַרבעטער שטימע", נומ' 45, 
פּעטראָגראַד, 


אַ.ל. -- מענטשן---חיות, ,די נייע װעלט", נומי 11, 15טן מערץ. 
א ליטװאַק -- די זשאַרגאָנישע קאָמיטעטן, ,רויטער פּינקס", באַנד ! קיעהי 
א. ל. -- לייװויקס ,גולם", ביכערװועלט, נומי 574 און 6, נאָװ"דעצי, װאַרשעי 


א.ל. -- אױפֿן פֿעלד פֿון קולטור, אַרבעטער"לוח", 1922, דריטער יאָרגאַנג, 
װאַרשע (אַריין אין באַנד ,װאָס געװען"). 

חיה זעלדעס --- זעלבסטבילדונג, ,קולטור", נומי 1, װאַרשע. 

א ל. -- גערהאַרד הױפּטמאַן, ,קולטור", נומי 2 (איבערגעדרוקט אין ,ליטע" 
ראַטור און קאַמף"), 

אַ. ליטװאק -- די זשאַרגאָנישע קאָמיטעטן, ,רוינער פּינקס", באַנד ו, װאַרשע. 

אַ. ליטװאַק -- פּראָלעטאַרישע קולטור, ,קולטור", נומי 2:1, װאַרשע. 

א ל. -- מענדעלע מוכר ספֿרים, צום פֿינפֿטן יאָרצײט, ,ביכערװעלט", נומי 6, 
װאַרשע. 

א. ל. -- מ. גאָרקי, ,מיין קינדהייטי (רעצענזיע), ,ביכערװעלט", נומי 2, װאַרשעי 
8. ליטװאַק --- ג. װ. גאָגאָל, .דער רעװיזאָר* (רעצענזיע), ,ביכערװעלט", נומי 2, 
אַ. ליטװאק -- נ. װ. גאָגאָל, .די חתונה" (רעצענזיע), ?ביכערװעלט", נומ' 2. 


6 ליטװאַק ---ל. מאַרטאָו, זכרונות פֿון אַ סאָציאַל-דעמאָקראַט, ,ביכערוועלט", 
נומי 21, 
א ליטװאק --- מעדעם, , אונזער געדאַנקײ, נומ' 3 (20), װילנע, 20סטן יאַנואַר. 


א ליטװאַק --- י. ל. פּרץ און די יידישע אַרבעטער-מאַסן, ,ליטעראַרישע בלעטער", 
נומי 2, 23סטן מאַי; נומ' 4, 30סטן מאַי; נומ' 5, 6טן יוני. 

אַ. ליטװאַק -- אַן עפּיזאָד פֿון טורמע {פֿון ,לאָבועס און גנבים"}, ,ליטעראַרישע 
בלעטער", נומי 9, 4טן יולי. 

אַ. ליטװאַק -- אַ. זונדעלעװיטש, ,רויטער פּינקסי, באַנד װ, זאַמלבוך, װאַרשע. 
א ליטװאַק --ל. דייטש -- די יידן אין דער רוסישער רעװאָלוציע (רעצענזיע) 
,ביכערוועלט", נומי 2:1, װאַרשע. 

א. ליטװאַק --- לאָבוזעס, גנבים און קאָמבינאַטאָרן, ,רויטער פּינקס", זאַמלבוך 
וו, װאַרשע. 


אַ- ליטװאַק -- די סאָװעטן-מאַכט און די יידישע מאַסן: 
באָלשעװיזם, פּאָגראָמען און אַנטיסעמיטיזם; װו. די איצטיקע עקאָנאָמישע 
לאַגע פֿון די יידן אין רוסלאַנד; װ. װאו ליגט די רעטונג פֿאַר די יידן 
פֿון רוסלאַנד? ,דער װעקער", נומ' 168, 17טן יאַנואַר, נומי 169, 24סטן 
יאַנואַר, נומי 170, 31סטן יאַנואַר, ניו-יאָרק. 

אַ. ליטװאַק -- ליטעראַרישע שמועסן, ,דער װעקער", נומערן: 204, 205, 206 

און 207, 

אַ. ליטװאַק -- אַ פּאַר װערטער, ,ליטערי בלעטער", נומ! 66, 7טן אויגוסט. 

אַ. ליטװאק -- די יונגע הערמאַױטרופּע, אליטער' בלעטער", נומ' 67, 14טן 

אויגוסט, 

אַ. ליטװאַק -- די יידישע ליטעראַטור אין 1924, ,אַרבעטערילוח", זעקסטער 
יאָרגאַנג, װאַרשע, 1925, 
אַ. ליטװאַק -- װעגן א ידישן װיסנשאַפֿטלעכן אינסטיטוט, ,ליטער' בלעטער", 
נומי 52, 30סטן אַפּריל, 


אַ. ליטװאַק -- אויף דער זעלביקער טעמע, ,בלעטער פֿאַר פּראָבלעמען פֿון 
סאָציאַליזם, קולטור ליטעראַטור און קונסט", א חודש זשורנאַל אונטער דער 
רעדאַקציע פֿון אַ. ליטװאַק, נומי 1, ניריאָרק, דעצ' 1926. 

אַ. ליטװאַק --- װעגן רעװאָלוציע, דאָרט. 

א ליטװאַק -- דער מענטש װאָס איז אַװעק (װעגן מאיר לאָנדאָן), ;דער װעקער", 
נומי 240, ניו-יאָרק, 19טן יוני. 

אַ. ליטװאַק -- נאָך דעם גענעראַליסטרײק אין ענגלאַנד --- מײנונגס"-פֿאַרשײדנ" 
הייטן און דעבאַטן, ;דער ועקער", נומי 244, ניו-יאָרק, 17טן יולי, נומ' 245, 
4סטן יולי, 

א ליטװאַק -- אַ נײער הכשר אויף פּאַלעסטינע, ,דער װעקער", נומ' 225, 
6טן מערץ. 

א. ליטװאַק -- דער ערשטער װעלט-קאָנגרעס װעגן עמיגראַציע, ,צוקונפֿטײ, סעפּי 
טעמבער, ניויאָרק, 

אַ. ליטװאַק --- אַלף-בית אָדער אַלפֿאַבעט ? ,צוקונפֿט", נאָװעמבער. 

אַ. ליטװאַק -- דאָס יידישע ארבעטעריליד, ,ליטער' בלעטער" נומ' 94, 19טן 
פֿעברואַר, נומ', 96, 5טן מאַרץ, נומ' 97, 12 מאַרץ, נומ' 102, 16טן אַפּריל 
{(איבערגעדרוקט אין באַנד ,װאָס געװען"ן. 

אַ. ליטװאַק --- א בריוו אין רעדאַקציע {הוספֿות און באַמערקונגען צום אויבנ" 
געבראכטן אַרטיקלן, ,ליטערי בלעטער", נומי 114, פטן יולי. 

אַ. ליטװאַק -- די דעבאַטע איבער די אַרטיקלען- וועגן פּאַלעסטינע (געפֿילן און 
פּאָליטיק), , פֿאָרװערטס*, 23סטן יאַנואַר. 

אַ. ליטװאַק --- אויף אונזער קולטור-פֿראָנט (צום דיסקוטירן), ,דער פֿרײנד", 
אָקטנאָװ!, ניו-יאָרק. 

אַ. ליטװאַק --- מאָריס װינטשעװסקי (צו זיין יובל פֿון 70), ,דער פֿרײנד", 
סעפּטעמבער, ניו-יאָרק. 

אַ. ליטװאק --- װינאַװער -- דער באַרימטער רוסיש-יידישער אַדװאָקאַט און כּלל 
טוער, װאָס איז אָקאָרשט געשטאָרבן, , פֿאָרװערטסײ, 23סטן אָקטאָבער. 

א ליטװאַק --- פֿאַרװאָס אַזױי װײניק אַמעריקאַנער אַרבעטער זנען אין דער 
סאָציאַליסטישער באַװעגונג, , פֿאָרװערטס*, 12טן יולי. 

א ליטװאַק --- װאָס פֿאַר אַ סאָרט מענטש איז געװען דזשערזשינסקי ? ,פֿאָר" 
ווערטס", 27סטן יולי. 

א ליטװאק --- די צוקונפֿט פֿון סאָציאַליזם אין ענגלאַנד און אַמעריקע, ,יוגנט" 
וועקער", נומי 9, װאַרשע. 

א ליטװאַק -- דער קליינער בונד, ,יוגנטװעקער", פֿעברואַר-מאַרץ, װאַרשע. 

אַ. ליטװאַק --- אונזער לערער, אַרבעטער-רינגישול-בולעטען", נומ' 18. 

אַ. ליטװאַק --- דער בונד אין װאַרשע 1905, אאַרבעטערילוח", אויף דאָס יאָר 
6, זיבעטער יאָרגאַנג, װאַרשע. 


אַ. ליטװאַק -- די יידישע ליטעראַטור אין יאָר 1926, ,דער ידישער װעלטי 
אַלמאַנאַך", 1927, 

א מוק -- ליטעראטור און לעבן, ,בלעטער פֿאַר פּראָבלעמען פֿון סאָציאַליזם, 
קולטור, ליטעראַטור און קונסט", נומי 2, אַפּריל. 

אַ. ליטװאַק --- װאָס אונז פֿעלט, דאָרט, 

א ליטװאַק -- דעמאַקראַטיע, דאָרט, 

בןייחיד --- צװישן די מעלות פֿון ,הבימה", דאָרט. 

אַ. ליטװאַק --- י. ל. פּרץ און די ייִדישע אַרבעטער-מאַסן (צום 12טן יאָרצײט), 
,דער װעקער", נומי 285, 30סטן אַפּריל (אַרײן אין בוך ,ליטעראַטור און קאַמף"), 
אַ- מוק -- פֿון דער זייט (נאָטיצן), ,װעקער", נומ' 290, 4טן יוני, נומ' 293, 
5סטן יוני, נומ' 297, 23סטן יולי, נומ' 200, 13טן אויגוסט, נומ' 302, 27סטן 
אויגוסט, נומ' 310, 22סטן אָקטאָבער, 

אַ. ליטװאַק --- מיין ענטפֿער צו דער יידישער סעקציע װאָירקערס ((קאָמוניסטישע) 
פּאַרטײ, ‏ ,װעקער", נומ' 295 9טן יולי, 


א ליטװאַק -- אַ. נ. סמירנאָוו, .,װעקער", נומ' 305, 17טן סעפּטעמבער. 
אַ- ליטװאַק -- דער צעמענט פֿון ,בונד", ‏ ,װעקער", נומי 309, 15טן אָקטאָבער, 
אַ. ליטװאַק -- פֿון רוסלאַנד, ,װעקער", נומ' 292, 18טן יוני, 

אַ. ליטװאַק -- די לאַגע אין רוסלאַנד, ,װעקער", נומ' 311, 29סטן אָקטאָבער. 
אַ. ליטװאַק -- סילוינט ניט צו בייטן {װעגן ידישע און לאַטײנישע אותיות), 


,צוקונפֿטײ, פֿעברואַר. 

אַ. מוק -- מיטשולדיקע באַשולדיקער אװעקער", נומ' 313, 12טן נאָװעמבער. 
אַ. ליטװאַק --- פֿראַגן פֿון אָרגאַניזאַציע ,װעקער", נומי 215, 26סטן נאָװעמבער. 
אַ. ליטװאַק -- דער קאָנגרעס פֿון דער עסטרייכישער סאַָציאַל:דעמאָקראַטיע, ,װע- 
קער", נומ' 317, 10טן דעצעמבער. 

אַ. ליטװאַק --- פֿון װעג (איינדרוקן און געדאַנקען), ,דער פֿרײַנד", ני-יאָרק, 
פֿעברואַר. 


אַ. ליטװאַק -- װידעראַמאָל קולטור-אַרבעט, , דער פֿרײנד", ניו-יאָרק, סעפּטעמבער, 
אַ. ליטוואק -- דער בונד און דער אַרבעטער-רינג, ,דער פֿרײנד", אָקטאָבער. 

אַ. ליטװאַק -- צום ערשטן מאַי, ,דער פֿרײנד", מאַי. 

אַ. ליטװאַק -- ערשטער מאַײגעדאַנקען, , פֿאָרװערטס" 30סטן אַפּריל, 

אַ. ליטװאַק -- פֿון אונזער באועגונג, נאָטיצן, , פֿאָרװערטס", 28סטן מאַרץ. 
א ליטװאַק -- ערינערונגען װעגן ישראל מיכל קאָפּלינסקי, פֿון דער סעריע 


,פּראָװאָקאַטאָרן װאָס איך האָב געקענט", , פֿאָרװערטס* 24סטן אַפּריל, 

א. ליטװאַק -- הירש לעקערט, דער װילנער שוסטער, ועלכער איז געװוען איינער 
פֿון די מאַרטירער פֿון דער רוסישער רעװאָלוציע , פֿאָרװערטס*, 7טן און 8טן יוני. 
8טן יוני. 

אַ. ליטװאַק -- אין שפּיגל פֿון די װאַרשעװער װאַלן, , פֿאָרװערטס", 27סטן יוני, 
אַ ליטװאק --- ערינערונגען װעגן בונד (דער קליינער בונד -- אָפּגעדרוקט אין 
באַנד ,װאָס געװען"), , פֿאָרװערטסײ, 9טן אָקטאָבער. 

אַ ליטװאַק -- אַ פֿאַרװאַלגערטער גרוס, איבערלעבונגען פֿון פֿאַרשיקטע אין 
ווייטן סיביר, , פֿאָרװערטס*, 14טן נאָװעמבער, 

אַ ליטװאַק -- פֿאַרװאָס האָבן די סאָציאַליסטן איצטער ניט געמאַכט קיין רע 
װאָלוציע אין עסטרייך? , פֿאָרװערטס", 22סטן יולי. 

אַ. ליטװאַק -- סאַקאָ װאַנזעטי, שטימונגען און געדאַנקען, ,פֿאָרװערטסײ, 9טן 
אויגוסט, 

א ליטװאַק -- דער װעלט-קאָנגרעס פֿון די יוניאָנס, , פֿאָרװערטס*, 21סטן אויגי, 
א ליטװאק -- די פֿינפטע קאָנװענשן פֿון דעם ידישע סאָציאַליסטישן פֿאַר- 
באַנד, , פֿאָרװערטס", 25סטן נאָװעמבער. 


אַ. ליטװאַק --- ,אַפּטאָן סינקלער דער קעמפֿער, ;דער װעקער", נומ' 362, 20סטן 
אָקטאָבער און נומ' 363, 27סטן אָקטאָבער. 

אַ. ליטװאַק -- ביינוש מיכאַלעװיטש, ,, צוקונפֿטײ, נומ' 12. 
אַ. ליטװאַק -- פֿאַרהערער און פֿאַרהערעניש (נאָטיצן פֿון אַ שול-אינסטרוקטאָר), 
,א"יר-שול-בולעטין", נומי 32, פֿעבר-מאַרץ. 

אַ. ליטװאַק -- װעגן שול-קאַנצערטן, ,אַיירישול-בולעטין", נומ' 38, נאָװעמבער. 
אַ. ליטװאַק -- אינטערעסאנטע יידישע טיפּן און טשעקאַװע סצענקעס, װאָס מע 
זעט אויף אַ רייזע איבער אַמעריקע, (רייזע איינדרוקן), , פֿאָרװערטס", 24 מאַרץי 
אַ. ליטװאַק --- יידישט פּרנסות אין דער סאַוט, ,פֿאָרװערטס", 14טן אַפּריל, 
אַ. ליטװאַק -- פּאַרטײ-פֿראַגן ,װעקער", נומ' 331, 17טן מערץ, נומ' 333, 
1סטן מערץ. 

אַ. ליטװאַק -- שטריכן, ,װעקער", נומ' 343, 9טן יוני. 

אַ.. ליטװאַק --- נאָך אַמאָל װעגן י. ל. פּרצן, , פֿאָרװערטס*, 15טן יולי. 

א. ליטװאק -- אַ געשפּרעך מיטן באַרימטן אַמעריקאַנער שריפֿטשטעלער אַפּטאָן 
סינקלער, , פֿאָרװערטסײ, 5טן אויגוסט, 

אַ. ליטװאַק -- װעגן דעם ברודער-מאָרד ביי די יידישע בוטשערס, , פֿאָרװערטס", 
6סטן אָקטאָבער. 

אַ. ליטװאַק -- ב. מיכאַלעװיטש -- דער אַקאָרשט פֿאַרשטאָרבענער פֿירער פֿון 
,בונדיי, , פֿאָרװערטס*, 31סטן אַקטאָבער. 

אַ. ליטװואק -- אַ מינוט פֿאַר די װאַלן, , פֿאָרװערטס*, 6טן נאָװעמבער. 

אַ. ליטװאַק -- הערמאַן זודערמאַן, , פֿאָרװערטסײ, 9טן דעצעמבער, 

אַ. ליטװאַק -- װאָך-איין -- װאָך:אויס, ,דער װעקער", נומ' 387, 15טן יוני 
און נומ' 388, 29סטן יוני. 

בן יחיד -- װאַנדערװעלדע, די פּוילישע ציוניסטן און דער בונד, אװעקער", 
נומ'י 390, 27סטן יולי. 

אַ. ליטװאק -- די יידישע אַגענץ און דער ציוניזם, ,װעקער", נומ' 391, 10טן 
אויגוסט. 

אַ. ליטװאַק -- אַז מען װיל נישט אַנדערש פֿאַראורטײלן (נאָך אַמאָל װעגן סאָל 
מעץ און די פֿרײע אַרבעטער-שטימע), ,װעקער", נימ' 392, 24סטן אויגוסט. 
אַ. מוק -- פֿון דער זייט (שטריכן), ,דער װועקער", נומ' 393, 7טן סעפּטעמבער, 
נומ' 394, 21סטן סעפּטעמבער און נומ' 396, 19טן אָקטאָבער. 


אַ. ליטװאַק -- אַ פּאַר װערטער ליעסינען, ,דער װעקער", נומ' 397, 2טן נאָװ. 
א מוק -- פֿון דער זייט ,װעקער", נומ' 399, 30סטן נאָװעמבער. 

אַ. ליטװאַק --- אונזער קאָנװענשן, ,װעקער", 14טן דעצעמבער. 

אַ. ליטװאַק -- פֿאַרװאָס לייענט מען ביי אונז ניט קיין פּאָעזיע ? , פֿאָרװערטס", 
6סן יוני, 

אַ. ליטװאַק -- זי שרייען רעװאַלוציע אָבעֶר זיי מיינען ביזנעס, פֿאַרװערטס", 
6טן יולי. 


אַ. ליטװאַק --- טעאָדאָר הערצל (כאַראַקטער-שטריכן), , פֿאָרװערטס", 27סטן יולי. 
אַ. ליטװאַק -- שװער צו זיין א ליטעראטור-קריטיקער ביי יידן, ,פֿאָרװערטס", 
1טן אויגוסט. 
אַ. ליטװאַק -- די ערשטע חדשים פֿון מעקדאַנאַלדס רעגירונג, ,פֿאָרװערטס", 
7טן אויגוסט. 
אַ. ליטװאַק --- אַ נייער יידישער בוך דערציילונגען, , פֿאָרװערטס", 25סטן אויג'. 
8 ליטװאַק -- פּלענער און רעצעפּטן (אַ סאָװעט רעפּובליק...), ,פֿאַרװערטס", 
0טן סעפּטעמבער. 
אַ. ליטװאק -- דער דרײיסיקייאָריקער יובילעאום פֿון די ,פֿרײע אַרבעטער שטיי 
מעיי, , פֿאָרװערטס*, 27סטן סעפּטעמבער. 
אַ. ליטװאַק --- נאָװעליסטן, פּאָעטן און פּיקעט-לאַינס, , פֿאָרװערטס*, 6טן אָקטאָ- 
בער. 

. ליטװאק --- װאָס ערנסט טאָלער האָט געזאָגט, , פֿאָרװערטס", 11טן אָקטאָבער. 
ליטװאַק -- צרות פֿון יוניאָנס אין אַמעריקע, , צוקונפֿטײ, נומ' 3, מערץ. 
. ליטװאק -- דוד אײנהאָרן, , צוקונפֿט*, יולי, 

א. ליטװאַק -- די לעצטע סטרייקס (קלאָקמאַכער, פֿענסי לעדער גודס און פֿאָר- 
יערס), , צוקונפֿטײ, אויגוסט, 

אַ. ליטװאַק -- פֿראַגן װעגן יידישער געשיכטע ,;אַ"ר שול-בולעטין", נומ' 40, 
יאַנואַר, 

א ליטװאק -- װידער אַמאָל צו די פֿראָגן פֿון לערנען געשיכטע, ,א"ר שול- 
בולעטין", נומ' 43, אַפּריל, 

אַ. ליטװאַק -- פֿינף שטעט און צען מענטשן מעסטן אָן די זעלבע היטל, , פֿאָר- 
ווערטס", 26סטן אַפּריל, 

אַ. ליטװאַק -- צום ערשטן מאַי, , פֿאָרװערטס", 1טן מאַי. 

אַ. ליטװאַק -- אַ גרויסאַרטיקער יום-טוב, , פֿאָרװערטס*, 7טן מאַי. 

א. ליטװאַק --- יידן װערן פֿרומער, אָבער אַז אָך און װײ צו אַזאַ פֿרומקײט, 
, פֿאָרװערטס", 26סטן מאַי, 

א. ליטזאק --- מיין ענטפֿער ליעסינען, , פֿאָרװערטסײ, 12 אָקטאָבער, 

אַ. ליטװאַק --- פֿאַרװאָס פֿאַרלאָזן מיר די יידן פֿון רוסלאַנד, , פֿאָרװערטסײ, 26סטן 
אָקטאָבער, 

אַ ליטװאַק -- אַ שיינע מתּנה פֿאַר דער יידישער ליטעראַטור, ,פֿאָרװערטס", 
3טן נאָװעמבער, 

אליטװאַק -- דער ערשטער יידישער דאָקומענט אין דער סאָציאַליסטישער לי- 
טעראַטור, , פֿאָרװערטסײ, 17טן נאָװעמבער, 

אַ. ליטװאק --- װאָס טוען די שולן פֿאַרן ארבעטער'רינג, ,דער פֿרײנד", ניו- 
יאָרק, יאַנואַר, 

אַ. ליטװאַק -- די קאָנפֿערענץ פֿון לינקע ברענטשעס, ,דער פֿרײנד", ניויאָרק, 
מאַי, 


שט עט מט 


א. ליטװאַק -- פּעסימיזם און טראַגישער אָפּטימיזם (י. ל. פּרץ), ,צוקונפֿט", 
יוני, 

אַ- ליטװאק --- יידישקייט און סאַציאַליזם אין די א"ר-שולן, ,דער פֿרײנך", 
נאָװועמבער:דעצעמבער. 

אַ. ליטװאק --- הלל ראָגאָפֿס בוך -- מאיר לאָנדאָן, ,דער פֿרײנד", מאַײ 

אַ. ליטװאק -- ר. אַבראַמאָװיטש (צו זיין 50סטן געבורטס-טאָג), ,דער פֿרײנך", 
סעפּטעמבער. 

אַ. ליטװאַק --- מיינע שול-יום-טובים, ,,אַיר שול-בולעטין", נומ' 56, דעצעמבער. 
א. ליטװאק -- צו דער ערשטער קאָנװענשן פֿון דעם געצייג-קאַמפּײן פֿאַר דע 
קלאַסירטע יידן פֿון רוסלאַנד, , פֿאָרװערטס*, 3טן יאַנואַר. 

אַ. ליטװאַק --- די יידישע ליטעראַטור אין סאָװעט-רוסלאנד, , פֿאָרװערטסײ, 16טן 
פֿעברואַר, 

אַ. ליטװאַק --- איז די גיעווסעקציע" טאַקע געשטאָרבן ? ,פֿאָרװערטס", 25סטן 
מאַרץ, 

אַ. ליטװאַק --- פֿײיגענבױים --- זיבעציק יאָר, ,װעקער", נומי 418, 23סטן אויגוסט, 
אַ. מוק --- פֿון דער זייט {פּוױלישער בונד א"אַ}, ,דער װעקער", נומי 417, 9טן 
אויגוסט. נומ' 422, 18טן אָקטאָבער. 

אַ. ליטװאק -- ביי די פֿאַראײניקטע יידישע געװערקשאַפֿטן, ,דער װעקער" 
נומ' 423, 1טן נאָװעמבער. 

א- מוק -- אַן ענטפֿער מיט א פּאָסט:סקריפּטום, ,דער װעקער", נומ' 423, 
1טן נאָװעמבער. 

א. מוק --- אין אָװנט פֿון די װאַלן -- צופֿעליקע שמועסן אונטערגעכאַפּט, 
,וועקער", נומי 424, 15טן נאָװעמבער. 

א. ליטװאַק --- לאָמיר זיך דורכריידן, ,דער װעקער", נומ' 425, נאָװעמבער. 
א מוק --- ענטפֿער, ,דער װעקער", נומ' 425, נאָװעמבער. 

א ליטװאַק -- אַ ביסל פֿרײנטלעכע קריטיק, ,דער װעקער", נומ' 426, 13טן 
דעצעמבער. 

אַ. ליטװאַק -- האַרבע װערטער, ,דער װעקער", נומ' 426, 13טן דעצעמבער. 
אַ. ליטװאַק --- פֿון דער זייט (שטריכן), ,װעקער", נומ' 404, 8טן פֿעברואַר. 
א. ל. -- ליטעראַטור און לעבן, ,דער װעקער", נומ' 405, 22סטן פֿעברואַר. 
אַ. ליטװאַק --- פֿאַרװאָס זיינען מיר קעגן די ,קאָלכאָזן"? ,דער װעקער", נומ' 
6, 8טן מאַרץ. 

אַ. ליטװאַק --- װעגן פֿאַראײניקונג {פֿון די שולן), נומ' 407, ,דער װעקער" 
2סטן מאַרץ. : 

. מוק -- פֿון דער זייט (נאָטיצן), ,דער װעקער", נומ' 408, 5טן אַפּריל, 
ליטװאַק --- פּילסודסקי, ,דער װעקער", נומ' 409, 19טן אַפּריל. 

. מוק --- פֿון דער זייט, ,דער װעקער", נומי 409, 19טן אַפּריל, 

ליטװאַק --- די לאָזונגען פֿון ערשטן מאַי, ,װעקער", נומ' 410, 3טן מאַי 
ליטװאַק -- די לאַגע אין אינדיע, ,דער װעקער", נומ' 411, 17טן מאַי 

, ליטװאַק --- לאָמיר זיך דורכרעדן, ,דער װעקער", נומ' 411, 17טן מאַי. 

. מוק --- פֿון דער זייט, ,ועקער", נומי 413, 14טן יוני, 

ליטװאַק -- סטאַלינס גרויסער זיג, ,דער װעקער", נומ' 415, 12טן יולי. 
; ליטװאק --- לאָמיר זיך דורכשמועסן נאָטיצן), ,דער װעקער", נומ' 416, 
6סטן יולי. ' 

א. לייװי -- נאָך אַמאָל װעגן דעם ,פּוטש", פֿון די עסטרייכישע פֿאַשיסטן, 
,דער װעקער", נומי 447, 3טן אָקטאָבער. 

אַ. ליטװאַק --- פֿראַגן און פֿראַגעלעך, ,דער װעקער", נומי 447, 3טן אָקטאָבער. 
א. ליטװאַק -- פֿראַגן און פֿראַגעלעך, ,דער װעקער", נומ' 451, 28סטן נאָװ", 
א. ליטװאַק -- נאָך דער קאָנװענשן -- פּאָליטישע ריכטליניען פֿון ,װעקער" 
(טעזיסן), ,װעקער", נומ' 452, 12 דעצעמבער. 

אַ. ליטװאַק --- שול-נאָטיצן, ,דער װעקער", נומ' 435, 18טן אַפּריל. 

אַ. ליטװאַק --- פּראָבלעמען פֿון אַרבעטער-רינג, ,דער װעקער", נומי 436, 2 מאַי 
אַ. ליטװאק --- פֿון אַ רעדע (פֿעליעטאָן), ,דער װעקער", נומ' 437, 16טן מאַײ 
אַ- ליטװאַק -- שטריכן פֿון מיין ביאָגראַפֿיע, ,דער װעקער", נומ' 437, 16 מאַי. 
א ליטװאַק -- דער יידישער סאַציאַליסטישער פֿאַרבאַנד, ;דער װעקער", נומ'י 
8, 30סטן מאַײ 

אַ.. ליטװאַק -- פֿראַגן און פֿראַגעלען, ,דער װעקער", נומ' 439, 13טן יונ 
אַ. ליטװאַק --- מיין ענטפֿער, ,דער װעקער", נומ 440, 27סטן יוני. 

אַ. ליטװאַק --- פֿראָגן און פֿראַגעלעך, ,דער ועקער", 441, 11טן יולי. 

אַ. ליטװאַק -- דער סוף פֿון ציוניסטישן קאָנגרעס, ,דער װעקער", נומ' 442, 
5סטן יולי, 

אַ. ליטװאַק --- פֿראַגן און פֿראַגעלעך, ,דער װעקער", נומ' 443, 8טן אויגוסט. 
אַ. ליטװאַק --- פֿראַגן און פֿראַגעלעך, .דער ועקער", נומ' 444, 22סטן אויגוסט. 
א ליטװאַק --- רעפֿעראַט אױפֿן פּאַרטײיראַט פֿון יידיש. סאָציאַל. פֿאַרבאַנד, ,די 
יידישע יוניאָנס און אונזער אױפֿגאַבע*, ,דער װעקער", נומ' 445, 5טן סעפּטי 
אַ ליטװאק -- צו דער דעבאַטע װעגן ײדיש און ידישע שולן אין אמעריקע, 
, פֿאָרװערטס*, 9טן אַפַּריל, 

א ליטואק -- אַ גייער שול-טאָג --- נייע אַרבעט, , דער פֿרײנד", ניוייאָרק, סעפּט' 

אַ- ליטװאַק --- דאָס װיכטיקסטע אין באַפֿרײיאונגס-קאַמף פֿון דער אַרבעטער- 
פֿרױ, ,דער פֿרײנד*, נאָװעמבער:דעצעמבער. 
א. ליטװאק --- װעט זיך די יידישע שפּראַך אײנהאַלטן אין אַמעריקע? ,דער 
פֿרײנד*, מאַרץ-אַפּריל, 
א ליטװאַק -- די שלעכטע צייט, װי דער עקאָנאָמישער קריזיס האָט זיך אָפּגערופֿן 
אױפֿן לעבן פֿון די יידישע מאַסן אין אַמעריקע, , צוקונפֿט", יולי. 
אַ. ליטװאק -- יידישע פֿאַרמערײ, אַ קראַנקע פֿראַגע, ,, צוקונפֿט*, אויגוסט, 
אַ- ליטװאַק --- װאָס װײיטער? נאָך אַמאָל וועגן יידישער פֿאַרמערײ אין אַמעריקע, 
,צוקונפֿט*, דעצעמבער. 
אַ. ליטװאַק -- אַ שול פֿאַר טאַטע-מאַמע, ,אונזער שול", נאָװעמבער. 
אַ ליטװאַק --- אונזער שטעלונג צו די יידישע נאַציאַנאַלע פֿראַגן, ,10 אאָר 
סאָציאַליסטישע אַרבעט*, זאַמלבוך, ניו-יאָרק, 1931, 
אַ. ליטװאַק --- דײיטשלאַנד, ,דער װעקער", נומ' 469, 6טן אויגוסט, 
א ליטװאַק --- אָנגעװײטאָגטע פֿראַגן (אַן ענטפֿער ב. לעװיטין, ש. ניגער און 
לייבוש לעהרער), ,צוקונפט*, נומי 3, מאַרץ. | 
אַ. ליטװאַק --- אָנגעװײטאָגטע פֿראָגן, די קולטור-באַװעגונג און די סאָציאַליס- 
טישע באוועגונג, ,, צוקונפֿט, נומ' 4, אַפּריל, 
א. ליטװאק -- די יידישע מאַסן"קולטור אין אַמעריקע און אין דער אַלטער 
הייט, , צוקונפֿט*, נומ' 5, מאַי. 
לוי --- אױפֿן שייד-וועג פֿון די יאָרן, ,דער װעקער", נומ' 454, 9טן יאַנואַר. 
אַ. ליטװאק --- אן ענטפֿער צו געני מ. כינאַי, ,דער וועקער", נומי 454, 9טן יאַנ', 
לוי -- אױפֿן שייד:ועג פֿון די יאָרן (סוף), ,דער װעקער", נומ' 455, 23 יאני 
לוי --- אין דער אינט. ל. ג. װ. יוניאָן, ,דער װעקער", נומ' 456, 6טן פֿעברואַר. 
אַ. ליטװאק -- פֿראַגן און פֿראַגעלעך, ,דער װעקער", נומ' 457, 20סטן פֿעב- 
רואַר און נומ'י 458, 5טן מאַרץ. 
לוי -- די אַנטװאָפֿנונג-קאָגפֿערענץ, ,דער װעקער", נומ' 458, 5טן מאַרץ. 
לוי --- װעגן איינעם אַ דזשאַהן (פֿעליעטאָן), ,דער װעקער", נומ' 459, 19טן 
מאַרץ. 
אַ. ליטװאַק -- מאָריס װינטשעווסקי -- דער אָנהױבער, .דער וועקער", נומי 
6 2טן אַפּריל, 

-- קאָמוניסטישע אװאַנטורעס, ,דער װעקער", נומ' 461, 16טן אַפּריל. 
אַ. ליטװאַק -- פֿראָגן און פֿראַגעלעך, ,דער װעקער", נומ' 464, 28סטן מאַי און 


נומ' 467, 9טו יולי, - 


א ליטװאַק - א נײיע קאָמוניסטישע אַטאַקע אױפֿן אַ"ר, ,דער: װעקער", נומי 
7, 9טן יולי, 


פֿאַרעפֿנטלעכט נאָך אַ. ליטװאַקס טויט 


8ַ. ליטװאַק --- פּאַרטײען אין דער יידישער אַרבעטער-װעלט -- בונדיסטן, פוע"צ און 


סייס, כאַראַקטעריסטיקעס פֿון זיי, , געװערקשאַפֿטן", זאַמלבוך, צו 50 יאָר לעבן 
פֿון די פֿאַראײניקטע יידישע געװערקשאַפֿטן, ני-יאָרק, דעצעמבער, 8 פֿון 
-,װאָס געװען"). 


אַ. ליטוואַק -- מינסק און די מינסקער צוקונפֿטײ, נומי 8, אויגוסט, 13. 
אַ. ליטװאַק -- בלעטלעך זכרונות, ,אונזער צייט"', פטן סעפּטעמבער, . 23 און 1טן 


יאַנואַר, 4, 

